
‘ରଶ୍ଵର? ସବୁକାଳରେ ସମସ୍ତଙ୍କ ପାଇଁ ଏକ ଅଦୃଷ୍ଟ ସତ୍ତା | 
ତାଙ୍କୁ କେବଳ ପାଇହୁଏ ଦୃଢ଼ ବିଶ୍ଵାସ ବଳରେ |! ଅନୁଭବି ହୁଏ 
ସମର୍ପଣରେ । ମୋର ଅନୁଭବ ସତ୍ତାରେ ଯିଏ ମୋ ଲେଖନୀକୁ 
ଚଳଚଞ୍ଚଳ କରିପାରିଛନ୍ତି, ସେହି ପରମ ପ୍ରେମମୟ ପୁରୁଷୋତ୍ତମ 
ଭଗବାନ ଶ୍ରୀକୃଷ୍ଣଙ୍କ ପାଦପଦ୍ଧରେ ଏହି ପୌରାଣିକ ଉପନ୍ଯାସ 


‘ ଆଗ୍ରେୟଶିଳା” କୂ ସମର୍ପି ଦେଉଛି | 

ନିଜକଥା 


ସୃଷ୍ଟିର ପ୍ରାରମ୍ଭରୁ ଅଦ୍ୟାବଧ୍ୂ କେତେକେତେ ମଣିଷସଭ୍ୟତା କାଳବକ୍ଷରେ 
ଚାପି ହୋଇ ଯାଇଛି | ଚାପି ହୋଇଯାଇଛି ମୂତାମ୍ପା ଶରୀର । ରୂପାନ୍ତରିତ ହୋଇଛି 
ଶିଳା ପଥରରେ | ନିଃଶ୍ଵାସର ଉତ୍ତପ୍ତ ପବନ ସ୍ଥର୍ଶରେ ସେ ଶିଳା ପୁଣି ପାଲଟି ଯାଇଛି 
ଆଗ୍େୟଶିଳାରେ | ସେଇ ତ ଆଗ୍ଟେୟ ଶିଳା, ଯିଏ ତପ୍ତ, ଉତ୍ତପ୍ର, ଦଗ୍ଧ କିନ୍ତୁ କଣ 
ପାଇଁ... କାହିଁକି... ? ? ? ଏ ପ୍ରଶ୍ଧବାଚୀର ଉତ୍ତର ଖୋଜୁଖୋଜୁ ଅସ୍ଥିର ମନରେ 
ଯିଏ ମୋ ମନର ସାଦା କାଗଜରେ ଆଙ୍କ ଦେଇଥିଲା କିଛି ଅଲେଖ୍ୟ, ସେହି ମହୀୟସୀ 
ଦିବଂଗତ ଚରିତ୍ରର ଅନ୍ତର୍ଦ୍ଧନ୍ଦର ବିଶ୍ଲେଷଣ ହିଁ “ ଆଗ୍ନେୟଶିଳା' । 


' ଆଗ୍ଧେୟଶିଳା' ଏକ ପୌରାଣିକ ଚରିତ୍ରୋପନ୍ୟାସ । ଏହାର କଥାବସ୍ତୁ 
ମହାଭାରତରୁ ଆଧାରିତ ହେଲେ ମଧ୍ଯ ସଂପୂର୍ଣ୍ଣ ମହାଭାରତର ବର୍ଣ୍ଣନା ଏଠାରେ 
କରାଯାଇ ନାହିଁ | ମହାଭାରତ କେବଳ ଭାରତୀୟ ସାହିତ୍ୟରେ ନୁହେଁ, ସମଗ୍ର ବିଶ୍ବ 
ସାହିତ୍ୟରେ ଚର୍ଚ୍ଚିତ ଓ ଆଲୋଚିତ ଗ୍ରନ୍ଧ | ଏଥିରୁ ଯେ କେବଳ ଧର୍ମ ଓ ନାତିଶିକ୍ଷା 
ମିଳେ ତାହା ନୁହେଁ, ଏହାର ପ୍ରତିଟି ପୃଷ୍ଠା ମାନବ ଜୀବନକୁ ପରିପୁଷ୍ଠ କରେ | 


ବିଭିନ୍ନ ସମୟରେ ମହାଭାରତର ଭିନ୍ନ ଭିନ୍ନ ଚରିତ୍ରର ଆଲୋଚନା 
ହୋଇସାରିଛି । ତେବେ, ସେହି ଚରିତ୍ରମାନଙ୍କ ମଧ୍ଯରୁ “କୁନ୍ତୀ” ଚରିତ୍ର ମୋତେ 
କାହିଁକି ଏତେ ବେଶି ଆକୃଷ୍ଟ କରିଥଲା ଜାଣେନା ? ବାରମ୍ବାର ତାକୁ ବିଶ୍ଲେଷଣ କରି 
ଅନେକ ଅସମାହିତ ପ୍ରଶ୍ନର ଉତ୍ତର ଖୋଜୁଥିଲା ବେଳେ କୁନ୍ତୀ ଚରିତ୍ରର ବିବିଧ ଦିଗ 
ଉଦ୍ଭାସିତ ହୋଇ ଉଠିଥଲା ମୋର ପ୍ରତିଟି ଶିରା ପ୍ରଶିରା ମଧ୍ୟରେ ! କେମିତି କେଉଁ 
ପରିସ୍ଥିତିରେ ପଡ଼ି କୁନ୍ତୀ ଥଲେ ପଞ୍ଚପାଣ୍ଡବର ମାତା, କୁରୁବଂଶର ବଧୁ, ହସ୍ତିନାପୁରର 

ମହାରାଣୀ, ମହାରାଜ ପଞଣ୍ଜୁଙ୍କର ଧର୍ମପନ୍ନୀଃ ବସୁଦେବଙ୍କ ଭଗ୍ରୀ୨ୟ ଆଉ ଅନ୍ୟପଟେ 
ଏକ କଠିନ ଶିଳାସ୍ତର ମଧ୍ଯରେ ଚାପି ହୋଇ ଯାଇଥିବା ଆଗ୍ରେୟଶିଳା ଖଣ୍ଡଟିଏ | 


‘ ଆଗ୍ଧେୟଶିଳା' ମୋର ପ୍ରଥମ ପୌରାଣିକ ଉପନ୍ୟାସ ନୁହେଁ । ଏହା 
ପୂର୍ବରୁ ଦୁର୍ଯ୍ୟୋଧନ ଚରିତ୍ରକୁ ନେଇ ଅଶାନ୍ତ ଧୂମକେତୁ' ଏବଂ ରାମାୟଣର ସାତଟି 
ନାରୀ ଚରିତ୍ରକୁ ଆଧାର କରି ରଚନା କରିଥିଲି ˆ ସପ୍ତଶିଖା' ଯାହା ପାଠକୀୟ ଶ୍ରଦ୍ଧା 
ପାଇସାରିଛି | 


ମୋର ସାରସ୍ବତ ସାଧନାରେ ଯେଉଁମାନେ ପ୍ରେରଣା ଦିଅନ୍ତି ସେମାନେ 
ହେଲେ ମୋର ବଡ଼ଭାଇ ଡାକ୍ତର ଗୌରୀଶଙ୍କର ସେନ୍‌, ସ୍ବାମୀ ବିମଳଚନ୍ଦ୍ର ଆଶ, 
କନ୍ଯା ସୁଦେଷ୍ପା ଓ ପୁତ୍ର ସୁଦୀପ୍ତ । ଏହା ବାହାରେ ବହୁ ଶୁଭେଛଚୁ ସାହିତ୍ଯକ 
ବନ୍ଧୁମାନଙ୍କର ପ୍ରେରଣା ମଧ୍ଯ ଭୁଲିବାର ନୁହେଁ | ବିଶେଷକରି ପ୍ରତିଟି କ୍ଷେତ୍ରରେ ଯିଏ 
ମୋତେ ଆଗକୁ ବଢ଼ିବାରେ ସାହାଯ୍ୟ କରି ଚାଲିଛନ୍ତି ସେହି ଅନୂଜ ପ୍ରତିମ ସୁବର୍ଣ୍ଣଶ୍ରୀ 


ପ୍ରକାଶିନୀର ପ୍ରତିଷ୍ଠାତା ଶ୍ରୀ କାଳୀପଦ ପଣ୍ଡା ପାଣ୍ଡୁଲିପିଟିକୁ ସଂପୂର୍ଣ ପାଠକରି ବହୁ 
କଷ୍ଟକରି ପୁଫ୍‌ ସଂଶୋଧନ କରିଦେଇଥବାରୁ ତାଙ୍କୁ କୃତଜ୍ଞତା ଜଣାଉଛି । 


' ଆଗ୍ନେୟଶିଳା' ଉପନ୍ୟାସଟି କେବଳ ଜଣେ ମାଆର ଦରଦୀ ହୃଦୟ 
ଅଥବା ବିଚାରଧାରା ଏକ ତୁଳନାମ୍ବକ ବିଶ୍ଲେଷଣ ନୁହେଁ, ବରଂ ଜଣେ ନାରୀ 
ମନଗହନର ଅତଳ ଗହଵରରେ ଚାପି ହୋଇ ରହୁଥିବା ଅନ୍ତର୍ବେଦନାର ସୂକ୍ଷ୍ମ ବିଶ୍ଲେଷଣ । 
ଆଶା, ମୋର ପୂର୍ବ ପୁସ୍ତକ ଭଳି ଏହା ପାଠକଙ୍କ ମନକୁ ଛୁଇଁବ | 

ଏକ 


ମାଟି, ମୃଭିକା । ଜଗତ ଯାହାକୁ ବସୁମତୀ ରୂପେ ବାଖ୍ୟା କରିଛି, ନିରବ 
ଓ ମୌନତାର ପ୍ରତୀକ କହି ଦୃଷ୍ଟାନ୍ତ ଦେଇଛି, ଦେବୀ ରୁପେ ପୂଜ୍ୟପୂଜାର ସମ୍ମାନ 
ଦେଇଛି, ସେ ମାଟି ଚିର ନମସ୍ୟା, ବନ୍ଦନୀୟା | କଲ୍ୟାଣମୟୀ ମାଟି ମାଆର ମମତା 
ଯୁଗଯୁଗ ଧରି ଆକର୍ଷଣ କରିଛି ସମଗ୍ର ମାନବ ଜାତିକୁ । ମାଟି ତେଣୁ ଜଗତଜନନୀ 
ମାଆ ବସୁନ୍ଧରା | 


ସେ ମାଟି କେବେ ବୂଝେନି ଅପନ୍ତରା କଣ ? ସେ କେବେ ଖୋଜେନି 
କେଉଁଠି ଅଛି ଉଦ୍ୟାନ ଅବା ଶ୍ଵଶାନ । ହୋଇପାରେ ସେ କଠିନ ଅବା ନରମ । 
ହେଲେ, ସବୁଠି ତ ସେ ତାର କାୟା ବିସ୍ତାର କରି ଦେଇଛି | ନିଜର ତନୂବଲ୍ଲରୀକୁ 
ବିସ୍ତାର କରି କୋଳେଇ ନେଇଛି ସମସ୍ତଙ୍କୁ ¦ ସୂଷ୍ଟିର କୀଟପତଙ୍ଗଠାରୁ ଆରମ୍ଭ କରି 
ପ୍ରାଣୀ ଓ ଉଦ୍ଭିଦ ପର୍ଯ୍ୟନ୍ତ ସମସ୍ତଙ୍କୁ ତା ବକ୍ଷରେ ସ୍ଥାନ ଦେଇଛି ¦ ମୁକ୍ତ ଆକାଶର 
ଚାନ୍ଦୁଆ ତଳେ ନିଜକୁ ବିସ୍ତାରିତ କରି ସମସ୍ତଙ୍କ ଦଳାଚକଟା ମନ୍ତନର ଭାରକୁ 
ନିରବରେ ସହିଯାଇଛି । କାହାରି ପ୍ରତି ନଥାଏ ତାର ଅଭିଯୋଗ ଅବା ପ୍ରତିବାଦ । 
ପ୍ରକୃତିର ସବୁ ଭାରକୁ ସହିସହି ସେ ତ ସର୍ବଂସହା ! 

ପରସ୍ତ ପରସ୍ତ ଏହି ମାଟିର ସ୍ତରକୁ ସୁରକ୍ଷିତ କରି ଏକ ଆସ୍ତରଣ ଭଳି 
ସମଗ୍ର ଭୂପ୍ପଷ୍ଣକୁ ଯିଏ ଘୋଡାଇ ରଖିଛି ସେ ତ ଭୂତ୍ଵକ୍‌ । ଯାହାର ଶରୀର ଶ୍ୟାମଳିମା 
ଦୁର୍ବାଦଳ ଦ୍ଵାରା ଆଛାଦିତ ହୋଇ ମାଟିକୁ କରିଛି ନମନୀୟ, କମନୀୟ । ଉପର 
ମାଟିସ୍ତର ତଳେ ଥିବା ଉପମ୍ପଭିକା ପୃଷ୍ଠ ମୂତ୍ତିକା ଠାରୁ ଅପେକ୍ଷାକୃତ ଟାଣ । ପୃଷ୍ଠ 
ମୃତ୍ତିକାରେ ଯେଉଁ ଜୈବ ପଦାର୍ଥ ଥାଏ, ତାହା ହିଁ ମାଟିକୁ ଉର୍ବର ଓ ଧୂସରିଆ 

କରିଥାଏ । ତେଣୁ ମାଟିର ରଂଗ ଧୂସର | ଉପମୂଭିକା ତଳେ ଶିଳାସ୍ତରର ସ୍ଥାନ, ଯାହା 
ଖୁବ୍‌ ଶକ୍ତ ଓ ଟାଣ | 

ଦିନରେ ତାପମାତ୍ରା ବୃଦ୍ଧି ଓ ରାତ୍ରିରେ ତାପମାତ୍ରାର ହ୍ରାସ ଯୋଗୁଁ ଭୂପ୍ପଷ୍ଠର 
ଶିଳାରାଶିର ଯଥାକ୍ରମେ ସଂପ୍ରସାରଣ ଓ ସଙ୍କୋଚନ ଘଟିଥାଏ । ଫଳରେ ଶିଳାଖଣ୍ଡ 
ସବୁ ଫାଟିଯାଏ । ବାୟୁ ଓ ବୋହିଯାଉଥିବା ଜଳସ୍ତୋତ ଏହି ସବୁ ଶିଳାକୁ ଫଟାଇ 
ଆହୁରି ଛୋଟଛୋଟ ଖଣ୍ଡରେ ପରିଣତ କରନ୍ତି । ବର୍ଷାଧାରା ଓ ନଦୀସ୍ତୋତ ଦ୍ଵାରା 
ଏହି ଖଣ୍ଡଗୁଡିକ ଗଡ଼ିଗଢ଼ି ଯାଉଥବା ବେଳେ ପରସ୍ପର ସହ ବାଡ଼େଇ ଆହୁରି ଖଣ୍ଡ 
ବିଖଣ୍ିତ ହୋଇ ଶିଳାଚୂର୍ଣଣ ସୃଷ୍ଟି କରନ୍ତି । ସେହି ଚୂର୍ଣ୍ବିଚୂର୍ଣଣ ସକ୍ଷମ କଣିକା ଗୁଡ଼ିକରୁ ସୃଷ୍ଟି 
ହୁଏ ବାଲି | ତେଣୁ ମାଟି, ଶିଳାର ନିବିଡ଼ ସମ୍ପର୍କକୁ କାହାରି ସହ ତୁଳନା କରାଯାଇ 
ପାରେନା । ଶିଳାରୁ ମାଟି, ମାଟିରୁ ଶିଳା, କାହିଁ କେଉଁ ଅନାଦି କାଳରୁ ଏ ପ୍ରକ୍ରିୟା 
ଚାଲି ଆସିଛି, ଆଗକୁ ଚାଲୁଥବ ମଧ୍ଯ | ସ୍ତରସ୍ତର ହୋଇ ମାଟିର ସ୍ତର କ୍ରମଶଃ ଚାପି 
ହୋଇ ପାଲଟି ଯାଇଛି କଠିନ ଶିଳାସ୍ତର । ଶିଳା ତେଣୁ ସୃଷ୍ଟିର ପ୍ରତୀକ । ଯାହା 
ବକ୍ଷରେ ଲେଖାଅଛି ଅୟୁତ ଯୁଗର ଇତିହାସ ! 

ମାନବ ସଭ୍ୟତାର ବିକାଶ କ୍ରମରୁ ଏଯାବତ୍‌ ଏମିତି ଭଗ୍ନଶିଳାଖଣ୍ଡ ସ୍ତର 
ପରେ ସ୍ତର ସୁପୀକୃତ ହୋଇ ପାଲଟି ଯାଇଛି କଠିନ ଶିଳାସ୍ତର । ପ୍ରତି ମୁହୂ୍ଭଁରେ 
କେତେକେତେ ମୂତାତ୍ସା ଶରୀର ଏମିତି ମାଟିତଳେ ଚାପି ହୋଇଯାଇଛି । ପାଲଟି 
ଯାଇଛି ଫସିଲ । ଶିଳାବୁକୁରେ ରହିଯାଇଛି ସେହି ମୂତାତ୍ସା ଫସିଲ ମାନଙ୍କର ଚିହ୍ନ । 
ଖାଲି ଯେ ରକ୍ତ ମାଂସର ନିର୍ଜୀବ ଶରୀର ଏ ମାଟି ତଳେ ଚାପି ହୋଇ ରହିଯାଇଛି 
ତାହା ନୁହେଁ, ତା ସହ ଚାପି ହୋଇଯାଇଛି ମଣିଷ ମନର ଆଶା, ନିରାଶା, ଆବେଗ, 
ଆକାଂକ୍ଷା ବେଦନା ଓ ନିର୍ଯାସ । ପୁଣି କାମ, କ୍ରୋଧ, ଲୋଭ, ମୋହ, ଏଶ୍ବର୍ଯ୍ୟ 
ସେହି ସ୍ତରସ୍ତର ଶିଳାସ୍ତର କାହିଁ କେଉଁ କାଳରୁ ଭୂଗର୍ଭରେ ଚାପି ହୋଇ 
ରୂପାନ୍ତରିତ ହୋଇଯାଇଛି ଭିନ୍ନ ଏକ ଶିଳାରେ । ସେ ତ ଆଗ୍ନେୟଶିଳା, ଯେଉଁ ଶିଳାରୁ 
କେବେ କେମିତି ଅଗ୍ନି ଉଦ୍‌ଗୀରଣ ହୁଏ ତ, କେବେ ପୁଣି ବିଛୁଡ଼ି ପଡ଼େ ଲାଭା, 
ତେଣୁ ଶିଳା ହିଁ ସୃଷ୍ଧିର ଲୟ, ବିଲୟ, ପ୍ରଳୟର ମୂକସାକ୍ଷୀ । 

ଶିଳାର ସ୍ଥାନ କେବଳ ମାଟିତଳେ ନୁହେଁ, ଶିଳା ରହିଥାଏ ସମୁଦ୍ରର ଉନ୍ମକ୍ତ 
ବେଳାଭୂମି ପରେ ପୁଣି ସୁଉଚ୍ଚ ଗିରି ଶିଖରରେ ! ସମୁଦ୍ର ବେଳାଭୂମିର ପରିତ୍ୟକ୍ତ 

ଶିଳାଖଣ୍ଡକୁ ନୀଳ ତରଙ୍ଗ ଯେତେ ଆଘାତକଲେ ବି ସେ ପ୍ରତିବାଦ କରେନା | ଯାହାର 
ହୃଦୟ ପାଷାଣରେ ଗଢା, ତାକୁ କଣ କେବେ ତରଙ୍ଗ କ୍ଷତାକ୍ତ କରିପାରେ ? ବରଂ 
ନିରବରେ ସେ ତାର କର୍ମ କରିଯାଏ | ତାହା ହିଁ ତାର ଧର୍ମ | 

ସମସ୍ତଙ୍କ ପରି ମୁଁ ବି ଦିନେ ଏ ମାଟିରେ ଜନ୍ମ ନେଇଥ୍‌ଲି ! ପୃଥିବୀର ପ୍ରଥମ 
ଆଲୋକ ଦେଖିଥୁଲି |! ବାଲ୍ୟ, କୈଶୋର, ଯୌବନ, ବାର୍ କ୍ୟ ସୋପାନ ଅତିକ୍ରମ 
କରି ଜୀବନରେ ଅନେକ ଅନୁଭୂତି ସଞ୍ଚିଥଲି । ମୋ ମନର ଉର୍ବର ମାଟି ତଳେ 
ମୋର ସମସ୍ତ ଆଶା, ନିରାଶା, ଆବେଗ, ଆକାଂକ୍ଷାର ନିର୍ଯାସ ସ୍ତରସ୍ତର ପଥର ପରି 
ଚାପି ହୋଇ ସୃଷ୍ଟି କରିଥିବ ଶିଳା ସ୍ତରଟିଏ । ଜୀବନରେ ଯେତେଦିନ ମାନବ ଶରୀର 
ରୂପେ ଦେହ ଧରି ଏ ମର୍ଭ୍ୟରେ ଥଲି, ସେତେଦିନ ମୁଁ ମୋର ଧର୍ମ, କର୍ମ, କର୍ବ୍ୟ 
ସଂପାଦନ କରିଥିଲି | ଏବେ କିନ୍ତୁ ମୋ ଅନ୍ତିମ ସମୟ ସରିସରି ଆସୁଛି । ବନାଗ୍ନିର 
ନିଆଁରେ ଫାଟି ଯାଉଛି ପଥର । ସେଥରୁ ଛିଟିକି ପଡ଼ୁଛି ଅଗ୍ନିକଣା | ଚାରିଆଡ଼େ ଖାଲି 
ନିଆଁ ଆଉ ନିଆଁ । ସତରେ ଯେମିତି ପାହାଡ଼ ଶିଖରରୁ ଓହ୍ଲାଇ ଆସୁଛି ଅଗ୍ନିର ଝରଣା । 
ଆଉ ଅଳ୍ପ ସମୟ ପରେ ସେ ଜ୍ଵଳନ୍ତ ଝରଣାର ସ୍ରୋତରେ ମୁଁ ବି ଭାସିଯିବି । ମୋର 
ହାଡ, ମାଂସ, ରକ୍ର ଶରୀର ଜଳିଜଳି ନିଃଶେଷ ହୋଇ ପାଲଟି ଯାଇଥ୍‌ବ ଆଗ୍ସେୟ 
ଶିଳାଖଣ୍ଡଟିଏ । | 

ହେ କୃଷ୍ଣ ! ଅଭାଗିନୀ କୁନ୍ତୀର ପ୍ରଣାମ ସ୍ଵୀକାର କର | ସାରା ଜୀବନ ତୁମକୁ 
ପୁତ୍ର ରୂପେ ସ୍ବେହ କରି ଆସିଥୁଲି । ତୁମ ପିଉସୀନାନୀ ବୋଲି ମୋ ମନରେ ଅହଂକାର 
ମଧ୍ଯ ଥଲା । ଆଉ ସେଇ ଅଧ୍ୂକାରରେ ତୁମ ପ୍ରତି ଅଭିମାନ ଓ ଅଭିଯୋଗ ମଧ୍ଧ କମ୍‌ 
କରିନି। ଏବେ ଅଗ୍ନିବଳୟ ମଧ୍ଯରେ ମୁଁ ବନ୍ଦିନୀ । ମାନୁଛି ପୂର୍ବରୁ ତୁମେ ହିଁ ମୋତେ 
ଓ ମୋ ପୁତ୍ରମାନଙ୍କ ସଦା ସର୍ବଦା ସୁରକ୍ଷା ଦେଇ ଆସିଥୂଲ । ଏବେ କିନ୍ତୁ ତୁମ କଥା 
ସତ ହେବାକୁ ଯାଉଛି । ଏବେ ଆଉ ଆତ୍ସରକ୍ଷାର କୌଣସି ଉପାୟ ମୋ ପାଖରେ 
ନାହିଁ। ତୁମେ ମଧ୍ୟ ମୋ ଶରୀରକୁ ରକ୍ଷାକରି ପାରିବନି । ତେବେ ଏତିକି କୃପା କର 
ପ୍ରଭୁ, ମୋର ଜୀବାତ୍ସାକୁ ଜଡ କରିଦେବାର ଶେଷ ମୁହୂ ପର୍ଯ୍ୟନ୍ତ ଜୀବନର ଶେଷ 
କଥା କହିବା ପାଇଁ ସୁଯୋଗ ଦିଅ | 

ଜୁନ୍ତୀର ଶରୀର ଆଜି ନିଆଁଧାସ ମଧ୍ଯରେ ସିଝି ଯାଉଛି ! ଏତିକି ବି ଜାଣିଛି, 
ଆଉ ଅଳ ସମୟ ପରେ ଲହଲହ ଜିହ୍ବା ବିସ୍ତାର କରି ମୋତେ ସେ ଚାଟିଦେବ। ତା 

ପୂର୍ବରୁ ମୁଁ ମୋ ଜୀବନ କାହାଣୀକୁ କହିଦେବାକୁ ଚାହୁଁଛି । ଏ କାହାଣୀ ଶେଷ ନ 
ହେବା ଯାଏ, ମୋ ଚିନ୍ତା ଓ ଭାବନାକୁ ଜଡ କରିଦିଅ ନାହିଁ | ମୃତ୍ୟୁର ଦ୍ଵାରଦେଶରେ 
ଠିଆ ହୋଇ ଏତିକି ମୋର ବିନମ୍ର ମିନତି । 

ହେ ବସୁଦେବ ପୁତ୍ର କୃଷ୍ଣ 1 ଏ ନଶ୍ବର ଶରୀର ଜଳିଜଳି ଅଙ୍ଗାର ହୋଇଯାଏ, 
ମାଟି ତଳେ ଚାପି ହୋଇକ୍ଷାଏ, ଆତ୍ତା କିନ୍ତୁ ଅବିନଶ୍ବଵର । ସୂଷ୍ଟିର ପ୍ରାରମ୍ଭରୁ ଏମିତି 
କେତେକେତେ ମଣିଷର ସଭ୍ୟତା କାଳ ବକ୍ଷରେ ଚାପି ହୋଇ ଯାଇଛି | ଚାପି ହୋଇ 
ଯାଇଛି ମୂତାତ୍ସା ଶରୀର । ସେହି ମୂତାତ୍ସା ମାନଙ୍କ ଫସିଲରେ ସାଇତା ହୋଇ ରହିଛି 
ମାନବ ସଭ୍ୟତାର ଇତିହାସ । ଦିନେ ମୁଁ ମଣିଷ ଥିଲି । ନାରୀ ହୋଇ ଜନ୍ମ ନେଇଥିଲି । 
କନ୍ୟା, ବଧୁ ଓ ପରେ ଜନନୀ ହେବାର ସୌଭାଗ୍ୟ ମଧ୍ଯ ପାଇଥୁଲି | ସବୁ ରୂପରେ 
ମୁଁ ମୋର କର୍ମ, କର୍ରବ୍ୟ ଓ ଧର୍ମ ପାଳନ କରିଥୁଲି । ଜୀବନର ଅନ୍ତିମ କାଳରେ 
ତନୁବଲ୍ଲରୀ ମୋର ନିଃଶେଷ ହୋଇ ମାଟିରେ ମିଶିଯିବ । କାଳର କରାଳ ବକ୍ଷରେ 
ମୋର ରକ୍ତ, ମାଂସ, ହାଡ଼ର ଶରୀର ପଥର ତଳେ ଚାପି ହୋଇ ପାଲଟି ଯାଇଥୁବ 
ଶିଳାପଥର । ମୋ ନିଃଶ୍ଵାସର ଉତ୍ତପ୍ତ ପବନ ସ୍ପର୍ଶରେ ମୋ ଶିଳାର ଶରୀର ରୂପାନ୍ତରିତ 
ହୋଇଥିବ ଆଗ୍ଲଲେୟ ଶିଳାରେ । ତେଣୁ ଏତିକି କହିବି, ମୁଁ କୋମଳାଙ୍ଗୀ ଅବଳା, 
ଦୁର୍ବଳା ନାରୀ ନଥୁଲି, ବରଂ ମୁଁ ଥିଲି ଆଗ୍ଧେୟ ଶିଳା ଖଣ୍ଡଟିଏ । 

ମୋର ମୂତ୍ୟୁ ଅନ୍ତେ, ମୋ ଶିଳାର ଶରୀରରୁ ବିଛୁଡି ପଡ଼ିଥିବା ଅଗ୍ନିକଣା 
ମୋ ଜନ୍ମମାଟି ଠାରୁ ଆରମ୍ଭ କରି ମୋର କର୍ମକ୍ଷେତ୍ରର ପ୍ରତିଟି ଜାଗାକୁ ଛୁଇଁ ଛୁଇଁ 
ଯିବ | ସୁଉଚ୍ଚ ଗିରିଶ୍ମଙ୍ଗ ଠାରୁ ଆରମ୍ଭ କରି ଗଙ୍ଗାତୀର, ଯମୁନାର ଜଳଧାର, ହସ୍ଥିନାପୁର, 
ଇନ୍ଦ୍ରପ୍ରସ୍ଥ କୁରୁକ୍ଷେତ୍ର ବିସ୍ତୀର୍ଣ ପ୍ରାନ୍ତର, ସବୁଠି ରହିଥଵବ ମୋରି ସୃତି । ସେଦିନ ମୋ 
ରକ୍ତ, ମାଂସ, ଅସ୍ଥିମଜାର ଶରୀର ଯେ କଷଣ ସହିସହି ପାଲଟି ଯାଇଥିବ ଆଗ୍ନେୟ 
ଶିଳାଖଣ୍ଡଟିଏ, ତାହା କେହି ନ ଜାଣିଲେ ବି ମୁଁ ତ ଜାଣେ । ତେଣୁ ତାରି ଉପରେ ମୋ 
ପ୍ରାଣବହ୍ଧିର ଅନ୍ତ୍ଲିପି ଲେଖି ଦେବାକୁ ଚାହେଁ । 

ଯୁଗେ ଯୁଗେ ମାନବ ସଭ୍ୟତା ରହିଛି ଓ ରହିଥିବ ମଧ୍ଧ | ଇତିହାସ ବକ୍ଷରେ 
ସଭ୍ୟତାର ପଦଟିହୁନ ଏମିତି ରହିଥିବ | ହୁଏତ ପରବର୍ଭୀ ସମୟରେ ବଦଳିଯାଇପାରେ 
ଭୂଖଣ୍ଡର ନାମ, ଭୌଗୋଳିକ ପରିଚୟ | କିନ୍ତୁ ଯେତେଦିନ ଏ ଭୂଖଣ୍ଡ ରହିଥୁବ, 
ନଦୀ, ହୁଦ, ବଣ, କାନ୍ତାର ସବୁ ଥିବ | ରହିଥିବ ମଧ୍ଯ ପ୍ରକୃତିର ସବୁଜିମା, ବନାନୀର 

ଶ୍ୟାମଳିମା । ହୋଇପାରେ, ସମୟର ଦର୍ପଣରେ ବଦଳିଯାଇଥିବ ସଭ୍ୟତାର ନକସା, 
ଲୋକାଳୟ ଓ ଲୋକଚଚରିତ୍ର । ସେଥ୍‌ ସହ ଥିବ ହିଂସା, ବିଦେେଷ, କଳହ, ଅହଂକାର, 
କ୍ରୋଧ ଓ ଅସହିଷୁତା । 
ସେଦିନ ବି ମର୍ଭ୍ୟରେ ଜଣେ ମାନବୀ ଭାବେ ମୋ ଜୀବନରେ ଉରି 
ରହିଥିଲା ବିଷାଦ ଓ ହାହାକାର । ମୁଁ ଥିଲି ଆର୍ଯ୍ୟନାରୀ ! କାନର ବକ୍ଷରେ ମୁଁ ଥିଲି 
ଚର୍ଚ୍ଚିତା ଆଉ ଲାଞ୍ଚିତା ମଧ୍ଯ । ଜଗତ ମୋତେ ନିଷ୍କୁରା ଜନନୀ କହି ଆଙ୍ଗୁଳି 
ଦେଖାଇଛି । ମୋତେ ହୃଦୟହୀନା ମାଆ କହି ଆକ୍ଷେପ କରିଛି । ହୋଇପାରେ, 
ସାଧୁସନ୍ଧମାନେ ମୋତେ ପଞ୍ଚସତୀ ତାଲିକାଭୁକ୍ତ କରିଛନ୍ତି ! ମୁଁ ଜିନ ଏଥୁରେ ଖୁସୀ 
ହୋଇ ପାରିନି । କାରଣ ମୁଁ ଦେବୀ ନଥୁଲି, ଥଲି ମର୍ଚ୍ଯର ଜଣେ ସାଧାରଣ 
ମାନବୀ | ସାରା ଜୀବନ ମୋତେ ଅନେକ କଷଣ ସହିବାକୁ ପଡିଚି । ମୋ ସତୀତ୍ବକୁ 
ନେଇ ଭିନ୍ନ ଭିନ୍ନ ପ୍ରଶ୍ନବାଚୀ ସୃଷ୍ଟି ହୋଇଛି । ପରିସ୍ଥିତିର ତାଡନାରେ ମୁଁ ପାଲଟି 
ଯାଇଥିଲି ପାଷାଣୀ । ମୋ ରକ୍ତକୋଷ କୋମଳ ହେବା ପରିବର୍ତେ କଠିନ ହୋଇ 
ଯାଇଥଲା । ମୋ ଅସ୍ମିମଜାରେ ପୁଞ୍ଜିଭୂୁତ ହୋଇ ରହିଥୂଲା କେବଳ ଶିଳା ଆଉ 
ଶିଳା | 
ମୁଁ ଦଗ୍ଧଶିଳା...କିଵୁ କାହିଁକି ?... କଣ ପାଇଁ.... ? ମୋ ମନରେ 
ଆନ୍ଦୋଳିତ କରୁଥିବା ଏଇ ପ୍ରଶ୍ନବାଚୀକୁ ବାରମ୍ବାର ବିଶ୍ଳେଷଣ କରିବାକୁ ଚେଷ୍ା 
କରିଛି । ସର୍ବଂସହା ମାଆ ବସୁମତୀକୁ ମୋ ମନର ଅସ୍ପିରତାର ସମାଧାନ ପାଇଁ 
ପ୍ରଶ୍ନ କରିଛି । ଜଳ, ସ୍ଥଳ, ଗଗନ, ପବନକୁ ମଧ୍ୟ ବିକଳରେ ମୋ ପ୍ରଶ୍ନର ଜବାବ୍‌ 
ମାଗିଛି । ହେଲେ ସମସ୍ତେ ନିରବ, ନିଥର | କେହି ବି ମୋ ପ୍ରଶ୍ନର ଉତ୍ତର ଦେଇପାରି 
ନାହାନ୍ତି । ତେଣୁ ମୁଁ ନିଜେ ହିଁ ଏ ସମାଜର ଅଗଣିତ ନରନାରୀ ମାନଙ୍କୁ ଜଣାଇ 
ଦେବାକୁ ଚାହେଁ, ମୋ ମନର ବେଦନା, ହୃଦୟର କଥା । ମୋ ଜୀବନର ଅଶ୍ଧିଳ 
ଗାଥାକୁ ମୋ ଶିଳାର ଶରୀର ଉପରେ ଲେଖିଦେବାକୁ ଚାହେଁ । କାହିଁକି... କେଉଁ 
ପରି ସ୍ପିତିରେ ପଡ଼ି ଛାତିରେ ପଥର ଲଦି ମୁଁ ପାଲଟି ଯାଇଥିଲି ଶିଳା କନ୍ୟାଟିଏ । 
ମୁଁ ଆଗ୍ନେୟ ଶିଳା, ଯିଏ ନିଜେ ଉତ୍ତପ୍ତ, ଦଗ୍ଧ | ଅଥଚ ଅନ୍ୟକୁ ତ କେବେ 
ଦାହିକା ଶକ୍ତି ପ୍ରୟୋଗ କରି ଜଳାଇବାଙଡୁ ଚେଷ୍ଟା କରିନି, ବରଂ ନିଜେ ନିଜକୁ 
ଜଳାଇଛି । ଅନ୍ୟକୁ ଶୀତଳତା ପ୍ରଦାନ କରିବା ଜୀବନରେ ପରମ ଧର୍ମ ବୋଲି 

ମାନି ନେଇଛି । ସେଇଥୁପାଇଁ ତ ମୋ ଜୀବନର କାହାଣୀକୁ ସେହି ବିଦଗ୍ଧ ଶିଳାପରେ 
ଲେଖିଦେବାର ପ୍ରୟାସ କରୁଛି । 
ଶିଳା, ପୁଣି ଆଗ୍ଧେୟଶିଳା ! ସେ କଠିନ ହେଉ କି ଉତ୍ତପ୍ତ ହେଉ, ତହିଁରୁ 
ଟୋପାଟୋପୀା ହୋଇ ଝରିପଡେ ଲୁହ ଆଉ ଲହୁ । ମୋ ଜୀବନଧାରା ତ ଠିକ୍‌ 
ଏମିତି । ମୁଁ ସତୀ କି ଅସତୀ, ମାଆ କି ରାକ୍ଷସୀ, ତାହା ବି ଜାଣେନା | ମୁଁ ଚର୍ଚଚିତା ହୁଏ 
କି ଉପହାସିତା, ଅଥବା ଲାଞ୍ଚିତା, ଏତିକି କହିବି ସାରା ଜୀବନ ମୁଁ ଜଳିଥଲି, ଆଜି ବି 
ଜୀବନର ଅନ୍ତିମ ସମୟରେ ସେହି ଜ୍ଵଳନରେ ମୋର ସମାପ୍ତି ହୋଇଯାଇଛି | ଜୀବନକୁ 
ସାମନା କରିବାକୁ ଯାଇ ମୁଁ ମୋ ନିଜ ଛାତିରେ ପଥର ଲଦି କୋମଳ ହୃଦୟକୁ ଶକ୍ତ 
ଶିଳାପଥର କରି ଦେଇଥିଲି । ମୋର ସଂଗୋପିତ ବେଦନା ନିର୍ଯାସର ପରିଭାଷା 
ଏବେ ବି ମୋ ମାନସ ପଟରେ ଝଙ୍କୃତ ହୁଏ, ମୋ ଅତୃପ୍ତ ଆତ୍ସା ଘୁରିବୁଲେ | ଇଛା 
ହୁଏ କଣ୍ଡ ଫଟାଇ ଏ ସମାଜକୁ କହିଦେବି ମୋ ଅନ୍ତଃସ୍ଵର । କେମିତି, କେଉଁ 
ପରିସ୍ଥିତିରେ ମୁଁ ପଞ୍ଚ ପାଣ୍ଡବର ମାତା, କୁରୁବଂଶର ବଧୂ, ହସ୍ତିନାପୁରର ମହାରାଣୀ, 
ମହାରାଜ ପାଣ୍ଡୁଙ୍କର ଧର୍ମପତ୍ନୀ ବସୁଦେବଙ୍କ ଭଗ୍ନୀ ପୁଣି ପୂଥାରୁ କୁନ୍ତୀ] ଆଉ 
ଅନ୍ୟପଟେ ଏକ କଠିନ ଶିଳାସ୍ତର ମଧ୍ୟରେ ଚାପି ହୋଇ ଯାଇଥବା ଆଗ୍ରେୟ 
ଶିଳାଖଣ୍ଡଟିଏ । ମୋ ଜନ୍ମ ବୃତ୍ତାନ୍ତ କେହି ଜାଣନ୍ତୁ ବା ନଜାଣନ୍ତୁ, ମୁଁ ନିଜେ ହି ବ୍ଯକ୍ତ 
ଜରିବାକୁ ଚାହେଁ ମୋ ନିଜସ୍ଵ ଅନ୍ତଃସ୍ବର । ମୋ ମନର ଶୁଷ୍ଠ ଟାଙ୍ଗର ଭୂମିରେ ଚାପି 
ହୋଇ ରହିଯାଇଥୁଲା ବାଲି ରଗଡ଼ା, ଆଉ ଶିଳା, ମୋ ରକ୍ତରେ ବି ଭାସୁଥଲା ଶିଳାଚୂର୍ଣଣ । 
ଆଉ ମାଂସପେଶୀ ପାଲଟି ଯାଇଥଲା ଆଗ୍େୟ ଶିଳାଖଣ୍ଡ । ସାରା ଅଂଗ ମୋର 
କେବଳ ଶିଳା ଆଉ ଶିଳା | ମୋ ହୃତପିଣ୍ଡରେ ଜମି ଯାଇଥଲା ଶିଳାଖଣ୍ଡର ଆସ୍ତରଣ | 
ମୋ ବିବେକ, ମାନସିକତାକୁ କିଏ ଯେମିତି ଏକ କଠିନ ଶିଳାରେ ଚାପି ଦେଇଥିଲା । 
ତେଣୁ ନିଜକୁ ଆଗ୍ନେୟଶିଳା ଭାବେ ବ୍ଯକ୍ତ କରିବାକୁ କୁଣ୍ଠା କରିବି କାହିଁକି ? 
ହୋଇପାରେ ମୁଁ ନାରୀ, ଯେଉଁ ନାରୀ ଏକପଟେ କୋମଳାଙ୍ଗୀ ପୁଣି ଅନ୍ୟପଟେ 
ପାଷାଣୀ ! ମୋତେ ତେଣୁ ଏ ଜଗତ ଯେଉଁ ଦୃଷ୍ଟିରେ ଆକ୍ଷେପ କରିଲେ ବି ମୋର 
ଦୁଃଖ ନାହିଁ, ଅବସୋସ ନାହିଁ । 
ହେ ବସୁମତୀ ମାଆ ଧରିତ୍ରୀ, ତୁମରି କୋଳରେ ମୁଁ ବଢିଥିଲି । ତୁମରି 
ବକ୍ଷରେ ପାଦଥାପି ଚାଲି ଶିଖିଥୁଲି । ତୁମରି ଠାରୁ ଶିଖିଥଲି ସହନଶୀଳତା ! ଶୁଣିଥିଲି 

ନାରୀ ଏକ ସୁଲିଙ୍ଗରୁ ଜାତ । ମହାମାୟାଙ୍କ ଅଂଶ ବିଶେଷ | ମୁଁ କିନୁ କହିବି, ମୋ 
ଜନ୍ମଜାତକ ଇତିହାସ ପୃଷ୍ଠାରେ ତୁମରି ସ୍ତୁଲିଙ୍ଗର ଅଣୁ ମାତ୍ର ତେଜସ୍ଵୀ ରଶ୍ମି ଯଦି 
ପ୍ରତିଫଳିତ ହୋଇଥାଏ, ତୁମ ନାମ ସହ ମୋ ନାମ ଯଦି ଯୋଡ଼ି ହୋଇ ରହିଥାଏ, 
ଶିଳାର ଶରୀର ମୋର ତୁମରି ସ୍ପର୍ଶରେ ଧନ୍ୟ ହୋଇଯିବ । ଆଗାମୀ ବଂଶଧରମାନେ 
ମୋତେ ‘ ଆଗ୍ନେୟଶିଳା' ରୂପେ ଅଭିହିତ କଲେ ନିଜକୁ ଧନ୍ୟ ମଣିବି । 

ଯେତେଦିନ ଧରି ଏ ଜାତି ମୋତେ ସ୍କରଣ କରୁଥିବ, ମୋର ନାମ ଉଚ୍ଚାରଣ 
କରୁଥିବ, ମୁଁ କୁନ୍ତୀ, ଯେଉଁଠି ଥାଏ ନା କାହିଁକି ସେମାନଙ୍କ ଚାରିପଟେ ଅଗ୍ନିଶିଖା ସମ 
ପ୍ରଜ୍ଵଳିତ ହୋଇ ଆଲୋକ ଦେଖାଉଥୁବି । ମୋତେ ଭଲ ପାଉଥବା ଆତ୍ସା ମାନଙ୍କ 
ନିକଟରେ ବାନ୍ଧି ହୋଇ ରହିଥବି । ବାନ୍ଧି ହୋଇ ରହିଥିବି ସେହି ବିଧବା ନାରୀ 
ମାନଙ୍କଠାରେ, କୁମାରୀ ମାତା ମାନଙ୍କ ପାଖରେ । ସମାଜର ବିଶ୍ୂଙ୍ଖଳିତ ନାରୀ 
ମାନଙ୍କ ଚାରିପଟେ ଗୁରିଘୁରି ସେମାନଙ୍କୁ ଯଦି ଶିଳା ପରି ସହନଶୀଳତା, ମାଟି ପରି 
କ୍ଷମାଗୁଣ ଶିଖାଇ ପାରିଲି, ତେବେ ମୋ ଆତ୍ସା ତୃପ୍ତ ହେବ । ମୋରି ଆଦର୍ଶରେ 
ଅନୁପ୍ରାଣିତ ହୋଇ ସେମାନେ ଯଦି ଗୋଟିଏ ଗୋଟିଏ ଶକ୍ତ ଶିଳାଖଣ୍ଡ ହୋଇ ପାରନ୍ତି, 
ନିଜ ବୁଦ୍ଧି ବିବେକ ଓ ଚରିତ୍ରକୁ ବଦଳାଇ ଦେଇ ପାରନ୍ତି, ତେବେ, ସାମାଜିକ ଜୀବନ 
ହେବ ଶୁଙ୍ଖଳିତ । ଏକ ସୁସ୍ଥ ପରିବେଶ ମଧ୍ୟରେ ଗଢି ଉଠିବ ଆଦର୍ଶ ସମାଜ । 
ସମାଜର ଏ ପରିବର୍ଭନରେ ମୋର ଶିଳାର ଶରୀର ପରମଶାନ୍ତି ଲଭିବ । ତେଣୁ 
ଏତିକି କହିବି, ମୁଁ କୁନ୍ତୀ ହୁଏ କି ପୂଥା ହୁଏ, ଶିଳା ହୁଏ କି ଆଗ୍ଧେୟଶିଳା ହୁଏ, କଠିନ 
ଅବା ଉତ୍ତପ୍ତ ହୁଏ, ମୋର ବିଦଗ୍ଧ ଆତ୍ସା ଶିଳାକନ୍ୟାର ପ୍ରତୀକ ସାଜି ମୋ ଅନ୍ତଃସ୍ଵରକୁ 
ପ୍ରତିଫଳିତ କରିପାରିଲେ ତାହା ହିଁ ମୋ ଜନ୍ମର ସାର୍ଥକତା । ମୋ ଜୀବନର ସଫଳତା, 
ଆତ୍ସ ସନ୍ତୋଷ ଆଉ ଚରମ ପ୍ରଶାନ୍ତି । ଓ ...ଶାନି...ଶାନି...ଶାନି... | 

ଆଗ୍ରେୟଶିଳା 


ଙ୍ଲଇ 


ବିଶ୍ଵ ମାନଚିତ୍ରରେ ଭାରତ ଭଳି ଏକ ବିଶାଳ ଭୂଖଣ୍ଡର ଥିଲା ସ୍ଵତନ୍ତ୍ର ମାନ୍ୟତା | 
ଏହି ଭୂଖଣ୍ଡ ଆର୍ଯ୍ୟାବର୍ଉ ନାମରେ ଖ୍ଯାତ ଥଲା! ଏଠି ଅନେକ ରାଜା ମହାରାଜା 
ନିଜକୁ ପ୍ରତିଷ୍ଠିତ କରିଥିଲେ । କେତେକେତେ ବଂଶର ମହାନ ରଥୀ, ମହାରଥୀ 
ମାନେ ଏ ଦେଶକୁ ଆସି ବସତି ସ୍ଥାପନ କରି ନିଜର ବୀରତ୍, ମହନୀୟତାକୁ ବିଶ୍ବ 
ଦରବାରରେ ବଜାୟ ରଖି ପାରିଥିଲେ, ଯଦୁବଂଶ ସେଥମଧ୍ଯରୁ ଥଲା ଅନ୍ୟତମ । 
ବୃଷ୍ଛିଟ ଭୋଜ, ରୁକ୍ଳ ଇତ୍ୟାଦି ଥଲେ ସେହି ମହାନ୍‌ ଯଦୁବଂଶର ରଜା । ଶୁଣିଥୁଲି 
ମୋର ଜନ୍ମ ମଧ୍ୟ ହୋଇଥଲା ସେହି ପ୍ରଖ୍ୟାତ ବୃଷ୍ପି ବଂଶରେ । 
ମହାରାଜ ଅର୍ଯ୍ୟଶୂରଙ୍କ ମୁଁ ଥଲି ଦୁହିତା | ଅନେକ ସ୍ବେହ, ଶ୍ରଦ୍ଧା, ଅଲିଅଳରେ 
ବାପା ମୋତେ ଡାକୁଥିଲେ ପୂଥା । ଆମ ପରିବାର ସହ ମହାରାଜ କୁନ୍ତିଭୋଜଙ୍କର 
ଥିଲା ଅବାଧ ସମ୍ପର୍କ । ସେ କେବଳ ବାପାଙ୍କର ଘନିଷ୍ଠ ବନ୍ଧୁ ନ ଥିଲେ, ଥିଲେ ଆତ୍ସୀୟ 
ସହୋଦର । ସବୁ ଏଶ୍ବର୍ଯ୍ୟ ରାଜ୍ୟ, ସିଂହାସନ, ପଦପଦବୀ, କ୍ଷମତା ପରେ ମଧ୍ଯ 
ନିଃସନ୍ତାନ କୁନ୍ତିଭୋଜ ସଦା ସର୍ବଦା ବିରସ ରହୁଥିଲେ ! ବାପା ବୋଧହୁଏ ତାଙ୍କର 
ସେଇ ଦୁଃଖଦ ପରିବେଶକୁ ହୃଦୟଙ୍ଗମ କରି ତାଙ୍କରି ହାତରେ ମୋତେ ଟେକି 
ଦେଇଥିଲେ | ଅତି ଶୈଶବରୁ ମୋତେ ତେଣୁ ଦଉକ କନ୍ଯା ଭାବେ କୁନ୍ତିଭୋଜଙ୍କ 
ପରିବାରକୁ ଆସିବାକୁ ପଡିଥୁଲା । ସେଦିନ ମୁଁ କିଛି ବୁଝିବା ଅବସ୍ଥାରେ ନଥିଲି । 
ତେଣୁ ଗୋଟିଏ ରାଜ ପରିବାରରୁ ଅନ୍ଯ ଏକ ରାଜ ପରିବାରକୁ ଆସିବାରେ ମୋ 
ମନରେ ନଥୁଲା କ୍ଷୋଭ କି ଗ୍ଲାନି । ରାଜବଂଶର ରକ୍ତ ମୋର ପ୍ରତିଟି ଶିରା ପ୍ରଶିରାରେ 
ପ୍ରବାହିତ । ଗୋଟିଏ ପିତା ପରିବର୍ଭଭେ ପାଇଲି ଦୁଇଟି ପିତା । ଅମାପ ସ୍ବେହ, ଶ୍ରଦ୍ଧା, 
ବାସଲ୍ୟ, କୁନ୍ତିଭୋଜଙ୍କ ପରିବାରରେ ମୋର ହେଲା ଆଉ ଏକ କଳେବର ! ପାଲଟିଗଲି 
ମୁଁ ପୂଥାରୁ କୂନ୍ତୀ | 

କୁନ୍ତୀଭୋଜଙ୍କ ଘରେ ମୋ ଦାୟିତ୍ଵ ଖୁବ୍‌ ବଢି ଯାଇଥଲା! ମୋତେ ପାଇ 
ବାପା ସେଦିନ ଏମିତି ଖୁସିରେ ବିହ୍ଵଳ ହୋଇ ପଡିଥୂଲେ ଯେ, ମୋ ମୁଣ୍ଡରେ 
ଆଶୀର୍ବାଦର ହାତଦେଇ କହିଥଲେ, “ ପୃଥା, ତୁ ଶୁର ଦୁହିତା ହେଲେ ବି ମୋରି 
କନ୍ୟା । ପାଳିତା କନ୍ୟା ହେଲେ ବି ନିଜ କନ୍ୟା ଠାରୁ ଅଧକ ଯତ୍ନ କରିବି, ତୋ ପାଇଁ 
ଅଜାଡି ଦେବି ମୋର ସମସ୍ତ ସ୍ଵେହ, ଶ୍ରଦ୍ଧା ମମତା ! ତୁ ହିଁ ମୋ ପରିବାରର କ୍ର 
ହେବୁ । ତୋରି ହାତରେ ଏ ବିଶାଳ ପରିବାରର ଦାୟିତ୍ଵ ଦେଇ ମୁଁ ନିଶ୍ଚିତ ହେବି ।” 
କୁନ୍ତିଭୋଜଙ୍କ କୋଳରେ ମୁଣ୍ଡରଖି ମୁଁ ସେଦିନ ନିଜକୁ ଆଶ୍ଵାସନା ଦେଇଥୁଲି । ସୁନା, 
ରୂପା, ଜମିବାଡି ପରି କନ୍ୟାଟିଏ ମଧ୍ଯ ପିତୃ ଅର୍ଜିତ ସମ୍ପତି । ସେଇ ସୂତ୍ରରେ ମୁଁ ମୋ 
ବାପାଙ୍କ ସଂପତି । ବାପା ତେଣୁ ମୋତେ ଯେଉଁଠି ପଠାଇଦେଲେ ସେହି ଘରକୁ ହିଁ 
ମୋ ନିଜସ୍ଵ ଘର ବୋଲି ମାନିନେବାକୁ ପଡିବ । ମହାରାଜ କୁନ୍ତିଭୋଜଙ୍କ ପିତ୍ନ 
ପରିଚୟ ନେଇ ମୁଁ ହେବି ସମାଜରେ ପରିଚିତା ! ପଥାରୁ କୁନ୍ତୀ ଏଇ ଲମ୍ବା ରାସ୍ତାରେ 
ମୋର ମଧ୍ଯ ଆଉ ଏକ ନବ କଳେବର ହେଲା। ଥୁଲି ପୂଥା, ହେଲି କୁନ୍ତୀ 

ନାରୀ ମୁଁ । ସମୟ ସହ ତାଳଦେଇ ସବୁକିଛି ସହିଯିବା ମୋର ଧର୍ମ । 
ସେଇଥିରେ ହିଁ ମୋ ଜୀବନର ସାର୍ଥକତା । ଏକପଟେ ପିତ୍ୃଆଜ୍ଞା, ଅନ୍ୟପଟେ 
ପରିବାରର ସମସ୍ତ ସଦସ୍ଯ ମାନଙ୍କ ମନ ନେଇ ଚଳିବା ମୋର ପରମ କ୍ଉବ୍ୟ । 
ମହାରାଜ କୁନ୍ତିଭୋଜ ମୋ ପାଇଁ ପୂଜ୍ୟ, ନମସ୍ୟ ପିତା । ତାଙ୍କରି ପଦସ୍ପର୍ଶ କରି ମୁଁ 
ମୋର ଦୁହିତା ଧର୍ମ ପାଳନ କରିବି । ବାପା ମୋତେ କେବଳ ଏ ଘରର କନ୍ଯା 
ଆସନରେ ଆସୀନ କରି ନାହାନ୍ତି ସମସ୍ତେ ତା ଠାରୁ ଯଥେଷ୍ଟ ଅଧ୍ବକ ସମ୍ମାନ ଦେଇ 
ଘରର କର୍ଭୀ, ମୁରବୀ ଆସନରେ ବସାଇ ମୋ ପ୍ରତି ଅଜସ୍ର ସ୍ବେହ, ଶ୍ରଦ୍ଧା ପ୍ରକଟ 
କରିଥୁଲେ ! ମୁଁ ଭାବି ପାରେନି ସତରେ କଣ ଏ ସବୁ ପାଇବାର ମୁଁ ଯୋଗ୍ୟା ? କିନ୍ତୁ 
ପରକ୍ଷଣରେ ମୁଁ ଅନୁଭବ କରେ, ଜଣେ ପିତାର ଶ୍ରଦ୍ଧା ମମତାର ବଳୟ ଏତେ 
ପରିବ୍ୟାପ୍ତ ଥଲା ଯେ ସେଥିରୁ ସହଜରେ ମୁକୁଳି ଆସିବା ଯେ କୌଣସି କନ୍ଯା 
ପକ୍ଷରେ ନିଶ୍ଚତ କଷ୍ଟକର ! ମୁଁ ତାଙ୍କର ଆହ୍ଲାଦିନୀ ସୁକନ୍ୟା । ମୋତେ ସେ କେବଳ 
କୋଳରେ ନୁହେଁ, ହୃଦୟରେ ବି ସ୍ଥାନ ଦେଇ ସାରିଥିଲେ | ତେଣୁ କେମିତି କହିବି, 
ମୁଁ ତାଙ୍କର ପାଳିତା କନ୍ଯା ବୋଲି । ବାପାଙ୍କର ଏତାଦୃଶ ବ୍ୟବହାରରେ ମୁଁ ନିଜକୁ 
କୃତକୃତ ମଣୁଥୁଲି | ଦୁହିତା ଜୀବନ ମୋର ଧନ୍ୟ ହୋଇଯାଉଥ୍ୁଲା, ଜଣେ ଦରଦୀ 

ପିତୃତ୍ଵର ବାତ୍ସଲ୍ୟ ମମତା ଫାଶରେ | ଏକାନ୍ତ ଭାବେ ମୁଁ ହିଁ ଥଲି ତାଙ୍କର ଆଦରଣୀୟା, 
କଲ୍ୟାଣୀୟା । ତାଙ୍କ ମୁହଁରୁ ସ୍ବେହବୋଳା “ ମାଆ କୁନ୍ତୀ? ଡାକ ଶୁଣିଲେ ମୁଁ ଆନନ୍ଦରେ 
ଅଧୀରା ହୋଇ ପଡୁଥିଲି ! ମନେମନେ ମୁଁ ପ୍ରତିଜ୍ଞା କରିଥିଲି ଯେତେଦିନ ଏ ଜୀବନ 
ଧରି ରହିବି ଅନ୍ତତଃ ପିତୂରଣ ପରିଶୋଧ କରିବାକୁ ଚେଷ୍ଟା କରିବି । 

ବାପା ମୋତେ କୌଣସି ଅଭାବ ଅନୁଭବ କରିବାକୁ ସୁଯୋଗ ଦେଉ 
ନଥିଲେ | ମୋ ଚାହିଁବା ମାତ୍ରେ ସବୁକିଛି ମୋ ପାଖରେ ଅଜାଡି ହୋଇ ପଡୁଥିଲା | 
କୁନ୍ତିଭୋଜଙ୍କ ରାଜ ଦରବାର ଥୁଲା ବିଶାଳ । ଦାସ, ଦାସୀ, ପରିଚାରିକା ଗହଣରେ 
ପୁରି ଉଠୁଥିଲା ଆମ ଉଆସ । ବାପା ମୋ ପାଇଁ ଦାସୀ ପରିଚାରିକା ସବୁ ଖଞ୍ଜି 
ଦେଇଥିଲେ | ତାଙ୍କରି ମେଳରେ ବେଶ୍‌ ହସଖୁସିରେ ବିତି ଯାଉଥଲା ସମୟ | ଅବଶ୍ୟ 
ମାତ୍ସ ସ୍ବେହରୁ ମୁଁ ଥଲି ବଂଚିତା। କିନୁ ଜଣେ ବୟସ୍କା ଦାସୀ ହିଁ ଥଲେ ମୋ 
ଜନନୀସମ । ତାଙ୍କରି ଠାରୁ ମୁଁ ସବୁ କିଛି ପାଇଥିଲି | ମାଆର ଅଭାବ ମୁଁ କେବେ 
ଅନୁଭବ କରି ନଥିଲି । ମୋ ପାଇଁ ସେ ପାଲଟି ଯାଇଥିଲେ ଏକାଧାରରେ ମାଆ ଆଉ 
ଧାତ୍ରୀ । 

ବୟସ ବଢିବା ସଙ୍ଗେସଙ୍ଗେ ବାପା ମୋର ଶିକ୍ଷାର ବ୍ଯବସ୍ଥା କରିବାରେ 
ମଧ୍ଯ ଅବହେଳା କରି ନଥିଲେ । ପିଲାଟି ଦିନରୁ ମୁଁ ଥଲି ବୁଵିମତୀ, ବିଚକ୍ଷଣା । ମୋର 
ଅସାମାନ୍ୟ ବୁବ୍ଧିମତ୍ତା ପାଇଁ ବାପା ଗର୍ବ ଅନୁଭବ କରୁଥିଲେ ! ମୋତେ ପାଖରେ 
ବସାଇ ମୋ ସହ ବିଭିନ୍ନ ବିଷୟରେ ଆଲୋଚନା କରୁଥିଲେ | ପିଲାଟି ଦିନରୁ ତେଣୁ 
ପରିବାରର ହାନିଲାଭ ସହ ମୁଁ ସାମିଲ ହେଉଥୁଲି | ସମସ୍ତଙ୍କ ସୁଖ ଦୁଃଖରେ ମୁଁ ଭାଗ 
ନେଉଥୁଲି | ଆମ ପରିବାରକୁ ଛାଡି ସାଇ ପଡିଶା କାହାର କିଛି ବିପଦ ପଡିଲେ ମୁଁ 
ସାଧ୍ୟମତେ ସାହାଯ୍ୟ କରୁଥିଲି ! ସେମାନଙ୍କ ଦୁଃଖକୁ ନିଜ ଭିତରେ ବାଣ୍ଟି ନେଉଥିଲି ! 


wg 


ମୋର ଜନ୍ମ ଏକ ପରିବାରରେ ଆଉ ମୁଁ ବଢୁଛି ଆଉ ଏକ ପରିବାରରେ । ମୁଁ 
ଯେତେବେଳେ ଟିକିଏ ବଡ ହୋଇଗଲି ମୋର ପ୍ରଥମ ବାପା ମହାରାଜ ଶୁରଙ୍କ ପ୍ରତି 
ଅଭିମାନ ଜାଗୁଥଲା ମନରେ | ସତରେ କଣ ମୁଁ ତାଙ୍କର ଆଦରଣୀୟା ନଥୁଲି। ନ 
ହେଲେ ସେ ମୋତେ ଭୋଜରାଜଙ୍କ ହାତରେ ଟେକି ଦେଲେ କାହିଁକି ? କେଉଁ ବାପା 
କଣ କେବେ ନିଜ ରକ୍ତର ସନ୍ତାନକୁ ଅନ୍ୟକୁ ଦାନ କରିପାରେ ? କାହିଁ ମୋ ଭାଇକୁ 
ତ ସେପରି କରି ନଥିଲେ | ହୋଇପାରେ ମୁଁ ନାରୀ, ତେଣୁ ମୋର ନିଜସ୍ବ ଇଛା ଆଉ 

ସ୍ଵାଧୀନତା ବୋଲି କିଛି ନଥୁଲା | ମାତ୍ର ଭୋଜ ପରିବାରରେ ମୋର ସମ୍ମାନ, ମାନ୍ୟତା 
ଏତେ ଦୂର ବଜି ଯାଇଥିଲା ଯେ ମୁଁ ନିଜେ ମଧ୍ଯ ଜାଣି ପାରୁନଥଲି ମୋର ଜନ୍ମ ଅନ୍ୟ 
ଏକ ପରିବାରରେ । ସେଦିନ ସ୍ଵତଃ ମୋ ମନରେ ଜାଗିଥଲା ଆଉ ଏକ କ୍ଷୋଭ । 
ଭଗବାନ ମୋତେ ପ୍ରଥମରୁ କାହିଁକି ଏମିତି ଏକ ପରିବାରରେ ଜନ୍ମ ନ ଦେଲେ । 
ଏପରି ଏକ ମହାନ ବ୍ୟକ୍ତିବିଶେଷଙ୍କୁ କଣ ପାଇଁ ନିଃସନ୍ତାନ କଲେ ! ସନ୍ତାନ ବତ୍ଥଳତାର 
ମହନୀୟତା ଯିଏ ବୁଝିଛି, ସେଇ ହିଁ ଜାଣେ ସନ୍ତାନର ମାୟା | ସେ ଦୃଷ୍ଟିରୁ ମୋ ପିତା 
କୁନ୍ତିଭୋଜ ଥଲେ ଅସାମାନ୍ୟ ବ୍ୟକ୍ତିତ୍ଵର ଅଧ୍ୂକାରୀ । ସେ ଆମ ପରିବାର ମୁଖ୍ୟ 
କେନ୍ଦ୍ରବିନ୍ଦୁ କହିଲେ ଅତ୍ୟୁକ୍ତି ହେବ ନାହିଁ । ପରିବାରର ସମସ୍ତଙ୍କ ପ୍ରତି ତାଙ୍କ ଶ୍ରଦ୍ଧା 
ଅତୁଟ ଥଲା । କେବଳ ସେତିକି ନୁହେଁ, ପ୍ରଜାମାନଙ୍କ ସେ ନିଜ ସନ୍ତାନ ଠାରୁ ଅଧୁକ 
ଆଦର କରୁଥିଲେ | ହୁଏତ ନିଃସନ୍ତାନର ଦୁଃଖକୁ ପ୍ରଜାମାନଙ୍କ ମଧ୍ଯରେ ବାଣ୍ଟି ଦେଇ 
ନିଜକୁ ସାନ୍ଧନା ଦେଉଥୁଲେ । ପ୍ରଜାମାନଙ୍କର ଆବଶ୍ୟକୀୟ ଚାହିଦା ପୁରଣ କରିବାରେ 
ସେ ବିଶେଷ ଯତ୍ନବାନ୍‌ ହେଉଥଲେ | ତାଙ୍କ ଶାସନ କାଳରେ ସମଗ୍ର ରାଜ୍ୟ ଶୃଙ୍ଖଳିତ 
ଭାବେ ପରିଚାଳିତ ହେଉଥୁଲା । ମୁଁ ମଧ୍ଯ ତାଙ୍କ ଠାରୁ ଶୃଙ୍ଖଳାଜ୍ଞାନ ପ୍ରାପ୍ତ ହୋଇଥିଲି | 
ରାଜ କର୍ମଚାରୀ ମାନଙ୍କୁ ତାଙ୍କ ଦରବାରରେ ଯଥେଷ୍ଟ ସମ୍ମାନ ଦିଆଯାଉଥୁଲା | ଅତିଥ 
ମାନଙ୍କୁ ଉପଯୁକ୍ତ ସକ୍କାର କରାଯାଉଥୁଲା । କେବଳ ସେତିକି ନୁହେଁ, ଅପରାଧୀ 
ମାନଙ୍କୁ ନିର୍ମମ ଦଣ୍ଡ ଦେବା ପରିବର୍ରେ ତାଙ୍କ ମନକୁ ପରିବର୍ଭନ କରିବାକୁ ପ୍ରୟାସ 
କରାଯାଉଥିଲା | ତାଙ୍କର ଏଭଳି ନୀତିନିୟମ ଶାସନ ଶ୍ଧଙ୍ଖଳା ପାଖରେ ଦୋଷୀର 
ମୁଣ୍ଡ ସ୍ଵତଃ ନଇଁ ଯାଉଥୁଲା । ତାଙ୍କର ଏଇ ଶାସନପ୍ରଣାଳୀକୁ ମୁଁ ହିଁ ଖୁବ୍‌ ପାଖରୁ 
ଜାଣିବାକୁ ସୁଯୋଗ ପାଇଥୁଲି ! ପ୍ରତିଟି କଥାରେ ମୋ ସହ ଆଲୋଚନା କରି ସେ 
ତାଙ୍କର ନିଷ୍ପତ୍ତି ନେଉଥଲେ । ଏପରି ଏକ ମହାନ୍‌ ବ୍ୟକ୍ତିତ୍ଵ ନିରହଂକାରୀ ରାଜାଙ୍କ 
କନ୍ୟା ମୁଁ । ଏହାଠାରୁ ବଳି ସୌଭାଗ୍ୟ ଆଉ କଣ ହୋଇପାରେ । 

ବାପା କୁନ୍ତିଭୋଜ ଥଲେ ବିପତ୍ନୀକ ପୁଣି ନିଃସନ୍ତାନ । ମୋତେ ପାଇ ସେ 
ଭୁଲି ଯାଇଥିଲେ ତାଙ୍କର ସମସ୍ତ ଯନ୍ତ୍ରଣାକୁ । ମୋର ଜନ୍ମଲଗ୍ଧ କୁଆଡେ ଜନକ ନନ୍ଦିନୀ 
ସୀତାଙ୍କ ଜନ୍ମ ଲଗ୍ନ ସହ ସମାନ ଥୁଲା । ତେଣୁ ବାପା ବେଳେ ବେଳେ କହୁଥିଲେ, 
“ମାଆ କୁନ୍ତୀ ତୁମେ ସୀତାଦେବୀ ଭଳି ସର୍ବଂସହା ହେବ ।' ମୁଁ ତ ପ୍ରଥମରୁ କହିଛି 
ସବୁ କଷ୍ଟକୁ ସହିବାର ଲକ୍ଷ୍ୟ ନେଇ ମୁଁ ମୋ ଶରୀରକୁ ଶିଳା ଭଳି ଶକ୍ତ କରି ଦେଇଛି । 

ଶିଳାକନ୍ୟାର ଜୀବନରେ ପୁଣି ଦୁଃଖ ଗୋଟେ କ”ଣ ? ସବୁ ଦୁଃଖକୁ ଆକଣ୍ଠପାନ 
କରି ପାରିବି ବୋଲି ତ ଜନ୍ମରୁ ହିଁ ମୋତେ ଅନେକ ରାସ୍ତା ବଦଳାଇ ଚାଲିବାକୁ 
ପଡ଼ୁଛି । ମୋ ମୁଣ୍ଡ ଉପରେ ରହିଛି ମୋ ବାପାଙ୍କ ଆଶୀର୍ବାଦ । ଜନ୍ମିତ ବାପା 
ଆର୍ଯ୍ୟଶୁରଙ୍କ ଶୁଭେଚ୍ଛା ଓ ସଦିଛା। 

ଭୋଜପୁର ରାଜ୍ୟର ରାଜଧାନୀ | ପ୍ରାକୃତିକ ସୁଷମାରେ ପରିପୂର୍ଣ ରାଜ୍ୟଟିଏ । 
ଖୁବ୍‌ ପାଖ ଦେଇ ବହିଯାଇଛି ଅଶ୍ଵନଦୀ | ଚର୍ମଣ୍ତତୀ ନଦୀର ଛୋଟ ଗୋଟିଏ ଉପନଦୀ | 
ଛୋଟ, ହେଲେ କଣ ହେବ ଚିରସ୍ରୋତା । ଏହି ନଦୀର ସମ୍ପର୍କ ଗଙ୍ଗା ସହିତ | 
ଚର୍ମଣ୍ତତୀ ମିଶିଛି ଯମୁନାରେ ଆଉ ଯମୁନା ଗଙ୍ଗାରେ | ତେଣୁ ଗଙ୍ଗା ସହ ଅଶ୍ଵନଦୀର 
ସମ୍ପର୍କ ବେଶ ନିବିଡ଼ । ନଦୀଟି ଛୋଟ ଆଉ ତାର ଜଳଧାର ମଧ୍ଯ ଶାନ୍ତ । ତେଣୁ 
ଘୋଡା ଉପରେ ଚଢି ନଦୀ ପାର ହେବା ବିଶେଷ କଷ୍ଟକର ନଥୁଲା | ତେଣୁ ବୋଧହୁଏ 
ନଦୀଟିର ନାମ ରହିଯାଇଛି ଅଶ୍ଵନଦୀ । 

ଅଶ୍ଵନଦୀ କୂଳରେ ଭୋଜପୁର ରାଜ୍ୟ | ଖୁବ୍‌ ବିଶାଳ ନ ହେଲେ ମଧ୍ଯ କ୍ଷୁଦ୍ର 
ନୁହେଁ । ଲୋକେ ବି ବେଶି ଧନୀ ନୁହଁନ୍ତି କି ଗରିବ ମଧ୍ଯ ନୂହଁନ୍ତି । ତେବେ ନିଜ ନିଜ 
ମଧ୍ଯରେ ଉତ୍ତମ ବୁଝାମଣା ଓ ଭଲ ସମ୍ପର୍କ ଯୋଗୁଁ ଦୀର୍ଘଦିନ ଧରି ନିଜ ସ୍ଵାଧୀନତାକୁ 
ବଜାୟ ରଖି ପାରିଥିଲା ଭୋଜପୁର | ମଥୁରାର ରାଜା କଂସର ଏହା ଥିଲା ଦିନେ 
କରଦ ରାଜ୍ୟ | କଂସର ଅତ୍ୟାଚାରରେ ଅତିଷ୍ଠ ହୋଇ ସମସ୍ତେ ତ୍ରାହିତ୍ରାହି ଡାକୁଥିଲେ । 
ସେଇଥୁପାଇଁ ବୋଧହୁଏ ବାପାଙ୍କ ପୂର୍ବକମାନେ ମୁଳ ଭୋଜବଂଶରୁ ଅଲଗା ହୋଇ 
ଆଉ ଏକ ଭୋଜପୁର ରାଜ୍ୟ ପ୍ରତିଷ୍ଠା କରିଥିଲେ | ହେଲେ ସେଦିନର ମଣିଷ ଏବେ 
ଅତୀତ ଗର୍ଭରେ ମରି ହଜି ଗଲେଣି | ହଜିଯାଇନି କିନ୍ତୁ ପ୍ରକୃତି । ତେଣୁ ଅଶ୍ଵନଦୀ ହିଁ 
ଏସବୁର ମୂକସାକ୍ଷୀ ହୋଇ ରହିଯାଇଛି | ସେହି ପୁରୁଣା ଅଶ୍ଵନଦୀ କୂଳରେ ଭୋଜପୁର 
ନଗର ରହିଛି ନୂଆ ରୂପରେ | ସେଦିନର ଲୋକ ବି ହଜିଯାଇ ରହିଛନ୍ତି ନୂଆ ଲୋକ 
ଗଢି ଉଠିଛି ଜନବସତି । ସେଦିନର ମୂତାତ୍ସାମାନେ ମାଟିତଳେ ଚାପିହୋଇ ପାଲଟି 
ଯାଇଛନ୍ତି ଫସିଲ । 

ମୋର ଜନ୍ମିତ ପିତା ଆର୍ଯ୍ୟଶୁର ଓ ଦତ୍ତକ ପିତା କୁନ୍ତିଭୋଜଙ୍କ ସମ୍ପର୍କ ଅତି 
ଅନ୍ତରଙ୍ଗ | ରାଜା ଆର୍ଯ୍ୟଶୁରଙ୍କ ପିଉସୀ ପୁଅ ଭାଇ କୁନ୍ତିଭୋଜ ! ବସୁଦେବ ମୋର 
ଭାଇ | ସେହି ବସୁଦେବଙ୍କ ପୁଅ କୃଷ୍ଣଙ୍କର ମୁଁ ତେଣୁ ପିଉସୀ । ମୋତେ ରାଜା 

କୁନ୍ତିଭୋଜଙ୍କ ହାତରେ ଟେକି ଦେବା ପରେ ମୋ ଜନ୍ମିତ ପିତା କେବେ ବି ମୋ 
ଖବର ରଖିନାହାନ୍ତି କି” ଭାଇ ବସୁଦେବ ମୋତେ ଦେଖିବା ପାଇଁ ଭୋଜପୁରକୁ 
ଆସିନାହାନ୍ତି । ମୋର ଅଭିମାନ ହୁଏ, ସେମାନେ କେମିତିକା ବାପା, ଭାଇ କେଜାଣି | 
ନ ହେଲେ ମୋ ପ୍ରତି ସେମାନଙ୍କର ଏମିତି ଅବିଚାର କାହିଁକି ? ସେମାନଙ୍କର ଯେ 
ମୋ ପ୍ରତି ବିଶେଷ ସ୍ନେହ ଭାବ ନଥିଲା ତାହା ମୁଁ ବେଶ ବୁଝିପାରେ ! ଭାଗ୍ୟକୁ ଆଦରି 
ସବୁ ଭୁଲିଯିବାକୁ ଚେଷ୍ଟା କରେ । ରାଜା କୁନ୍ତିଭୋଜଙ୍କ ପରିବାରରେ ମୋ ପ୍ରତି 
ସମସ୍ତଙ୍କ ଅଜସ୍ର ଶ୍ରଦ୍ଧା ସେ ଦୁଃଖ ଭୁଲିଯିବାକୁ ମୋତେ ପ୍ରେରଣା ଦିଏ । ଦିନେ ମୁଁ 
ପୁଥା ଥୁଲି । କୁନ୍ତିଭୋଜଙ୍କ କନ୍ୟା ହିସାବରେ କୁନ୍ତୀ ହେଲି | ସେହି ନାମ ଅନୁସାରେ 
ମୋ ପୁଅମାନଙ୍କ ସମସ୍ତେ ଡାକୁଥିଲେ କୌନ୍ତେୟ । 

ମୁଁ ପୂଥା ହୁଏ କି କୁନ୍ତୀ ହୁଏ, ମୋ ଜନ୍ମକାହାଣୀ ତ ଦୁଃଖର ଅନଳରେ 
ଦଗ୍ପୀଭୂତ । ଜନ୍ମରୁ ପରମୁହୁର୍ଭରୁ ତ ମୋ ଜୀବନ ଧାରାରେ ବହି ଯାଇଥଲା ଦୁଃଖର 
ସ୍ତୋତସ୍ବିନୀଟିଏ । ସାରାଜୀବନ ସେଥୁରେ ଅବଗାହନ କରି ମୁଁ ତ କେବଳ ବଞ୍ଚିଥଲି 
ବାହାରେ ମୁଁ ରାଜକୂମାରୀ | ଅନେକ ସୁଖ ସମ୍ପତ୍ତି । ହେଲେ, ଭିତରଟା ମୋର 
କେବଳ ଦୁଃଖର ନିଆଁ । ହତାଶାର ନିଆଁ । ଅବହେଳାର ନିଆଁ। ସେ ନିଆଁ କଣ 
ସହଜରେ ଲିଭିପାରେ । ନା ତାକୁ କେହି ଲିଭାଇ ପାରେ ? ବରଂ ସେ ନିଆଁ ମୋର 
ସାରା ଶରୀରକୁ ଦଗ୍ମିଭୂତ କରିଛି । ସେଇଥୁପାଇଁ ବୋଧେ ମୋ ଶରୀର ପଥର ପାଲଟି 
ଯାଇଥିଲା ! ପିଲାଟି ଦିନରୁ ମୁଁ ମାତୃ ସ୍ଵେହରୁ ବଞ୍ଚିତ ଥଲି | ମୋତେ ଦତ୍ତକ କନ୍ୟା 
ରୂପେ ସମର୍ପି ଦେଇ ମୋର ଜନ୍ମିତ ମାଆ ଠାରୁ ଅଲଗା କରି ଦିଆ ହୋଇଥୁଲା । 
ଏପଟେ ପାଳିକା ମାଆ ମୋର ନଥିଲେ । ଦୁଃଖର ଅନଳରେ ସାରା ଜୀବନ ମୁଁ 
କେବଳ ଜଳିଥଲି । ବିଧାତାଙ୍କ ଅପୂର୍ବ ସୃଦ୍ଚି ଏଇ ମାଆ । ସେ ଦିବ୍ୟ ମୁଭିର ବିକଳ୍ପ 
ନାହିଁ । ମାଆଙ୍କ ସ୍ବେହ ସମ୍ପୂର୍ଣ ନିଜର | ତାକୁ ମାଗିବାକୁ ପଡେ ନାହିଁ । ସେ ସ୍ଵତଃ 
ଝରିଆସେ | ମୁଁ କିନୁ ସେଭଳି ଅମ୍ପତ ସ୍ଵେହର ଧାରାରୁ ବଞ୍ଚିତା | ପିତା କୁନ୍ତିଭୋଜଙ୍କ 
ଠାରୁ ମୁଁ ଉଭୟ ବାପା ଓ ମାଆଙ୍କ ସ୍ବେହ ପାଉଥଲି, ଏହା ମୁଁ ଅସ୍ଵୀକାର କରୁନି । 
ହେଲେ, ମାଆଙ୍କ ସେହି କାଳ୍ପନିକ ଦିବ୍ୟମୁର୍ଭିକୁ ମୋ ଚକ୍ଷୁ ସାମାନାରେ ଉଦ୍‌ଭାସିତ 
ହେଲେ ମୁଁ କେମିତି ଦୁର୍ବଳ ହୋଇପଡ଼େ । ନିଜ ଉପରେ ଅଭିମାନ ଆସେ | ସତରେ 
କଣ ମାଆଙ୍କ ସ୍ଵେହ, ପରଶ ମୋ ଭାଗ୍ୟରେ ଲେଖା ନଥୁଲା | ଟିକିଏ ବଡ ହେଲା 

ପରେ ମୁଁ ଅନୁଭବ କଲି ରାଜବାଟୀରେ କୌଣସି ସଦସ୍ୟ ମୋର ଜନ୍ମିତ ପିତା 
ଆର୍ଯ୍ୟଶୁର କିମ୍ବା ଭାଇ ବସୁଦେବଙ୍କ କଥା ଉଠାନ୍ତି ନାହିଁ । ମୋ ମନରେ କାଳେ 
ଦୁଃଖ ହେବ, ସେଇଥିପାଇଁ ବାପା ବୋଧହୁଏ ଏଭଳି ନିଷ୍ପତ୍ତି ନେଇଥିଲେ | ଆଉ 
ମାଆ କଥା ଉଠିଲେ ମୁଁ କେବଳ ଏତିକି ଶୁଣେ ମୋତେ ଜନ୍ମ କରି ସାରିଲା ପରେ 
ମାଆ ମୋର ମରି ଯାଇଛନ୍ତି । ମୋର ଅର୍ନ୍ତଦୃନ୍ଦ୍ର ମୁଁ କାହା ପାଖରେ କହିବି । ତେଣୁ 
ପିଲାଟି ଦିନୁ ସବୁ ଦୁଃଖର ପଥରକୁ ଛାତିରେ ଜାକି ଧରି ମୁଁ ବି ପାଲଟି ଯାଇଥିଲି 
ପାଷାଣୀ | ନିଜକୁ ଶିଳାକନ୍ୟା ଭାବେ ଧରିନେଇ ମନକୁ ସାନ୍ତ୍ନା ଦେଇଥିଲି । 
ତେଣୁ ସାରା ଜୀବନ ତମାମ୍‌ ସବୁ ପ୍ରକାର ଦୁଃଖର ବୋଝକୁ ସହିବାରେ ମୁଁ ଅଭ୍ୟସ୍ତ 
ହୋଇ ପଡ଼ିଥିଲି । 

ମାଆ ବଦଳରେ ମୋତେ ମିଳିଥଲା ଧାଇ ମା” | ଧାଶମାଙ୍କୁ ମାଆଙ୍କ 
କଥା ପଚାରିଲେ ଆକାଶର ତାରା ଦେଖାଇ ଗପ କହି ମୋତେ ଭୁଲାଇ ଦିଅନ୍ତି 
ତାଙ୍କ ଛାତିର ନରମ ଶେଯରେ ଶୋଇଶୋଇ ମୁଁ ସ୍ବପ୍ନରେ ମାଆଙ୍କୁ ଅନୁଭବ 
କରେ । ଧାରମା କହନ୍ତି, ମାଆ ମୋର ତାରାମଣ୍ଡଳ ମଧ୍ଯରେ ତାରା ପାଲଟି ଯାଇଛନ୍ତି । 
ଦୂରରୁ ଥାଇ ମୋତେ ଦେଖନ୍ତି । ବାସ୍‌ ଏତିକି ମୋ ମନରେ ଭରିଦିଏ ବିଶ୍ଵାସ । ମୁଁ 
ବୁଝି ପାରେନା ସତ କଣ, ମିଛ କଣ ? ତେବେ ମାଆ ଯେ ମୋତେ ନିରେଖି 
ଚାହାଁନ୍ତି ସେଇ ଆକାଶରୁ, ତାହା ହିଁ ମୋ ପାଇଁ ଯଥେଷ୍ଟ ପ୍ରେରଣା, ଆଶ୍ବାସନା | 
ପିଲାଦିନ ମୋର ଏମିତି ଖେଳିବା, ବୁଲିବା ଭିତରେ କଟିଯାଏ | କିଛି ଗୁରୁତର 
କାର୍ଯ୍ୟ ନଥାଇ ବି କାର୍ଯ୍ୟବ୍ୟସ୍ତତା । ମୋ ପିଲାଦିନ କଟିଥିଲା ରାଜ ଉପବନ ମଧ୍ଯରେ । 
ପତ୍ର ଫୁଲଭରା ଗଛର ଛାଇତଳେ । ଚଢ଼େଇ ମାନଙ୍କର କିଚିରିମିଚିରି ସ୍ଵରରେ 
ଆଉ ଲତାକୁଂଜ ମଧ୍ଯରେ ଫୁଲ ତୋଳିବାରେ । ଧାଇମା ମୋତେ ଗୋଡେଗୋଡେ 
ଜଗି ରହିଥାନ୍ତି । ଦାସଦାସୀମାନେ ନଜର ରଖିଥାନ୍ତି । ଏମିତି ଏକ ସୁରକ୍ଷିତ ବଳୟ 
ମଧ୍ଯରେ ପିଲାଦିନ ମୋର କଟିଯାଇଥିଲା | 

ବାପା ବେଳେବେଳେ ମୋତେ ରଥରେ ବସାଇ ନଗର ବୁଲାଇ ଆଣନ୍ତି । 
ରଥରେ ଯିବାବେଳେ ରାସ୍ତାରେ ଦେଖେ ପିଲାମାନଙ୍କର ଖେଳିବାର ଦୃଶ୍ୟ | ଦଳଦଳ 
ହୋଇ ପିଲାମାନେ ଖେଳୁଥାନ୍ତି । ବେଶ ଖୁସିରେ ହସୁଥାନ୍ତି | ଅଫୁରନ୍ତ ହସର ଜୁଆର ! 
ମୋର ଯେମିତି ଇଛାହୁଏ ମୁଁ ବି ତାଙ୍କ ସହ ଖେଳିଥାନ୍ତି । କିନ୍ତୁ ପରମୁହୂର୍ଭରେ 

ବାପାଙ୍କ ଆକଟ କାନରେ ବାଜେ | ମୁଁ ରାଜକୁମାରୀ | ଅନ୍ୟମାନଙ୍କ ଠାରୁ ଭିନ୍ନ । 
ତେଣୁ ସମସ୍ତଙ୍କ ସହ ମିଶି ଖେଳିବାର ଅଧ୍କାର ମୋର ନାହିଁ ! 

ମୁଁ ଯେତେ ଯେତେ ବଡ ହେଉଥାଏ, ମୋ ମନରେ ସେହି ପ୍ରଶ୍ନ ଉଙ୍କି 
ମାରୁଥାଏ । ରାଜକୁମାରୀ ମାନେ କ”ଣ ମଣିଷ ନୁହଁନ୍ତି । ଗୋଟିଏ ମଣିଷ ସହ ଆଉ 
ଜଣେ ମଣିଷ ମିଶିଲେ ସେ ଛୋଟ ହୋଇଯାଏ କାହିଁକି ୨ ମୋ ମନରେ ଦନ 
ଜାଗେ | ଭଗବାନଙ୍କ ସୁଷ୍ଟିରେ ଛୋଟ କିଏ ବଡ କିଏ ? ପ୍ରତ୍ୟେକେ ତ ଭଗବାନଙ୍କ 
ଅଂଶବିଶେଷ । ତେବେ, କାହିଁକି ଏ ସବୁ ନିୟମ । ଏହାକୁ କିଏ ତିଆରି କରିଛି ? 
ଭଗବାନ ଯଦି ପ୍ରତିଟି ଜୀବର ଶରୀରରେ ଅଛନ୍ତି, ତେବେ ଛୋଟ ବଡ଼ ନିର୍ଣ୍ଣୟ 
କରିବାରେ ମଣିଷ କିଏ ? ମୋ ମନ ବିଦ୍ରୋହୀ ହୋଇଉଠେ । ଏହାର ସଠିକ୍‌ 
ଉତ୍ତର ପାଇବା ପାଇଁ ବ୍ୟାକୁଳ ହୋଇଛି । ପରେ ଯେତେବେଳେ ମୋ ଜ୍ଞାନବୂଦ୍ଧିର 
ଅଧକ ବିକାଶ ଘଟିଛି, ସେତେବେଳେ ଏ ଭଳି ପାର୍ଥକ୍ୟ ଏ ଭଳି ଭେଦଭାବ ଯେ 
ଏକ ଅନ୍ୟାୟ, ଏହା ବୁଝିବାକୁ ମୋତେ ବେଶୀ ଦିନ ଲାଗିନି । ମୋ ମତରେ ଏହା 
କେବଳ ଅନ୍ୟାୟ ନୁହେଁ ଅଧର୍ମ ବି । ଧର୍ମ, ଅଧର୍ମର ସଂଜ୍ଞା ବୁଝିବାର ବୟସ ଆସିଗଲା 
ପରେ ମୁଁ ବେଶ୍‌ ଉପଲବ୍ଧି କରିପାରିଛି ଧର୍ମ କଣ ? ଅନ୍ୟାୟ କଣ ? ଏଇ ମଣିଷ 
ପାଖରେ ଧର୍ମ, ଅଧର୍ମ, ନ୍ୟାୟ, ଅନ୍ୟାୟ ସବୁ ରହିଛି । ଜୀବନରେ ମୁକ୍ତି ହେଉଛି 
ଚରମ ପ୍ରାପ୍ତି । ଭଗବତ୍‌ ପ୍ରେମ ହିଁ ମୁକ୍ତିର ମାର୍ଗ ! ଅନ୍ୟର ବ୍ୟଥାକୁ ନିଜ ହୃଦୟରେ 
ମାପି ବସିଲେ ସେହି ବ୍ୟଥା କେମିତି ଗଭୀରରୁ ଗଭୀରତର ହୋଇ ଉଠୁଛି ତାହା 
ବେଶ୍‌ ବୁଝିହେବ । ତେଣୁ ବଡ ସାନର ବିଚାର, ଅହଂଭାବ, ଅନ୍ଯକୁ ଶୋଷଣ 
କରିବା, ଅନ୍ୟର ଧନ ଅପହରଣ କରି ନିଜେ ଧନୀ ହେବା, ଏଭଳି ଚିନ୍ତନ ଥୁଲେ 
ମୁକ୍ତି ମିଳିବ କୁଆଡୁ । ମୁକ୍ତି ତ କିଛି ବାଧ୍ଯବାଧ୍କତା ନୁହେଁ, ବରଂ ଜୀବନ ପାଇଁ ଏକ 
ଉପଲବ୍ଧ । 

ଏହି ଚିନ୍ତାଧାରା ମୋର ପରବର୍ଭୀ ଜୀବନକୁ ପ୍ରଭାବିତ କରିଥଲା ! ଏପରିକି 
ମୁଁ ମୋ ପିଲାମାନଙ୍କୁ ମଧ୍ଯ ଏହି ଶିକ୍ଷା ଦେଇଥୁଲି । ତେଣୁ ଆମ ଜୀବନରେ ଯେତେ 
ଦୁଃଖ ଯନ୍ତ୍ରଣା, କଷଣ ଆସିଛି, ଆମେ ତାକୁ ସହିଯାଇଛୁ । ଅପରାଧୀ ମାନଙ୍କୁ କ୍ଷମା 
ଦେଇଛୁ । ମୋର ବାଲ୍ୟ ଜୀବନରୁ ଏଭଳି ଭାବଭଙ୍ଗୀ ଦେଖି ବାପା ଯେତେ ଖୁସି 
ହୁଅନ୍ତି, ସେତେ ଆଶ୍ଚର୍ଯ୍ୟ ମଧ୍ଯ ହୁଅନ୍ତି । ବାପା କଣ ଭାବନ୍ତି କେଜାଣି, ମୋତେ ଅନ୍ୟ 

ପିଲାମାନଙ୍କ ସହ ମିଶିବାକୁ ସୁଯୋଗ ଦିଅନ୍ତି ନାହିଁ । ମୁଁ କିଝୁ ବାପାଙ୍କର ଏତାଦୃଶ 
ମନୋଭାବକୁ ସହଜରେ ଗ୍ରହଣ କରି ପାରେନି | 

ପିଲାଦିନର ଏମିତି ଅନେକ ଅନୁଭୂତି ମୋ ମାନସ ପଟରେ ଏବେବି 
ଉଙ୍କିମାରେ | ହେଲେ ଅତୀତର ସେଇ ବିଚିତ୍ର ଅନୁଭୁତି ଗୁଡିକ କିଛିଟା ମନେଥୂଲେ 
ବି ଅନେକ ଭୁଲି ଯାଇଛି । ମୋ କିଶୋରୀ ଜୀବନର ଏଇ ସୃତି ଗୁଡିକ ମନେ 
ପକାଇଲେ ମୁଁ ବେଳେବେଳେ ଭାବେ ପିଲାଟିଦିନୁ ତ ମୁଁ ସହିବା ଶିଖିଛି । ସହନଶୀଳତାର 
ନିପୁଣତା ମୋ ନିକଟରେ ଅନେକ ଦିନରୁ ଦେଖା ଦେଇଥୂଲା। ତେଣୁ ଜୀବନର 
ଘଡ଼ିସନ୍ଧି ସମୟରେ ମୋତେ କିଛି ସହିବାକୁ ପଡିଛି ବୋଲି ଦୁଃଖ କରିବି କାହିଁକି । 
ଖୁବ ସାନବେଳୁ ମୁଁ ତ ନିଜକୁ ପଥର କରି ଦେଇଥିଲି । ତୈଣୁ ମୋର ନାମ କୁନ୍ତୀ 
ନହୋଇ ବରଂ ଶିଳାକନ୍ୟା ହୋଇଥିଲେ ଭଲ ହୋଇଥାନ୍ତା | 


ଏ ଭା ଦଂ. 
** ଵ୍ୃଂ * + 

ବିକି 


ସମୟର ଗତି ସହ ତାଳ ଦେଇ ଧୀରେଧୀରେ ମୁଁ ବଢି ଉଠୁଥଲି । 
ରାଜଭବନର ସ୍ବିଗ୍ଧ କୋମଳ ପ୍ରାଚୂର୍ଯ୍ୟଭତରା ପରିବେଶରେ ମୋ ଶରୀର ପରିପୁଷ୍ଟ 
ହୋଇ ଉଠୁଥିଲା । ଦର୍ପଣ ସାମନାରେ ଠିଆ ହେଲେ, ମୋ ନିଜ ଭିତରେ ଏକ 
ପରିବର୍ଭନ ଲକ୍ଷ୍ୟ କରୁଥିଲି | କେବଳ ଶରୀରରେ ନୂରହେଁ, ଚିନ୍ତାଂଚେତନା, ଭାବଧାରାର 
ଏକ ଅପୂର୍ବ ପରିବର୍ଭନ ଲକ୍ଷ୍ୟକଲି । ବାଲ୍ୟକାଳ ଅତିକ୍ରମ କରି ମୁଁ ଏବେ ପାଲଟି 
ଯାଇଥୁଲି କିଶୋରୀ |! ରାଜଭବନ ପରିସରରେ ନାଚକୂଦ କରି ଡେଇଁବା ଅବସ୍ଥାରେ 
ମୁଁ ଆଉ ନଥିଲି । ଏପରିକି କଥାରେ କଥାରେ ବାପାଙ୍କ କୋଳରେ ଆଉଜି ପଡିବା, 
ତାଙ୍କ କଣ୍ଠରେ ଝୁଲିପଡିବା ଅଭ୍ୟାସ ମଧ୍ୟ ଆପେଆପେ ବନ୍ଦ ହୋଇଗଲା । ଏବେ ମୁଁ 
ବାପାଙ୍କ ସହ ସଂଯତ ଭାବେ କଥାବାର୍ଭା କରେ ! ଅଯଥା ଯୁକ୍ତି କରେନି। ମୋର 
ଏମିତି ପରିବର୍ଭନରେ ବାପାଙ୍କ ଭିତରେ ପ୍ରତିକ୍ରିୟାର କୌଣସି ଲକ୍ଷଣ ମୁଁ ଦେଖୁ 
ନଥିଲି । ବରଂ ବାପା ଏହାକୁ ସାଦରେ ସ୍ବାଗତ କରିନେଇଥୁଲେ । କାରଣ ଝିଅ 
ତାଙ୍କର ଏବେ ବଡ ହୋଇ ଯାଇଛି । ହଁ... ମାଳୀ ବଗିଚାର ଯତ ନିଏ | ଲଗାଇଥୁବା 
ଗଛ ଗୁଡିକରେ ଜଳଢାଳି ତାକୁ ବଡ଼କରେ । ଆଉ ସେ ଗଛରେ ଯେତେବେଳେ 
ଫୁଲ ଫଳ ଧରେ, ମାଳୀଟିଏ ଖୁସି ହେବା ସ୍ବାଭାବିକ । ଆଉ ମୋ ବାପା ତ ମୋ ପାଇଁ 
କେବଳ ବାପା ନୁହଁନ୍ତି ମାଆ ମଧ୍ଯ । ମୋ ପାଇଁ ସାହାରା, ନିରାପଦ ଆଶ୍ରୟ ! ବାପା 
ତେଣୁ ମୋ ପାଇଁ ଖୁସି ହେବେନି କେମିତି ? 

କିଶୋରୀ ବୟସର ଏକ ସ୍ଵତନ୍ତ୍ର ମହକ ଅଛି । କାରଣ କିଶୋରୀ ଅବସ୍ଥା 
ହେଉଛି ଅଳ୍ପ ବିକଶିତ ଯୁବତୀ । ସମ୍ପୂର୍ଣ ଯୁବତୀ ନ ହେଲେ ବି ଅନେକ କିଛି ଜ୍ଞାନ 


ପରିସ୍କୁଟ ହୋଇଯାଏ ଏହି ଅବସ୍ଥାରେ । ନା ସେ ଶିଶୁ ହୋଇପାରେ ନା ଯୁବତୀ । 

ଏହାହିଁ ଜିଶୋରୀ ଜୀବନରେ ବିଷମତା ! ଶିଶୁମାନଙ୍କ ସହ ସେ ମିଶିପାରେ ନାହିଁ କି 
ଯୁବତୀମାନଙ୍କ ସହ ମଧ୍ଯ ମିଶି ପାରେନି । ବେଳେବେଳେ ପରିସ୍ଥିତି ଏମିତି ହୁଏ 
ଯୁବତୀମାନେ ତାକୁ ବୋକୀ ବୋଲି କହନ୍ତି । ଥଟ୍ଟା-ପରିହାସ ମଧ୍ଯ ଶୁଣିବାକୁ ପଡ଼େ । 

ମୋ ମନରେ ବି ସେଇ ବିଷମତା, ହୀନମନ୍ୟତା ଅସହାୟତାରେ ମରି 
ଯାଉଥିଲି । ମନେମନେ ଭାବୁଥିଲି, ମୁଁ ଶୀଘୁଶୀଘ୍ର ବଡ ହୋଇଯା"ନ୍ତି କି ? ସେମାନଙ୍କୁ 
ବୁବ୍ଧି ଶିଖାନ୍ତି । ଦେଖାଇ ଦିଅନ୍ତି ମୋର ବି କେତେ ଜ୍ଞାନ ଅଛି । ହେଲେ ମୋ ଇଚ୍ଛାରେ 
କଣ ସବୁ ସମ୍ଭବ ହୋଇପାରେ । ବାଲ୍ୟ, କୌଶୋର ଯେତେବେଳେ ମୋ ଇଚ୍ଛାରେ 
ଆସିନି, ଯୌବନ କେମିତି ମୋ ଇଚ୍ଛାରେ ଆସିବ ? ସେଥପାଇଁ ମୋତେ ବି ଏକ 
ନିର୍ବିଷ୍ଟ ସମୟକୁ ଅପେକ୍ଷା କରିବାକୁ ପଡିବ । 

କିଶୋରୀ ମନ ସରଳ, ଅବୁଝା, ଦରଫୁଟା କଳି | କଞ୍ଚା ମାଟି ପରି ନରମ | 
ନା ତାକୁ କେହି ବୁଝି ପାରନ୍ତିୟ ନା ସେ ନିଜେ ବୁଝିପାରେ । ମୋ ଅବସ୍ଥା ଠିକ୍‌ 
ସେଇଆ । ନିଜକୁ ମୁଁ ଏବେ ଅସହାୟ ମଣେ । ଧାଇମା'ଙ୍କ ଠାରୁ ଟିକିଏ ଦୂରେଇ 
ରହେ | କିଶୋରୀ ମନରେ ଅନେକ କିଛି କଥା । ସବୁ କଥା ଧାରମା' ଆଗରେ 
କହିହୁଏ ନାହିଁ । ଏପରି ପରିସ୍ଥିତିରେ ସମବୟସୀ ଝିଅଟିଏ ମୋର ଲୋଡ଼ା | ଯାହା 
ସହ ଏକାଠି ବସି ହେବ । ଗପସପ କରିହେବ । ବାପା ମୋ ମନ କଥାକୁ କେମିତି ' 
ବୁଝିଲେ କେଜାଣି, ମୋତେ କିଛି କହିବା ପୂର୍ବରୁ ମୋ ପାଇଁ ଦାସୀଟିଏ ନିଯୁକ୍ତି କରି 
ଦେଲେ | ଦାସୀ କହିଲେ ଠିକ୍‌ ହେବନି, ସେ ମୋର ସଖୀ, ପ୍ରାଣର ସଙ୍ଗନୀ | ମୋ 
ମନ ଜାଣି ସେ ମଧ୍ଯ ମୋ ଠାରୁ ଦୂରେଇ ରହୁଛନ୍ତି | ଖାଇବା, ଶୋଇବା ଇତ୍ୟାଦି 
କେତୋଟି ନିତ୍ୟ ନୈମିତ୍ତିକ କାମଛଡା ଅନ୍ୟ କୌଣସି ବିଷୟରେ ସେ ମୁଣ୍ଡ ଖେଳାନ୍ତି 
ନାହିଁ | ଅନ୍ୟ ସମୟତକ ମୁଁ ସଖୀ ସଙ୍ଗରେ ହିଁ ବିତାଇ ଦେଇଥାଏ । 

ମୁଁ ରାଜକୁମାରୀ । ସଖୀ ମୋର ସହଚରୀ | ମୋ ଠାରୁ ସେ ବୟସରେ ଅଛନ୍ପ 
ବଡ଼ । ତାର ଅଭିଜ୍ଞତା ମଧ୍ଯ ମୋ ଠାରୁ ନିଶ୍ଚିତ ବେଶି । ଆମେ ଦୁହେଁ ରାଜ ଉଦ୍ୟାନରେ 
ସାଙ୍ଗ ହୋଇ ବୁଲାବୁଲି କରୁ, ଅଶ୍ଵନଦୀ କୂଳରେ ବସୁ । ସେ ତାର ଆଖି ଦୁଇଟିକୁ 
ନଚାଇ ନଚାଇ ଏମିତି କଥା ହୁଏ ଯେ ମୁଁ ଲୋଭେଇ ପଡେ । ଭାବି ପାରେନି, ଏତେ 
କଥା, ଏତେ ଢଙ୍ଗ ସେ କେଉଁଠୁ ଶିଖିଲା । ପରେ ପରେ ମୁଁ ବି ସବୁ ଜାଣିପାରିଲି । 
ସବୁ କଥା କେହି ଶିଖାଏ ନାହିଁ, ନିଜକୁ ଶିଖିବାକୁ ପଡେ । ବିଶେଷ କରି ଗୋଟିଏ 


N9୪ 
Digitized by PPRACHIN, SOA 


ନାରୀ ଗୋଟିଏ ପୁରୁଷ ଠାରୁ ଆଗ ବେଶୀ କଥା ଜାଣିପାରେ । ନାରୀ, ପୁରୁଷ 
ମଧ୍ଯରେ ପ୍ରଭେଦ କଣ, ବିଧାତାଙ୍କ ଦାନ କଣ ? ଏସବୁ ମୁଁ ଶିଖିଥଲି ମୋ ସଖୀ 
ପାଖରୁ । ମୋ ସହ ଗପ କଲେ ଏମିତି ଗପ ଯୋଡ଼ିପକାଏ ଘରକୁ ଫେରିବା କଥା ମୁଁ 
ଭୁଲିଯାଏ | 

ଅଶ୍ଵନଦୀ କୂଳେକୂଳେ ଆମେ ଦୁହେଁ ଏମିତି ବୁଲୁବୁଲୁ ଗପ କରୁ । ଫୁଲମାଳ 
ଗୁନ୍ଧୁ । ଅଅଚ ସେ ମାଳା ପିନ୍ଧିବାକୁ ଆମ ପାଖରେ କେହି ବି ନଥାନ୍ତି । ତଥାପି ମାଳା 
ଗୁଚ୍ଛିବାରେ ଆମେ ଆନନ୍ଦ ପାଉ । ବାଲିରେ ଘର ତୋଳିବାରେ ସୁଖ ପାଉ । ଘରେ 
ରହିବାକୁ ଭଲ ଲାଗେନା । ଅଶ୍ବନଦୀର ବାଲି ଶେଯରେ ସଂଧ୍ୟାବେଳଟା କଟାଇବାକୁ 
ଦୁହେଁ ବାହାରିଆସୁ । ରାଜ ଉପବନରେ ପଘୂରିବୁଲୁ । ହାଲୁକା ପବନ, ଫୁଲର ସମ୍ଭାର, 
ପତ୍ରର ମର୍ମର ଶବ୍ଦ ଚଢ଼େଇ ମାନଙ୍କର ଟି ଟି ଶବ୍ଦର ସ୍ଵତନ୍ତ୍ର ମାଦକତାରେ ମନ; 
ପ୍ରାଣ ଚଞ୍ଚଳ ହୋଇଉଠେ । 

ସେଦିନ ଥଲା ଫଗୁଣ ମାସର ଏକ ନରମ ସକାଳ । ଉଦ୍ୟାନ ମଧ୍ଯରେ 
ପେନ୍ସାପେନ୍ଛା ଓହଳି ପଡିଥିବା ଫୁଲରାଜି ଅପୂର୍ବ ସୁଷମା ସୃଷ୍ଟି କରୁଥାଏ । ସତେ 
ଯେମିତି ବସନ୍ତର ମଉଛବ ଚାଲିଥାଏ । ଆତ୍ବଗଛରେ ଓହଳି ପଡିଥିବା ବଉଳର ବାସ୍ବା 
ଉପବନକୁ ମହକିତ କରୁଥାଏ । ଆତ୍ବଗଛ ଡାଳରେ କୋଇଲିର କୁହୁକୁହୁ ସ୍ଵର ଗୁଞ୍ଜରଣ 
ତୋଳୁଥାଏ । ଏମିତି ଏକ କମନୀୟ ପରିବେଶ ମଧ୍ଯରେ ମୁଁ ଓ ମୋର ସଖୀ ନୀଲୁ 
ବୁଲୁଥିଲୁ । ମୋ ସଖୀର ଅନେକ ନାମ | କିଏ ତାକୁ କେଉଁ ନାମରେ ଡାକନ୍ତି ମୁଁ ତାର 
ହିସାବ ରଖେନା । ତେବେ ମୋତେ ତାର ଏଇ ନୀଲୁ ନାମଟି ଭଲଲାଗେ ବୋଲି 
ତାକୁ ସେହି ନାମରେ ହିଁ ଡାକେ । | 

ସେଦିନ ବି ଉପବନରେ ବୁଲୁବୁଲୁ କୋଇଲିର କୁହୁକୁହୁ ଡାକରେ ନୀଲୁକୁ 
ପଚାରିଲି, କୁହନା...କୋଇଲି କଣ କହୁଛି ? କାହାକୁ ଡାକୁଛି ୨ ମୋ କଥାରୁ ନୀଲୁ 
କଣ ବୂଝିଲା କେଜାଣି ହସିଦେଲା, ଆଉ କହିଲା, ଏତିକି ବୁଝିପାରୁନ ରାଜକୁମାରୀ | 
ସେ ପରା ତା ସାଥୀକୁ ଡାକୁଛି । ଓଃ... କି ପ୍ରୀତିଭରା ଡାକ । କୋଇଲିଟି କୁହୁକୁହୁ 
ରାବ କରି ପୁଣି ଉଡ଼ିଗଲା ପାଖ ଡାଳଟିକୁ । କୋଇଲିର ଯିବା ପଥକୁ ମୁଁ ଏକ ଲୟରେ 
ଚାହିଁ ରହିଥଲି । ସତେକି ମିଠା ସ୍ଵର । ନୀଲୁ କହୁଥିଲା କୋଇଲି ତାର ସାଥୀକୁ 
ଡାକୁଛି । ତେଣୁ ତା ଭାଷା ତା ସାଥୀ ଠିକ୍‌ ବୁଝିପାରୁଛି । ଇଛା ହୁଏ ମୋତେ ଏମିତି 

କେହି ଡାକନ୍ତା କି ? କିନ୍ତୁ ମୋର ତ ସାଥୀ ନାହିଁ । ବାପା ତ ମୋତେ ସାନବେଳୁ 
ଆକଟ କରିଛନ୍ତି । କାହାରି ସହ ମିଶିବାକୁ ବାରଣ କରିଛନ୍ତି । ମୋତେ ତେଣୁ କିଏ 
କାହିଁକି ସାଥୀ କରିବ । କୋଇଲି ପ୍ରତି ମୋ ମନରେ ସମବେଦନା ଆସେ । ମନ 
ଭିତରେ କେମିତି ଏକ ଉଦାସ ଭାବ ଖେଳିଯାଏ । ପର ମୁହୁର୍ରେ ଭାବେ, ମୁଁ ତ 
କାହାକୁ ଡାକୁନି ତେବେ ମୋତେ ବା କିଏ କାହିଁକି ଡାକିବ । ତେବେ, ଏକ ଅଜଣା, 
ଅଶୁଣା ଅତିଥି ପାଇଁ ଚିନ୍ତା କଣ ପାଇଁ ? ମୋର ଏମିତି ଅନ୍ୟମସ୍କତାକୁ ଲକ୍ଷ୍ୟକରି 
ନୀଲୁ ବୋଧେ ମୋ ଠାରୁ କିଛି ଦୂରକୁ ଚାଲିଯାଇଥିଲା | ଦେଖିଲି ସେପଟୁ ଏକପ୍ରକାର 
ଦୌଡିଦୌଡି ଆସୁଛି ନୀଲୁ । 

ଦେଖିଲ ରାଜକୁମାରୀ | ଏ ମାଳାଟି କେମିତି ଦିଶୁଛି ? ଦେଖି...ଦେଖି, 
ଭାରି ସୁନ୍ଦର ହୋଇଛି ତ ? 

କାହା ପାଇଁ ମାଳାଟି ଗୁନ୍ଧିଛ କି ? 

- ମୋ ପାଇଁ । 

ହଁ...ତୁମ ପାଇଁ | ପିନ୍ଧିକରି ଦେଖ | ମନକୁ ପାଇଲା କି ନାହିଁ। 

ହଉ ଦେ ! ଏହା କହି ନୀଲୁ ହାତରୁ ମାଳାଟି ନେଇ ଗଳାରେ ଲମ୍ବାଇ ଦେଲି । 

କହ... କେମିତି ଦିଶୁଛି ଏବେ । 

ଚମକ୍କାର ! ହେଲେ ଆଉ ଟିକିଏ ବାଗେଇ ପିନ୍ଧିଲେ ବେଶ୍‌ ମାନିବ ତୁମକୁ । 
ଏହା କହି ନୀଲୁ ମାଳାଟିକୁ ମୋ ଗଳାରେ ଭଲରୂପେ ପିନ୍ଧାଇ ଦିଏ । ମାଳାଟିକୁ ମୁଁ 
ଯେତିକି ଦେଖୁଥାଏ, ମୋ ମନ ସେତେ ବିଭୋର ହୋଇ ପଡୁଥାଏ ¦ ମନ କହୁଥାଏ, 
ଏମିତି ସବୁବେଳେ ପିନ୍ଧିଥାନ୍ତି କି ? 

ମୋର ଏମିତି ହାବଭାବ ଦେଖି ନୀଲୁ ହସେ । କହେ, ଠିକ୍‌ ଅଛି ତୁମକୁ 
ଏମିତି ପ୍ରତିଦିନ ଗୋଟିଏ ଗୋଟିଏ ମାଳା କରିଦେବି, ତୁମେ ପିନ୍ଧୁଥିବ । କିନୁ ମାଳା 
ପିନ୍ଧି ତୁମେ ଆଉ କାହା ପାଖକୁ ଚାଲିଯିବନି ତ ? 

ମାନେ, କାହା ପାଖକୁ ଯିବି । ଏବେ ଯାଏ ତ ମୋର ସାଥୀଟିଏ ନାହିଁ । 
ନୀଲୁ ମୋର ଏକମାତ୍ର ସଖୀ । ଅଥଚ ସେ ଏମିତି କଣ କହୁଛି । ନୀଲୁ ମୁହଁରେ 
ଦୁଷ୍ଟାମୀର ହସ | ସେ ହସ ବିଦୂପର ନୁହେଁ, ଉପହାସର ନୁହେଁ । ସତରେ ମୋ ପ୍ରତି 
ଅତୁଟ ଶ୍ରଦ୍ଧାର ନିବେଦନ । 

ମୁଁ ସିନା ଉପରେ ଉପରେ ନୀଲୁ କଥା ବୁଝି ବି ନ ବୁଝିବାର ଅଭିନୟ 
କରେ | କିଶୋରୀ ମନ ମୋର, ପୁଣି ଝିଅ । ସହଜେ ଅନେକ କଥା ଲୁଚାଇ ରଖିବାର 
ଜଣେ ନାରୀର ସହଜାତ ପ୍ରବୃତ୍ତି। ଅନେକ କଥା ନିଜ ମନ ଫରୁଆରେ ସାଇତି ରଖି 
ପ୍ରକାଶ କରେନି । ହେଲେ, ମୁଁ ଠିକ୍‌ ଜାଣିଛି ନୀଲୁ କଣ କହୁଛି | ଆଉ ନୀଲୁର ସେଇ 
ମୁଗ୍ଧ ଆବେଗଭରା ଚାହାଣୀ ମୋତେ ବେଶ୍‌ ଆନନ୍ଦ ଦିଏ। ନିଜ ମନରେ ଏସବୁ 
ଭାବନା ପାଇଁ ମୁଁ ଲାଜେଇ ଯାଏ । ବାସ୍ତବରେ କଣ ମୁଁ ବି ଦିନେ ଏମିତି ମାଳା ପିନ୍ଧି 
ଆଉ କାହାର ସାଥୀ ହୋଇଯିବି। 

ମୁଁ ଏବେ ନିଜକୁ ନିଜେ ଠିକ୍‌ ରଖି ପାରୁନି । କାହିଁ ଆଗରୁ ତ ଏମିତି ହେଉ 
ନଥୁଲା । ଏବେ କଣ ସତରେ ମୋର କିଛି ପରିବର୍ଭନ ହୋଇଛି | ଦେହ, ମନ ଆଉ 
ପ୍ରାଣରେ ଏମିତି ପରିବର୍ଭନ ମୁଁ ନିଜେ ଲକ୍ଷ୍ୟ କରୁଛି । କୈଶୋର ଅବସ୍ଥାରେ କଣ 
ସତରେ ଏମିତି ହୁଏ । ଏମିତିର ଅନେକ ବିଚିତ୍ର ଭାବନା ଭିତରେ ଭିତରେ ମୁଁ 
ହସୁଥାଏ । ଆଉ ଦୂର ଭବିଷ୍ୟତର ସୁଖାନୁଭୂତିକୁ କଳନା କରୁଥାଏ । 

ଭୋଜପୁର ରାଜଭବନରେ ମୋର ଏମିତି କୈଶୋରର ଦିନ ଗୁଡ଼ିକ 
ଅତିବାହିତ ହେଉଥାଏ | ସ୍ଵପ୍ନ ଓ ବାସ୍ତବତାର ଲୁଚକାଳି ଖେଳ ମଧ୍ୟରେ ସମୟ 
ମୋର କଟିଯାଉଥାଏ ! ମନ ଓ ହୃଦୟରେ ଫୁଟି ଉଠେ କଳନାର ଚାରା । ସେହି 
ଚାରାଟି ବଡ ହୋଇ କେବେ ଫୁଲ, ଫଳ ଧରିବ ସେଇ ଦିନର ପ୍ରତୀକ୍ଷା ପାଇଁ 
ଉଚ୍ଚାଟିତ ହୋଇ ଉଠୁଥାଏ ମନ । ମୁଁ ଯେମିତି କେଉଁ କଳିତ ସୁଖକୁ ଖୋଜିବୁଲୁଛି । 


ଏ. <. < 
** * + ** 

ଆଗ୍ରେୟଶିଳା 


ଚାରି 


ଭୋଜପୁର ରାଜଭବନ, ଉଦ୍ୟାନ ମଧ୍ୟରେ ମୋ କୈଶୋରର ଦିନଗୁଡିକ 
ବିତିଯାଉଥାଏ । ମୋ ମନ ଆଉ ବୁଵିରେ ମୁଁ ଅନୁଭବ କରେ ଅନେକ ପରିବର୍ଭନ । 
ମୋର ଦୁର୍ବଳ ଡେଣା ଧୀରେଧୀରେ ଟାଣ ହୋଇ ଆସେ । ମୋ ଅଙ୍ଗପ୍ରତ୍ୟଙ୍ଗରେ ମୁଁ 
ଅନୁଭବ କରେ କିଛି ପରିବର୍ଉନ | ମୁଁ ଯେ ଏବେ ଆଉ କିଶୋରୀଟିଏ ନୁହେଁ, ଯୁବତୀ 
ହୋଇଯାଇଛି, ଏହା ବୁଝିବାକୁ ବାକି ରହେନି । ମୋତେ ଯେମିତି ଲାଗୁଥିଲା ଆଗରୁ 
ମୁଁ ଯାହା ବୁଝିପାରୁ ନଥିଲି, ଏବେ ସବୁ ବୁଝି ପାରୁଛି । ସତେ ଯେମିତି ଦଲକାଏ 
ପବନରେ ମୋ ମନର ରୁଦ୍ଧ ଦୁଆରଟି ଖୋଲି ଯାଇଛି । ଭାବି ପାରେନା, ଯୌବନର 
ପରଶ କଣ ସତରେ ଏତେ ମଧୁର ! 


କାହାକୁ କିଛି କହି ନ ପାରିଲେ ମଧ୍ଯ ମନେମନେ ମୁଁ ଉତଫୁଲ୍ଲିତ ହୁଏ । 
ମନେମନେ ନିଜକୁ ରୂପସୀ ଭାବି ଦର୍ପଣ ସାମନାରେ ବାରମ୍ବାର ଠିଆ ହୁଏ । ମୋ 
ସାରା ଅଂଗରେ କମ୍ପନ ଅନୁଭବ କରେ ! ସତରେ କ'ଣ ମୁଁ ଆଗ ଅପେକ୍ଷା ଅଧକ 
ସୁନ୍ଦରୀ ହୋଇଯାଇଛି । 


ରାଜା କୁନ୍ତିଭୋଜଙ୍କ ଅଲିଅଳ କନ୍ୟା ମୁଁ କୁନ୍ତୀ । ଏବେ ପୂର୍ଣ୍ଣ ଯୌବନା, 
ବାପାଙ୍କ ସହଁ ବି ଥଟା କୌତୁକ କରିବାକୁ ଲାଜ ଲାଗେ । ବାପା ବି ଆଉ ଆଗ ଭଳି 
ମୋ ସହ ବ୍ଯବହାର କରୁ ନାହାନ୍ତି । ତାଙ୍କ ବ୍ୟବହାରରେ କିଛିଟା ପରିବର୍ଉନ ମୁଁ 
ଅନୁଭବ କରେ । ହେଲେ, ତା ଅର୍ଥ ନୁହେଁ ଯେ ବାପାଙ୍କ ମୋ ପ୍ରତି ସ୍ବେହ ନାହିଁ । 
ବାପା ଏବେ ଦାସୀ ପରିଚାରିକାମାନଙ୍କୁ ମୋ ପ୍ରତି ଅଧକ ଯତ୍ନ ନେବାକୁ ତାଗିଦ 
କରନ୍ତି । ମୋ ଚାଲିଚଳଣ ଚାହାଣୀରେ ଏବେ ସବୁ ପରିବର୍ଭନ ହୋଇଛି ବୋଲି 

ନୀଲୁ ମୋ କାନରେ କହିଦେଇ ହସିପକାଏ । ନୀଲୁ ମୋ ଠାରୁ ବୟସରେ ବଡ । 
ତେଣୁ ମୋ ଠାରୁ ତାର ଜ୍ଞାନ ନିଶ୍ଚୟ ଅଧୂକ । ତେଣୁ ସେ ଯେ ମୋ ଠାରୁ କିଛି 
ଜାଣିବା ପାଇଁ ଏମିତି ଥଟ୍ଟା, ତାମସା କରୁଛି, ତାହା ମୁଁ ବେଶ୍‌ ବୁଝିପାରେ । ଏବେ 
ଆମେ ଦୁହେଁଯାକ ଯୁବତୀ । ନୀଲୁ ମୋର ସଖୀ ହେଲେ ବି ଅନ୍ତରଙ୍ଗ । ଆମ ଦୁଇ 
ସଖୀଙ୍କ ମଧ୍ଯରେ ଏମିତି ହୃଦୟ ଦିଆନିଆରେ ଅନେକ କିଛି କଥା ପଡ଼େ । ପ୍ରେମ, 
ପ୍ରଣୟ, ପ୍ରୀତି, ବ୍ୟଥା, ଲୁହ ଏସବୁ କଥା ମଧ୍ୟରେ ଆମେ ହଜିଯାଉ, ମଜିଯାଉ | ଭାରି 
ଭଲଲାଗେ ଆମ ଆଳାପ । ମନ ହୁଏ ଏମିତି ଆଳାପ କରିକରି ଦିନରାତି ବିତିଯାନ୍ତା 
କି ? ଯେତେ ପୁରୁଣା କଥା ହେଲେ ବି ତାକୁ ବାରମ୍ବାର ପୁନରାବୃତ୍ତି କରିବାରେ 
ଆନନ୍ଦ ଜାଗେ । 


ଯୌବନ ! ଚିର ସତେଜ ଫୁଲଟିଏ । ପ୍ରତିଦିନ ଯେମିତି ନୂଆନୂଆ ରୂଝ 

ଧରି ଆସେ | ଅତି କମନୀୟ, ଅତି ଲୋଭନୀୟ | ଏହି ଶବ୍ଦଟିର ଉଚ୍ଚାରଣ ବିଶେଷ 
କଷ୍ଟକର ନ ହେଲେ ମଧ୍ଯ ଏହାର ଅର୍ଥ ତ ଅତି ଗଭୀର । ସାରା ଦିଗନ୍ତକୁ ଯେମିତି 
ଛୁଇଁଛୁଇଁ ଯାଉଥିବ | ପ୍ରତିଟି ମଣିଷ ଜୀବନରେ ଯୌବନ ଆସେ । ମନକୁ ଉଚ୍ଚାଟ 
କରିଦିଏ । ସମୁଦ୍ରର ଲହଡି ପରି ଯୌବନ ମଣିଷର ସାରା ସତ୍ତାକୁ ଗ୍ରାସ କରିଦିଏ । 
କିନ୍ତୁ ଏଥିରେ ସତର୍କତା ଅବଲମ୍ବନ କଲେ ଲହୁଲୁହାଣ ହେବାର ମଂ: ସମ୍ଭାବନା ଅଛି । 
ତେବେ ଯୌବନ ଏକ ସୁରଭିତ ଫୁଲଟିଏ, ପ୍ରାଣକୁ ଉନ୍ମାଦ କରିଦିଏ । ମଣିଷ ସବୁ 
କିଛି ଦୁଃଖ - ଦୁର୍ଦିନକୁ ଭୁଲିଯାଏ, କଷଣ ସହିଯାଏ | ସଂସାର ଯୁଦ୍ଧରେ ଲଢିବା ପାଇଁ 
ଯୌବନ ଆଣିଦିଏ ଅସୀମ ସାହସ । ତେଣୁ ଜୀବନର ସଫଳତାର ଶୀର୍ଷ ଦେଶରେ 
ପହଞ୍ଚିବା ପାଇଁ ଯୌବନ ହିଁ ପ୍ରେରଣା ଓ ସାହସ ଦେଇଥାଏ। 


ଏ ଯୌବନ ନାରୀ ଓ ପୁରୁଷ କ୍ଷେତ୍ରରେ ସମାନ ହୋଇନଥାଏ । ଯୁବତୀ 
ନାରୀଟିଏ ଭାବମୟୀ, ରସମୟୀ ।! ଭାବରେ ସେ ଟଳମଳ, ରସରେ ଛଳଛଳ, 
ଉଦାର ଓ ଚିତ୍ତଚଂଚଳ | ସେ ସୁନ୍ଦରୀ ହେଉ କି ଅସୁନ୍ଦରୀ, ଉଚ୍ଚ ବର୍ଣ୍ଣର ଅବା ନୀଚ 
ବର୍ଣ୍ଣର, ସବୁଠି କିନ୍ତୁ ସମାନ ଅନୁଭବ । ଯୌବନକୁ ସେ ବନ୍ଦନା କରେ | ମନରେ 
ନୂତନ ଭାବନା ଜାଗ୍ରତ କରିବାକୁ ସେ ସକ୍ଷମ ହୋଇପାରେ | ତା ମନରେ ଫୁଟୁଥିବା 
କାମନାର ଫୁଲକୁ ତୋଳି ନେଇ କାହା ପାଦତଳେ ଢାଳି ଦେବା ପାଇଁ ସ୍ଵତଃ ଆଶା 

ଜାଗେ | ପୁରୁଷକୁ ଆକର୍ଷିତ କରିବାର ଶକ୍ତି ତା ନିକଟରେ ସ୍ଵତଃ ଜାଗିଉଠେ | ନାରୀ 
ତ ପୁରୁଷର ପାଦତଳେ ସମର୍ପିତ ଫୁଲଟିଏ । 


ସମର୍ପଣ | ଛୋଟ ଶବ୍ଦଟିଏ ହେଲେ ଅଥ ତାର ଅନେକ । ପ୍ରେମର ପରିଭାଷା 
ହିଁ ତ ସମର୍ପଣ । ସମର୍ପଣକୁ ଛାଡି ପ୍ରେମ ନାହିଁ କି ପ୍ରେମକୁ ଛାଡି ସମର୍ପଣ ନାହିଁ । 
ତେବେ ସମର୍ପଣର ମାତ୍ରା ନାରୀଠାରେ ହିଁ ଅଧ୍ବକ । କାରଣ ସାରା ଜୀବନଟା ତାର 
ନିଃସଂଶୟ ସମର୍ପଣ | ଯେଉଁଠି ସମର୍ପଣ ନାହିଁ, ସେଠି ନଥାଏ ପ୍ରକୃତ ସ୍ବେହ, ପ୍ରେମ 
କି ଭକ୍ତି । ସମର୍ପଣ କେବଳ ପ୍ରେମିକ ପ୍ରେମିକା ମଧ୍ୟରେ ନଥାଏ । ମାଆ ପୁଅଙ୍କ 
ମଧ୍ଯରେ, ଭକ୍ତ ଭଗବାନଙ୍କ ମଧ୍ଯରେ ନିବିଡ଼ ସମ୍ପର୍କଟିଏ ଗଢିଉଠେ ସମର୍ପଣରେ । 
ସମର୍ପଣ ଦେବା ଲୋକକୁ ଧନୀ କରିଦିଏ । 


ଅନେକେ ଭାବନ୍ତି ଭଗବାନ ନାରୀଟିକୁ ସୃଷ୍ଠି କଲାବେଳେ ତାକୁ କେବଳ 
ଏକ ସୁନ୍ଦର ଶରୀର ଛଡ଼ା ଆତ୍ସା ବା ମସ୍ତିଷ୍ଠ ଦେଇ ନାହାନ୍ତି । ସନ୍ତାନ ଉତ୍ପାଦନ ଓ 
ପୁରୁଷକୁ ସୁଖଦାନ କରିବା ପାଇଁ ଶରୀର ଭିନ୍ନ ଆତ୍ସା ବା ମସ୍ତିଷ୍ଠ କିଛି କାମରେ ଲାଗେ 
ନାହିଁ । ସେଥପାଇଁ ଭଶ୍ଵର ନାରୀକୁ କେବଳ ଶରୀର ସର୍ବସ୍ବ କରି ଗଢ଼ିଛନ୍ତି । କିନ୍ତୁ 
ନାରୀ ଯେ ଏକ ସମର୍ପଣର ଦୀପଶିଖା । ଦେବା ହିଁ ନାରୀଟିର ସହଜାତ ପ୍ରବୃତ୍ତି । ତାର 
ଏହି ସବୁ ଗୁଣର ବିକାଶ ଘଟେ ତାର ଯୌବନରେ । ଯୌବନ ତେଣୁ ନାରୀ ପାଇଁ 
ଏକ ଅନନ୍ୟ ଦାନ, ବିରାଟ ଆଶୀର୍ବାଦ । 


ମୁଁ ବି ଦିନେ ଏହି ଆଶୀର୍ବାଦର ଅଧ୍ବକାରିଣୀ ଥିଲି । ସେହି ଆଶୀର୍ବାଦର 
ରସକୁ ଆସ୍ଵାଦନ କରୁଥୁଲି | ଦୁନିଆର ବିଚିତ୍ର ରଙ୍ଗନ ରୂପକୁ ଯୌବନସିକ୍ତ ଆଖିରେ 
ଦେଖୁଥିଲି | ଆଉ ସେତିକିବେଳେ ମୋ ମନ ପାତ୍ରରେ ସମର୍ପଣର ମହୁ ଭରି ଯାଉଥଲା | 
କାହାଠାରେ ସମର୍ପିତ ହେବି, କିଏ ସେହି ପ୍ରେମାତ୍ସଦ ଜଣକ, ତାକୁ ଜାଣିବା ପାଇଁ 
ମୋ ମନରେ ଉଜନମଣ୍ଡା ଜାଗି ଉଠୁଥିଲା । ଯୌବନର ପ୍ରଥମ ସୋପାନରୁ ହିଁ, ମୁଁ ସେଇ 
ଅନାମଧ୍ଧେୟ ଅତିଥଙ୍କୁ କଳ୍ପନା ଚକ୍ଷୁରେ ଦେଖୁଥିଲି । ଏପରି ପରିସ୍ଥିତିରେ ମୁଁ ଯେମିତି 
ଅନୁଭବ କରୁଥିଲି, ଯୌବନ ହିଁ ମୋର ପ୍ରିୟ ସଖୀ ପାଲଟି ଯାଇଛି । ନିଦ୍ରିତ ଅବସ୍ଥାରେ 
ମୁଁ ଯେମିତି ଅନୁଭବ କରେ, ମୋତେ କିଏ ଡାକି କହୁଛି, ଉଠ, ଜାଗ | ଦେହ, 
ମନ, ପ୍ରତିଟି ଅଂଗରେ ଜାଗିଉଠ । ସ୍କାୟୁରେ ମୋର କମ୍ପନ ଜାଗିଛି। ମନରେ 

ଯେମିତି ଏକ ଅଜଣା ଶିହରଣ । ଉପବନ ମଧ୍ଯରେ ମୁଁ କେବଳ ପେନ୍ମାପେନ୍ଛା ଫୁଟନ୍ତା 
ଫୁଲର ସମାହାର ଦେଖିବାକୁ ପାଇନି, ଶୁଣିବାକୁ ପାଇଛି ଏକ ଜାଗରଣର ବଂଶୀସ୍ବନ | 
ଯେଉଁ ବଂଶୀସ୍ବନ ଦିନେ ଗୋପୀମାନଙ୍କୁ ବେପଥୁ କରିଥୁଲା। ମୋ କାନରେ କିଏ 
ଯେମିତି କହି ଦେଉଛି, ଏବେ ଜାଗି ଉଠିବାର ବେଳ । ଏ ସୁଯୋଗ ହାତଛଡା 
କରିବାର ନୁହେଁ । ଯୌବନର ଡାକ ଉନ୍ନତିର ଶିଖରରେ ଉଠିବା ପାଇଁ ସତେ ଯେମିତି 
ଏକ ସୁବର୍ଣ୍ଣ ଯଷ୍ଟି । 


ଏ ଜଗତରେ ଏମିତି କେହି ନାହିଁ, ଯିଏ ଯୌବନର ଆହ୍ବାନକୁ ଏଡାଇ 
ଦେଇ ପାରିଛି । ଜୀବନରେ କେହି ଚାହୁଁ ଅବା ନ ଚାହୁଁ, ଯୌବନ ନିଶ୍ଚିତ ପ୍ରତ୍ୟେକଙ୍କ 
ଜୀବନରେ ଆସିବ । ତେଣୁ ତାକୁ ଏଡ଼ାଇ ନଦେଇ ସ୍ଵାଗତ କରିବା ଦରକାର । 


ସେଦିନ ମୁଁ ମୋ କୋଠରିରେ ଏକାକୀ ବସିଥାଏ । ନୀଲୁ ଧାଇଧାଇଁ ମୋ 
ପାଖକୁ ଆସିଲା। ଆଖିରେ ତାର ବିଷର୍ଣ୍ଠତାର ଛାପ । କଣ କିଛି ସମ୍ବାଦ ନିଶ୍ଚିତ 
ଆଣିଥିବ ସେ ।! ତେଣୁ ତାର ଏମିତି ଭାବ । କହ, କଣ ହୋଇଛି | ତୁମେ ଏମିତି 
ବ୍ୟସ୍ତ ଲାଗୁଛ କାହିଁକି ୨ କଣ କିଛି ଦୁଃସମ୍ବାଦ ଅଛି | ନା' ରାଜକୁମାରୀ, ସେମିତି କିଛି 
ଦୁଃସମ୍ବାଦ ମୁଁ ଆଣିନି । ତେବେ ମହାରାଜଙ୍କ ଭବନ ମଧ୍ଯକୁ ଯାଇଥୁଲି, ଆଉ ଦେଖିଲି... 
କଣ ଦେଖିଲ । ବାପାଙ୍କର କିଛି ବିପଦ ଅଛି । ବିପଦ ବିଷୟରେ ସଠିକ୍‌ ତ ମୁଁ କହି 
ପାରିବି ନାହିଁ । ତେବେ ମହାରାଜ ଖୁବ୍‌ ଭୟଭୀତ | କିଛି ଗୋଟେ ଆଶଙ୍କାରେ ସେ 
ଅଧୀର | 


ବାପା ଭୟଭୀତ... କଣ ହୋଇଛି ବାପାଙ୍କର । ରାଜ୍ୟରେ କିଛି ବିପଦ 
ନିଶ୍ଚିତ ଆସିଛି । ହଁ...ରାଜକୁମାରୀୟ ମୋତେ ତ ସେମିତି କିଛି ଲାଗୁଛି । ତେବେ, 
ତୁମେ ଶୀଘ୍ର ଯାଇ ବାପାଙ୍କ ମନର ଅବସ୍ଥା ବୁଝି ଆସ । 


ତେଣୁ କାଳବିଳମ୍ବ ନକରି ବାପାଙ୍କ ଭବନକୁ ଶୀଘ୍ରଶୀଘ୍ର ଚାଲିଆସିଲି । ଦେଖିଲି 
ବାପା ନିଜ ଭବନରେ ମନମାରି ବସିଛନ୍ତି । ତାଙ୍କ ମନରେ ଭରି ଯାଇଥୁଲା ଉଦାସ | 


ତେବେ ନୀଲୁର ଅନୁମାନ୍‌ ଠିକ୍‌ । ବାପାଙ୍କର ମନଉଣା କରିବାର କାରଣଟା 
କଣ ? କିଶୋରୀଟିଏ ` ହୋଇଥିଲେ ତାଙ୍କ ଗଳାରେ ଓହଳିପଡ଼ି ପଚାରିଥାନ୍ତି ତାଙ୍କ 

ଉଦାସର କାରଣ | ହେଲେ ଏବେ ମୁଁ ସମ୍ପୂର୍ଣ ଯୁବତୀ, କଣ ପଚାରିବି ବାପାଙ୍କୁ । 
ତା” ଛଡ଼ା ବାପା ଏବେ ଅନେକ କଥା ପ୍ରକାଶ କରିବାକୁ ସଂକୋଚ ମଣୁଛନ୍ତି । ତେବେ 
ତାଙ୍କ ଝିଅ ହିସାବରେ ମୋର ତ ପୁଣି କିଛି କଇଉଁବ୍ୟ ଅଛି । 


‘ବାପା, କହନ୍ତୁ କଣ ହୋଇଛି ? ମୋତେ କିଛି ଲୁଚାଉଛନ୍ତି ନିଶ୍ଚୟ | 


ନାଇଁ ମାଆ, ସେମିତି କିଛି ନୂହେଁ । ସତ କୁହନ୍ତୁ ଆମ ରାଜ୍ୟ ପ୍ରତି କିଛି 
ବିପଦ ଅଛି ? ଶତୁର ଭୟ ଅଛି ? ଅବା କେହି ଆପଣଙ୍କୁ ଅପମାନିତ କରିଛି ? 
ଅନ୍ତତଃ ମୋତେ ନ ଲୁଚାଇ ଖୋଲି କୁହନ୍ତୁ । 


ଓଃ... ଅଯଥାରେ ବ୍ୟସ୍ତ ହୋଇ ପଡୁଛୁ କାହିଁକି ? ସେମିତି କିଛି ଭୟ ଥଲେ 
ମୁଁ କଂଣ ତୋ ।ହ ପରାମର୍ଶ କରି ନଥାନ୍ତି । ତା ଛଡା ତୁ ମୋର ଏକମାତ୍ର ଝିଅ | 
ତୋତେ ବିଶ୍ବାସ କରିବି ନାହିଁ ତ ଆଉ କାହାକୁ ବିଶ୍ଵାସ କରିବି 


ମୋର ସାମାନ୍ୟତମ ଅଭିମାନଭରା କଥାରେ ବାପା ସମ୍ପର୍ଣ୍ଣ ରୂପେ ତରଳି 
ଯାଇଥଲେ ! ମୋତେ ପାଖକୁ ଡାକି ସସ୍ତେହରେ କହିଲେ, ମାଆ କୂନ୍ତାଚ ଖବର 
ପାଇଲି ଆମ ଘରକୁ ଜଣେ ମହାନ୍‌ ଅତିଥ ଆସୁଛନ୍ତି |... ତାହା ହି ମୋର ଚିନ୍ତାର 
କାରଣ ।” 


ଏଥୁପାଇଁ ଚିନ୍ତା କରିବାର କଣ ଅଛି । ଆମେ ତ ଆମ ଗୁରୁଙ୍କ ଠାରୁ ଶିକ୍ଷା 
ପାଇଛୁ | ଅତିଥ ଦେବତା, ତେଣୁ ଅତିଥିଙ୍କୁ ଦେବତା ଜ୍ଞାନରେ ପୂଜା କରିବା ଉଚିତ । 
ଆମେ ତାଙ୍କର ଉପଯୁକ୍ତ ସକ଼ାର କଲେ ହେଲା । ଆମକୁ ବି ଅତିଥଙ୍କୁ ପୂଜା କରିବା 
ପାଇଁ ସୁଯୋଗ ମିଳିବ । 


ସେ କଥା ଠିକ୍‌ ଯେ, ହେଲେ ଅତିଥ ଆମ ରାଜଭବନକୁ ଦିନେ ନୁହେଁ, 
ମାସେ ନୁହେଁ ଦୀର୍ଘ ଏକବର୍ଷ ପାଇଁ ଆସୁଛନ୍ତି । ତାହା ହିଁ ମୋର ଚିନ୍ତାର କାରଣ ... | 


କଣ ହେଲା ସେଠୁ । ଆମ ରାଜଭବନରେ କଣ ଏମିତି କିଛି ଅଭାବ ଅଛି 
ଯାହା କି ଆମେ ଅତିଥଙ୍କୁ ସନ୍ତୁଷ୍ଟ କରି ପାରିବା ନାହିଁ । 


ଭୋଜ ରାଜପୁରୀ ତ ସବୁ ସଂପଦରେ ପରିପୂର୍ଣ । ତଥାପି ଜଣେ ଅତିଥଙ୍କୁ 
ସକ୍କାର କରିବାରେ ବାପା ଏତେ କୁଣ୍ଠିତ କାହିଁକି ? 

ମୋ ମନରେ ଆଶ୍ଚର୍ଯ୍ୟଭରା ପ୍ରଶ୍ନ । ମୁଁ କିଛି ବୁଝି ପାରୁନଥୁଲି, ଏମିତି କଣ 
ସେ ଅସାମାନ୍ୟ ଅତିଥି ଆସୁଛନ୍ତି ଯେ ବାପା ପୂରାପୁରି ବ୍ୟତିବ୍ୟସ୍ତ ହୋଇ ପଡୁଛନ୍ତି 
ତାଛଡ଼ା ଜଣେ ରାଜା ମୁହଁରେ ଏମିତି ଚିନ୍ତା, ଉଦାସ ଭାବ ଶୋଭା ପାଏନା | ବାପାଙ୍କ 
କଥାବାର୍ଭା, ଚାଲିଚଳଣରୁ ମନେ ହେଉଛି ବାପା ଯେମିତି ଖୁବ୍‌ ଭୟଭୀତ ! ଅଥଚ 
ମୋ ମନରେ ଭୟର ସାମାନ୍ୟତମ ସଂକେତ ନାହିଁ । ଏତେ ବଡ ରାଜଭବନ, 
ଅତିଥଶାଳା କିଛିର ତ ଅଭାବ ନାହିଁ । ଅଥଚ ମହାରାଜା କୂନ୍ତିଭୋଜ ଏଥୁପାଇଁ ଏତେ 
ବିବ୍ରତ ହୋଇ ପଡୁଛନ୍ତି କାହିଁକି ? ଯେତେ ଯାହା ହେଲେ ବି ମୋତେ ଏବେ ତାଙ୍କ 
ପାଖେପାଖେ ରହିବାକୁ ପଡିବ | ତାଙ୍କ ମନରେ ସାହସ ଦେବାକୁ ପଡିବ । 

ଆଗ୍ରେୟଶିଳା 


ପାଖ 


ଅତିଥ୍‌ ସାକ୍ଷାତ୍‌ ଇଶ୍ଵର, ଦେବତୁଲ୍ଯ । ସେ କାଳରେ ରାଜା, ମହାରାଜମାନେ 
ଅତିଥୁଙ୍କୁ ଉପଯୁକ୍ତ ସମ୍ମାନ ଓ ସକ଼୍ାର କରିବାରେ ଆଦୌ ହେଳା କରୁନଥଲେ ବରଂ 
ଅତିଥି ଆସିଲେ ରାଜଭବନର ମର୍ଯ୍ୟାଦା ବଢୁଥଲା। ଏହାହିଁ ଥଲା ଆମ ବଂଶର 
ପରମ୍ପରା ! ପିଲାଟି ଦିନରୁ ମୁଁ ବାପାଙ୍କର ଆତିଥ୍ୟତା ଜାଣିଛି । ବାପା ନିଜେ ଅତିଥ 
ପ୍ରିୟ । ତାଙ୍କ ଦରବାରରେ ଯେ କେହି ଆସନ୍ତୁ ନା କାହିଁକି, କାହା ପ୍ରତି ତୁଟି ନରଖି 
ବରଂ ସମସ୍ତଙ୍କୁ ଉପଯୁକ୍ତ ସକ୍ରାର କରୁଥିଲେ | ଭୋଜପୁରୀରେ ପ୍ରାୟ ନିତିଦିନ ଏମିତି 
ଅତିଥୁମାନଙ୍କ ଯିବା ଆସିବା, ଚର୍ଚ୍ଚା କରିବା ଦେଖିବାରେ ମୁଁ ଅଭ୍ୟସ୍ତ । ତେଣୁ ଅତିଥଙ୍କ 
ଆଗମନ ପାଇଁ ମୁଁ ଏତେଟା ବିଚଳିତ ନୁହେଁ ବରଂ ଅତିଥଙ୍କ ଉପସ୍ଥିତିରେ ରାଜଭବନ 
ଉଲ୍ଲସିତ ହେବା ଆନନ୍ଦରେ ମୁଁ ବିଭୋର ।” 


ସେ କାଳରେ ବ୍ରାହ୍ମଣ, ମୁନି, ରଷି, ତପସ୍ବୀ ମାନଙ୍କର ସମ୍ମାନ ଥଲା ଯଥେଷ୍ଟ 
ବେଶୀ | ମୁନିରଷି ମାନେ ରାଜଦରବାରରେ ପାଦ ଦେଲେ ସସମ୍ମାନେ ତାଙ୍କୁ ପାଛୋଟି 
ନିଆ ହେଉଥିଲା | ସନ୍ତୋଷ ମୁତାବକ ଦାନ, ଧର୍ମ, ଦକ୍ଷିଣା ଦେଇ ତାଙ୍କୁ ବିଦାୟ 
ଦେବା ଥଲା ଆମ ବଂଶର ପରମ୍ପରା | ସେମାନଙ୍କ ଆଦର ଯତ୍ନରେ ତୁଟି ଦେଖାଦେଲେ 
କାଳେ ଅଭିଶାପ ପଡିଯିବ, ସେହି ଆଶଙ୍କାରେ ସମସ୍ତେ ତପ୍ୂର ହୋଇ ପଡୁଥିଲେ । 
ଏମିତି ବହୁ ମୁନିରଷିଙ୍କୁ ଆମ ରାଜଦରବାରକୁ ଆସିବାର ମୁଁ ଦେଖୁଥିଲି । ବିଦାୟ 
ବେଳାରେ ପୁଣି ଆଶୀର୍ବାଦ କରି ଫେରିଯିବାର ଦୃଶ୍ଯ ମୁଁ ଦେଖିଛି । ସେମାନଙ୍କ 
ପଦସ୍ପର୍ଶ କରି ଆଶୀର୍ବାଦ ନେବା ପାଇଁ ବାପା ଇଙ୍ଗିତ କରୁଥିଲେ | ତେଣୁ ଆଜି ପୁଣି 
ଅତିଥି ଆଗମନରେ ବାପାଙ୍କ ବିଷର୍ଣ୍ଣତାକୁ ମୁଁ ସହଜରେ ଗ୍ରହଣ କରି ପାରୁ ନଥଲି । 

ମୋ ମନର ସଂଶୟକୁ ଦୂର କରି ବାପା କହନ୍ତି “ ବୁଝିଲୁ ମାଆ କୂନ୍ତୀ, ମୁଁ 
ଯେଉଁ ଅତିଥଙ୍କ କଥା କହୁଛି, ସେ ଜଣେ ସାଧାରଣ ଅତିଥ ନୁହଁନ୍ତି । ତାଙ୍କର ଆସିବା, 
ଯିବାରେ କୌଣସି ତିଥି, ବାର, ଦିନ ନାହିଁ । କେଉଁ ମୁହୁର୍ଭରେ ବି ସେ ଚାଲିଯିବେ, 
ତାହା ମଧ୍ଯ କହିହେବ ନାହିଁ । ତାଙ୍କୁ ଏ ବିଷୟରେ କିଛି ପଚାରିବା ମଧ୍ଯ ଅମର୍ଯ୍ୟାଦା | 
ତେବେ ସେ ଘରେ ଥବା ପର୍ଯ୍ୟନ୍ତ ତାଙ୍କୁ ଜଗିରଖି ଚଳିବାକୁ ପଡିବ । ଭୀଷଣ- 
କ୍ଷଣକୋପୀ ସେ । ପ୍ରସନ୍ନ ହେଲେ ଆଶୀର୍ବାଦ ଦେବେ, ନ ହେଲେ... | 


ନହେଲେ ଅଭିଶାପ ଦେବେ, ଏଇଆ ନା... ମୁଁ ବାପାଙ୍କ ଅଧା କଥାକୁ 
ସମ୍ପର୍ଣ୍ଣ କରିଦେଲି । 

ବାପାଙ୍କ ମନରେ ତଥାପି ସଂଶୟ ! ‘ତୋତେ କେମିତି ବୁଝାଇବି, ସେଭଳି 
ଅତିଥଙ୍କ ପାଖରେ ଆଶୀର୍ବାଦ ପାଇବା ଅପେକ୍ଷା ଅଭିଶାପର ମାତ୍ରାଟା ବେଶୀ । 

ଓଃ... ଆପଣ ତେବେ ଅଭିଶାପ ପାଇବା ଭୟରେ ଏମିତି ବ୍ୟାକୁଳ ହୋଇ 
ପଡୁଛନ୍ତି । ଆଉ ମୁଁ ଯଦି କହେ, ଅଭିଶାପ ନୁହେଁ ଆଶୀର୍ବାଦ ନିଶ୍ଚିତ ମିଳିବ । କାରଣ 
ଆମେ ତ ଏମିତି କିଛି କାମ କରିବୁନି, ଯେଉଁଥିରେ ସେ କୋପ କରିବେ । 

' ଆପଣ ବିଶ୍ଵାସ କରନ୍ତୁ ବାପା, ଧୈର୍ଯ୍ୟ ଧରନ୍ତୁ । ମୁଁ ନିଜେ ଅତିଥି ସେବାର 
ଦାୟିତ୍ଵ ନେବି । ଦେଖିବେ ମୋ ଆଅତିଥ୍ୟରେ ରଷି ପ୍ରସନ୍ନ ହେବେ ହି ହେବେ!” 

ବାପାଙ୍କୁ ଅତି ସହଜ ଭାବେ କଥାଟା କହିଦେଲି ସିନା, ହେଲେ ଏଯାଏ ମୁଁ 
ରଷିଙ୍କୁ ଦେଖିନି । ବାପା କିନ୍ତୁ ମୋ କଥାରେ ଆଦୌ ସନ୍ଧୁଷ୍ଠ ହୋଇ ପାରିଲେ ନାହିଁ। 
ତାଙ୍କ ମୁଖମଣ୍ଡଳରେ ଏବେ ବି ଆଶଙ୍କାର କଳାବାଦଲ ଢାଙ୍କ ହୋଇ ରହିଛି । 

ବାପା ମୋର କେବଳ ବାପା ନୂହଁନ୍ତି । ବାପା ମାଆ ସବୁ କିଛି। ବାପା 
ଯେମିତି ମୋ ପାଇଁ ଚିନ୍ତିତ, ମୁଁ ସେମିତି ତାଙ୍କ ପାଇଁ ଚିନ୍ତିତ ନ ହେବି କାହିକି ? 

ବାପା କିନ୍ତୁ ପୂର୍ବପରି ସେଇ ଗୋଟିଏ କଥାକୁ ଦୋହରାଉ ଥଲେ । 

ନା...ନା... ଏହା କେମିତି ହେବ । ମୁଁ ଥାଉଁ ଥାଉଁ ତୋତେ ମୁଁ ଏତେ ବଡ 
ବିପଦ ମଧ୍ୟକୁ ଠେଲି ଦେଇ ପାରିବିନି । ମୁଁ ନିଜେ ଅଭିଶାପ ନିଆଁରେ ଜଳିଯିବି 
ପଛେ, ତୋତେ ସୁରକ୍ଷିତ କରି ରଖିବା ମୋର କରଉଇଁବ୍ୟ । 

ବାପା ଏ କଣ କହୁଛନ୍ତି | ମୁଁ କଣ ମୁନିଙ୍କ ସେବା ଯତ୍ନ କଲେ ଅସୁବିଧାରେ 
ପଡିବି । କିନ୍ତୁ ବାପାଙ୍କ ମନରେ ଏତେ ସଂଶୟ ଓ ସନ୍ଦେହ କାହିଁକି ? 


“ ବାପା, ମୋ ପାଇଁ ଚିନ୍ତା କରନ୍ତୁ ନାହିଁ । ମୁଁ ତ ଏବେ ଆଉ ଛୋଟ ହୋଇ 
ରହିନି । ବଡ ହୋଇ ଯାଇଛି । ବୁଝି ପାରିବାର ଶକ୍ତି ବି ଅଛି ମୋ ଠାରେ | ତା ଛଡ଼ା 
ତୁମର ବିପଦ ଆପଦରେ ମୁଁ ଯଦି ତୁମକୁ ସହାୟ ନ ହେବି ତେବେ ଆଉ କିଏ ଅଛି ? 
ମୁଁ କଣ ତୁମର ଝିଅ ନୁହେଁ । ନା ନିଜ ଝିଅ ନୁହେଁ ବୋଲି ମୋ ଉପରେ ଭରସା 
ଆସୁନି... !” 


“ନା ... କୁନ୍ତୀ ନା.., ତୋ ଉପରେ ମୋର ଭରସା ଅଛି, ହେଲେ ମୁନିଙ୍କ 
କୋପରେ ତୁ ଯଦି ପଡ଼ିଯାଉ ତେବେ ତୋ ଜୀବନ ନଷ୍ଟ ହୋଇଯିବ | ସେହି ଭୟରେ 
ମୁଁ ତୋ ପ୍ରସ୍ତାବରେ ବାଧା ଦେଉଥିଲି ନା, ନ ହେଲେ ମୁଁ କଣ ଜାଣେନି ମୋ 
ବୁଦ୍ଧିମତୀ ଝିଅର ସାହସ କେତେ ? 

ସତ କହୁଛି କୁନ୍ତୀଃ ତୋ ପାଇଁ ମୋ ମନରେ ଗର୍ବ ଆସୁଛି । 


ଏତକ କହି ବାପା ମୋ ମୁଣ୍ଡରେ ହାତ ବୁଲାଇ ଆଣିଲେ । ଆଉ ମୁଁ ବି ତାଙ୍କ 
ହାତର ସ୍ଥର୍ଶ ପାଇ ଆହୁରି ବଳ ପାଇଲି, ସାହସ ଜାଗିଲା ମନରେ | 


ବାପା ଆଉ ମୋ ଭିତରେ ଆଗନ୍ତୁକ ଅତିଥଙ୍କୁ ନେଇ ଚର୍ଚ୍ଚା ଚାଲିଥାଏ । 
ଅଥଚ ମୁଁ ଏ ଯାଏ ଜାଣେନି ସେ ଅତିଥ କିଏ ? ନା ମୁଁ ବାପାଙ୍କୁ ତାଙ୍କ ବିଷୟରେ କିଛି 
ପଚାରିଛି ନା ବାପା ମୋତେ ନିଜଆଡୁ କିଛି କହିଛନ୍ତି । ମନେମନେ ମୁଁ କଳ୍ପନା 
ନେତ୍ରରେ ଦେଖୁଥିଲି ସେଇ ଅତିଥଙ୍କୁ ଆଉ କେମିତି ତାଙ୍କ ସମ୍ଭାଷଣ କରିବାକୁ 
ପଡିବ ତାହା ହିଁ ଚିନ୍ତା କରୁଥିଲି । 


ଅତିଥ, ଚିର ନମସ୍ୟ । ସେ ଯିଏ ବି ହୁଅନ୍ତା ନା କାହିଁକି, ଅତିଥଙ୍କ ସ୍ଥାନ 


ଅନେକ ଉଚ୍ଚରେ | ମନେମନେ ମୁଁ ସେହି ଅଜଣା ଅତିଥଙ୍କ ଉଦ୍ଦେଶ୍ୟରେ ହାତଯୋଡି 
ପ୍ରଣାମ କରୁଥିଲି । ହେ ଭଗବାନ ! ମୋତେ ମୋ କାର୍ଯ୍ୟରେ ସଫଳ କର | 


ରଷି ଦୁର୍ବାସା | ଅତ୍ରି ମୁନି ଓ ସତୀ ଅନସୂୟାଙ୍କ ତେଜସ୍ଵୀ ପୁତ୍ର ମହାନ୍‌ 
ତପସ୍ବୀ । 

ବାପା ସେଦିନ ମୋ ଆଗରେ ଦୁୂର୍ବାସା ମୁନିଙ୍କ ପରିଚୟ ଦେଉଥିଲେ । 
ବାପାଙ୍କ ମୁହଁରୁ ଯେତେଯେତେ ତାଙ୍କ ବିଷୟରେ ଶୁଣୁଥିଲି, ସେତେ ବିଚଳିତ ହୋଇ 


ପଡୁଥିଲି । ଜଣେ ରଷି, ମହାଜ୍ଞାନୀ ପୁଣି ପ୍ରଚଣ୍ଡ କ୍ରୋଧୀ । ଏମିତି ବିପରୀତ ଗୁଣର 
ଅଧ୍ୁକାରୀ ହେଲେ କିପରି ? 


ଆଚାର୍ଯ୍ୟଙ୍କଠାରୁ ଶିକ୍ଷାପ୍ରାପ୍ତି ବେଳେ ଜାଣିଥଲି କ୍ରୋଧ ମନୁଷ୍ଯର ବଡ 
ଶତୁ । ଯିଏ ସେଇ ଅହଂଭାବନାକୁ ଆୟତ୍ତ କରି ନପାରେ, ତାର ଅନେକ କିଛି 
ନଷ୍ଟଭ୍ରଷ୍ଠ ହୋଇଯାଏ । ହେଲେ ରଖି ଦୁର୍ବାସା ତ ମହାଜ୍ଞାନୀ | ଅତ୍ରି ରଷି ଓ ସତୀ 
ଅନସୂୟାଙ୍କ ପରମଞ୍ଞାନ, ସ୍ଥିତିପ୍ରଜ୍ଞ ବ୍ୟକ୍ତିତ୍ଵ ତାଙ୍କ ଉପରେ ପ୍ରଭାବିତ ! ତେଣୁ ବିନା 
ଦୋଷରେ ରଖି କ'ଣ ସତରେ କ୍ରୋଧ ପ୍ରକଟ କରି ପାରିବେ ? 


ନିଜ ମନକୁ ଦୃଢ଼ ସଂକଳ୍ପ କରିନେଲି | ବାସ୍ତବରେ ପୂଥୁବୀରେ ଏପରି କିଛି 
ନାହିଁ, ଯାହା ମନୁଷ୍ୟ ନିଜ ଦୃଢ଼ସଂକଳ୍ପ ବଳରେ ହାସଲ କରି ନପାରିବ | ତେଣୁ ଯେ 
କୌଣସି ପ୍ରବୃତ୍ତି ଜାଣିବା ପୂର୍ବରୁ ପ୍ରଥମେ ମନୁଷ୍ଯ ନିଜର ସାମର୍ଥ୍ୟ ଓ ସ୍ଵଭାବକୁ 
ହୃଦୟଙ୍ଗମ କରିବା ଆବଶ୍ୟକ । 


ମୋର ତେଣୁ ଆତୁବିଶ୍ଵାସ ଦୃଢ଼ ହେଲା | ମୁଁ ଯେ ରଷିଙ୍କ ସେବା, ଯତ୍ନରେ 
ତୃଟି କରିବି ନାହିଁ । ତାଙ୍କ ମନରେ ଆଘାତ ଦେବିନି । ଏ ଦିଗରେ ଦୃଢ଼ ନିଶ୍ଚିତ 
ହୋଇ ବାପାଙ୍କୁ ସାନ୍ତ୍ନା ଦେଲି | 


ବାପୀ ମୋତେ ଆହୁରି ଅନେକ କଥା କହିଲେ | ତାଙ୍କ କଥାରୁ ଜାଣିବାକୁ 
ପାଇଲି । ରଷି ଦୁର୍ବାସା ଏଇଠି ରହି ଯଜ୍ଞ କରିବେ | ରାଜ ଭବନରେ ନ ରହି ରାଜ 
ଉପବନରେ ସେ ରହିବେ । ଯଜ୍ଞ କାର୍ଯ୍ୟରେ ସାହାଯ୍ୟ କରିବା ପାଇଁ ଦୁଇଶିଷ୍ୟଙ୍କୁ ମଧ୍ଯ 
ସଂଗରେ ଆଣିବେ । ଯଜ୍ଞ ହେବ ଜନକଲ୍ୟାଣ ନିମନ୍ତେ । ଜଗତର ମଙ୍ଗଳ ପାଇଁ 
ଯଜ୍ଞସ୍ପଳର ପବିତ୍ରତା ମଧ୍ଯ ନିତାନ୍ତ ପ୍ରୟୋଜନ | 


ବାପାଙ୍କ କଥାରୁ ମୁଁ ବେଶ୍‌ ଜାଣିପାରିଲି ଯଜ୍ଞର ଉଦ୍ଦେଶ୍ଯ ମହତ 

ନିଶ୍ଚିତ | ହୋଇ ପାରନ୍ତି ସେ କ୍ଷଣକୋପୀ, କିନୁୁ ଜଗତର କଲ୍ୟାଣ ନିମନ୍ତେ ଯିଏ 

ନିଜକୁ ଉତ୍ସର୍ଗ କରି ଦେଇଛନ୍ତି, ସେ ତ ସାଧାରଣ ମାନବ ନୁହଁନ୍ତି, ସେ ମହାମାନବ । 
¦ ୩୭ ॥ 

ସେଭଳି ମହାପୁରୁଷଙ୍କ ପ୍ରସନ୍ନ କରିପାରିଲେ ସ୍ଵୟଂ ଭଗବାନ ମଧ୍ଯ ପ୍ରସନ୍ନ ହେବେ । 
ତେଣୁ ଏଭଳି ଏକ ମହତ୍‌ କାର୍ଯ୍ୟକୁ ହାତଛଡ଼ା ନକରି ନିଶ୍ଚିତ ପାଳନ କରିବି, ଏହି 
ଦୃଢ଼ ସଂକଳ୍ପ ନେଇ ବାପାଙ୍କୁ ମୁଁ ମୋ ନିଷ୍ପଭ୍ତି ଜଣାଇଦେଲି । ରାଜଭବନରେ ନ 
ହେଲେ ମଧ୍ଯ ରାଜଭବନ ପରିସର ମଧ୍ଯରେ ତ ଯଜ୍ଞ ଅନୁଷ୍ଠିତ ହେବ । ତେଣୁ ଏଥିରେ 
ଆମ ରାଜ୍ୟର ବି ମଙ୍ଗଳ ସାଧ୍ୂତ ହେବ । ଆଉ ମୁଁ ଯଦି ଏ କାର୍ଯ୍ୟ ସଫଳତା ସହ 
ସମ୍ପନ୍ନ କରିପାରେ ତେବେ ନିଜକୁ ଧନ୍ଯ ମଣିବି | 


ବାପାଙ୍କୁ ଆଶ୍ଵାସନାଭରା ବାଣୀ ଶୁଣାଇ ତାଙ୍କ ମନରେ ଜନ୍ମିଥବା ଶଙ୍କାକୁ 
ଲାଘବ କରିବାକୁ ଚେଷ୍ଟାକରେ ! ପରକ୍ଷଣରେ କେମିତି କିଭଳି କାର୍ଯ୍ୟପନ୍ା ନିର୍ଣ୍ଣୟ 
କରିବି ଏଥ ନେଇ ଚିନ୍ତା କରେ । 


ସତରେ, ଶାସ୍ତରେ ପରା ଅଛି ମଣିଷ ନିଜର ଶତୃତା ଆଉ ବନ୍ଧୁତା ନିଜେ 
ହିଁ ସୃଷ୍ଟିକରେ । ତେଣୁ ନିଜେ ନିଜକୁ ସଚେତନ କରି ନପାରିଲେ ସିବ୍ଧିଲାଭ କରିବ 
କେମିତି ? ଯେତେ ଯାହା ହେଲେ ବି ରଖି ଦୁର୍ବାସା ଆମର ଅତିଥ୍‌ | ତାଙ୍କ ବିଷୟରେ 
କୌଣସି କଟୁକ୍ତି ପ୍ରକାଶ କରିବା କିମ୍ବା ସମାଲୋଚନା କରିବା ମୋର ଠିକ୍‌ ନୁହେଁ । 


ମୋର କେବଳ ତାଙ୍କ ମନଜାଣି ସବୁ କିଛି ଯୋଗାଇଦେବା ପରମ ଧର୍ମ । 


ପ୍ରଥମ କଥା, ରଷିଙ୍କ ପାଇଁ ଉଦ୍ୟାନ ମଧ୍ଯରେ କୂଟୀର ନିର୍ମାଣ କରିବା | 
ଆଉ ଯେହେତୁ ମୁଁ ତାଙ୍କ ଭଲମନ୍ଦ ବୁଝିବା ଦାୟିତ୍ଵ ନେଇଛି, ମୋତେ ମଧ୍ଯ ତାଙ୍କ 
ପାଖେପାଖେ ସବୁବେଳେ ରହିବାକୁ ପଡିବ । ମୋର ତେଣୁ ବାସସ୍ତାନ ରାଜଭବନରେ 
ନ ହୋଇ ରାଜଉଦ୍ଯାନ ମଧ୍ଯରେ ହେବ । 


ମୋ ଯୋଜନା ଅନୁଯାୟୀ ଉଦ୍ୟାନର ଏକ ମନୋରମ ସ୍ଥାନରେ ତିନୋଟି 
ପର୍ଣ୍ଣକୁଟୀର ନିର୍ମିତ ହେଲା। ଗୋଟିଏ ରଷିଙ୍କ ପାଇଁ ଅନ୍ୟଟି ତାଙ୍କର ଦୂଇଶିଷ୍ଯଙ୍କ 
ପାଇଁ ଆଉ ତୃତୀୟଟି ନିଜ ପାଇଁ । ବାପା ପ୍ରଥମେ ଆପଭ୍ତି କରୁଥିଲେ | ମୁଁ ରାଜକୂମାରୀ, 
ରାଜଉଆସ ଛାଡି ଉଦ୍ୟାନରେ ରହିବି କେମିତି ? ପରେ କିନୁ ବାପା ମୋର ସମସ୍ତ 
କଥା ଶୁଣି ମୋ ସହ ଏକମତ ହେଲେ ଓ ମୋର ବୁଦ୍ଧିକୁ ତାରିଫ କରି ପ୍ରଶଂସା 
କଲେ ! ମୋ କୋମଳ ଅଂଗରେ ଯେତେ କଣ୍ଟା ଫୋଡିଲେ ବି ତାହା କ୍ଷତ ବିକ୍ଷତ 
କରି ପାରିଦୃ ନାହିଁ, ଏହା ମୁଁ ଦୃଢ଼ ନିଶ୍ଚିତ । ସାନବେଳୁ କଷଣ ସହିବାରେ ମୁଁ ଅଭ୍ୟସ୍ତ ! 


M୮ 

ମୋ ଶରୀର ଯେମିତି ଭଗ୍ପଶିଳା ଖଣ୍ଡରେ ଗଠିତ । ଶିଳା କନ୍ଯାଟିଏ ହୋଇ ସବୁ 


ସହିବା ମୋ ପାଇଁ ଖୁବ୍‌ ସହଜ । ତେଣୁ ବାପାଙ୍କୁ ମୋ ବିଷୟରେ ଚିନ୍ତା ନକରି ନିଶ୍ଚିତ 
ରହିବାକୁ ପରାମର୍ଶ ଦେଲି । 


ଅତିଥ ସେବାରେ ମୋ ହୃଦୟ ଓ ମନ ଉଭୟ ସମର୍ପିତ ହେବା ଦରକାର । 
ସମର୍ପିତ ମନ ନଥିଲେ କେହି କେବେ ସଫଳ ହୋଇ ପାରେନା । ମୋ ମନ କହୁଛି 
ମୁଁ ନିଶ୍ଚିତ ସଫଳ ହେବି । କଥାରେ ଅଛି ପରା “ ମନ ତୋହର ନିଜ ଗୁରୁ । ଉଦ୍ଧବ 
କେତେ ତୁ ପଚାରୁ !” 
ମୋର ସମସ୍ତ କାର୍ଯ୍ୟକଳାପ ଦେଖି ବାପା ଯେତେ ଆଶ୍ଚର୍ଯ୍ୟ ହୁଅନ୍ତି, ସେତେ 
ଖୁସି ବି ହୁଅନ୍ତି । ମୋ ମୁଣ୍ଡରେ ବୁଲାଇ ଦିଅନ୍ତି ତାଙ୍କ ହାତ । ମୋତେ ବେଶ ତୃପ୍ତି 
ଲାଗେ ।! ମୋ ଉପରେ ମୋ ବାପାଙ୍କର ଆଶୀର୍ବାଦ । ସେଇ ତ ମୋର ସଫଳତାର 
ଶୀର୍ଷରେ ପହଞ୍ଚିବାକୁ ଯଥେଷ୍ଟ । 


ଏ. 4 <. 
*ୃଂ ** ** 


୩୯ ॥ 

ଆଗ୍ରେୟଶିଳା 


ଆ 


ଭୋଜପୁର ରାଜଉଦ୍ୟାନ କମ୍ମଚଞ୍ଚଳ । ଘରେ, ବାହାରେ, ଉପବନରେ, 
ସବୁଠି ବିଛୁଡି ହୋଇ ପଡିଛି ସେଇ ଚଂଚଳତା | ସାରା ନଗରରେ ଅପୂର୍ବ ସାଜସଜା ! 
ସତେ ଯେମିତି ମହାରାଜ ରାଜ୍ୟଜୟ କରି ବିଜୟୀ ହୋଇ ଫେରିଛନ୍ତି | ଏ ମଧ୍ଯ ଏକ 
ବିଜୟ | କ୍ଷଣକୋପୀ କ୍ରୋଧ ଉପରେ ବିଜୟ । 

ନଗରର ମୁଖ୍ୟ ସ୍ଥାନ ଗୁଡିକରେ ସଜିକୃତ ତୋରଣ | ଘରେଘରେ ପୂର୍ଣ୍ବକୁମ୍ଭର 
ସ୍ଥାପନା । ରଷିବରଙ୍କ ଆସିବା ଦିନ ଯେତିକି ପାଖେଇ ଆସୁଥାଏ, ଆମ ସଭିଙ୍କର 
ମନରେ ଉଜ୍କଣ୍ଡା ସେତିକି ବଢି ଚାଲୁଥାଏ | ମହାମନ୍ତ୍ରୀ ଆଦି ଅନ୍ୟାନ୍ୟ 
ରାଜକର୍ମଚାରୀମାନେ ପ୍ରତିଟି କାର୍ଯ୍ୟକୁ ତଦାରଖ କରୁଥାନ୍ତି । ବାପା ବି ମୋ ସହ 
ପରାମର୍ଶ କରୁଥାନ୍ତି । | 

ଭୋଜପୁର ଭୁମିରେ ରଷିଙ୍କ ପ୍ରଥମ ପାଦ ପଡିଲା ମାତ୍ରେ ରଖି ଦୁର୍ବାସା 
ଯେମିତି ପ୍ରସନ୍ନ ହୋଇ ଉଠନ୍ତି, ସେଥୁ ନିମନ୍ତେ ଏସବୁ ବ୍ୟବସ୍ଥା । ଏଥିରେ ସାମାନ୍ୟ 
ବ୍ୟତିକ୍ରମ ଯେମିତି ନହୁଏ, ସେଥିଲାଗି ସମସ୍ତେ ତପୂର ! ସମସ୍ତଙ୍କ ମନରେ ଭୟ 
ମିଶା ଭକ୍ତି । ଜଗତର ନୀତି ତ ଏଇଆ । ଏଠି ଅନେକେ ଅନେକଙ୍କୁ ଭୟ କରନ୍ତି | 
ନିର୍ବନ ଧନୀକୁ, ଦୁର୍ବଳ ସବଳକୁ । ମୋ ମନରେ ବି ଭୟ ଥିଲା | ହେଲେ ଭୟମିଶା 
ଭଚ୍ତି କଣ ପ୍ରକୃତ ଭକ୍ତି । ଯେଉଁଠି ପ୍ରେମ ନାହିଁ ସେଠି ଭଚ୍ରି ନାହିଁ । ପ୍ରେମ ଓ ଭକ୍ତି ତ 
ଗୋଟିଏ ମୁଦ୍ରାର ଦୁଇ ପାର୍ଶ୍ଵ ଭଳି । ଯେଉଁଠି ପ୍ରେମ ଜୀବନର ସଂକେତ ବହନ 
କରିଥାଏ, ସେଠି ଭୟ ମୂତ୍ୟୁର ସଂକେତ ବହନ କରିଥାଏ | ତେଣୁ ଭୟ ହେଉଛି 
ମୃତ୍ୟୁର ଛାଇ ଭଳି । ସମଗ୍ର ଭୋଜପୁରୀରେ ଏହି ଭୟମିଶା ଭକ୍ତିର ଧାରା ପ୍ରବାହିତ । 


a 


—~ 


ମୁଁ ବି ସେହି ସ୍ରୋତରେ ଭାସି ଯାଉଛି । କାହିଁକି ନା, ମୋତେ ସମସ୍ତଙ୍କୁ ରକ୍ଷା 

କରିବୀକୁ ପଡିବ । ବାପାଙ୍କୁ ଆଉ ଆମ ବଂଶକୁ । ମୋତେ ଏସବୁ ପ୍ରହସନ ଭଲ 
ଲାଗୁନି । ମୁଁ ପ୍ରେମମିଶା ଭକ୍ତିଭାବ ଉପରେ ଗୁରୁତ୍ଵ ଦିଏ । ହେଲେ, ଏଠିତ ସମସ୍ତଙ୍କୁ 
ରଷିଙ୍କ ନିମନ୍ତେ ଭୟ ଗ୍ରାସ କରି ରହିଛି । ଏମିତି କି ମୁନିଙ୍କ ଆସିବା ଦିନ ଯେତେ 
ପାଖେଇ ଆସୁଥାଏ, ସେତେ ବଢି ଉଠୁଥାଏ କର୍ମମୁଖରତା । 

ରଷିଙ୍କ ନିମନ୍ତେ ସବୁ ପ୍ରସ୍ତୁତି ପ୍ରାୟ ଶେଷ । ଉପବନର ଶୀତଳ ଛାୟାରେ 
ଏକ ମନୋରମ ସ୍ଥାନରେ ପର୍ଣ୍ଣକୂଟୀର ନିର୍ମିତ ହୋଇ ସାରିଛି । ମୁଖ୍ଯ କୂୁଟୀରଟି 
ରଷିଙ୍କ ନିମନ୍ତେ ଉଦ୍ଦିଷ୍ଟ | ଅନ୍ୟ ଏକ କୋଠରରିଟି ଅଗ୍ନିଶାଳା | ତାଙ୍କ ଦୂଇଶିଷ୍ୟ ମାନଙ୍କ 
ପାଇଁ ଆଉ ଏକ କୋଠରି । ତୃତୀୟଟି ମୋ ନିଜ ପାଇଁ, ଗୋଟିଏ କଡରେ | 

ରଷିଙ୍କ ଯଜ୍ଞ ନିମନ୍ତେ ନିର୍ମିତ ହୋଇଛି ଯଜ୍ଞବେଦୀ । ଆଉ ସବୁ, ରଷି 
ପହଞ୍ଚିଲେ ତାଙ୍କ ପରାମର୍ଶରେ ହେବ । ପୂର୍ଣ୍ଣକୁଟୀର ଠାରୁ ଅଶ୍ଵନଦୀ ପର୍ଯ୍ୟନ୍ତ ଲମ୍ବି 
ଯାଇଥିବା ରାସ୍ତାଟିର ଦୁଇଧାରରେ ଫୁଲର ସମ୍ଭାର । ମୁନିଙ୍କ ପାଇଁ ସ୍ଵତନ୍ତ୍ର ତୁଠ ତିଆରି 
କରାଯାଇଛି ଏହା ମଧ୍ଯରେ | ମୁନି କେତେବେଳେ କେଉଁ ଜଳରେ ସ୍ଵାନ କରିବେ 
ତାର ମଧ୍ଯ ବ୍ୟବସ୍ଥା କରାଯାଇଛି ! ସତେ ଯେମିତି ରାଜଉପବନ ପାଲଟି ଯାଇଛି ଏକ 
ତୀର୍ଥସ୍ଥଳ । ଏବେ ଖାଲି ରଷିଙ୍କ ଆଗମନକୁ ଅପେକ୍ଷା 

ମୁନି କଣ ଖାଇବେ, କେଉଁଠି ସ୍ବାନ କରିବେ, କେଉଁଠି ପୁଜା କରିବେ ସେ 
ସବୁ ଦିଗରେ ମୁଁ ବିଶେଷ ଦୃଷ୍ଟି ଦେଉଥାଏ । ଚାହିଁବା ମାତ୍ରେ ତାଙ୍କୁ ଯୋଗାଇ 
ଦେବାକୁ ପ୍ରସ୍ତୁତି ସାରି ଦେଉଥାଏ । ମୋତେ ଲାଗୁଥାଏ ମୁଁ ଯେମିତି ଏକ କଠିନ 
ପରୀକ୍ଷାର ସମ୍ମୁଖୀନ ହେବାକୁ ଯାଉଛି । ଅସଫଳ ହେଲେ ଅଭିଶାପ । ସଫଳତା 
ପାଇବା ପାଇଁ ଧୈର୍ଯ୍ୟ ସାହସ ଓ ଉତ୍ସାହ ବଢୁଥାଏ ମୋ ମନରେ | 

ସେଇ ଆଅକାଙ୍‌କ୍ଷିତ ଦିନଟିର ପ୍ରତୀକ୍ଷାରେ ମୁଁ ଦିନ ଗଣୁଆାଏ । ମୋ ପାଇଁ 
ସେଦିନ ସୁଦିନ ହେବ କି ଦୁର୍ଦିନ ହେବ, ସେ ବିଷୟରେ ଅନ୍ୟମାନେ କଣ ଭାବିଛନ୍ତି 
ମୁଁ ଜାଣେନା, ହେଲେ ମୁଁ କିନୁ ସେଦିନ ଗୁଡିକୁ ଅତି ଶୁଭଦିନ ଭାବେ ଧରି ନେଉଥାଏ । 
ରଷିଙ୍କର ଆଗମନର ଦିନ ଯେତେଯେତେ ପାଖେଇ ଆସୁଥାଏ, ସେତେ ମୋ ମନରେ 
ଉଦ୍‌ବିଗ୍ତା ବଢି ଚାଲିଥାଏ । ମୋ ମନରେ ଉଙ୍କି ମାରୁଥାଏ ଅନେକ ଅଜଣା ପ୍ରଶ୍ନି। 

ଅପୂର୍ବ ସେ ସ୍ଵପ୍ନ । ରଷି ଦୁର୍ବାସା ଆସିଛନ୍ତି ! ତାଙ୍କୁ ସାଷ୍ଟାଙ୍ଗ ପ୍ରଣୀମ କରିବାକୁ 
ନତମସ୍ତକ ହେଉଛି । ଆଉ ସେ ମୋତେ ସୌଭାଗ୍ଯବତୀ ଭବ, ପୁତ୍ରବତୀ ଭବ 

ବୋଲି ଆଶୀର୍ବାଦ ଦେଉଛନ୍ତି । ଏକ ଅପୂର୍ବ ପୁଲକରେ ମୁଁ ଚମକି ପଡ଼ୁଛି । କାରଣ 
ଏ ପର୍ଯ୍ୟନ୍ତ ମୁଁ କୁମାରୀ କନ୍ୟା । ତେଣୁ ରଖିଙ୍କ ଏ ଆଶୀର୍ବାଦ ନିରର୍ଥକ । ତଥାପି ତାଙ୍କୁ 
ପ୍ରତିବାଦ କରିବାକୁ ମନରେ ଜାଗେ ଭୟ । ମୋ ମନରେ ତେଣୁ ସେହି ଭୟମିଶା 
ଭକ୍ତି 

ନିଦ ଭାଙ୍ଗିଯାଏ । ସ୍ଵପ୍ନ ପାଇଁ ମୋ ମନରେ ରହସ୍ୟର ଚମକ । ମାତୃତ୍ଵ 
ପାଇବା ପାଇଁ ମନରେ ଆଲୋଡନ ସୃଷ୍ଟି ହୁଏ । ମୁଁ ସେହି ସୁଖରେ ପହଁରି ପହଁରି 
ଭବିଷ୍ୟତର ପ୍ରତୀକ୍ଷାରେ ଥାଏ | ସ୍ଵପ୍ନକଥା ଭାବିଭାବି ଉଲ୍ସିତ ହେଉଥାଏ । ସତେ 
ଯେମିତି ମୋତେ କିଛି ବଡ଼ ଜିନିଷ ମିଳିଯାଇଛି । ସ୍ବପ୍ନର ନିଶାରେ ମୁଁ ବିଭୋର । 

ମୋର ସବୁ ସ୍ବପ୍ନର ଅବସାନ ଘଟାଇ ସତକୁ ସତ ସେଦିନ ରଖଷି ଦୁର୍ବାସା 
ଆମ ରାଜପୁରୀରେ ପାଦ ଦେଲେ ! ଭୋଜପୁର ନଗରୀର ପ୍ରବେଶ ପଥରେ ହିଁ ତାଙ୍କୁ 
ଭବ୍ୟ ସମ୍ଭର୍ବନା ଦିଆଗଲା । ବାପା ଆଉ ମୁଁ ଦୁହେଁଯାକ ତାଙ୍କୁ ପ୍ରଣାମ କଲୁ । ସେହି 
ଅବସରରେ ତାଙ୍କୁ ପ୍ରଥମ କରି ଦେଖିବାର ସୁଯୋଗ ପାଇଲି | ମୁହଁ ଗମ୍ଭୀର । ଆଖିରେ 
ଅପୂର୍ବ ଜ୍ୟୋତି । ପୂର୍ବରୁ ତାଙ୍କ ବିଷୟରେ ଯାହା ସବୁ ଶୁଣିଥିଲି ପ୍ରଥମ ଦେଖାରେ 
ଭୟ ହେବା ସ୍ଵାଭାବିକ୍‌ । ମୁଁ ତ ଜାଣିପାରୁ ନଥଲି, ସେ ପ୍ରକୃତରେ ଆଶୀର୍ବାଦ 
ଦେଲେ କି ନା । ବାପାଙ୍କ ପାଖରେ ଧୀରସ୍ଥିର ହୋଇ ମୁଁ ଛିଡା ହୋଇଥାଏ । ବାପା 
ମୋର ହାତଧରି ମୁନିଙ୍କ ସହ ପରିଚୟ କରି ଦେଉଥନ୍ତି । 

“ଏ ମୋର କନ୍ୟା ମୁନିବର । ନାମ କୁନ୍ତୀ | ଅନ୍ୟ ଏକ ନାମ ତାର ପୂଥା। 
ହେଲେ ଏଠି ସମସ୍ତଙ୍କ ପାଖରେ ସେ କୁନ୍ତୀ ବୋଲି ପରିଚିତ | ରଷିବରଙ୍କ ଆଡକୁ ମୁଁ 
ଖାଲି ଚାହିଁ ରହିଥାଏ । ଏକ ଅଜଣା ଆତଙ୍କରେ ମୋ ସମଗ୍ର ଶରୀରରେ କମ୍ପନ ଖେଳି 
ଯାଉଥାଏ । 

ଆଶୀର୍ବାଦର ମୁଦ୍ରା ତୋଳି ରଖି କହିଲେ, “ଏ କନ୍ୟା ତୁମର ସୌଭାଗ୍ୟବତୀ 
ହେବ | ବୀରା ରମଣୀ ହେବ | ରାଜଚକ୍ରବର୍ଭୀ ବୀର ରାଜାଙ୍କର ମହାରାଣୀ ହେବ | 
ଲାଜରେ ମୁଁ ମୁହଁ ତଳକୁ କରିଥାଏ | ରଷି ତ ଆଗତ ଭବିଷ୍ଯତ କଥା କହିଦେଲେ | 
ବାପା ମଧ୍ଯ ବିନମ୍ରରେ ଉତ୍ତର ଦେଲେ, ସବୁ କିଛି ଆପଣଙ୍କ ଆଶୀର୍ବାଦରେ । ମୁନିଙ୍କୁ 
ମୁଁ ଯେତେଯେତେ ଦେଖୁଥଲି, ସବୂକିଛି ନୂଆନୂଆ ଲାଗୁଥିଲା | ତାଙ୍କ ଶରୀର ଭାବଭଙ୍ଗୀର 
ମୋତେ ସମ୍ପୂର୍ଣ୍ଣ ଭାବେ ନୂଆ ଲାଗୁଥଲା | 


I ୪୨॥ 
Digitized by PPRACHIN, SOA 


ମୁନିଙ୍କୁ ବାଟ କଢାଇ ବାପା ରାଜଭବନ ଆଡକୁ ଆଗେଇ ଚାଲିଥାନ୍ତି। 
ସେମାନଙ୍କୁ ଅନୁସରଣ କରି ପଛେପଛେ ମୁଁ ଚାଲିଥାଏ । ରାଜଭବନର ଅତିଥୁଶାଳାକୁ 
ଆଉ ଅଳ୍ପବାଟ ଅଛି, ହଠାତ୍‌ ମୁନିବର ରାଗିଉଠି ଚିକୁାର କଲେ | ବାପାଙ୍କ ସହ ଆମେ 
ସମସ୍ତେ ସ୍ତମ୍ଭୀଭୂତ । ସାମାନ୍ୟ ମୁହଁଟେକି ମୁଁ ତାଙ୍କୁ ଅନାଇଲା ବେଳକୁ ତାଙ୍କର 
କ୍ରୋଧମିଶା ଭୟଙ୍କର ମୂରି ଦେଖି ମୁଁ ସ୍ତମ୍ଭିତ। ବାପା ଶଙ୍କିତ କଣ୍ଠରେ କହୁଥାନ୍ତି 
“ମୋତେ କ୍ଷମା କରନ୍ତୁ ରଷିବର । ଆପଣଙ୍କ ଆଦେଶ ଅକ୍ଷରେ ଅକ୍ଷରେ ପାଳନ 
କରିଛି । ଯଦି କିଛି ଭୁଲ୍‌ ଥାଏ କୁହନ୍ତୁ ନିଜକୁ ସଂଶୋଧନ କରିନେବି।” ବାପା 
ଦୁଇହାତ ଯୋଡି କାକୂସ୍ପ ହୋଇ ମୁନିଙ୍କ ସାମନାରେ ଠିଆ ହୋଇଛନ୍ତି । 

ମୁନି ଟିକିଏ ତରଳିଯାଇ କହନ୍ତି ! ମୁଁ ରାଜଭବନରେ ରହିବି ନାହିଁ । ଭବନ 
ବାହାରେ ପର୍ଣ୍ଣକୁଟୀରରେ ରହିବାକୁ ଚାହେଁ । ଏ ଖବର କଣ ତୁମ ପାଖରେ ପହଞ୍ଚି 
ନାହିଁ । 

ହଁ ରଷିବର | ତାହା ବି ତ ମୁଁ ପାଳନ କରିଛି | ଆପଣ ରାଜଭବନରେ 
ନୁହେଁ, ରାଜ ଉଦ୍ୟାନ ମଧ୍ଯରେ ହିଁ ରହିବେ । ସେଇଠି ଯଜ୍ଞ କରିବେ । 

ତେବେ, ମୋତେ ରାଜଭବନକୁ ନେଉଛ କାହିଁକି ? କ୍ଷମା କରନ୍ତୁ ରଷିବର ! 
ମୁଁ ସାମାନ୍ୟ କେଇଘଣ୍ଟା ବିଶ୍ରାମ ପାଇଁ ଆପଣଙ୍କୁ ଆମନ୍ତ୍ରଣ କରିଥିଲି ।” ତେବେ ଚାଲ 
ରାଜନ୍‌ | 

ବାପାଙ୍କ କଥା କହିବା ମଧ୍ଯରେ ରଷିଙ୍କୁ ମୁଁ ଲକ୍ଷ୍ଯ କରୁଥିଲି । ଭୋଜପୁରୀ 
ଆକାଶରେ ସତେ ଯେମିତି ଆସନ୍ଧ ଝଡ଼ ଏବେ ଶାନ୍ତ ! 

ରାଜଭବନର ମୁଖ୍ୟଦ୍ଵାର ଦେଶରେ ପାଦଦେଲା ମାତ୍ରେ ପୁରନାରୀ ମୀନଙ୍କର 
ଶଖଧ୍ବନିରେ ଗଗନ ପବନ ମୁଖରିତ ହୋଇ ଉଠୁଥିଲା । ତତ୍ସହ ବ୍ରାହ୍ମଣମାନଙ୍କ 
ମୁଖରୁ ମନ୍ତ୍ରଧ୍ଵନି ଝଙ୍କୃତ ହେଉଥୁଲା । 

ରଷିଙ୍କ ମୁହଁରେ ଏବେ ତୃପ୍ତିର ହସ । ଆନନ୍ଦର ହସ । ଆମେ ସମସ୍ତେ 
ଆଶ୍ବସ୍ତ ହେଲୁ | ରଷି ଏଥର ଆସନ ଗ୍ରହଣ କଲେ । ବାପା ତାଙ୍କ ପାଇଁ ହୋଇଥିବା 
ସମସ୍ତ ବ୍ୟବସ୍ଥା ବିଷୟରେ ବର୍ଣ୍ଣନା କରୁଥୁଲେ | 

“ ମୁନିବର :! ଆପଣ ତ ଜାଣନ୍ତି, ମୁଁ ବିପତ୍ନୀକ ¦ ମୋ ପତ୍ନୀ ଥଲେ ସେ 
ଆପଣଙ୍କ ସେବାର ଦାୟିତ୍ଵ ନେଇଥାନ୍ତେ । ତାହା ହି ଆମର ରାଜଧର୍ମ। ତାଙ୍କ 

ଜାଗାରେ ମୋ ଝିଅ କୁନ୍ତୀ ଏ ଦାୟିତ୍ଵ ନେବ । ଏଥରେ ଆପଣଙ୍କ କିଛି ଆପତି ନାହିଁ 
ତ 

ରାଜନ୍‌ ! ଆପରି କାହିଁକି ରହିବ । ତେବେ ମାଆ କୁନ୍ତୀ ତ ପିଲାଲୋକ । 
ସେ କଣ ଏସବୁ ପାରିବେ । ତା ଛଡା ଯଜ୍ଞର ବ୍ୟବସ୍ଥା ଆଦି କରିବାକୁ ପଡିବ । ଏ 
ସବୁ କହିବା ଭିତରେ ସେ ମୋ ଆଡକୁ ଚାହିଁ ରହିଥାନ୍ତି । 

ସେଥପାଇଁ ଆପଣ ନିଶ୍ଦିନ୍ତ ରୁହନ୍ତୁ ମୁନିବର । ସେ ନିଶ୍ଚୟ ପାରିବ । 
ସେଇଥପାଇଁ ତ ଆପଣଙ୍କର କୁଟୀର ପାଖରେ ନିଜ ପାଇଁ ମଧ୍ଯ କୁଟୀରଟିଏ ନିର୍ମାଣ 
କରାଯାଇଛି । ସେଇଠି କୁନ୍ତୀ ରହି ଆପଣଙ୍କ ଦେଖାଶୁଣା କରିବେ । 

ମୁନିଙ୍କ ମୁହଁରେ ବିସ୍ମୟର ଚିହ୍ନ ଫୁଟି ଉଠୁଥିଲା । ପରେପରେ ମୋତେ ହିଁ 
ଇଙ୍ଗିତ କରି କହୁଥାନ୍ତି । “ମାଆ କୁନ୍ତାଢ ଏତେ ଅଛ ବୟସରେ ତୁମେ ଏସବୁ କରି 
ପାରିବ ତ ?' 

କାହିଁକି ପାରିବିନି ? ସେଥିପାଇଁ ତ ମୋର ଆଗ୍ରହ ଅଛି, ନିଷ୍ଠା ଅଛି | ଅଛି 
ମଧ୍ଯ ଆତ୍ଵବିଶ୍ଵାସ । ତା'ଛଡା ଆପଣଙ୍କର ଆଶୀର୍ବାଦ... | ମୋତେ ବିଶ୍ବାସ 
କରନ୍ତୁ ମୁନିବର । ଆପଣଙ୍କର କୌଣସିଟିରେ ଉଣା ହେବନି । ସେବା ପାଇଁ, ଦେବା 
ପାଇଁ ତ ମୋର ଜନ୍ମ । ଏ କଥା ଦୃଢତାର ସହ କହିଦେଇ ମୁନିଙ୍କ ସମ୍ମତି ପାଇଁ ତାଙ୍କ 
ଆଡେ ଅନାଇଲି । ଭାବି ପାରିଲି ନାହିଁ, ମୋ ମନରେ ଏତେ ସାହସ ଆସିଲା କେମିତି ? 
ଟିକକ ଆଗରୁ ଯେଉଁ ମୁନିଙ୍କ ଆଗମନ ପାଇଁ ଆମ ମନରେ ଭୟ ଓ ଚିନ୍ତା ଥଲା, 
ତାଙ୍କୁ ଦେଖିବା ମାତ୍ରେ ସବୁ କିଛି କ୍ଷଣିକରେ ଉଦ୍େଇଗଲା | 

ବାପାଙ୍କ ମନରୁ ଏବେ ବି ଆଶଙ୍କା କମି ନ ଥିଲା | ମୁଁ କିନ୍ତୁ ଥଲି ଅଟଳ ଓ 
ନିର୍ଭୀକ । ସତେ ଯେମିତି କେଉଁ ଅଜ୍ଞାତ ଶକ୍ତିରେ ମୁଁ ହୋଇ ଉଠିଛି ଶକ୍ତିମତୀ । 
ଦେଖିଲି, ମୋ କଥା ଶୁଣି ମୁନି ରାଗିବା ପରିବର୍ତେ ବରଂ ମହମ ଭଳି ତରଳି 
ଯାଉଛନ୍ତି । ଆଉ ସ୍ବେହପୂର୍ଣ୍ଣ ସମ୍ଭାଷଶଣରେ ମୋତେ କହୁଥାନ୍ତି - 

“ମାଆ କୁନ୍ତୀ ତୁମେ ତ ଜାଣ ମୁଁ ଭୀଷଣ କ୍ରୋଧୀ । ତୁମର ଅତିଥ 
ସେବାରେ ତୁଟି ବିଚ୍ୟୁତି ହୋଇପାରେ ! କାଳେ ତୁମ ଉପରେ ରାଗିଯାଇ କିଛି 
କହିଦେବି । କ୍ରୋଧ ହିଁ ମୋ ଚରିତ୍ରର ଗୋଟିଏ ବିଶେଷ ଦିଗ । ଏହାର ଅପକାରିତା 
ଜାଣି ବି ମୁଁ ଏହାକୁ ଦମନ କରିପାରୁନି । ତେଣୁ ପ୍ରଥମେ ଭାବି ଦେଖ । ତୁମର 


HH ୪୪॥ 
Digitized by PPRACHIN, SOA 


ଆଗ୍ରେୟଶିଳା - 


ଉଜ୍ବଳ ଭବିଷ୍ଯତ ଅଛି । ତେଣୁ ମୁଁ ଚାହେଁଝା ତୁମେ ମୋର କୋପାନଳରେ 
ଜଳିଯାଅ ।” 

ତାଙ୍କର ପ୍ରତ୍ୟେକଟି କଥାବାର୍ଭା ଥୁଲା ସ୍ବେହପୂର୍ଣଣ । ମୋ ପ୍ରତି ତାଙ୍କର 
ଅସୀମ ଦୟା, ଅନୁକମ୍ପା ଓ ଦରଦର ସ୍ପର୍ଶ | ଚିରକ୍ରୋଧୀ ମୁନି ଦୁର୍ବାସାଙ୍କ ଏଭଳି 
ପରିବର୍ଭନ ଦେଖି ମୁଁ ମଧ୍ଯ ତଟସ୍ଥ। ଯାହା ହେଲେ ତାଙ୍କ ଦାୟିତ୍ଵ ମୁଁ ନେଇଛି । ଆଉ 
ଏବେ ସଫଳତା ପାଇଁ ଚିନ୍ତା ନକରି ସେଥରରୁ ସମ୍ପୂର୍ଣ ଓହରି ଆସିବା ଧର୍ମ ବିରୋଧୀ । 
ମୁଁ ତେଣୁ ମନ ଭିତରେ ସାହସ ସଂଚୟ କରି କହିଲି, ଆପଣ ଯେଉଁ ତୁଟି ବିଚ୍ୟୁତିର 
କଥା କହୁଛନ୍ତି, ତାହା ମୁଁ ଆଦୌ ହେବାକୁ ଦେବିନି । ତାଛଡା ଆପଣ ତ ମୋତେ 
ମାଆ ବୋଲି ସମ୍ବୋଧନ କରି ସାରିଲେଣି । ମାଆ ଉପରେ କେହି କଣ କେବେ 
ରାଗିପାରେ ? 

ମୋ କଥାରେ ମୁନିବର ସ୍ତନ୍ଧ ଚକିତ । କ୍ଷଣକାଳ ପାଇଁ ସେ ନିରୁତ୍ତର 
ରହିଲେ । ସମଗ୍ର ଅତିଥଶାଳାରେ ନିରବତା ଛାଇ ଘେରି ରହିଥିଲା ! ବାପାଙ୍କ ମୁହଁରେ 
ଭୟମିଶା ଆତଙ୍କର ଛାଇ | ସମସ୍ତଙ୍କୁ ଚକିତ କରି ମୁନି କହିଲେ | ‘ରାଜନ୍‌ ! ମାଆ 
କୁନ୍ତୀ ଭାରି ବୁଧିମତୀ ।” ସେ ଠିକ୍‌ କହିଛନ୍ତି ମାଆ ଉପରେ କେହି କେବେ ରାଗି 
ପାରନ୍ତି ନାହିଁ । ମୁଁ ତେଣୁ କୁନ୍ତୀଙ୍କ ଉପରେ କ୍ରୋଧ କରିବି କିପରି ? ବାସ୍ତବରେ ମାଆ 
କୁନ୍ତୀ ନିଜର ଅସାଧାରଣ ପାଣ୍ଡିତ୍ୟ ବଳରେ ମୋର କ୍ରୋଧାଗ୍ନିରେ ଶୀତଳ ଜଳ ସିଞ୍ଚନ 
କରି ଶାନ୍ତ କରି ଦେଇଛନ୍ତି । ତାଙ୍କ କଥା ଚାତୂରୀରେ ମୁଁ ଏତେ ମୁଗ୍ଧ ଓ ପ୍ରସନ୍ନ ଯେ, 
ଭାବିପାରୁନି କି ଉତ୍ତର ଆପଣଙ୍କ ଦେବି । ମାଆ କୁନ୍ତୀ ନିଜ ପାଇଁ ଆଶୀର୍ବାଦ 
ପାଇବାର ଯୋଗ୍ୟତା ହାସଲ କରି ସାରିଛନ୍ତି ।” 


ମୁନିଙ୍କ ମୁହଁରେ ପରିତୃପ୍ତିର ହସ। ବାପା ଯୋଡହସ୍ତରେ ନମ୍ର ଭାବେ 
କହୁଥାନ୍ତି, ମାଆ କୁନ୍ତୀ ମୋର ପିଲାଲୋକ, ତାଙ୍କ କଥାକୁ ନ ଧରି ବରଂ କ୍ଷମା 
କରିଦେବେ । ମୁନିଙ୍କ ମୁହଁରେ, କିନୁ ବିରାଟ ପରିବର୍ଭନ । ବାପାଙ୍କୁ ଲକ୍ଷ୍ୟ କରି ସେ 
କହୁଥାନ୍ତି - ‘ମହାରାଜ, କୁନ୍ତୀ କେବଳ ଆପଣଙ୍କ କନ୍ୟା ନୁହେଁ, ମୋର ମଧ୍ଯ ଟିକି 
ମାଆଟିଏ । କୃନ୍ତୀଙ୍କ ଭିତରେ ମାତୃତ୍ବବୋଧର ଯେଉଁ ଛୋଟ ଚାରାଟି କଅଁଳି ଉଠିଛି, 
ତାହା ଦିନେ ଶାଖା ପ୍ରଶାଖା ମେଲି ପଲ୍ଲବିତ ହେବ, ଏହା ମୁଁ ସଷ୍ଟ ଜାଣି ପାରୁଛି । ଆଜି 
ମାଆ କୁନ୍ତୀଙ୍କ କଥା ଶୁଣି ମୋର ମାଆ ଅନସୁୟାଙ୍କ କଥା ମନେ ପଡିଯାଉଛି । ମାଆ 

ମୋତେ କାହାରି ଉପରେ କ୍ରୋଧ୍ୟତ ନ ହେବାକୁ ଉପଦେଶ ଦେଇଥୁଲେ । ହେଲେ ମୁଁ 
ତାଙ୍କର ସେହି ଉପଦେଶକୁ ମାନି ପାରିନି ।' 


ହି... ପ୍ରତ୍ୟେକଟି କ୍ରିୟାର ନିଶ୍ଚିତ କିଛି ପ୍ରତିକ୍ରିୟା ରହିଛି । କ୍ରୋଧ ଏକ 
ପ୍ରତିକ୍ରିୟା, ହିଂସା ବି ଏକ୍‌ ପ୍ରତିକ୍ରିୟା । ଅହିଂସା କିନ୍ତୁ କ୍ରିୟା । ମନୁଷ୍ୟର ସାଧାରଣ 
ସହଜାତ ପ୍ରବୃତ୍ତି ହେଲା ଅହିଂସା | ସେ ସମସ୍ତଙ୍କୁ ସ୍ଵେହ କରିବ । ସମସ୍ତଙ୍କୁ ଆପଣାର 
କରିବ, ପ୍ରତିଟି ମଣିଷ ତେଣୁ ପ୍ରତିକ୍ମିୟା ନୁହେଁ କ୍ରିୟାବାନ ହେବା ଆବଶ୍ଯକ । କ୍ରିୟା 
ଆନନ୍ଦ ଦିଏ । ହେଲେ, ପ୍ରତିକ୍ରିୟା ଆଣିଦିଏ ଦୁଃଖ, ଯନ୍ତ୍ରଣା ଓ ଅନୁତାପ । ମଣିଷ 
ତେଣୁ ପ୍ରତିକ୍ରିୟା ଠାରୁ ଦୂରେଇ ରହିବା ଆବଶ୍ୟକ । ମଣିଷ ଯଦି ନିଜ ଅନ୍ତର ମଧ୍ଯରେ 
ସମସ୍ତଙ୍କୁ ଦେଖିପାରେ, ତେବେ ତାର କ୍ରୋଧ ଜାତ ହେବନି, ଆଉ ସମସ୍ତଙ୍କୁ ଆପଣାର 
କରି ପାରେନି ବୋଲି ତ ତା ନିକଟରେ ଦେଖାଦିଏ ହିଂସା ଓ କ୍ରୋଧ । 


ମୁନିଙ୍କ ମୁହଁରୁ ଏମିତି ନୀତିବାଣୀ ଗୁଡିକ ମୁଁ ଉତ୍ସକତାର ସହ ଶୁଣୁଥୁଲି । 
ବାପାଙ୍କ ମୁହଁରେ ଆଗ୍ରହଭରା ଉତ୍ସକତା । ମୁନି କହି ଚାଲିଥାନ୍ତି - “ ମାଆ ଅନସୃୟାଙ୍କୁ 
କଥା ଦେଇଥୁଲି କ୍ରୋଧ କରିବି ନାହିଁ । ବାସ୍ତବରେ ପ୍ରବୃତ୍ତିର ଦାସ ମୁଁ । ତାପରେ ବି 
ଅନେକଙ୍କ ଉପରେ ରାଗିଛି ମୁଁ । ପାପ କରିଛି କି ପୁଣ୍ୟ କରିଛି ଜାଣେନା । କିନ୍ତୁ 
ମୋ ଜୀବନରେ ଯାହା କିଛି ଘଟି ଯାଇଛି, ତାହା ସବୁ ମୋ ଅଞଜ୍ଞାତରେ। ନିଜ 
ଅନ୍ତରର ସମସ୍ତ ବ୍ୟଥାକୁ କହିଦେଇ ସେ ଯେମିତି ଆଶ୍ବସ୍ତ ହୋଇ ପଡୁଥାନ୍ତି । ଦେଖିଲି, 
ଆଖିରେ ତାଙ୍କର ଡବ ଡବ ଲୁହ | କଥା କହିଲା ବେଳେ ସେ ଯେମିତି ଗମ୍ଭୀର ହୋଇ 
ପଡୁଛନ୍ତି | ସତରେ ଯେମିତି ମନେ ହେଉଛି ଭିତରେ ଭିତରେ ସେ ଆଘାତ ପାଉଛନ୍ତି 
ତେଣୁ ତାଙ୍କର ଏମତି ପ୍ରତିକ୍ରିୟା । 


ସତ କହୁଛି ମହାରାଜ ! ଚିର ଦୁଃଖିନୀ ମୁଁ ଜୀବନରେ ସୁଖଂଦୂଃଖକୁ 
ଜାଣିଛି । ତଥାପି ମୋତେ ଯେମିତି ଲାଗେ, ଅଭିଶପ୍ତ ଜୀବନକୁ ନେଇ ଅଭିଶାପର 
ବୋଝ ବୋହିବୋହି କେବଳ ଅଭିଶାପ ଦେଇ ଚାଲିଛି । ଆଜି ମାଆ କୁନ୍ତୀଙ୍କ କଥା 
ଶୁଣି ମୋ ମାଆ ଅନସୁୟାଙ୍କ କଥା ଖୁବ୍‌ ମନେପଡୁଛି । ମାଆ କୁନ୍ତୀ ଯାହା କହିଲେ, 
ତାହା ମୋ ହୃଦୟକୁ ଛୁଇଁ ଯାଇଛୁ । ମାଆ-ପୁଅ ମଧ୍ୟରେ କେବେବି କ୍ରୋଧ 
ଶୋଭାପାଏନା । ତେଣୁ ମୁଁ କେବେ ମାଆ କୁନ୍ତୀଙ୍କ ଉପରେ ରାଗି ପାରିବି ନାହିଁ । 

ତାଙ୍କ ମୁହଁରୁ ଏପରି ପଦିକ କଥା ଶୁଣି ମୁଁ ବେଶ ଉତ୍ଫୁଲ୍ଲିତ । ଏବେ ମୁଁ 
ମୋ କାର୍ଯ୍ୟରେ ସଫଳତା ପାଇ ପାରିବି ଏହା ନିଶ୍ଚିତ ହେବା ଉପରେ । ନିଜ ଉପରେ 
ବି ଆସ୍ଥା ଓ ବିଶ୍ଵାସ ପ୍ରକଟିତ ହେବାକୁ ଲାଗିଲା । ମୁନି ଯେତେବେଳେ ନିଜ ମୁହଁରେ 
ସ୍ଵୀକାର କରିଛନ୍ତି ମୋ ଉପରେ ରାଗିବେ ନାହିଁ ତାହା ହିଁ ମୋ ପାଇଁ ଯଥେଷ୍ଟ 
ପ୍ରେରଣା । 
ବାପା ମଧ୍ଧ ଖୁବ୍‌ ପ୍ରସନ୍ଧ ଦିଶୁଥାନ୍ତି । ତାଙ୍କ ମୁହଁରେ ଫୁଟି ଉଠୁଥାଏ ଦୀଦ୍ତିର 
ଝଲକ | ସେ ହୁଏତ ମନେ ମନେ ପ୍ରଶଂସା କରୁଥାନ୍ତି ନିଜ ଭାଗ୍ଯକୁ । ତା ସହ 
ମୋତେ ମଧ୍ଧ | ବାପା ତେଣୁ ଥରେ ମୁନିବରଙ୍କ ମୁହଁକୁ, ଆଉଥରେ ମୋ ମୁହଁକୁ ଚାହିଁ 
ରହିଥାନ୍ତି । ତାଙ୍କର ଏମିତି ଚାହାଣୀରେ ପରିବର୍ଭନର ମୁହୂର୍ଭଗୁଡିକ ମୁଖର ହୋଇ 
ଉଠୁଥିଲା । ଆସନ୍ଧ ଝଡ ଝଂଜା ପବନ ଯେ ରୂପ ବଦଳାଇ ମଳୟ ପବନର ରୂପ 
ନେବ ଏକଥା ଆମ ସମସ୍ତଙ୍କ କଳ୍ପନାର ବାହାରେ ଥିଲା । ତେଣୁ ଏମିତି ଏକ ଅଭାବନୀୟ 
ପରିସ୍ପିତିକୁ ସାମନା କରି ଆମେ ଯେ ସଫଳତା ପାଇଛୁ ଏହା ହିଁ ଆମ ପାଇଁ ଯଥେଷ୍ଟ | 

ରଖି ଦୁର୍ବାସା ଏବେ ତାଙ୍କ ପାଇଁ ଉଦ୍ଦିଷ୍ଟ ପର୍ଣକୂଟୀର ମଧ୍ୟରେ ଅବସ୍ଥାନ 
କରୁଛନ୍ତି, ଆଉ ମୁଁ ବି ମୋ କୁଟୀରରେ ! ମୋ ପାଖେପାଖେ ମୋ ସହଚରୀ ନୀଲୁ 
ରହି ମୋତେ ସାହାଯ୍ୟ କରୁଛି । ମୁଁ ସବୁବେଳେ ମୁନିଙ୍କ ଆଦେଶକୁ ଅପେକ୍ଷା କରୁଛି । 
ଖୁବ୍‌ ବିଶ୍ଵାସ ଓ ନିଷ୍ଠାର ସହ ମୋ ଦାୟିତ୍ଵ ତୁଲାଉଥାଏ ! ମୁନିଙ୍କ ଶଯ୍ୟାତ୍ୟାଗ ପୂର୍ବରୁ 
ମୁଁ ଉଠି ସବୁ ପାଇଟି ସାରିଦେଇଥାଏ । ବାହାର ଅଗଣା ଲିପିବା ଠାରୁ ଆରମ୍ଭ କରି 
ଯଜ୍ଞବେଦୀ ଲିପାପୋଛା କରି ଫୁଲ, ଚନ୍ଦନ, ଦୁବ ଇତ୍ୟାଦି ସଜାଡି ରଖିଥାଏ ପୂଜା 
ପାଇଁ | ଏସବୁ କରିବା ମଧ୍ଯରେ ମୁଁ ଅନୁଭବ କରେ ଏକ ପ୍ରସନ୍ନତା ! ନିଜକୁ ଧନ୍ୟ 
ମନେକରେ | ଭାବେ, ସତରେ ମୁଁ ଭାଗ୍ୟବତୀ | ନହେଲେ ଏମିତି ଜଣେ ମହାନ୍‌ 
ଅତିଥୁଙ୍କ ସେବା କରିବା ପାଇଁ କେତେଜଣ ନାରୀଙ୍କ ଭାଗ୍ୟରେ ଜୁଟେ | 


ମୁନିଙ୍କ ସ୍ଵଭାବ ବଡ ବିଚିତ୍ର । କ୍ଷଣକୁ କ୍ଷଣ ବଦଳାଉଥାନ୍ତି ତାଙ୍କ ନିଷ୍ପଭି । 
କେତେବେଳେ କଣ ଚାହିଁବେ କହି ହେବନି । ତେଣୁ ଚାହିଁବାର ବହୁ ପୂର୍ବରୁ ମୋତେ 
ସବୁ ସଂଗ୍ରହ କରି ରଖିବାକୁ ପଡିବ । ଠିକ୍‌ ସମୟରେ ଯୋଗାଇ ନଦେଲେ ସେଥୁୂରୁ 
ତ୍ରାହି ନାହିଁ । ଟିରକ୍ରୋଧୀ ମୁନିଙ୍କ କ୍ରୋଧ ସାମନାରେ ଯିଏ ପଡିବ ସେ ଜଳିଯିବ । 
ତେଣୁ ତାଙ୍କ ଚାହିଁବା ନ ଚାହିଁବା ପ୍ରତିଟି ଜିନିଷକୁ ମୁଁ ଆଗରୁ ସଂଗ୍ରହ କରି ରଖିଥାଏ ! 
ମୋ ପ୍ରତି କ୍ରୋଧ୍ୟୃତ ନ ହେବାର ଯେତେ ପ୍ରତିଶ୍ରତି ଦେଲେ ବି ମୋର ଭୟ ଜାତ 
ହୁଏ । କାରଣ ଯିଏ ମାଆଙ୍କ ପ୍ରତିଶ୍ରତି ରଖି ପାରି ନାହାନ୍ତି ସେ ପୁଣି ମୋତେ 
ଦେଇଥିବା ପ୍ରତିଶ୍ରତି ଯେ ରଖିବେ ଏ ବିଶ୍ଵାସ କରିବି କେମିତି । ମୁଁ ତେଣୁ ସତର୍କତାର 
ସହ ଚଳୁଥାଏ । ଦୀର୍ଘ ବର୍ଷେ କାଳ ରହଣି ମଧ୍ଯରେ ମୁନିଙ୍କ ପାଖେପାଖେ ରହି କେତେ 

ଅଭିଜ୍ଞତା ମୋର ହୋଇଛି । ସବୁ କିଛି କହି ବସିଲେ ଦୀର୍ଘ ହେବ ସେ କାହାଣୀ । 
ତେଣୁ କେତେ ବା କହିବି | ନିଜ ଛାତିରେ ପଥର ଲଦି ସବୂ ତ ମୁଁ ସହିଯାଇଛି | ମୋ 
ଶିଳାର ଶରୀର ଉପରେ ଲେଖା ହୋଇ ରହିଯାଇଛି ସେ ସବୁ ଇତିହାସ ! ସବୂକଥା 
ମନେ ନଥୂଲେ ବି ଯାହା କିଛି ମନେ ରଖିଛି ତାକୁ ହିଁ କହିଦେଇଛି । 


ଜୀବନଟା ସାରା ମୁଁ ଅନେକ ପରୀକ୍ଷାର ସମ୍ମୁଖୀନ ହୋଇଛି । ପରୀକ୍ଷା ଆଉ 
ପରୀକ୍ଷା ମଧ୍ୟରେ କେତେବେଳେ ସଫଳତା ତ କେତେବେଳେ ବିଫଳତା ମିଳେ 
ତାହା ମଧ୍ଯ ନିଜ ନିୟନ୍ତ୍ରଣରେ ନଥାଏ | ମୁଁ ତେଣୁ କେମିତି କହିବି ସବୁଥିରେ ସଫଳତା 
ପାଇଛି ବୋଲି |! ତେବେ ଏତିକି କହିବି, ସଫଳତାରୁ ସୁଖ ମିଳେ, ଆନନ୍ଦ ମିଳେ | 
ଆଉ କିଛି ଆଗକୁ କରିବାର ପ୍ରେରଣା ମିଳେ ! ଆଗକୁ କଠିନ ପରୀକ୍ଷା ଗୁଡିକରେ 
ଉତ୍ତୀର୍ଣ୍ଣ ହେବାକୁ ପ୍ରେରଣା ମିଳେ । ତେବେ ଜୀବନରେ ସଫଳତା ବିଫଳତା ଯାହା 
ଆସୁନା କାହିଁକି, ସେ ଗୁଡିକ ସାଦରେ ଗ୍ରହଣ କରିନେବା ହେଉଛି ମାନବର ଧର୍ମ ।। 


ରଷିଙ୍କର ପର୍ଣ୍ଣକୁଟୀରରେ ରହିବା ପରେ ମୋତେ ମଧ୍ଯ ତାଙ୍କ ପାଖାପାଖି 
ରହିବାକୁ ପଡିଥାଏ । ପ୍ରତିଟି ରାତି ସେଦିନ ଥଲା ମୋ ପାଇଁ ସ୍ମରଣୀୟ ରାତି | ରଷି 
ବ୍ରାହ୍ଳ ମୁହୁର୍ଭରେ ଶଯ୍ଯାତ୍ଯାଗ କରନ୍ତି । ଆଉ, ମୁଁ ତା ପୂର୍ବରୁ ଉଠିପଡି ଥାଏ । ତାଙ୍କ 
ଚାହିଁବା ଆଗରୁ ସବୁ କାମ ସାରି ଦେଉଥାଏ । ସେଦିନ ମୋତେ କଥା ଛଳରେ ରଷି 
କହିଲେ, ପୂର୍ଣ୍ଣ କୁଟୀର ତୁମକୁ ଭଲ ଲାଗୁଛି ତ ମାଆ କୁନ୍ତୀ । ହଠାତ୍‌ ରଷିଙ୍କ ମନରେ 
ଏ ପ୍ରଶ୍ନ କାହିଁକି ? କଣ ମୁଁ ରାଜକନ୍ୟା ବୋଲି, ନା ସେ ତାଙ୍କ ସେବାକାରିଣୀକୁ ଏମିତି 
ପ୍ରଶ୍ନ ପଚାରି ପରୀକ୍ଷା କରୁଛନ୍ତି । ଧୀର ନମ୍ର ଭାବେ କହିଲି - ଖୁବ୍‌ ଭଲ ଲାଗୁଛି 
ମୁନିବର, ଶାନ୍ତି ତ ରାଜଭବନରେ ନଥାଏ କି ପର୍ଣ୍ଣ କୁଟୀରରେ ବି ନୁହେଁ! ଶାନ୍ତି ତ 
ଥାଏ ମନରେ ! ମନ ଶାନ୍ତ ଥଲେ ଶଯ୍ୟା ବି ସୁଖକର | ସେ ଶଯ୍ୟା ରାଜଭବନରେ 
ତୂଳୀତଛ ଶେଯ ହେଉ କି ପର୍ଣ୍ଣକୂଟୀରର ତୃଣଶଯ୍ୟା ହେଉ ! ଏମିତିକି ଖୋଲା ଆକାଶ 
ତଳେ ଅବା ଭୂଇଁରେ । ମୋ କଥାରେ ମୁନିଙ୍କ ମୁହଁରେ ପ୍ରସନ୍ନତା ଖେଳିଯାଏ । ସେ 
କିଛି ସମୟ ନିରବ ରହି କହିଲେ - “ ମାଆକୁଳ୍ତୀ ! ଆଜିର ଏ ତୃଣଶଯ୍ୟା ଆଗାମୀ 
ଭବିଷ୍ୟତ ଜୀବନରେ ତୁମ ପ୍ରତି ଆଗ୍ରହ ଜଢାଇବ । ତୁମେ ବୀରପୁତ୍ର ମାନଙ୍କର 
ଜନନୀ ହେବ । ମହାରାଜଙ୍କ ମହାରାଣୀ ହେବ, ତଥାପି ଦିନେ ନା ଦିନେ 

ପର୍ଣ୍ଣକୂଟୀରରେ ତୁମକୁ ରହିବାକୁ ପଡିବ ।” ସେତେବେଳେ ମୁନିଙ୍କ କଥାର ଗୂଢ 
ରହସ୍ୟ ଏତେଟା ବୁଝି ପାରି ନଥଲି । ଖାଲି ଏତିକି ଜାଣିଥିଲି ମୁନି ମୋ ଉପରେ 
ତୁଷ୍ଟ । ମୋ ସେବାରେ ସେ ସନ୍ତୁଷ୍ଟ । ଏହା ହିଁ ମୋର ଏକ ସଫଳତା ବୋଲି ଧରି 
ନେଉଥିଲି । 


ସ୍କାନ ସାରି ମୁନି ପୂଜାରେ ବସନ୍ତି । ତାପରେ ତାଙ୍କ ପାଇଁ ଭୋଜନ ବ୍ୟବସ୍ଥା 
କରିବାକୁ ପଡେ । ପ୍ରତିଦିନ ସେ କିଛି ନା କିଛି ନୂଆନୂଆ ଜିନିଷ ବରାଦ କରୁଥାନ୍ତି । 
ଖାଦ୍ୟ, ପାନୀୟ ସବୁଥିରେ ତାଙ୍କର ଭିନ୍ନଭିନ୍ନ ବରାଦ । ଆଉ ମୁଁ ବି ତାଙ୍କ ଆଶୀର୍ବାଦରୁ 
ସବୁ କିଛି ଯୋଗାଇ ଦେଇ ତାଙ୍କୁ ସନଧୁଷ୍ଠ କରିବାକୁ ଚେଷ୍ଟା କରୁଥାଏ ! ଏପରି ଭାବେ 
ଦୀର୍ଘ ବର୍ଷଟିଏ ଶେଷ ହେବା ଉପରେ । ଏହି ବର୍ଷକ ମଧ୍ୟରେ ଅଭିଜ୍ଞତା ମୋର 
ଅନେକ ହୋଇଛି । ମୁନିଙ୍କ ବରାଦ ପୁରଣ କରିବାକୁ ଯାଇ ମୋର ମଧ୍ଧ ପୁଜା, ତପ, 
ଜପ ଇତ୍ୟାଦିର ଜ୍ଞାନ ଲାଭ ହୋଇ ଯାଇଛି । ବାପା ମଧ୍ଯ ମୋ କାର୍ଯ୍ୟକଳାପ ଦେଖି 
ବେଶ୍‌ ପ୍ରସନ୍ଧ । ମୁନିଙ୍କ ଆଶୀର୍ବାଦ ଯେ ଆମ ପରିବାର ପାଇଁ ମଙ୍ଗଳଦାୟକ, ଏହାର 
ସୂଚନା ପାଇ ବାପା ମଧ୍ଯ ପ୍ରସନ୍ନ । 


ଦୀର୍ଘ ବର୍ଷକର ଅଭିଜ୍ଞତା ମୋ ପାଇଁ କିନୁୁ ଗୋଟିଏ ଯୁଗ ଭଳି ଲାଗେ । 
ମୁନିବରଙ୍କ ବିଦାୟ ମୁହୂର୍ଉ ପାଖେଇ ଆସେ । ଲୋକମଙ୍ଗଳ ନିମନ୍ତେ ଯଜ୍ଞ କାର୍ଯ୍ୟ 
ତାଙ୍କର ଏବେ ସମାପ୍ତ । ଏଥର ତାଙ୍କୁ ବିଦାୟ ଦେବା ସମୟ ଉତ୍ତୀର୍ଣ୍ଚ । ସାରା 
ରାଜଭବନରେ ସମସ୍ତ କର୍ମଚାରୀ ଯେମିତି ଆଶ୍ଵସ୍ତିରେ ନିଃଶ୍ବାସ ମାରୁଛନ୍ତି | ମନେମନେ 
ମୁଁ ନିଜକୁ ଧନ୍ୟ ମଣୁଥାଏ । ମୁଁ ମୋ ଦାୟିତ୍ଵ ଠିକ୍‌ ଭାବେ ତୁଲାଇ ପାରିଛି ବୋଲି 
ଭଗବାନଙ୍କୁ ଧନ୍ୟବାଦ ଜଣାଉଥାଏ | ମୁନି ଆସିବା ଦିନ ମନରେ ଯେଉଁ ଆଶଙ୍କା ଓ 
ଭୟ ଥଲା, ତାହା ଏବେ ଅପସରି ଯାଇଛି । ମନଟା ହାଲ୍‌କା ହୋଇ ଯାଇଛି | 


I ଏବେ ମୁନିବରଙ୍କୁ ବିଦାୟ ଦେବାର ବେଳ । ବାପାଙ୍କ ସହ ସାରା 
ରାଜପରିବାର ବ୍ୟସ୍ତ, ରଖି ଦୁର୍ବାସାଙ୍କୁ ଯେଉଁ ଭାବେ ସ୍ଵାଗତ ଅଭ୍ଯର୍ଥନା ଦିଆ 
ହୋଇଥଲା, ଠିକ୍‌ ସେମିତି ରାଜକୀୟ ମର୍ଯ୍ୟାଦା ସହ ବିଦାୟ ମଧ୍ଯ ଦେବାକୁ ପଡିବ । 
ମୋତେ କିନ୍ତୁ ଖୁସୀ ଲାଗୁ ନଥୁଲା । ଦୀର୍ଘଦିନ ଧରି ଯାହାଙ୍କ ପାଖେ ପାଖେ ରହି 
ସେବା କରିବାର ସୁଯୋଗ ପାଇଥୁଲି, ତାଙ୍କୁ ଆଉ ପାଖରେ ପାଇବିନି। ସେବା 

କରିବାର ସୁଯୋଗରୁ ହେବି ବଞ୍ଚିତ । ମୋ ଅଜାଣତରେ ଆଖି ମୋର ଛଳଛଳ ହୋଇ 
ଆସୁଥିଲା |! କାହାକୁ କିଛି କହି ନପାରିଲେ ବି ନିରବ ରହୁଥିଲି | ନୀଲୁ ମୋର ଏହି 
ଉଦାସ ଭାବଭଙ୍ଗୀ ଦେଖି କହୁଥିଲା, “ଜେମା, ତୁମେ ଏମିତି ମନମାରି ବସିଛ 
କାହିଁକି ? ମୁନିବର ଯିବା ସମୟରେ ଏମିତି ଦୁଃଖ କରନ୍ତି । ତାଙ୍କୁ ଆମେ ହସି ହସି 
ବିଦାୟ ଦେବା ନା..., ମୁଁ କିନୁ ପାରେନି । 


ଯଜ୍ଞର ଅନ୍ତିମ ଦିନ । ଯଜ୍ଞ ଶେଷ କରି ତହିଁ ପରଦିନ ପ୍ରଭାତରୁ ସ୍ବାନସାରି 
ମୁନିବର ମୋତେ ପାଖକୁ ଡାକିଲେ । ମୋ ମନରେ ଭରି ରହିଥିଲା କୋହ ମିଶା 
ଅଭିମାନ । ମୁନିତ ଏବେ ବିଦାୟ ନେବେ, ଆଉ ତାଙ୍କର ମୋ ପାଖରେ କଣ 
ପ୍ରୟୋଜନ | ବଡ ଲୋକ ସେ । ଯିବା ବେଳେ ପୁଣି କଣ କହିବେ, ହଁ... ସେ ଯାହା 
କୁହନ୍ତୁ କି ନ କହନ୍ତୁ ମୋର କିନ୍ତୁ ନିଜଆଡୁ ତାଙ୍କ ଠାରୁ କ୍ଷମା ମାଗିନେବା ଉଚିତ 
ହେବ । ଦୀର୍ଘବର୍ଷ କାଳ ମୁଁ ତ କିଛି ନା କିଛି ତୃଟି କରିଥ୍‌ବି ତାଙ୍କ ସେବାରେ, ତେଣୁ 
ତାଙ୍କର ରାଜଭବନ ଛାଡି ଯିବା ପୂର୍ବରୁ ତାଙ୍କଠାରୁ କ୍ଷମା ପ୍ରାର୍ଥନା କରିବା ବିଧେୟ । 
ଏକ ସାଧାରଣ ସୌଜନ୍ୟତା ! ରାଜକୁମାରୀ ହୋଇ ଏତିକି ଯଦି ରକ୍ଷା କରି ନପାରିଲି 
ତେବେ ସମସ୍ତ .ଶିକ୍ଷାଦୀକ୍ଷା ମୂଲ୍ୟହୀନ ! ଏମିତି ଭାବନାରେ ମଗ୍ନ ରହି କେତେବେଳେ ` 
ଯେ ମୁଁ ମୁନିବର ସମ୍ମୁଖକୁ ଆସିଯାଇଛି ଜାଣିପାରିନି । ମୋ ମୁଣ୍ଡ ଉପରେ ତାଙ୍କ 
ସ୍ବେହବୋଳା ହାତର ସ୍ପର୍ଶ ପାଇ ଚମକି ପଡିଲି ‘ମାଆ କୁନ୍ତୀ, ତୁମ ସେବା ଯତ୍ବରେ 
ମୁଁ ତୁଷ୍ଟ । ତୁମରି ସହଯୋଗ ପାଇ ମୁଁ ଯଜ୍ଞକୁ ସୂଚାରୁରୁପେ ସମ୍ପାଦନ କରି ପାରିଛି । 
ମୁଁ ତେଣୁ ଏ ସ୍ଥାନ ଛାଡିଯିବା ପୂର୍ବରୁ କିଛି ବର ଦେବାକୁ ଚାହେଁ | କିଛି ମାଗ କୁନ୍ତୀ, 
କହ କଣ ଚାହଁ ।” ମୁଁ ନିଜକୁ ବିଶ୍ଵାସ କରିପାରୁ ନଥଲି, ଚିରକ୍ରୋଧୀ, ଭୟଙ୍କର 
ଚେହେରା ଚର୍ଚ୍ଚିତ ରଷି ଦୂର୍ବାସାଙ୍କ ମୁହଁରେ ପୁଣି ଏ ଭଳି ଅମ୍ପତବାଣୀ । ସତେ 
ଯେମିତି ବରଫ ଭଳି ତରଳି ଯାଉଛି ତାଙ୍କ କରୁଣା । ମୋ ମୁଣ୍ଡ ଉପରେ ମୁନିଙ୍କ 
ହାତ । ସେଇତ ମୋର ସୈଭାଗ୍ୟ । ଏମିତି ଭାଗ୍ୟ କୌଣସି ନାରୀ କେଵେ ପୂର୍ବରୁ 
ପାଇଥବେ କି ନାହିଁ ସନ୍ଦେହ । ଯେଉଁ ମୁନିଙ୍କ ଜୂପା ପାଇବା ପାଇଁ ବର୍ଷବର୍ଷ ଲାଗିଯାଏ, 
ସ୍ଵର୍ଗର ଦେବତାମାନଙ୍କୁ ବି ପ୍ରତୀକ୍ଷା କରିବାକୁ ପଡେ, ସେ ପୁଣି ମୋ ଭଳି ଜଣେ 
ସାଧାରଣ ମାନବୀକୁ ବର ଦେବା ନିମନ୍ତେ ନିଜଆଡ଼ୁ ବଚନବଦ୍ଧ 

ତାଙ୍କ ଗୋଡତଳେ ମୁଣ୍ଡ ନୂଆଇଁ କହେ ‘ଆପଣ ମୋ ଉପରେ ସନ୍ତୁଷ୍ଟ, 
ତାହା ହିଁ ମୋ ପାଇଁ ସୌଭାଗ୍ୟ । ଏହାଠାରୁ ବଳି ଆଉ କିଛି ବରର ପ୍ରୟୋଜନ 
ମୋର ନାହିଁ । ଆପଣଙ୍କ ଆଶୀର୍ବାଦ ସଦା ମୋ ସହ ରହିଥାଉ | ଏତିକି ହିଁ ମୋ 
କାମନା !” 


ତୁମର ନମ୍ପତା, ଶାଳୀନତାରେ ବେଶ୍‌ ଅନୁମାନ କରିପାରୁଛି ତୁମର ନିଷ୍କାମ 
ସେବାର ମର୍ମ ! ତଥାପି ମୁଁ ଯେତେବେଳେ ବର ଦେବାକୁ ମନସ୍ଥ କରିଛି, ତେଣୁ 
ତୁମେ ମାଗ କି ନ ମାଗ ମୁଁ ତୁମକୁ ନିଶ୍ଚିତ ବର ଦେବି | ତୁମେ ଜଣେ ମାଆର ମନ 
ନେଇ ମୋର ସେବା କରିଛ, ତେଣୁ ଭବିଷ୍ୟତରେ ତୁମେ ଜଣେ ସୁଯୋଗ୍ୟା ଜନନୀ 
ହୁଅ | ବୀରପୁତ୍ର ସନ୍ତାନର ମାଆ ହୁଅ | 


ନାରୀ ଜୀବନର ପୂର୍ଣ୍ଣତା ହୁଏ ଜନନୀ ହେବାରେ । ଆଉ ସେହି ଜନନୀ 
ହେବାର ସୌଭାଗ୍ୟ ମୁନି ମୋତେ ପ୍ରଦାନ କରିବେ, ଏଥରେ ମୁଁ ଦୁଃଖ କରିବି 
କାହିଁକି, ବରଂ ଉତ୍ଫୁଲ୍ଲିତ ହେବା କଥା । 


କଣ ଭାବୁଛ କୁନ୍ତୀ । ତୁମକୁ ଏଭଳି ଏକମନ୍ତ୍ର ଦେବି ଯାହାକୁ ଜପ କଲେ 
ତୁମେ ଯେ କୌଣସି ଦେବତାଙ୍କୁ ଆମନ୍ତ୍ରଣ କରିପାରିବ । ଯିଏ ତୁମ ସନ୍ତାନର ପିତା 
ହୋଇପାରିବେ । ଏହା କହି ମୋ କାନରେ ମନ୍ତ୍ରଫୁଙ୍କ ଦିଅନ୍ତି । ମନେ ମନେ ମୁଁ 
ରଖିବରଙ୍କୁ ପ୍ରଣାମ ଜଣାଏ | ଏ ବର ତାଙ୍କ ତରଫରୁ ମୋତେ ଭେଟି, ଉପହାର | 
ମୋର କାର୍ଯ୍ୟର ସଫଳତା ପାଇଁ ଏହା ମୋତେ ମିଳିଛି । ମୁଁ ତ କିଛି ମାଗି ନଥୁଲି। 
ହେଲେ ' ସ୍ଵତଃ ଏହା ମୋ ହାତ ମୁଠାକୁ ଆସିଛି । ତେଣୁ ମୁନିଙ୍କ ଠାରେ ନିଜକୁ 
କୃତକୃତ ମଣୁଥଲି । 

ବାପା ଏବେ ମୁନିବରଙ୍କୁ ବିଦାୟ ଦେବା ନିମନ୍ତେ ସବୁ ପ୍ରାରମ୍ଭିକ ପ୍ରସ୍ତୁତି 
କରିସାରିଲେଣି | ବାପାଙ୍କ ଉପସ୍ଥିତିରେ ହିଁ ମୁନି ବିଦାୟ ନେବେ | ମୁନି କିନ୍ତୁ ସେ ସବୁ 
ଦିଗ ପ୍ରତି ଧ୍ଯାନ ନଦେଇ କହନ୍ତି, ମୋର ଏବେ କାର୍ଯ୍ୟ ଶେଷ । ଆଉ ଏଠାରେ 
ରହିବାର ଆବଶ୍ୟକତା ନାହିଁ । ମୁନି ଏବେ ମୌନ । ତାଙ୍କର ବିଦାୟ ନିମନ୍ତେ 
ଆଡ଼ମ୍ବରପୂର୍ଣ୍ଣ ଆୟୋଜନ ହେଉ ଏହା ସେ ଚାହାଁନ୍ତି ନାହିଁ। ତେଣୁ ବେଶୀ ସମୟ 
ଅପେକ୍ଷା ନକରି ଶିଷ୍ୟମାନଙ୍କ ସହ ସେ ବିଦାୟ ନିଅନ୍ତି 

ବିଦାୟ ବେଳାର ସେ ଦୃଶ୍ୟ ମୁଁ ଏବେ ବି ଭୁଲି ପାରିନି । ଅଶ୍ୁଭରା ଆଖିରେ 
ମୁନିଙ୍କ ପଦସ୍ର୍ଶ କରି ପ୍ରଣାମ କଲାବେଳେ, ମୁନିଙ୍କ ଆଶୀର୍ବାଣୀ କାନରେ ପଡେ । 
“ସୁଖୀ ହୁଅ ମାଆ କୁନ୍ତା' । ମୁନିଙ୍କ ଯିବା ପଥକୁ ଏକ ଲୟରେ ଚାହିଁ ରହିଥାଏ । ଦୀର୍ଘ 
ଏକବର୍ଷ ଧରି ରାଜ ଉପବନ ମଧ୍ଯରେ ଯେଉଁ କୋଳାହଳ ଲାଗି ରହିଥିଲା, ମୁନିଙ୍କ 
ଅନୁପସ୍ଥିତିରେ ସବୁ କେମିତି ହାହାକାର ହୋଇଗଲା । ସବୁ ଆଡେ କେବଳ ଶୂନ୍ୟତା | 
ଅଶ୍ଵନଦୀର କୂଳ ଠାରୁ ଆରମ୍ଭ କରି ରାଜ ଉଦ୍ୟାନ, ସମଗ୍ର ଭୋଜପୁରୀରେ ଭରି 
ରହିଥୁଲା ଶୂନ୍ୟତା । ମୋ ମନରେ କିନ୍ତୁ ଥଲା ଭିନ୍ନ ଏକ ଚିନ୍ତା । ମୁନିଙ୍କ ବର କଥା 
ଭାବି ମୁଁ ଯେମିତି ମୋ ଭିତରେ ମାଆର ହୃଦୟକୁ ଅନୁଭବ କରୁଥିଲି | ସତରେ କଣ 
ମୁନିଙ୍କ ଆଶୀର୍ବାଦରୁ ମୁଁ ହେବି ବୀରପୁତ୍ରର ଜନନୀ । ମୋ ଛାତି ତଳେ ଜାଗୁଥୁଲା 
କମ୍ପନ | ସମଗ୍ର ଶରୀରରେ ମୁଁ ଅନୁଭବ କରୁଥିଲି ଏକ ଅଭୁତ ଶିହରଣ | 


ଏ ଏ. < 
ଏ ଏକୂୁଶ ** 

ଆଗ୍ରେୟଶିଳା ; 


ୌଷଫ୦ 


ଭୋଜପୁରୀ ରାଜଦରବାର ମୁନି ଦୁର୍ବାସାଙ୍କ ପଦାର୍ପଣରେ ବେଶ୍‌ କିଛିଦିନ 
ଆନନ୍ଦ ମୁଖର ହୋଇ କଟି ଯାଇଥଲା | ଆସିବା ପୂର୍ବରୁ ଏକ ଆସନ୍ନ ଝଡ଼ର ସମ୍ଭାବନା 
ଥିଲା | ହେଲେ ଯିବା ପରେ ବେଶ୍‌ ଶୀତଳତା | ତାଙ୍କର ରହଣି ସମୟରେ କିଛି ତ 
ମୁଁ ମାଗି ନଥୁଲି । କଣ ବା ମାଗିଥାନ୍ତି । ନ ମାଗି ମଧ୍ଯ ମୁଁ ଯାହା ପାଇଛି ସେ ତ ଅପୂର୍ବ । 
ମୁନିଙ୍କ ଆଶୀର୍ବାଦ, ଅଭୟ ଜ୍ଞାନ, ଗାରିମା ମୋ ପାଇଁ ତ ଯଥେଷ୍ଟ | ତଥାପି ରଷିଙ୍କ 
ପ୍ରଦତ୍ତ ମନ୍ତ୍ର ମୋ କାନରେ ସଦା ଗୁଂଜରିତ ହେଉଥିଲା ! ତାଙ୍କର ଅଯାଚିତ ଦାନ 
ଏବେ ମୋ ହାତ ମୁଠାରେ । ଦୀର୍ଘଦିନର ସେବା ପୂଜା ମୋର ତେବେ ସଫଳ 
ହୋଇଛି । ମୁଁ ଯେ ଜଣେ କୃତୀ ଛାତ୍ରୀ ଭଳି ପରୀକ୍ଷାରେ ଉତ୍ତୀର୍ଣ୍ଣ ହୋଇଛି ତାହା ହିଁ 
ମୋ ମନରେ ଭରିଦେଇଛି ଯଥେଷ୍ଟ ସାନ୍ତ୍ଵନା । ତଥାପି ମୋ ମନରେ ଦୃନ୍ଦ୍ର କାହିଁକି ? 

ନାରୀ, ଦୁହିତା ! ଦୁଇ କୂଳର ହିତ ପାଇଁ ତାକୁ ଦୁହିତା କୁହାଯାଏ । ହେଲେ 
ଏବେ ତ ମୁଁ କେବଳ ମୋ ବାପା କୁଳର | ବାପାଙ୍କ ଆଦେଶ ପାଳନ କରି ରଷିଙ୍କୁ 
ସେବାପୂଜା କରିଥୁଲି । ଦୁର୍ବାସା ମୁନି ମୋ ପାଇଁ ଚଳନ୍ତି ଠାକୁର । ଏଭଳି ଦେବତୁଲ୍ୟ 
ରଷିଙ୍କୁ ମୁଁ ସନ୍ତୁଷ୍ଟ କରିପାରିଛି, ଏଇ କଣ ମୋ ପାଇଁ ଯଥେଷ୍ଟ ନୁହେଁ । ମୁଁ କିନ୍ତୁ ବୂଝି 
ପାରୁନି, ମୁନିବର ମୋତେ ଏମିତି ଅଭୁତ ବର କାହିଁକି ପ୍ରଦାନ କଲେ ! ମୁଁ ଯୁବତୀ, 
କୁମାରୀ କନ୍ଯା । ଜଣେ କୁମାରୀ କନ୍ଯା ପାଇଁ ଆହୁରି କିଛି ପ୍ରାପ୍ୟ ଥାଇପାରେ, 
ହେଲେ ମୋତେ" ଅନ୍ୟକିଛି ବର ନଦେଇ ଦେବ ସଂଗମର ବର ଦେଲେ କାହିଁକି ? 
ହୋଇପାରେ ମୁଁ ରୂପବତୀ, ସୁନ୍ଦରୀ ତଥାପି ଆଜି ପର୍ଯ୍ୟନ୍ତ ମୁଁ ମୋ ରୂପ ମାଧୁରୀ 
ଦ୍ଵାରା କାହାକୁ କେବେ ଆକର୍ଷଣ କରିବାର ପ୍ରଚେଷ୍ଟା କରି ନାହିଁ । ମୁନି ଦୁର୍ବାସାଙ୍କୁ 
ଏକାନ୍ତରେ ମୁଁ ପାଇଛି ! ସେବା ଅର୍ଚ୍ଚନା କରିଛି । ପିତୃଧର୍ମ ପାଳନ କରିଛି । ପ୍ରିୟ 

ଶିଷ୍ୟାର ଅଧ୍ୟକାର ପାଇଛି । ହେଲେ ଏମିତି ବା କି ଗୁଣ ମୋ ଠାରେ ସେ ଲକ୍ଷ୍ୟ 
କରିଥୁଲେ ଯେ, ମୋତେ ଏମିତି ବର ପ୍ରଦାନ କରି ଚାଲିଗଲେ ! 

ମୁଁ ନାରୀ, ନାରୀ ଜନ୍ମ ନେଇ ମୋ ପାଇଁ ସାମାଜିକ କଟକଣା ରହିଛି । 
ମୁନିଙ୍କ ବର ବଳରେ ମୁଁ ଯଦି ଭିନ୍ନଭିନ୍ନ ଦେବ ପୁରୁଷଙ୍କୁ ଆହ୍ଵାନ କରିବି, ତେବେ ମୁଁ 
କଣ ଭ୍ରଷ୍ଟା ହେବିନି । ଚରିତ୍ର ହିଁ ଜଣେ ନାରୀର ଶ୍ରେଷ୍ଠ ଭୂଷଣ | ଚାରିତ୍ରିକ ଶୃଙ୍ଖଳତାକୁ 
ଯେତେ ଉଲ୍ଲଘଂନ କରିଲେ ବି ପୁରୁଷ ଦେହରେ ସିନା କଳଙ୍କର ଦାଗ ଲାଗେନି, 
ହେଲେ ନାରୀଟିର କିନୁ ସାମାନ୍ୟ ଚାରିତ୍ରିକ ତୃଟିରେ ଚରିତ୍ରହାନି ଘଟେ । ଯେତେ 
ରୂପଗୁଣ, ସୌନ୍ଦର୍ଯ୍ୟ, ଏଶଵର୍ଯ୍ୟରେ ପରିପୂର୍ଣ୍ଠା ହେଲେ ମଧ୍ଯ ନାରୀର ଚାରିତ୍ରିକ ଶୃଙ୍ଖଳା 
ଉପରେ ସାମାଜିକ ଶ୍ୁଙ୍ଖଳା ନିର୍ଭର କରେ । ପରିବାର ମଧ୍ଯ ଆଦର୍ଶ ହୋଇ ଗଢିଉଠେ 
ନାରୀଟିର ଶୁଦ୍ଧତା ଉପରେ ! ଏ କ୍ଷେତ୍ରରେ ମୁନିଙ୍କ ଯାଚଜ୍ଞା ବର ମୋ ପାଇଁ ଦିନେ 
ବିପଦ ସୂଷ୍ଟି କରିବନି ତ ? ସତରେ କଣ ମୁଁ ଆଉ ସତ୍ଚରିତ୍ରା ହୋଇ ରହିପାରିବିନି ? 

ସୁନା, ତାକୁ ଯେତେ ଘଷିଲେ ବି ସେଇ ସୁନା | ନଥାଏ ସେଥୁରେ କଳଙ୍କ | 
କିନ୍ତୁ ଆମ ସମାଜ, ପରମ୍ପରା, ନୀତିନିୟମ ସବୁ ତ କେବଳ ନାରୀ ପାଇଁ | ପୁରୁଷଟିଏ 
ଏକାଧ୍ବକ ପତ୍ନୀ ଗ୍ରହଣ କରିବା ଯେଉଁଠି ଦୋଷାବହ ନୁହେଁ, ନାରୀ ସେଠି ବହୁ ପୁରୁଷ 
ଗ୍ରହଣ କଲେ ସମାଜ ତାକୁ ପତିତା, ଅସତୀ, ଭରଷା କହି ବିଦୂପ କରେ । ଆଜି ପର୍ଯ୍ୟନ୍ତ 
କାହିଁ କେଉଁଠି କେଉଁ ଶାସ୍ତ୍ରରେ ସ୍ତ୍ପୁରୁଷ, ଅସତ୍ପୁରୁଷ ବୋଲି ବାଖ୍ୟାନ କରାଯାଇ 
ନାହିଁ । ଶାସ୍ତ୍ର ପୁରାଣ ତ କେବଳ ନାରୀ ମାନଙ୍କ ପାଇଁ ଉଦ୍ଦିଷ୍ଟ । ଏ କ୍ଷେତ୍ରରେ ମୋର 
ଅବସ୍ଥା କଣ ହେବ । ମୁନିଙ୍କର ଆଶୀର୍ବାଦ କଣ ମୋ ପାଇଁ ଅଭିଶାପ ହୋଇଯିବ । 

ନା...ନା.. ମୋ ତରଫରୁ ହିଁ ଭୁଲ୍‌ ହୋଇଗଲା | ମୁନିଙ୍କ ଇଚ୍ଛା ପୂରଣ କରି 
ନିଜ ତରଫରୁ କିଛି ମାଗି ଦେଇଥ୍‌ଲେ ବରଂ ଭଲ ହୋଇଥାନ୍ତା । ଅଥଚ ମୋ 
ନିରବତାକୁ ଲକ୍ଷ୍ୟ କରି ରଖି ତାଙ୍କ ଆଡ଼ୁ ଏ ବର ଯାଚିଦେଲେ । ଏବେ ଏମିତି ବରକୁ 
ନେଇ ମୁଁ କରିବି କଣ ? ମୁଁ କିଛି ଭାବି ପାରୁ ନଥଲି | ସତରେ କାହାରି କଲ୍ୟାଣମୟୀ 
ଆଶୀର୍ବାଦ ପାଇଲେ ଖୁସି ଲାଗେ । ଅଯାଚିତ ବର ପାଇଁ ସନ୍ତୋଷ ମିଳେ । ଅଥଚ 
ଏଠି ମୋ ପାଇଁ ସବୁ ନିରର୍ଥକ । ସତରେ କଣ ମୁନି ମୋ ମନସ୍ତତ୍ତକୁ ପରୀକ୍ଷା 
କରୁଥିଲେ ।! ନା ମୋତେ ଜାଣି ଜାଣି ଏମିତି ବରଦାନ କରି ମୋ ଦୂଃଖର ଦିନକୁ 
ଡାକି ଆଣୁଥିଲେ । 


Hi ୫୫ 


Digitized by PPRACHIN, SOA 


ମୋ ମନ ଭିତରେ ଅସମ୍ଭବ ଝଡ଼ | ମୋ ମନ ଆକାଶରେ ଘେରି ରହିଥିଲା 
କଳାବାଦଲର ଛାଇ ! ଏକ ଅଜଣା ଆଶଙ୍କାରେ ମନ ମୋର ଉଦ୍‌ବେଳିତ ହେଉଥିଲା । 
କାହାକୁ କହିବି ମୋ ଅନ୍ତର୍ଦଧନ୍ଦ୍କୁ । ସାରା ଅଂଗରେ ମୋର ଫୋଡି ଯାଉଛି କଣ୍ଟା । ମୁଁ 
ଆହତ, କ୍ଷତାକ୍ତ, ଯନ୍ତରଣାରେ ଆତୁର । ଅଥଚ ମୋ କ୍ଷତରୁ ରୁଧ୍ବର ଝରୁନି । 

ମୁଁ କୁନ୍ତୀ । ଜନ୍ମରୁ ହିଁ ସହିବା ଗୁଣ ନେଇ ଜନ୍ମିଛି । ନିଜକୁ ଦୃଢମନା କରି 
ଦେଇଛି । ଛାତିରେ ପଥର ଲଦି ପ୍ରଥମରୁ ହିଁ ସବୁ ସହି ଯାଇଛି । ଆଉ ଏବେ ଦବି 
ଯିବି କାହିଁକି ? ହୋଇପାରେ ମୁଁ ଧ୍ଵସ୍ତା ବିଧ୍ଵସ୍ତା। ହେଲେ,ମୋ ଶିଳାର ଶରୀରରୁ 
କେବେ ରୁଧ୍ବର ଝରେନା | ତାହା ହି ମୋ ଚରିତ୍ରର ଅନ୍ୟ ଏକ ବ୍ୟତିକ୍ରମ । 

ରଷିଙ୍କ ସେବାପୂଜାରେ ମୁଁ କିଛି ତୁଟି କରି ନଥୁଲି, କି ମନରେ ନଥୁଲା 
ମୋର ଆବିଳତା | ସାଧ୍ୟ ମୋତେ ତାଙ୍କୁ ସନ୍ତୋଷ ଦେଇଛି । ପବିତ୍ର ମନରେ ସେବା 
କରିଛି । ପ୍ରତିଦାନରେ ତାଙ୍କ ଠାରୁ କିଛି ପ୍ରାପ୍ଯ ମଧ୍ଯ ମାଗି ନଥୁଲି । ତା ସତ୍ତ୍େ 
ମୋତେ ଯଦି କିଛି ମିଳିଥାଏ, ତେବେ ସେ ମୋର କିଛି କ୍ଷତି କରିବ ଏହା ଭାବିବି 
କାହିଁକି, ସେପରି ଭାବିବା ମଧ୍ଯ ଏକ ପ୍ରକାର ପାପ । ‘ମନ ତୋହର ନିଜ ଗୁରୁ, ଉଦ୍ଧବ 
କେତେ ତୁ ପଚାରୁ” ନିଜ ମନକୁ ବୁଝାଇ ଦେଲେ ସବୁ ତ ଠିକ୍‌ ହୋଇଯିବ । 
ହୋଇପାରେ ମୁଁ କୋମଳାଙ୍ଗୀ ନାରୀ | କିନ୍ତୁ ମନତ ମୋର ଶକ୍ତ ଶିଳାଖଣ୍ଡଟିଏ | ମୋ 
ହୃଦୟ ଫଳକ ଏତେ କଠିନ ଯେ, ସେଠି ଯେତେ ହାତୁଡି ପିଟିଲେ ମଧ୍ଯ ତାହା ଫାଟି 
ଯିବନି । ଏ ଜଗତ ମୋତେ ଶିଳାକନ୍ୟା ବୋଲି ଆକ୍ଷେପ କରିପାରେ | ହେଲେ ମୋ 
ଭିତରେ ସୂପୀକୃତ ଶିଳା ଗୁଡିକ ଯେତେ ଦୁଃଖ, ଯନ୍ତ୍ରଣା, ବ୍ୟଥା ଓ କଷଣ ମଧ୍ଧରେ 
ରଗଡି କଲେ ବି କେବେ ଚୂର୍ଣ୍ଣୀଭୂତ ହେବ ନାହିଁ, ଏ ବିଶ୍ଵାସ ମୋର ଅଛି । 

ରଷିଙ୍କ ବରପ୍ରାପ୍ତି ପରେ, ମୁଁ ଅନୁଭବ କରେ ମୋ ଭିତରେ କିଛି ପରିବର୍ଭନ । 
ଏ ପରିବର୍ଭନ ମୋର କେବଳ ଦେହରେ ନୁହେଁ, ମନ ଓ ପ୍ରାଣରେ, ଚିନ୍ତା ଚେତନାରେ । 
ସତରେ ଯେମିତି ମୁଁ ଅନେକ କିଛି ପାଇଯାଇଛି । ଏକ ବଡ ଧରଣର ଦାନ ପାଇ 
ଧନୀ ହୋଇଯାଇଛି ! କିନ୍ତୁ କାହାକୁ କହିବି ଏକଥା । ମନକଥା ଖୋଲି କହିଦେବାକୁ 
ସାହସ ବି ପାଏ ନାହିଁ । 

କୁନ୍ତୀଭୋଳଙ୍କ ଅଲିଅଳ କନ୍ୟା | ପିଲାଟି ଦିନରୁ ସବୁ କଥା ମୁଁ ବାପାଙ୍କୁ ହିଁ 
କହେ | ହେଲେ ଏକଥା କଣ ବାପାଙ୍କୁ କହିହେବ ? ରଷିଙ୍କ ଗୁପ୍ତ ମନ୍ତ୍ର କଥା ବାପାଙ୍କୁ 

କହିବି ବା କେମିତି ମୁଁ । ଅନୂଢା କୁମାରୀ | ଆଗଭଳି ଆଉ ସାନ ହୋଇ ରହିନି ଯେ, 
ବାପାଙ୍କ କୋଳକୁ ଡେଇଯାଇ ଅନର୍ଗଳ ଗପୁଥୁବି ତାଙ୍କ ସହ । ଏବେ ତ ବାପାଙ୍କ 
ସହ କଥା ହେବାକୁ ମଧ୍ଯ ଲାଜ ଲାଗୁଛି । ତା ଛଡ଼ା ରଷିଙ୍କ ପ୍ରାପ୍ୟ ଦାନ ଆଉ କାହାକୁ 
ଦେବା ଠିକ୍‌ ନୁହେଁ । କାହିଁକି ବା ଦେବି । ମୁଁ ଯାହା ପାଇଛି ତାହା ଅନ୍ଯକାହାକୁ 
ବାଣ୍ଟିଦେଲେ ମୋର କଣ ଲାଭ ହେବ । ମୋତେ ସେଥୁରୁ କି ସୁଖ ମିଳିବ ? ମୋ 
ନିଜସ୍ଵ ସାଧନା ବଳରେ ମୁଁ ଯାହା ପାଇଛି, ସେଥୁରେ ଆଉ କିଏ ଭାଗୀଦାର ହେଉ 
ଏହା ମୁଁ ଚାହିଁବି କାହିଁକି ? ଯାହାକୁ ପାଇ ବି ନିଜେ ଥରୁଟିଏ ଉପଯୋଗ କରିନି, ତାକୁ 
ଆଉ କାହାକୁ ଦେବା ଅନୁଚିତ । 

ମୁଁ ଏବେ ପୂର୍ଣ୍ଣ ଯୌବନା | ପୁଣି କୁମାରୀ କନ୍ୟା, ସନ୍ତାନ ଧାରଣ କରିବାର 
ଯୋଗ୍ୟା କି ନୁହେଁ ତା ବି ଜାଣେନା, କିନୁ ମୋ ମନରେ ମୁନି ପ୍ରଦତ୍ତ ମନ୍ତ୍ରଜ୍ଞାନର 
ଗାରିମା କେତେ, ତାହା ଜାଣିବାକୁ ବ୍ୟାକୁଳ ହୋଇଉଠେ । ମୁଁ ଆଉ ପୂର୍ବର କୁନ୍ତୀ 
ହୋଇ ରହିନାହିଁ । ମୁଁ ନିଜେ ଅନୁଭବ କରୁଛି ମନ୍ତ୍ରଟି ଯେମିତି ମୋ ପଛରେ ଗୋଡାଇ 
ଚାଲିଛି । ନିରବରେ କହୁଛି, “ କଣ ଏତେ ଭାବୁଛୁ କୁନ୍ତୀ, ମୁଁ ତୋର କିଛି ବି କ୍ଷତି 
କରିବି ନାହିଁ । ବରଂ ତୋରି ମଙ୍ଗଳ ପାଇଁ ରଷିଙ୍କର ତୋ ପ୍ରତି ଏହା ଦାନ | ପରେ 
ବୁଝିବୁ ଏ ମନ୍ତ୍ରର କରାମତି କେତେ ? ତା ଛଡ଼ା ମୁନିଙ୍କ ବାକ୍ୟବାଣ କଦାପି ମିଥ୍ୟା 
ହୁଏନି । ଏ ମନ୍ତ୍ର ତୋର କେବେ ଅନିଷ୍ଟ କରିବ ନାହିଁ ବରଂ ଜଗତର କଲ୍ୟାଣ ପାଇଁ 
ଏ ମନ୍ତ୍ର ଦିମୈ ନା ଦିନେ ମହୌଷଧୂ ଭଳି କାମ କରିବ ।” 

ଶୟନେ, ସପନେ, ଜାଗରଣେ ମୋ କାନରେ ଗୁଞ୍ଜରିତ ହେଉଛି କେବଳ 
ସେଇ ମନ୍ତ୍ର ଆଉ ମନ୍ତ୍ର । ମନ୍ତ୍ର ନାମକ ଦୂଇ ଅକ୍ଷର ବିଶିଷ୍ଟ ଶବ୍ଦଟିର ଏତେ ଶକ୍ତି ମୁଁ 
ସେଦିନ ବୁଝି ପାରିଲି । ତାକୁ ପରୀକ୍ଷା କରିବା ନିମନ୍ତେ ମୋ ମନରେ ବ୍ୟାକୁଳତା, 
ଦିନକୁ ଦିନ ବଢି ଚାଲିଥାଏ । ମୁଁ ନିଜେ ବି ବୁଝିପାରୁନି କଣ ବା ରହସ୍ଯ ରହିଛି 
ଏଥରେ । ନାରୀ ଆଉ ପୁରୁଷ, ପୁରୁଷ ଆଉ ପ୍ରକୃତି, ସେ ମିଳନରେ କଣ ଥାଏ 
ଦୈହିକ ସୁଖ ନା ଅନ୍ୟକିଛି ? କିନ୍ତୁ ମୁଁ ଭାବେ, ଦୈହିକ ସୁଖ ଛଡ଼ା ଆଉ ଏକ ସୁଖ 
ଥାଏ, ଯାହା ଆତ୍ଧିକ । ଉଭୟ ନିଜକୁ ପ୍ରକଟ କରିବାକୁ ଚାହାନ୍ତି । କେବଳ କାୟିକ 
ଭାବରେ ନୂହେଁ, ଆତ୍ଭିକ ଭାବରେ ପରସ୍ପର ମଧ୍ଯରେ ଲୀନ ହୁଅନ୍ତି । ଶେଷରେ ଏକ 
ନୂତନ ସୂଷ୍ଟି ସମ୍ଭବ ହୁଏ | ଏହା ହି ପ୍ରକୃତିର ନିୟମ ! 

ନାରୀ, ନିଜକୁ ଯେତେ ସଫେଇ ଦେଲେ ବି ସେ ଚିର ସନ୍ତାନକାମୀ | ହଁ, 
ମାତା ହେବାର ସୂଚନା ପାଇ ତା' ମନରେ ଏତେ ଆନନ୍ଦ ଭରିଉଠେ କାହିଁକି ? 
ଜରାୟୁକୁ ଛିନ୍ନଭିନ୍ନ କରି ରୁଧ୍ୟରାକ୍ତ ବେଦନାରେ ମାତାକୁ ଅଧୀରା କରିଦିଏ ଯେଉଁ 
ସନ୍ତାନ, ତାକୁ ପାଇବା ପାଇଁ ମାତା ଏତେ ଆନନ୍ଦ ବିହ୍ଵଳା କାହିଁକି ୨ କଣ ସେଇ 
ଆନନ୍ଦର ରହସ୍ୟ ? ପୁଣି ଆହୁରି ରହସ୍ୟ, ପ୍ରସବର ତୀବ୍ର ଯନ୍ତ୍ରଣା | ଯୁଗ ପରେ ଯୁଗ 
ବିତିଯାଇଛି, କିନୁ ଏଇ ରହସ୍ଯ ଚିରଦିନ ରହିଯାଇଛି ଅଫିଟା ହୋଇ । 
ମୋ ଭିତରେ ଏଣିକି ଅନେକ ସମୟରେ ନବ ଶିହରଣ ଖେଳି ଯାଉଥାଏ | 
ମନ ଓ ଶରୀରରେ ଖେଳିଯାଉଥାଏ ନବ ରୋମାଞ୍ଚ । ଉତ୍ତେଜନା ବେଳେବେଳେ 
ସୁତୀବ୍ର ହୋଇଉଠୁଥାଏ | ମୁନି ପ୍ରଦତ୍ତ ମନ୍ତ୍ରର କଥା ମନେପଡ଼ି ଯାଉଥାଏ । ସମୟେ 
ସମୟେ ମୋ ଭିତରେ ବାସନା ତୀବ୍ରତର ହୋଇଉଠେ । ପୁତ୍ରକାମିନୀ ହୋଇ କୌଣସି 
ଦେବପୁରୁଷଙ୍କୁ ଡାକିବାକୁ ପ୍ରାଣ ବ୍ଯାକୁଳ ହୁଏ । ପର ମୁହୂ୍ଇଁରେ ବିବେକ ବାଧା 
ଦିଏ । ଏବେ ବି ମୁଁ କୁମାରୀ । ଏମିତି ଅବାନ୍ତର ଚିନ୍ତା ମନକୁ ଆଣିବା ହିଁ ପାପ । 
ସମାଜ କଣ କହିବ | ମୋ ପାଇଁ ବାପା ମୁଣ୍ଡ ଟେକି ଗର୍ବରେ ଚାଲି ପାରିବେ ତ... ? 
ଝିଅ ହୋଇ ଜନ୍ମ ହୋଇଛି ! ସାମାନ୍ୟ ଟିକିଏ ଭୁଲ୍‌ରେ ଗୋଡ ଖସିଗଲେ 
ଚିରଦିନ ପାଇଁ କୂୁଳଟାର ଅପବାଦ ରହିଯିବ । ଏସବୁ ସତ୍ତ୍ଵେ ମୋ ମନରେ ଏଭଳି 
ଦୁର୍ବଳ ଭାବନା ଜାତ ହେବା ଠିକ୍‌ ନୁହେଁ । ଏସବୁ ଭାବିଲେ ବେଳେବେଳେ ମୋ 
ମନରେ ଭାବାନ୍ତର ଜାଗେ | ଭାବେ ଏହା କଣ ସତରେ ସମ୍ଭବ ? ଦେବଲୋକ ତ 
ସାଧାରଣ ନୁହେଁ ? ଦେବତା କ'ଣ ଏତେ ସହଜରେ ବଶ ହୋଇପାରନ୍ତି । ମୁନି 
ମୋତେ ବରଦେବା ଛଳରେ ଠକାଇ ଦେଇ ନାହାନ୍ତି ତ ? ମୋ ମନରେ ଦୃନଦ୍ଦ 
ଜାଗେ । ଇଚ୍ଛା ହୁଏ ପରୀକ୍ଷା କରି ଦେଖିନେବାକୁ ମୁନି ମନ୍ତ୍ରର ସତ୍ଯତା କେତେ ? 
ପର ମୁହୂ୍ଁରେ ପରୀକ୍ଷା କରିବାକୁ ସାହସ ହୁଏନି । ଏମିତ ଦୃନ୍ଦ୍ଟ ଭାବନା, ଦୁର୍ବଳତା, 
ସଂଯମ ମଧ୍ଯଦେଇ ବିତି ଯାଉଥାଏ ମୋର ଦିନ । 
ଏମିତି ଦିନ ମାସ ଗଡି ଯାଉଥବା ବେଳେ ବସନ୍ତ ଆସେ । ରତୁରାଜ 
ବସନ୍ତ, ଯାହା ସମସ୍ତଙ୍କ ଅତି ପ୍ରିୟ | ଯୁବମାନସକୂ କରେ ଉଲ୍ଲସିତ । ସେଇ ବସନ୍ତ 
ମୋ ମାନସରେ ଭରି ଦେଇଥୁଲା ପ୍ରୀତି ସୁଧା । ଯେଉଁ ସୁଧା ପାନ କରି ମୋ ମୁଗ୍ଧ 
ଉଲ୍ଲସିତ ମନ ଚାହୁଁଥିଲା ଆଉ କାହାରି ସାନ୍ଧିଧଯ । ପ୍ରକୃତିର ସବୁଆଡ଼େ ଚାଲିଥୁଲା 

ଯେମିତି ମହୋତ୍ସବ | ଆଉ ସେଇ ବାସନ୍ତିକ ମହୋତ୍ସବରେ ମୁଁ ଯେମିତି ଗୋଟିଏ 
ଫୁଟିଲା ଫୁଲ ପାଲଟି ଯାଇଥୁଲି । ରାଜଉଦ୍ୟାନ ଭିତରେ ଭ୍ରମଣ କରୁଥିବା ବେଳେ ମୁଁ 
ଯେମିତି ଅନୁଭବ କରୁଥଲି ପ୍ରକୃତିର ସୁଷମାକୁ । ପ୍ରକୃତି ମଧ୍ୟରେ ହଜାଇଦେବାକୁ 
ମନ ମୋର ବ୍ୟାକୁଳିତ ହୋଇ ଉଠୁଥିଲା । 

ସେ ଥୁଲା ଫାଲ୍‌ଗୁନର ଅଷ୍ଟମୀ ତିଥ୍‌ | ସାରା ରାତି ମନ୍ତ୍ରଜ୍ଞାନର ସ୍ଵପ୍ନ ଦେଖି 
ମୁଁ ଭଲରେ ଶୋଇପାରି ନଥୁଲି । 'ସକାଳ ଥଣ୍ଡା ପବନର ପରଶରେ ନିଦରୁ ଉଠି 
ଦେଖେ ମୋ ସାରା ପଲଙ୍କରେ ବିଛାଇ ହୋଇ ପଡିଛି ସୂର୍ଯ୍ୟଙ୍କ କଅଁଳ କିରଣ । 
ସେଇ କିରଣର ସ୍ଥର୍ଶରେ ମୋ ସାରା ଅଂଗରେ ବୋଳି ହୋଇ ଯାଇଛି ଏକ ସ୍ତିଗ୍ଧ 
ରକ୍ତିମା । କବାଟ ଖୋଲି ଉଦ୍ୟାନ ଆଡେ ଦୌଡିଲି । ସୂର୍ଯ୍ୟଙ୍କ ଲୋହିତ କିରଣର 
ଲାଲିମାରେ ସାରୀ ଉପବନ ବେଶ ଅପୂର୍ବ ଦିଶୁଥିଲା । ନିକଟସ୍ଥ ଲତାକୁଞ୍ଜ ମଧ୍ଯରେ 
ଏକାଏକା ନିରୋଳାରେ ବସି ମୁଁ ବସନ୍ତର ସୁଷମାକୁ ଉପଭୋଗ କରୁଥିଲି । ଏକ 
ଅଭୁତ ଖିଆଲ ମୋ ମନକୁ ଉଚ୍ଚାଟ କରୁଥଲା । ସୂର୍ଯ୍ୟମଣ୍ଡଳକୁ ଯେତେଯେତେ 
ଚାହୁଁଥଲି, ଲାଜରେ ସେତେ ନରମି ଯାଉଥିଲି । ଦୁର୍ବଳ ଅନୁଭବ କରୁଥିଲି ଦେହ 
ଆଉ ମନରେ | ସୂର୍ଯ୍ୟମଣ୍ଡଳରୁ ଝଲସି ଉଠୁଥିଲା ଏକ ଦିବ୍ୟ ମୂର୍ଭି । ଛାତିରେ 
କବଚ, କାନରେ କୁଣ୍ଡଳ | ଓଃ... ସତରେ କି ଲୋଭନୀୟ ସେ ମୂ୍ି । ମୋ ମନର 
ସୁପ୍ତ ମାତୃତ୍ଵ ଜାଗିଉଠେ ! ଭାବେ ଏଭଳି କବଚ କୁଣ୍ଡଳଧାରୀ ପୁତ୍ରରତ୍ନଟିଏ ମୋର 
ହୁଅନ୍ତା କି ? କେତେ ଖୁସି ହୁଅନ୍ତି । ସେଇ ମୁହୂର୍ଭରେ ମନେପଡିଯାଏ ସେଇ ମୁନି 
ପ୍ରଦତ୍ତ ମନ୍ତ୍ରଜ୍ଞାନ | ମୁଁ ଆଉ କୁନ୍ତୀ ନୁହେଁ, କୁନ୍ତୀର ବାହ୍ୟ ଶରୀର ମଧ୍ଯରେ ପାଲଟି 
ଯାଇଥାଏ ମନ୍ତ୍ରମୟ ପ୍ରତିମାଟିଏ । ପର ମୁହୁର୍ଭରେ ମନରେ ଦୃନ୍ଦ୍ର ଜାଗେ ! ଏମିତି 
ଏକ ନିଷ୍ପରି ମୋ ପାଇଁ ଭୁଲ୍‌ ନିଷ୍ଠତ୍ତି ନୁହେଁ ତ ? ମୁନି ପ୍ରଦତ୍ତ ଆଶୀର୍ବାଦ ଏଥୁପାଇଁ 
ଅଭିଶାପ ପାଲଟି ଯିବନି ତ ? ବହୁତ ସାଧନା ଫଳରେ ମୁନି ଏ ମନ୍ତ୍ରଟିକୁ ମୋତେ 
ଦେଇଛନ୍ତି । ମୋତେ ପୁଣି ଅନୁକମ୍ପା ଦେଖାଇ ଦାନ କରିଛନ୍ତି । ଏ ମନ୍ତ୍ରକୁ ହାତଛଡା 
କରିବା ଠିକ୍‌ ହେବନି । ହଁ...ଆଗତ ଭବିଷ୍ୟତ ପ୍ରତି ଆଶଙ୍କା କରି ଜୀଇଁ ରହିବା 
ମଧ୍ଯ ଏକ ଯନ୍ଭଣାଦୀୟକ । ମୋ ଚାରିପଟେ ମନ୍ତ୍ରଟିର ପ୍ରତିଟି ଶବ୍ଦ ଯେମିତି ଗୁଞ୍ଜରଣ 
ତୋଳୁଥଲା | ମାତୃତ୍ଵର ଆହ୍ଵାନ ମୋତେ ବିବଶ କରି ଦେଉଥୁଲା ¦ ମୁଁ ନିଜକୁ 
ଆୟତରେ ରଖି ପାରୁନଥିଲି | ଛାତିରେ ହାତ ରଖି ଧ୍ଯାନମୁଦ୍ରାରେ ବସିଗଲି | ପବିତ୍ର 

ମନ୍ତ୍ର ଉଚ୍ଚାରଣ କରି ସୂର୍ଯ୍ୟଦେବଙ୍କ ଆହ୍ଵାନ କଲି | ଏକ ଅଭୁତ ଦୃଶ୍ୟ ମୋ ସାମନାରେ 
ପ୍ରତିଭାତ ହେଲା । 

ଓଃ...ମୋ ଆଖି ଝଲସି ଉଠୁଥିଲା । ମୋ ସାମନାରେ ସ୍ବୟଂ ସୂର୍ଯ୍ୟଦେବ । 
କି ଅପୂର୍ବ କନକମୁ୍ଭି, କି ଅଭୁତ, ବିଚିତ୍ର ଏ ଦୃଶ୍ୟ ! କମନୀୟ ଓ ଲୋଭନୀୟ ସେ 
ମୁଭି । ମୋ ମୁହଁରେ କିନ୍ତୁ ଆତଙ୍କର କଳା ଛାଇ । ହେ ପ୍ରଭୁ ! ଏ କଣ କଲି | ସତେ 
ଯେମିତି ସାପ ଗାତରେ ହାତ ପୁରାଇ ଆଉ ବାହାର କରି ପାରୁନି । ଯନ୍ତ୍ରଣାରେ 
ଛଟପଟ ହେଉଥିଲି |. ଏମିତିକି ସମୁଖରେ ମୋ ଇପ୍୍‌ସିତ ଦେବତାଙ୍କୁ ଦେଖି ମଧ୍ଯ 
ପ୍ରଣାମ କରିବାକୁ ଭୁଲିଗଲି । ଏବେ ମୁଁ କୁମାରୀ କନ୍ୟା । ସନ୍ତାନ ଧାରଣ ପାଇଁ ସମା 
କି ନା ତା ମଧ୍ଯ ଜାଣେନା ? କାହିଁକି ଆହ୍ଵାନ କରିଥୁଲି ସୂର୍ଯ୍ୟଦେବଙ୍କ । ମୋତେ 
ଯେମିତି ଲାଗୁଥିଲା, ମୁଁ ଜଡ଼ ପାଲଟି ଯାଉଛି । ବାକଶକ୍ତି ହରାଇ ସାରିଛି ! 

ସ୍ର୍ଯ୍ୟଦେବ କିନୁ ମୋ ନିରବତାରେ ଦବି ଯାଆନ୍ତି ନାହିଁ । ମୁହଁ ଖୋଲି 
କହନ୍ତି, ‘ ଦେବୀ କୁନ୍ତୀ ! ମୁଁ ଅଂଶୁମାନ | ଏବେ ମୁଁ ସମ୍ପୁର୍ଣ ଭାବେ ତୁମର ଅଧୀନ | 
ଯାହା ମାଗିବ ତାହା ଦେବି | ଯାହା କହିବ ତାହା କରିବି ।” ଏତେ ଜ୍ୟୋତିରେ ବି 
ତାଙ୍କ ଆଖି କୋଣରେ ଢଳଢଳ ପ୍ରେମଭରା ଚାହାଣୀ, ମୁହଁରେ ନିର୍ଲିପ୍ତ ହସ । ସର୍ବାଙ୍ଗ 
ମୋର ଥରି ଉଠୁଥିଲା | “ ହେ ସୂର୍ଯ୍ୟଦେବ, ଏ ଅଭାଗିନୀ କୁନ୍ତୀର ପ୍ରଣାମ ଗ୍ରହଣ 
କରନ୍ତୁ ଓ କ୍ଷମା କରି ଦିଅନ୍ତୁ ନ ଜାଣି ନ ଶୁଣି ଏକ ବିରାଟ ଭୁଲ କରିଦେଇଛି । 
ମୋର ଅପରାଧ ନଧରି କ୍ଷମା କରିଦିଅନ୍ତୁ ପ୍ରଭୁ, କ୍ଷମା କରିଦିଅନ୍ତୁ ।” 

“କୁନ୍ତୀ! ଏମିତି କଣ କହୁଛ | ସବୁ ନାରୀଙ୍କର ଯାହା ଇଚ୍ଛା ତୁମେ ତାହା ହିଁ 
କରିଛ | ଏ ତ ଭୁଲ୍‌ ନୁହେଁ ବରଂ ତୁମ ଇଛା ପୂରଣ କରିବା ମୋର ପରମ କର୍ଜବ୍ୟ ।' 

* ମୋତେ ଦୟା କରନ୍ତୁ ମହାଭାଗ, କୌତୁହଳ ବଶତଃ ମୁନି ପ୍ରଦତ୍ତ ମନ୍ତ୍ରଟିର 
ପରୀକ୍ଷା ନିମନ୍ତେ ମୁଁ ଆପଣଙ୍କୁ ଆହ୍ଵାନ କରିଦେଇଛି । ଏବେ ମୁଁ ମୋର ଭୁଲ୍‌ ବୁଝି 
ପାରିଛି । ତେଣୁ ମୋତେ ଏ ଧର୍ମ ସଂକଟରୁ ଉଦ୍ଧାର କିରି ପ୍ରାୟଶ୍ଚିତ କରିବାର 
ସୁଯୋଗ ଦିଅନ୍ତୁ ।' 

ସୂର୍ଯ୍ୟଦେବ କିନ୍ତୁ ଛାଡିବାର ପାତ୍ର ନୁହଁନ୍ତି । ସେ ସବୁ ଜାଣି ପାରିଛନ୍ତି । ଯିଏ 
ସର୍ବଜ୍ଞ, ଅନ୍ତର୍ଯ୍ୟାମୀ, ତାଙ୍କୁ ପୁଣି କଣ ବା ଅଜଣା । ବିନମ୍ର ସହ କହିଲି, “ମାନୁଛି, 
ମୋ ମନରେ ପୁତ୍ର ସନ୍ତାନର ଲାଳସା ଜାଗିଥିଲା | କିନ୍ତୁ ଏବେ ନୁହେଁ, କୁମାରୀ କନ୍ୟା 

ଭାବେ ଏବେ ମୁଁ ପିତାଙ୍କ ଅଧୀନା | ଏବେ ବି ମୁଁ ଜନନୀ ହେବାର ଯୋଗ୍ୟତା କି 
ଅଧ୍ୂକାର ପାଇନି । ତେଣୁ ମୋତେ ଦୟାକରି ଏଥରୁ ମୁକ୍ତି ଦିଅନ୍ତୁ... !' 

ଦୟା, କ୍ଷମା, ମୁକ୍ତି ଏ ସବୁ କଥା ଶୁଣାଇ ମୋତେ ବିରକ୍ତ କରନି କୁନ୍ତୀ | 
ମୁଁ ଏବେ ମନ୍ତ୍ରର ଅଧୀନ । ଏ ମନ୍ତ୍ରର ଶକ୍ତି ମୋତେ ଏଭଳି ଜାବୁଡ଼ି ଧରିଛି ଯେ ମୁଁ 
ନିଜେ ସେଥୁରୁ ମୁକ୍ତି ପାଇ ପାରୁନି ବରଂ ତୁମେ ତୁମର . ଅଭିପ୍ରାୟ ପୂରଣ କରି 
ମୋତେ ମୁକ୍ତି ଦିଅ । ତେବେ ଏତିକି କହିବି, ଯେଉଁଥିପାଇଁ ତୁମ ମନରେ ଆଶଙ୍କା 
ରହିଛି, ତାହା ତ ଅନେକ ଆଗରୁ ତୁମର ଭାବିବାର ଉଚିତ ଥଲା । ଆଉ ଏବେ 
ଯେତେ ମିନତି କଲେ ବି ମୁଁ ଫେରିଯାଇ ପାରିବିନି । ମୋ ନିକଟରେ ଆଉ ଛଳନା 
କରିବାର ଚେଷ୍ଟା କରନା ।' 

ଓଃ..କି ସଂକଟରେ ପଡ଼ିଗଲି । ମୋତେ ଯେମିତି ମନେ ହେଉଥଲା ସୂର୍ଯ୍ୟଦେବ 
ମୋତେ ବଳପୂର୍ବକ ଟାଣି ନେବାକୁ ଚାହାଁନ୍ତି । ତଥାପି ମୁଁ ସାହସ ସଂଚୟ କରି 
ସୂର୍ଯ୍ୟଦେବଙ୍କ ସହ ନାନା ବିତର୍କ ଉପସ୍ଥାପନ କଲି । 

“ ହେ ସୂର୍ଯ୍ୟଦେବ ! ଆପଣ ତ ସର୍ବଜ୍ଞ ସବୁ ନୀତି ନିୟମର . କାରଣ । 
ଧର୍ମର ରକ୍ଷକ | କୁହନ୍ତୁ ସନ୍ତାନର ଜନ୍ମ ଉଭୟ ପିତାମାତାଙ୍କ ଇଛାରେ ହିଁ ହୁଏ । ଏବେ 
ମୋର ଇଛା ନାହିଁ । ତା ଛଡ଼ା ମାତା ହେବାର ସ୍ଵୀକୃତି ଏବେବି ମୁଁ ପାଇନାହିଁ । ଏ 
ଭଳି ପରିସ୍ଥିତିରେ ମୋ ଇଛା ବିରୁଦ୍ଧରେ ମୋତେ ପୁତ୍ରବତୀ କରାଇବେ କେମିତି ? ” 

ଦେଖ କୁନ୍ତ୍‌ ବଳପ୍ରୟୋଗର ମୁଁ ବିରୋଧୀ । ତେବେ ମୋତେ ଆହ୍ଵାନ 
କରି ଫେରାଇ ଦେଲେ ଫଳ କେତେ ବିଷମୟ ହେବ ତାହା ଚିନ୍ତା କରିଛ । ଥରେ 
ଭାବି ଦେଖ, ମୋ ଅଭିଶାପକୁ ସହି ପାରିବତ.. ? 

ଅଭିଶାପ.. ନା ପ୍ରଭୁ ! ସେ କଥା କୁହନ୍ତୁ ନାହିଁ । କିନ୍ତୁ...ତୁମେ ଯେ ମୋତେ 
ଅଭିଶାପ ଦେବାକୁ ବାଧ୍ଯ କରୁଛ । ପ୍ରଥମରୁ: କହିଛି, ମୁଁ ମନ୍ତର ଅଧୀନ ମନ୍ତ୍ରର 
ପ୍ରଭାବରେ ମୁଁ ଏ କାର୍ଯ୍ୟ କରିବାପାଇଁ ବାଧ୍ଯ ହେଉଛି । ମୁଁ ଯେଉଁ ଉଦ୍ଦେଶ୍ୟରେ ଆସିଛି, 
ସେ ଉଦ୍ଦେଶ୍ୟ ସାଧନ ନକରି ଫେରିଗଲେ ତୁମକୁ ତ ଅଭିଶାପ ଦେବି ତା ସହ ତୁମ 
ବାପାଙ୍କୁ ଭୋଜପୁର ରାଜବଂଶକୁ ଅଭିଶାପ ଦେଇ ଛାରଖାର୍‌ କରିଦେବି । . ଆଉ 
ଶେଷରେ ଦୁର୍ବାସା ରଷିଙ୍କୁ । ଯିଏ କିଛି ନବୁଝି ତୁମ ପରି ଜଣେ ଅଯୋଗ୍ୟା ନାରୀଟିକୁ 
ଏଭଳି ମନ୍ତ୍ର ପ୍ରଦତ୍ତ କରିଛନ୍ତି ! 

॥ ୬୧ ॥| 

ସୂର୍ଯ୍ୟଦେବଙ୍କ କମନୀୟ ମୂର୍ଭି କ୍ରମଶଃ ଭୀମ ଭୈରବ ରୂପରେ ଉଭା 
ହେଉଥିଲା । କ୍ରୋଧ ଓ ପ୍ରତିହିଂସାର ବହ୍ଧି ସତେ ଯେମିତି ଜଳି ଉଠୁଥିଲା । ମୁଁ କିଛି 
ବୁଝିପାରୁ ନଥଲି । ବିଶ୍ଵର ମଙ୍ଗଳକାରୀ ଦେବତା ବି କଣ କ୍ରୋଧର ଅଧୀନ ? 

ନା..ନା...ସୂର୍ଯ୍ୟଦେବଙ୍କୁ ଅବମାନନା କରିବା ମୋର ଠିକ୍‌ ହେବନି | ମନେ 
ପଡିଯାଉଥଲା ରଖି ଦୁର୍ବାସାଙ୍କ ପ୍ରତିଟି କଥା | ପ୍ରସନ୍ନ ହୋଇ ମୋତେ ଦାନ କରିଥବା 
ମହାମନ୍ତ୍ରକୁ ମୁଁ ଠିକଣା ସମୟରେ ପ୍ରୟୋଗ କରି ପାରିନି । ଏଥପାଇଁ ମୁଁ ନିଜେ 
ଦାୟୀ, ମୋ ନିବୋର୍ଧତା ଏଥିପାଇଁ ଦାୟୀ | ଅଯଥାରେ ମନ୍ତକୁ ଦାୟୀ କରି କ୍ଷଣକୋପୀ 
ଦୁର୍ବାସାଙ୍କୁ ଅପମାନ କରିବା ଏକ ଚରମ ଅପରାଧ । ମୋ ମନ ଭିତରେ ଅର୍ନ୍ତଦୃନ୍ଦ, 
କିଏ ଯେମିତି ବାରମ୍ବାର ଚେତାଇ ଦେଇ କହୁଥାଏ, “ନା..କୁନ୍ତୀଚ ତୋତେ ସୂର୍ଯ୍ୟ 
ଦେବଙ୍କ କଥା ରଖିବାକୁ ପଡିବ । ମନ୍ତ୍ରକୁ ସମ୍ମାନ ଦେବାକୁ ପଡିବ | ଗୋଟିଏ ଭୁଲ୍‌ 
କରି ସାରିଛୁ, ପୁଣି ଆଉ ଗୋଟିଏ ଭୁଲ୍‌କୁ ପ୍ରଶ୍ରୟ ଦେଇ ପାପକୁ ମୁଣ୍ଡାଇବା ଠିକ୍‌ 
ହେବନି !' 

ପ୍ରତିଟି ମଣିଷ ପରିସ୍ଥିତିର ଦାସ । ପରିସ୍ଥିତି ମଣିଷକୁ ସବଳରୁ ଦୁର୍ବଳ 
କରାଏ, ପୁଣି ଦୂର୍ବଳରୁ ସବଳ | ମୁଁ ଏବେ ପରିସ୍ଥିତିର ତାଡ଼ନାରେ ଦୁର୍ବଳ । ଗୋଟିଏ 
ପଟେ ସାମାଜିକ ଅପବାଦ, ଅନ୍ୟପଟେ ସୂର୍ଯ୍ୟଦେବଙ୍କ ଅଭିଶାପ । କଣ କରିବି । 
ସୂର୍ଯ୍ୟଦେବ ହିଁ ଚାହିଁଲେ ମୋତେ ଏ ଅର୍୍ଦ୍ଵନ୍ଦଧରୁ ରକ୍ଷା କରି ପାରିବେ । ମୋ ମନ, 
ବିବେକ, ବୁଦି କିଛି ବି କାମ କରୁ ନଥାଏ । ମୋ ହୃଦୟରେ କେବଳ ଦେବସଙ୍ଗମ 
ଓ ପୁତ୍ର ପ୍ରାପ୍ତିର କାମନା ଭରି ରହିଥାଏ | ସୂର୍ଯ୍ୟଦେବ ମୋର ଏ ବିବଶତା ବୁଝିପାରି 
ଅଭୟ ପ୍ରଦାନ କରନ୍ତି । ˆ ବ୍ୟସ୍ତ ହୁଅ ନାହିଁ କୁନ୍ତୀଃ ତୁମର ଭବିଷ୍ୟତ ସୁରକ୍ଷାର ବ୍ୟବସ୍ଥା 
ମୁଁ କରିବି । ବୁଝୁଛି, ତୁମେ ଏକ ଧର୍ମସଂକଟରେ ପଡ଼ିଯାଇଛ ! ଭବିଷ୍ୟତ ତୁମର 
ଅନ୍ଧକାର ହେବା ଭୟରେ ତୁମେ ବିବ୍ରତ ହୋଇ ପଡିଛ । ତୁମ ମନସ୍କାମନା ପୂର୍ଣ୍ଣକରି 
ଏତିକି ଆଶୀର୍ବାଦ କରିବି, ତୁମେ ଚାହିଁଥବା ପୁତ୍ରଟିକୁ ଜନ୍ମ ଦେବା ପରେ ପୁଣି 
ଫେରିପାଇବ ତୁମର କୁମାରୀତ୍ବ ।” 

ମୁଁ ଆଉ କିଛି ଭାବି ପାରୁ ନଥାଏ | ସୂର୍ଯ୍ୟଦେବ ସତରେ କି ମହାନ | ମୋ 
ଭଳି ଅପରାଧୀକୁ କ୍ଷମା କରି ଦେଇଛନ୍ତି । ତା ପରେପରେ ଗୋଟିଏ ପରେ ଗୋଟିଏ 
ଘଟଣା ଘଟିଯାଏ | ସେହି ଦିବ୍ୟ କନକମୂ୍ଭି ମୋ ନିକଟକୁ ଆଗେଇ ଆସନ୍ତି । ମୋ 

ହାତ ରହିଯାଏ ତାଙ୍କ ହାତ ମୁଠାରେ । ଧୀରେଧୀରେ ସେ ମିଶଖିଯାଉଥାନ୍ତି ମୋ ତନୁ 
ମନରେ | ଧୀରେଧୀରେ ମୋ ଚେତନା ଲୋପ ହୋଇଯାଏ । 

ଚେତା ଫେରି ଆସିବା ପରେ ଦେଖେ, ସେ ମୋରି ପାଖରେ ଠିଆ ହୋଇ 
ହସୁଥାନ୍ତି । ଲାଜରେ ମୁଁ ନରମି ଯାଏ। ଅସଂଯତ ତନୁମନକୁ ସଂଯତ କରି ତାଙ୍କ 
ପାଦତଳେ ପ୍ରଣାମ ଜଣାଏ । 

“ କୁନ୍ତୀ ! ତୁମ ଉପରେ ମୁଁ ସନୁଷ୍ଟ । କୁମାରୀ ହେଲେ ବି ତୁମେ ହେବ 
ନିଷ୍ଠଳଙ୍କ । ପୁତ୍ର ସନ୍ତାନ ଜନ୍ମ ହେବା ପରେ ତୁମେ ପୁଣି ଫେରିପାଇବ ତୁମର 
କୁମାରୀତ୍‌ । ତୁମ ପୁତ୍ର ହେବ କାନୀନ ପୁତ୍ର ଆଉ ଜନ୍ମଜାତ କବଚ, କୁଣ୍ଡଳ ତା 
ଦେହରେ ଥବା ପର୍ଯ୍ୟନ୍ତ ତାର ଜୀବନ ସୁରକ୍ଷିତ ରହିବ । ମୋର ଆଶୀର୍ବାଦ ସଦାସର୍ବଦା 
ତୁମ ପୁତ୍ର ଉପରେ ରହିଥୁବ।” 

ଆଉ କିଛି ପଚାରିବା ପୂର୍ବରୁ ଅନ୍ତର୍ବାନ ହୋଇଯାନ୍ତି ସୂର୍ଯ୍ୟଦେବ । ଭାବେ 
ସନ୍ତାନ ମୋର କାନୀନ ପୁତ୍ର ହେଉ ପଛକେ, ଜୀବନ ତ ତାର ସୁରକ୍ଷିତ । ଜନ୍ମଜାତ 
କବଚ, କୁଣ୍ଡଳର ଅଧୂକାରୀ ହୋଇ ସେ ହେବ ଅନନ୍ୟ। ଏହା କଣ ଜଣେ ମାଆ 
ପାଇଁ ଗୌରବର କଥା ନୁହେଁ ? ମୁଁ ନିଜେ ବି ଭାବି ପାରୁ ନଥାଏ, ମାଆ ହେବାର 
ଭାବନା ଯଦି ଏତେ ସୁଖକର, ତେବେ ପ୍ରକୃତ ମାଆ ହେବାଟା କେତେ ସୁଖକର 
ହୋଇ ନଥିବ । 

ମୁଁ ଏବେ ସୂର୍ଯ୍ୟ ସନ୍ତାନର ଗର୍ଭଧାରିଣୀ ହେବି, ଏହାଠାରୁ ବଳି ବଡ଼ କଥା 
ଆଉ କଣ ଥାଇପାରେ । ପ୍ରଥମରୁ ତ କହିଛି, ମୁଁ ରାଜକୁମାରୀ ହେଲେ ବି ଶିଳା 
କନ୍ୟାଟିଏ । ସୂର୍ଯ୍ୟଦେବଙ୍କର ପ୍ରଖର ଜ୍ୟୋତି ମୋ ଶିଳାର ଶରୀରରେ ବାଜି କ୍ଷଣକରେ 
ଯେମିତି ତରଳି ଗଲା । ସୂର୍ଯ୍ୟଦେବଙ୍କ ଦେଖୁ ପ୍ରଥମେ ମୋ ମନରେ ଯେଉଁ ଶଙ୍କା ଓ 
ଭୟ ଜାତ ହୋଇଥଲା, ତାହା ଏବେ ଅପସରି ଯାଇଛି । ମୁଁ ଏବେ କେବଳ କନ୍ଯା 
ନୁହେଁ, ମାଆଟିଏ ହୋଇଯିବି । ମନେମନେ ମୁଁ କେବଳ ସ୍ମରଣ କରୁଥାଏ ସୂର୍ଯ୍ୟଦେବଙ୍କ 
ଆଶୀର୍ବାଣୀକୁ । 

ମଣିଷ ଜୀବନ ତ ଅନେକ ଘଟଣା, ଦୁର୍ଘଟଣାର ସମାହାର ! କିଛି ସୃତି 
ରହିଯାଏ, ଆଉ କିଛିମନେ ରହେନାହିଁ । ତଥାପି ଏମିତି କିଛି ଘଟଣା ଯାହା 
ରକ୍ତକୋଷରେ ସୃଷ୍ଟି କରିଦିଏ ଅଲିଭା ଦାଗଟିଏ, ତାକୁ କଣ କେବେ ଭୁଲିହୁଏ ? 

ସୂର୍ଯ୍ୟଦେବଙ୍କ ସହିତ ସେହି ଯେଉଁ ପ୍ରଥମ ମିଳନ ତାହା ମୁଁ ଭୁଲିବି କେମିତି । 
ନାରୀ ତା ଜୀବନରେ ସବୁ ଭୁଲିଗଲେ ବି ତା ଜୀବନରେ ଆସିଥୁବା ପ୍ରଥମ ପୁରୁଷକୁ 
କେବେ ବି ଭୁଲି ପାରେନି । ମୁଁ ବି ସେହି ପୁଲକଭରା ଅନୁଭୂତିକୁ ଯନ୍‌ର ସହ ସାଇତି 
ରଖୁଥଲି ମୋ ସତି ଫରୁଆରେ । 

ଏକାନ୍ତ ନିରୋଳାରେ ବସିଲେ ମୋ ମନରେ ଆପେଆପେ ଧସେଇ 
ପଶିଆସେ ସେ ସୃତିସବୁ । ମୁଁ କିନ୍ତୁ ସେ ସବୁକୁ ସ୍ଵାଗତ କରିପାରେନି। ମୋତେ 
ଯେମିତି ଲାଗେ ମୋ ମନରୁ ବସନ୍ତ ଝରି ଯାଇଛି । ମନର ସଂଗୀତ ମରିଯାଇଛି । 
ଆଗପରି ଭୋଜପୁର ରାଜ ଉଦ୍ୟାନ ମଧ୍ରେ ମୁଁ ନିର୍ଭୟରେ ବୁଲି ପାରେନି | ଭାବେ 
ସୁଯ୍ୟଦେବ ଆସିଥଲେ ଚାଲିଗଲେ, ମୋ ପାଇଁ କିନୁ ଛାଡ଼ିଗଲେ କିଛି ତତଲା ଦୀଘଶ୍ବାସ 
ଆଉ ଉତ୍ତପ୍ତ ଦାବାନଳ | ମୋ ଆଖରେ ଢଳଢଳ ଲୁହର ସମ୍ଭାର ! ଏପରି ଭାବନା ଓ 
ଦୁର୍ଭାବନା ଭିତରେ ଅଣନିଃଶ୍ଵାସୀ ହୋଇପଡ଼େ । ମୋ କଲା କୃତକର୍ମ ପାଇଁ ପାପ 
କରିଛି କି ପୁଣ୍ୟ କରିଛି ମୁଁ ଜାଣେନା | ମୁଁ କଳଙ୍କିନୀ କି ନୁହେଁ ତାହା ମଧ୍ଯ ଭବିଷ୍ୟତ 
ଇତିହାସ ବିଚାର କରିବ | ହେଲେ, ଏତକ ତ ନିଶ୍ଚିତ ସ୍ଵୀକାର କରିବି, ମୁଁ ନିଜକୁ 
ସମର୍ପି ଦେଇଥିଲି ସୂର୍ଯ୍ୟଦେବଙ୍କ ପଦତଳେ । ସେଇ ସମର୍ପଣ ଭାବରେ ମୋର 
ନଥୁଲା କିଛି ଛଳନା । ମୁଁ କଳଙ୍କିନୀ ହେବି କି ନା ସେ ତ ଭିନ୍ନ କଥା। କିନ୍ତୁ 
ସୂର୍ଯ୍ୟଦେବତାଙ୍କୁ ପାଇବା ଗୋଟିଏ ନାରୀ ପାଇଁ କମ୍‌ ସୌଭାଗ୍ୟର କଥା ନୁହେଁ । 

ଏହାହିଁ ମୋ ମନରେ ଭରିଦିଏ ସାନ୍ତ୍ନା । ତାଛଡ଼ା ଏଭଳି ପରିସ୍ଥିତିରେ ମନରେ 
ଦୁଃଶ୍ଚିନ୍ତାକୁ ପ୍ରଶ୍ରୟ ଦେବା ଉଚିତ ହେବନି । ଯାହା ଘଟି ଯାଇଛି ତାକୁ ବିଧୂର ବିଧାନ 
ବୋଲି ଧରିନେବାକୁ ପଡ଼ିବ ! ଆଗକୁ ପୁଣି ଅଛି ପ୍ରଶସ୍ତ ଭବିଷ୍ୟତ | ତାକୁ ହି ଆଶ୍ରୀ 
କରି ମୋର ମାଆ ହେବାର ସ୍ଵପ୍ନଟିକୁ ସାକାର କରିବା ଉଚିତ ହେବ। ଏବେ ମୋ 
ନିଜ ମନକୁ ଦୃଢ଼ କରିବାକୁ ପଡ଼ିବ । 

ଏବେ ବି ମୁଁ ମୋ ଅର୍ନତଦ୍ଵନ୍ଦ୍ରକୁ କାହା ଆଗରେ ପ୍ରକାଶ କରି ପାରନି। 
କାହାକୁ କହିବି ? କେମିତି କହିବି ? ଏ ବିଚିତ୍ର ଅନୁଭୂତି କଥା କାହା ପାଖରେ 
କହିବା ମଧ୍ଯ ସହଜ ନୁହେଁ । ଅଜାଗା ଘାଆ ଦେଖୁ ହୁଏନାହିଁ କି ଦେଖାଇ ହୁଏନାହିଁ । 
ସତରେ ମୁଁ ଏ ବଂଶର କଳଙ୍କ । ବାପାଙ୍କର ଅଯୋଗ୍ୟା କନ୍ୟା । କେତେ କଷ୍ଟରେ 
ମନ୍ତ୍ରଟି ପାଇଥଲି, ଅନେକ ଭରସା ନେଇ ଜପିଥଲି ମଧ୍ଯ । ହେଲେ କଣ ପାଇଲି ? 
ରଷିଙ୍କ ଆଶୀର୍ବାଦ ଏବେ ମୋ ମୁଣ୍ଡ ଉପରେ ଅଭିଶାପର ଖଣ୍ଡା ହୋଇ ଝୁଲୁଛି 
ଯେମିତି | କଣ କରିବି “କିଛି ବି ଠିକ୍‌ କରିପାରୁ ନଥାଏ । ସତରେ ଯେମିତି କୁନ୍ତୀ 
ଜୀବନଟା ଚିର ଅଭିଶପ୍ତ । ହଁ... ଶିଳାର ଶରୀର ଉପରେ କେତେ କଳଙ୍କର ଅଲିଭା 
ଦାଗ ¦! ସେ କଣ କେବେ ଲିଭିଯିବ ? ସେ ଭାଗ୍ୟ କୁନ୍ତୀର ନାହିଁ ! କୁନ୍ତୀ ଯେ କେବଳ 
ରାଜକନ୍ୟା ନୁହେଁ । ସେ ତ ଶିଳାକନ୍ୟାଟିଏ । 

ସମୟ କାହାକୁ ଅପେକ୍ଷା ନକରି ଅବିରାମ ଗତିରେ ଗଡ଼ିଚାଲେ। ମୋ 
ଦେହରେ ବି ପରିବର୍ଭନ ହୁଏ । ଯାହା ସତ୍ୟ, ତାହା ତ ମୋ ଗର୍ଭରେ ବିକଶିତ 
ହେଉଛି । ସମାଜ ତାକୁ ସ୍ଵୀକୃତି ଦେଉ ବା ନଦେଉ ମୋତେ ତ ତାକୁ ସ୍ଵୀକାର 
କରିବାକୁ ପଡ଼ିବ। ଯେତେ କଟୁ ହେଲେ ବି ମୋତେ ତାକୁ ସାମ୍ନା କରିବାକୁ 
ପଡ଼ିବ । ଆଜି ନହେଲେ କାଲି ମୋ ଗର୍ଭାଶୟରେ ବଢୁଥିବା କଢ଼ିଟି ସଂପୂର୍ଣ୍ଣ ଫୁଲ 
ହୋଇ ଫୁଟି ଉଠିବ । 
ହଁ.... ସତ୍ୟ ଯେ ବେଳେବେଳେ ନିଶୁର ନିର୍ମମ ହୋଇଯାଏ, ତାହା ମୁଁ 
ସେଦିନ ବୂଝିଲି । ନିର୍ବୋଧ ବାଳିକା ମୁଁ | ଏମିତି ଜ୍ଞାନ ଆଗରୁ ଉଦୟ ହୋଇଥୂଲେ 
ଆଜି ମୋତେ ଏମିତି. ଯନ୍ତ୍ରଣାରେ ଦଗ୍ମିଭୂତ ହେବାକୁ ପଡ଼ି ନଥାନ୍ତା । ଯେତେ 
ଯାହାହେଲେ ନିଆଁରେ ଯେତେବେଳେ ଆଙ୍ଗୁଳି ପୁରାଇ ଦେଇଛି, ମୋ ଆଙ୍ଗୁଠି 
ପୋଡ଼ି ଯିବନି ତ ଆଉ କଣ ହେବ । ଏମିତି ଅର୍ନ୍ତଦ୍ଵନ୍ଦୁ ମଧ୍ୟରେ ଆମ୍ବହତ୍ୟଯାର ଚିନ୍ତା 

ମୋ ମନକୁ ଆସିଛି । ବାରମ୍ବାର ପାପ କରିବି ପାପ ମୋ ଠାରୁ ଦୂରେଇ ଯାଉନି । 
ବରଂ ଆହୁରି ଜାବୁଡ଼ି ଧରୁଛି ମୋତେ | ଆମ୍ବହତ୍ଯା ପାଇଁ ଯେତେବେଳେ ଚେଷ୍ଟା 
କରିଛି, ଭିତରୁ ଯେମିତି ଗୋଟିଏ କଅଁଳିଆ ସ୍ଵର ଶୁଣିବାକୁ ପାଏ । ‘ମାଆ ମୋତେ 
ବଞ୍ଚିବାକୁ ଦିଅ..., ମୋ ପ୍ରତି ଏମିତି ନିଷ୍ୂର ହୁଅନି ।” 

ଯନ୍ତ୍ରଣାରେ ମୁଁ ଛଟପଟ ହୁଏ | ଛାତିକୁ ଦୁଇହାତରେ ଚାପିଧରି ବାସଲ୍ଯ 
ମମତାର ଆବେଗରେ ଲୋଟିପଡ଼େ । ମୋ ଆଖୁ ସ୍ଵତଃ ଛଳଛଳ ହୋଇଉଠେ । ମୋ 
କୋଳରେ ଏକ ଶିଶୁର ମୁହଁକୁ ମୁଁ ଯେମିତି ଦେଖପାରେ ! ନିଜକୁ ନିଜେ କହିହୁଏ, 
ନାଇଁରେ, ମୁଁ ତ ବଞ୍ଚିଛି କେବଳ ତୋରି ପାଇଁ, ମୋତେ ବିଶ୍ଵାସ କର | ତୋରି ପାଇଁ 
ସବୁ କଷ୍ଟ ସହିଯିବି । ମୁଁ ତ କେବଳ ମାଆ ନୁହେଁ, ଆଗ୍ନେୟ ଶିଳାଖଣ୍ଡଟିଏ । 

ଦୁନିଆରେ ସବୁ ମାଆ ଏମିତି ସନ୍ତାନ ଲାଗି ପାଗଳିନୀ, ତେବେ ସନ୍ତାନକୁ 
ନଷ୍ଟ କରିବା ନୁହେଁ, ବରଂ ରକ୍ଷା କରିବା ମାଆର କର୍ଉବ୍ଯ ।! ମୁଁ କିନ୍ତୁ ନିଜେ ବି 
ଜାଣିପାରୁ ନଥୁଲି । ସତରେ ମୁଁ ଗୋଟେ ମାଆ ନା ରାକ୍ଷସୀ । 

ନାରୀ ପାଇଁ ଦୁଇଟି ଦିଗର ତାପୂର୍ଯ୍ୟ ରହିଛି । ଗୋଟିଏ ସତୀତ୍‌ ଅନ୍ୟଟି 
ମାତୃତ୍ଵ । ସତୀତ୍ଵ ଏକ ଶୃଙ୍ଖଳ ବା ନିୟମ | ସମୟ, ପରିସ୍ଥିତି, ସାମାଜିକ କଟକଣା 
ପାଇଁ ସତୀତ୍ଵର ଅର୍ଥ ଭିନ୍ନଭିନ୍ନ ହୋଇପାରେ । କିନ୍ତୁ ମାତୃତ୍ଵ ଚିରନ୍ତନ ସତ୍ଯ । 

ମୁଁ କୁମାରୀ କନ୍ଯା । ମା” ହେବାକୁ ଯାଉଛି । ମୋ ଗର୍ଭରେ ବଢୁଥିବା 
କଳିକାଟିକୁ କେତେଦିନ ଆଉ ଲୁଚାଇ ରଖୂବି । ଭୋଜରାଜପୁରରେ ମୋର ତ 
କେବଳ ଦୁଇଜଣ ବିଶ୍ଵସ୍ତ ଲୋକ ରହିଛନ୍ତି । ସେମାନଙ୍କୁ ତେଣୁ ସବୁକଥା ଖୋଲି 
କହିଦିଏ । ଆଶଙ୍କା ଜାଗେ, ବାପା ଯେମିତି କିଛି ନଜାଣନ୍ତୁ । କାରଣ, ସୈ ଯେ ମୋ 
ପାଇଁ ଭାଙ୍ଗି ପଡ଼ନ୍ତୁ ଏହା ମୁଁ ଚାହେଁନା | 

ମୋ କଥା ଶୁଣି ନୀଲୁ ଭୟରେ ଚମକି ପଡ଼େ । ମୋ ପରି ସେ ମଧ୍ୟ 
ଯୁବତୀ |! ଯୁବତୀ ସୁଲଭ ଆଚରଣ ତା ନିକଟରେ ରହିବା ସ୍ଵାଭାବିକ । ଏକ ଅଜଣା 
ଆଶଙ୍କାରେ ମୋତେ କୁଣ୍ଢାଇ ଧରି ସେ କେବଳ କାନ୍ଦେ । ମୋ ଆଖୁରୁ ଝରିପଡ଼େ 
ଲୁହ । କିଏ କାହାକୁ ସାନ୍ତନା ଦେବୁ । ଆମ ଦୁହିଁଙ୍କ ପାଖରେ ଶକ୍ତି ନଥାଏ ସେ ସବୁକୁ 
ସାମନା କରିବାକୁ । କିନ୍ତୁ ଧାଇ ମା..., ଭିନ୍ନ ଧରଣର ଲୋକ ସେ | ସେ ମୋତେ 
ବୁଝାନ୍ତି, ଧୈର୍ଯ୍ୟ ଧରିବାକୁ ସାହାସ ଦିଅନ୍ତି । ମୋତେ ସୁରକ୍ଷିତ ରଖୁବା ପାଇଁ ମୋରି 

କୋଠରି ପାଖରେ ଆଉ ଗୋଟିଏ କୋଠରିରେ ରହନ୍ତି । ଅନ୍ୟମାନଙ୍କ ଠାରୁ ମୋତେ 
ଦୁରେଇ ରଖୁଥାନ୍ତି । ଏପରିକି ନାନା ଯୋଜନାମାନ କରି ବାପାଙ୍କ ଠାରୁ ଦୂରେଇ 
ରଖନ୍ତି ମୋତେ । ତାଙ୍କ ଆଶ୍ଵାସନାରେ କି ଶକ୍ତି ଅଛି କେଜାଣି, ମୁଁ ତାଙ୍କ ଛାତିରେ 
ଆଉଜିପଡ଼େ । ମାଆର ଉଷୁମ ସ୍ପର୍ଶ ସତେ ଯେମିତି ମୋର ସାରା ଅଂଗରେ ଖେଳିଯାଏ । 
କାନ୍ଦକାନ୍ଦ ହୋଇ କହେ ଧାଇମା”, ସମସ୍ତେ ତ ଦିନେ ଜାଣିଯିବେ । କଣ କରିବି 
ସେତେବେଳେ ? ମୋ ମୁଣ୍ଡରେ ହାତ ବୁଲାଇ ଆଣନ୍ତି, କହନ୍ତି କିଛି ଚିନ୍ତା କରନି, 
ମୁଁ ସବୁ ଠିକ୍‌ କରିଦେବି | ସମୟ ଆସିଲେ ତୁମ ସୁରକ୍ଷା ପାଇଁ ସବୁ ବ୍ୟବସ୍ଥା କରିଦେବି । 
ଏବେ ନିଶ୍ଚିତ ରୁହ । ସେଦିନ ଦେଖୁବ ଏ ଧାଇମା” ତୁମପାଇଁ କଣ ନ କରିପାରେ ? 
ମୋ ମନରେ ଆଗ୍ରହ ବଢ଼େ | ଜାଣିବାକୁ ଇଚ୍ଛା ହୁଏ ଧାରମା' କଣ କରିବେ ୨? କି 
ବ୍ୟବସ୍ଥା କରିବେ । ହେଲେ, ଧାଇମା' ମୋତେ ଶୁଣିବାକୁ ଦିଅନ୍ତି ନାହିଁ । କେବଳ 
ଏତିକି କହନ୍ତି ତୁମେ ନିଶ୍ଚିନ୍ତ ରୁହ କୁନ୍ତୀ, ସ୍ଵୟଂ ସୂର୍ଯ୍ୟଦେବ ଯେତେବେଳେ ନିଜେ 
ସନ୍ତାନର ସୁରକ୍ଷା ଦେବେ ବୋଲି କଥା ଦେଇଛନ୍ତି, ତୁମର ଏତେ ଭୟ କାହିଁକି ? 
ଦେଖୁବ ସମୟ ଆସିଲେ ସବୁ ଠିକ୍‌ ହୋଇଯିବ । 

ଶୁଣିଥିଲି ନାରୀଟିଏ ମଂଗଳମୟୀ | ନାରୀ ବୁଝେ ନାରୀର ଯାତନା | ପୁଣି 
ଆବଶ୍ୟକ ପଡ଼ିଲେ ସେହି ନାରୀ ହିଁ ପାଲଟିଯାଏ ନାରୀର ଶତ୍ରୁ । ଧାରମା' କ୍ରିନ୍ଧୁ ମୋ 
ପାଇଁ ଦେବୀ । ଏକାଧାରରେ ଜନନୀ, ଭଗିନୀ ସବୁକିଛି । ତାଙ୍କଠାରୁ ପାଇଛି ମାଆର 
ମମତା । ମୋତେ ନାନା କଥା କହି ସାନ୍ତନା ଦେଉଥାନ୍ତି । ପ୍ରସବ ଯନ୍ତ୍ରଣାର ଭାର 
ସହିବାକୁ ସାହସ ଓ ଧୈର୍ଯ୍ୟ ଦେଉଥାନ୍ତି । ପ୍ରଥମରୁ ହିଁ ମୁଁ ସହନଶୀଳା, ମୁଁ ତ 
କୋମଳାଙ୍ଗୀ ନୁହେଁ । ମର୍ଭ୍ୟର ସାଧାରଣ ମାନବୀ ହୋଇ ଜନ୍ମ ନେଇଥିଲେ ମଧ୍ଯ ମୋ 
ଅସ୍ଥି ମଜାରେ ଯେ ଭରି ରହିଛି ଖାଲି ଶିଳାଖଶ୍ଡ ଆଉ ବାଲିରଗଡ଼ା | ତେଣୁ ସହିବା 
ପାଇଁ ତ ମୋର ଜନ୍ଧମ | 

ହଁ... ମଣିଷ ମନ, ଅନେକ. ବ୍ୟକ୍ତ, ଅବ୍ୟକ୍ତର ପରିଭାଷା | ଯେତେ କହିଲେ 
ବି କିଛି ଅକୁହା ହୋଇ ରହିଯାଏ । ତଥାପି ସଂଗୋପିତ ମନର ବେଦନା, ଅବ୍ୟକ୍ତ 
ପରିଭାଷାକୁ ପ୍ରକାଶ କରିବାକୁ ମନପ୍ରାଣ ଛାଟିପିଟି ହୁଏ । ଆଉ କାହାରି ଆଗରେ 
ପ୍ରକାଶ କରିଦେଇ ପାରିଲେ ନିଜକୁ ହାଲ୍‌କା ଲାଗେ, ଆମ୍ବ ସନ୍ତୋଷ ମିଳିଥାଏ । 
ମୋର ଅବସ୍ଥା ଠିକ୍‌ ସେଇଆ, ସୂର୍ଯ୍ୟଦେବ ମୋତେ ଆଶ୍ଵାସନା ଶୁଣାଇ ଯାଇଛନ୍ତି 

କେହି ଜାଣିବେନି । ମୁଁ ନିଷ୍କଳଙ୍କ ହୋଇ ରହିବି, ଧାଇମା” କହିଛନ୍ତି ରାଜପୁରୀର 
କୌଣସି ସଦସ୍ୟ ଏ କଥା ଜାଣିବେନି । ତେବେ ମୋ ଗର୍ଭଜାତ ସନ୍ତାନ କଣ କେବଳ 
ଅନ୍ଧାରରେ ହିଁ ରହିଯିବ... | 

ଧାଇମାଂଙ୍କ ନିର୍ଦ୍ଦେଶରେ ମୁଁ ଘରୁ ପଦାକୁ ବାହାରି ପାରେନି, ମୋର ଫୁଲିଲା 
ଉଦରକୁ ବସ୍ତ୍ଦ୍ଵାରା ଆବୃତ୍ତ କରି ମୁଁ କେବଳ ସୂର୍ଯ୍ୟଦେବଙ୍କ ସ୍କରଣ କରୁଥାଏ | ସତକୁ 
ସତ ମୋ ମନର ସେଇ ଉଜ୍କଣ୍ଠାଭରା ପ୍ରତୀକ୍ଷାର ଦିନ ଗୁଡ଼ିକ ସେଦିନ ଶେଷ ହୁଏ । 

ସେଦିନ ରାତି ମୋ ପାଇଁ ଶୁଭ କି ଅଶୁଭ ଥଲା ଜାଣେନା । ହେଲେ 
ବାହାରେ ପ୍ରକୃତି ଥଲା ଅଶାନ୍ତ । ତୁହାକୁ ତୁହା ବର୍ଷା ସାଂଗକୁ ଘଡ଼ଘଡ଼ିର ଗର୍ଜନ 
ଶୁଭୁଥାଏ | ପ୍ରସବ ବେଦନାରେ ମୁଁ ଛାଟିପିଟି ହେଉଥାଏ । ଧାଇମାଂଙ୍କ ନିର୍ଦ୍ଦେଶରେ 
ମୋ କୋଠରୀ ଦ୍ଵାର ବନ୍ଦଧଥାଏ | ଧାଇମାଂ ଙ୍କ ନିର୍ଦ୍ଦେଶ ମୁଁ ଯେମିତି ଜୋର୍‌ରେ ଚିକ୍ରାର 
କରିବି ନାହିଁ । ମୋର ଚିକ୍ରାର କିନ୍ତୁ ଘଡ଼ଘଡ଼ିର ଶବ୍ଦ ସହ ମିଶି ଏକାକାର 
ହୋଇଯାଉଥାଏ । ମୋ ପାଖେପାଖେ ମୋ ସଖୀ ନୀଲୁ ଧାଲମା' ଙ୍କ ନିର୍ଦ୍ଦେଶରେ କିଛି 
କାମ ବି କରୁଥାଏ | ବାହାରେ ବର୍ଷା, ବିଜୁଳି, ଘଡ଼ଘଡ଼ିର ପ୍ରକୋପ ବଢ଼ି ଚାଲିଥାଏ । 
ଆଉ ତା ସହ ମୋ ନିଜର ପ୍ରସବ ବେଦନା ମଧ୍ଯ । 

ଶେଷରେ ସବୁ ଚିନ୍ତାର ଅବସାନ ଘଟାଇ ଶୁଭେ ନବଜାତକର କୂଆଁକୁଆଁ 
ଶବ୍ଦ | ପ୍ରସବ ବେଦନାରୁ ମୁଁ ମୁକ୍ତ | ମୁଁ ଏବେ ମାଆ । ନବଜାତକ ଏବେ ପୂଥବୀର 
ଆଲୋକ ଦେଖୁଲା | ସୂର୍ଯ୍ୟଦେବଙ୍କ କହିବା ଅନୁସାରେ କବଚ କୁଣ୍ଡଳ ଧାରଣ କରି 
ପୁତ୍ର ମୋର ଠିକ ସୂର୍ଯ୍ୟସମ ଝଟକୁଥଲା । ଠିକ୍‌ ସୂର୍ଯ୍ୟଙ୍କ ଭଳି ଦିବ୍ୟ କନକ ମୁ । 
ମୋ ଅତୀତ, ବର୍ଭମାନ, ଭବିଷ୍ୟତ ସବୁ ସେଇ ନବଜାତକ ଠାରେ କେନ୍ଦ୍ରୀଭୂତ | ମୁଁ 
କିଛି ଭାବି ପାରୁନଥିଲି | ପ୍ରସବ ବେଦନାର ତୀବ୍ର ଯନ୍ତ୍ରଣା ମଧ୍ଯରୁ ପୁଣି ଏମିତି କନକ: 
ପ୍ରତିମା ବାହାରିପାରେ ? ସତରେ, ଏବେ ମୁଁ ବେଶ୍‌ ବୁଝି ପାରୁଛି ପ୍ରସବ ବେଦନା. 
ଯେତେ ଯନ୍ତ୍ରଣା ଦାୟକ ହେଲେ ମଧ୍ଯ ପ୍ରତିଟି ନାରୀ କାହିଁକି ସେଇ ଯନ୍ତ୍ରଣା ପାଇବାକୁ 
ବ୍ୟାକୂଳିତ ହୁଏ | ମୁଁ ନିଜକୁ ବେଶ୍‌ ହାଲୁକା ଅନୁଭବ କରୁଥଲି । ଯେମିତି ମନେ 
ହେଉଥଲା ଆମେ ଦୁହେଁ ଭିନ୍ନ ନୋହୁଁ ଗୋଟିଏ ଦେହ ଓ ଗୋଟିଏ ଆମ୍ମା । 

ମୋ ମୁଣ୍ଡରେ ହାତ ବୁଲାଇ ଧାଇମା” କହୁଥାନ୍ତି, ଦେଖୁଲ ରାଜକୁମାରୀ ପୁଅ 
କେମିତି ରଡ଼ି ଛାଡ଼ି କାନ୍ଦୁଛି । ତାକୁ ଭୋକ ହେଉଛି । ନିଅ କ୍ଷୀର ଖାଇବାକୁ ଦିଅ । ମୁଁ 

ମୋ ନବଜାତକକୁ ଶେଯରେ ନ ଶୁଆଇ ଛାତିରେ ଜାକି ଧରିଥାଏ ! ପ୍ରଥମ ମାତୃତ୍ଵର 
ମଧୁର ଅନୁଭୂତ । ତାହାର ତୁଳନା ନାହିଁ | ଏମିତି କେତୋଟି ମୁହୂର୍ଉ କଟିଯିବା ପରେ 
ଧାଇଭିମା' ବ୍ୟସ୍ତ ହୁଅନ୍ତି । ଆଉ ଡେରି କରନି ରାଜକୁମାରୀ | ପୁତ୍ରକୁ ମୋ ହାତରେ 
ଦେଇଦିଅ । 

କାହିଁକି ଧାଇମା' । ମୋ ପୁଅକୁ ନେଇ କଣ କରିବ ? ମନରେ ସହେହ। 
ଧାଇମା' କଣ ତେବେ ପୁଅକୁ ନେଇ ମାରିଦେବେ । ମୋତେ କଳଙ୍କାରୁ ଉଦ୍ଧାର 
କରବା ପାଇ ଏମିତି କିଛି କାଣ୍ଡ କରିବସିବେ । 

.ହ଼ ନା ନା ପୁଅକୁ ଆହୁରି ନିବିଡ଼ ଭାବେ ଛାତିରେ ଜାକିଧରେ । ହାତଛଡ଼ା 

କରିବାକୁ ଚାହେନି । 

ଭୟ କରନି ରାଜକୁମାରୀ | ପୁଅର କିଛି ଅନିଷ୍ଟ କରିବି ନାହିଁ। ଦେଖ, 
ପିଲାଟି ଏବେ ତୁମ ପାଖରେ ରହିବା ନିରାପଦ ନୁହେଁ | ତାକୁ ପାଖରେ ରଖୁ ତୁମେ 
ସୁଖ ଶାନ୍ତିରେ ରହି ପାରିବ ନାହିଁ । ବରଂ ଅନେକ ଅପବାଦର ଶିକାର ହେବ | ମୁଁ 
ତେଣୁ ତାର ଅନ୍ୟ ଏକ ବିକଛ୍ପ ବ୍ୟବସ୍ଥା କରୁଛି | 

ଧାଇମାଂ ପୁଣି କଣ ବିକଳ୍ପ ବ୍ୟବସ୍ଥା.କରୁଛନ୍ତି | ସେ ଯାହା କହନ୍ତି ସେଥୁରେ 
ମୁଁ ଆହୁରି ବିବ୍ରତ ହୋଇପଡ଼େ । ଜୋରରେ କାନ୍ଦିଉଠେ । ଧାରମା ମୋତେ ସତର୍କ 
କରାଇ କହନ୍ତି କାନ୍ଦନି ରାଜକୁମାରୀ, ଲୋକେ ଶୁଣିବେ । ମୁଁ ଯାହା କହୁଛି ତାହା 
ତୁମରି ମଂଗଳପାଇଁ | ଓଃ... ବଡ଼ ଅଭୁତ ତାଙ୍କର ନିଷ୍ପତ୍ତି । ଏମିତି କଠୋର ନିଷ୍ପିକୁ 
କେଉଁ ମାଆ କେବେ ସହି ପାରିବନି । ନିଜକୁ ନିଜେ ମୁଁ ଧୁକ୍ଟାର କରୁଥିଲି । ସତରେ 
ମୁଁ ମାଆ ନୁହେଁ, ରାକ୍ଷସୀ, ପାଷାଣୀ | ମୋ ଶରୀର ଶିଳାରେ ଗଢ଼ା । ତେଣୁ ଏମିତି 
ନିଷ୍ପତ୍ତିକୁ ଛାତିରେ ପଥର ଲଦି ସହିବାକୁ ପଡ଼ୁଛି । ହାୟ ଭଗବାନ, ଏମିତି ଦୁର୍ଦ୍ଦିନ 
ଦେଖୁବା ଆଗରୁ ମୋର ମୃତ୍ୟୁ ହେଲାନି କାହିଁକି ? 

ଧାଲମାଂ'ଙ୍କ କାର୍ଯ୍ୟକଳାପକୁ ମୁଁ ଲକ୍ଷ୍ୟ କରୁଥାଏ | ବହୁତ ଯନ୍‌ରେ ସେ ଏକ 
ବେତର ମଂଜୁଷା ତିଆରି କରିଥାନ୍ତି । ଚାରିପଟେ ମହମ ଲଗାଇ ଏପରି ଯନୁରେ 
ସଜାଡ଼ିଥାନ୍ତି ଯେମିତି ତା ଭିତରେ ଜଳ ପ୍ରବେଶ କରି ପାରିବନି | ଉପରର ଢାଙ୍କୁଣୀଟି 
ମଧ୍ଯ ମହମଲଗା । କେବଳ ପବନ ଯିବା ଆସିବା କରିବା ପାଇଁ କେତୋଟି ଛିଦ୍ର । 
ନବଜାତକକୁ ତାହାରି ମଧ୍ୟରେ ରଖୁ ଭସାଇ ଦିଆଯିବ ଜଳସ୍ତୋତରେ | ନିଜ ଭାଗ୍ୟକୁ 

ଆଦରି ସେ ଭାସିଯିବ । କେଉଁ ସୁହୃଦଙ୍କ ଆଖରେ ପଡ଼ିଲେ ତାକୁ ଉଠାଇନେଇ 
ପାଳିବ । ସବୁ କାମ ରାତିର ଅନ୍ଧକାର ମଧ୍ଯରେ ହିଁ କରିବାକୁ ପଡ଼ିବ । 

ମୋ ମନରେ କିନ୍ତୁ ସଂଶୟ ¦ ଯଦି ମଂଜୁଷାଟି କାହାରି ହାତରେ ନପଡ଼େ । 
ଜଳଜୀବ ମାନଙ୍କ କବଳରେ ପଡ଼ିଲେ ସେମାନେ ତାର କିଛି କ୍ଷତି କରିପାରନ୍ତି । 
ଏମିତି ସବୁ ଦୁଶ୍ଚିନ୍ତା ମଧ୍ୟରେ ମୋ ମନ ଘାଣ୍ଟି ହେଉଥାଏ । ପୁଅକୁ ଧାଲମାଂଙ୍କ 
ହାତରେ ଟେକି ଦେବାକୁ ଭୟ ହେଉଥାଏ | ଧାଭମା' କିନୁୁ ମୋତେ ବୁଝାଇ ଚାଲିଛନ୍ତି, 
କିଛି ଚିନ୍ତା କରନି ରାଜକୁମାରୀ, ଶିଶୁପୁତ୍ର ଆମର କାହାରି ନା କାହାରି କୋଳ ନିଶ୍ଚୟ 
ମଣ୍ଡନ କରିବ । 

ଆମ ନଗର ଉପକଣ୍ଠରେ ପ୍ରବାହିତ ହେଉଥଲା ଅଶ୍ଵନଦୀ । ଅଶ୍ବନଦୀ ମିଶିଛି 
ଚର୍ମଣ୍ତତୀରେ, ଚର୍ମଣ୍ଡତୀ ପୁଣି ଯମୁନାରେ | ଯେଉଁ ଯମୁନା ମିଶିଛି ଗଂଗାରେ । ତେଣୁ 
ଏତେ ଲମ୍ବା ବାଟରେ କାହାରି ନା କାହାରି ସହ ତାର ନିଶ୍ଚୟ ଭେଟ ହେବ । ମାଆ 
ଗଂଗା କୋଳରେ ଶିଶୁପୁତ୍ର ନିଶ୍ଚୟ ସୁରକ୍ଷିତ ହେବ । ତାଛଡ଼ା ସ୍ବୟଂ ସୂର୍ଯ୍ୟଦେବଙ୍କ 
କବଚ କୁଣ୍ଡଳ ଯାହା ଦେହରେ ଶୋଭା ପାଉଛି, ତାର କଣ କେବେ କେହି କ୍ଷତି 
କରିପାରେ ? ଏହି ଦୀର୍ଘଯାତ୍ରାପଥରେ ମଂଜୁଷା ଯାହା ଆଖରେ ପଡ଼ିବ, ସେ ତାକୁ 
ଖୋଲିଲା ପରେ ତାକୁ ନେଇ ନିଶ୍ଚୟ ପାଳିବ । ଓଃ... ଭୟରେ ମୋର ଆଖୁ ବୁଜି 
ହୋଇଯାଉଥୁଲା। ପ୍ରଭୁ, ଉପରେ ଥାଇ ଆଶୀର୍ବାଦ କର | ଯେଉଁଠି ଥିଲେ ପୁତ୍ର ତୁମର 
ଯଶସ୍ବୀ ହେଉ | ହାତ ମୋର ଯୋଡ଼ି ହୋଇ ଯାଉଥୁଲା ସୂର୍ଯ୍ୟଦେବଙ୍କ ଉଦ୍ଦେଶ୍ୟରେ | 
ଆଖରେ ମୋର ଢଳଢଳ ଲୁହର ସମ୍ଭାର | ସତରେ ମୁଁ ମାଆ ନୁହେଁ ପାଷାଣୀ । ମୋ 
ଶରୀର କେବଳ ରକ୍ତ, ମାଂସରେ ଗଢ଼ା ନୁହେଁ, ପାଷାଣରେ ଗଢ଼ା | ମୁଁ ତ 
ଶିଳାକନ୍ୟାଟିଏ । ନ ହେଲେ କେଉଁ ମାଆ କେବେ ତାର ଜନ୍ମିତ ସନ୍ତାନକୁ ଜଳରେ 
ଭସାଇ ଦେଇପାରେ । ବକ୍ଷରୁ ଝରି ଆସୁଥିଲା ଅମ୍ପତର ଧାରା | ଅଥଚ ବାଳୁତ ସନ୍ତାନ 
ମୋର ଅମ୍ପତପାନରୁ ହେବ ବଞ୍ଚିତ । ହେ ଭଗବାନ, ଏହାହିଁ ଦେଖୁବାକୁ ସତରେ କଣ 
ମୁଁ ବଞ୍ଚିଥଲି । ଘନଘନ ଦୀର୍ଘଶ୍ବାସ ବାହାରି ଆସୁଥିଲା ମୋ ଭିତରୁ, ଅଭିମାନ ଆସୁଥିଲା 
ସୂର୍ଯ୍ୟଦେବଙ୍କ ଉପରେ | ଏତେବଡ଼ ଶାସ୍ତି ସେ ମୋତେ ଦେଲେ କାହିଁକି ? 

ହେ ସୂର୍ଯ୍ୟଦେବ, ତୁମେ ପୁରୁଷ | ତୁମେ କେମିତି ବୁଝିବ ନାରୀର ମନସ୍ତତ୍ତ୍କୁ ! 
ଗର୍ଭରେ ସନ୍ତାନ ଧାରଣ କରି ମଧ୍ଯ ମୁଁ ମାଆ ହୋଇପାରିଲି ନାହିଁ । ମୁଁ ସେଇ ଅଭିଶତ୍ତା 
ଶିଳାକନ୍ୟା ହୋଇ ରହିଗଲି | 

ଧାଇମା” ବ୍ୟସ୍ତ ହୋଇ ପଡୁଥିଲେ | ଆଉ ଅଛ ସମୟ ପରେ ରାତି ସରିଯିବ ¦ 
ତେଣୁ ଯୋଜନା ଅନୁଯାୟୀ ସବୁ କାମ ଶୀଘ୍ର ସାରିବାକୁ ପଡ଼ିବ। ମୋତେ ବୁଝାଇ 
କହୁଥାନ୍ତି, ଧୈର୍ଯ୍ୟଧର ରାଜକୁମାରୀ | ଏଭଳି ପରିସ୍ଥିତିରେ ଅବୁଝା ହେବା ତୁମପାଇଁ 
ନିରାପଦ ନୁହେଁ । ତୁମଠାରୁ ଏ ସମାଜ, ସଂସାରକୁ ମୁଁ ଭଲଭାବେ ଚିହ୍ନେ । ନିଜର 
ତଥା ପିଲାଟିର ଭବିଷ୍ୟତ କଥା ଥରେ ଚିନ୍ତାକରି ଦେଖ। ମୁଁ ଯାହା କରୁଛି ତାହା 
ତୁମର ମଂଗଳ ପାଇଁ । ମୁଁ ବି ତୁମପରି ନାରୀଟିଏ । ହେଲେ, ପରିସ୍ଥିତି ଏ ସବୁ 
କରିବାକୁ ମୋତେ ବାଧ୍ଯ କରୁଛି । ତାଛଡ଼ା ଅନ୍ୟ କୌଣସି ସମାଧାନର ପନ୍ଛା ନାହିଁ 
ଆମ ପାଖରେ । ଧାଇମାଂଙ୍କ ବଳିଷ୍ଠ ଯୁକ୍ତି ଆଗରେ ମୁଁ ହାର ମାନିଯାଏ ! ଶିଶୁପୁତ୍ରକୁ 
ଶେଷଥର ପାଇଁ କୋଳରେ ଚାପି ଧରି ତା କପାଳରେ ଆଙ୍କିଦିଏ ଚୁମା | ଆଖୁରୁ ଝରି 
ପଡ଼ୁଥିବା ଲୋତକରେ ସାରା ଅଂଗ ତାର ଓଦା ହୋଇ ଯାଉଥାଏ । ହେ ଭଗବାନ, 
ଯିବାବେଳେ ତା ଦେହରେ ମୋ ଲୁହର ଦାଗ ନେଇଯାଉ | ସେଇ ତ ମୋର ମାତୃ 
ସନ୍ତକ | 


ଧାରମା” ବେଶ୍‌ ବୁଵ୍ଧିମତୀ । ସମସ୍ତଙ୍କ ଅଗୋଚରରେ ମୋ କୋଠରୀରୁ 
ଅଶ୍ଵନଦୀ ତୀର ଯାଏ ଗୋଟିଏ ଗୁପ୍ତ ସୁଡ଼ଙ୍ଗ ଏହା ମଧ୍ୟରେ ସେ ତିଆରି କରାଇ 
ରଖୁଥାନ୍ତି । ସେହି ପଥରେ ଆମେ ଦୁହେଁ ମଂଜୁଷାକୁ ନେଇ ଚାଲୁଥଲୁ । ମୁଁ କଣ 
କରିବାକୁ ଯାଉଛି ତାହା ନିଜେ ମଧ୍ଯ ଜାଣେନା | ଗୋଟିଏ ପାପକୁ ରୋକିବାକୁ ଯାଇ 
ଆଉ ଏକ ମହାପାପ କରିବାକୁ ଯାଉଛି । ମୋ ନିଜ ଜନ୍ମ କଥା ମନେ ପଢୁଛି । 
ସେଦିନ ବାପା ମୋତେ ଦତ୍ତକ ଭାବେ ଦାନ କରି ଦେଇଥୁଲେ କୁନ୍ତିଭୋଜରାଜଙ୍କୁ | 
ସେଦିନ ମୋର ଜନ୍ମିତ ବାପାଙ୍କ ଉପରେ ଅନେକ ଅଭିମାନ ହୋଇଥଲା! ଅଥଚ 
ମୁଁ... ମୋ ବାପାଙ୍କ ଠାରୁ ଆହୁରି ଛୋଟ ହୋଇଗଲି । ଜନ୍ମର ପର ମୁହୂର୍ଭରେ ହିଁ 
ବିସର୍ଜନ ଦେବାକୁ ଯାଉଛି ଏକ ନିଷ୍ପାପ ଫୁଲକୁ । ଜାଣେନା ସେ ଫୁଲ ସଲିଳ ସମାଧ 
ଲଭିବ କି କାହା ଅନୁକମ୍ପାରୁ ବଞ୍ଚି ରହିବ । 


ମନେ ପଡ଼ିଯାଉଥୁଲା ମାତା ଗଂଗାଙ୍କ କଥା | ନିଜର ସର୍ଭ ଅନୁଯାୟୀ ଜନ୍ମର 
ପରମୁହୁର୍ଇରୁ ଗୋଟିଗୋଟି କରି ସବୁ ସନ୍ତାନକୁ ଜଳରେ ଭସାଇ ଦେଉଥୁଲେ । 
ମହାରାଜ ଶାନ୍ତନୁଙ୍କର ସେଥୁରେ ବାଧା ଦେବାର ଉପାୟ ନଥୁଲା । ହେଲେ, ଶୈଷ 


॥ ୭୧॥ 

ମୁହୁ୍ଁରେ ଶାନ୍ତନୁଙ୍କ ବାକ୍ୟରେ ଗଂଗା ଶିଶୁପୁତ୍ରକୁ ଛାଡ଼ି ଚାଲି ଯାଇଥିଲେ । ତେଣୁ 
ଶାନ୍ତନୂଙ୍କ ଶେଷ ସନ୍ତକ ଭୀଷ୍ପଦେବ ବଞ୍ଚିବାର ସୌଭାଗ୍ୟ ପାଇଥଲେ | 


ମୁଁ କିନୁୁ ଗଂଗା ନୁହେଁ । ପାଷାଣୀ କନ୍ୟା କୂନ୍ତୀଃ ତଥାପି ମନ କହୁଥିଲା ଏଇ 
ମୁହୁର୍ଉରେ ଯଦି ସୂର୍ଯ୍ୟଦେବ ଆସି ପିତୃତ୍ଵର ଅଧ୍ବକାର ସାବ୍ୟସ୍ତ କରି ଅଟକାଇ ଦିଅନ୍ତେ, 
ତେବେ ବି ମୁଁ ତ୍ରାହି ପାଇଯାନ୍ତି । ହେଲେ କେଉଁଠି ଅଛନ୍ତି ସୂର୍ଯ୍ୟଦେବ । ସେ କଣ ମୋ 
ଭଳି ଏମିତି ବିବଶତା ମଧ୍ଯରେ ଥିବେ । ନା ନା ମୁଁ ଖାଲି ଅଯଥାରେ ଭାଳି ହେଉଛି 
ସିନା । କିନ୍ତୁ ସୂର୍ଯ୍ୟଦେବ ନାରୀ ନୁହଁନ୍ତି, ପୁରୁଷ ! ଗର୍ଭ ଯନ୍ତ୍ରଣା ସେ ଭୋଗି ନାହାନ୍ତି! 
ତେଣୁ ବାଳୁତ ସନ୍ତାନର ମମତା ସେ କେମିତି ବୁଝିବେ | ମୁଁ ଯେ ମାଆ । ଆଜି କିନ୍ତୁ 
ନିଜକୁ ମାଆ କହିବାକୁ ଲଜା ଲାଗୁଛି । ମାଆ ହୋଇବି ମୁଁ ରାକ୍ଷସୀ, ପାଷାଣୀ, ଚିର 
ଅଭିଶପ୍ତା ହତଭାଗିନୀ ମାଆଟିଏ । ନିଜ ସ୍ବାର୍ଥ ପାଇଁ ପୁତ୍ରକୁ ଜଳରେ ଭସାଇ ଦେଇ 
ଆଗାମୀକାଲିର ପ୍ରଭାତରେ ପୁଣି ପାଲଟିଯିବି ସତୀ | ହେଲେ ନିଷ୍ପାପ ଶିଶୁଟିର 
ଭବିଷ୍ୟତ କଣ ହେବ ? କାହାର ପରିଚୟ ନେଇ ସେ ସମାଜରେ ହେବ ପରିଚିତ । 
ସୂର୍ଯ୍ୟଦେବ ସିନା ନିଜର କବଚ କୁଣ୍ଡଳ ଦାନ କରି ପୁତ୍ରକୁ ସୁରକ୍ଷାର ବଳୟ ମଧ୍ଯରେ 
ରଖୁବାର ବ୍ୟବସ୍ଥା କରିଦେଲେ । କିନ୍ତୁ ଆବଶ୍ଯକ ପଡ଼ିଲେ ପିତ୍ଧ ପରିଚୟ ସେ ଦେଇ 
ପାରିବ ତ ? 


ଜଳରେ ଭାସି ଯାଉଥିଲା ମଂଜୂଷା | ଅପଲକ ନୟନରେ ମୁଁ ଚାହିଁ ରହିଥିଲି 
ନଦୀ ଗର୍ଭକୁ । ସତରେ ଯେମିତି ମୁଁ ନିଜେ ହିଁ ଭାସୁଛି ଜଳ ମଧ୍ଯରେ । 


ହେ ବରୁଣ ! ତୁମେ ହି ରକ୍ଷାକର, ମୋର ଅଭାଗା ପୁତ୍ରକୁ । ବଡ଼ ହେଲେ 

ସେ ନିଶ୍ଚିତ ସୂର୍ଯ୍ୟସମ ଏକ ଉନ୍ମଳ ଜ୍ୟୋତିଶିଖା ଭଳି ଜଳି ଉଠିବ | ବିନା ଅପରାଧରେ 

ସେ ଆଜି ଅସହାୟ ଭାବେ ଶାସ୍ତି ପାଉଛି । ମୁଁ କିନ୍ତୁ ଜାଣେ, ଏଥୁପାଇଁ ମୁଁ ହିଁ ସଂପୂର୍ଣ୍ଣ 

ଦାୟୀ । ତେବେ ଏତିକି ଆଶା ଅଛି, ବଞ୍ଚିଥିଲେ ସେ ନିଶ୍ଚୟ ଏ ମର୍ଜ୍ଯଲୋକରେ 

ଦିନେ ଅଧୀଶ୍ବର ହେବ । ଜଣେ ବୀର ସନ୍ତାନର ଗୌରବରେ ଗୌରବାନ୍ିତ ହେବ ! 

ମୋର କାତର ଅନୁନୟ ପ୍ରାର୍ଥନା ସବୁ ଦେବଦେବୀଙ୍କୁ ଜଣାଇଦେଲି | ଏଇ ମଂଜୁଷାକୁ 

ଯିଏ ପାଇବ, ସେ ନିଶ୍ଚୟ ସୌଭାଗ୍ୟବତୀ ହେବ । ମୁଁ କିନ୍ତୁ ହତଭାଗା ମାଆ । 
ଚିରଦିନ ରହିଯିବି ଅଭିଶପ୍ତା ହୋଇ । 

I ୭୨ ॥ 

ନିଃସ୍ତନ୍ତ ଥଲା ନଦୀତଟ | ପବନର ସାଇଁସାଇଁ ଶବ୍ଦ । ବିକଳରେ ମୁଁ ସମସ୍ତଙ୍କୁ 
କେବଳ ମୋ ଗୁହାରି ଜଣାଉଥାଏ । ନିଜକୁ କ୍ଷମା ଦେଇ ପାରୁନଥାଏ । ମୋର ନିଜ 
ରକ୍ତ, ମାଂସର ପିଣ୍ଡକୁ ଜଳରେ ଭସାଇ ଦେଇ ସତରେ କଣ ମୁଁ ସଫେଇ ଦେଇପାରିବି 
ମୁଁ ସତୀ ବୋଲି । ଆଗାମୀଯୁଗର ପିଢ଼ି ନିଶ୍ତିତ ମୋତେ ଆଙ୍ଗୁଳି ଠାରି ବିଦୂପ 
କରିବେ । ମୋତେ ରାକ୍ଷସୀ କହିବେ । ମୁଁ ଯେ ମାନବୀ ନୁହେଁ, ଦେବୀ ନୁହେଁ, 
କେବଳ ଶିଳାକନ୍ୟାଟିଏ । ଏହି ସତ୍ୟ ଲେଖା ହୋଇ ରହିଯିବ ମୋ ଶିଳାର ଶରୀର 
ଉପରେ । ଇତିହାସ ମୋତେ ବିଦୁପ କରିବ । ମୋତେ ପାପୀ, ଦୁରାଚାରୀ, କଳଙ୍କିନୀ 
କହି ଆକ୍ଷେପ କରିବ । 

ଧାଇମା' ମୋତେ ଆଶ୍ଵାସନା ଦେଉଥିଲେ, ଅତୀତକୁ ଭୁଲିଯାଅ କୁନ୍ତୀ, 
ଭବିଷ୍ୟତକୁ ଅନାଅ | ବର୍ଉଭମାନକୁ ନେଇ ବଞ୍ଚିବାକୁ ଶିଖ । ଆଗକୁ ତ ଆହୁରି ଝଡ଼ 
ବତାସ ଆସିପାରେ । ଏବେ ଠାରୁ ଏମିତି ଭାଂଗି ପଡ଼ିଲେ ଚଳିବ ? ହଁ... ଅତି 
ଶୈଶବରୁ ସବୁକିଛି ସହିବାରେ ମୁଁ ଅଭ୍ୟସ୍ତ | ସେଥୁପାଇଁ ତ ମୋ କପାଳରେ ଯେତେ 
ଦୁଃଖ ଲେଖାଅଛି | ଦୁଃଖ... ଆଉ ଦୁଃଖ ଭିତରେ ମୁଁ ପାଲଟି ଯାଇଛି ପାଷାଣୀ ୮ 
ନିଜକୁ କେବଳ ଏତିକି ସାନ୍ତନା ଦେଲି, ମୁଁ ମାନବୀ ହେଲେ ବି ଶିଳାକନ୍ୟା । ମୋ 
ଭିତରେ ଅଛି ଆଗ୍ରେୟଶିଳା । 

ଧାଇମା' ଙ୍କ ସହ ସେହି ଗୁପ୍ତ ସୁଡ଼ଙ୍ଗ ପଥ ଦେଇ ନିଜ କୋଠରୀକୁ ଫେରି 
ଆସିଲି । ମୋ ଚାରିପଟେ ଭରି ରହିଥିଲା କେବଳ ଶୂନ୍ୟତା । ରାଜଭବନର ସବୁ 
ପୂର୍ଵତା ମଧ୍ୟରେ ମୋ ପାଇଁ ଯେଉଁ ଶୂନ୍ୟତା ଭରି ରହିଛି, ତାହା କେବେବି ପୂରଣ 
ହେବନି | ଜଳ ମଧ୍ଯରେ ଯେଉଁ ମହାରନୁଟି ହଜାଇ ଦେଇଛି, ତାହା ଆଉ କେବେ 
ଫେରିବନି ମୋ ପାଖକୁ ! ମୁଁ କୁନ୍ତାୱ ଆଗ୍ନେୟ ଶିଳା ଖଣ୍ଡଟିଏ, ସାରା ଜୀବନ ଏମିତି 
ଜଳୁଥବି | ଦୁଃଖର ଅନଳରେ ଜଳିଜଳି ପାଉଁଶ ହୋଇଯିବି ପଛେ ନିଜକୁ ମୁଁ କେବେ 
କ୍ଷମା କରିପାରିବିନି । ଆଗାମୀ ଦିନର ଇତିହାସ ମୋତେ ନିଷଣୁରା ମାଆ କହି ବିଦୂପ 
କରିବ । ମୋ ବିଦଗ୍ଧ ଜୀବନର ଅନଳକୁ କେହି ଦେଖୁପାରିବେନି, ବୁଝି ପାରିବେନି । 
ସେଇଥିପାଇଁ ତ ସମସ୍ତଙ୍କ ଆଗରେ ଖୋଲି କହିଦେଉଛି ମୋ ଆମ୍ଲଲିପି | କେମିତି 
କେଉଁ ପରିସ୍ଥିତିରେ ମୁଁ ପାଲଟି ଯାଇଥୁଲି ଶିଳାକନ୍ୟାଟିଏ । ନିଶୁରା ମାଆଟିଏ... | 

ଦିନ ପରେ ଦିନ ଅତିକ୍ରମ କରୁଥାଏ । ରାଜଭବନ ମଧ୍ଯରେ ରହି ମଧ୍ଯ ମୋ 
ମନରେ ସୁଖ ନଥାଏ । ପ୍ରତିଦିନ ସକାଳେ ଉଠି ସୂର୍ଯ୍ୟକୁ ଅନାଇଲେ ତାରି ଭିତରେ ମୁଁ 
ଖୋଜିହୁଏ ମୋର ଶିଶୁପୁତ୍ରକୁ । କେହି ଜାଣୁ ଅବା ନ ଜାଣୁ, ମୁଁ କିନ୍ତୁ ଜାଣେ ଏ 
ଖୋଜିବା ମୋର ସରିବନି । କି ଯେତେ ଖୋଜିଲେ ମୁଁ ପାଇବିନି । 

ଘରର ଚାରିକାନ୍ଧକୁ ଯେତେଯେତେ ଅନାଇ ରହେ, ସେତେ ଭୟରେ 
ଥରିଉଠେ । କାହାରିଠାରୁ ମୁଁ ସାନ୍ତନା ପାଇ ପାରେନି । କେହି ବି ମୋ ପାଇଁ 
ସମବେଦନାର ଲୁହ ଢାଳିବାକୁ ନାହାନ୍ତି । ମୋ ଚାରିପଟେ ଖାଲି ଦେଖିବାକୁ ପାଏ 
ଦୁଃଖର ଛାଇ | ସେ ଛାଇ ମୋରି ପିଛା ଯେମିତି ଛାଡ଼ୁ ନଥାଏ । ହତାଶାର ନିଆଁରେ 
କୁହୁଳି ହେଉଥାଏ |! କେହି ଜଣେ ସାନ୍ତ୍ନା ଦେଇପାରିବ ସେଭଳି କାହାକୁ ମୁଁ ପାଉ 
ନଥାଏ | 

ହଁ...କିଏ କାହିଁକି ମୋତେ ସାନ୍ତ୍ନା ଦେବ । ମୁଁ ଯେ ରାକ୍ଷସୀଟିଏ । 
ରାକ୍ଷସୀର ବି ହୃଦ ଅବି । ମୁଁ କିନ୍ତୁ ସମ୍ପୂର୍ଣ ହୃଦୟହୀନା ରାକ୍ଷସୀ | ନିଜ ସ୍ବାର୍ଥ ପାଇଁ 
ମୁଁ ଯାହା କରିଛି, ତାର କ୍ଷମା ନାହିଁ । ମୋ ଚାରିପଟେ କେବଳ ଶୁଣିବାକୁ ପାଏ ଚାପା 
ଗୁଂଜରଣ ।  କୁନ୍ତାୟ ସାରା ଜୀବନ ତୁମେ ବିଳାପ ଳରୁଥବ ସନ୍ତାନ ପାଇଁ, ତୁମେ 
କେବେ ବି ମୁକ୍ତି ପାଇ ପାରିବ ନାହିଁ । କେତେଦିନ ଏମିତି ନିଜକୁ ଠକାଇ ଅଭିନୟ 
କରି ଚାଲିଥୁବ । 

ନିରୋଳା ମୁହୂର୍ଉରେ ଏସବୁ ଭାବିଲେ ମୋ ରକ୍ତକୋଷରେ ଝଡ ସୃଷ୍ଟି 
ହୁଏ | ଦାରୁଣ ବେଦନାର ଅସହ୍ୟ ଯନ୍ତ୍ରଣା ମୋତେ ସହିବାକୁ ପଡେ । ରାଜଭବନର 
ପୋଷା ବିରାଡି ଠାରୁ ବି ମୋ ଜୀବନ ହୀନ ବୋଲି ମୁଁ ଅନୁଭବ କରେ | ଧାଇମା 

ଉପରେ ରାଗ ଆସେ । ତାଙ୍କ ପାଇଁ ସିନା ଏହା ଏକ ମାମୁଲି ଘଟଣା, ମାତ୍ର ମୋ ପାଇଁ 
ବହୁତ ବଡ଼ ! କାରଣ ମୁଁ ମାଆ। ଧାଇମା ମୋତେ ବେଶ୍‌ ବୁଝାଇ ଦିଅନ୍ତି, ମୋ 
ସନ୍ତାନ କେଉଁଠି ରହିଲା ତାର ଖବର ମୋତେ ଶାଘ୍ର ଜଣାଇବେ | ମୁଁ କିନ୍ଧୁ ଏତେ 
ସହଜରେ ଭୁଲି ପାରେନା | କେମିତି ଭୁଲିବି । ରାତି ପରେ ରାତି ଅନଦ୍ରା ରହି ମୁଁ 
କେବଳ ଦେଖୁଥାଏ ମୋ ଶିଶୁପୁତ୍ରର କଅଁଳ ମୁହଁଟିକୁ । ପୁତ୍ର ବିରହରେ ଯନ୍ତ୍ରଣାର 
ଅଖଣ୍ଡ ଦୀପଶିଖା ଭଳି ମୁଁ ଜଳୁଥାଏ । ପ୍ରତିଟି ମୁହୂର୍ଭରେ ସୂର୍ଯ୍ୟଦେବଙ୍କ ମନେ ପକାଇ 
କହୁଥାଏ, ମୋତେ ଏତେ ବଡ ଶାସ୍ତି ଦେଲ କଣ ପାଇଁ ? ଥରେ ଦେଖିଯାଅ, କୃନ୍ତୀ 
କେମିତି ଜଳୁଛି, ଆତ୍ଵଦହନର ତୀବ୍ର ଜ୍ବାଳାରେ ଛଟପଟ ହେଉଛି । ହେଲେ 
ସୂର୍ଯ୍ୟଦେବଙ୍କ ସତରେ କଣ କିଛି ପ୍ରତିକ୍ରିୟା ଅଛି । ସେତ ପୂର୍ବପରି ସକାଳେ ଉଦୟ 
ହୋଇ ସଂଧ୍ୟାରେ ଅସ୍ତ ଯାଉଛନ୍ତି । 

ଦିନ ଯେତେ ଗଡି ଯାଉଥାଏ, ମୋ ମନରେ ସେତେ ଉଜୁଣ୍ଣା ବଢି ଯାଉଥାଏ | 
ଧାଇମା କହିଛନ୍ତି, ଖବର ନେଇ ଫେରିବେ | ସତରେ କଣ ମୁଁ ମୋ ପୁତ୍ରର ଖବର 
ପାଇବି ? ଭବିଷ୍ୟତରେ ତାକୁ କେବେ ଦେଖିପାରିବି ? ମୋ ମନ କହୁଛି ତୀକୁ 
ଦେଖିଲେ ମୁଁ ନିଶ୍ଚିତ ଚିହ୍ନି ପାରିବି । ହେଲେ ପୁତ୍ର ମୋତେ ଚିହ୍ନି ପାରିବନି । କେମିତି 
ଚିହ୍ନିବ ସେ ? ତା ଦେହରେ ସିନା ସୂର୍ଯ୍ୟଦେବଙ୍କ ସନ୍ତକ କବଚ କୁଣ୍ଡଳ ରହିଛି । ମୋ 
ସନ୍ତକ ତ କିଛି ନାହିଁ । I 

ମୋ ମନରେ ଅସୁମାରୀ ଚିନ୍ତା । ମଞ୍ଜୁଷାଟିକୁ କିଏ ପାଣିରୁ ଉଠାଇଛି | ଆଉ 
ଯଦି କେହି ଉଠାଇଥବେ ସେ ତାକୁ କୋଳେଇ ନେଇଛି, କି ଅନ୍ୟ କାହାରି ହାତରେ 
ଟେକିଂ ଦେଇଛି । ଏମିତି ଅନେକ ପ୍ରଶ୍ନ ମୋ ଭିତରେ ଉଙ୍କ ମାରୁଥିଲା । କାହାକୁ 
ପଚାରିବି । କେବଳ ଯାହା ଧାଭମାଙ୍କ ଅପେକ୍ଷାରେ ହିଁ ରହିବାକୁ ପଡିବ । 

ସତକୁ ସତ ଧୀଇମା ସେଦିନ ଖବର ନେଇ ଆସିଥିଲେ | କହୁଥିଲେ 
ରାଜକୂମାରୀ, ମଞ୍ଷାଟି ଅଶ୍ଵନଦୀରେ ଭାସିଯାଇ ଚର୍ମଣ୍ଡତୀରେ ପଡିଥଲା। ସେଇଠୁ 
ଗଲା ଯମୁନାକୁ ଓ ପରେ ଗଙ୍ଗାକୁ | ସେଇଠୁ କାଶୀ ପାର ହୋଇ ପହଞ୍ଚିଲା ଚ୍ପାପୁର | 
ଚମ୍ପାପୁର କୂଳ ପାଖ ଦେଇ ସୁଅରେ ଭାସି ଯାଉଥୁଲା। ମଞ୍ଜୁଷା ଭିତରୁ ପିଲାର 
କାନ୍ଦଣା ଶୁଣି କୂଳରେ ଗାଧୋଉଥ୍‌ବା ଜଣେ ଲୋକ ପହଁରି ପହଁରି ତାହାକୁ ଉଠାଇ 
ଆଣିଲେ | ଉଠାଇ ଆଣିଥିବା ଲୋକଟି ହେଉଛନ୍ତି ଚମ୍ପାପୁର ଗ୍ରାମର ମୁଖିଆ । ହସ୍ତିନାପୁର 

ସମ୍ରାଟଙ୍କ ରାଜସାରଥ ଅଧ୍ବରଥ ! ମୋ ମନରେ ଉଜ୍କଣ୍ଡା ଆହୁରି ବଢି ଚାଲୁଥଲା । 
ଧାଇମା” କହୁଥିଲେ ଜାଣିଛ ରାଜକୁମାରୀ | ସେ ଥିଲେ ନିଃସନ୍ତାନ । ପିଲାଟିକୁ କୋଳରେ 
ନେଇ ନିଜ ପତ୍ନୀଙ୍କୁ ସେ ଟେକିଦେଲେ | ଏବେ ସେ ଦୁହେଁ ନିଜ ସନ୍ତାନ ଭଳି ପାଳନ 
କରୁଛନ୍ତି | 

ଯାହାହେଉ ମୁଁ ଏବେ ଆଶ୍ବସ୍ତ ହେଲି | ସନ୍ତାନ ମୋର ସୁରକ୍ଷିତ । ଏବେ ମୁଁ 
ପୁଲକିତ । ମନରେ ଯେଉଁ ଅପରାଧବୋଧର ନିଆଁ ଜଳୁଥିଲା, ତାହା ଏବେ ଶାନ୍ତ, 
ଶୀତଳ | ଯାହାହେଉ ସନ୍ତାନ ମୋର ଯେଉଁଠି ଥାଉ, ବଞ୍ଚିଥାଉ, ସୁରକ୍ଷିତ ଥାଉ | 
ଭଗବାନ୍‌ ମୋ ଡାକ ଶୁଣିଛନ୍ତି । ଏହା ହିଁ ମୋର ଯଥେଷ୍ଟ | ଦୁଇହାତ ଯୋଡ଼ି ଅଦୃଷ୍ଟଙ୍କୁ 
ମନେମନେ କୃତଜ୍ଞତା ଜଣାଇ ପ୍ରଣାମ କଲି | ସନ୍ତାନ ମୋର ସୂତ ଘରେ ପାଳିତ 
ହୋଇ ସୂତପୁତ୍ର ହୋଇ ବଢୁଥାଉ ପଛେ, ସେତ ମୋରି ଗର୍ଭର ସନ୍ତାନ । ମୋରି 
ରକ୍ତର ସନ୍ତାନ । ତାର ପ୍ରତିଟି ଶିରା ପ୍ରଶିରାରେ ପ୍ରବାହିତ ହେଉଛି ମୋର ଆଉ 
ସୂର୍ଯ୍ୟଦେବଙ୍କ ରକ୍ତ | ଦୁନିଆ ଜାଣୁ ବା ନ ଜାଣୁ ମୁଁ ତ ଜାଣେ, ସନ୍ତାନ ମୋର 
ସାଧାରଣ ନୁହେଁ, ଅସାଧାରଣ, ଅଲୌକିକ । ଆବେଗ ଓ ଉତ୍ତେଜନାରେ ମୋ 
ଆଖିରୁ ଗଡି ପଡୁଥାଏ ଧାରଧାର ଲୁହ । 

ଏହା ଭିତରେ ମୋତ୍ତ ଅନେକ କିଛି ପରିବର୍ଭନ ହୋଇ ଯାଇଥାଏ । ମାତୃତ୍ଵର 
ଆବରଣଟି ମୋ ଦେହରୁ ଧୀରେଧୀରେ ଖସି ଯାଉଥାଏ । ମୁଁ ଏବେ ପୂର୍ବର ସେହି 
କୁମାରୀ କନ୍ୟା | ବୟସ ବଢିବା ସଙ୍ଗେସଙ୍ଗେ ମୋ ପାଇଁ ବାପାଙ୍କ ଚିନ୍ତା ବି ବଢିଯାଏ । 
ଆମ ପରିବାରରେ ମୁଁ ହିଁ ଥଲି କେନ୍ଦ୍ରବିନ୍ଦୁ ଏକାଧାରରେ ଯୁବତୀ କନ୍ୟା, ଅନ୍ୟନ୍ୟା 
ସୁନ୍ଦରୀ | ବାପାଙ୍କ ମୁହଁରୁ ଶୁଣିଥିଲି ମୋ ପାଇଁ କୁଆଡେ ଅନେକ ପ୍ରସ୍ତାବ ଆସୁଥୁଲା ! 

ହଁ, ଏକ ନିର୍ଦିଷ୍ଟ ବୟସ ଆସିଲେ ନାରୀଟିର ଅଂଗ ଅବୟବ୍ରରେ ପରିବର୍ଭନ 
ଦେଖାଦିଏ | ସହଜେ ତ ମୁଁ ପୂର୍ଣ୍ଣ ଯୌବନା | ବୟସ ଭାରରେ ହୁଏତ କାହା ପାଖରେ 
ମୁଁ ଥିବି ଅପରୂପା ସୁନ୍ଦରୀ ତ, କାହାପାଇଁ ଲାବଣ୍ୟମୟୀ ତନ୍ତୀ । ମୁଁ କିନ୍ତୁ ମୋ ରୂପ 
ପାଇଁ ଆଦୌ ଖୁସୀ ହୋଇପାରୁ ନଥିଲି | ଭାବୁଥିଲି ନାରୀର ସୌନ୍ଦର୍ଯ୍ୟ କଣ ସବୁକିଛି । 
କାହାକୁ ଆକର୍ଷଣ କରୁଥିବା ରୂପ ସମ୍ଭାରକୁ ନେଇ ଲାଭ କଣ ? ସୌନ୍ଦର୍ଯ୍ୟ ନାରୀ 
ପାଇଁ ଯେତେ ସୁଖ ଆଣିଦିଏ, ସେତିକି ଦୁଃଖ ବି | ମୁଁ ତ ନିଜେ ନିଜକୁ ପାଷାଣୀ କରି 
ଦେଇଛି । ଏବେ ଆଉ ନିଜ ସୌନ୍ଦର୍ଯ୍ୟ ପ୍ରତି ଲୋଭ କରିବି କାହିଁକି ? ବାପା କିନ୍ତୁ 

ମୋ ପାଇଁ ବେଶୀ ଚିନ୍ତିତ ଥିଲେ | ମୋ ପାଇଁ ବିଭିନ୍ନ ଆଡ଼ୁ ପ୍ରସ୍ତାବମାନ ଆସୁଥୁଲା | 
ମୋତେ ଯେଗ୍ୟପତ୍ର ହାତରେ ଟେକି ଦେବାକୁ ବାପା ଯେତେ ବ୍ୟସ୍ତ ହୋଇ ପଡ଼ୁଥଲେ, 
ସେତିକି ଚିନ୍ତା କରୁଥିଲେ | ମୋତେ ଛାଡି ସେ ରହିବେ କେମିତି ? ମୁଁ ତାଙ୍କର 
ଏକମାତ୍ର ସନ୍ତାନ । ପାଳିତା କନ୍ୟା ହେଲେ ମଧ୍ଯ ନିଜ ଜନ୍ମିତ କନ୍ଯାଠାରୁ ଆହୁରି 
ଅଧ୍ବକ ଆଦରରେ ମୋତେ ବଢାଇଛନ୍ତି । ମୋ ପ୍ରାପ୍ୟଠାରୁ ଅଧକ ସେ ଦେଇଛନ୍ତି । 

ମୁଁ ରାଜକନ୍ୟା | ପୁଣି ପ୍ରଖ୍ୟାତ ଯାଦବକୁଳରେ ମୋର କନ୍ଧ । ମୋ ପାଇଁ 
ଏକ ସାଧାରଣ ବିବାହ ଆୟୋଜନ ହୋଇ ପାରେନା । ତେଣୁ ଦିନ ରାତି ତାଙ୍କ 
ଆଖିରୁ ନିଦ ହଜି ଯାଇଥୁଲା। 

ମୁଁ ଝିଅ! ସବୁ ଝିଅଙ୍କ ଭାଗ୍ୟ ଏମିତି । ଦିନେ ନା ଦିନେ ପର ଘରକୁ 
ଯିବେ । ଅଲିଅଳରେ ବଢିଥିବା ପିତ୍ରାଳୟ ତ୍ୟାଗ ଠାରୁ ଶ୍ଵଶୁରାଳୟକୁ ଯିବା ଯେ 
କେତେ କଷ୍ଟକର, ତାହା କେବଳ ଝିଅଟିଏ ଜାଣେ । ଆଉ ଜାଣନ୍ତି, ସବୁ ବାପା 
ମାଆମାନେ | ଯେଉଁମାନେ ହସ କାନ୍ଦ ମଧ୍ୟରେ ବିଦାୟ ଦେଇଥନ୍ତି ଝିଅଟିକୁ । ବିଧୂର 
ବିଧାନକୁ ଉଲ୍ଲଂଘନ କରିବ କିଏ ? 

ସେଦିନ ଶୁଣିଲି, ବାପା ମୋ ବିବାହ ପାଇଁ ଆୟୋଜନ କରିଛନ୍ତି ସ୍ଵୟଂବର ! 
ମୋ ବିଷୟରେ ନିଷ୍ପତ୍ତି ନେବାବେଳେ ବାପା ମୋ ମତାମତକୁ ଅପେକ୍ଷା କରୁ 
ନଥିଲେ | ବରଂ କହୁଥିଲେ, ମୋ କନ୍ୟା ମୋ ବାଧ୍ୟରେ | ତେଣୁ ସେ କେବେ ମୋ 
ନିଷ୍ପତ୍ତିରେ ଆପତ୍ତି କରିବ ନାହିଁ । ବାସ୍ତବରେ ମୋ ବାପା ଥିଲେ ସରଳ | ତାଙ୍କ ସହ 
ନିଜକୁ ତୁଳନା କଲେ ନିଜକୁ ମୁଁ ଖୁବ୍‌ ଛୋଟ ମନେକରେ | ତାଙ୍କ ମନରେ ମୋ ପ୍ରତି 
ଥିବା ବିଶ୍ବାସକୁ ମୁଁ ଯେ ବିଷାକ୍ତ କରି ଦେଇଛି, ଏକଥା ବାପା ନଜାଣିଲେ ବି ମୁଁତ 
ଜାଣେ । ସ୍ଵୟଂମ୍ବର ସଭାର ନିଷ୍ପତ୍ତି ନେଇ ବାପା ଏକପ୍ରକାର ପାତ୍ର ଚୟନର ଦାୟିତ୍ଵ 
ମୋରି ଉପରେ ଛାଡି ଦେଇଛନ୍ତି । ମୁଁ କିନ୍ତୁ ସ୍ଵୟଂମ୍ଭର ପାଇଁ ଏତେଟା ଖୁସି ହୋଇ 
ପାରୁନି କି ପ୍ରସ୍ତୁତ କରି ପାରୁନି ନିଜକୁ | ସ୍ଵୟଂମ୍ବର ଦିନଟି ଯେତିକି ଯେତିକି ପାଖେଇ 
ଆସୁଥିଲା, ମୋ ମନରେ ସେତେ ଅନୁରାଗ ମଉଳି ଯାଉଥୁଲା । ବାପା କେମିତି 
ଜାଣିବେ ଝିଅ ତାଙ୍କର ଏକ ସୁନ୍ଦର ପ୍ରସୁଟିତ ଫୁଲ ନୁହେଁ ବୋଲି । ବହୁ ପୂର୍ବରୁ 
ସୂର୍ଯ୍ୟଦେବ ମୋର ସବୁ ଲୁଟି ନେଇ ଚାଲି ଯାଇଛନ୍ତି । ମୋର ସମସ୍ତ ସର୍ଭ ପୁରଣ 
କରିଥିଲେ ମଧ୍ଯ ମୁଁ ଯେ ଏକ ମଉଳାଫୁଲ ଏକଥା ଅନ୍ୟ କେହି ନଜାଣିଲେ ବି ମୁଁ ତ 

ଜାଣେ । ତେଣୁ ସ୍ବୟଂମ୍ବର ପ୍ରତି ମୋର ସେତେଟା ଆଗ୍ରହ ନାହିଁ କି ଉତ୍କଣ୍ଠା ନାହିଁ 
କେବଳ ବାପାଙ୍କର ବାଧ୍ଯ କନ୍ୟା ଭାବେ ସବୁକିଛି ନିରବରେ ମାନି ନେଇଛି । ମୋର 
ନିଜସ୍ଵ ଇଚ୍ଛା ଆବେଗ, ଆଶା, ଆକାଂକ୍ଷାକୁ ମୁଁ ତ ବହୁ ପୂର୍ବରୁ ଜଳାଞ୍ଜଳି ଦେଇ 
ସାରିଛି । ବାକି ଏ ବାହ୍ୟ ଶରୀର | ଯାହା ରକ୍ତ ମାଂସରେ ଗଢ଼ା ନ ହୋଇ ପାଷାଣରେ 
ଗଠିତ । ତେଣୁ ଯେତେ ଧ୍ଵସ୍ତ, ବିଧ୍ଵସ୍ତ କଲେବି ଏ ଶିଳା ଶରୀର ମୋର ସେମିତି 
ମୁଣ୍ଡଟେକି ରହିଥୁବ । 

ନିର୍ବାରିତ ଦିନ ସ୍ବଂୟମ୍ବର ସଭାରେ ମୋତେ କଣ୍ଢେଇ ଭଳି ସଜାଇ ଦେଇ 
ନିର୍ଦ୍ଦିଷ୍ଟ ଆସନରେ ବସାଇ ଦିଆଗଲା । ଦେଶ ବିଦେଶରୁ ଆସିଥିବା ରାଜା ମହାରାଜାଙ୍କ 
ଉପସ୍ପିତିରେ ସଭାଗ୍ଧହ ସେଦିନ ଉଛୁଳି ପଡ଼ୁଥିଲା | ବେଶ୍‌ ସୁନ୍ଦର ଭାବେ ସଜା ହୋଇଥିଲା 
ସଭାମଣ୍ଡପ | କେଉଁ ରାଜା କେଉଁ ଆସନରେ ବସିବେ, ତାହା ମଧ୍ଯ ସୁନିର୍ଦ୍ଦିଷ୍ଟ ¦ ରଖି, 
ବ୍ରାହ୍ମଣ ଓ ଅନ୍ୟାନ୍ୟ ମାନ୍ୟଗଣ୍ୟ ନାଗରିକ ଚୃନ୍ଦଙ୍କ ପାଇଁ ସ୍ଵତନ୍ତ୍ର ଆସନ | ମଣ୍ଡପ 
ଉପରେ ସୁନ୍ଦର ଚାନ୍ଦୁଆ | ମୁଖ୍ୟ ଦ୍ଵାରଟିକୁ ସଜା ହୋଇଥାଏ ବିରାଟ ତୋରଣରେ, 
ସଭାମଣ୍ଡପର ଚାରିଆଡେ ଫୁଲ ଆଉ ଫୁଲ । ସତେ ଯେମିତି ସମଗ୍ର ସଭାସ୍ଥଳ ଫୁଲମୟ | 

କେବଳ ସଭାମଣ୍ଡପ ନୁହେଁ, ସମଗ୍ର ରାଜଭବନ ମଧ୍ୟ ଖୁବ୍‌ ସୁନ୍ଦର ଭାବେ 
ସଜିତ । ଭବନର ମହାଦ୍ଵାରରେ ଫୁଲର ଝାଲେରୀ | ମୁଖ୍ୟ ରାସ୍ତାର ଦୁଇଧାରରେ 
ସ୍ଥାନେ ସ୍ଥାନେ ଫୁଲ ସଜିତ ତୋରଣ । ସାରା ରାଜଭବନ ଚଞ୍ଚଳ | କୋଳାହଳମୟ 
ପରିବେଶ ମଧ୍ଯରେ ଏକ ଶାନ୍ତ ବାତାବରଣ | ମୋତେ ଯେମିତି ଲାଗୁଥିଲା, ସମସ୍ତେ 
ଯେମିତି ମୋ ବାପା, ମାଆ ଭାଇ କିମ୍ବା ଭଉଣୀ ! ନିଜର ପରିବାରର ବାହାଘର ପରି 
ପ୍ରତ୍ୟେକେ ହିଁ ନିଷ୍ଠାର ସହ ଲାଗି ପଡିଛନ୍ତି । ମୁଁ ଯେମିତି ମହାରାଜଙ୍କ କନ୍ୟା କୁନ୍ତୀ 
ନୁହେଁ, ବରଂ ସାରା ନଗରୀର କନ୍ଯା ! ଭାବିପାରୁ ନଥିଲି ଏଭଳି ସ୍ବେହ, ମାୟା 
ମମତାକୁ ଛାଡି ମୁଁ କେମିତି ଏକ ଅଜଣା ଜୀଗାକୁ ଚାଲିଯିବି । 

ମଞ୍ଚାସୀନ ସିଂହାସନରେ ବିଜେ କରିଛନ୍ତି ସ୍ଵୟଂ ମହାରାଜ | ସଖୀ, 
ପରିଚାରିକା ମାନଙ୍କର ଗହଣରେ ମୁଁ ମୋ ପାଇଁ ଉଦ୍ଦିଷ୍ଟ ଆସନରେ ବସି ଲକ୍ଷ୍ୟ 
କରୁଥାଏ । ପରିଚୟ ପର୍ବ ଚାଲିଥୁଲା ରାଜା, ମହାରାଜା ମାନଙ୍କର । ସମସ୍ତଙ୍କ 
ଆକର୍ଷଣର କେନ୍ଦ୍ରବିନ୍ଦୁ ମୁଁ ହିଁ ଥଲି । ସମସ୍ତେ ମୋରି ଆଡକୁ ଅନାଇ ରହିଥିଲେ । 
ପ୍ରଥମତଃ ମୁଁ ଶୁର ଦୁହିତା | ତାପରେ ମୁଁ କୁନ୍ତୀ | ମୋତେ ତେଣୁ ଉଭୟ କୁଳର ମାନ 

ମର୍ଯ୍ୟାଦା ଓ ବଂଶର ସମ୍ମାନ ରକ୍ଷା କରିବ୍ଟାକୁ ପଡିବ । ମୁଁ ତେଣୁ କାହା ଗଳାରେ 
ବରଣମାଳା ଦେବି ତାହା ହିଁ ଥଲା ପ୍ରତ୍ୟେକଙ୍କ ମନରେ ଉନ୍ମଣ୍ଡା | 

ଶୁଣିଥୁଲି ବିବାହ ଏକ ଅଖଣ୍ଡ ତପସ୍ୟା । ଏ ବନ୍ଧନ ଏକ ପବିତ୍ର ବନ୍ଧନ | 
କେବଳ ମର୍ଭ୍ୟଲୋକରେ ନୁହେଁ ସ୍ଵର୍ଗଲୋକରେ ମଧ୍ଯ ଏହା ନିର୍ଦ୍ଦିଷ୍ଟ ଥାଏ । ପ୍ରତ୍ୟେକ 
ନାରୀ ପୁରୁଷର ଜୀବନରେ ଏ ବନ୍ଧନର ଆବଶ୍ୟକତା ଏକାନ୍ତ ଜରୁରୀ | ଏକ ନିର୍ଦ୍ଦିଷ୍ଟ 
ସମୟ ସୀମା ମଧ୍ଯରେ ଏ ବନ୍ଧନ ହେବା ବିଧବ ନିର୍ଦ୍ଦିଷ୍ଟ । ସଂସାର ରୂପକ ଭବ 
ପାରାବାରକୁ ପାରି ହେବା ପାଇଁ ସ୍ଵାମୀ ସ୍ତ୍ରୀ ଉଭୟଙ୍କ ଭୂମିକା ପରସ୍ପର ପରିପୂରକ ! 
ମୁଁ କିନ୍ତୁ ବୁଝିପାରୁ ନଥୁଲି, ବିବାହ କେବଳ ଦେହର ମିଳନରେ ନା ମନର ମିଳନରେ 
ସମ୍ଭବ ହୁଏ । ମନ କଣ ଚାହେଁ, ସେ କଥା ତ କେବଳ ମନ ହିଁ କହିପାରେ । 
ବାହ୍ୟଦେହର କ୍ଷତକୁ ସିନା ଦେଖାଇ ହୁଏ ହେଲେ ମନର କ୍ଷତକୁ ଦେଖି ହୁଏନା କି 
ଦେଖାଇ ହୁଏନା । ମୋ ମନ କ୍ଷତରୁ ଯେ ରୁଧ୍ବର ଝରୁଛି ସେ କଥା ମୁଁ କାହାକୁ 
କହିବି | ତଥାପି ଦୁହିତା ଜନ୍ମକୁ ସାର୍ଥକ କରିବା ପାଇଁ ଦୁଇ କୁଳର ହିତ ପାଇଁ ମୋତେ 
ଜଣେ ଯୋଗ୍ୟ ଯୁବରାଜଙ୍କ ବେକରେ ବରଣମାଳା ଦେବାକୁ ପଡିବ । ହେଲେ କିଏ 
ସେହି ଯୋଗ୍ୟତମ ପୁରୁଷ, ତା ମୁଁ ଜାଣେନା । ମୁଁ ଚାହେଁ ଏକ ନିର୍ମଳ ମନ, ସ୍ଵଚ୍ଛ 
ହୃଦୟ | ବାହ୍ୟ ଚେହେରାକୁ ଦେଖି କାହାକୁ କଣ ବାଛି ହୁଏ । ଏ ପ୍ରଶ୍ନ ଯଦି ନିଜକୁ 
ମୁଁ ପଚାରେ, ତେଣୁ ଅନ୍ଯକୁ ସମାଲୋଚନା କରିବା ଅବା ବାଛିବା ଅଧ୍ୟକାର ଯେ 
ମୋର ନାହିଁ । ତଥାପି ପରିସ୍ଥିତିରେ ପଡ଼ି ଧୈର୍ଯ୍ୟର ସହ ମୋତେ ଏ ଦାୟିତ୍ବ ତୁଲାଇବାକୁ 
ପଡିବ । 

ପରମୁହୁର୍ଭରେ ଅତୀତକୁ ମନେ ପକାଇ ମୁଁ ଅନ୍ୟମନସ୍କା ହୋଇପଡେ । 
ଯେତେ ଚେଷ୍ଟା କଲେ ବି ଅତୀତ ମୋତେ ବାରମ୍ବାର ଦଂଶନ କରୁଛି । ମୁଁ କଣ 
ବାସ୍ତବରେ ସ୍ତ୍ରୀ ଧର୍ମ ପାଳନ କରିପାରିଛି । ଯେତେ ଲୁଚାଇ ରଖିଲେ ବି ମୋ ପାପ 
ମୋତେ ବାରବାର କୁଠାରଘାତ କରୁଛି । ବିବେକ ବାଧା ଦେଉଛି । ଯାହା ସମସ୍ତଙ୍କ 
ଆଗରେ ପ୍ରକାଶ କରି ପାରିନି | ତାହା ମୁଁ ମୋ ପତି ଦେବତାଙ୍କ ପାଖରେ ପ୍ରକାଶ 
କରିବି କେମିତି ? ମୋତେ ପାଇ ପତି ଭାବୁଥିବେ ମୁଁ ପତିବ୍ରତା, ବିଶ୍ଵସ୍ତା । କିନ୍ତୁ 
ବିବେକ ଯେମିତି ଚେତେଇ ଦେଉଥାଏ ମୁଁ କଳଙ୍କନୀ, ଅସତୀ | ଆଉ ମୋ ଦେହରେ 
ଏହି ଦାଗଟିକୁ ନେଇ ମୁଁ ଯଦି ମୋ ପତିଙ୍କ ଗଳାରେ ବରଣମାଳା ଦିଏ, ତେବେ ମୁଁ 


Hoc 


Digitized by PPRACHIN, SOA 


ତ କେବଳ ମୋ ପତିଙ୍କୁ ପ୍ରତାରିତ କରିବିନି ନିଜକୁ ଠକାଇବି ମଧ୍ଯ । ମନେମନେ 
ଭାବୁଥିଲି କଣ ଦରକାର ଥିଲା ବାପାଙ୍କର ସ୍ବୟଂମ୍ବର ପାଇଁ ଏମିତି ଏକ ଆଡମ୍ବରପୂର୍୍ 
ବ୍ୟବସ୍ଥା । 

ସଖୀମାନଙ୍କ ଗହଣରେ ମୁଁ ଧୀରେଧୀରେ ଆଗେଇ ଚାଲୁଥାଏ । ମୋ ପାଖରେ 
ଥାଏ ମୋ ପ୍ରିୟ ସଖୀ ନୀଲୁ । ଧାଇମା ବି ଥାଆନ୍ତି ଟିକିଏ ଦୂରରେ । ଧାଲମାଂଙ୍କୁ 
ଦେଖିଲେ କେଜାଣି କାହିଁକି ମୁଁ ବଳ ପାଏ । ମୋ ରୂପଗୁଣର ପରିଚୟ ଦେବା 
ସଙ୍ଗେସଙ୍ଗେ ଖୁବ୍‌ ପ୍ରଶଂସା କରୁଥାନ୍ତି ମୋତେ । ସଭା ମଧ୍ୟରୁ ଶୁଭୁଥାଏ ଘନଘନ 
କରତାଳି । ଆଗେ ଆଗେ ଚାଲିଥାନ୍ତି ରାଜପୁରୋହିତ । ପଛରେ ବରଣଥାଳି ଧରି 
ସଖୀ ନୀଲୁ । ମୋର ସର୍ବାଙ୍ଗ କିନ୍ତୁ ଥରି ଉଠୁଥାଏ । ଜାଣି ପାରେନି ମୁଁ ମୋ କାର୍ଯ୍ୟରେ 
କେତେଦୂର ସଫଳ ହେବି ! ଗୋଟିଗୋଟି କରି କିଛି ରାଜପୁରୁଷଙ୍କ ନିକଟତର 
ହେଉଥିଲି । ରାଜ ପୁରୋହିତଙ୍କ ପାଖରୁ ରୂପ, ଗୁଣ, ବଂଶ ପରିଚୟ ଶୁଣୁଥଲି | ପୁଣି 
ଆଗେଇ ଯାଉଥିଲି | ଏମିତି ନଅ ଜଣ ରାଜାଙ୍କୁ ଅତିକ୍ରମ କରିସାରି ଦଶମ ରାଜପୁରୁଷଙ୍କ 
ନିକଟରେ କିଛି ସମୟ ଅଟକି ଯାଏ । ରାଜପୁରୋହିତ କହୁଥାନ୍ତି “ଇଏ ହେଉଛନ୍ତି 
ହସ୍ତିନାପୁରର ସମ୍ରାଟ ମହାରାଜ ପାଣ୍ଡୁ । ଭରତ, ନହୁଷ, ଯଯାତି, ପୁରୁ, ଶାନ୍ତନୁ ଆଦି 
ମହାରାଜ ମାନେ ତାଙ୍କର ପୂର୍ବସୁରୀ | ମହାରାଜ ଭୀଷ୍ମ ଏହାଙ୍କ ଜ୍ୟେଷ୍ଠତାତ | ମହାବୀର 
ପରାକ୍ରମୀ ସମ୍ରାଟ । 

` ମୋ ସାରା ଶରୀରରେ ଚମକ ଖେଳିଯାଏ । ହସ୍ତିନାପୁର ନାମଟି ମୋର 
ସମଗ୍ର ସତ୍ତାକୁ ଦୋହଲି ଦେଉଥାଏ । ମନେ ପଡିଯାଏ ହସ୍ତିନାପୁର | ଯେଉଁ ରାଜ୍ୟର 
ରାଜସାରଥ ସୂତ ଅଧୂରଥ । ଯେଉଁଠି ପାଳିତ ହେଉଛି ମୋର ପ୍ରଥମ ସନ୍ତାନ । 
ବାସ୍ତବରେ କି ସୁବର୍ଣ୍ଣ ସୁଯୋଗ । କିଛି ନ ହେଲେ ହସ୍ତିନାପୁର ରାଜ୍ୟର ମହାରାଣୀ 
ହୋଇଗଲେ ଦିନେ ନା ଦିନେ ତ ଦେଖିପାରିବି ମୋ ଇପ୍‌ସିତ ସନ୍ତାନକୁ । ତାର 
ଜନ୍ମଗତ କବଚ କୁଣ୍ଡଳକୁ ଦେଖି ମୁଁ ବେଶ୍‌ ଚିହ୍ନିପାରିବି ମୋ ସନ୍ତାନକୁ | ମୁଁ ତେଣୁ 
ମହାରାଜ ପାଣ୍ଡୁଙ୍କ ଗଳାରେ ବରଣମାଳା ଦେଇ ସେଦିନକୁ ପ୍ରତୀକ୍ଷା କରିବି । ପର 
ମୁହୁର୍ଭରେ କିନ୍ଧୁ ମନରେ ଆଶଙ୍କା ଜାଗେ । କିଏ ଯେମିତି ଭିତରୁ କହେ, “ ସାବଧାନ 
କୂନ୍ତୀଃ ଏ ଭୁଲ୍‌ କରନା | ପଛରେ ଅନୁତାପ କରିବୁ । ଏତେଦିନ ଧରି ଯାହା ଲୁଚାଇ 
ରଖିଥଲୁ ତାହା ଆପେଆପେ ଫିଟିଯିବ...” 

ମୋ ମନରେ ଦୃନ୍ଦ୍ର। ମୋର କଣ କରିବା ଉଚିତ ! ମୁଁ ମାଆ ପୁଣି ପତ୍ନୀ 
କିଛି ନିର୍ଣ୍ଣୟ କରି ପାରେନା। ମୁଁ କିଝବୁ ଆଗେଇ ପାରେନା । ମୋ ଚାରିପଟେ ଖାଲି 
ଗୁଞ୍ଜରିତ ହେଉଥାଏ । କିଏ ବଡ଼, ମାଆ ନା ପତ୍ନୀ । ମୁଁ ବିବଶ ହୋଇପଡେ । 
ଶେଷରେ ମାଆ ହିଁ ଜିତିଯାଏ । ପାଣ୍ଡୁ ରାଜାଙ୍କୁ ଅତିକ୍ରମ କରି ମୁଁ ଆଗେଇ ପାରେନା । 
ମୋ ପାଦରେ ଯେମିତି କିଏ ଶକ୍ତ ଶିକୂଳିଟାଏ ବାନ୍ଧି ଦେଇଛି । ତାକୁ ଖୋଲି ଆଗକୁ 
ବଢିବା ପାଇଁ ମୋର ସାହସ ହୁଏନି | ଥରଥର ହାତରେ ବରଣମାଳାକୁ ଗଳାଇ ଦିଏ 
ପାଣ୍ଡୁଙ୍କ ଗଳାରେ । ସାରା ସଭାସ୍ଥଳ ଘନଘନ କରତାଳିରେ କମ୍ପି ଉଠେ | ସିଂହାସନ 
ଛାଡ଼ି ବାପା ବି ମୋ ପାଖକୁ ଚାଲି ଆସନ୍ତି । ମୋତେ ସମ୍ଭାଷଣ ଜଣାନ୍ତି ! ମୋ 
ନିର୍ବାଚନକୁ ପ୍ରସଂଶା କରନ୍ତି ¦ ମହାରାଜ ପାଣ୍ଡୁଙ୍କ ମୁହଁରେ ଉକୁଟି ଉଠେ ହସର 
ଧାର । ଲାଜରେ ମୁଁ ସଢିଯାଏ । ସାରା ସଭାସ୍ଥଳରେ ଜୟଜୟକାର । ବାପାଙ୍କର, 
ମୋର ଓ ପାଣ୍ଡୁ ରାଜାଙ୍କ ଜୟନାଦରେ କଞମ୍ପି ଉଠୁଥିଲା ସଭାଗ୍ଧହ । କାହାରି ପାଖରୁ 
ପ୍ରତିବାଦର ସ୍ଵର ଶୁଭୁନି । କାରଣ ଉପସ୍ଥିତ ରାଜନ ମଣ୍ଡଳୀ ମଧ୍ଯରୁ ଅଧୁକାଂଶ ହସ୍ତିନାପୁର 
ଚକ୍ରବର୍ଭୀ ରାଜାଙ୍କ ଅଧୀନ | 

ଆମ ଦୁହିଙ୍କୁ ସମର୍ଥନ ଜଣାଇ ଶୁଭଶଙ୍ଖ ବାଜି ଉଠେ ! ରାଜ ପୁରୋହିତଙ୍କ 
ମନ୍ତ୍ରଧଵନି, ଦୁର୍ବା, ଫୁଲର ବର୍ଷାରେ ସମସ୍ତେ ଆମକୁ ସ୍ଵାଗତ ଜଣାନ୍ତି । ଏବେ ହସ୍ତିନାପୁର 
ସହ ଭୋଜପୁରର ସୁଦୃଢ଼ ସମ୍ପର୍କ ସେତୁଟିଏ ଯୋଡ଼ି ହୋଇଯାଏ । ସ୍ବୟଂମ୍ବର ସଭା ଯେ 
ସମ୍ପୂର୍ଣ୍ଣ ସଫଳ । ତାହା ଆଉ ବୁଝିବାକୁ କାହାର ବାକି ନଥାଏ । 

ଏବେ ମୁଁ କୁରୁ ପରିବାରର କୁଳବଧୂ, ହସ୍ତିନାପୁରର ରାଜବଧୁ | ନିର୍ଦ୍ଦିଷ୍ଟ 
ତିଥି, ଲଗ୍ନ ଦେଖି ବାପା ମୋ ବିବାହ ଆୟୋଜନ କରନ୍ତି । ବିବାହ, ଯାହା ଜୀବନର 
ପ୍ରଥମ ଓ ପ୍ରଧାନ ଶୁଭସଂସ୍କାର | ସ୍ତ୍ରୀ ପାଇଁ ଚିରଦିନ ଏକ ସ୍ମରଣୀୟ ଘଟଣା | ନିଜ 
ଜୀବନର ବାସନାରେ ମହକାଇ ଦେଇଥାଏ । ପତ୍ନୀ, ପ୍ରେମିକା, ମାତା, ଏମିତି ଗୋଟିକ 
ପରେ ଗୋଟିଏ ଭୂମିକାରେ ଅଭିନୟ କରିବାର ସୁଯୋଗ ଆଣିଦିଏ । 


ବିବାହ ପ୍ରସ୍ତାବ ନେଇ ଦୂତ ପଠାଯାଏ ହସ୍ତିନାପୁର ମହାରାଜ ଭୀଷ୍ଙ୍କ 
ପାଖକୁ । ଆଡମ୍ବର ସହ ଦଳବଳ ନେଇ ଆସନ୍ତି ସେ । ପବିତ୍ର ବେଦମନ୍ତ୍ରର ଧ୍ଵନିରେ 
ବାହାଘର ପର୍ବ ସମାପନ ହୁଏ । କୁମାରୀ କନ୍ୟାରୁ ମୁଁ ପାଲଟିଯାଏ କାହାର ପୁତ୍ରବଧୁ 
ଅବା କାହାର ପତ୍ନୀ । ସବୁ କିଛି ଓଲଟ ପାଲଟ ହୋଇଯାଏ କ୍ଷଣିକରେ । ଦିନେ ମୁଁ 
ପୂଥା ଥଲି, କୁନ୍ତୀଭୋଜଙ୍କ ପରିବାରରେ କୁନ୍ତୀ ହେଲି | ଆଜି ପୁଣି ଆଉ କିଛି ସ୍ଵତନ୍ତ୍ର 
ପରିଚୟ ନେଇ ମୋତେ ବଞ୍ଚିବାକୁ ପଡିବ । ନିଜକୁ କୂୃତକ୍ୃତ ମନେ କରୁଥୁଲି । 
ଏବେ ମୁଁ ମହାରାଜ ପାଣ୍ଡୁଙ୍କର ଧର୍ମପତ୍ନୀ । ହସ୍ତିନାପୁରରର ରାଜବଧୁ । ଗଙ୍ଗାପୁତ୍ର 
ଭୀଷ୍କଙ୍କର ପୁତ୍ରବଧୁ । ପିତୃ ପରିଚୟ ସହ ଶ୍ଵଶୁରାଳୟର ପରିଚୟ ମୋତେ ଆହୁରି 
ମହନୀୟ କରି ତୋଳିଛି । ମୋର ଶିକ୍ଷା କାଳରେ ଗୁରୁ ମୋତେ ଅନେକ ମନ୍ତ୍ର 
ଶିଖାଉଥଲେ | ଅନେକ ଦର୍ଶନତ୍ତ୍‌ ବି ବୁଝାଉଥିଲେ | ତାଙ୍କ ଠାରୁ ଶୁଣିଥିଲି ନାରୀ, 
ପୁରୁଷର ବିବାହ କେବଳ ଦେହର ମିଳନ ନୁହେଁ, ଆତ୍ସାର ମିଳନ ମଧ୍ଧ | ତେଣୁ 
ଦେହରୁ ଦେହାତୀତକୁ ଯିବାର ଗୋଟିଏ ପାହାଚ । ମୁଁ ଏବେ ବେଶ୍‌ ବୂଝିପାରୁଥଲି 
ଆମେ ଦୁହେଁ ଆଜିଠାରୁ ଏକ ଅଭିନ୍ନ ଆତ୍ସା ହୋଇଗଲୁ । ପତି କେବଳ ପତ୍ନୀଙ୍କ ଠାରୁ 

ସାଂସାରିକ ସୁଖ କାମନା କରେ ନାହିଁ, ବରଂ ଚିରନ୍ତନ ଆତ୍ମିକ ସୁଖ ପାଇବା ପାଇଁ ସେ 
ପତ୍ନୀଙ୍କ ସହାୟତା ନେବାକୁ ଚାହାଁନ୍ତି । ମୋତେ ଲାଗୁଥିଲା ଆମେ ପତିପତ୍ନୀ ଯେମିତି 
ଗୋଟିଏ ସୃଷ୍ଟିର ଦୁଇଟି ଜୀବ ।! ଗୋଟିଏ ଆତ୍କାର ଦୁଇଟି ଶରୀର । 


ପରମୁହୂର୍ଭରେ ମୋ ଭାବନାରେ ବ୍ୟତିକ୍ରମ ଘଟେ । ମୁଁ ମୋ ପତିଙ୍କ ସହ 
ଆତ୍ଧିକ ମିଳନ ଲାଗି ଯୋଗ୍ୟାତ ? ମୋତେ ଯଦି ପତିଦେବ ଏ ବିଷୟରେ କିଛି ପ୍ରଶ୍ନ 
ପଚାରନ୍ତି କଣ ଉତ୍ତର ଦେବି ତାଙ୍କୁ ମୋ ଦେହରେ ଯେଉଁ କଳଙ୍କର ଦାଗ ରହିଛି 
ତାକୁ କଣ ଲିଭାଇ ପାରିବି ? ପର ମୁହୂର୍ଭରେ ମୋ ଭିତରୁ ଆତୃବିଶ୍ଵାସର ଦୀର୍ଘଶ୍ବାସ 
ଉଠେ । ଏକ ବିପରୀତ ଭାବନାରେ ମୁଁ ବିବଶ ହୋଇପଡେ । ହୋଇପାରେ ମୁଁ 
କୁମାରୀ ଅବସ୍ଥାରେ ମାଆ ହୋଇଛି । ମୋ ଦେହରେ ହୁଏତ କଳଙ୍କ ଦାଗ 
ଲାଗିଥାଇପାରେ | କିନ୍ତୁ ମୋ ଆତ୍ସା ତ କଳଙ୍କଶୂନ୍ଯ । ପ୍ରଥମରୁ ତ କହିଛି ମୋ ଶରୀର 
ଶିଳାର ଶରୀର ! ସେ ଶିଳା ଉପରେ ଯେତେ କଳଙ୍କ ଲାଗିଲେ ବି ମୋ ମନ, ଅତ୍ସା 
ସେ ତ ନିଷ୍ଠଳଙ୍କ । ତାଛଡା ପ୍ରତ୍ୟେକ ଦେବତା ତ ମନ୍ତ୍ରର ଅଧୀନ । ମନ୍ତ୍ର ବଳରେ 
ଦେବତାଙ୍କୁ ଆହ୍ଵାନ କରିବାର ଶକ୍ତି ମୁଁ ପାଇଥିଲି । ତେଣୁ ସେ ଶକ୍ତିକୁ ପରୀକ୍ଷା 
କରିବାକୁ ଯାଇ ଯଦି କିଛି କରି ଦେଇଥାଏ ସେଥୁରେ ମୁଁ ବିବ୍ରତ ହେବି କାହିଁକି ? ମୁଁ 
ତେଣୁ ମୋ ନିଷ୍କଳଙ୍କ ଆତ୍ସାକୁ ଧରି ମୋ ପତିଦେବଙ୍କ ପାଖରେ ବିଶ୍ଵସ୍ତା ହୋଇ ରହି 
ପାରିବିନି କାହିଁକି ୨? ସେ ଶକ୍ତି ମୋର ଅଛି । 

ମନକୁ ମୁଁ ଦୃଢ଼ କରିନିଏ । ଆତ୍ସବିଶ୍ଵାସର ଶିଖାକୁ ଆହୁରି ତେଜୀୟାନ 
କରିଦିଏ । ମନେମନେ ପ୍ରତିଜ୍ଞା କରେ, ମହାରାଜ ପାଣୁୁଙ୍କର ଉପଯୁକ୍ତ ସହଧର୍ମିଣୀ ଓ 
ସହକର୍ମିଣୀ ହୋଇ ନିଶ୍ଚୟ ଚଳିବି । ଏବେ ମୋର ଏକ ନୂତନ ଜୀବନର ଅୟମାରମ୍ଭ 
ହେବ। 

ବାପା ଆମକୁ ବିଦାୟ ଦେବା ନିମନ୍ତେ ନିଜକୁ ପ୍ରସ୍ତୁତ କରୁଥାନ୍ତି । ଆଖିରୁ 
ବାରମ୍ବାର ଲୁହ ପୋଛୁଥାନ୍ତି। ମୁଁ ତାଙ୍କର ଏଇ ଅସହାୟ ଅବସ୍ଥାକୁ ମର୍ମେମର୍ମେ 
ଅନୁଭବ କରୁଥାଏ । ମୋ ଆଖିରେ ବି ଝରି ପଡୁଥାଏ ଲୁହଧାର | ଯାହାଙ୍କ ନିକଟରେ 
ଏତେଦିନ ଧରି ରହିଥିଲି, ତାଙ୍କ ମାୟା ମମତାକୁ ଛାଡି ଚାଲିଯିବି କେମିତି ? ମୋତେ 
ଛାଡି କେମିତି ରହିବେ ବାପା । ଆଉ ମୁଁ ବି ବାପାଙ୍କୁ ଛାଡି... ? 

ଆମକୁ ଅପେକ୍ଷା କରି ହସ୍ତିନାପୁରର ସୁସଜିତ ରାଜରଥ ଛିଡା ହୋଇଥୁଲା ¦ 
ହସ୍ତିନାପୁରର ସମ୍ରାଟ ତାଙ୍କ ନୂଆ ରାଜବଧୁଙ୍କୁ ସ୍ଵାଗତ ସମ୍ବର୍ବନା ପ୍ରସ୍ତୁତିରେ ଲାଗି 
ପଡିଥାନ୍ତି । ମୁଁ କିଚୁ ତାଙ୍କର ପ୍ରଥମ ରାଜବଧୁ ନୁହେଁ | ମୋ ପୂର୍ବରୁ ଜ୍ୟେଷ୍ଠା ରାଜବଧୁ 
ଗାନ୍ଧାରୀ ହସ୍ତିନାପୁରରେ ପ୍ରବେଶ କରି ସାରିଥାନ୍ତି । ସମ୍ରାଟଙ୍କ ଅଗ୍ରଜ ଧରତରାଷ୍ଟ୍ 
ଜନ୍ମାନ୍ଧ ହୋଇଥିବାରୁ, ରାଜ ସିଂହାସନରେ ବସିଥାନ୍ତି ଅନୁଜ ପାଣ୍ଡୁ | ସେହି ହିସାବରେ 
ମୁଁ ହେବି ରାଜବଧୂ । ଆଉ ଗାନ୍ଧାରୀ ହେବେ ମୋର ଜୋୟଷ୍ଠା ଭଗିନୀ | 


କନ୍ୟା ପତିଗ୍ଧହକୁ ଯିବ । ଯେତେ ଶୁଭଙ୍କର ହେଲେ ମଧ୍ଯ ବିଦାୟ ଦୃଶ୍ଯ 
ହୋଇଉଠେ କରୁଣ । ନାରୀ ଜୀବନର ଶ୍ରେଷ୍ଠ ସଂପଦ ସିନ୍ଦୁର ରେଖାଟି କନ୍ଯାର 
ସୀମନ୍ତରେ ଟଣାହେବ ବୋଲି ବାପା ମାଆ ଭାଇ ବନ୍ଧୁ ଆଦିଙ୍କର ଥାଏ କେତେ 
ଆଶା | ଅଥଚ ଯଥା ସମୟରେ ସେଇ ମୁହୂର୍ଟି ଆସିଗଲେ ସମସ୍ତଙ୍କ ଅନ୍ତରରୁ 
ବହିଯାଏ ଲୁହର ଝରଣା ! କେହି ତାକୁ ରୋକି ପାରେନା। ମୋର ଆଜି ସେଇ 
ଅବସ୍ଥା । ମୋତେ ବିଦାୟ ଦେବା ନିମନ୍ତେ ସମସ୍ତ ଭୋଜପୁରବାସୀ ଏକତ୍ରିତ 
ହୋଇଛନ୍ତି । ସଖୀ ନୀଲୁ ମୋତେ କୁଣ୍ଢାଇ ଧରି କାନ୍ଦୁ ଆଏ ! ଧାଇମା କୋହ ସମ୍ବରଣ 
କରିନପାରି ତଳେ ପଡି ଲୋଟିଯାଉଥାନ୍ତି । ଆଉ ବାପାଙ୍କ କଥା ନ କହିବା ଭଲ । 
ଆଖି ପୋଛି ପୋଛି ଫୁଲିଗଲାଣି ଆଖିଡୋଳା ତାଙ୍କର । 


ମୋତେ ଏବେ ସମସ୍ତଙ୍କ ଠାରୁ ବିଦାୟ ନେବାକୁ ପଡିବ । ଛାଡିବାକୁ 
ପଡିବ ଭୋଜପୁର ନଗରୀକୁ | ଯାହାର ମାଟିରେ ମୋର ବାଲ୍ୟକାଳ କଟିଛି, କୈଶୋର 
ବି କଟିଛି, ଯୌବନର ସ୍ଵପ୍ନବି ଦେଖିଛି । ତାକୁ ଛାଡି ଆଜି ନୂଆ ଘରକୁ ଯିବାକୁ 
ପଡିବ । ନୂଆ ମଣିଷକୁ ସାଥୀ କରିବାକୁ ପଡିବ । ଏତିକି ବି ଜାଣିଛି, ମୁଁ ଯେଉଁଠିକି 
ଯାଉଛି, ସେଠି ମଧ୍ଯ ଭରିରହିଛି ପ୍ରାଚୁର୍ଯ୍ୟ । ମୋ ସ୍ଵାମୀ ସେଠିକାର ସମ୍ରାଟ | ତା 
ସତ୍ତ୍ଵେ ମୋ ମନରେ ସୁଖ ନାହିଁ, ଆନନ୍ଦ ନାହିଁ । ଜୀବନଟା ସାରା ତ ମୋ ଭାଗ୍ୟରେ 
କେବଳ ଦୁଃଖ ହିଁ ଲେଖା ଅଛି । ଅଭିଶପ୍ତା ନାରୀଟିର ଭାଗ୍ୟରେ ଆଉ କ'ଣ ଆଶା 
କରାଯାଇପାରେ | ଦୁଃଖ...ଦୁଃଖ...ଦୁଃଖ..., ପ୍ରକୃତରେ କେହି କାହାକୁ ଦୁଃଖ 
ଦେଇନଥାଏ |! ଦୁଃଖତ ନିଜ କର୍ମରୁ ହୁଏ । ଅନ୍ତଃକରଣ ଯେତେବେଳେ ଦୂଷିତ 
ହୋଇଯାଏ, ସେତେବେଳେ ଆମକୁ ତାର ଦୂଷ୍ପରିଣାମ ଭୋଗିବାକୁ ପଡିଥାଏ | ନିଆଁ 

ଯେଉଁଠି ଉପୁନ୍ଧ ହୁଏ, ସେଇଠି ସେ ଜଳାଏ। ଠିକ୍‌ ସେମିତି ଦୋଷତ୍ରଟି ଯେଉଁ 
ଅନ୍ତଃକରଣରେ ଉପ୍ୂନ୍ନ ହୁଏ, ତାହାକୁ ହିଁ ଦଗ୍ଧ କରିଦିଏ । ପ୍ରତିଟି ମଣିଷ ଦୁଃଖକୁ 
ନିଜର ଭାଗ୍ୟ ବୋଲି ଧରି ନେଇଥାଆନ୍ତି । କିନ୍ତୁ ଦୁଃଖର ସୃଷ୍ଟି ତ ନିଜସ୍ଵ I ମୁଁ ତେଣୁ 
ମୋ ଦୁଃଖ ପାଇଁ କାହାକୁ ଦାୟୀ କରେନି । ମୁଁ ନିଜେ ହିଁ ଦାୟୀ | 


ହସ୍ତିନାପୁରକୁ ମୁଁ ରାଜରାଣୀ ହୋଇ ଯାଉଛି । ହେଲେ ଭୋଜପୁରରେ ମୋ 
ନିଜ ରକ୍ତ ମାଂସର ସ୍ଵାକ୍ଷର ବହି ସଂସାରର ଆଲୁଅ ଦେଖିଥିବା ପ୍ରଥମ ସନ୍ତାନକୁ 
ବିସର୍ଜନ ଦେଇ ଯାଉଛି । ବିଚାରି କେତେ ଦୁଃଖୀ ନୁହେଁ ସେ ଶିଶୁଟି । ଦରିଦ୍ର ସୂଚର 
ପର୍ଣ୍ଣକୁଟୀରରେ ପଡିରହିଥିବ | ତା ଭାଗ୍ୟରେ କ'ଣ ଏଇଆ ଲେଖାଥୁଲା ! ଦେବ ଶିଶୁ 
ହୋଇ ଜନ୍ମ ହୋଇଥିଲା । 


ଆମକୁ ବିଦାୟ ଦେବା ପାଇଁ ଶଙ୍ଖଧ୍ଵନି ସହ ଅନ୍ଯାନ୍ଯ ବାଦ୍ଯଗୁଡିକ 
ବାଜିଉ୍ୁ୍‌ଠଠ । ତା ସହ ପୁରନାରୀ ମାନଙ୍କର ହୁଳହୁଳି ଧ୍ଵନି ମଧ୍ଯ । ସାରା ଭୋଜପୁର 
ନଗରୀର ଛଳଛଳ ଆଖି। 


ଆଗେଇ ଚାଲିଥିଲା ଆମ ରଥ | ଯେତେଯେତେ ରଥ ଆଗେଇ ଚାଲିଥୁଲା 
ପଛରେ ରହିଯାଉଥଲା ଭୋଜପୁରୀ, ବାପା, ଧାଇମା ଓ ଅନ୍ୟମାନେ । ଆମ ରଥ 
ଚାଲିଥିଲା ହସ୍ତିନାପୁର ଅଭିମୁଖେ । ମୋ ପାଖରେ ମୋ ସ୍ବାମୀ ମହାରାଜା ପାଣ୍ଡ, 
ଯାହାଙ୍କ ପାଖରେ ମୋତେ ଏବେ ବିଶ୍ବସ୍ତ ହୋଇ ରହିବାକୁ ପଡିବ । ଆମ ଯିବା 
ପଥର ଦୁଇଧାରରେ ସାଧାରଣ ଜନତା ଆମର ଏ ବିବାହ ଶୋଭାଯାତ୍ରା ଉପରେ ପୁଷ୍ଠ 
ପକାଇ ସ୍ଵାଗତ ସମ୍ଭାଷଣ ଜଣାଉଥଲେ | ମହାରାଜଙ୍କ ଜୟଧ୍ବନି ଦେବା ସହ ମୋତେ 
ମହାରାଣୀ ଭାବେ ଜୟଧ୍ବନି ଦେଉଥିଲେ | ସାଧାରଣ ଜନତାଙ୍କର ସଶ୍ରଦ୍ଧ ଓ ସଭକ୍ତି 
ଆଚରଣକୁ ଲକ୍ଷ୍ୟ କରି ମୋର ଯେମିତି ମନେ ହେଉଥୁଲା ମହାରାଜ ପାଣ୍ଡୁ ନିଶ୍ଚିତ 
ଜଣେ ପ୍ରଜାନୁରଂଜନ ରାଜଚକ୍ରବର୍ଭୀ ! କୁରୁ ବଂଶର ଯୋଗ୍ୟ ଜଣେ ଉତ୍ତରଦାୟାଦ । 
ଏଭଳି ଜଣେ ରାଜାଙ୍କର ପତ୍ନୀ ହୋଇଥୁବାରୁ ମୋ ମନରେ ଗର୍ବ ଆସୁଥିଲା ! ଭାବୁଥୁଲି 
ତାଙ୍କ ଆଦର୍ଶକୁ ମୁଁ ନିଶ୍ଚିତ ବଜାୟ ରଖିବି । 


ଆମ ରଥର ଗତି ଯେତେ ବଢି ଚାଲିଥିଲା, ମୋ ମନର ଉଜ୍କଣ୍ଡା ବି ସେତେ 
ବଢିଚାଲିଥୁଲା । ହସ୍ତିନାପୁର ମୋ ପାଇଁ ନୂଆ | ନୂଆଜାଗା, ନୂଆ ଲୋକ କହିବାକୁ 

ଗଲେ ସମ୍ପୂର୍ଣ ନୂଆ ଜୀବନ ! ମୋ ମନରେ ଅନେକ ଭାବନା ଉଙ୍କି ମାରୁଥିଲା । 
ଆମକୁ ସ୍ଵାଗତ କରିବା ପାଇଁ କିଏ କିଏ ସବୁ ଆସିଥିବେ । ମୋତେ ସେମାନେ କଣ 
ପଚାରିବେ । ମୋ ପ୍ରତି କିପରି ଆଚରଣ ଦେଖାଇବେ । ଏମିତି ଅନେକ ଅନାବନା 
ଚିନ୍ତା ମୋ ମନରେ ଉଙ୍କି ମାରୁଥିଲା | ଭୋଜପୁର ରାଜ ପରିବାରରେ ମୋ ସାହସିକତା 
ପାଇଁ ଏକ ସ୍ଵତନ୍ତ୍ର ପରିଚୟ ଥଲା । ବାପା ମୋତେ ଏଥପାଇଁ ପ୍ରଶଂସା କରୁଥିଲେ | 
ଏବେ କିନୁ ଭୋଜପୁର ଛାଡିବା ମାତ୍ରେ ମୋର ସବୁ ସାହସ ଲୋପ ପାଇଗଲା ବୋଲି 
ଯେମିତି ମନେ ହେଉଛି ! ସତେ ଯେମିତି ମୁଁ ଆଉ ସାହସିନୀ କୁନ୍ତୀ ନୁହେଁ, ଲଜାଶୀଳା 
ନବବଧୂଟିଏ । ସତରେ, ଏବେ ବି ମୁଁ ହସିନାପୁରରେ ପାଦ ଦେଇନି । ଅଥଚ ସେଠି 
ପହଞ୍ଚିଲେ କଣ ହେବ | କିପରି ଚାଲିଚଲଣ ରଖିବି, ଏସବୁ ଆଗତ ଭବିଷ୍ଯତର 
ଚିନ୍ତାରେ ମୁଁ ବିଭୋର । 


ପଶ୍ଭିମ ଆକାଶରେ ସୂର୍ଯ୍ୟାସ୍ତ ହେବାକୁ ବସିଲାଣି । ଆଉ ଟିକକ ପରେ 
ଘୋଟି ଆସିବ ସଂଧ୍ୟା | ରଥ ଗଡିଚାଲିଥଲା ଆଗକୁ ଆଗକୁ । ରାସ୍ତାସାରା ଯାହାଯାହା 
ସବୁ ଆଖିରେ ପଡୁଥାଏ, ତାକୁ ଦେଖି କୌତୃହଳ ହୋଇ ମହାରାଙଙ୍କୁ ପ୍ରଶ୍ନ ପଚାରୁଥାଏ | 
ମହାରାଜ ମଧ୍ଯ ମୋର ଉତ୍ସୁକତା ଦେଖି ପ୍ରଶ୍ନର ଉତ୍ତର ଦେଉଥାନ୍ତି । ଏମିତି ଯାଉ 
ଯାଉ ଆଗରେ ଏକ ନଦୀ ଦେଖି ମହାରାଜଙ୍କ ପଚାରିଦେଲି, ଏଇଟା ପୁଣି କି 
ନଦୀ ? “ହଁ, ମହାରାଣୀ, ଏଇଟା ଗଙ୍ଗାନଦୀ, ପବିତୁ ଗଙ୍ଗା ଆମ ସମସ୍ତଙ୍କର ମାଆ 
ଭଳି ।” ମୋର ମନେପଡି ଯାଇଥଲା ଅଶ୍ଵନଦୀ କଥା | ଅଶ୍ଵନଦୀ ପଡିଛି ଚର୍ମଣ୍ତତୀରେ । 
ଚର୍ମଣ୍ଵତୀ ଯମୁନା । ଆଉ ଯମୁନା ଗଙ୍ଗାରେ । ଗଙ୍ଗା ଏକ ସାଧାରଣ ନଦୀ ନୁହେଁ । 
ମହାରାଜ ଗଙ୍ଗାନଦୀ ସମ୍ବନ୍ଧରେ ଅନେକ କଥା କହି ଚାଲିଥାନ୍ତି । ମୋର କିନ୍ତୁ ସେ 
ସବୁ ପ୍ରତି ଆଗ୍ରହ ନଥାଏ । ମୁଁ କେବଳ ଭାବୁଥାଏ, ସେ ଦିନର ସେଇ ଅଶ୍ବନଦୀ 
କୂଳରେ ଘଟିଥ୍‌ବା ମୋ ଜୀବନର ଦୁଃଖଦ ଘଟଣା, ଯେଉଁଥିପାଇଁ ସାରା ଜୀବନ ମୁଁ 
ନିଜକୁ କ୍ଷମା ଦେଇ ପାରିବି ନାହିଁ । 


ଏବେ ଦୂରରୁ ହସ୍ତିନାପୁର ରାଜଭବନ ଅଛ ଦେଖା ଯାଉଛି । ମହାରାଜ 
ମୋତେ ତେଣୁ ବୁଝାଇବାପରେ ଲାଗିଛନ୍ତି ଏଇ ଦେଖ ମହାରାଣୀ । ଏଇ ଯେଉଁ 
ଦୂରରୁ ମନ୍ଦିରର ଚୂଡ଼ା ଦେଖାଯାଉଚି ତାହା ହସ୍ତିନାପୁରର ମନ୍ଦିର ।,.ଆଉ ସେଇ ଯେଉଁ 

ଗମ୍ଭୁଜ ଆକାରର ଦେଖାଯାଉଛି, ସେଇଟା ହେଉଛି ଆମ ରାଜଭବନର ଶୀର୍ଷତମ 
ଗମ୍ବଭୁଜ | ରାଜଭବନ ପରିସରରେ ଥିବା ମନ୍ଦିର ମହାରାଜ ପ୍ରତୀପଙ୍କ ନାମାନୁସାରେ 


' ପ୍ରତୀପେଶ୍ଵର ମନ୍ଦିର' ନାମରେ ଖ୍ୟାତ । ମହାରାଜ ପ୍ରତୀପ ଥିଲେ ଯେଭଳି ପ୍ରତାପୀ 
ସମ୍ରାଟ, ସେହିଭଳି ଧୀର୍ମିକ ମଧ୍ଯ । 


ଏମିତି ହସ୍ତିନାପୁରର ଇତିହାସ କହୁକହୁ ଆମେ ଆସି ଗଙ୍ଗାକୂଳରେ ପହଞ୍ଚି 
ସାରିଥାଉ | ଆମ ଆଗରେ ଗଙ୍ଗାର ଉଚ୍ଛଳ ଜଳରାଶି । ମୁଁ ଭାବୁଥାଏ ଏହିଠାରୁ ବୋଧହୁଏ 
ଆମକୁ ରଥରେ ଓହ୍ଲାଇ ଗଙ୍ଗାପାରି ହେବାକୁ ପଡିବ । ମୁଁ ତେଣୁ ରଥରୁ ଓହ୍ଲାଇବାକୁ 
ଉଦ୍ୟତ ହୁଅନ୍ତେ, ମହାରାଜ ମୋ ହାତ ଧରିନେଇ କହିଲେ, “ ଓହାଇବାର ଆବଶ୍ୟକତା 
ନାହିଁ ମହାରାଣୀ । ରଥରେ ବସିଥାଅ ଦେଖ, କେମିତି ଆମେ ଗଙ୍ଗାପାରି ହେଉଛୁ !' 


ସବୁକିଛି ମୋତେ ଆଶ୍ଚର୍ଯ୍ୟ ଲାଗୁଥୁଲା ! ହସ୍ିନାପୁରର ଏପରି ବିଚିତ୍ର ବ୍ୟବସ୍ଥା 
ଦେଖି ମୁଁ ଖାଲି ଭାବୁଥିଲି ପ୍ରକୃତରେ କେତେ ସମ୍ପଦ୍ଧଶାଳୀ ଓ ଶକ୍ତିଶାଳୀ ରାଜ୍ୟ ହୋଇ 
ନଥୁବ ହସ୍ତିନାପୁର । ଡଙ୍ଗାକୁ ଡଙ୍ଗା ଯୋଡାଯାଇ ସୃଷ୍ଟି ହୋଇଛି ଭେଳା । ସେଇ 
ଭେଳାରେ ଚଢି ଆମ ରଥ ଚାଲିଗଲା ଆରପାରିକୁ । ଆମ ସହ ଆସିଥିବା ସମସ୍ତ 
ସେନାବାହିନୀ ମଧ୍ୟ ଅନାୟସରେ ଅତିକ୍ରମ କରିଗଲେ ଗଙ୍ଗାନଦୀ । ଏବେ ହସ୍ତିନା 
ନଗରୀର ମହାଦ୍ଵାର ଆଉ ଅଛ୍ବାଟ । 


ଆସନ୍ଧ ସଂଧ୍ୟା । ପଶ୍ଚିମ ଆକାଶରେ ବୁଡ଼ନ୍ତ ସୂର୍ଯ୍ୟର ଶେଷ ରଶ୍ମି । ଲାଲିମାର 
ଚମକ ଖେଳାଇ ସମଗ୍ର ପଶ୍ଚିମାକାଶକୁ କରିଛି ଲୋହିତ ରଂଜିତ । ସରି ଆସୁଥାଏ 
ଆମର ଯାତ୍ରାପଥ | ମୁଁ ଏବେ ପତିଗଧହାଭିମୁଖୀ | ହଁ, ନାରୀଟିର ଜୀବନ ତ ଏମିତି । 
ଜୀବନର ଆଦ୍ୟକାଳରେ ପିତୃଗୁହରେ ସମୟ ଅତିବାହିତ କରିବାକୁ ପଡେ । ଆଉ 
ମଧ୍ଯାହ୍ନ କାଳରେ ପତିଗ୍ଧହ । ଯେଉଁଠି ତାର ସରିଯାଏ ଜୀବନ । 


ଶେଷରେ ଆମେ ନଗରୀର ପ୍ରବେଶ ଦ୍ଵାର ମହାଦ୍ଵାର ପାଖରେ ପହଞ୍ଚି 
ସାରିଥଲୁ । ପରିବେଶ ଥଲା କୋଳାହଳମୟ ! ମହାରାଜ ଓ ମହାରାଣୀଙ୍କୁ ସମ୍ବର୍ବନା 
ପାଇଁ ନଗରବାସୀ ସମସ୍ତେ ତପ୍ବର | ବ୍ରାହ୍ମଣ ମାନଙ୍କର ସ୍ବାଗତ ମନ୍ତ୍ରର ଝଙ୍କାର, 
ପୁରନାରୀ ମାନଙ୍କର ହୁଳହୁଳି ଶଙ୍ଖନାଦ । ଆମ ସ୍ଵାଗତ ସମ୍ବର୍ବନା ପାଇଁ ସତରେ କି 
ଅପୂର୍ବ ପୁଲକ । 

ମହାଦ୍ଵାରରେ ସ୍ଵାଗତ ସମ୍ଭର୍ବ ନା ପରେ ରଥ ପୁଣି ଆଗେଇଚାଲେ 
ରାଜଭବନର ସିଂହଦ୍ଵାର ସମ୍ମୁଖକୁ । ମହାରାଜ ମୋତେ ଚିହ୍ନାଇ ଦେଉଥାନ୍ତି, ତାଙ୍କର 
ସମ୍ପର୍କୀୟ ମାନଙ୍କୁ । ଆମକୁ ମହାଦ୍ଵାରଠାରୁ ସିଂହଦ୍ଵାର ପର୍ଯ୍ୟନ୍ତ ବାଟ କଡ଼େଇ ଯିଏ 
ନେଇ ଯାଉଥାନ୍ତି, ସିଏ ହେଉଛନ୍ତି ହସ୍ତିନାପୁରର ମହାମନ୍ତ୍ରୀ ବିଦୂର । ଧର୍ମ ଓ ନ୍ୟାୟର 
ଅଦତାର | ସ୍ଵୟଂ ମହାରାଜ ପାଣ୍ଡୁଙ୍କର ପ୍ରିୟ ଅନୁଜ | ପ୍ରଥମ ଦେଖାରୁ ହିଁ ସ୍ଵତଃ ମୋ 
ମୁଣ୍ଡ ନଇଁ ଯାଉଥିଲା ତାଙ୍କ ଠାରେ | ମହାରାଜାଙ୍କ ଅନୁଜ ପୁଣି ଏ ରାଜ୍ୟର ମହାମନ୍ତ୍ରୀ । 
ଆମ ରଥ ପଛେପଚଳେ ଚାଲିଥାନ୍ତି ଅଗଣିତ ଜନତା ! ସତେ ଯେମିତି ଏହା ସ୍ଵାଗତ 
ସମ୍ବରଧିନାର ପର୍ବ ନୁହେଁ, ଏକ ମହାଉସସବ । ଆମ ଉପରେ ବର୍ଷାପରି 
ବର୍ଷିଯାଉଥାଏ ଫୁଲ | ଶଙ୍ଖନାଦ, ହୁଳହୁଳି ଶବ୍ଦରେ କମ୍ପି ଉଠୁଥାଏ ସମଗ୍ର ନଗର । 
ରାଜଭବନର ତୋରଣ ସମ୍ମୁଖରେ ଆମ ରଥ ଅଟକିଯାଏ, ଭାସି ଉଠେ ଜୟ ଜୟକାର 
ଧନି । ମହାରାଜ ପାଣ୍ଡୁଙ୍କ ଜୟ, ମହାରାଣୀ କୁନ୍ତୀଙ୍କର ଜୟ |” ସିଂହଦ୍ଵାର ସମ୍ମୁଖରେ 
ଅପେକ୍ଷାରତ ସମସ୍ତ ରାଜକର୍ମଚାରୀ ଗଣଙ୍କୁ ଆଙ୍ଗୁଳି ଦେଖାଇ ନିର୍ଦ୍ଦେଶ ଦେଉଥାନ୍ତି 
ଭୀଷ୍ମଦେବ । ସେ ହିଁ ପ୍ରକୃତରେ ହସ୍ତିନାପୁର ରାଜ୍ୟର ଶୁଭାକାଂକ୍ଷୀ । ସମସ୍ତଙ୍କର 
ଗୁରୁ । ଆମ ରଥ ଅଟକିବା ମାତ୍ରେ ସେ ହିଁ ପ୍ରଥମେ ସ୍ଵାଗତ କରି ପାଛୋଟି ନେବାକୁ 
ରଥ ପାଖକୁ ଆଗେଇ ଆସନ୍ତି । ଆମ ଦୁହିଁଙ୍କୁ ହାତ ଧରି ଓହ୍ଲାଇ ନିଅନ୍ତି ରଥରୁ । ଏହା 
ହିଁ ରାଜକୀୟ ପରମ୍ପରା । 


ମୁଁ ଏ ପରିବାରର ବଧୁ । ରାଜପୁରୀର ରାଜବଧୁ । ପତିଗ୍ଧହର ସମସ୍ତ 
ପରଂପରାକୁ ମାନି ଚଳିବି ବୋଲି ପୂର୍ବରୁ ଶପଥ ନେଇ ଆସିଛି । ପତିଗୁହ ତେଣୁ ମୋଂ 
ପାଇଁ ସ୍ଵର୍ଗ । ମଙ୍ଗଳମୟୀ ନବବଧୂ ଭଳି ମୋର ପ୍ରଥମ ପାଦ ହସ୍ତିନାପୁର ରାଜଭବନକୁ 
ସ୍ପର୍ଶ କରେ । ଧୀରେଧୀରେ ନମ୍ରତାର ସହ ଭବନ ମଧ୍ଯକୁ ପ୍ରବେଶ କରୁଥିଲା ମୋ 
ପାଦ ଦୁଇଟି । ମୋ କମ୍ପିତ ପାଦ ଦୁଇଟିକୁ ଆୟତ୍ତ କରି ଯୋଡ଼ହସ୍ତରେ ପ୍ରଣାମ 
କରୁଥାଏ ଜଣଜଣକୁ । ସବା ପ୍ରଥମେ ମହାରାଜଙ୍କ ପିତାମହୀ ସତ୍ଯବତୀ । ଜ୍ୟେଷ୍ଠ 
ଶଶୁର ଭୀଷ୍ମଦେବ, ମହାରାଜଙ୍କ ଅଗ୍ରଜ ଜନ୍ନାନ୍ଧ ଧୂତରାଷ୍ଟ୍ର ଓ ତାଙ୍କ ପତ୍ନୀ ଗାନ୍ଧାରୀ 
ସମସ୍ତେ ହିଁ ମୋତେ ଆଶୀର୍ବାଦର ମୁଦ୍ରାତୋଳି କହନ୍ତି ' ଆୟୁଷୁତୀ ହୁଅ, ସୌଭାଗ୍ୟବତୀ 
ହୁଅ କୂଳ୍ତୀ |” 

ଏକ ପରିତୃ ପ୍ତିର ହସ ଖେଳିଯାଏ ମୋ ମୁହଁରେ | ହସ୍ତି ନାପୂର 
ରାଜଭବନରେ ମୋର ପ୍ରଥମ ରାତ୍ରୀ । ସାରା ଦିନର ଯାତ୍ରାର କ୍ଲାନ୍ତି ତଥାପି ବି 
ମେଣ୍ଟିନଥାଏ । ଦାସୀଙ୍କ ଇଙ୍ଗିତରେ ରାତ୍ରି ଭୋଜନ ଖାଇସାରି ଶୋଇପଡ଼େ । 
ତହିପରଦିନ ନିତ୍ୟକର୍ମ ସାରି ରାଜଭବନ ବୁଲି ଦେଖିବାର ଆଗ୍ରହ ବଢେ ମନରେ । 


ଭୋଜରାଜପୁରୀର କନ୍ୟା ମୁଁ କୁନ୍ତୀ । ଏବେ ହସ୍ତିନାପୁରର ରାଜବଧୂ । 
ହସ୍ତିନାପୁରକୁ ଯେତେ ଯେତେ ଦେଖୁଥାଏ, ଭୋଜପୁରୀ ତା ତୁଳନାରେ ଅନେକ 
କ୍ଷୁଦ୍ର ମନେ ହେଉଥାଏ । ତଥାପି ଭୋଜପୁରୀ ମୋର ପିତ୍ରାଳୟ | ହସ୍ତିନାପୁରକୁ 
ନିଜ ଶଶୁରାଳୟ ରୂପେ ପାଇ ଧନ୍ୟ ମଣୁଥୁଲି । ବାସ୍ତବରେ କେତେ ସୌଭାଗ୍ୟବତୀ 
ମୁଁ । ଏତେବଡ଼ ରୀଳଭବନରେ ମୋତେ ରହିବାର ଖାଲି ସୁଯୋଗ ମିଳିଛି ନୁହେଁ, 
ମହାରାଣୀର ସମ୍ମାନ ପାଇଛି । ମୁଁ ଏବେ ରାଜକୁମାରୀରୁ ପାଲଟି ଯାଇଛି 
ମହାରାଣୀ | 


ସଂଗରେ ଜଣେ ଦାସୀକୁ ନେଇ ହସ୍ତିନାପୁର ରାଜଭବନ ବୁଲୁଥୁଲି । 
ଦିଗ୍ବିଜୟୀ ବିଖ୍ୟାତ ସମ୍ପାଟ ମହାରାଜ କୁରୁଙ୍କ ନାମନୂସାରେ ରାଜବଂଶର ନାମ 
କରୁବଂଶ | କୂରୁଙ୍କ ପ୍ରପିତାମହ ହସ୍ତୀ ଏ ନଗର ପ୍ରତିଷ୍ଠା କରିଥିଲେ ବୋଲି ନଗରର 
ନାମ ହସ୍ତିନାପୁର । ମୋ ଆଖି ଆଗରେ ଛଜଳି ଉଠୁଥିଲା ରାଜଭବନର ସୁଉଚ୍ଚ 
ପ୍ରାସାଦ । ରାଜ ପରିବାରର ସମସ୍ତଙ୍କ ପାଇଁ ଉଦ୍ଦିଷ୍ଟ ଥଲା ସ୍ଵତନ୍ତ୍ର ଭବନ । ପ୍ରତିଟି 
ଭବନ ମଧ୍ଯରେ ଥଲା ଅନେକେ କକ୍ଷ | ସମଗ୍ର ନଗରର ବାହାର ସାଜସଜ଼ା ଯେତେ 
ଆକର୍ଷଣୀୟ ତା ଠାରୁ ଭିତର ସାଜସଜ୍ଜା ଥଲା ଅଧକ ଆକର୍ଷଣୀୟ । ମୋ ମୁହଁରେ 
ରାଜଭବନର ପ୍ରଶଂସା ଶୁଣି ଦାସୀ ଆହୁରି ବୁଲାଇ ନେବାକୁ ଆଗ୍ରହ ପ୍ରକାଶ କରୁଥାଏ | 
ହସ୍ତିନାପୁରର ଏଶ୍ଵର୍ଯ୍ୟ ବିଭବକୁ ଦେଖାଇବାରେ ସେ ଯେମିତି ଆଗରୁ ତାଲିମପ୍ରାପ୍ତ ! 
ଭବନ ପରେ ଭବନ ଅତିକ୍ରମ କରି ମୋତେ ପୁଣି ମୂର୍ଭି ଭବନକୁ ନେଇଯାଏ । 
ଯେଉଁଠି ପୂର୍ବ ମହାରାଜ ମାନଙ୍କର ମୂର୍ଭି ସଜା ହୋଇ ରହିଛି । ଏସବୁ ଦେଖିବାରେ 
ମୋର ଆଗ୍ରହ ବଢେ | ଯେତେ ଦେଖୁଥାଏ, ସେତେ ଆଖି ଖୋସି ହୋଇ ଯାଉଥାଏ । 
ସମଗ୍ର ରାଜଭବନର ବାତାବରଣରେ ମୁଁ ମୁଗ୍ଧ ଚକିତ । ମନେମନେ ଭାବେ, ଏ 
ଭଳି ରାଜଭବନ କୁଆଡେ ସମଗ୍ର ଆର୍ଯ୍ୟାବର୍ଉରେ ଆଉ କେଉଁଠି ନାହିଁ। 

ମୁଁ ଖାଲି ଏତିକି ଭାବେ, ହସ୍ଥିନାପୁର ରାଜଭବନ ଏସଶ୍ବର୍ଯ୍ୟ ବୈଭବର 
ଏତେ ପ୍ରଦର୍ଶନ କଣ ପାଇଁ ? ଏମାନଙ୍କୁ ଏଠି ପୁଜା କରାଯାଉଛି । ମାନସମ୍ମାନ 
ଦିଆଯାଉଛି କାହିକି ୨ ସେମାନେ ତେବେ କଣ ଜୀବନରେ କିଛି ସିଵିଲାଭ କରିଥିଲେ । 
ମୁଁ କିଛି ଭାବି ପାରୁ ନଥଲି ¦ ଏହାର ପ୍ରଚଛଦପଟରେ ଅହଂକାର ଆଉ ଉିଦ୍ଧତ୍ୟର ପୂଜା 
କରାଯାଉନି ତ ? ମୋତେ ଯେମିତି ଲାଗୁଥିଲା ଏ ପୂଜାରେ ଶ୍ରଦ୍ଧାଠାରୁ ଅହଂକାର 
ଅଛି ବେଶୀ ମାତ୍ରାରେ । 


ରାଜଭବନ ଦେଖା ଶେଷ କରି ମୁଁ ଆଗେଇ ଚାଲିଲି ମନ୍ଦିର ଆଡେ | ମନ୍ଦିର 
ପୁଜା ସାରି ମୋ ନିଜ କକ୍ଷକୁ ମୋତେ ଫେରିବାକୁ ପଡିବ । ଦାସୀକୁ ଅପେକ୍ଷା 
କରିବାକୁ କହି ପୂଜା ପାଇଁ ମୁଁ ମନ୍ଦିର ଭିତରକୁ ପ୍ରବେଶ କରେ । ପୂଜା ସାରି 
ଠାକୁରଙ୍କ ଉଦ୍ଦେଶ୍ୟରେ ଯୋଡ଼ହସ୍ତରେ ମିନତି କରେ ପ୍ରଭୁ, ହସିନାପୁରର ରାଜବଧୂଚ 
ଦାୟିତ୍ଵ ମୁଁ ଯେମିତି ଠିକ୍ଭାବେ ତୁଲାଇ ପାରେ । ଭୋଜରାଜଙ୍କ କନ୍ଯା ରୂପେ 
ପିତୃଗୃହର ମର୍ଯ୍ୟାଦା ଯେମିତି ରକ୍ଷାକରି ପାରେ ଏତକ ଆଶୀର୍ବାଦ କର ପ୍ରଭୁ । 

ଆଟଗ୍ରେୟଶିଳା 


@eାର 


ବିବାହ କେବଳ ଏକ ସାମାଜିକ ବନ୍ଧନ ନୁହେଁ, ଅଖଣ୍ଡ ତପସ୍ୟା ¦ ଭାରତୀୟ 
ପରିବାରରେ ହୃତ୍‌ପିଣ୍ଡ ହେଉଛି ନାରୀ | ନାରୀଟିର କମନୀୟ ଓ ମଧୁର ରୂପ ପ୍ରକଟିତ 
ହୁଏ ତାର ବଧୁତ୍ଵରେ । ମୁଁ ଏବେ କୁମାରୀ କନ୍ଯାରୁ ପାଲଟି ଯାଇଛି ବଧୁଟିଏ । 
ହସ୍ତିନାପୁର ରାଜପରିବାରର ରାଜବଧୁ । ମହାରାଜ ପାଣ୍ଡୁଙ୍କର ଧର୍ମପତ୍ନୀ, କୁରୁବଂଶର 
ପୁତ୍ରବଧୂ । ମୋ ମନରେ ଅନେକ ସ୍ଵପ୍ନ । ଆଜିଠାରୁ ଆରମ୍ଭ ହେବ ମୋର ଆଉ ଏକ 
ନୂଆଜୀବନ ! ବିବାହର ଚତୁର୍ଥୀରାତି । ବାସର ରାତି, ସ୍ବପ୍ନର ରାତି । ନୂଆକରି 
ଜୀଇଁବାର ରାତି । ସବୁ ନାରୀଙ୍କ ପାଇଁ ଏକ ପ୍ରତୀକ୍ଷିତ ରାତି | କୁମାରୀ ଜୀବନରେ 
ଦେଖିଥୂବା ନୀଳ ନୀଳ ସ୍ବପ୍ନର ରାତି । ଏ ରାତି ବର୍ଣ୍ଣନା କରିହୁଏ ନାହିଁ, ଅନୁଭବର 
ରାତି । 

"ମୋ ଜୀବନରେ ଆଜି ସେଇ ରାତି ଆସନ୍ଧ । ଦାସୀ ମୋତେ ଖୁବ୍‌ ସୁନ୍ଦର 
ବସ୍ତ୍ାଭୂଷଣରେ ସଜିତ କରି ଦେଇଥାଏ | ସାରା ଅଂଗରେ ମୋର ମହକି ଉଠୁଥାଏ 
ନାନାବିଧ ବାସ୍କା । ଆଉ ସେହି ମହକରେ ଫାଟି ପଡୁଥାଏ ମୋ କକ୍ଷ! କକ୍ଷରେ 
ମିଞ୍ଜିମିଞ୍ଜି ହୋଇ ଜଳୁଥାଏ ରତ୍ସଦୀପ । ସମଗ୍ର କକ୍ଷଟି ମାଦକତାରେ ଭରପୁର । ଏ 
ରାତି ମୋ ପାଇଁ ଯେତିକି ଆକର୍ଷଣୀୟ ହୋଇ ଉଠୁଥିଲା, ସେତିକି ଆଶଙ୍କା ଜାଗୁଥିଲା 
ମନରେ । କାରଣ ପତିଦେବଙ୍କ ପୂଜା ପାଇଁ ମୁଁ କଣ ସତରେ ନିଜକୁ ପୂଜାରିଣୀ 
ଭାବେ ସଜାଇ ପାରିଛି ? ଅତୀତର ସୃତି ମୋତେ କଣ୍ଟା ଫୋଡ଼ିଲା ପରି ଯନ୍ତ୍ରଣା 
ଦେଉଥିଲା | ଥରକ ପାଇଁ ହେଲେବି ଅତୀତର ସେ ଅନୁଭବ ମୋତେ ତିଳତିଳ କରି 
ଦଗ୍ଧ କରୁଥିଲା | କେବଳ ପାର୍ଥକ୍ୟ ଏତିକି, ସେଦିନ ମୁଁ ଥଲି ବିବଶା କୁମାରୀ କନ୍ୟା 
ସମାଜ ମୋତେ ଦେଇ ନଥୁଲା ସ୍ଵୀକୃତି | କିନ୍ଧୁ...ଆଜି ମୋର ସେ ଭୟ ନାହିଁ । ଏବେ 

ମୁଁ ସ୍ଵୀକୃତି ପାଇଛି, ସବାଧୀନତା ପାଇଛି | ପାଇଛି ମଧ୍ଯ ଅଧ୍ୟକାର | ତା ସତ୍ତ୍ଵେ ମୋତେ 
ଏତେ ଭୟ ଲାଗୁଛି କାହିଁକି ? ମହାରାଜଙ୍କ ସାମନା କରିବାକୁ ସାହସ ହେଉନି 
କାହିଁକି ? ହଁ...ମହାରାଜ ଆସିଲେ ତାଙ୍କୁ ପ୍ରଥମେ କଣ କହିବି ? କିପରି ପ୍ରଣାମ 
କରିବି ? କେମିତି ତାଙ୍କ ପଦତଳେ ନିଜକୁ ସମର୍ପଣ କରିବି, ଏମିତି ଅନେକ 
ଚିନ୍ତାରେ ମୁଣ୍ଡ ମୋର ଭାରାକ୍ରାନ୍ତ ହୋଇ ପଡୁଥିଲା ! ଭାବିପାରୁ ନଥୁଲି ସବୁ ନାରୀଙ୍କର 
ବାସର ରାତି ପାଇଁ କଣ ଏମିତି ଚିନ୍ତା ଥାଏ ? 

ଗବାକ୍ଷର ଫାଙ୍କଦେଇ ଚନ୍ଦ୍ର ଜିରଣ ବେଶ୍‌ ପରିଷ୍କାର ଭାବେ ଦେଖାଯାଉଛି । 
ପଲଙ୍କର ବାଡରେ ରଜନୀଗନ୍ଧାର ମାଳା ଝାଲେରୀ ପରି ଟଙ୍ଗା ହୋଇଛି । ପଲଙ୍କ 
ସାରା ବିଛୁଡ଼ି ପଡ଼ିଛି ଫୁଲ ଆଉ ଫୁଲ | ମୋତେ ଯେମିତି ଲାଗୁଥିଲା ଗବାକ୍ଷ ସେପଟେ 
ବାଙ୍କୁଲୀ ଜହ୍ନ ମୋତେ ଉପହାସ କରୁଛି । ଚାନ୍ଦ ଆଡକୁ ମୁଗ୍ଧ ଦୃଷ୍ଟିରେ ମୁଁ ଚାହିଁ 
ରହିଥାଏ । ସତରେ ଯେମିତି ମୁଁ ଏକ ବିକଶିତ କୂମୁଦିନୀ ପାଲଟି ଯାଇଛି । ସତରେ, 
ମିଳନଠାରୁ ପ୍ରତୀକ୍ଷା ବେଶୀ ମଧୁର | ନିଜକୁ ସଜାଡ଼ି ନେଇ ମୁଁ ବି ପ୍ରତୀକ୍ଷା କରିଥାଏ 
ମହାରାଜଙ୍କ ପ୍ରବେଶ ପଥକୁ । 

ଶେଷରେ ମୋ ପ୍ରତୀକ୍ଷାର ଅନ୍ତ ଘଟାଇ ମହାରାଜ ପ୍ରବେଶ କରନ୍ତି ମୋ 
କକ୍ଷରେ ! ତାଙ୍କ ଦେହରୁ ବି ଛୁଟୁଥଲା ତୀବ୍ର ଅଙ୍ଗରାଗର ମହକ | ଅଙ୍ଗରେ ବସ୍ତ ଓ 
ଉତ୍ତରୀୟ | ବାସର କକ୍ଷର ହାଲୁକା ବାତାବରଣ ସହିତ ଖାପ ଖୁଆଇଲା ଭଳି ପୋଷାକ 
ପିନ୍ଧିଥାନ୍ତି ମହାରାଜ ! ତାଙ୍କ ଓଠତଳେ ମୁଦୂକମ୍ପନ | ଯେମିତି କିଛି କହିବାକୁ ଚାହୁଁଥିଲେ 
ମଧ୍ଯ ପ୍ରକାଶ କରି ପାରୁ ନାହାନ୍ତି । ଶୁଣିଥିଲି ପ୍ରବଳ ପ୍ରତାପୀ ମହାରାଜ ଦିଗ୍‌ବିଜୟୀ 
ସମ୍ରାଟ । ଅଥଚ ଜଣେ ଅବଳା ନାରୀ ଠାରେ ପୁଣି ଏମିତି ଦୁର୍ବଳ, ଭୀରୁ | ନା...ନା... 
ମହାରାଜଙ୍କ ଏ ଭୀରୁତା ଆଜି ଦିନରେ ଶୋଭା ପାଏନି । ଭାବେ, ସତରେ କ'ଣ 
ପ୍ରଥମ ମିଳନ ରଜନୀରେ ସବୁ ପୁରୁଷ ଓ ନାରୀ ଜୀବନରେ ଏମିତି ଭୀରୁତା, ଲଜ଼ା 
ପ୍ରକାଶ ପାଏ । ଧୀର ପଦରେ ଆଗେଇ ଆସୁଥାନ୍ତି ମହାରାଜ | ପଲଙ୍କରୁ ଉଠିପଡି ମୁଁ 
ତାଙ୍କର ପଦଧୂଳି ନେଇ ମୁଣ୍ଡରେ ମାରେ । ହାତ ବଢେଇ ତଳୁ ଉଠାଇ ନିଅନ୍ତି 
ମୋତେ | ମୁଣ୍ଡର ଓଢଣା ଟେକି କହନ୍ତି ' ଓଃ କି ସୁନ୍ଦର ! ' ମୋ ଓଠରେ ବି ଫୁଟିଉଠେ 
ପରିତୃପ୍ତିର ହସଟିଏ । 

ନାରୀ ମନ, ସହଜେ ଦୂର୍ବଳ | ପୁଣି ସୁନ୍ଦରତା ପ୍ରତି ଲୋଭ । ପ୍ରତିଟି ନାରୀ 
ଠିକ୍‌ ଏମିତି ନିଜ ପ୍ରିୟକନଙ୍କ ନିକଟରୁ ନିଜ ରୂପର ପ୍ରଶଂସା ଶୁଣିବାକୁ ଅପେକ୍ଷା 
କରିଥାଏ ! ଏଇଟା ତ ନାରୀର ସହଜାତ ପ୍ରବୃତ୍ତି। ଏଇଥପାଇଁ ବୋଧେ ଯୁଗେଯୁଗେ 
ନାରୀକୁ ସମ୍ମାନ ଦେଖାଇ ତାକୁ ସୁନ୍ଦରୀ ଆଖ୍ଯା ଦିଆଯାଇଛି । ଆଉ ଏଇ ସୁନ୍ଦରତା 
ପାଇଁ ନାରୀ ମନରେ ଥାଏ ଅହେତୁକ ଲୋଭ | ନାରୀଟିଏ ତେଣୁ ଅସୁନ୍ଦରୀ ହେଲେ 
ବି ତୀକୁ ସୁନ୍ଦରୀ ନ କହିଲେ ମନ ତାର ଭାରି କଷ୍ଟ । ନାରୀ ହୋଇ ବି ସ୍ରଷ୍ଟାର ଏଇ 
ବିଚିତ୍ରତାକୁ ମୁଁ ବୁଝି ପାରେନା । ସତରେ କଣ ନାରୀର ସୌନ୍ଦର୍ଯ୍ୟ କେବଳ ପୁରୁଷକୁ 
ଆକର୍ଷଣ କରିବା ପାଇଁ, ନା ସୁନ୍ଦରବୋଧତା ନାରୀଟିର ଜନ୍ମଗତ ପ୍ରବୃତ୍ତି... ? 
ମୋ ମନରେ ଏମିତି ଅନେକ ବିଚିତ୍ର ଭାବନା ଆସେ । ମୋ ସହେହୀ 
ମନରେ ଅନେକ ପ୍ରଶ୍ନ ମଧ୍ୟ ଉଠେ । ଆଜି ପରି ଦିନରେ ସବୁ ଗୋପନୀୟ କଥା 
ଦୁହେଁ ଦୁହିଁଙ୍କ ପାଖରେ ବ୍ୟକ୍ତି କରିଦେବା ଉଚିତ । ହେଲେ, ମୁଁ କଣ କହିବି, କେମିତି 
କହିବି । ମହାରାଜ ତ କେବଳ ନିରବରେ ମୋତେ ନିରୀକ୍ଷଣ କରୁଛନ୍ତି । ତେବେ 
କ'ଣ ସେ ମୋର କିଛି ଗୋପନ ରହସ୍ୟ ଜାଣି ପାରିଛନ୍ତି ୨ ଆଉ ଯଦି ପ୍ରକୃତରେ 
ଜାଣିପାରିଥାନ୍ତି ତେବେ ମୋର ଉପାୟ କଣ ଅଛି । କେମିତି ମୁହଁ ଦେଖାଇବି... ? 
ଏସବୁ ଚିନ୍ତା କରି ମୋତେ ବହୁତ ବ୍ୟସ୍ତ ଲାଗୁଥିଲା | ପର ମୁହୂର୍ଭରେ ନିଜକୁ ମୁଁ ଦୃଢ 
କରିନିଏ । ବାଲ୍ୟକାଳରୁ ତ ମୁଁ ଅନେକ ସହିଛି । ମାଟି ମାଆ ପରି ସହନଶୀଳତାର 
ଶକ୍ତି ଅଛି ମୋ ଠାରେ । ଏ ଜଗତ ସିନା ମୋତେ କୁନ୍ତୀ ବୋଲି ଜାଣେ, କିନୁ ମୁଁ 
ନିଜେ ନିଜକୁ ଭଲଭାବେ ଜାଣିଛି । ନିଜ ହୃଦୟକୁ ଆଗ୍ନେୟଶିଳା କରି ଦେଇଛି । ଧରି 
ନେଇଛି ନିଜକୁ ଶିଳାକନ୍ୟା ବୋଲି । ମୋ ପରି ଶିଳକନ୍ୟା ଯଦି ଆଜି ପରି ରାତିରେ 
ଏମିତି ଦୁର୍ବଳ ହୋଇପଡ଼େ, ତେବେ ମୋ ଠାରୁ ଏ ସମାଜ କି ଆଦର୍ଶ ଶିଖିବ । 
ମହାରାଜଙ୍କ ମନରେ ସେମିତି କଛି ଲକ୍ଷଣ ଦେଖାଯାଉନି । ତାଙ୍କର ପ୍ରୀତି, 
ପ୍ରେମ, ପ୍ରଣୟକୁ ମୋର ସନ୍ଦେହ କରିବା ପାପ । ଆମେ ଦୁଇ ଆତ୍ସା ଏକ ଆଚ୍ଛା 
ହୋଇଯିବା । ଏଇ ଚିର ଅକାଂକ୍ଷିତ ମିଳନ ରାତ୍ରିକୁ ଅଯଥାରେ ନଷ୍ଟ କରିବାକୁ 
ଦେବାନି । ବାସର ରାତିର ମଧୁରଶଯ୍ୟାକୁ ସୃତିମୟ କରିବା । ଏମିତି ଅନେକ ସ୍ଵପ୍ପରେ 
ହଜିଯାଇଥିବା ବେଳେ ହଠାତ୍‌ ମୋ ସ୍ଵପ୍ନ ଭାଙ୍ି ଯାଏ ମହାରାଜଙ୍କ ଆକୁଳ ଚିକ଼ାରରେ ! 
“କଣ ହେଲା ମହାରାଜ... ?.. 

* ଓଃ ! ଭୀଷଣ କଷ୍ଟ ହେଉଛି ।” ଦୁଇ ହାତରେ ଛାତିକୁ ଚାପି ଧରି ଯନ୍ତ୍ରଣାରେ 
ଚିକ୍ରାର କରୁଥାନ୍ତି ଓ ପରେପରେ ଶେଯରେ ଲୋଟିପଡନ୍ତି । ମୁଁ କିଛି ଭାବି ପାରୁ 
ନଥାଏ । ମହାରାଜଙ୍କ ଏ କଣ ହେଲା | କାହାକୁ ଡାକିବି କି ନାହିଁ ସେ ନିଷ୍ପତ୍ତି ମଧ୍ଯ 
ନେଇ ପାରିଲି ନାହିଁ। ଭୟ ଓ ଲଜ୍ଯାରେ ମୁଁ ଆତଙ୍କିତ । ହୁଏତ ମହାରାଜଙ୍କ ଏ 
ଏକପ୍ରକାର ବ୍ୟଯାଧୂ । ତେଣୁ ରାଜବଧୂ ହିସାବରେ ମୋର କଥାଟାକୁ ଏତେଶୀଘ୍ର 
ଖୋଲି କହିଦେବା ମଧ୍ଧ ଠିକ୍‌ ହେବନି ! ତାଙ୍କ ମୁଣ୍ଡକୁ କୋଳରେ ରଖି ଧୀରେଧୀରେ 
ଆଉଁସିବାକୁ ଲାଗିଲି | ସ୍ଵାମୀ ମୋର ଇହକାଳ ପରକାଳର ଦେବତା ! ତାଙ୍କ ଭଲ- 
ମନ୍ଦ, ସୁଖ-ଦୁଃଖରେ ନିଜକୁ ସାମିଲ କରିଦେବା ମୋର ଧର୍ମ, କର୍ବ୍ୟ । ତେଣୁ 
ସ୍ବାମୀଙ୍କୁ ସୁସ୍ଥ କରିବାରେ ମନ ପ୍ରାଣ ଢାଳି ତାଙ୍କର ସେବା କରିବାକୁ ଲାଗିଲି । 

ଅନେକ ସମୟ ପରେ ସ୍ଵାମୀ ଥରଥର କଣ୍ଠରେ କହନ୍ତି । ମୁଁ ଦୁର୍ବଳ, 
ଅବସନ୍ନ । ତୁମ କାମନାକୁ ଚରିତାର୍ଥ କରିବା ଲାଗି ସମ୍ପର୍ଣ୍ଣ ଅକ୍ଷମ । ମୋତେ କ୍ଷମା 
କରିଦିଅ ରାଣୀ !' 

ଆଶ୍ଚର୍ଯ୍ୟ ଏ କଣ ମୁଁ ଶୁଣୁଛି । ମହାରାଜ ପାଞ୍ଜୁଙ୍କର ଜୀବନରେ ଏ ମଧ୍ଯ 
ଏକ ରହସ୍ୟ ¦ ଯେଉଁ ରହସ୍ୟକୁ ବିବାହ ପୂର୍ବରୁ ଜାଣିବାର ସୁଯୋଗ ମୋର ନଥିଲା ! 
ଏବେ ମୁଁ ଆଉ ନିଜ ପାଇଁ ଭାବିବି କଣ, ମହାରାଜଙ୍କ ପାଇଁ ଚିନ୍ତା ବଢି 
ଯାଇଥଲା ଅନେକ | ତେବେ କଣ ତାଙ୍କ ଆଦ୍ୟ ଜୀବନରେ ଏମିତି କିଛି ରହସ୍ଯ 
ରହିଯାଇଛି ତାହା ଅନ୍ୟମାନଙ୍କ ନିକଟରେ ଥଲା ଅଗୋଚର । 

ନିରବ ଦୁଃଖରେ ପ୍ରାଣ ମୋର ଗୁମୁରି ଗୁମୁରି କାନ୍ଦି ଉଠୁଥାଏ | ନିଃସ୍ତନ୍ତ 
ଥିଲା କକ୍ଷ | ଚାରିଆଡେ ଯେମିତି ପରାଜୟର ଗ୍ଲାନି । ମୋ ଛାତିତଳେ ଚାପି ହୋଇ 
ଯାଇଥଲା ଏକ ଶକ୍ତ ଶିଳାଖଣ୍ଡଟିଏ । ସତରେ କ”ଣ ସାରାଜୀବନ ମୋର ଏମିତି 
କଟିଯିବ । ପତିଦେବ ନିଜ ଅଭିଶାପ ନିଆଁରେ ସାରା ଜୀବନ ଏମିତି ଜନୁଥବେ । 
ଆଉ ମୁଁ ତାଙ୍କର ଏହି ଅସହାୟତା ପାଇଁ ମୁଣ୍ଡ ବାଡ଼େଇ କାନ୍ଦୁଧବି । ହେ ଭଗବାନ, 
ଏଇଆ କ”ଣ ମୋ ଭାଗ୍ୟରେ ଲେଖାଥିଲା | 

ମୋ କୋଳରେ ମୁଣ୍ଡରଖି ମହାରାଜ କହି ଚାଲିଥଲେ ତାଙ୍କ ଅଭିଶାପର 
ବୃତ୍ତାନ୍ତ | ଜୀବନର ଗୋପନ ରହସ୍ଯକୁ ନିଜ ପତ୍କୀ ଆଗରେ ଖୋଲି କହିଦେବାକୁ 
ତାଙ୍କର କୁଣ୍ଡା ନାହିଁ । ବରଂ ନିଜର ଅକ୍ଷମତା ପାଇଁ ମୋଠାରୁ କ୍ଷମା ପ୍ରାର୍ଥନା କରନ୍ତି । 

ନାରୀ ମୁଁ । ନାରୀର କେବଳ ଗୋଟିଏ ରୂପ ନୁହେଁ, ଅନେକ ରୂପ | ପ୍ରତିଟି 
ପୁରୁଷ ପତ୍ନୀଠାରୁ ତାହା ଆଶା କରେ । ମାଆର ବାସଲ୍ଯ ଆଉ ପତ୍ନୀର ମମତା । 
ମହାରାଜ ଆଜି ମୋ ଠାରୁ ସେହି ସହାୟତା ଚାହୁଁଛନ୍ତି । ତେବେ, ମୁଁ କଣ ତାଙ୍କୁ 
ସେତିକି ସାହାଯ୍ୟ କରି ପାରିବି ନାହିଁ। ମୁଁ ବି ତ ଜଣେ ମାଆ। ହୃଦୟ ମୋର 
ଉଦାର, କୋମଳ, ତେଣୁ ସ୍ବାମୀଙ୍କୁ ସେଇ ବାତ୍ସଲ୍ୟ ମମତା ଦେଇ ପାରିଲେ ନିଜ 
ଜୀବନକୁ ସାର୍ଥକ ମଣିବି । 

ହଁ ସବୁ ମଣିଷର ଆଶା-ଆକାଂକ୍ଷାର ଅବସ୍ଥା ଠିକ ଏମିତି । ସ୍ଵପ୍ନ ଦେଖି ସେ 
ତା ମନ ମଧ୍ଯରେ ଅନେକ ସୁନ୍ଦର ସୁନ୍ଦର ମନ୍ଦିରମାନ ଗଢିଥାଏ । କିନ୍ତୁ ସ୍ଵପ୍ତର ମନ୍ଦିର 
ସବୁ ଧୂଳିସାତ୍‌ ହୋଇଗଲେ... | ଇଚା ହେଉଥାଏ ଜୋର୍‌ରେ କାନ୍ଦିବାକୁ, କାନ୍ଦିଲେ 
ହୁଏତ କିଛିଟା ଦୁଃଖ ଲାଘବ ହୋଇଯାଇ ପାରେ | କିନ୍ତୁ ଏଥିରେ ମହାରାଜ ଆଘାତ 
ପାଇବେ | ଯେତେହେଲେ ବି ମୁଁ ତାଙ୍କର ପତ୍ନୀ । ତେଣୁ ତାଙ୍କ ଅସହାୟତାରେ 
ସହାୟ ହେବା ମୋର ଧର୍ମ, କର୍ଉଁବ୍ୟ । ହଁ ଜୀବନରେ ଯେଉଁ ପ୍ରଥମ ସନ୍ତାନଟିକୁ 
ପାଇଥିଲି ବିଧାତାଙ୍କ ଆଶୀର୍ବାଦରେ, ସେଇ ତେବେ ମୋ ଜୀବନର ପ୍ରଥମ ଆଉ 
ଶେଷ ସନ୍ତାନ । ମୁଁ କିନ୍ଧୁ ଏପରି ନିଷୁରା, ହୃଦୟହୀନା ମାଆ ଯିଏ ତାକୁ ନିଜ ହାତରେ 
ଜଳରେ ବିସର୍ଜନ କରିଦେଇଛି । ଏବେ ତାକୁ ଖୋଜି ବାହାର କରିବା ପାଇଁ ସାହସ 
ମୋର ନାହିଁ । ହୋଇପାରେ ମୋର ଏଇ ଜଘନ୍ଯ ପାପ ପାଇଁ ବିଧାତା ମୋତେ 
ଏମିତି ଏକ ଅଭିଶପ୍ତ ପତିଙ୍କ ପତ୍ରୀ କରି ପଠାଇଛନ୍ତି । ଯେତେ ଯାହା ହେଲେ 
ମୋତେ ଏସବୁ ସହିବାକୁ ବାଧ୍ଯ । ପ୍ରଥମରୁ ତ କହିଛି ନିଜ ଛାତିରେ ପଥର ଲଦି ମୁଁ 
ପାଲଟି ଯାଇଥିଲି ଶିଳାକନ୍ୟାଟିଏ । ତେଣୁ ଏସବୁ ନିଶୁର ସତ୍ଯକୁ ସହିଯିବା ପାଇଁ । 
ମୋତେ କଣ କେବେ କଷ୍ଟ ଲାଗିପାରେ ? 

ସ୍ଵାମୀ ଦେବତା ମୋର ନିଜର ପୁରୁଷପଣିଆ ଦେଖାଇ ପାରିନଥବାରୁ ଦୁଃଖ 
ଓ ଲଜ୍ୟାରେ ମ୍ରିୟମାଣ ହୋଇ ଶୋଇପଡ଼ିଛନ୍ତି । ସାରା ରାତ୍ରି ଅନିଦ୍ରା ହୋଇ ମୁଁ ତାଙ୍କୁ 
ଜଗି ରହିଥାଏ ! ତାଙ୍କର ସୁପ୍ତ ଉଦାସ ମୁଖ ମଣ୍ଡଳକୁ ଚାହିଁ ରହି ମୋ ମନରେ ଉଙ୍କି 
ମାରୁଥାଏ ଅନେକ ଭାବନା ହଁ... ବିବାହ ତ କେବଳ ଦୁଇ ଦେହର ମିଳନ ନୁହେଁ । 
ଦୁଇ ଆତ୍ସାର ମିଳନ, ଦୁଇ ମନର ମିଳନ | ଏହାର ଅର୍ଥ ଆହୁରି ଗଭୀର, ଆହୁରି 
ବ୍ୟାପକ, ଆହୁରି ମହାନ | ତେଣୁ ଆକାଶ ଓ ପୃଥିବୀ ଭଳି ଆମ ମିଳନ ଚିରନ୍ତନ ନ 

ହେବ କାହିଁକି ୨ ସେଇ ତ ଚିରନ୍ତନ ମିଳନ, ଯାହା କେବଳ ଦେହରେ ନୁହେଁ, 
ଆତ୍କାରେ ସମ୍ଭବ । କାରଣ ଏ ଶରୀର ଆଜି ଅଛି, କାଲିକି ନ ଥିବ | କିନୁ ଆତ୍କାତ 
ଅବିନଶ୍ବର । ତେଣୁ ଦୈହିକ ମିଳନ ଅପେକ୍ଷା ଆତ୍ମିକ ମିଳନରେ ଅନେକ ଆନନ୍ଦ 
ଅଛି । ଶାନ୍ତି ଅଛି... ସୁଖ ଅଛି । ଆମ ପତି-ପତ୍ନୀଙ୍କ ଦୁଇଟି ଆତ୍ସା ଯେବେ ଏକାଠି 
ମିଶି ଏକକ ଆତ୍ସା ହେବ, ଆଉ ତାହା ମିଶିଯିବ ପରମାତ୍ସାଙ୍କ ଠାରେ ତେବେ ତାହା 
ହିଁ କଣ ଜୀବନରେ ପୂର୍ଣ୍ଣତା ନୁହେଁ । ଯୁଗଯୁଗ ଧରି ଏମିତି ମହାମିଳନ ହୋଇପାରିଲେ 
ଜୀବନରେ ବିତୃଷ୍ଣା ଦୂର ହୋଇଯିବ | ତେଣୁ ଆଜିର ଏ ଘଟଣା ପାଇଁ ଭାଙ୍ଗିପଡିବି 
କାହିଁକି ୨ ବରଂ ସମସ୍ତ ସଂଶୟକୁ ମନରୁ ଦୂର କରି ଦୃଢ଼ ହୁଏ । ପରିତୃପ୍ତିରେ 
ଆତ୍ସହରା ହୋଇପଡେ । ଆତ୍ସସନ୍ତୋଷରେ ବିଭେରା ମୁଁ । ମୁଁ ପତ୍ନୀଃ ଜଣେ ସାଧାରଣ 
ମାନବୀ ଠାରୁ ଅନେକ ଉରରେ । ମାଟିର ଚେତନାର ଉରରେ ଥାଇ ପତିଦେଚଙ୍କୁ 
ସେଇ ଚେତନାର ଉଦ୍‌ବୂଦ୍ଧ କରାଇବା ମୋର ଲକ୍ଷ୍ୟ । କାରଣ ମୁଁ ଶିଳାକନ୍ୟାଟିଏ । 
ମାଟି ଭଳି ସବୁ ସହିପାରେ ବୋଲି ମୁଁ ତ ମାଟିର କନ୍ୟା | ମୁଁ ଜନନୀ ହୁଏ କି ପତ୍ନୀ 
ହୁଏ | ମାଆ ହୁଏ କି ଭଗ୍ନୀ ହୁଏ ମୋର ସର୍ବଶ୍ରେଷ୍ଠ ପରିଚୟ ତ ମୁଁ ଶିଳାକନ୍ୟାଟିଏ । 

ରାତ୍ରିର ବୟସ ବଢିଚାଲେ । ମୋ କୋଳରେ ମୁଣ୍ଡରଖି ଏବେ ବି ସେ 
ନିଘୋଡ଼ ନିଦ୍ରାରେ ଶାୟିତ । ଠିକ୍‌ ଏକ ଅସହାୟ ଶିଶୁ ମାତୃକୋଳରେ ସୁଖନିଦ୍ରାରେ 
ରହିବା ଭଳି ! ମୁଁ କିନ୍ତୁ ଶୋଇ ପାରୁନଥାଏ । ଯେତେ ଅଳସ କ୍ଲାନ୍ତ ଲାଗିଲେ ବି 
ଢୁଳେଇ ପଡୁଥାଏ । ସ୍ଵାମୀଙ୍କ ନିଦ ଭାଙ୍ଗି ଯିବା ଆଶଙ୍କାରେ କୌଣସି ଶବ୍ଦ ନକରି ଖୁବ୍‌ 
ଧୀରେଧୀରେ ଆଖିରେ ଜକେଇ ଆସୁଥିବା ଲୁହକୁ ପଣତକାନିରେ ପୋଛିପକାଏ । 
ବାସରରାତିର ବିଫଳ ଶେଯରେ ମୋ କ୍ଲାନ୍ତ ତନୁଲତା କେତେବେଳେ ଲୋଟିପଡେ 
ଜାଣିପାରେନି । 

ତହିଁ ପରଦିନ ନିଦ ଭାଙ୍ଗିଲା ବେଳକୁ ଦେଖେ ଶଯ୍ଯା ଖାଲି । ମୋର 
ଉଠିବାର ବହୁ ପୂର୍ବରୁ ମହାରାଜ ତେବେ ଶଯ୍ୟାତ୍ୟାଗ କରି ବାହାରକୁ ଚାଲି ଯାଇଛନ୍ତି । 
ମୋ ମୁଣ୍ଡ କିନ୍ତୁ ଭାରିଭାରି ଲାଗୁଥାଏ । ଇଚା ହେଉଥାଏ ଆଉ ଟିକିଏ ଶୋଇବାକୁ 
ସେପଟେ ରାଜଭବନର କୋଳାହଳରେ ଶୋଇବାର ଲାଳସା ଭାଙ୍ଗି ଯାଇଥାଏ ମନରୁ | 

ଗତକାଲିର ଘଟଣା ପାଇଁ ମନ ତ ବିଶେଷ ଭଲ ନଥାଏ । ତଥାପି ସେ 
କକ୍ଷଦାସୀ ମୋ ପାଖକୁ କାହିଁକି ଯେ ଏ ପର୍ଯ୍ୟନ୍ତ ଆସି ନ ଥାଏ ଏହା ଭାବି ତାକୁ 

ଡାକେ । ମୁଁ କିଛି କହିବା ପୂର୍ବରୁ ସେ ନାରୀସୁଲଭ କୌତୁହଳ ଦେଖାଇ ପଚାରେ । 
“ଆପଣଙ୍କୁ କାଲି ଭଲ ନିଦ ହୋଇନି ବୋଧେ ରାଣୀମା !' 

ହଁ...ଦୀସୀ ହେଲେ ବି ସେ ନାରୀ । ପୁଣି ଯୁବତୀ, କଥା କହିବାର ଶୈଳୀ 
ତାକୁ ବେଶ୍‌ ଜଣା । ତେଣୁ ତା ମନରେ ଏମିତି ପ୍ରତିକ୍ରିୟା ହେବା ସ୍ଵାଭାବିକ । ତା 
ଛଡା ସେ ତ କିଛି ଭୁଲ୍‌ କହିନି । ଏଇ ରାତିଟି ପ୍ରତିଟି ନାରୀ, ପୁରୁଷ ଉଭୟଙ୍କ ପାଇଁ 
ଚେଇଁବାର ରାତି ! ତେଣୁ ତା କଥାରେ ସମ୍ମତି ଜଣାଇବା ମୋର କର୍ବ୍ୟ ! ମହାରାଜ 
ସିନା ଶୋଇଗଲେ । ମୁଁ ତ ରହିଗଲି ସାରା ରାତି ଉଜାଗର |! ତେବେ ସେଇ ଉଜାଗର 
କେଉଁଥପାଇଁ ସେ କଥା କଣ ଦାସୀକୁ କହିପାରିବି, ନା ଅନ୍ୟ କେଉଁଠି ପ୍ରକାଶ କରି 
ପାରିବି । ମନେମନେ ଖୁବ୍‌ ଯନ୍ତ୍ରଣା ପାଉଥୁଲେ ମଧ୍ଯ ତାକୁ ଚାପି ରଖିବାକୁ ଚେଷ୍ଟା 
କରେ | କାରଣ ମୁଁ ଶିଳାକନ୍ୟାଟିଏ | ପାଷାଣୀ ଭଳି ସବୁ ଦୁଃଖର ବୋଝକୁ କାନ୍ଧରେ 
ବୋହିପାରେ ! ଛାତିରେ ଚାପିଧରି ପାରେ । 


© ®. °. 
ବଂ ଵ*ଂ ** 

SQ 


ଶୁଣିଥିଲି ମୋର ଶଶୁରଙ୍କର ମୂତ୍ଯୟୁ ହୁଅନ୍ତେ, କୁରୁବଂଶ ରକ୍ଷା ନିମିତ୍ତ ମାତା 
ସତ୍ୟବତୀ ସ୍ଵୟଂ ବ୍ୟାସଦେବଙ୍କୁ ନିର୍ଦ୍ଦେଶ ଦେଇଥିଲେ ବଂଶରକ୍ଷା ପାଇଁ | ହଁ....ବଂଶରକ୍ଷା 
ଏକ ଚିରପୋଷିତ ଆବଶ୍ୟକତା | ସୃଷ୍ଟିର ପ୍ରତ୍ୟେକ ଜୀବ ଚାହାନ୍ତି ନିଜ ବଂଶକୁ 
ବଢାଇବା |! ଉତ୍ତର ପୁରୁଷ ମାନଙ୍କ ମଧ୍ଯରେ ନିଜକୁ ବଞ୍ଚାଇ ରଖିବା ପ୍ରତିଟି ଜୀବର 
ସ୍ବାଭାବିକ ପ୍ରବୃତ୍ତି । ଜୀବନ, ମୃତ୍ୟୁ ନୁହେଁ । ମଣିଷ ସହ ସମସ୍ତ ଇତର ଜୀବ ଏଇ 
ସ୍ଵଭାବର ଅଧୀନ । ତେବେ ମଣିଷ ଇତର ଜୀବ ମଧ୍ଯରେ ପ୍ରଭେଦ ଏତିକି ଯେ, 
ମଣିଷ କେବଳ ନିଜେ ଜାଣିପାରେ ଯେ ସେ ସନ୍ତାନମାନଙ୍କ ମଧ୍ଯରେ ନିଜକୁ ବିସ୍ତାରିତ 
କରୁଛି ବୋଲି । ଜୀବ କିନ୍ତୁ ସେତିକି ଜାଣିପାରେନା । 


ସେ କାଳରେ ବଂଶବୂଦ୍ଧି କରିବା ରାଜା ମାନଙ୍କର ଏକ ପରମ୍ପରା ଥିଲା । 
ଆଉ ସେଥୁନିମନ୍ତେ ରାଜାମାନେ ଏକାଧୂକ ପତ୍ନୀ ଗ୍ରହଣ କରିବାକୁ ପଛାଉ ନଥୁଲେ । 
କୂରୁବଂଶର ଭାଗ୍ୟ ରେଖାରେ ବଂଶରକ୍ଷାର ବିପତ୍ତି ବାରମ୍ବାର ମାଡି ଆସିଛି ! କୁରୁବଂଶର 
ଅତୀତ ଇତିହାସ ସମ୍ପର୍କରେ ମୋର ଯେତେଟା ଜ୍ଞାନ ଅଛି, ସେଥିରୁ କିଞ୍ଚିତ୍‌ କହୁଛି | 


ସେ କାଳର ରାଜା, ମହାରାଜମାନଙ୍କର ବଂଶରକ୍ଷା ଓ ସନ୍ତାନ ଉତ୍ପାଦନ 
କରିବା ଏକ ଗର୍ବ ତଥା ଆଭିଜାତ୍ୟ ପରମ୍ପରା ଥିଲା | ସ୍ଵର୍ଗତ ପିତାମହ ରାଜା ଶାନ୍ତନୁଙ୍କ 
ବିବାହ ହୁଏ ଦାସରାଜକୁମାରୀ ସତ୍ୟବତୀଙ୍କ ସହ । ପୂର୍ବରୁ ଗଙ୍ଗାପୁତ୍ର ଭୀଷ୍ମଦେବ ହିଁ 
ଥାନ୍ତି ତାଙ୍କର ଏକମାତ୍ର ସନ୍ତାନ । ତେଣୁ ନ୍ୟାୟତଃ କୁରୁବଂଶର ସେ ହିଁ ପ୍ରକୃତରେ 
ଉତ୍ତରାଧୂକାରୀ ! ମାତ୍ର ଏହି ଅଧକାରରୁ ବଞ୍ଚିତ କରିବା ପାଇଁ ଦାସରାଜ ଯେଉଁ 
ଦାରୁଣ ସର୍ଭ ରଖିଥିଲେ, ସେଥିରେ ଭୀଷ୍ପଦେବଙ୍କ ଜୀବନର ଗତିପଥ ସଂପୂର୍ଣ୍ଣ ବଦଳି 

ଯାଇଥଲା | କୁରୁଂବଶର ଉତ୍ତରାଧ୍ବକାରୀ ହେବେ କେବଳ ସତ୍ଯବତୀଙ୍କ ଗର୍ଭଜାତ 
ସନ୍ତାନ | ସେମାନେ ହିଁ ହେବେ ହସ୍ତିନାପୁରର ରାଜା । ସ୍ଵାଭିମାନୀ ଭୀଷ୍ପଦେବ ପିତାଙ୍କ 
ଇଛାକୁ ପୂରଣ କରିବା ପାଇଁ ନିଜଆଡ଼ୁ ସାରାଜୀବନ ବ୍ରହ୍ମଚର୍ଯ୍ୟ ବ୍ରତ ପାଳନ କରିବାର 
ଶପଥ ନିଅନ୍ତି । ରାଜସିଂହାସନ ପ୍ରତି ଲୋଭ ମାୟା ପରିତ୍ଯାଗ କରି ହସ୍ତିନାପୁର 
ରାଜ୍ୟର ସୁରକ୍ଷା ନିମନ୍ତେ ନିଜକୁ ଉତ୍ସର୍ଗ କରିବାକୁ ଚାହାନ୍ତି । ତେଣୁ ସତ୍ଯବତୀଙ୍କ 
ପାଇଁ ରାଜସିଂହାସନ ଛାଡ଼ି ଦିଅନ୍ତି । ହେଲେ ଭାଗ୍ୟର ବିଡ଼ମ୍ବନା, ସମ୍ରାଟ ଶୀନ୍ତନୂଙ୍କ 
ଦେହାନ୍ତ ତଥା ଅବିବାହିତ ଅବସ୍ଥାରେ ଚିତ୍ରାଙ୍ଗଦାଙ୍କ ମୂତ୍ୟୁ କୁରୁବଂଶ ପାଇଁ ଆଉ ଏକ 
ବିପଦକୁ ଡାକିଆଣେ । କନିଷ୍ଠ ବିଚିତ୍ରବୀର୍ଯ୍ୟଙ୍କ ଦୂୁଇପତ୍ନୀ ଅମ୍ବିକା ଓ ଅମ୍ଭାଳିକା 
ଅସମୟରେ ବିଧବା ସାଜି ବଂଶରକ୍ଷା କରିପାରନ୍ତି ନାହିଁ । ଏଭଳି ପରିସ୍ଥିତିରେ ମାତା 
ସତ୍ୟବତୀ କୂରୁବଂଶର ରକ୍ଷା ନିମନ୍ତେ ବ୍ୟାସଦେବଙ୍କୁ ଆମନ୍ତ୍ରଣ କରନ୍ତି । 


ସେ ସମୟରେ ସନ୍ତାନ ଉତ୍ପାଦନ ନିମନ୍ତେ ନିୟୋଗ ପ୍ରଥାର ପ୍ରଚଳନ 
ଥିଲା। ଭୀଷ୍ମଦେବ ଚିର ବ୍ରହ୍ମଚାରୀ । ତେଣୁ ବଂଶରକ୍ଷାର ଦାୟିତ୍ଵ ନ୍ଯସ୍ତ ରହେ 
ବ୍ୟାସଦେବଙ୍କ ଉପରେ ! କାଳକ୍ରମେ ବ୍ୟାସଦେବ ନିଜ ମାତାଙ୍କ ବଚନ ରକ୍ଷାକରି 
ବଂଶରକ୍ଷା ନିମନ୍ତେ ରାଜି ହୁଅନ୍ତି । ଅମ୍ବିକା ଗର୍ଭରୁ ଜନ୍ମନିଅନ୍ତି ଜନ୍ମାନ୍ଧ ଧୂତରାଷ୍ଟ୍ର ଏବଂ 
ଅମ୍ବାଳିକା ଗର୍ଭରୁ ପାଣ୍ୁ । ଜନ୍ମରୁ ଯିଏ ଦୁର୍ବଳ ଓ ପାଣ୍ଡୁର ବର୍ଣ୍ଣ । ଏତିକିରେ କିନ୍ତୁ 
ସତ୍ୟବତୀ ତୁଷ୍ଟ ହୋଇ ପାରନ୍ତି ନାହିଁ । ପୁନଶ୍ଚ ଆଉ ଏକ ସୁସ୍ଥ ସବଳ ସନ୍ତାନ 
ଆଶାରେ ଅମ୍ବଭାଳିକାକୁ ଅନୁରୋଧ କରନ୍ତି । ଅମ୍ବାଳିକା କିନ୍ତୁ ଦ୍ବିତୀୟଥର ପାଇଁ 
ନିୟୋଗରେ ଯୁକ୍ତ ନହୋଇ ନିଜର ଦାସୀକୁ ପଠାଇ ଦିଅନ୍ତି ତାଙ୍କରି ବେଶରେ | ଜନ୍ମ 
ନିଅନ୍ତି ଧାର୍ମିକ ବିଦୂର । ସେଇ ସୂତ୍ରରେ ଧୂତରାଷ୍ଟ୍ଟ ପାଣ୍ଡୁ ଓ ବିଦୁର ତିନିହେଁ ଥୁଲେ 
ବ୍ୟାସଦେବଙ୍କ ପୁତ୍ର ! କିନୁ ହସ୍ତିନାପୁର ରାଜସିଂହାସନ ଉପରେ କେବଳ ଧୃତରାଷ୍ଟ୍ର ଓ 
ପାଣ୍ଡଙ୍କର ହିଁ ଅଧ୍ୟକାର ଥଲା | ଦାସୀପୁତ୍ର ବିଦୂରଙ୍କର ନୁହେଁ । 


ସମୟକ୍ରମେ ଧୃତରାଷ୍ଟ୍ର ଗାନ୍ଧାର ନରେଶଙ୍କ କନ୍ୟା ଗାନ୍ଧାରୀଙ୍କୁ ପନ୍ଵୀରୂପରେ 
ଗ୍ରହଣ କଲେ । ଆଉ ପାଣ୍ଡୁଙ୍କ ଧର୍ମପତ୍ନୀ ରୂପେ ମୁଁ ହସ୍ତିନାପୁରକୁ ବଧୁବେଶରେ 
ଆସିଲି | ହେଲେ ବିଡ଼ମ୍ବନା, କଜୁରୁବଂଶର ଉତ୍ତରାଧ୍ବକାରୀ ଏବେବି ସଂସାରକୁ ଆସିପାରି 
ନାହିଁ। ଗାନ୍ଧାରୀ କି ମୁଁ ଏବେବି ଜନନୀ ହୋଇ ପାରିନାହୁଁ । ତେଣୁ ବଂଶରକ୍ଷା 

ନିମନ୍ତେ ଦାୟାଦଟିଏ ଦେଖିବାକୁ ଉଭୟ ମାତା ସତ୍ଯବତୀ ଓ ଭୀଷ୍କଦେବ ଚିନ୍ତିତ 
ଥାନ୍ତି । ଧୂତରାଷ୍ଟ୍ର ଜନ୍ମାନ୍ଧ ଥିବାରୁ ରାଜ୍ୟ ପରିଚାଳନାର ଦାୟିତ୍ଵ ଥଲା ମୋ ସ୍ଵାମୀ 
ପାଞ୍ଜୁଙ୍କ ଉପରେ ! ତେଣୁ ମୋ ନିକଟରୁ ସେମାନେ ଉପଯୁକ୍ତ ଦାୟାଦଟିଏ ଆଶା 
କରିବା ସ୍ଵାଭାବିକ । 


ସେଦିନ ଶୁଣିଲି ମାତାମହୀ ସତ୍ୟବତୀ ଓ ଶଶୁର ଭୀଷ୍ମଦେବ ସ୍ମିର କରିଛନ୍ତି, 
ମହାରାଜ ପାଣ୍ଡଙ୍କର ଦ୍ଵିତୀୟ ବିବାହ କରିବାକୁ । ସେଦିନ ମୁଁ କିଛି ବୁଝି ପାରୁନଥିଲି । 
ବଂଶରକ୍ଷା ନିମନ୍ତେ ବହୁପତ୍ନୀ ବିବାହ କଣ ଏକମାତ୍ର ପନ୍ଜା । ମନେମନେ ମୁଁ ନିଜକୁ 
ଲଜା ଅନୁଭବ କରୁଥିଲି । କାହିଁକି ମହାରାଜ ସନ୍ତାନଟିଏ ଦେଇପାରୁ ନାହାଁନ୍ତ ? 
ସେମାନେ କେମିତି ବୃଝିବେ ଏଥିପାଇଁ ଦାୟୀ କିଏ ? ମୋର ଅସମଥି ନାରୀତଵ ନା' 
ମୋ ସ୍ଵାମୀଙ୍କ ବ୍ୟାଧୂଗ୍ରସ୍ତ ପୌରୁଷ ? ଆଉ ଯଦି ଦ୍ବିତୀୟ ପତ୍ନୀ ଆସେ, ତେବେ ବି 
କଣ ବଂଶରକ୍ଷାର ସଫଳତା ମିଳିବ ? 


ମୁଁ କେବଳ ଏତିକି ଭାବେ, ସତରେ ନାରୀଟିର ଭାଗ୍ୟ ସବୁବେଳେ ଏମିତି 
ହୀନ | ସମାଜ କେବେ ପୁରୁଷର ଦୋଷ ଦୁର୍ବଳତା ବିଷୟରେ ବିଚାର କରେନି | 
ସତରେ ଯେମିତି ସନ୍ତାନ ଉତ୍ପାଦନ ନିମନ୍ତେ ନାରୀ ହିଁ ଏକାନ୍ତରେ ଦାୟୀ ? ପ୍ରଥମରୁ 
ହିଁ ମୁଁ ଥଲି ସ୍ଵାଭିମାନୀ । ସାମାଜିକ ନୀତି, ନିୟମ, ପରମ୍ପରା ପ୍ରତି ମୋ ମନରେ 
ବିତୃଷ୍ଣା ଜାଗୁଥଲା । ମୁଁ ଖାଲି ଏତିକି ଭାବୁଥଲି, ଶାସ୍ତ୍ର କଣ କେବଳ ନାରୀମାନଙ୍କ 
ପାଇଁ ଉଦ୍ଦିଷ୍ଟ । ଯେଉଁଠି ନାରୀଟିଏ ସୂର୍ଯ୍ୟମୁଖୀ ଫୁଲ ସମ ଏକଇ ପତିଙ୍କୁ ଅନାଇ 
ଜୀବନ ଅତିବାହିତ କରିଥାଏ, ସେଠି ପୁରୁଷଟିଏ ଏକାଧକ ପତ୍ନୀ ଗ୍ରହଣ କରିବାର 
ଅଧ୍ୂକାର ପାଇଥାଏ ! ଇଏ ପୁଣି କି ପ୍ରକାର ନ୍ୟାୟ ? ନ୍ୟାୟ, ଅନ୍ୟାୟର ସଂଜ୍ଞା କଣ 
ତେବେ ନାରୀ ଆଉ ପୁରୁଷ କ୍ଷେତ୍ରରେ ଭିନ୍ନଭିନ୍ନ ! 


ପାଣ୍ଡୁଙ୍କର ପ୍ରଥମ ପତ୍ନୀ ମୁଁ ଜୀବିତ । ତା ସତ୍ତ୍ଵେ ଦ୍ଵିତୀୟ ପତ୍ନୀ ଗ୍ରହଣର 
ଆବଶ୍ୟକତା ବା କଣ ? ମୁଁ କିଛି ବୂଝି ପାରୁନଥଲି ବିବାହ କଣ ସତରେ ଏକ 
ଖେଳନା । ବିବାହ ଯେ କେବଳ ଦେହର ମିଳନ ନୁହେଁ, ମନର ମିଳନ ମଧ୍ଯ । 
ତେବେ ଏକାଧୂକ ପତ୍ନୀ ଗ୍ରହଣ କରି ମନର ମିଳନ ସମ୍ଭବ ହେଉଥିଲା କିପରି ? ମୁଁ 
ତ କେଉଁ ଗୁଣରେ ଅଯୋଗ୍ୟା ନଥୁଲି ! ଭୋଜରାଜପୁରୀର କନ୍ୟା ହେଲେ ବି ମୁଁ ଥଲି 

ବେଶ୍‌ ବୁଦ୍ଧିମତୀ ଓ ଚତୁର | କୁରୁ ରାଜପରିବାରର କୁଳବଧୁ ହେବାର ସମସ୍ତ ଯୋଗ୍ୟତା 
ତ ମୋଠାରେ ପୂରି ରହିଥିଲା | ତଥାପି ମୋ ପ୍ରତି ଏ ଅନ୍ୟାୟ କଣ ଅସହ୍ୟ ନୁହେଁ ? 
ଇଛା ହେଉଥଲା ପ୍ରତିବାଦ କରିବାକୁ । କଣ୍ଠଫଟାଇ ଚିଳ଼୍ାର କରି ସର୍ବସମ୍ମୁଖରେ 
କହବ, ଏ ବବାହ ବନ୍ଦକର | ହେଲେ, ପରକ୍ଷଣରେ ମୁଁ ନିରବି ଗଲି ¦ ନାରୀ ମୁଁ । 
ମୋର ନିଜସ୍ବ ଇଛା, ଆବେଗ, ଆଶା, ଆକାଂକ୍ଷା ବୋଲି କିଛି ବି ନାହିଁ । ନାହିଁ ମଧ୍ଯ 
ସ୍ଵାଧୀନତା । ତେଣୁ ପ୍ରତିବାଦ କରିବାକୁ ମୁଁ କିଏ ? ସବୁକିଛି ସହିଯିବା ହିଁ ମୋର 
ଧର୍ମ । ମୋର ମାନସିକତାକୁ ଯେତେ ଧ୍ଵସ୍ତ ବିଧ୍ଵସ୍ତ କରାଯାଉଥଲେ ମଧ ତାକୁ 
ନିରବରେ ସହିଯିବା ହିଁ ଧର୍ମ । କାରଣ ପୂର୍ବରୁ ମୁଁ ମୋ ଶରୀରକୁ ଶିଳାଶରୀର କରି 
ଦେଇଛି । ମୁଁ କୋମଳାଙ୍ଗୀ ନୁହେଁ । ମୋର ହାଡ, ମାଂସକୁ ଶିଳାଭଳି ଶକ୍ତ କରିଦେଇଛି । 
ପାଲଟି ଯାଇଛି ଶିଳାକନ୍ୟାଟିଏ । ତେଣୁ ଶିଳାକନ୍ୟାଟିଏ କଣ କେବେ ପ୍ରତିବାଦର 
ସ୍ଵର ଉଠାଇ ପାରିବ ? 


ଅଭିମାନ ଆସୁଥୁଲା ସ୍ଵାମୀଙ୍କ ଉପରେ । ସେ ହିଁ କେବଳ ପ୍ରତିବାଦ କରି 
ପାରିଥାନ୍ତେ । ହେଲେ, ମହାରାଜ ପାଣ୍ଡୁ ନିରବ, ମୌନ | ସତରେ କଣ ମୁଁ ତାଙ୍କର 
ମନପସନ୍ଦର ନୁହେଁ ? ନ ହେଲେ ଗୁରୁଜନ ମାନଙ୍କର ଏ ପ୍ରସ୍ତାବରେ ସେ ତ ମୋ 
ସହ ଥରୁଟିଏ ପରାମର୍ଶ କରିଥାଇ ପାରିଥାନ୍ତେ । ସବୁକିଛି ଯେମିତି ଓଲଟପାଲଟ 
ହୋଇଯାଉଥୁଲା | ପୁରୁଷର ଆଚରଣ ବଡ଼ ବିଚିତ୍ର । ନିଜର ଜନ୍ମଗତ ବିଫଳ ପୌରୁଷକୁ 
ଲୁଚାଇ ରଖିବା ପାଇଁ ସେ ସବୂକିଛି କରିପାରେ ! ମହାରାଜ ପାଣ୍ଡୁ ତ ନିଜେ ନିଜର 
ଅକ୍ଷମତା ବିଷୟରେ ଜାଣିଥିବେ ।! ତଥାପି ସ୍ବୟମ୍ବର ସଭାରେ ମୋତେ ବିବାହ 
କରିଥଲେ | ଏବେ ପୁଣି ଦ୍ଵିତୀୟ ବିବାହ ପାଇଁ ପ୍ରସ୍ତୁତ କରୁଛନ୍ତି ନିଜକୁ । ଓଃ...କି 
ଦାରୁଣ, ନାରୀ ସହ ଖେଳ ଖେଳିବାକୁ ପୁରୁଷ ଧୁରନ୍ଧର ! ହେଲେ ବିଚାରୀ ନାରୀ, 
ଧର୍ମକୁ ଭୟ କରି ଜୀବନତମାମ୍‌ କେବଳ ଆଖିରୁ ଲୁହ ଝରାଏ । କିନ୍ତୁ କିଏ ବା ବୁଝେ 
ତାର ଦୀର୍ଘଶ୍ଵାସର ଯନ୍ତ୍ରଣା । କେବଳ ଏତିକି ଭାବୁଥାଏ, ମୁଁ ସିନା ମୋ ପତିଙ୍କ 
ସମ୍ମାନକୁ ଜଗି ସବୁ କଥା ଗୋପନ ରଖିଥାଏ । କାଲି ଯେବେ ଦ୍ଵିତୀୟ ପତ୍ନୀ ଆସି 
ଏସବୁ ଜାଣିପାରେ, ତେବେ କଣ ହେବ ତାର ଅବସ୍ଥା । ବିଚାରି ମୋ ଭଳି ନିଜ 
ନାରୀତ୍ୃକୁ ଜଳାଞ୍ଜଳି ଦେଇ ଆଖିରୁ ଲୁହ ଝରାଇବ ସିନା, ହେଲେ ସେ ବି କଣ 
ମାତୃତ୍ଵ ଲାଭ କରି ପାରିବ ? ମୁଁ ଯେ ନିରୁପାୟ ! ନା ମୁଁ ମୋ ସ୍ବାମୀଙ୍କୁ ଅଟକାଇ 

ପାରିବି ଦ୍ବିତୀୟ ବିବାହରୁ ନା କିଛି ପ୍ରତିବାଦ କରିପାରିବି ଭୀଷ୍ମଦେବଙ୍କ ଆଗରେ ! 
ଏସବୁ ମୋର କପାଳ ଲିଖନ । 


ଖବର ପାଇଲି ଶଶୁର ଭୀଷ୍ମଦେବ କନ୍ଯା ଖୋଜିଖୋଜି ଶେଷରେ ଠାବ 
କରନ୍ତି ମନ୍ଦ୍ରରାଜ ଶଲ୍ଯଙ୍କ ଭଗିନୀ ମାଦ୍ରୀଙ୍କୁ । ରୂପ, ଗୁଣ କେଉଁଥିରେ ବାରିବାକୁ 
ପଡେନି । ହସ୍ତିନାପୁର ସହିତ କିଏ ବା କାହିଁକି ସମ୍ପର୍କ ଯୋଡିବାକୁ ନ ଚାହିଁବ । 
ମହାସମାରୋହରେ ମହାରାଜଙ୍କ ବିବାହ ହୁଏ ମାଦ୍ରୀଙ୍କ ସହ | ବିଧ୍ବ ଅନୁସାରେ 
ବରବଥଧୁଙ୍କୁ ସ୍ଵାଗତ କରାଯାଏ ରାଜଭବନର ମହାଦ୍ଵାରରେ | ଅନ୍ୟମାନଙ୍କ ମଧ୍ଯରେ 
ମୁଁ ବି ଥାଏ ସ୍ଵାଗତକାରୀ ଦଳ ମଧ୍ଯରେ । ମୋ ମନରେ ନଥାଏ ସାମାନ୍ୟତମ 
ଇର୍ଷାଭାବ । ମାତାମହୀ ସତ୍ୟବତୀ ମଧ୍ଯ ଆମ ଦୁହିଙ୍କୁ ଏକାଠି ଆଲିଙ୍ଗନ କରୁଥାନ୍ତି । 
କହୁଥାନ୍ତି ‘ମାଆ କୁନ୍ତୀ! ! ଏବେ ମାଦ୍ରୀ ତୁମର ସାନଭଉଣୀ | ଦୁହେଁ ଦୁଇଭଉଣୀ ଭଳି 
ମୋର ଆଉଜଣେ ବଡ଼ ଭଉଣୀ ବି ଅଛନ୍ତି ଗାନ୍ଧାରୀ | ନ ଆମେ ତିନିଭଉଣୀ 
ମିଳିମିଶି ଚଳିବୁ ।” 

ମୋର ଏମିତି କଥାରେ ଚକିତ ହୋଇପଡ଼ନ୍ତି ମାତାମହୀ ସତ୍ୟବତୀ | ମୋ 
ମୁଣ୍ଡରେ ହାତବୁଲାଇ ଆଶୀର୍ବାଦ କରି କହନ୍ତି, ସତରେ କୁନ୍ତୀ, ତୁମେ ଭାରି ବୁବିମତୀ | 
ବହୁକଥା ମନେ ରଖିପାର ।” ମନେମନେ ମୁଁ ନିଜକୁ ଧନ୍ୟା ମନେ କରୁଥିଲି | ଏମିତି 
ଆନନ୍ଦ ମଧ୍ୟରେ ଆମ ତିନି ରାଜବଧୂଙ୍କ ଜୀବନ ବିତି ଯାଉଥାଏ । 


ମାଦ୍ରୀ ରାଜଭବନରେ ସମ୍ପୂର୍ଣ୍ଣ ନୂଆ । ତେଣୁ ହସ୍ତିନାପୁର ରାଜଭବନର 
ଚାଲିଚଳଣ ସହ ସେ ଏତେଟା ଅଭିଜ୍ଞ ନୁହେଁ । ମୋର କିନ୍ଧୁ ସଂସାର ବିଷୟରେ 
ବହୁତ କିଛି ଅଭିଜ୍ଞତା ଆସିଯାଇଥାଏ | ଭଲମନ୍ଦ ପରଖିବାର ଧାରଣା ବି ଆସିଯାଇଥାଏ । 
ମନ୍ଦକୁ ଛାଡି ଭଲକୁ ଆପଣେଇ ନେବାକୁ ପଡିବ । ମାଦ୍ରୀ ମୋର ସାନଭଉଣୀ । ମୁଁ 
ତାକୁ ପାଖେପାଖେ ରଖି ଉପଦେଶ ଦେଉଥାଏ । ସପତ୍ନୀ ହେଲେ ବି ତାର ଓ ମୋର 
ରାସ୍ତା ତ ଏକ | ତେଣୁ ଦୁହେଁ ଦୁହିଙ୍କ ପ୍ରତି ବିଶ୍ଵସ୍ତ ହୋଇ ରହିବା ଆମର କର୍ଭବ୍ୟ । 
ଆମେ ଦୁହେଁ ଆଗ ପଛ ହୋଇ ଆସିଥିଲେ ମଧ୍ଯ ଦୁହେଁ ତ ଏକା ପଥର ପଥିକ । 
ତେଣୁ ମୁଁ ମାଦ୍ରୀକୁ ଯେମିତି ସ୍ବେହ କରେ ସେ ମଧ୍ଯ ସେତିକି ଭକ୍ତି କରନ୍ତି ¦ ଆମେ 

ଦୁହେଁ ଗୋଟିଏ ପେନ୍ଛାର ଦୂଇଟି ଫୁଲ । ଗୋଟିଏ ଡାଳର ଦୂଇଟି ପତ୍ର । ହୋଇପାରେ 
ଅଲଗା ଅଲଗା ରୂପ | ହେଲେ ମହକ ତ ଭିନ୍ନ ନୁହେଁ । ତେଣୁ ମୁଁ ଯେତେବେଳେ 
ଯାହା କରେ ମାଦ୍ରୀକୁ କହି କରେ | ତା ମନରେ ବି ପାଣ୍ଡୁ ମହାରଜାଙ୍କ ଅର୍ବାଙ୍କିନୀର 
ଗର୍ବ ରହିଛି । ଆଉ ମୁଁ ବି ଚାହେଁନା ସେ ଅଧ୍ବକାରରୁ ତାକୁ ବଞ୍ଚିତ କରିବାକୁ । 
ପତିପ୍ରେମରୁ ସମାନ ସମାନ ଭାଗ କରି ଦୁହେଁ ବାଣ୍ଟିନେବୁ। ତେଣୁ ମାଦ୍ରୀଙ୍କୁ ମୁଁ 
ଆଦୌ ଇର୍ଷା କରେନା । ବରଂ ଜ୍ୟେଷ୍ଠୀ ହିସାବରେ ତା ସହ ଏକତା ବଜାୟ ରଖି 
କାମ କରେ । ଆମ ଦୁହିଁଙ୍କ ଭିତରେ ନଥାଏ ପ୍ରତିଯୋଗିତା ଅବା ଅବିଶ୍ଵାସର ବାଡବନ୍ଧ | 
ଏମିତି ଭାବେ ଆମେ ଦୂହେଁ ଆମ ପତିଦେବଙ୍କ ମଙ୍ଗଳକାମନା କରି ସୁଖ-ଦୁଃଖର 
ଭାଗୀଦାର ହୋଇ ଦିନ ବିତାଉଥୀଉ । 


„® 
*,* 
* 


* + 


*, 


leon 


Digitized by PPRACHIN, SOA 


- ଆଗ୍ଧେୟଶିଳା 


ଚରଉଙଵ 


ଶୀତରତୁର ଆରମ୍ଭ ପ୍ରାୟ | ଅଛଅଛ ହେମାଳ ପବନରେ ଦେହ ହାତ ଅଳସ 
ଅଳସ ଲାଗୁଥାଏ । ମୋ ଶୟନକକ୍ଷରେ ଏକୁଟିଆ ବସିବସି ମୁଁ ନାନା ଚିନ୍ତାରେ ମଗ୍ନ 
ଥାଏ । ହସ୍ତିନାପୁରର ରାଜବଧୂ ହେବାର ପ୍ରାୟ କିଛି ବର୍ଷ ଟପିବାକୁ ବସିଲାଣି । 
ଏହାରି ଭିତରେ ଅଂଗେ ନିଭାଇଥିବା କେତେ ସୁଖ ଦୁଃଖର ଫେଣ୍ଟାଫେଣଵ୍ବି ଅନୁଭୂତିକୁ 
ରୋମନ୍ସନ କରୁଥୁଲି । ଦାସୀ ଆସି ଖବର ଦେଲା, ମହାରାଜ ମୋ କକ୍ଷକୁ ଆସୁଛନ୍ତି । 


ପ୍ରଥମେ କିଛି ବୁଝି ପାରିଲି ନାହିଁ । ଏହି ବର୍ଷକ ମଧ୍ୟରେ ମହାରାଜ ତ ମୋ 
କକ୍ଷକୁ ଖୁବ୍‌ କମ ଆସିଛନ୍ତି । ତେବେ, ହଠାତ୍‌ ଏମିତି କଣ କାମ ପଡିଗଲା ଯେ ମୋ 
ସହ ସାକ୍ଷାତ କରିବାକୁ ଚାହୁଁଛନ୍ତି। ହୋଇପାରେ, କିଛି ପରାମର୍ଶ କରିବା ପାଇଁ 
ଆସିଥାଇ ପାରନ୍ତି | ନ ହେଲେ କିଛି ସଂକଟରେ ପଡିଥୁବେ । ମହାରାଜଙ୍କ ଆଗମନକୁ 
ପ୍ରତୀକ୍ଷା କରି ରହିଥିଲି | 


' ମହାରାଣୀ, ମୁଁ ଠିକ୍‌ କରିଛି ଛଅମାସ ପାଇଁ ମୂଗୟାକୁ ଯିବି | ରାଜଭବନରେ 
ଆଉ ରହିବାକୁ ଇଛା ହେଉନି । ତେଣୁ ଠିକ୍‌ କଲି, ତମକୁ ଆଉ ମାଦ୍ରୀକୁ ସାଥୀରେ 
ନେଇ ଅରଣ୍ୟ ଭ୍ରମଣରେ ଯିବି । ତୁମେ ତ ଜାଣ, ମୁଁ ଜଣେ ଶିକାରୀ ପ୍ରିୟ ସମ୍ରାଟ । 
ସବୁବେଳେ ସିଂହାସନରେ ବସି ରହିବାକୁ ମୁଁ ଭଲ ପାଏନି ! ତେଣୁ କିଛି ଦିନପାଇଁ 
ମୂଗୟାକୁ ଗଲେ ମନ ପରିବର୍ଭନ ହେବ | ସେଥୁପାଇଁ ତୁମ ସହ ପରାମର୍ଶ କରି ତୁମର 
ସମ୍ମତି ଜାଣିବାକୁ ଚାଲିଆସିଲି | କୂହ ରାଣୀ, ତୁମେ ଏଥିରେ ଏକମତ ତ... ? 


ପତି ପରମଦେବତା, ତାଙ୍କ ମତରେ ମୁଁ ଅମତ ହେବି କିପରି ? ମନେପଡେ 
ପିଲାଦିନେ ବାପାଙ୍କ ସହ କେବେ କେମିତି ଶିକାରକୁ ଯାଇଥଲି । ହେଲେ ବଣର 

ହିସଂଜନ୍ତୁ ପ୍ରତି ମୋର ଭୀଷଣ ଭୟ । ମହାରାଜ କିନ୍ତୁ ମୋ ନିରବତାକୁ ଲକ୍ଷ୍ୟ କରି 
କହିଲେ ˆ ତୁମେ ଏତେ କଣ ଭାବୁଛ ରାଣୀ, ଏ ବିଷୟରେ ମାତାମହୀ ସତ୍ୟବତୀ, 
ମାତା ଅମ୍ଭିକା ଓ ଅମ୍ଭାଳିକା, ଭୀଷ୍ମଦେବ ସମସ୍ତଙ୍କର ଅନୁମତି ପାଇସାରିଛି । ସବୁ 
ଟିକିନିଖି ବ୍ୟବସ୍ଥା ମଧ୍ୟ କରିସାରିଛି । କେବଳ ଶୁଭଲଗ୍ନ ଦେଖି ଯାତ୍ରା କରିବାକୁ 
ପଡିବ ।” 

ମୋର ଇଚ୍ଛା, ଅନିଛା କଥା ଭାବିବାକୁ ସମୟ ବା କାହିଁ । ମହାରାଜ 
ଯେତେବେଳେ ନିଷ୍ପତ୍ତି ନେଇଛନ୍ତି, ଆମକୁ ତେଣୁ ମାନିନେବାକୁ ପଡିବ । ମୁଁ ଖାଲି 
ଭାବୁଥିଲି, ଆମର ଅନିଛୁା ଥଲେ କଣ ମହାରାଜ ଅଟକିଯିବେ ? ନା ଆମ ସହ 
ପରାମର୍ଶ କରି ଦିନ ଗଡାଇ ଦେବେ ? ହଁ, ଦୀର୍ଘ ଛଅମାସ ପାଇଁ ମହାରାଜ ବନଯତ୍ରା 
କରିବେ, ଜ୍ୟେଷ୍ଠ ଧୂତରାଷ୍ଟ୍ର ରାଜସିଂହାସନରେ ବସି ରାଜକାର୍ଯ୍ୟ ନିର୍ବାହ କରିବେ | 
ମୋ ମନରେ କିନ୍ତୁ ଭୟ ଜାଗୁଥଲା ! ଦେଖିଲି ମାଦ୍ରୀଙ୍କ ଅବସ୍ଥା ବି ଠିକ୍‌ ସେଇଆ । 
ତେବେ ବି ଯାତ୍ରା ଆରମ୍ଭ କରିବାର ଶୁଭତିଥଟି ପାଖେଇ ଆସେ । ଅମେ ଦୁହେଁ 
ମହାରାଜ ପାଣ୍ଡଙ୍କ ସହ ରଥରେ ବସୁ ¦ ସମସ୍ତଙ୍କଠାରୁ ବିଦାୟ ନେଉ ମାତା ସତ୍ୟବତୀ, 
ଶଶୁର ଭୀଷ୍ପଦେବ, ବଡଯାଆ ଗାନ୍ଧାରୀ ଓ ରାଜ ପରିବାରର ଅନ୍ୟମାନେ ସମସ୍ତେ 
ଆମକୁ ବିଦାୟ ଦିଅନ୍ତି । 

ମୋ ପାଇଁ ସମ୍ପୂର୍ଣ୍ଣ ଏକ ନୂଆ ଜୀବନ । ଅରଣ୍ୟ ମୁଁ ଯେ ଆଗରୁ କେବେ 
ଦେଖିନାହିଁ ତାହା ନୁହେଁ | ତେବେ ଆରଣ୍ୟକ ଜୀବନର ସ୍ଵତନ୍ତ୍ର ଏକ ଆକର୍ଷଣ ଅଛି । 
ମନେ ପଡିଯାଉଥୁଲା ଦୁର୍ବାସା ରଖିଙ୍କ କଥା । ମୋତେ ଆଶୀର୍ବାଦ ଦେଇ ଦିନେ 
କହିଥିଲେ “ମା କୁନ୍ତୀଂହ ଆଗାମୀ ଭବିଷ୍ଯତରେ ତୁମ ଜୀବନରେ ଅନେକ ଦୁଃଖ 
ଲେଖାଅଛି | ତୁମ ଜୀବନରେ ଆରଣ୍ୟକ ଅବସ୍ଥା ମଧ୍ୟ ଆସିପାରେ । ଆଗକୁ କଣ 
ଅଛି, ଜାଣେନା । ହେଲେ ଏବେଠାରୁ ତ ତାଙ୍କ କଥା ସତ୍ୟ ହେବାକୁ ବସିଲାଣି ।” 


ହଁ, ବାପାଙ୍କ ସହ ଥରେଅଧେ କେବେ ଅରଣ୍ୟକୁ ଯାଇଥୁବି। ହେଲେ 
ଏଭଳି ଦୀର୍ଘଦିନ ଧରି ବନଭୂମିରେ ରହିବାର ସୁଯୋଗ ମୁଁ ପାଇନାହିଁ । ପତିଙ୍କ ସହ 
ଏକାନ୍ତରେ ବନଭୂମିରେ ରହିବାର ସୁଯୋଗ ମିଳିବ । କାହିଁ ରାଜଭବନ ଆଉ କାହିଁ 
ଏ ଅରଣ୍ୟଦୂମି । ତଥାପି ଖୁବ୍‌ ଭଲ ଲାଗୁଥିଲା ଏ ଜୀବନ | ରାଜଭବନର କୋଳାହଳ 

ନାହିଁ ଅଥବା ଜଣକର ଆଉ ଜଣକୁ ଟପିଯିବାର ନିଶା ନାହିଁ । ଏଠି ଯୁଆଡେ ଚାହିଁବ 
ପାଇବ ଖାଲି ଶାନ୍ତ ବାତାବରଣ |! ରାଜଭବନର ସେ ବିଷାକ୍ତ ବାତାବରଣ ଠାରୁ ମୁକ୍ତ 
ଏଠିକାର ଜଳବାୟୁ ! ସୂର୍ଯ୍ୟଙ୍କ ଉଦୟ ଅସ୍ତରେ ଭରି ରହିଥାଏ ଶାନ୍ତି, ପକ୍ଷୀମାନଙ୍କର 
କାକଳି, ପତୁମାନଙ୍କର ମର୍ମର ଧ୍ଵନି, ବନଛାୟାର ଲୁଚକାଳି ଖେଳରେ ଭରି ରହିଥାଏ 
ଏକ ଅପୂର୍ବ ମାଦକତା | ସାରା ବନଭୂମିରେ ଯେମିତି ଭରି ରହିଥାଏ ଶାନ୍ତିର ଛାୟା । 


ମୂଗୟା ଶିବିର ଏକପ୍ରକାର ରୁଟିନ୍‌ବନ୍ଧା ଜୀବନ ପରି । ସବୁଦିନେ ଏକ 
ଧରାବନ୍ଧା ନିୟମରେ ଆମେ ସମସ୍ତେ ବନ୍ଧା । ପ୍ରତିଦିନ ମୂଗୟା ପରେ ପୁଣି ଶିବିରକୁ 
ପ୍ରତ୍ୟାବର୍ଭନ ! ପୁନଶ୍ଚ ବିଶ୍ରାମ ପରେ ଦୁଇରାଣୀଙ୍କ ସହ ମହାରାଜଙ୍କ ହସଖୁସି ଗପ । 
ବେଳେବେଳେ ଶିକାର ଯିବା ବନ୍ଦ ଥାଏ ! ଆମେ ଦୁହେଁ ମହାରାଜଙ୍କ ସହ ଅରଣ୍ୟ 
ଭୂଇଁରେ ବିଚରଣ କରୁ । ଏକପ୍ରକାର କଟିଯାଉଥାଏ ଜୀବନ ! ସନ୍ଧ୍ୟାବେଳେ ରଷିଙ୍କ 
ପ୍ରାର୍ଥନା ସଭାରେ ଯୋଗଦେଉ ଓ ଧର୍ମ ଆଲୋଚନା ଶୁଣୁ । ମୋତେ ଯେମିତି ଲାଗେ 
ସ୍ବୟଂ ଶାନ୍ତିଦେବୀ ବିରାଜମାନ କରିଛନ୍ତି ଏହି ଅରଣ୍ୟରେ । 


ସତରେ କାହିଁ ରାଜଭବନର ତୂଳୀତଳ୍ନ ଶଯ୍ୟା ଆଉ ବନଭୂମିର ସଦାପ୍ରସ୍ତୁତ 
ପତ୍ରମାନଙ୍କର କୋମଳ ଶଯ୍ୟା । ବେଳେବେଳେ ଏମିତି ଲାଗେ, ଆକାଶର ମୁକ୍ତ 
ଚାନ୍ଦୁଆତଳେ ପଡିଥୁବା ଏହି ପତ୍ରଶଯ୍ୟାରେ ଶୋଇବାରେ ସତରେ ଅନେକ ଆନନ୍ଦ 
ଅଛି । ଏଠି ସବୁ ଖୋଲା | ଖୋଲାମନ, ଖୋଲା ହୃଦୟ, ଖୋଲା ପ୍ରାଣ, ପ୍ରକୃତିର 
ମୁକ୍ତକୋଳ | ସବୁକିଛି ଲାଗେ ଏଠି ଅମ୍ପତମୟ ! ପ୍ରକୃତିର ଏହି ସୁଷମାରେ ମୁଁ 
ଯେମିତି ବିଭୋର ହୋଇପଡୁଥଲି । ଆମ ସହ ସାଥୀ ହୋଇ ଖେଳିବାକୁ ଆସନ୍ତି 
ଅରଣ୍ୟର ପଶୁପକ୍ଷୀ | ଦଳଦଳ ହରିଣ ଚରିବୁଲୁଥାନ୍ତି ଆମ ଶିବିର ଆଗରେ ! ତାଙ୍କ 
ପାଟିରେ ଘାସ ଦେଇ ଆମେ ବେଶ୍‌ ଆତୃତୃପ୍ତି ପାଉ । ଦେଖେ, ମାଦ୍ରୀ ବି ବହୁତ 
ପ୍ରଗଳ୍ଭା ହୋଇ ପଡ଼ୁଛି । ତା ମନରେ ବି ବିଶେଷ କିଛି ବିକାର ନଥାଏ । 


ଅବଶେଷରେ ମୂଗୟା ଶେଷ କରି ମହାରାଜଙ୍କ ସହ ଆମେ ଦୁଇରାଣୀ 
ହସ୍ତିନାପୁର ଫେରିଲୁ । ଆମକୁ ମହାଆଡ଼ମ୍ବର ସହ ସ୍ଵାଗତ ସମ୍ବର୍ବନା ବି ଦିଆଗଲା । 
ହେଲେ ମହାରାଜଙ୍କ ମନରେ ହସ୍ତିନା ସିଂହାସନ ପ୍ରତି ଏତେଟା ମୋହ ନଥୁଲା କି 
ନଥିଲା ଆକର୍ଷଣ । ଯେମିତି ରାଜା ହେବାଟା ତାଙ୍କର ନିଜସ୍ଵ ଇଛା ନଥୁଲା ! ଥଲା 

କେବଳ କର୍ମ ଓ କର୍ଭବ୍ଯର ଆହ୍ଵାନ । ଜଣେ କ୍ଷତ୍ରିୟ ହିସାବରେ ତାହା ହି ଥଲା ତାଙ୍କର 
ଧର୍ମ । 

ହସ୍ତିନାପୁର ରାଜବଂଶର ଇତିହାସ ବିଷୟରେ ମୋର ବେଶ୍‌ ଅଭିଜ୍ଞତା 
ଥିଲା। ଏମିତିକି ଜାଣିଥିଲି ଭୀଷ୍ମଦେବଙ୍କ ନିଜସ୍ବ ପ୍ରତିଜ୍ଞା ପାଇଁ ସେ ରାଜସିଂହାସନକୁ. 
ତ୍ୟାଗ କରିଦେଇଥିଲେ ! ତେଣୁ ରାଜସିଂହାସନର ପ୍ରକୃତ ଉତ୍ତରାଧଵକାରୀ ଥିଲେ 
ଜ୍ୟେଷ୍ଠ ମହାରାଜ ଧୃତରାଷ୍ଟ୍ର । ସେ ଥଲେ ଜନ୍ମାନ୍ଧ | ଅନ୍ଧତ୍‌ ତାଙ୍କର ଇଛାକୃତ ନଥିଲା । 
ଆଉ ଏହି ଅନ୍ଧତ୍‌ ପାଇଁ ତାଙ୍କୁ ହସ୍ତିନାପୁର ରାଜସିଂହାସନରୁ ବଞ୍ଚିତ କରାଯାଇଥୁଲା 
ବୋଲି ତାଙ୍କ ମନରେ ପ୍ରତିହିଂସାର ନିଆଁ କୃହୁଳି ଉଠୁଥିଲା । ଜ୍ୟେଷ୍ଠା ଭଉଣୀ ଗାନ୍ଧାରୀ 
ବାସ୍ତବରେ ଥିଲେ ଜଣେ ତ୍ୟାଗର ମୁ୍ିମନ୍ତ ପ୍ରତୀକ | ଜନ୍ମାନ୍ଧ ସ୍ଵାମୀ ଧୂତରାଷ୍ଟ୍ରଙ୍କ ସୁଖ 
ପାଇଁ ସ୍ବେଚାକୃତ ଭାବେ ଆଖିରେ ଅନ୍ଧପଟିକା ବାନ୍ଧି ପୃଥବୀର ସମସ୍ତ ଆଲୋକଠାରୁ 
ନିଜକୁ ଦୂରେଇ ରଖୁଥିଲେ । ଏସବୁ ଭାବିଲେ ମୋ ମନରେ ସ୍ଵତଃ ଦୟା ଆସେ 
ଗାନ୍ଧାରୀଙ୍କ ପାଇଁ ! ହେଲେ ମୁଁ ବି କି ସୁଖ ପାଇଛି | ସବୁଥାଇ ମଧ୍ଯ ମୋ ସ୍ଵାମୀ ସେଇ 
ପଥର ଯାତ୍ରୀ । ରାଜପଦବି ତାଙ୍କ ମୁଣ୍ଡରେ ସୁବର୍ଣ୍ଣ କଳସ ନେଇ ଜଳ ଢାଳୁଥଲେ ବି 
ରାଜପଦ ପ୍ରତି ତାଙ୍କ ମନରେ ତିଳେ ହେଲେ ଲୋଭ ନଥିଲା | ରଖି ଅଭିଶାପ ତାଙ୍କୁ 
ତିଳତିଳ କରି ଦଗ୍ଧ କରୁଥଲା । 


ଅଭିଶାପ...ସେ ପୁଣି ଏତେ ଭୟଙ୍କର, ଏତେ ବିକଟ... ଏତେ ନିଷୁର । 
ଯା'ର ପରିଣତି କାଳକାଳକୁ ପରିବ୍ୟାପ୍ତ । ରଖି କିନ୍ଦମଙ୍କ ଅଭିଶାପରୁ ସ୍ଵାମୀଙ୍କ ଜରସରୁ 
ପୁତ୍ରୋପ୍ସଭ୍ତିର ସମ୍ଭାବନା ଆମର ନାହିଁ । ସେ ଥଲା ଆମ ଜୀବନର ଏକ ଦୁଃଖଦ 
କାହାଣୀ | ମୂଗୟା କରୁକରୁ ମହାରାଜ ପାଣ୍ଡୁ ମୈଥୁନରତ ହରିଣ ହରିଣୀଙ୍କ ଉପରକୁ 
ବାଣ ନିକ୍ଷେପ କରିଥଲେ | ସେ ହରିଣ ପ୍ରକୃତରେ ଥଲେ ଜଣେ ରଖଷିକୁମାର । ତେଣୁ 
ରଷି କ୍ରୋଧାନ୍ତିତ ହୋଇ ଅଭିଶାପ ଦେଇଥୁଲେ ସ୍ତ୍ରସହ ମୈଥୁନ କାଳରେ ମହାରାଜଙ୍କ 
ମୃତ୍ୟୁ ସୁନିଶ୍ଚିତ । ଏହାଠାରୁ ବଳି ଦୁର୍ଭାଗ୍ୟ ଆଉ କଣ ଥାଇପାରେ ଆମ ଦୁହିଙ୍କ ପାଇଁ | 


ବିବାହ କେବଳ ଦେହର ମିଳନ ନୁହେଁ, କିଛି ମହତ ଉଦ୍ଦେଶ୍ୟ ନେଇ ହୁଏ 
ସମାପନ |! ଆମେ ଦୂଇରାଣୀ ସ୍ବାମୀଙ୍କୁ ନେଇ ସଂସାର କରିବୁ । କିନ୍ଧୁ ଜନନୀ ହୋଇ 
ପାରିବୁ ନାହିଁ । ଏହାଠାରୁ ବଳି ବଡ ଅଭିଶାପ ଆଉ କଣ ଆଇପାରେ ? ହୋଇପାରେ, 

ଆଜୀବନ ବ୍ରହ୍ମଚାରୀ ସନ୍ତାନ କାମନା କରେନା ¦ ହେଲେ, ବୈବାହିକ ଜୀବନ ପରେ 
କେଉଁ ସ୍ବାମୀ ଅବା ସ୍ତୀ ସନ୍ତାନ ପାଇଁ ଲାଳାୟିତ ନହୁଏ । କିନ୍ଦମ୍‌ ରଷି ଏତେବଡ଼ 
ନିଶ୍କୁର ଅଭିଶାପ କେମିତ ଦେଇ ପାରିଲେ ? ସିଏ ତ ପୁରୁଷ ଥଲେ | ସ୍ତ୍ରୀ ସହ ଏକାଠି 
ସଂସାର କରି କେଉଁ ପୁରୁଷ କଣ କେବେ ସଂଯମ ଆଚରଣ କରି ରହିପାରେ ? ତା 
ଅପେକ୍ଷା ବରଂ ଆଜୀବନ ବ୍ରହ୍ମଚାରୀ ବ୍ରତ ଗ୍ରହଣ କରିନେଲେ କ୍ଷତି କଣ ହୁଅନ୍ତା 


ସ୍ଵାମୀଙ୍କ ଅଭିଶାପ, ମହାରାଜ ପାଞଣ୍ଡୁଙ୍କ ମନରେ କ୍ଷୋଭ, ସବୁ କିଛି ମୋ 
ଭାବନାକୁ ଦ୍ବିଗୁଣିତ କରି ତୋଳୁଥଲା ! ଭାବୁଥିଲି ମାଦ୍ରୀ ମନର ଅବସ୍ଥା କଣ ହୋଇଥୁବ | 
ସେ ବି ଅନେକ ଭାଙ୍ଗ ପଡିଥିବ, ହେଲେ ବାହାକୁ କିଏ ବୁଝାଇବ ? କିଏ ବା ଆମକୁ 
ସାନ୍ଧନା ଦେବ ? ବହୁ ପୂର୍ବରୁ ଦୁଃଖକୁ ସାମନା କରିବାରେ ମୁଁ ଅଭ୍ୟସ୍ତ, ନିଜ ହୃଦୟକୁ 
ଫାଳଫାଳ କରି ଭାଙ୍ଗି ମୁଁ ତ ଶିଳାଖଣ୍ଡରେ ପରିଣତ କରି ଦେଇଛି। ମୁଁ ତେଣୁ 
ଶିଳାକନ୍ୟା ଭାବି ସବୁକୁ ସାମନା କରିବି । ମୋଉପରକୁ ହେଉଥିବା ପଥରମାଡକୁ 
ସାମନା କରି କ୍ଷତାକ୍ତ ହେବି । ହେଲେ ବିଚରା ମାଦ୍ରୀ | ସେ ଏ ସବୁ ଯନ୍ତ୍ରଣା ସହି 
ପାରିବ ତ ? ? ? 

ଆଗ୍ରେୟଶିଳା 


ପଦର 


ସ୍ଵାମୀଙ୍କ ଅଭିଶାପର ବାର କ୍ରମେ ଏ କାନରୁ ସେ କାନ ହୋଇ ରାଜପରିବାର 
ମଧ୍ଯରେ ବ୍ୟାପିଯାଏ । ଆଉ ମହାରାଜ ପାଣ୍ଡୁ ଶେଷରେ ଏଇ ନିଷ୍ପତ୍ତିରେ ଅଟଳ 
ରହନ୍ତି । ଦୁଇପତ୍ନୀଙ୍କ ସହ ସେ ବାନପ୍ରସ୍ଥ ଯିବେ, ରାଜସିଂହାସନର ମୁକୁଟ ପିନ୍ଧିବେ 
ଧୃତରାଷ୍ଟ୍ର ! ଭୀଷ୍ମଦେବ ଓ ମହାମନ୍ତ୍ରୀ ବିଦୂର ତାଙ୍କୁ ପରାମର୍ଶ ଦେବେ | ହସ୍ତିନାପୁର 
ରାଜସିଂହାସନର ସୁରକ୍ଷା ଦେବାକୁ ଭୀଷ୍ମ ଯେ ପ୍ରତିଜ୍ଞାବଦ୍ଧ । ତେଣୁ, ଯେତେ ଝଡ଼ 
ବତାସ ଆସିଲେ ବି ତାକୁ ରକ୍ଷାକରିବା ତାଙ୍କର କର୍ବ୍ୟ । 


ମହାରାଜ ପାଣ୍ୁଙ୍କର ଏଭଳି ନିଷ୍ପତ୍ତିକୁ ପ୍ରଥମେ ପ୍ରଥମେ ବିରୋଧ କରୁଥିଲେ 
ଭୀଷ୍ପଦେବ । ଦେବର ବିଦୂର ଓ ଅନ୍ୟାନ୍ୟ ଗୁରୁଜନମାନେ ତଥା ପ୍ରଜାବୃନ୍ଦ ତାଙ୍କର 
ଏଭଳି ଚରମତ୍ୟାଗ ପାଇଁ ଧନ୍ୟଧନ୍ୟଯ କରୁଥିଲେ । ସ୍ଵାମୀ କାହାରି କଥା ଶୁଣିବା 
ସପକ୍ଷରେ ନଥିଲେ | ତାଙ୍କର ସେଇ ଏକା ଜିଦ୍‌, ରଖି ଅଭିଶାପରୁ ମୁକ୍ତି ପାଇଁ ତାଙ୍କର 
ବାନପ୍ରସ୍ଥ ହିଁ ସର୍ବଶ୍ରେଷ୍ଠ । ଭୀଷ୍ମଦେବ କିନ୍ତୁ ଏହାର ବିପକ୍ଷରେ ଯୁକ୍ତି ଦର୍ଶାଇ ଚାଲିଥୂଲେ । 
“ ପୁତ୍ର ! ମୋତେ ଦେଖ, ମୁଁ ହସ୍ତିନାପୁରରେ ଥାଇ ବି ବ୍ରହ୍ମଚାରୀ | ରାଜଭବନରେ 
ଥାଇ କଣ ତୁମେ ତୁମର ଲକ୍ଷ୍ୟ ପୂରଣ କରିପାରିବନି ? ” 

“ ମୋତେ କ୍ଷମା କରନ୍ତୁ ତାତ ! ରାଜକାର୍ଯ୍ୟରେ ମନୋନିବେଶ କଲେ 
ମାନସିକ ଶାନ୍ତି ପାଇପାରିବି ନାହିଁ । ଆପଣଙ୍କ କଥା ମୁଁ ବୁଝୁଛି । ହେଲେ ରାଜ୍ୟର 
କଣ୍ଟକମୟ ଜୀବନଠାରୁ ବାନପ୍ରସ୍ଥର ଶାନ୍ତିଭରା ଜୀବନ ଶତଗୁଣରେ ଶ୍ରେୟ | ତାଛଡା 
ଏଠି ସଂସାରର ବିଭିନ୍ନ ଆକର୍ଷଣ ମୋତେ ପ୍ରଲୋଭିତ କରିବ । ଆଉ ମୁଁ ଏଠାରେ 
ଶାନ୍ତି ପାଇବି ନାହିଁ ।” ଆପଣଙ୍କ କଥା ଭିନ୍ନ । ଆପଣ ଆପଣଙ୍କ ପିତାଙ୍କ ନିକଟରେ 

ହସ୍ତିନାପୁରର ସୁରକ୍ଷା ଦାୟିତ୍ଵ ନେବେ ବୋଲି ପ୍ରତିଶ୍ରତି ଦେଇଥିଲେ | ମୋ କଥା କିନ୍ତୁ 
ଭିନ୍ନ । କାରଣ ମୁଁ ନ ଥଲେ ବି ସିଂହାସନ ତ ଶୂନ୍ୟ ରହିବ ନାହିଁ । ଜ୍ୟେଷ୍ଠ ଧୂତରାଷ୍ଟ 
ସେ ଆସନ ପୂରଣ କରିବେ ! ଜନ୍ମାନ୍ଧ ହେଲେ ବି ପ୍ରଜ୍ଞାଚକ୍ଷୁ ଅଛି ବୋଲି ତାଙ୍କର ଏକ 
ସ୍ଵତନ୍ତ୍ର ନାମ ରହିଛି । ତେଣୁ ଆପଣ ଆଦୌ ବ୍ଯସ୍ତ ହୁଅନ୍ତୁ ନାହିଁ ବରଂ ମୋତେ 
ଆଶୀର୍ବାଦ କରନ୍ତୁ । 


ଶକୁନି, ବଡ଼ଯାଆ ଗାନ୍ଧାରୀଙ୍କ ଭାଇ | ସତରେ ଯେମିତି ବିସ୍ଲୟବାଚକଟିଏ । 
ଆମ ପରିବାରର ପ୍ରତିଟି କଥାରେ ସେ ମୁଣ୍ଡ ଖେଳାନ୍ତି । ମୁଁ କିଛି ଭାବିପାରେନି । ନିଜ 
ରାଜ୍ୟ ଛାଡି ଭଗିନୀପତିଙ୍କ ରାଜ୍ୟରେ କାହିଁକି ସେ ଆଶ୍ରୟ ନେଇଛନ୍ତି । ଖାଲି ତ 
ଆଶ୍ରୟ ନେଇନାହାନ୍ତିୟ ନିଜ ଆଧପତ୍ଯ ମଧ୍ଯ ବିସ୍ତାର କରି ଚାଲିଛନ୍ତି । ତାଙ୍କର 
ଆଚରଣ ଦେଖି ମୋତେ ଯେମିତି ଲାଗେ ହସ୍ତିନାପୁର ପାଇଁ ସେ ଏକ ଅଶୁଭ 
ଶକୁନଟିଏ । ସବୁବେଳେ ନିଜକୁ ଆମ ସମସ୍ତଙ୍କର ଶୁଭାକାଂକ୍ଷୀ ବୋଲି ଦାବି 
କରୁଥିବାବେଳେ ସବୁଥିରେ ତାଙ୍କର ଭରି ରହିଥାଏ କପଟତାର ବିଷ | ମୁଁ ଲକ୍ଷ୍ୟକରେ 
ତାତ ଭୀଷ୍ଦେବ ତାଙ୍କ ଉପରେ ଆଦୌ ସନ୍ତୁଷ୍ଟ ନୁହଁନ୍ତି ବରଂ ତାଙ୍କୁ ହସ୍ତିନାପୁର ଛାଡି 
ଚାଲିଯିବାକୁ କହୁଥିଲେ ମଧ୍ଯ ସେ କଳେବଳେ କୌଶଳେ ହସ୍ତିନାପୁର ତ୍ୟାଗ କରିବାକୁ 
ପ୍ରସ୍ତୁତ ନଥଲେ । 


ସେଦିନ ମୁଁ ବେଶ୍‌ ଅନୁମାନ କରି ପାରୁଥିଲି ଶକୁନିଙ୍କର ଏହି କପଚତାକୁ 
ମହାରାଜ ପାଣ୍ଡୁଙ୍କର ବାନପ୍ରସ୍ଥ ଖବର ଶୁଣି ସେ ବେଶ୍‌ ଖୁସି | ଆଉ ଖୁସି ବି ହୁଅନ୍ତି 
ଜ୍ୟେଷ୍ଠ ଧୃତରାଷ୍ଟ୍ର । ସାନଭାଇ ପାଣ୍ଡୁ ଯେ ସବୁଦିନେ ରାଜ ସିଂହାସନରେ ବସିବେ, 
ଏହି ଆଶଙ୍କାରେ ଜ୍ୟେଷ୍ଠ ଧୂତରୀଷ୍ଟ୍ର ବ୍ୟଥୃତ ହୋଇ ପଡିଥ୍‌ବାବେଳେ ଆମ ମାନଙ୍କର 
ବାନପ୍ରସ୍ଥ ସମ୍ବାଦ ତାଙ୍କୁ ବେଶ୍‌ ଉତ୍ସାହିତ କରିଥଲା । 


ଆମର ହସ୍ତିନାପୁର ଛାଡିବାର ଦିନ କ୍ରମଶଃ ନିକଟତର ହୋଇ ଆସୁଥୁଲା । 
ରାଜଭବନ ଛାଡି ଆମେ ତିନିହେଁ ଏବେ ଅରଣ୍ୟଗାମୀ ହେବୁ । ରାଜକୀୟ ପୋଷାକ 
ଦେହରୁ ଓହ୍ଲାଇ ଦେଇ ଆମେ ବ୍ରହ୍ମଚାରୀ ବେଶରେ ନିଜକୁ ସଜାଇ ଥାଉ । ରାଜ 
ପରିବାରର ସମସ୍ତେ ଆମକୁ ଅଶ୍ରୁଳ ଆଖିରେ ବିଦାୟ ଦେଉଥାନ୍ତି । ଆମେ 
ଗୁରୁଜନମାନଙ୍କୁ ପ୍ରଣାମ ଓ କନିଷ୍ଠମାନଙ୍କୁ କଲ୍ୟାଣ ଜଣାଉଥାଉ । ବିଦାୟ ବେଳାର 

ସେ ଦୃଶ୍ୟକୁ ମୁଁ କେବେବି ଭୁଲି ପାରିବିନି । ସମସ୍ତଙ୍କ ମନରେ ବେଦନାର ଅଶ୍ର 
ଝରୁଥବା ବେଳେ ଆମର ଏ ଯାତ୍ରା ପାଇଁ ଜଣେ ଖୁସି ହେଉଥିବା ଭଳି ଲାଗୁଥିଲା | 
ସେ ଶକୂନି । ଓଠତଳେ ତାଙ୍କର ଲାଗି ରହିଥଲା କୂସିତ ହିଂସ୍ର ହସ । ସତରେ ଯେମିତି 


~~ ~~ 


ଆମର ଏ ପରିସ୍ଥିତି ପାଇଁ ସେ ଉପହାସ କରୁଥିଲେ | ବିଦୁପ କରୁଥିଲେ । 


ଅଗ୍ରଜ ଧୃତରାଷ୍ଟ୍ର ଆବେଗରେ ଆଲିଙ୍ଗନ କରୁଥିଲେ ପତିଦେବଙ୍କୁ । ଦେବର 
ବିଦୂର ଆମକୁ ନିଷ୍ପତ୍ତି ପରିବର୍ଉନ କରିବାକୁ ଅନୁରୋଧ କରନ୍ତି । ଏମିତି ସୁଖ-ଦୁଃଖ 


ମିଶ୍ରିତ ଅନୁଭୂତି ମଧ୍ୟରେ ଆମେ ବିଦାୟ ନେଉ । ଅରଣ୍ୟ ଯାତ୍ରାପଥରେ ଆମେ 
ଆଗେଇ ଚାଲୁ | ପଛରେ ରହିଯାଏ ହସ୍ତିନାପୁର, ରାଜପୁରୀ ଆଉ ଆତ୍ନୀୟ ସ୍ଵଜନମାନେ । 


ହସ୍ତିନାପୁରର ଦିଗ୍ବିଜୟୀ ସମ୍ରାଟ ପାଣ୍ଡୁ ଏବେ ବନପଥର ଯାତ୍ରୀ | ଅନିର୍ଦ୍ଦିଷ୍ଟ 
ଲକ୍ଷ୍ୟସ୍ଥଳ । ସମ୍ପୂର୍ଣ୍ଣ ବୈଭବ ଶୂନ୍ୟ । ସତରେ ଯେମିତି ପୂର୍ଣତତର ଦେବାଳୟରୁ ଯାଇ 
ଶୂନ୍ଯୟତାର ମହାଦେବାଳୟକୁ ଯାଉଛୁ | 


ସବୁକିଛି କାଳର ନିର୍ଦ୍ଦେଶ । ମହାକାଳ କେତେବେଳେ କାହାକୁ କେଉଁଠିକି 
ନିଏ ତାହା କିଏ ଜାଣେ । ପ୍ରତିଟି ପ୍ରାଣୀ ସେହି ମହାକାଳର ଇଙ୍ଗିତରେ ପରିଚାଳିତ । 
ସେହି ପ୍ରବହମାନ କାଳର ଗତିକୁ କିଏ ବା ରୋକିପାରିବ । 


ଅରଣ୍ୟଯାତ୍ରାର ଅନୁଭୂତି ଏବେ ବି ମୋ ମାନସପଟରେ ଅପାସୋରା 
ଅଭୁଲା । ଆଗେଆଗେ ପତିଦେବ, ପଛରେ ମୁଁ ଆଉ ମାଦ୍ରୀ । ନୂଆକରି କଣ୍ଢଟକମୟ 
ପଥର ଯାତ୍ରୀ ଆମେ। ମୋ ପାଖେପାଖେ ରହିଥାନ୍ତି ମାଦ୍ରୀ । ତାଙ୍କୁ ଦେଖି ମୁଁ 
ମୋର ଯନ୍ତ୍ରଣାକୁ ଭୁଲି ଯାଉଥୁଲି | ମୁଁ ସିନା ବହୁପୂର୍ବରୁ ଦୁଃଖ ଯନ୍ତ୍ରଣାକୁ ସହିବାରେ 
ଅଭ୍ୟସ୍ତ । କାରଣ ନିଜକୁ ମୁଁ କେବେ ରକ୍ତ, ମାଂସର କୋମଳାଙ୍ଗୀ ନାରୀ ବୋଲି 
ଭାବେନି ! ମୁଁ ଶିଳାକନ୍ୟା, ଖଣ୍ଡଖଣ୍ଡ ଶିଳାରେ ମୋ ଶରୀର ଗଢ଼ା | ହେଲେ ମାଦ୍ରୀ, 
ବିଚାରୀଟିର କପାଳରେ ଏଇଆ ଲେଖାଥିଲା । କେତେ ଆଶା, ସ୍ଵପ୍ନ ନେଇ ସେ 
ହସ୍ତିନୀପୁରକୁ ଆସିଥିଲା ରାଣୀ ହେବ । ରାଜଭବନର ତୁଳୀତନ୍ଥ ଶଯ୍ୟାରେ ନିଦ୍ରୀ 
ଯିବ । କିନୁ ଏମିତି କଣ ସବୁ ଘଟିଗଲା ତା ଭାଗ୍ୟରେ | ସବୁ ସ୍ଵପ୍ନ ତାର ଜଳିପୋଡି 
ପାଉଁଶ ହୋଇଗଲା । 


I" eee li 

ବାସ୍ତବରେ ମଣିଷର ଯାତ୍ରାପଥର ଆଦ୍ୟ ପ୍ରାନ୍ତ ଠିକ୍‌ କହି ହୁଏନି । ଦୂଇ 
ଆଖି ଡୋଳାଠାରୁ ଆକାଶର ଦୂରତା କେତେ ତାହା ଯେମିତି ମାପି ହୁଏନି, ସେହିଭଳି 
ପ୍ରତିଟି ମଣିଷର ଜୀବନର ଯାତ୍ରାପଥର ଦୀର୍ଘତା କେତେ ତାହା କହି ହୁଏନି । ତଥାପି 
ଲକ୍ଷ୍ୟସ୍ଥଳରେ ପହଞ୍ଚିବା ପର୍ଯ୍ୟନ୍ତ ଆମକୁ ଚାଲିବାକୁ ପଡ଼ିବ, ଆଗେଇବାକୁ ପଡିବ । 


ଶତଶୂଙ୍ଗ ପର୍ବତ । ହିମାଳୟର ଅରଣ୍ୟକୁ ଅତିକ୍ରମ କଲେ ପଡେ ଶତଶ୍ୂଙ୍ଗ 
ପର୍ବତ | ' ମୁନିରଷି ମାନଙ୍କ ଆଶ୍ରମସ୍ଥଳୀ । ଅସଂଖ୍ୟ ମୁନିରଷି ନିଜର ଆବାସସ୍ତଳୀ 
ରୂପେ ବାଛି ନେଇଥାନ୍ତି ଏହି ଶତଶୂଙ୍ଗ ପର୍ବତକୁ । ହସ୍ତିନାପୁରଠାରୁ ଅନେକ ଦୁର । 
ହେଲେ, ସେହି ଶାନ୍ତ କମନୀୟ ପରିବେଶ ମଧ୍ଯରେ ବାସକରିବାକୁ ପତିଦେବ ପୂର୍ବରୁ 
ନିଷ୍ପତ୍ତି ନେଇ ସାରିଛନ୍ତି । ଆମେ ତେଣୁ ହସ୍ତିନାପୁରରୁ ଯାତ୍ରା ଆରମ୍ଭ କରି ଶତଶ୍ରଙ୍ଗ 
ପର୍ବତର ପାଦଦେଶରେ ପହଞ୍ଚିବାର ଲକ୍ଷ୍ଯନେଇ ଆଗେଇ ଚାଲିଲୁ 


ପାର୍ବତୀୟ ପଥ, ଉଠାଣିଆ ଗଡାଣିଆ ବନ୍ଧୁର ରାସ୍ତା, ଘଞ୍ଚ ଜଙ୍ଗଲ । 
କଣ୍ଠାଝଣ୍ଵା, ଖାଲ, ଢିପ, ପଥୁରିଆ ପଥ । ଶକ୍ତ ଶିଳାଖଣ୍ଡ ! ଟିକିଏ ଅସାବଧାନତା 
ହେଲେ ଝୁଣ୍ଠିପଡି ରକ୍ତାକ୍ତ ହୋଇଯିବାର ସମ୍ଭାବନା । ଉର୍ଚ୍ବ କୁ ଚାହିଁଲେ ନିର୍ମଳ ଆକାଶ । 
ଚାରିପଟେ ଶ୍ୟାମଳ ଘଞ୍ଚବନାନୀ | ପ୍ରାକୃତିକ ସୁଷମାରେ ଭରା ପାର୍ବତୀୟ ପଥ । 
ଯେତେ ଦୁର୍ଗମ ହେଲେ ବି କେଜାଣି କାହିଁକି ଅରଣ୍ୟର ମାୟାରେ ହଜିଯିବାକୁ ଇଚ୍ଛା 
ହୁଏ । ବାଟରେ ଯେତେ ଯାହା ଅସୁବିଧା ପଡିଲେ ବି ଗତି ଆମର ବନ୍ଦ ହୁଏନା | 
କେବେ କେମତି କ୍ଲାନ୍ତ ଲାଗିଲେ ପାଦପ ଛାୟା ଦେଖି ଟିକିଏ ବିଶ୍ରାମ ନେଉ । 
ତାପରେ ପୁଣି ଚାଲିବାକୁ ଆରମ୍ଭ କରୁ । ଲକ୍ଷ୍ୟକରେ, ମାଦ୍ରୀଙ୍କୁ ଟିକିଏ ବେଶି ବାଧୁଛି । 
ତେବେ ବି ସେ ପ୍ରତିବାଦ କରେନି । ପତିଦେବ ଆମ ସଂଗରେ ଅଛନ୍ତି । ସେ ହିଁ 
ଆମର ବଳ, ସାହସ | 


ବାସ୍ତବରେ ଅରଣ୍ଯର ମାୟାରେ ସେଦିନ ମୁଁ ଆମବହରା ହୋଇପଡିଥଲି । 
ଆମେ ନିର୍ଜନ ବୋଲି ଭାବୁଥବା ଏ ଅରଣ୍ୟ ବାସ୍ତବରେ ନିର୍ଜନ ନୁହେଁ । ଏଠି ବି 
ଅଛନ୍ତି ଅନେକ ସବୁଜ ବୃକ୍ଷଲତା, ପାଦପଶ୍ରେଣୀ, ନଦୀ, ସରୋବର ଓ ଝରଣା | 
ପୁଣି ଅରଣ୍ୟର ପଶୁପକ୍ଷୀ ଝରଣାର କୁଳୁକୁଳୁ ନାଦ ବାସ୍ତବରେ କି ମଧୁର । ସତେ 


ou ou ou ol 


ଯେମିତି ଆମ ପାଇଁ ସ୍ଵାଗତ ଗୀତ ଗାନ କରୁଥାନ୍ତି । କେଉଁ ଆଦିମ କାଳରୁ ମନୁଷ୍ୟ 


* 


॥ ୧୧୨ ॥ 

ତ ଏଇ ପ୍ରକୃତିର କୋଳରେ ବଢ଼ିଥଲା । ତେଣୁ, ପ୍ରକୃତି ଓ ମନୁଷ୍ୟ ଏ ଦୁହିଙ୍କ 
ମଧ୍ଯରେ ସଂପର୍କ ଅତି ନିବିଡ଼ । ଭକ୍ତ ସହ ଭଗବାନଙ୍କ ସମ୍ପର୍କ ଭଳି ପ୍ରକୃତି ସହ 
ମନୁଷ୍ୟର ସମ୍ପର୍କ ଖୁବ୍‌ ଘନିଷ୍ଠ । ଆମେ ଏବେ ହସ୍ତିନାପୁରର ଲୋକଗହଳି ଛାଡିଦେଇ 
ଅନେକ ପଥ ଅତିକ୍ରମ କରି ସାରିଲୁଣି । ଏମିତି ଚାଲିବା, ବସିବା, ବିଶ୍ରାମ ନେବା 
ଭିତରେ ଯେତେବେଳେ ବସିପଡ଼ୁ, ମନେହୁଏ ଆଉ ଯେମିତି ଆଗେଇ ପାରିବୁ ନାହିଁ । 
ସ୍ଵାମୀ ଆମକୁ ଉତ୍ସାହିତ କରନ୍ତି, ଲକ୍ଷ୍ୟସ୍ଥଳରେ ପହଞ୍ଚିବାକୁ ସାହସ ଦିଅନ୍ତି । ଚାରିଆଡ଼େ 
ବନଭୂମିର ବିଚିତ୍ର ସୁଷମା । ପ୍ରାକୃତିକ ସୁଷମାରେ ଭରପୂର ଗିରିରାଜ ହିମାଳୟ । 
ହିମାଳୟର ପାଦଦେଶର ଘଞ୍ଚ ଅରଣ୍ୟରେ ଏବେ ଆମେ ଉପସ୍ଥିତ । ସେଇଠି ଏକ 
ବିଚିତ୍ର ଘଟଣା ଘଟେ । ମହର୍ଷି ବ୍ୟାସଦେବଙ୍କ ସହ ଆମର ଭେଟ ହୁଏ । 


ବ୍ୟାସଦେବ ଆମ ଶଶୁର । ଆମେ ତିନିହେଁ ତାଙ୍କୁ ପ୍ରଣାମ କରୁ । ସେ ବିସ୍ମିତ 
ହୁଅନ୍ତି ଆମକୁ ଏପରି ଦୁର୍ଗମ ଅରଣ୍ୟ ପଥ ମଧ୍ଯରେ ଦେଖି । 


“ ପୁତ୍ର ପାଣ୍ଡୁ ରାଜ୍ୟ ଓ ରାଜସିଂହାସନ ଛାଡ଼ି ଦୁଇପତ୍ନୀଙ୍କ ସହ ତୁମେ ଏଠି 
କାହିଁକି ? ” 

ହେ ମହାମୁନି, ଆପଣତ ସର୍ବଜ୍ଞ। ଆପଣ ତ ସବୁକଥା ଜାଣନ୍ତି ।' ପୁଣି 
ଏମିତି ପ୍ରଶ୍ନ କରୁଛନ୍ତି କାହିକି ? 

“ ହଁ ପୁତ୍ର । ଧ୍ୟାନରେ ବସିଲେ ସବୁ କଥା ଅବଶ୍ୟ ଜାଣିପାରିବି । ତେବେ 
ତୁମେ ଯେତେବେଳେ ସ୍ବୟଂ ଉପସ୍ଥିତ, ତୁମେ ହି ସବୁକଥା ଖୋଲି କୁହ ।” 


ପତିଦେବ ମହାମୁନି ବ୍ୟାସଦେବଙ୍କ ଆଗରେ ସବୁକଥା ଖୋଲିକରି କହନ୍ତି । 
ସବୁ ଶୁଣି ସାରିବାପରେ ସେ ପୁଣି ଧାନରେ ବସନ୍ତି ଏବଂ ଆଶୀର୍ବାଣୀ ଶୁଣାଇ କହନ୍ତି, 
“ ତୁମେ ଯଶସ୍ବୀ ହେବ ପୁତ୍ର ପାଣ୍ଡୁ ଆଗେଇଚାଲ । ଶତଶ୍ଧିଙ୍ଗ ପର୍ବତରେ ଅବସ୍ଥାନ 
କାଳରେ ତୁମର ଅଶେଷ ମଙ୍ଗଳ ହେବ । ତୁମେ ହେବ ପୁତ୍ରବାନ୍‌ I! 


ବ୍ୟାସଦେବଙ୍କ ମୁହଁରୁ ଏକଥା ଶୁଣି ମୋତେ ଆଶ୍ଚର୍ଯ୍ୟ ଲାଗେ । ତାଙ୍କର 
ସାନ୍ଧନାଭରା ବାଣୀ ଶୁଣି ମୋ ପ୍ରାଣ ଭରିଉଠେୈ ! ସ୍ଵାମୀ ମୋର ପୁତ୍ରବାନ୍‌ ହେବେ । 
ତେଣୁ ମୁଁ ବି ପୁତ୍ରବତୀ ହେବି ନି୍ଚୟ | ପରେପରେ ମୋତେ ହି ନିର୍ଦ୍ଦେଶ କରି କହନ୍ତି 


"een 

'ମାଆ କୁନ୍ତୀ, ଦୁର୍ବାସା ରଷିଙ୍କ କଥା ଏବେ ସତ ହେବାକୁ ଯାଉଛି ।! ତୁମେ ବୀରପୁତ୍ର 
ମାନଙ୍କର ଜନନୀ ହେବ ।” ଏଇ ଆଶୀର୍ବାଦ ଦେଇ ବ୍ୟାସଦେବ ଅରଣ୍ୟ ପଥରେ 
କେଉଁଆଡ଼େ ହଜିଯାଆନ୍ତି । ଆମେ ତାଙ୍କୁ ପରେ ଯେତେ ଖୋଜିଲେ ବି ଆଉ ପାଉନା । 
ସେ କିନ୍ତୁ ଗଲାପରେ ମୋ କାନରେ ପ୍ରତିଧ୍ବନିତ ହେଉଥାଏ ତାଙ୍କର ସେଇ ପଦିକ 
କଥା ‘ତୁମେ ବୀରପୁତ୍ର ମାନଙ୍କର ଜନନୀ ହେବ ...” 


ବ୍ୟାସଦେବଙ୍କ ଏହି ପଦିକ କଥା ମୋ ମନରେ ଅଜଣା ଭୟ ଓ ଆଶଙ୍କା 
ସୁଷ୍ଟି କରୁଥଲା । ପତି ଯଦି ପଚାରିଦିଅନ୍ତି ଦୁର୍ବାସା ମୁନିଙ୍କ କଥା, କି ଉତ୍ତର ଦେବି 
ତାଙ୍କୁ । ପତିଦେବ ମୋତେ ସନ୍ଦେହ କରିବେ ନାହିଁତ ? ଏମିତି ନାନା ଦୁଦ୍ଚିନ୍ତା 
ମଧ୍ଯରେ ମୋ ମନରେ ଦ୍ୃନ୍ଦ୍ର ଜାଗିଉଠେ । ପରମୁହୂର୍ଭରେ ଦେଖେ, ପତିଦେବ କିନୁ 
ସେକଥା ପ୍ରତି ସାମାନ୍ୟ ଗୁରୁତ୍ଵ ନଦେଇ ଆମମାନଙ୍କୁ ଆଗକୁ ଆଗେଇଯିବା ପାଇଁ 
ଉତ୍ସାହିତ କରୁଥାନ୍ତି । 


ଆମେ ଏବେ ହିମାଳୟର ଘଞ୍ଚ ବନାନୀକୁ ଅତିକ୍ରମ କରି ଗନ୍ଧମାର୍ଦ୍ଦନ 
ପର୍ବତରେ ପହଞ୍ଚି ସାରିଥାଉ । ସେଠାରେ ଅଛି ବିଖ୍ୟାତ ଇନ୍ଦ୍ରଦ୍ୟୁମ୍ନ ସରୋବର | ତାରି 
କୂଳରେ କିଛିଦିନ ରହିଯାଇ କ୍ଲାନ୍ତି ଅପନୋଦନ କରୁ | ଗନ୍ଧମାର୍ଦନ ପର୍ବତର ଅପୂର୍ବ 
ଶୋଭାରାଜିରେ ମୁଁ ମୁଗ୍ଧ । ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତର ଅପୂର୍ବ ଦୃଶ୍ୟରେ ବିମୋହିତ । 
ସେଠାରେ ବି ଅନେକ ଆଶ୍ରମ । ଲୋକାଳୟଠାରୁ ଦୂରରେ ଥିବାରୁ ଏଠିକାର ବାତାବରଣ 
ଶାନ୍ତ | ଆଶ୍ରମକୁ ଯାଇ ମୁନି ରଷି ମାନଙ୍କୁ ଭେଟି ତାଙ୍କୁ ପ୍ରଣାମ କଲୁ । ସମସ୍ତେ ହିଁ 
ଆମର ଏଠିକୁ ଆସିବାର ଉଦ୍ଦେଶ୍ୟ ଜାଣିପାରି ଆମକୁ ସାଧୁବାଦ ଜଣାନ୍ତି 


ଶତଶୂଙ୍ଗ ପର୍ବତ ଆଉ ବେଶି ବାଟ ନୁହେଁ । ଛୋଟ ବଡ଼ ଏମିତି ଶହେଟି 
ଶୃଙ୍ଗର ସମାହାର ହୋଇଥୁବାରୁ ଏହାର ନାମ ଶତଶ୍ୂଙ୍ଗ । ଦୂରରୁ ପରିଷ୍ଠାର 
ଦେଖାଯାଉଥାଏ ଶତଶ୍ଧଙ୍ଗ ପର୍ବତର ବରଫାବୃତ ଚୂଡା । ସତେ ଯେମିତି ତୁଷାର 
ମୁକୁଟ ପରିଧାନ କରିଛନ୍ତି ଶତଶୂଙ୍ଗ । କି ଅପୂର୍ବ ସେ ଦୃଶ୍ୟ । 


ଆଗତ ପ୍ରାୟ ବର୍ଷାରତୁ । ଆମେ ଏବେ ଶତଶୂଙ୍ଗ ପର୍ବତର ପାଦ ଦେଶରେ 

ପହଞ୍ଚି ସାରିଛୁ । ଆମର ଲକ୍ଷ୍ୟସ୍ଥଳ ଏବେ ଆମ ପାଖରେ । ତେବେ ଆଉ ଡେରି 

ନକରି ଖୁବ୍‌ ଶୀଘ୍ର ଆମକୁ ପର୍ଣ୍ଣକୁଟୀର ନିର୍ମାଣ ଶେଷ କରିବାକୁ ହେବ | ସ୍ଵାମୀ କୂଟୀର 
li ୧୧୪ ॥ 

ନିର୍ମାଣ କରିବାରେ ମନପ୍ରାଣ ଢାଳି ଦେଇଥ୍‌ଲେ । ଆମେ ଦୁହେଁ ତାଙ୍କୁ ସାହାଯ୍ୟ 
କରୁଥିଲୁ । ଗୋଟିଏ ଭଲଦିନ ଦେଖି କୂଟୀରରେ ପ୍ରବେଶ କଲୁ । 


ଏବେବି ମନେପଡେ ପର୍ଣ୍ଣକୁଟୀରର ସେଇ ପ୍ରଥମ ରାତିର ଅନୁଭୂତି । ପତ୍ରର 
କୋମଳ ଶେଯରେ ଶୋଇଶୋଇ ଭାବୁଥାଏ, କାହିଁ ରାଜଭବନର ତୂଳୀତଛ୍ଥ ଶେଯ 
ଆଉ କାହିଁ ପର୍ଣ୍ଣ କୁଟୀରର ପତ୍ରଶେଯ ! କେତୋଟି ମାତ୍ର ଦିନରେ ବାସ୍ତବରେ କେତେ 
ବିରାଟ ପରିବର୍ଭନ । ଆଗକୁ ପୁଣି କେତେ କଣ ଦେଖିବାକୁ ବାକି ଅଛି । କିଏ 
ଜାଣେ ? ସମଗ୍ର କୂଟୀରରେ ଅନ୍ଧାରର ରାଜୁତି । ସତରେ ଯେମିତି ଅନ୍ଧାର ମଧ୍ଯରେ 
ଜୀବନର ଗତିପଥ ହଜିଯିବ ନା ଆଗକୁ ଆଲୋକର ପଥ ଉନ୍ମୋଚିତ ହେବ ତା କିଏ 
ଜାଣେ ? 


¦ ୧୧୫ 

ଆଗ୍ରେୟଶିଳା 


6ଷାଙଳ 


ଆଶ୍ରମ ଜୀବନ ! ଏକ ରୁଟିନବନ୍ଧା ଜୀବନ । ସକାଳେ ଓ ସଂଧ୍ଯାରେ 
ପ୍ରାର୍ଥନା ସଭା । ସମସ୍ତେ ଏକାଠି ମିଶି କାମ କରନ୍ତି । ଫଳମୂଳ ଓ ସମିଧ ସଂଗ୍ରହ 
କରନ୍ତି । ଗାର, ବାଛୁରୀମାନଙ୍କ ସେବା କରନ୍ତି । ମହିଳାମାନେ ଶିଶୁମାନଙ୍କ ଯତ୍ବ- 
ନିଅନ୍ତି । ବାଳକ ବାଳିକା ମାନଙ୍କୁ ପାଠ ପଢ଼ାନ୍ତି । ପ୍ରତ୍ୟେକେ ନିଜନିଜ କାମ ବାଣ୍ଡି 
କରିଥାନ୍ତି । ସମସ୍ତେ ଯେମିତି ଗୋଟିଏ କୁଟୁମ୍ବର | ଆଉ ସେହି କୁଟୁମ୍ବର ଆକର୍ଷଣର 
କେନ୍ଦ୍ରବିନ୍ଦୁ ହେଉଛନ୍ତି ଆଶ୍ରମର କୁଳପତି । ସେ ହିଁ ଆଶ୍ରମର ମୁଖ୍ୟ ! ସମସ୍ତେ ତାଙ୍କରି 
ଇଟ୍ଗିତରେ ପରିଚାଳିତ ହୁଅନ୍ତି । ଏଠି କେହି କାହାର ଶତ୍ରୁ ନୁହଁନ୍ତି | ସମସ୍ତେ ପରସ୍ପରର 
ମିତ୍ର । ତେଣୁ ଆଶ୍ରମର ପ୍ରତିଟି କାମ ନିଜନିଜ ଭିତରେ ବାଣ୍ଟି ନେଇଥାନ୍ତି । କାହାରି 
କିଛି ନଥାଏ ଅଭିଯୋଗ ଅବା ପ୍ରତିବାଦ । ଜୀବନଧାରଣ ପାଇଁ ସର୍ବନିମ୍ନ 
ଆବଶ୍ୟକତାଠାରୁ ଅଧକ କେହି ସଞ୍ଚୟ କରନ୍ତି ନାହିଁ । ଏଠି କିଛି ନିଅଣ୍ଟ ହୁଏନା କି 
କିଛି ବଳେନା । ସମସ୍ତେ ଏଠି ନିର୍ଲୋଭ ଭାବେ ଜୀବନ ବିତାନ୍ତି । 


ଆମେ ତିନିହେଁ ଥଲୁ ନବାଗତ । ଧୀରେଧୀରେ ଆଶ୍ରମର ଅନ୍ତେବାସୀଙ୍କ 

ସହ ମିଶିଗଲୁ । ନିଜକୁ ତାଙ୍କ ସହ ଖାପଖୁଆଇ ନେଲୁ ! ହସ୍ତିନାପୁରର ସମସ୍ତ ସୃତିର 
ବନ୍ଧନକୁ ଚିରଦିନ ପାଇଁ ଛିନ୍ନ କରିବାକୁ ପଡିବ । ସମୟ ଯେତେ ବଢ଼ିଚାଲେ ଆମ 
ମନରେ ସଂକଳ୍ପ ସେତେଟା ଦୃଢ଼ୀଭୂତ ହୁଏ । ଆମେ ସମ୍ପର୍ଣ୍ଣ ଭାବେ ଆତ୍ସଲୀନ 
ହୋଇଯାଉ | ଏକାକାର ହୋଇଯାଉ ଆଶ୍ରମର ସାମୁହିକ ଜୀବନ ସହିତ । କ୍ରମେ 
କ୍ରମେ ବେଶ୍‌ ସୁରୁଖୁରୁରେ ଗଡଢିଚାଲେ ଆମର ଆଶ୍ରମ ଜୀବନ | ଆମେ ଆଉ ଏଠି 
ନବାଗତ ହୋଇ ରହିନାହୁଁ । ନିଜକୁ ସମସ୍ତଙ୍କ ସହ ସାମିଲ କରି ଦେଇଛୁ । ତେଣୁ 
ପୂର୍ବର ଦୁଃଖ, ଗଲାନି, କ୍ଷୋଭ କିଛି ବି ନାହିଁ ଆମ ପାଖରେ । ତେବେ, ସ୍ଵପ୍ନ ତ ରହିଛି । 

ହଁ ସ୍ଵପ୍ନ । ସ୍ଵପ୍ପ ତ ମଣିଷର ଅସୁମାରୀ । କିଛି ମିଳୁ ଅବା ନମିଳୁ ସ୍ଵପ୍ନ 
ଦେଖିବାରେ ଏକ ସ୍ଵତନ୍ତ୍ର ଆନନ୍ଦ ଅଛି । ମୁଁ ଅନୁଭବ କରୁଥିଲି ଆମ ତିନିଜଣଙ୍କ ମଧ୍ଯରୁ 
ପତିଙ୍କ ସ୍ଵପ୍ନ ଅତି ପ୍ରବଳ । ସହଜରେ ସେ ତ ରାଜଚକ୍ରବର୍ଭୀ ସମ୍ରାଟ ହୋଇ ମଧ୍ଯ ଆଜି 
ବନଚାରୀ ! ତେଣୁ ମନ ଭିତରେ ଅନେକ ସ୍ଵପ୍ନ ଆଶା, ଆକାଂକ୍ଷା ଜନ୍ମିବା ସ୍ଵାଭାବିକ । 
ପତିଙ୍କର ଏମିତି ଅନ୍ୟମନସ୍କତାକୁ ମର୍ମେମର୍ମେ ଉପଲବ୍ଧି କରି ମୋ ମନ ବି ଅସ୍ଥିର 
ହୁଏ | 


“ଆର୍ଯ୍ୟପୁତ୍ର ! ବାନପ୍ରସ୍ଥ ବରଣ କରିନେବା ପାଇଁ ଆପଣ ହିଁ ତ ପ୍ରଥମେ 
ଚାହିଁଥିଲେ । ଅଥଚ ଏବେ ଅରଣ୍ୟବାସୀ ବୋଲି ମନରେ ଚିନ୍ତା ଆସୁଛି କାହିଁକି ? 
କୁହନୁୁ ଆପଣ କଣ ଏଥରେ ସୁଖୀ ନୁହଁନ୍ତି ? ଆପଣଙ୍କୁ କଣ ହସ୍ତିନାପୁର ରାଜସିଂହାସନ 
ମନେପଡୁଛି ? 


“ନା.. କୁନ୍ତୀ ନା... ସିଂହାସନ ପାଇଁ ମୋ ମନରେ ଲୋଭ ନାହିଁ....କି 
କିନ୍ଦମ୍‌ ରଷିଙ୍କ ଅଭିଶାପରୁ ଉଦ୍ଧାର ପାଇବା କଥା ଚିନ୍ତା କରୁନି ।' ତେବେ, ଆପଣଙ୍କ 
ମନରେ ଏତେ ଅସ୍ଥିରତା କାହିଁକି ? 


କୁନ୍ତୀ ! ଏଇ ଦେଖୁନ ଆଶ୍ରମର ଅନ୍ତେବାସୀମାନଙ୍କୁ । କିଭଳି ଆଶ୍ରମର 
ଅନ୍ତେବାସୀ ହୋଇ ବି ପ୍ରତ୍ୟେକେ ଜଣେଜଣେ ପିତା ! ଏଇଠି ଆଶ୍ରମରେ ପିଲାଙ୍କୁ 
ନେଇ ଲାଳନ ପାଳନ ମଧ୍ଯ କରୁଛନ୍ତି । ହେଲେ, ମୋ ଭାଗ୍ୟରେ କଣ ଏମିତି 
ସୁଯୋଗ କେବେ ଆସିବନି । ମୋର କଣ ସନ୍ତାନଟିଏ ହେବନି ? ଇଛା ହେଉଛି ମୁଁ 
ବି ଜଣେ ପିତା ହୁଅନ୍ତି । ସନ୍ତାନକୁ କୋଳେଇ କାଖେଇ ତା ସାଥ୍ବରେ ଆଶ୍ରମର 
ଧୂଳିରେ ଖେଳନ୍ତି । ସତରେ କଂଣ ସେ ସୌଭାଗ୍ୟ ମୁଁ ପାଇବିନି ।” 


ମୁଁ ଲକ୍ଷ୍ୟ କରେ ସ୍ଵାମୀଙ୍କ ମନର ଅସ୍ପିରତାକୁ । ପୁତ୍ରହୀନତାର ବ୍ୟଥା ଓ 
ବେଦନାକୁ । ଆମେ ଦୁଇ ଯୁବତୀ ପତ୍ନୀ । ମାଆ ହେବାର ସକଳ ଯେଗ୍ଯତାରେ 
ପରିପୂର୍ଣ୍ଣ । କିନ୍ୁ ଭାଗ୍ୟର ବିଡ଼ମ୍ବନା, ଆମେ ତାଙ୍କୁ ସନ୍ତାନଟିଏ ଦେବାରେ ଏକାନ୍ତ 
ଅସମର୍ଥ । ତାଙ୍କ ମୁଣ୍ଡ ଉପରେ ଅଭିଶାପର ଖଣ୍ଡାଟି ଝୁଲି ରହିଥାଏ । ଏ ପରିସ୍ପିତିରେ 
ଆମେ ତାଙ୍କୁ ସନ୍ତୁଷ୍ଟ କରିବୁ କେମିତି ? 

ଆମେ ଦୁହେଁ ବି ନାରୀ ! ଆମ ଭିତରେ ବି ସନ୍ତାନ ପ୍ରାପ୍ତିର ବାସନା 
ରହିଛି । ନାରୀ ଜୀବନର ପୂର୍ଣ୍ଣତା ହୁଏ ମାତୃତ୍‌ଵରେ । ହେଲେ, ଆମେ ଚିର ଅଭିଶପ୍ତ 
ସିଧାସଳଖ ଏ ଅଭିଶାପ ଆମ ଉପରେ ନଥିଲେ ବି ପତିଙ୍କ ଅଭିଶାପର ବୋଝକୁ 
ମୁଣ୍ଡରେ ତ ମୁଣ୍ଡାଇଛୁ । ପତି ଏସବୁ କଥା ଜାଣିବି ଏମିତି କାମନା ମନକୁ ଆଣୁଛନ୍ତି 
କାହିଁକି ୨ ମୋର କିନ୍ତୁ ତାଙ୍କୁ ଏ ବିଷୟରେ କହିବାକୁ ସାହସ ହୁଏନା । ମନର 
ବେଦନା ମନରେ ଚାପି ରଖିଥାଏ । ସତରେ କି ବିଚିତ୍ର ଏ ଜୀବନ | ପତିଙ୍କୁ ନା ମୁଁ 
ବୁଝାଇପାରେ ନା ତାଙ୍କ ଇଛା ପୁରଣ କରିପାରେ । ହଁ, ହଜିଯାଇଥିବା ମନର ଶାନ୍ତି 
ଏବଂ ସାକାର କରିପାରୁ ନଥିବା ସ୍ଵପ୍ପ ଆଉ ଦେହରୁ ଛାଡ଼ି ଚାଲିଯାଇଥିବା ଜୀବନ 
ଯେତେ ଚେଷ୍ଟାକଲେ କେବେ କଣ ପୁଣି ଫେରିପାରେ ? ସେ ତ ଅଣଲେଉଟା | 
ସ୍ଵାମୀଙ୍କ ମନର କ୍ଷୋଭକୁ ମୁଁ ବେଶ୍‌ ବୁଝିପାରେ । ସେ କ୍ଷୋଭ ତାଙ୍କର ସ୍ଵାଭାବିକ୍‌ | 
କେବଳ ସ୍ତୀ ସମ୍ଭୋଗ ନୁହେଁ, ସନ୍ତାନ ପ୍ରାପ୍ତିରୁ ମଧ୍ଯ ସେ ବଞ୍ଚିତ । ପିତୃତ୍ଵ ପାଇଁ 
ବ୍ୟାକୁଳିତ ଗୋଟିଏ ପିତାର ହୃଦୟରେ ଭରି ରହିଛି ଶୂନ୍ୟତା, ହାହାକାର | ତାହାକୁ 
ସହଜରେ ବ୍ୟକ୍ତ କରି ହୁଏନା | ସେ କେବଳ ଅନୁଭବୀ ହିଁ ବୁଝିପାରେ । 


ମୁଁ କିନ୍ତୁ ନିରୁପାୟ । ଏକପଟେ ସ୍ଵାମୀଙ୍କ ଅଭିଶାପ, ଅନ୍ଯପଟେ ତାଙ୍କର 
ସନ୍ତାନ କାମନା | କେଉଁଟାକୁ ବି ମୁଁ ପୂରଣ କରିପାରୁ ନଥିଲି । ସ୍ଵାମୀ ମୋତେ 
କେବଳ ବୁଝାଇବାରେ ଲାଗିଥଲେ । 


“କୁନ୍ତୀ, ତୁମେ ପତ୍ନୀଧର୍ମ ପାଳନ କରି ପତିବ୍ରତା ହୋଇଛ ! ଜନନୀ ହେବା 
ପାଇଁ ତୁମ ମନରେ କଣ.ଅଭିଳାଷ ହୁଏନି ? ତୁମର କଣ ସନ୍ତାନ ପାଇଁ କିଛି କାମନା 
ନାହିଁ ?? 

ଏ ପ୍ରଶ୍ନବାଚୀ ମୋ ମନରେ ବାରମ୍ବାର କୂୁଠାରଘାତ କରିଛି । ସ୍ବାମୀ କେମିତି 


Cd 


ଜାଣିବେ ମୁଁ ଯେ ନାରୀ । ସନ୍ତାନ କାମନା ତାଙ୍କଠାରୁ ମୋର ହିଁ ବେଶି କାମ୍ୟ | 
ହେଲେ ସନ୍ତାନ ପାଇଁ ମୋତେ ଯେ ବିଧବା ହେବାକୁ ପଡ଼ିବ ? ତାକୁ ମୁଁ କେମିତି 
ଗ୍ରହଣ କରିବି । ପତିବ୍ରତା ନାରୀ ନିଜ ସିନ୍ଧିର ସିନ୍ଦୁରକୁ ଚିର ଉତ୍ମଳ କରି ରଖିବାକୁ 
ଚାହେଁ, ଅଥଚ ଏ କଣ କହୁଛନ୍ତି ସ୍ଵାମୀ ¦ ସନ୍ତାନ କାମନା କରି ତାଙ୍କର ମୃତ୍ୟୁର ମୁଁ 
କାରଣ ହେବି । 

“ କୁନ୍ତୀ ଥରେ ଚିନ୍ତାକରି ଦେଖ, ବଂଶରକ୍ଷା ନିମନ୍ତେ ସନ୍ତାନର ଆବଶ୍ୟକତା 
ରହିଛି | ତାଛଡା ମୋ ସନ୍ତାନ ଭବିଷ୍ୟତରେ ହସ୍ତିନାପୁର ରାଜସିଂହାସନରେ ଅଧ୍ଷ୍ଠିତ 
ହେବ । ଏହା କଣ ଆମ ପାଇଁ ଗୌରବର କଥା ନୂହେଁ ? ” 


“ କୁନ୍ତୀ ବହୁତ ଚିନ୍ତା କରି ମୁଁ ଏ ନିଷ୍ପତ୍ତ ନେଇଛି । ତୁମେ ବି ମୋ ସହ 
ଏକମତ ହୋଇ ମାନିଯାଅ ମୋ ନିଷ୍ପତିକୁ । ତୁମେ ମୋର ଅର୍ଵାଙ୍କିନୀ ! ସୁଖ ଦୁଃଖର 
ସାଥୀ । ତୁମ ମନରେ ମୋ ପ୍ରତି ଯଦି ଟିକିଏ ପ୍ରେମ ଓ ଶ୍ରଦ୍ଧା ରହିଥାଏ, ତେବେ 
ନିୟୋଗ ପ୍ରଥାରେ ସନ୍ତାନ ସୃଷ୍ଟି କର | ସେଥିରେ ତୁମକୁ ପାପ ସ୍ତର୍ଶ କରିବନି । ତୁମ 
ହାତରେ ଦୁର୍ବାସା ମୁନିଙ୍କ ମନ୍ତ୍ର ଅଛି । ଯାହା ବଦଳରେ ତୁମେ ଦେବସଙ୍ଗ ଲାଭ 
କରିପାରିବ ।' 

ମୁଁ କିଛି ଭାବି ପାରୁ ନଥଲି । ଏ କ”ଣ କହୁଛନ୍ତି ସ୍ଵାମୀ | ଏଇ କଣ ତାଙ୍କର 
ମନର କଥା ? କେହି ପୁରୁଷ କଣ ତା ସ୍ତ୍ରୀକୁ ଏଭଳି କରିବାକୁ ଅନୁମତି ଦେଇପାରେ ? 


ମାନୁଛି, କୁମାରୀ ଜୀବନରେ ଥରୁଟିଏ ମାତ୍ର ଦେବସଙ୍ଗ ପ୍ରାର୍ଥନା କରି ମୁଁ 
ଯେ କେମିତି ସାରାଜୀବନ ସନ୍ତୁଳିତ । ଆଜି ପର୍ଯ୍ୟନ୍ତ ସେ ପାପ ପାଇଁ ନିଜକୁ ଦୋଷମୁକ୍ତ 
କରିପାରିନି । ସେ ଦିନ ସିନା କୌତୁହଳ ବଶତଃ ଭୁଲ୍‌ କରିଥିଲି । ହେଲେ ଆଜି... 
ସବୁ ବୁଝିସୁଝି ନିଜେ ପତିଦେବ ଏଭଳି ଭୁଲ୍‌ ନିଷ୍ପତିକୁ ସମ୍ମତି ଦେଉଛନ୍ତି କେମିତି ? 
କିନ୍ତୁ ମୁଁ ଯେ ମୋ ସ୍ଵାମୀଙ୍କ ଖରସରୁ ସନ୍ତାନ ଚାହେଁ | 


ମୁଁ ସତୀନାରୀ । ବିବାହ ପରେ ସ୍ଵାମୀ ଭିନ୍ନ ଅନ୍ୟ ପୁରୁଷଙ୍କୁ ସ୍ମରଣ କରିବା 
ହି ପାପ । ଅଥଚ ସନ୍ତାନ ପାଇଁ ସ୍ଵାମୀ ମୋତେ ବାଧ୍ଯ କରୁଛନ୍ତି କେମିତି ? ହାୟରେ 
ମୋ ଭାଗ୍ୟ... | ନାରୀ ବୋଲି ପୁରୁଷର ସବୁ କଥାକୁ କଣ ମାନିନେବାକୁ ବାଧ 


ସେ କାଳରେ ନିୟୋଗ ପ୍ରଥା ବୋଧେ ଦୋଷାବହ ନଥୁଲା ! ପୂର୍ବରୁ ମୋର 
ଧାରଣା ଥୁଲା ନାରୀଟିଏ କେବଳ ଗୋଟିଏ ପୁରୁଷ ପାଖରେ ସମର୍ପିତ | ତାହା ହିଁ 
ତାର ପତିବ୍ରତା । କିନ୍ତୁ ଏବେ ବୁଝୁଛି, ସ୍ଵାମୀଙ୍କ ଅନୁମତି ନେଇ ପରପୁରୁଷ ସହ 
ରମଣ ଦୋଷାବହ ନୁହେଁ । ମୁଁ କିନୁୁ ଏସବୁ ମାନିନେବାକୁ ପ୍ରସ୍ତୁତ ନଥୁଲି ! ବିଦ୍ରୋହ 
ଜାଗୁଥିଲା ମନରେ | ସ୍ତ୍ରୀଟିର ଇଛା ଥାଉ କି ନଥାଉ, ବହୁଁ ପୁରୁଷ ସହ ମିଳିତ 

ହେବାକୁ ସେ ବାଧ୍ଯ । ମୁଁ କିଛି ବୁଝି ପାରୁନଥୁଲି । ପାଣ୍ଡୁ ଏକଥା କହି ପାରିଲେ 
କେମିତି ? ନିଜ ସ୍ତ୍ରୀ ଅନ୍ୟ ପୁରୁଷ ସହ ମିଳିତ ହେବାରେ ତାଙ୍କ ମନରେ କଣ ଲର୍ଷା 
ଜାଗେନି ? ସେ ଏସବୁ ସହିବେ କେମିତି ? ମୋ ଭିତରେ କୁହୁଳି ଉଠୁଥିଲା ବିଦ୍ରୋହର 
ଦାବାଗ୍ନି । ବଂଶରକ୍ଷା କଣ ନିହାତି ପ୍ରୟୋଜନ | ତାଛଡା ଅଗ୍ରଜ ଧୂତରାଷ୍ଟ୍ର ତ ଅଛନ୍ତି । 
ତାଙ୍କର ସନ୍ତାନ ହେଲେ କଣ ବଂଶରକ୍ଷା ହେବନି । ସ୍ଵାମୀ ଯଦି ନିୟୋଗ ପ୍ରଥା ପାଇଁ 
ମୋତେ ବାଧ୍ଯ କରୁଛନ୍ତି, ଏଥିରୁ ଜାତ ସନ୍ତାନକୁ ପିତା ବୋଲି ପରିଚୟ ଦେବାକୁ 
କଜୁଣ୍ଣିତ ହେଉନାହାନ୍ତି, ତେବେ ମୁଁ ସେଦିନ ସୂର୍ଯ୍ୟ ସନ୍ତାନକୁ ଜନ୍ମଦେଇ କିଛି ତ ଭୁଲ୍‌ 
କରି ନଥିଲି | ଯୁଗଯୁଗ ଧରି ସମାଜ ନାରୀକୁ କେବଳ ଲାଞ୍ଚନା ଦେଇ ଆସିଛି | ଆଜି 
ଯଦି ସର୍ବସମ୍ମୁଖରେ ମୋ କୁମାରୀ ଜୀବନର ପାପକୁ ଖୋଲିଦିଏ ତେବେ ସମସ୍ତେ ହି 
ମୋତେ ନିନ୍ଦା କରିବେ । ପୁଣି ସେହି ପାପକାର୍ଯ୍ୟ କରିବାକୁ ମୋତେ ବାଧ୍ଯ କରାଯାଉଛି । 
ପାର୍ଥକ୍ୟ ଏତିକି, ସେଦିନ ମୋ ପାଖରେ ସ୍ଵାମୀ ନ ଥିଲେ । ଆଉ ଆଜି ସ୍ବାମୀଙ୍କ 
ପ୍ରରୋଚନାରେ ଯେଉଁ ପାପ କରିବି, ସେ ପାପ କଂ” ଣ ପାପ ନୁହେଁ ? ପୁଣ୍ୟ ? 
ହାୟରେ ବିଧାତା ! ସେଦିନ ମୋର କାନୀନ ପୁତ୍ର କେଉଁଠି ନା କେଉଁଟି ରହି ଅନ୍ଧାର 
ଭିତରେ ଖୋଜୁଥବ ତାର ପିତୃପରିଚୟ | ଆଉ ଆଜି... ? ଏ ସନ୍ତାନମାନେ ହେବେ 
ପାଣ୍ଡପୁତ୍ର ପାଣ୍ଡବ । 


ମୋ ମନର ଉଦାସ ଭାବକୁ ଲକ୍ଷ୍ୟ କରି ସ୍ବାମୀ ବିନମ୍ର ଭାବେ କହିଲେ - 
“କୁନ୍ତୀ, ତୁମେ ଏଥୁରେ ଭାଙ୍ଗି ପଡ଼ୁଛ କାହିଁକି ? ତୁମର ନିଶ୍ଚୟ ମନେଥବ । ସେଦିନ 
ମହର୍ଷି ବ୍ୟାସଦେବଙ୍କ କଥା । ତୁମକୁ ପୁତ୍ରବତୀ ହେବାକୁ ଆଶୀର୍ବାଦ କରିଥଲେ । 
ଏବେ ତୁମେ ଯେ କୌଣସି ଦେବତାଙ୍କୁ ଡାକି ସନ୍ତାନ କାମନା କର | ତୁମେ ମୋ 
ଅନୁମତି ନେଇ ଏହା କରୁଛ । ସ୍ତ୍ରୀ ଧର୍ମ ପାଳନ କରି ଏସବୁ କରୁଛ | ତା ଛଡା 
ଧର୍ମରକ୍ଷା ପାଇଁ ଦେବତାଙ୍କୁ ଆହ୍ଵାନ କରିବ, ଏଥିରେ ତୁମର ଦୋଷ କଣ ? ବରଂ 
ମୁଁ କହିବି ତୁମ ଭଳି ଜଣେ ପତ୍ନୀ ପାଇ ମୁଁ ଗର୍ବିତ । ତୁମେ ବି ହସ୍ତିନାପୁରର ରାଣୀ । 
ତୁମେ କଣ ଚାହଁନି ଆମ ପୁତ୍ର ସିଂହାସନ ଅଧୂକାର କରୁ । ତା ମସ୍ତକରେ ବି 
ରାଜମୁକୁଟ ଶୋଭାପାଉ । ଜ୍ୟେଷ୍ଠ ଧୂତରାଷ୍ଟ୍ର ଦିନେ ନା ଦିନେ ବାପା ହେବେ । 
ସେତେବେଳେ ତାଙ୍କ ସନ୍ତାନଙ୍କୁ ଦେଖି ତୁମେ ଶାନ୍ତିରେ ରହିପାରିବ ତ ? 

ଦେଖ କୁନ୍ତୀ, ମୋର ବିତ ନିୟୋଗ ପ୍ରଥାରେ ଜନ୍ମ | ତେଣୁ ଆମ ସନ୍ତାନ 
ଯଦି ନିୟୋଗ ପ୍ରଥାରେ ସୃଷ୍ଟି ହୁଅନ୍ତି ଆମର ଏଥରେ ଆପତି ରହିବ କାହିଁକି ? 


ସେଦିନ ମୁଁ ଅନେକ ଅନ୍ତର୍ଦ୍ଧନ୍ଦଧ ମଧ୍ୟରେ ଘୂରି ବୁଲୁଥଲି । ମୋ ପ୍ରଶ୍ନର ଜବାବ 
ଦେବାପାଇଁ ଆକାଶ ବତାସକୁ ପ୍ରଶ୍ନ ପଚାରି ଉତ୍ତର ମାଗିଥଲି । କେହି ମୋତେ 
ସନ୍ତୋଷଜନକ ଉତ୍ତର ଦେଇ ନଥୁଲେ । ବରଂ ହାତଠାରି ଉପହାସ କରିଥଲେ  କୃନ୍ତୀ, 
ନାରୀ ଜୀବନର ସାର୍ଥକତା ଥାଏ ମାତୃତ୍ଵରେ । ଯୁଗେଯୁଗେ ସ୍ରଷ୍ଟା ନାରୀଟିକୁ କେଉଁ 
ଉପାଦାନରେ ଗଢିଛନ୍ତି କେଜାଣି ସବୁ ପୂର୍ଣତା ମଧ୍ଯରେ ମାତୃତ୍ଵ ବିନା ନାରୀ ଜୀବନ 
ଶୂନ୍ୟ | ମୋତେ ଯେମିତି କିଏ ଆଙ୍ଗୁଳି ଠାରି କହୁଥିଲା ଏବେ ବି ସମୟ ଅଛି । ପାପ, 
ପୁଣ୍ୟର ସଂଜ୍ଞା ପରିହାର କରି ଖୁବ ଶୀଘ୍ର ବାଛିନିଅ ତୁମର ନିଷ୍ପତ୍ତି । ସେଥ୍‌ରେ ତୁମର 
ମଙ୍ଗଳ ହେବା ସଙ୍ଗେସଙ୍ଗେ ସ୍ବାମୀଙ୍କର ମଧ୍ଯ ମଙ୍ଗଳ ହେବ । 


ସ୍ବାମୀଙ୍କ ଅକାଟ୍ୟ ଯୁକ୍ତି ନିକଟରେ ମୁଁ ନରମି ଯାଏ । ପ୍ରତିବାଦ କରିବାକୁ 
ସାହସ ପାଏନା । ମୋ ଭାଗ୍ୟରେ ଯଦି ଏଇଆ ଲେଖା ଅଛି ତେବେ ମୁଁ ବା କଣ କରି 
ପାରିବି । ପତିଙ୍କ କଥାରେ ମୋ ଅନ୍ତରର ମାତୃତ୍ଵ ଚେଇଁ ଉଠୁଥିଲା | ପ୍ରତିଟି ଶିରା 
ପ୍ରଶିରା, ଧମନୀରେ କମ୍ପନ ଜାଗୁଥଲା । ସତେ ଯେମିତି ମୁଁ ଶୁଣି ପାରୁଥାଏ କେଉଁ 
ଅନାଗତ ପୁତ୍ରର କୁଆଁକୁଆଁ ସ୍ଵର ! 

ମୁଁ ପତି ସୋହାଗିନୀ ସତୀ ନାରୀ | ସ୍ଵାମୀଙ୍କ ଇଛାକୁ ମାନିନେଇ ତାଙ୍କରି 
କଥାରେ ଜନନୀ ହେବି । ତେବେ କେଉଁ ଦେବତାଙ୍କୁ ଆମନ୍ତ୍ରଣ କରିବି ତାହାର 
ନିର୍ବାଚନ ମଧ୍ଯ ପତି ଉପରେ ଛାଡି ଦେଇଥିଲି | ସ୍ତୀ ହିସାବରେ ସ୍ବାମୀଙ୍କୁ ସୁଖୀ କରିବା 
ମୋର କର୍ଭବ୍ୟ | ମନେମନେ ଇଶ୍ଵରଙ୍କ ଉଦ୍ଦେଶ୍ୟରେ ହାତ ଯୋଡିଲି ! “ ହେ ପ୍ରଭୁ ! 
ତୁମେ ହିଁ ସବୁ ଜାଣ | ତୁମେ ହିଁ ସବୁ କାରଣର କାରଣ | ତୁମରି ଇଛାରେ, ସ୍ବାମୀଙ୍କ 
ଆଜ୍ଞାରେ ମୁଁ ଯାହା ସବୁ କରୁଛି, ସେଥିପାଇଁ ମୋତେ କ୍ଷମାକର ।” 

ସେଦିନ ଥଲା ଶୁକ୍ଳ ଦଶମୀ ତିଥ୍‌ । ମୁନି ପ୍ରଦତ୍ତ ମନ୍ତ୍ରଟି ଜପ କରି ସ୍ଵାମୀଙ୍କ 
ଇଚ୍ଛାକୁ ସମ୍ମାନ ଜଣାଇ ଧର୍ମଦେବତାଙ୍କୁ ସ୍ମରଣ କଲି । ମନ୍ତ୍ରର ପ୍ରଭାବରେ ମୋ 
ପର୍ଣ୍ଣକୁଟୀରରେ ଅକସ୍କାତ୍‌ ଆବିର୍ଭାବ ହେଲେ ଧର୍ମ ଦେବତା । ଆମ ଦୁହିଁଙ୍କ ମିଳନ 
ହେଲା। ଜ୍ୟେଷ୍ଠ ପୂର୍ଣ୍ଣମୀ ତିଥିରେ ଜନ୍ମନେଲେ ଯୁଧଷ୍ଠିର ପ୍ରଥମ ପାଣ୍ଡବ | ହେଲେ, 
ସ୍ବାମୀଙ୍କର ପୁତ୍ର ତୃଷ୍ଣା ଏତିକିରେ ମେଣ୍ଟିଲା ନାହିଁ । ତାଙ୍କରି ଇଚ୍ଛାରେ ପୁନଶ୍ଚ ପବନ 
ଦେବତାଙ୍କର ଓରସରୁ ଭୀମସେନ ଓ ଇନ୍ଦ୍ରଙ୍କ ଞରସରୁ ଅର୍ଜୁନ ଜନ୍ମ ନେଲେ ! ଏବେ 
ପାଣ୍ଡୁ ତିନିତିନି ପୁତ୍ରଙ୍କର ପିତା | ତଥାପି ପୁତ୍ରପ୍ରାପ୍ତିର ଲାଳସା ତାଙ୍କର ମେଣ୍ଟିନଥୀଏ ! 
ମୋର କିନ୍ତୁ ଆଉ ପୂତ୍ରପ୍ରାପ୍ତିର ଇଛା ନାହିଁ । ତେଣୁ ପତିଙ୍କ ଇଚ୍ଛାରେ ମାଦ୍ରୀଙ୍କ ବି 
ଜନନୀ ହେବାର ସୁଯୋଗ ଦେଲି ! ପ୍ରଥମତଃ ମନରେ ଲର୍ଷା ଆସୁଥିଲେ ବି ଦୟା 
ହେଉଥଲା ସେ ତ ଜଣେ ନାରୀ | ମୋ କୋଳରେ ତିନୋଟି ସନ୍ତାନ, ଅଥଚ ତାଙ୍କ 
କୋଳ ରହିବ ଶୂନ୍ଯ । ତେଣୁ ସ୍ଵାମୀଙ୍କ ଅନୁରୋଧରେ ତାଙ୍କୁ ମନ୍ତ୍ର ଶିଖାଇ ଦେଇ 
ଗୋଟିଏ ମାତ୍ର ପୁତ୍ର କାମନା କରିବାକୁ କହିଲି | ମାଦ୍ରୀ କିନ୍ତୁ ଖୁବ୍‌ ଚତୁର ଦୁଇଦୂଇଟି 
ପୁତ୍ର କାମନା କରି ଆବାହନ କରନ୍ତି ଅଶ୍ଵିନୀକୂମାରଙ୍କୁ ! ପାଆନ୍ତି ଦୁଇ ଯମଜ ସନ୍ତାନଙ୍କୁ 

ନକୁଳ ଓ ସହଦେବ | ଏବେ ପତି ବି ତୁଷ୍ଟ ଆଉ ମାଦ୍ରୀ ମଧ୍ୟ । ମୋ ମନରେ କିନ୍ତୁ 
ଉଙ୍କି ମାରୁଥିଲା ଭିନ୍ନ ଏକ ଭାବାନ୍ତର। ଜଗତ ଜାଣିବ ମୁଁ ତିନୋଟି ସନ୍ତାନର 
ଜନନୀ କୁନ୍ତୀଃ ଅଥଚ ମୁଁ ତ ଜାଣେ ମୋର ଚାରୋଟି ସନ୍ତାନ ¦ ତିନିପୂତ୍ର ଯେଉଁଠି 
ପାଣ୍ଡବର ପରିଚୟ ନେଇ ହସ୍ତିନାପୁର ରାଜକୁମାର ହେବେ, ସେଠି ପ୍ରଥମ ସନ୍ତାନ 
ମୋର ପରିଚୟ ହଜାଇ ଦେଇ କେଉଁଠି ନା କେଉଁଠି ଲୁହ ଗଡ଼ାଉଥିବ |! ହାୟରେ 
ବିଧାତା । ଏଇଆ କଣ ମୋ ଭାଗ୍ୟରେ ଲେଖାଥିଲା ! ଇଚ୍ଛା ହେଉଥଲା ପ୍ରଥମ 
ପୁତ୍ରକୁ ଖୋଜିଆଣି ନିଜ ପାଖରେ ରଖି ସମସ୍ତଙ୍କ ଆଗରେ ତାର ପରିଚୟ ଦେବି । 
କିନୁୁ ନାଚାର । ସେହି ଦୁଃଖରେ ତିନିପୁତ୍ରଙ୍କ ଗହଣରେ ନା ମୁଁ ସୁଖୀ ହୋଇପାରୁଛି 
ନା ସେ ଅତୀତର ସୃତିକୁ ପାସୋରି ପାରୁଛି । ହଁ, ମୁଁ କୁନ୍ତୀ । ଶିଳାଖଣ୍ଡରେ ମୋ 
ଶରୀର ଗଠିତ । ମୋ ଅନ୍ତର ତଳେ ଚାପି ହୋଇଯାଇଛି କେତେ ଦୀର୍ଘଶ୍ବାସ, 
ଯନ୍ତ୍ରଣା, କ୍ଷୋଭ, ଗ୍ଲାନିର ଶିଳାସ୍ତର । ସ୍ତର ପରେ ସ୍ତର ଚାପି ହୋଇ ପାଲଟି 
ଯାଇଛନ୍ତି ଆଗ୍ରେୟଶିଳା | ମୁଁ ତେଣୁ ସବୁ ସହି ପାରେ | କାରଣ, କାଳର ବକ୍ଷରେ 
ମୁଁ କୋମଳାଙ୍ଗୀ ନାରୀ ନୁହେଁ, ଶିଳାକନ୍ୟାଟିଏ । 

ଶତଶ୍ଧଙ୍ଗ ପର୍ବତର ଶିଖରରେ ସାଇଁସାଇଁ ବହୁଥବା ପବନ ଭଳି କାଳ ଗତି 
କରୁଥାଏ ପ୍ରବଳ ବେଗରେ । ଏହା ଭିତରେ ଅନେକ କିଛି ଛୋଟବଡ ଦୁର୍ଘଟଣା 
ଘଟିଯାଏ | ପାଂଚପୁତ୍ର ଆମର ଧୀରେଧୀରେ ବଢିବାରେ ଲାଗିଛନ୍ତି । ଲୋକାଳୟଠାରୁ 
କାହିଁ କେତେ ଦୂରରେ ଅଗନାଅଗନି ଘଞ୍ଚ ଅରଣ୍ୟ | ଏଠି ଆମର ପରିଚୟ କେବଳ 
ଜଣେ ଜଣେ ବନବାସୀ । ହସ୍ତିନାପୁରର କିଛି ଖବର ମଧ୍ଯ ନାହିଁ ଆମ ପାଖରେ । 
ଆମେ ବର୍ଭମାନ କେଉଁଠି ତାହା ବି ହସ୍ତିନାପୁର ରାଜଭବନରେ ସମ୍ବାଦ ଥୁବ କି ନା 
ସନ୍ଦେହ । ଏବେ ତ ଅରଣ୍ୟର ପଶୁ, ପକ୍ଷୀ, ବୃକ୍ଷଲତା ଆଦି ଆମର ନୂଆ ସାଥୀ । 
ଏବେ ଆମେ କିଛିଟା ଆଶ୍ବସ୍ତ । କାରଣ, ଜୀବନରେ ଯେତେଦିନ ଅନ୍ଧାରୁଆ ଛାଇଥୁଲା 
ତାହା ଏବେ ଅପସରି ଯାଇ କଅଁଳ ଖରାର ଆଲୁଅ ମାଡି ଆସିଛି । ସ୍ଵାମୀ ଏବେ ନିଜ 
ସନ୍ତାନ ମାନଙ୍କ ଗହଣରେ ବେଶ୍‌ ତୃପ୍ତ । ଆଗଭଳି ମନରୁ ତାଙ୍କର ହଜିଯାଇଛି 
ଉଦାସର ଛାଇ । ପତିଙ୍କ ସୁଖରେ ଆମେ ଦୁହେଁ ସୁଖୀ । ମୁଁ ଖାଲି ମନେମନେ 
କୃତଜ୍ଞତା ଜଣାଉଥାଏ ରଖି ଦୁର୍ବାସାଙ୍କୁ ତାଙ୍କରି ଆଶୀର୍ବାଦରୁ ଏସବୁ ସିନା ସମ୍ଭବ 
ହେଲା, ମୁଁ ବୀର ସନ୍ତାନର ଜନନୀ ହେଲି । ଆମର ସନ୍ତାନମାନେ ଦେବ ସନ୍ତାନ | 

ସେମାନଙ୍କୁ ଗର୍ଭରେ ଧାରଣ କରି ଆମ ଜୀବନ ବି ଧନ୍ଯ ହୋଇଯାଇଛି । ଏବେ 
ସନ୍ତାନମାନଙ୍କୁ ଉପଯୁକ୍ତ କରି ଗଢିବାକୁ ପଡିବ | 

ରାଜପରିବାରରେ ଜନ୍ମ ନେଇଥିଲେ ମଧ୍ଯ ଅରଣ୍ୟକୁ ମୁଁ ବହୁତ ଭଲପାଏ । 
ଜଙ୍ଗଲର ଏକ ସ୍ଵତନ୍ତ୍ର ମାୟା ଅଛି । ଅଛି ମଧ୍ଯ ଆକର୍ଷଣୀ ଶକ୍ତି । ପରିସ୍ଥିତିରେ ପଡି ମୁଁ 
ଓ ମାଦ୍ରୀ ବାନପ୍ରସ୍ଥ ନିମନ୍ତେ ସ୍ବାମୀଙ୍କ ସହ ଜଙ୍ଗଲରେ ପାଦ ଦେଇଥିଲୁ । ରାଜପ୍ରାସାଦର 
ଚାକଚକ୍ୟ ଠାରୁ ନିଜକୁ ଦୂରେଇ ନେଇଥୁଲୁ । ଏବେ କିନ୍ତୁ ଜଙ୍ଗଲ ପ୍ରତି କୌଣସି 
ଦ୍ବିଧା ନାହିଁ । ଦୀର୍ଘ ବର୍ଷବର୍ଷ ଜଙ୍ଗଲ ମାୟାରେ ଆମେ ନିଜକୁ ସାମିଲ କରି ନେଇଛୁ | 
ପଶୁ ପକ୍ଷୀ କୀଟ ପତଙ୍ଗ ସମସ୍ତଙ୍କୁ ଆତ୍ସୀୟ କରି ନେଇଛୁ । ଶତଶୁୂଙ୍ଗ ପର୍ବତରେ 
ଆମର ଆରଣ୍ୟକ ଜୀବନ ବେଶ୍‌ ଶନ୍ତିପ୍ରଦ । ମୁଁ ଖାଲି ଭାବୁଥଲି, ଅରଣ୍ୟ ଜୀବନର 
ଏକ ସ୍ଵତନ୍ତ୍ର ମହକ ଅଛି ବୋଲି ତ ମୁନିରଷିମାନେ ଏହି ସ୍ଥାନକୁ ନିଜର ତପୋଭୂୁମି 
ରୂପେ ବାଛି ନେଇଥିଲେ । ଅରଣ୍ୟ ତେଣୁ ଶାନ୍ତଭୂମି, ତପଃଭୂମି, ଦେବଭୂମି କହିଲେ 
ଅତ୍ୟୁକ୍ତି ହେବ ନାହିଁ । ସ୍ଵାମୀଙ୍କ ଆକାଂକ୍ଷାକୁ ପୂରଣ କରି ଆମେ ଅରଣ୍ୟକୁ ଆସିଥୁଲୁ 
ବେଶ୍‌ ସୁଖ ଶାନ୍ତିରେ ଜୀବନ ବିତାଇଥୁଲୁ | ଏହାରି ଭିତରେ ଅରଣ୍ୟକୁ ମୁଁ ଦେଖିଥିଲି 
ଭିନ୍ନ ଏକ ଦୃଷ୍ଟିରେ । ମୋ ଦୃଷ୍ଟିରେ ଅରଣ୍ୟ କେବଳ ତପଃ, ଜପ, ନିଷ୍ଠା, ସାଧନାର 
ପ୍ରଶସ୍ତ କ୍ଷେତ୍ର ନୁହେଁ, ଏଠି ବି ଅଛି ରୋମାଞ୍ଚ, ପୁଲକ ଆଉ ନୂତନ ଅନୁଭବ । 

ସମୟ ପାଇଲେ ମୁଁ ଓ ମାଦ୍ରୀ ଅରଣ୍ୟ ମଧ୍ଯରେ ବୁଲାବୁଲି କରୁ, ପାଦପ 
ଛାଇ ତଳେ ବସି ଗପକରୁ | ଦୁହେଁ ଦୁହିଙ୍କ ମଧ୍ୟରେ ସୁଖ ଦୁଃଖ ବାଣ୍ଟି ନେଉ, ସ୍ଵାମୀଙ୍କ 
କଥା ଆଲୋଚନା କରୁ । ଅତି ନିକଟରେ ଥାଇ ବି ଆମେ ଦୁହେଁ ଥଲୁ ତାଙ୍କଠାରୁ 
ବହୁତ ଦୂରରେ | ମୁଁ ବଡ଼ | ମାଦ୍ରୀଙ୍କ ମନରେ ଦୁଃଖ ଥିଲା କି ନା ମୁଁ ଜାଣେନା ! 
ମୋତେ କିନ୍ତୁ ସ୍ଵାମୀଙ୍କ ପ୍ରତି ଯଥେଷ୍ଟ ସତର୍କତାର ଦୃଷ୍ଟି ଦେବାକୁ ପଡ଼ୁଥୁଲା ! ମାଦ୍ରୀଙ୍କୁ 
ମଧ୍ଯ ଏ ଦିଗରେ ସଂଯମ ଆଚରଣ କରିବାକୁ କଡାକଡି ନିର୍ଦେଶ ଦେଇଥୁଲି । ସ୍ଵାମୀ 
ଯେତେବେଳେ ଦୁର୍ବଳ ହୋଇ ପଡ଼ୁଥିଲେ ତାଙ୍କ ମନରେ ପ୍ରବୋଧନା ଦେଉଥୁଲି | 
ଶାସ୍ତ୍ର ଆଲୋଚନା କରି ତାଙ୍କୁ ସଂଯମ ଶିକ୍ଷା ଦେଉଥିଲି । ତଥାପି ଦୁଃଖ ଲାଗୁଥଲା | 
କାରଣ, ସ୍ବାମୀଙ୍କୁ ଏଥୁପାଇଁ ଅନେକ କଷ୍ଟ ସହିବାକୁ ପଡ଼ୁଥିଲା, ହେଲେ ନାଚାର । 
ଆମ ପାଇଁ ସେଦିନ କାମନା, ସମ୍ଭୋଗ, ଶୃଙ୍ଗାର ବଡ଼ କଥା ନଥୁଲା, ଥୁଲା ସ୍ବାମୀଙ୍କ 
ଜୀବନ ହି ବେଶି ମୂଲ୍ୟବାନ | ତେଣୁ ଜାଣିଶୁଣି କ୍ଷଣିକ ଉତ୍ତେଜନାରେ କିଛି ଭୁଲ୍‌ 

କରିବା ଅର୍ଥ, ନିଜର ବୈଧବ୍ୟକୁ ନିଜେ ହିଁ ଟାଣି ଆଣିବା । ମାଦ୍ରୀଙ୍କର ଏ ଦିଗରେ 
ମତାମତ କଣ ଥୁଲା ମୁଁ ଜାଣେନା । ହେଲେ ସ୍ଵାମୀଙ୍କ ସୁରକ୍ଷା ପାଇଁ ମୁଁ ତାଙ୍କୁ 
ଗୋଡେଗୋଡେ ଜଗୁଥଲି | ଜଣେନା, ସେ କେତେଦୂର ମୋ ଉପରେ ସନ୍ତୁଷ୍ଟ ଥିଲେ ! 

ଆମ ଦୁହେଁ ଯାକ ପତି ବିରହିଣୀ | ପତି ଆମ ପାଖେପାଖେ ଅଥଚ ଆମ 
ପାଇଁ ସେ ନିଷିଦ୍ଧ । ତେଣୁ ମନ ଭିତରେ କୌଣସି ଆଶା କରିବା ଠିକ୍‌ ନୁହେଁ। 
ଶତଶ୍ଙ୍ଗ ପର୍ବତକୁ ଏବେ ଛୁଇଁଛୁଇଁ ଯାଉଛି ମଳୟ | ବସନ୍ତର ସ୍ପର୍ଶରେ ଅରଣ୍ୟ 
ଛଳଛଳ । ଚାରିଆଡେ ଫୁଲର ମହୋସ୍ସବ ! ଦକ୍ଷିଣା ପବନ ବହିଆଣୁଛି ଅଗଣିତ 
ଫୁଲର ବାସ୍ଵା । ବସନ୍ତର ଏହି ଡାକ କ୍ଷଣକାଳ ପାଇଁ ଅରାଇଦିଏ ମୋ ତନ୍ତ୍ରକୁ, 
ଜାଣିପାରେନା କେଉଁଅୂପାଇଁ ବ୍ୟାକୁଳ ହୁଏ ମୋର ପ୍ରାଣ । ପ୍ରେମ-ପ୍ରଣୟ ନା ବିରହ 
ପାଇଁ ? କିନ୍ତୁ ପରମୁହୂର୍ଭରେ ସଂଯତ କରିନିଏ ନିଜକୁ । ଆପଣା ପାଦରେ ଦଳିଦିଏ 
ଆପଣାର ସ୍ଵପ୍ନକୁ ! ପ୍ରାଣତଳେ ଅନୁଭବ କରେ ଦୁର୍ନିବାର ପୀଡ଼ା | ଏ କଣ, ମୁଁ ଭାବୁଛି 
ମୋର ଯୌବନର ସୁବର୍ଣ୍ଣ କଳସ ଯେ ଭାଙ୍ଗି ଚୂର୍‌ମାର୍‌ ହୋଇଯାଇଛି । ଜୀବନରେ 
ଯାହା କେବେ ପାଇବାର ନାହିଁ ତାକୁ ସ୍ଵପ୍ନ ଦେଖିବା ନିରର୍ଥକ । 

ବାସ୍ତବରେ ବଡ ବିଚିତ୍ର ନାରୀର ଚରିତ୍ର । ଯୁଗଯୁଗ ଧରି ନାରୀ ତେଣୁ 
ରହସ୍ୟମୟୀ ହୋଇ ରହିଯାଇଛି । ନିଜ ଦେହ ପ୍ରତି, ସୌନ୍ଦର୍ଯ୍ୟ ପ୍ରତି ତାର ଭୀଷଣ 
ଦୁର୍ବଳତା । ଯେତେ ଅସୁନ୍ଦରୀ ହେଲେ ବି ତାକୁ ଯଦି ପୁରୁଷଟିଏ ସୁନ୍ଦର ବୋଲି 
କହିଦିଏ, ତେବେ ନାରୀର ମନ ଢଳିବାକୂ ଲାଗେ । ଆଉ ଏହି ଦୁର୍ବଳତା ପାଇଁ 
କେତେକେତେ ନାରୀଙ୍କ ଜୀବନରେ ବିପର୍ଯ୍ୟୟ ଆସିଛି ତାର ହିସାବ କିଏ ବା 
ରଖିଛି । ତଥାପି ନାରୀ ସେ ଦୁର୍ବଳତାର ଅହରହ ଶିକାର ହୋଇଛି | ମୁଁ ଯେ ସେହି 
ଦୁର୍ବଳତାରୁ ମୁକ୍ତ ଏକଥା କହୁନାହିଁ । ତେବେ ପରିସ୍ଥିତି ଚାପରେ ପଡି ମୋତେ ସବୁ 
ସହିବାକୁ ପଡ଼ିଛି, ନିଜକୁ ସଂଯତ କରିବାକୁ ପଡିଛି । ତେଣୁ ସ୍ଵାମୀ ଯେବେ ଦୁର୍ବଳ 
ହୋଇ ପଡନ୍ତି, ମୁଁ ଜାଣିଶୁଣି ତାଙ୍କ ଠାରୁ ନିଜକୁ ଦୂରେଇ ରଖେ | ଏତିକି ବି ଜାଣିଛି, 
ରାଜଭୋଗ ଛାଡ଼ି ବନବାସକୁ ଆଦରି ନେଲେ ବି ଭୋଗ ପ୍ରତି ଆକର୍ଷଣ 
କମିନାହିଁ ତାଙ୍କର ! ତେଣୁ ମୁଁ ତାଙ୍କ ଯୁକ୍ତି ଛଳରେ କହେ, ଅରଣ୍ଯବାସୀ ହୋଇ 
ଭୋଗର ଲାଳସା କାହିଁକି ? ବରଂ ସେପରି ଚିନ୍ତା କରିବା ହିଁ ଅଧର୍ମ । ସ୍ଵାମୀ କିନ୍ତୁ 
ଧର୍ମ, ଅଧର୍ମର ବାଖ୍ୟା ଶୁଣିବାକୁ ମୋଠାରୁ ପ୍ରସ୍ତୁତ ନୁହଁନ୍ତି । ଓଲଟି ସେ କହନ୍ତି, 

“ ଅରଣ୍ୟବାସୀ ହେଲେ ବି ମୁଁ ତ ସନ୍ଧ୍ୟାସ ନେଇନାହିଁ। ସ୍ତ, ପୁତ୍ରର ସଂସାର ନେଇ 
ଅରଣ୍ୟରେ ରହୁଛି । ଆଉ ଜଣେ ସଂସାରୀ ପକ୍ଷରେ କାମନା, ବାସନାକୁ ବିସର୍ଜନ 
ଦେବା କଣ ସମ୍ଭବ ? ଜନ୍ମ ଯେତେବେଳେ ହୋଇଛି, ମୃତ୍ୟୁ ନିଶ୍ଚିତ । ତେବେ, 
ମୃତ୍ୟୁ ପୂର୍ବରୁ ଜୀବନର ମଧୁ ଟିକକ ଉପଭୋଗ କରିବି ନାହିଁ କାହିଁକି ? ” 

ମୁଁ କୁନ୍ତୀ ! କୌଣସି ଯୁକ୍ତିରେ ହାରିଯିବା ଲୋକ ନୂହେଁ। ମୋ ଯୁକ୍ତିକୁ 
ବରଂ ଉପସ୍ଥାପିତ କରିବାରେ ମୁଁ ଅଟଳ | ମୁଁ ତେଣୁ ତାଙ୍କ ସହ ଏ ବିଷୟରେ ଯୁକ୍ତି 
କରେ । ତାଙ୍କ ମନର ପରିବର୍ଭନ ପାଇଁ ଯଥାସାଧ୍ଯ ଚେଷ୍ଟାକରେ । ଭାବିପାରେନି, 
ମଣିଷ କାମନାରେ ଅନ୍ଧ ହେଲେ କେତେ ତଳକୁ ଖସିଯାଏ । ପତିଦେବଙ୍କ ଆଜି 
ସେଇ ଅବସ୍ଥା । ପ୍ରତିଦିନ ଆଶ୍ରମ ଜୀବନରେ ଜପ, ତପଃ, ପ୍ରାର୍ଥନା କରୁଛନ୍ତି । ସନ୍ଧ୍ୟା 
ହେଲେ ଆଶ୍ରମର ଆଚାର୍ଯ୍ୟ ମାନଙ୍କଠାରୁ ଧର୍ମ, ଦର୍ଶନ ତତ୍ତ ଉପରେ ପ୍ରବଚନ 
ଶୁଣୁଛନ୍ତି । ତା ସତ୍ତ୍ଵେ ନିଜ ମନକୁ ଆୟତ୍ତ କରିପାରୁ ନାହାନ୍ତି କାହିଁକି ? 

ମୁଁ କିଛି ଭାବି ପାରେନି । ମଣିଷ ଜୀବନରେ ଚରମ ଲକ୍ଷ୍ୟ କଣ କେବଳ 
ସୁଖ ଓ ଆନନ୍ଦ | ପ୍ରକୃତ ତୃପ୍ତି କଣ ଏଇଆ । ମୁଁ କିନ୍ତୁ ସ୍ଵାମୀଙ୍କ ସହ ଏକମତ 
ହୋଇପାରେନା । ମୁଁ କହିବି, ତୃପ୍ତି ବୋଲି ଯେଉଁ ଜିନିଷଟି ଅଛି ତାହା ତ ଅସରନ୍ତି । 
ଯେତେ ପାଇଲେ ବି ଆତ୍ସସନ୍ତୋଷ ମିଳେନା । ତୃପ୍ତି ତ ତାକୁ ହିଁ କହନ୍ତି, ଯାହା ଥରେ 
ମିଳିଲେ ମଣିଷ ଚିର ସନ୍ତୁଷ୍ଟ ହୋଇଯାଏ । ପତିଦେବ ତ ସାଧାରଣ ବ୍ୟକ୍ତି ନୁହନ୍ତି । 
ଜଣେ ଜ୍ଞାନୀ, ପ୍ରଜ୍ଞାପୁରୁଷ । ଅଥଚ ନିଜ ପ୍ରାଣ ବିନିମୟରେ ଇନ୍ଦ୍ରିୟ ସୁଖ ଲାଗି ଏତେ 
ଲାଳାୟିତ କାହିଁକି ? ମୁଁ କିନଧୁ ତାଙ୍କୁ ଏ ସୁଯୋଗ ଦେବିନି । ତେଣୁ ଚତୁରତାର ସହ 
ଏଡ଼ାଇ ଚାଲିଥାଏ । ଏସବୁ ଘଟଣା ଆଉ ଦୁର୍ଘଟଣା ଭିତରେ ଗୁମୁରି ଗୁମୁରି କାନ୍ଦୁଥାଏ 
ମୁଁ । ଭାବେ, ମୁଁ ସିନା ନିଜକୁ ସଂଯତ କରିନେଲି | ପତିଦେବ ଯଦି ଏମିତି ମାଦ୍ରୀ ସହ 
ବ୍ୟବହାର କରନ୍ତି ତେବେ ତ କଥା ସରିଲା । ମାଦ୍ରୀ ବି ତ ଜଣେ ନାରୀ, ପୁଣି 
ଯୁବତୀ | ତାଙ୍କର ମନରେ ବି କାମନା ଅଛି, ବାସନା ଅଛି, କ୍ଷୁଧା ଅଛି । ଅଛି ପୁଣି 
ଉତ୍ତେଜନା | ପତିଙ୍କ ପ୍ରେମ ପାଖରେ ସେ ଯଦି ନିଜକୁ ଆତ୍ସସମର୍ପଣ କରିଦିଅନ୍ତି, 
ତେବେ ପତିଙ୍କୁ ବଞ୍ଚାଇବା ବହୁତ କଷ୍ଟକର ହୋଇପଡ଼ିବ। ହେଲେ ମୁଁ କଣ 
କରିପାରିବି ? ମାଦ୍ରୀଙ୍କୁ ତ ବହୁପୂର୍ବରୁ ସବୁକଥା ବୁଝାଇ ଦେଇଛି । ସ୍ଵାମୀଙ୍କ ପ୍ରାଣରକ୍ଷା 
କରିବା କଣ ଆମ ଦୁହିଙ୍କର କର୍ଉବ୍ଯ ନୁହେଁ ? ମୁଁ ଏକାକୀ ସ୍ଥିର ରହିଲେ କଣ 

ହେବ ? ମାଦ୍ରୀଙ୍କୁ ମଧ୍ଯ ସତର୍କ ରହିବାକୁ ପଡିବ । ମାଦ୍ରୀ ମୋର ସପତ୍ନୀ | ସାନଭଉଣୀ 
ସମାନ । ସେବି ତ କମ୍‌ ବୁଦ୍ଧିମତୀ ନୁହେଁ ।! ଭୁଲ, ଠିକ୍‌ ନିର୍ଣ୍ଣୟ କରିବାର ଯଥେଷ୍ଟ 
ଜ୍ଞାନ ଅଛି ତା ଠାରେ । ସେସବୁ ଭାବି ନିଜ ମନକୁ ବୁଝାଇ ଦିଏ । ଛଶ୍ବରଙ୍କୁ 
' ହାତଯୋଡି ପ୍ରାଥନା କରେ । ପତିଙ୍କୁ କୋଟି ପରମାୟୁ ଦିଅନ୍ତୁ ବୋଲି ମାଗୁଣି 
କରେ । 

ସେଦିନ ବୋଧେ ଥୁଲା ବାସନ୍ତୀ ସନ୍ଧ୍ୟା । ମୋ କୁଟୀରରେ ବସି ମୁଁ ତପଃ 
କରୁଥିଲି | କୁଟୀର ବାହାରେ ପୁତ୍ରମାନେ ଖେଳୁଥିଲେ |! ହଠାତ୍‌ କାହାରି କାନ୍ଦଣା 
ଶବ୍ଦରେ ଚମକି ପଡିଲି । ମାଦ୍ରୀର କୁଟୀର ଆଡକୁ ଆଗେଇଲି । ସେଠାରେ ପହଞ୍ଚି 
ଯାହା ଦେଖିଲି, ସେଥ୍‌ରେ ତଟସ୍ଥ ହୋଇପଡିଲି । ଦୀର୍ଘଦିନ ଧରି ଯେଉଁ ଆଶଙ୍କାକୁ 
ନେଇ ଘାଣ୍ଟି ଚକଟି ହେଉଥିଲି ତାହା ଆଜି ବାସ୍ତବରେ ପରିଣତ ହୋଇ ଯାଇଛି । 
ଆମ ଦୁହିଙ୍କ ସଂସାର ଉଜୁଡି ଯାଇଛି । ପର୍ଣ୍ଣକୁଟୀରର କୁଶଶଯ୍ଯାରେ ମାଦ୍ରୀଙ୍କ 
କୋଳରେ ମୁଣ୍ଡରଖି ପତିଦେବ ଚିର ନିଦ୍ରାରେ ଶୋଇ ଯାଇଛନ୍ତି । 

ହେ ଭଗବାନ, ଏକଥା ଦେଖିବାକୁ କଣ ମୋ ଭାଗ୍ୟରେ ଲେଖାଥୁଲା । 
ଯେଉଁକଥାକୁ ମୁଁ ଏତେଦିନ ଧରି ଜଗିରଖି ଚଳିଥୁଲି, ମାଦ୍ରୀର ସେଇ ଭୁଲ୍‌ ପାଇଁ 
ସବୁ କିଛି ସରିଗଲା । ଇଚ୍ଛା ହେଉଥିଲା ମାଦ୍ରୀକୁ କହିବି, “ଏ କଣ କଲ ମାଦ୍ରୀ 
ଏତେ ପରେ ବି ଶେଷରେ ଏଇଆ ଦେଖିବାକୁ ଥିଲା । ପୁତ୍ରମାନେ ଆମର ଅନାଥ 
ହୋଇଗଲେ | ବାପା କଣ ଭଲ ଭାବେ ବୁଝିବା ଆଗରୁ ପିତୃହୀନ ହୋଇଗଲେ 
ସେମାନେ !” କିନୁ ତାକୁ କହି ଲାଭ କଣ ? ପତିଦେବ ତ ଆଉ ଫେରି ଆସିବେ 
ନାହିଁ କି ସଧବାର ଶ୍ରେଷ୍ଠ ସଙ୍କେତ ସିନ୍ଦୁର ବିନ୍ଦୁ ଆଉ ଆମ ମଥାରେ ଝଟକିବନି । 
କାଳର କବଳରେ ଯାହା ଯାଇଛି ସେ ତ ଅଫେରା | 

ଆମ ଦୁହିଙ୍କ କାନ୍ଦ ଶୁଣି ଆଶ୍ରମ ଅନ୍ତେବାସୀମାନେ ଆମ ପାଖକୁ ଛୁଟି 
ଆସନ୍ତି । ପିଲାମାନେ ମଧ୍ଯ ଖେଳ ବନ୍ଦକରି ଦୌଡ଼ି ଆସନ୍ତି ଆମ ପାଖକୁ । ସବୁକିଛି 
କ୍ଷଣିକରେ ଓଲଟପାଲଟ ହୋଇଯାଏ । ଆଶ୍ରମର ପ୍ରଧାନ ଆଚାର୍ଯ୍ୟ ଆମ କୂୁଟୀରକୁ 
ଆସି ଆମକୁ ସାନ୍ତ୍ନା ଦିଅନ୍ତି । ଯେତେ ସାନ୍ତ୍ନା ଦେଲେ ବି ତାହା ବଢେ ସିନା 
କମେନି । ଆଶ୍ରମର ଅନ୍ତେବାସୀମାନେ ଆମକୁ ଘେରି ଲୁହ ଝରାନ୍ତି । କାହାରି 
ମୁହଁରେ ଭାଷା ନଥାଏ । ସତେ ଯେମିତି ସମଗ୍ର ଅରଣ୍ୟସ୍ଥୁଳୀ ସ୍ତବ୍ଧ | 

ଶେଷରେ ଆଶ୍ରମର ମୁଖ୍ଯ ଗୁରୁଜୀ ଆମ ଦୁହିଁଙ୍କୁ କୁହନ୍ତି । “ ଷୈର୍ଯ୍ୟ ଧର 
କୁନ୍ତୀ ଓ ମାଦ୍ରୀ। ଏମିତି ଅଧୈର୍ଯ୍ୟ ହୋଇ ଲୁହ ଗଡାଇଲେ ପାଣ୍ଡୁ କଣ ଫେରି 
ଆସିବେ ? ବରଂ ପରବର୍ଭୀ ପରିସ୍ଥିତି ବିଷୟରେ ଭାବ । ତୁମ ପିଲାମାନଙ୍କ କଥା 
ଚିନ୍ତା କର | ସେମାନଙ୍କ ଭବିଷ୍ୟତ କେମିତି ଗଢାହେବ ତା ପାଇଁ ଚିନ୍ତା କର । ଏବେ 
ଆମେ ସମସ୍ତେ ମିଳିମିଶି ସଂସ୍କାରର ବ୍ୟବସ୍ଥା କରିବା । ଅରଣ୍ୟରେ ଅବସ୍ଥାନ କାଳରେ 
ପାଣ୍ୁ ଆମର ଏକାନ୍ତ ଆତ୍ସୀୟ ପାଲଟି ଯାଇଥ୍‌ଲେ | ତେଣୁ ଆଶ୍ରମର ମୁଖ୍ୟ ହିସାବରେ 
ମୁଁ ମୋର କର୍ଭବ୍ୟ କରିବି । ତୁମେ ଦୂହେଁ ଆଦୌ ବ୍ୟସ୍ତ ହୁଅନି । ବରଂ ତାଙ୍କ ଆତ୍କାର 
ସଦ୍ଗତି ନିମନ୍ତେ ପ୍ରାର୍ଥନା କର !” 

ହାୟରେ ମୋ ଭାଗ୍ୟ | ଭୋଜରାଜପୁରୀର ଅଲିଅଳ କନ୍ଯା କୁନ୍ତୀ ଆଜି 
ଅରଣ୍ୟ ଭୂମିରେ ଲୁହ ଗଡାଉଛି । କେତେ ଆଶା, ସ୍ଵପ୍ନ ଦେଖି ନଥୁଲି ? ପୁଅମାନଙ୍କର 
ଭବିଷ୍ୟତକୁ ନେଇ କେତେ କଳ୍ପନା କରି ନ ଥିଲି | ପାଞ୍ଡୁଙ୍କ ପୁତ୍ର ପାଣ୍ଡବମାନେ ଆମ 
ବଂଶର ଗୌରବ ବଢାଇବେ | ବୀରପୁତ୍ର ହୋଇ ଯଶସ୍ବୀ ହେବେ । କିନ୍ତୁ ଏସବୁ କଣ 
ଘଟିଗଲା | କେତେ ସହିବି ଆଉ । ସହି ସହି ମୁଁ ତ ପଥର । ଶିଳାକନ୍ୟାର ଜୀବନ 
ଖାତାରେ କଣ ଏଇଆ ଲେଖାଥୁଲା | ଲତାକୁଂଜରୁ ଝରାପତ୍ର ସତେ ଯେମିତି କହୁଥିଲା 
“ କୁନ୍ତୀଚ କାଳର ଗତିକୁ କେହି କେବେ ରୋକି ପାରେନି | ତୁମେ ତ ମାଟିର କନ୍ୟା । 
ବାଲ୍ୟକାଳରୁ ଦୁଃଖର ବୋଝକୁ ମୁଣ୍ଡାଇ ଚାଲିଛ । ନିଜ ଛାତିକୁ ପଥର କରି ଦେଇଛ | 
ଆଜି ତେବେ ଏମିତି ଭାର୍ଗିପଡୁଛ କାହିଁକି ୨ ବରଂ ସମୟ ଓ ପରିସ୍ଥିତିକୁ ମୁକାବିଲା 
କର ¦ ଦେଖିବ, ସବୁ ଠିକ୍‌ ହୋଇଯିବ ।” 


ବ*. <. 
** ** ** 

ଆଗ୍ରେୟଶିଳା 


ଖପଫ୦ର 


ଆଶ୍ରମର ମୁଖ୍ୟ ଗୁରୁଜୀଙ୍କ ନିର୍ଦ୍ଦେଶରେ ପ୍ରସ୍ତୁତ ହୁଏ ଚିତା | ଅନ୍ତେବାସୀମାନେ 
ସ୍ବାମୀଙ୍କ ମର ଶରୀରକୁ ଚିତାରେ ଶୁଆଇ ଦିଅନ୍ତି । ଶବ ସଂସ୍କାର ପାଇଁ ଆବଶ୍ୟକୀୟ 
ସମସ୍ତ ସାମଗ୍ରୀ ସଜଡା ହୋଇ ସାରିଥାଏ । ଜ୍ୟେଷ୍ଠପୁତ୍ର ହିସାବରେ ଯୁଧଷ୍ଣିର ହି 
ମୁଖାଗ୍ନି ଦେବାକୁ ଆଗେଇ ଆସନ୍ତି । ନିଜକୁ ମୁଁ ସମ୍ଭାଳି ପାରିଲି ନାହିଁ | ଚିତା ଆଡକୁ 
ଆଗେଇ ଯାଇ ଯୁଧ୍ବଷ୍ଣିରକୁ ଅଟକାଇ ଦିଏ । “ରହ ଯୁଧୁଷ୍ପିର ମୋର ବି ଏ ଚିତାରେ 
ଶୋଇବାର ଅଛି ।” ମାଦ୍ରୀକୁ କହେ, “ଯାହା ଘଟିବାର ଥଲା ସବୁ ତ ହୋଇଗଲା । 
ଏବେ ତୁମେ ପାଞ୍ଚଟି ପୁତ୍ରକୁ ପାଳିପୋଷି ମଣିଷ କର । ମୁଁ ହିଁ ତାଙ୍କର ପ୍ରଥମ ପତ୍ନୀ । 
ତେଣୁ ତାଙ୍କ ଚିତାରେ ଜଳିଯିବାକୁ ଚାହେଁ । ମୋର ତ ସବୁ ସରିଗଲା | ରାଜରାଣୀର 
ଗର୍ବ, ଅଭିମାନ, ଧନ, ବୈଭବ ସବୁ ତ ବହୁ ପୂର୍ବରୁ ଚାଲିଯାଇଥିଲା | ଆଉ ଏବେ 
ନାରୀର ଶ୍ରେଷ୍ଠ ସମ୍ପଦ ସଧବାର ସିନ୍ଦୁର ବି ପୋଛି ହୋଇଗଲା । କୁହ ମାଦ୍ରୀ୍‌ ଏ 
ହତଭାଗିନୀ ଭଉଣୀ ତମକୁ କଣ ବା ଦେଇପାରିବ | କେବଳ ବାକି ଆୟୁଷକୁ ନେଇ 
ସୁଖୀ ହୁଅ, ଏହା ହିଁ କାମନା କରୁଛି ।' 

ମୋ ହାତକୁ ଟାଣି ନେଇ ମାଦ୍ରୀ ଭୋ ଭୋ କରି କାନ୍ଦି ଉଠନ୍ତି । କହନ୍ତି 
ଭଉଣୀ, “ ଏସବୁ ଘଟଣା ପାଇଁ ମୁଁ ଦାୟୀ | ମୁଁ ତ ମହାପାତକୀ, ଅପରାଧୁନୀ | 
ମୋରି ଭୁଲ୍‌ ପାଇଁ ସ୍ବାମୀଙ୍କୁ ଆମେ ହରାଇଲୁ । ତେଣୁ ମୋର ଏ କଳଙ୍କିତ ମୁହଁ 
କାହାକୁ ଦେଖାଇବାକୁ ଚାହେଁନା । ବରଂ ଏତିକି ପ୍ରାର୍ଥନା କରିବି, ତୁମେ ମୋତେ 
ପତି ଚିତାରେ ଜଳିବା ପାଇଁ ଅନୁମତି ଦିଅ | ଯଦିଓ ମୁଁ ଦୁଇ ଦୁଇଟି ସନ୍ତାନର ମାଆ, 
ସେ ଅଧୁକାର ମଧ୍ଯ ତୁମରି ଅପାର କରୁଣାରୁ ପାଇଛି । ତୁମେ ଚାଲିଗଲେ ସନ୍ତାନମାନେ 
ଆମର ଅନାଥ ହୋଇଯିବେ । ତେଣୁ, ଅନ୍ତତଃ ପକ୍ଷେ ପାଞ୍ଚପୁତ୍ରର ମୁହଁଚାହିଁ ତୁମେ 

ବଞ୍ଚିରୁହ । ନକୁଳ ଓ ସହଦେବ ଯଦିଓ ମୋର ସନ୍ତାନ, ସେମାନେ ତୁମକୁ ହିଁ ବେଖି 
ଭଲପାଆନ୍ତି । ମାନୁଛି, ତୁମର ପତିଙ୍କ ଚିତାରୋହଣରେ ପ୍ରଥମ ଅଧରକାର ଅଛି । କିନ୍ତୁ 
ଆଜି ଏ ଅଭାଗିନୀ ମାଦ୍ରୀ କାନିପାତି ଏକ ଭିକ୍ଷା କରୁଛି, ସେ ଅଧକାର ମୋତେ 
ପ୍ରଦାନ କରି ମୋତେ କୃତାର୍ଥ କର । ମୋ ଗୋଡକୁ ଜାବୁଡି ଧରି ମାଦ୍ରୀ ବିକଳ 
ଅନୁନୟ କରୁଥିଲେ ଏବଂ ମୁଁ ଗୋଟାପଣେ ତରଳି ଯାଉଥିଲି । ଭାବିପାରୁ ନଥୁଲି 
ମାଦ୍ରୀର ହୃଦୟ ସତେ କଣ ଏତେ ଉଦାର ଥଲା, ଅଥଚ ମୁଁ ତାକୁ ବୁଝିପାରୁ ନଥିଲି | 
ସତରେ, ମୃତ୍ୟୁ ପୂର୍ବରୁ ଯାହା ଜାଣିବାକୁ ବୁଝିବାକୁ ବାକି ରହିଥାଏ, ମୃତ୍ୟୁର 
ପରମୁହୂ୍ଜଁରେ ହିଁ ସବୁ ବୁଝି ହୋଇଯାଏ । 

ନିର୍ଜୀବ ପ୍ରାଣହୀନ ଶରୀର ଜଡ ପାଲଟିଗଲେ ଶବ ପାଲଟିଯାଏ | ଅଗ୍ନିର 
ତାପ ତାକୁ କାଟେନାହିଁ । ତେଣୁ ଶବଟି ଜଳିଜଳି ପାଉଁଶରେ ପରିଣତ ହୁଏ । କିନ୍ତୁ 
ଶରୀରରେ ପ୍ରାଣଥବା ଜୀବଟି ଯେବେ ଜଳନ୍ତା ଚିତାଗ୍ନିରେ ପ୍ରବେଶ କରି ଆତ୍ଲାହୁତି 
ଦିଏ, ତାହା କେତେ କଷ୍ଟକର | ପତି ଚିତାରେ ଝାସ ଦେଲେ ସ୍ତ୍ରୀଟିଏ ସତୀ ହୋଇଯାଏ | 
କିନ୍ତୁ ସେ ସତୀତ୍ଵ କେତେ ଦୀର୍ଘଶ୍ବାସ, ତତଲା ନିଃଶ୍ବାସ ମଧ୍ଯରେ ଚାପି ହୋଇଯାଏ 
ତାହା କେବଳ ଅନୁଭବୀ ହିଁ ଜାଣିପାରେ । 

ମାଦ୍ରୀ ମୋତେ ସେଦିନ ସତୀ ହେବାରୁ ବଞ୍ଚିତକରି ନିଜେ ସତୀ ପାଲଟିଗଲା । 
ସ୍ବାମୀଙ୍କ ମୂତ୍ୟୁପରେ ଦୁଃଖ, ଯନ୍ତ୍ରଣାକୁ ସହି ପାରିବନି ବୋଲି ସେ ତ ବେଶ୍‌ ଶାନ୍ତିରେ 
ନିଃଶ୍ବାସ ମାରିଲା । ମୁଁ କଣ ପାଇଲି ? ଦୀର୍ଘଦିନ ଧରି କଠୋର ସଂଯମତା ମଧ୍ଯରେ 
ସ୍ବାମୀଙ୍କୁ ରକ୍ଷା କରିବି ଭାବିଥଲି, ହେଲେ ମୁଁ ରହିଗଲି ଚିର ବିଧବା ହୋଇ | ବିଧାତା 
କଣ ଜାଣେ ମୁଁ ଏସବୁ ସହିପାରିବି ବୋଲି ? ନ ହେଲେ ମୋ ଉପରେ ଏତେବଡ଼ 
ଗୁରୁଦାୟିତ୍‌ଵ ଦେଇ ମାଦ୍ରୀ ଚିତାଗ୍ନି ଭିତରକୁ ପଶିଗଲେ କାହିଁକି ? 

ମୋ ମୁଣ୍ଡରେ କିଛି ବୁଦ୍ଧି ଦିଶୁ ନଥାଏ । ଅସହାୟ ଭାବେ ମୁଁ କେବଳ 
ଶ୍ମଶାନ ଭୂଇରେ ଠିଆ ହୋଇଥାଏ । ମୋର ସମସ୍ତ ଶକ୍ତି ସେତେବେଳେ ଅବଲୁପ୍ତ ¦ 
ସତରେ କଣ ମୁଁ ଶକ୍ତିହୀନ, ପାଷାଣୀ ? ଶରୀରରେ ପ୍ରାଣ ଥାଇବି ପ୍ରାଣହୀନା ମୁଁ ? 
କାହାକୁ କହିବି, ଜଳିଯାଉଥିବା ଚିତାଗ୍ନିକୁ କେବଳ ଏତିକି ମାଗୁଣି କରେ, ମୋତେ 
ଧୈର୍ଯ୍ୟ ଦିଅ, ସହିବାକୁ ଶକ୍ତି ଦିଅ। ବାସ୍ତବରେ ଯିଏ ଜଳିଗଲା ସେ ତ ପାଉଁଶ 
ହୋଇଗଲା | ଆଉ ଯିଏ ବଞ୍ଚି ଥାଇବି ସାରା ଅଂଗରେ ଦହନର ତାବ୍ର ଜ୍ଵାଳା ଅନୁଭବ 

କରୁଛି, ସେ କେମିତି ସହିବ ଏ ଦୁର୍ବିସହକୁ । ଭାବେ, ଅଭିଶପ୍ତା କୂନ୍ତୀର ଜୀବନରେ 
ଆହୁରି ଅନେକ ଦୂଃଖ ଅଛି । ଅଛି ପୁଣି ଲୁହ ଓ ଦୀର୍ଘଶ୍ବାସ । ମାଦ୍ରୀର ଜୀବନରେ ସିନା 
ସବୁ ଅବସାନ ହୋଇଗଲା, ଏ ଦୁନିଆରେ ତାର କର୍ମ ସରିଗଲା । ନ ହେଲେ ମୋତେ 
ତ ଦୁଃଖର ନଇରତରେ ଅବଗାହନ କରି ବଂଚିବାକୁ ପଡିବ । ତେଣୁ ମୋତେ ଏତେ 
ଶୀଘ୍ର ମୁକ୍ତି ମିଳିଥାନ୍ତା କିପରି ? 

ଖୁବ୍‌ ଜୋର୍‌ରେ ଜଳି ଉଠୁଥିଲା ଚିତାଗ୍ନି। ମଝିରେ ମଝିରେ ଘୂତଢାଳି 
ଦେଲେ ତାହା ଆହୁରି ଜୋର୍‌ରେ ଜଳି ଉଠୁଥିଲା | କେତୋଟି ମାତ୍ର ମୁହୁର୍ଉରେ ଦୁଇଟି 
ପ୍ରାଣ ଜଳିଗଲା, ଅମୃତମୟ ପ୍ରାଣବାୟୁ ଉର୍୍ବକୁ ଗତିକଲା। ଆଉ ନିର୍ଜୀବ ଶରୀର 
ମୁଠାଏ ପାଉଁଶ ହୋଇ ମାଟିରେ ମିଶିଗଲା | ତା ସହ ମିଶିଗଲା ପ୍ରତିଟି ମଣିଷର ଗର୍ବ, 
ଦର୍ପ, ଅହଂକାର ! ଶଶ୍ଲାନର ମାଟିପରେ କିଏ ରାଜା, ମହାରଜା ଅବା କିଏ ଭିକାରି 
ତାହାର କେହି ବାଛବିଚାର କରେନା | ସମସ୍ତେ କେବଳ ଶବ | କାହାକୁ ପାତରଅନ୍ତର 
ନକରି ଶଶ୍ମାନ ତାର ଉନ୍ମୁକ୍ତ ବକ୍ଷରେ ସମସ୍ତଙ୍କୁ କୋଳେଇ ନିଏ । ସମସ୍ତଙ୍କୁ ଆପଣାର 
କରେ | ତାହା ହିଁ ତାର ଧର୍ମ । 

ଶୁଶାନ ମାଟିରେ ମୁଁ ଛିଡ଼ା ହୋଇ ରହିଥାଏ ଏକାକିନୀ । ମନରେ ଅନେକ 
ଉଦ୍ଭଟ ଭାବନା ଉଙ୍କି ମାରୁଥାଏ । ଏବେ ମୁଁ କୁଆଡେ ଯିବି ? ମୋ ସାଙ୍ଗରେ 
ପାଞ୍ଚଟି ଅବୋଧ ବାଳକ । କଣ କହି ସେମାନଙ୍କୁ ସାନ୍ତନା ଦେବି ? ସେମାନଙ୍କ 
ମନରୁ ପିତୃଶୋକ କେମିତି ଲାଘବ କରିବି । ଦେଖୁଥିଲି ଯୁଧୁଷ୍ପିର ବେଶ୍‌ ସ୍ଥିର । ନିଜ 
ତରଫରୁ ଭାଇ ମାନଙ୍କୁ ସାନ୍ତନା ଦେଉଥାନ୍ତି । ମନେମନେ ଭଗବାନଙ୍କୁ ପ୍ରାର୍ଥନା 
କରୁଥାଏ ପ୍ରଭୁ ! ପାଞ୍ଚପୁତ୍ରଙ୍କ ମଧ୍ୟରେ ଏମିତି ସ୍ସେହ ଆଦର ଚିର ଅତୁଟ ରହୁ । 
ଯୁଗଯୁଗ ଧରି ପଞ୍ଚପାଣ୍ଡବ ନିଜର କୁଳ ଉତ୍ବଳ କରନ୍ତୁ ! 

ବେଶ୍‌ କିଛି ସମୟ ମୌନତା ମଧ୍ଯରେ ଶ୍ଣଶାନ ମାଟିରେ ଆମେ ସମସ୍ତେ 
ଠିଆ ହୋଇଥିଲୁ । ଗୁରୁଜୀଙ୍କ ନିର୍ଦ୍ଦେଶରେ ଆମେ ଶ୍ମଶାନ ଛାଡି ସ୍କାନ କରିବାକୁ ଗଲୁ 
ତାପରେ ଆଶ୍ରମକୁ ଫେରିଲୁ । ଆଗେଆଗେ ଚାଲିଥାନ୍ତି ଗୁରୁଜୀ ଓ ଆଶ୍ରମର 
ଅନ୍ତେବାସୀମାନେ ¦! ସବା ପଛରେ ମୁଁ ଓ ମୋର ପୁତ୍ରମାନେ । ପାଦ ମୋର ଟଳମଳ 
ହେଉଥଲା | ଆଗକୁ ଚାଲିବାର ଶକ୍ତି ଯେମିତି ନଥଲା। ଯେତେଯେତେ ପଛକୁ 

ଅନାଉଥାଏ, ସେତିକି ଶୁଭୁଥାଏ କରୁଣ ବିଳାପ । ଆମ ପରିବାରର ଦୂଇ ପ୍ରିୟଜନ 
ସତେ ଯେମିତି ଚିତା ମଧ୍ଯରେ ଥାଇ ବିଳାପ କରୁଥାନ୍ତି 
ନିଜ ପର୍ଣ୍ଣକୂଟୀରକୁ ଫେରି ଆସିଲି । ହେଲେ ମୋ ଛାତିତଳେ ଆକୁଳତା । 
ବୈଧବ୍ୟ ଜୀବନର ଅସହାୟ ଚିନ୍ତା । ଏବେ ମୁଁ ବିଧବା ! ନାରୀ ଜୀବନର ମହାନ 
ଅଭିଶାପ ! ସତେ ଯେମିତି ଏକ ଅନ୍ତହୀନ ବିଭୀଷିକାମୟ କାଳରାତ୍ରି । ଯେଉଁଠି 
କେବଳ ରାଜୁତି କରେ ଅନ୍ଧାର ଆଉ ଅନ୍ଧାର । ନୀରନ୍ଧ ଅନ୍ଧାର, ସକାଳର ସମ୍ଭାବନା 
ନାହିଁ। ମୋ ଜୀବନ ଏବେ ସେହି ଅନ୍ଧାର ମଧ୍ୟରେ ଚାପି ହୋଇଯିବ । 
ସାରା ଆଶ୍ରମର ପରିବେଶ ଖୀ ଖାଁ ଲାଗୁଥିଲା । ଚାରିଆଡେ ଭରି ରହିଥୁଲା 
ଶୂନ୍ୟତା । ସେଦିନ ରାତ୍ରିରେ ମୁଁ ଭଲରେ ଶୋଇ ପାରିନି । ମୋ ଆଗରେ ସ୍ଵାମୀ ଓ 
ଭଉଣୀ ମାଦ୍ରୀଙ୍କ ସ୍ଵରୂପ ଉଙ୍କି ମାରୁଥିଲା | ସକାଳୁ ଗୁରୁଜୀ ଓ କିଛି ଜଣ ଅନ୍ତେବାସୀ 
ମୋ କୂଟୀରକୁ ଆସନ୍ତି । ମୋ ପିଲାମାନଙ୍କର ଭବିଷ୍ୟତ ନେଇ ଆଲୋଚନା ହୁଏ । 
ଏବେ ଆଉ ଆମର ଆଶ୍ରମରେ ରହିବା ଠିକ୍‌ ହେବନି । କାରଣ ପୁତ୍ରମାନେ ଧୀରେଧୀରେ 
ବଡ଼ ହେଉଛନ୍ତି । ସେମାନଙ୍କୁ ଶିକ୍ଷାଦୀକ୍ଷା ଦେବାକୁ ପଡିବ | ଗୁରୁଜୀ ମୋତେ ସାନ୍ତନା 
ଦେଇ କହନ୍ତି, “ ଦେଖ କୁନ୍ତୀଃ ତୁମେ ଏବେ ପିଲାମାନଙ୍କ ସହ ହସ୍ତିନାପୁରକୁ 
ଫେରିଯାଅ ! ସେଠି ତୁମର ଶାଶୁଘର ଆତ୍ସୀୟ ସ୍ଵଜନମାନେ ଅଛନ୍ତି ¦ ସେମାନେ 
ତୁମର ପିଲାମାନଙ୍କ ଶିକ୍ଷାଦୀକ୍ଷାର ବ୍ୟବସ୍ଥା କରିବେ | ତାହାହିଁ ତୁମ ପୁତ୍ରମାନଙ୍କର 
ପୈତ୍ସକ ନିବାସ । ସ୍ବାମୀଙ୍କ ଇଛାରେ ତୁମେ ବନବାସିନୀ ହୋଇଥଲ, ତା ବୋଲି 
ସନ୍ଧ୍ୟାସିନୀ ତ ହୋଇନାହିଁ, ଚିରଦିନ ପାଇଁ ଘର ତ ଛାଡିନାହଁ । ଏବେ ତୁମେ ଜଣେ 
ଗୁହିଣୀ, ପୁଣି ପୁତ୍ର ସନ୍ତାନର ଜନନୀ । ପତିଙ୍କ ବିୟୋଗ ପରେ ତମକୁ ହିଁ ସେମାନଙ୍କ 
ଦାୟିତ୍ଵ ନେବାକୁ ପଡିବ । ତେଣୁ ଏମିତି ଭାଙ୍ଗି ପଡିବା ଠିକ୍‌ ନୁହେଁ ! ମଣିଷ ଜୀବନ 
ତ ଅନେକ ଘଟଣା ଦୁର୍ଘଟଣାର ସମାହାର ! ଜୀବନର ଚଲାପଥରେ ଏମିତି କେତେ 
କଣ ଘଟିବ | ତାକୁ ସାମନା କରି ବଞ୍ଚି ରହିବା ହିଁ ମଣିଷର ଧର୍ମ | ଥରେ ଭାବି ଦେଖ 
କୂନ୍ତାୟ ଏଇ ଆଶ୍ରମପଦରେ ଚିରଦିନ ରହିଗଲେ ତୁମ ପୁତ୍ରମାନଙ୍କର ଅବସ୍ଥା କଣ 
ହେବ ? ସେମାନଙ୍କ ରକ୍ତରେ ରାଜରକ୍ତ ପ୍ରବାହିତ ହେଉଛି । ମହାରାଜ ପାଣ୍ଡୁଙ୍କ 
ପୁତ୍ର ସେମାନେ । ତୁମେ ତାଙ୍କୁ ଅଧ୍ୟକାରରୁ କାହିଁକି ବଞ୍ଚିତଂ କରୁଛ । ତା ଛଡ଼ା 
ସେମାନେ ପାଣ୍ଡବ ହେଲେ ବି ଦେବଅଙ୍ଗରୁ ଜାତ | ଏକ ଉଜ୍ମଳମୟ ଭବିଷ୍ୟତ ନେଇ 

ସେମାନେ ଜନ୍ମ ନେଇଛନ୍ତି । ସେମାନଙ୍କ ଭବିଷ୍ୟତକୁ ଆଶ୍ରମର ଧୂଳିରେ ମିଶିବାକୁ ମୁଁ 
ଦେବିନି । ତୁମେ ପ୍ରସ୍ତୁତ ହୋଇଯାଅ ମାଆ କୁନ୍ତୀ । ହସ୍ତିନାପୁର ରାଜପରିବାରରେ 
ତୁମକୁ ପହଞ୍ଚାଇ ଦେବା ଦାୟିତ୍ଵ ମୋର ।” | 

ଗୁରୁଜୀଙ୍କ ଆଶ୍ଵାସନା ଓ ଦୃଢ଼ ଯୁକ୍ତି ଆଗରେ ମୁଁ ନରମି ଯାଏ । ଆଖିତଳୁ 
ଝରି ଆସୁଥୁବା ଲୁହର ଧାରକୁ ପୋଛିଦେଇ ହସ୍ତିନାପୁର ଯିବା ପାଇଁ ନିଜକୁ ପ୍ରସ୍ତୁତ 
କରେ ! ଭାବେ, ସ୍ବର୍ଗତଃ ପତିଦେବ ଓ ମାଦ୍ରୀଙ୍କର ଶୁଵିକ୍ରିୟା ମଧ୍ୟ ନିଜ ପରିବାରରେ 
ହେବ | ଯେତେହେଲେ ବି ସେମାନେ ତ ହସ୍ତିନାପୁର ପରିବାରର ସଦସ୍ୟ । ଏହା 
ମଧ୍ଯରେ ସ୍ଵର୍ଗବାସ ହେବାର ଖବର ତାତ ଭୀଷ୍ପଦେବଙ୍କ ପାଖକୁ ପଠା ସରି ଯାଇଥାଏ । 

ମୋ ମନରେ ତଥାପି ଆଶଙ୍କା । ମୋତେ ସେମାନେ ଗ୍ରହଣ କରିବେ ତ ? 
ମୋ ପୁତ୍ରମାନଙ୍କୁ ବଂଶର ଉତ୍ତରାଧରକାରୀ ଭାବେ ସ୍ଵୀକୃତି ଦେବେ ତ ? ଅସହାୟ, 
ଅନାଥ ବିଧବା ନାରୀ ମୁଁ | ଯଦି କେହି ଆମକୁ ଅପମାନିତ କରନ୍ତି । ତେବେ କଣ 
ହେବ ଆମ ଅବସ୍ଥା ? ଏମିତି ଚିନ୍ତାରେ ଉବୁଡ଼ୁବୁ ହେଉଥବା ବେଳେ ଗୁରୁଜୀ 
ମୋତେ ଆବଶ୍ଯକୀୟ ଜିନିଷପତ୍ର ସଜାଡିବାକୁ ନିର୍ଦ୍ଦେଶ ଦେଇ ମୋ କୁଟୀରରୁ 
ବାହାରିଯାନ୍ତି । ମୁଁ ତାଙ୍କର ଯିବା ପଥକୁ ଏକଲୟରେ ଅନାଇଥାଏ। 

ଶୁଭଲଗ୍ନ ଦେଖି ହସ୍ତିନାପୁର ଯାତ୍ରାର ନିର୍ଦ୍ଦିଷ୍ଟ ତିଥୁ ସ୍ଥିର କରିଥାନ୍ତି ଗୁରୁଜୀ । 
ଆଗେଆଗେ ଚାଲିଥାନ୍ତି ଗୁରୁଜୀ ଓ ଅନ୍ତେବାସୀମାନେ । ପଛରେ ମୁଁ ଓ ମୋର 
ପୁତ୍ରମାନେ । ଜଣେ ପିତା ଯେମିତି ନିଜ କନ୍ୟାକୁ ପତିଗ୍ଧହକୁ ଛାଡିବାକୁ ଯାଏ ମୋ 
ଅବସ୍ଥା ଠିକ୍‌ ସେମିତି । ତେବେ ପତିଶୂନ୍ଯୟ ଗ୍ନହକୁ ମୋତେ ଫେରିବାକୁ ପଡିବ । 
ସେହିଠାରେ ହିଁ ଆମକୁ ପରିବାରର ସଦସ୍ୟମାନଙ୍କ ସହ ଶୁଦ୍ଧିକ୍ରିୟା କରିବାକୁ ପଡିବ । 
ମହାରାଜ ପାଞ୍ଜୁ ଓ ମାଦ୍ରୀଙ୍କ ଚିତାଭସ୍ଵର କଳସ ନେଇ ଆମେ ଯତ୍ରା କରୁଥିଲୁ ହସ୍ତିନାପୁର 
ଅଭିମୁଖେ | ପିଲାମାନେ ଛୋଟଛୋଟ ପାଦ ପକାଇ ଚାଲୁଥାନ୍ତି । ନାନାପ୍ରକାର ପ୍ରଶ୍ନ 
କରୁଥାନ୍ତି ସେମାନେ । କୁଆଡ଼େ ଯାଉଛନ୍ତି ସେମାନେ | ସେଠି କିଏ କିଏ ଅଛନ୍ତି । 
କେମିତି ହୋଇଥିବ ହସ୍ତିନାପୁର । ମୋର ନିରବତାକୁ ଲକ୍ଷ୍ୟ କରି ଗୁରୁଜୀ ହି ସେମାନଙ୍କୁ 
ଉତ୍ତରଦେଇ ଚାଲିଥାନ୍ତି । 


ଦୀର୍ଘବର୍ଷ ପରେ, ମୁଁ ପୁଣି ଫେରୁଛି ହସ୍ତିନାପୁରକୃ, ମୋ ନିଜ ଘରକୁ । 
ମୋ ମନରେ କେତେ ଆଶା, ଆଗ୍ରହ, ଉଜକଣ୍ଡା | ହଁ... ହସ୍ଥିନାପୁର | ମୋର ଶଶୁରାଳୟ | 
ତେବେ ବିବାହ ପରେ ନାରୀ ପାଇଁ ପିତ୍ରାଳୟଠାରୁ ଶଶୁରାଳୟ ହୁଏ ବେଶି ଆପଣାର | 
ମୁଁ ତ ଏବେ ଭୋଜପୁରୀ କନ୍ୟା କୁନ୍ତୀ ନୁହେଁ । ମୋର ମହାରାଣୀ ରୂପରେ ଓ 
ପୁତ୍ରମାନଙ୍କର ରାଜକୁମାର ରୂପରେ ଅଛି ପୂର୍ଣ୍ଣ ଅଧ୍ଵକାର । ମହାରାଜ ସିନା ନିଜର 
ଅସମର୍ଥତା ଓ ପାପର ପ୍ରାୟଦ୍ଗିତ ପାଇଁ ତପସ୍ୟା କରିବାକୁ ବଣକୁ ଆସିଥିଲେ, କିନ୍ତୁ 
ମୋ ପୁତ୍ରମାନେ କାହିଁକି ଚିରଦିନ ବଣରେ ରହି ତପସ୍ଯା କରିବେ । ସେମାନେ 
କ୍ଷତ୍ରିୟ | ସେମାନେ ତ କିଛି ପାପ କରି ନାହନ୍ତି କି ଅପରାଧ କରି ନାହାନ୍ତି । ତେବେ 

ସେମାନେ କାହିଁକି କ୍ଷତ୍ରିୟଧର୍ମ ପାଳନ କରିବାରୁ ହେବେ ବଞ୍ଚିତ । ପୁତ୍ରମାନେ ମୋର 
ଏବେ ବି ବାଳୁତ | ସେମାନଙ୍କ ଜୀବନ ତ ଏଇମାତ୍ର ଆରମ୍ଭ ହୋଇଛି । ଆଗକୁ 
ପଡିଛି ଅନେକ ଦୀର୍ଘପଥ । ସେମାନଙ୍କ ବିକାଶ ପଥରେ ମୁଁ କାହିଁକି ବାଧା ଦେବି । 
କିଏ କହିପାରିବ ଏମିତି ଦିନ ନ ଆସିବ ପୁତ୍ରମାନେ ମୋର ବିଜୟ ଶଙ୍ଖ ବଜାଇବେ । 
କ୍ଷତ୍ରିୟର ମାନମର୍ଯ୍ୟାଦା ରକ୍ଷାକରି ଗୌରବାନ୍ଧିତ ହେବେ । 


ଶତଶ୍ରଙ୍ଗ ପର୍ବତରୁ ହସ୍ତିନାପୁର ଲମ୍ବାରାସ୍ତା, ଦୀର୍ଘ ଯାତ୍ରାପଥ । ଆମେ 
ଯେତେଯେତେ ଆଗେଇ ଚଟାଲୁଥଲୁ, ଶତଶ୍ମଙ୍ଗ ସେତେ ପଛରେ ରହିଯାଉଥାଏ। 
ପାଖେଇ ଆସୁଥାଏ ହସ୍ତିନାପୁର । ମୋ ମନରେ ବଢୁଥାଏ ବ୍ୟଗ୍ରତା ! କେତେବେଳେ, 
ପହଞ୍ଚିବି ମୋର ସେଇ ପ୍ରିୟ ପୁରୁଣା ଜାଗାରେ । ଆଗରେ ଗଙ୍ଗାର ତଟଦେଶ । 
ଏବେବି ଉଙ୍କିମାରେ ସେହି ଅତୀତର ସୃତି, ଗଙ୍ଗା ପାର ହେବାର ପ୍ରଥମ ଅନୁଭୂତି । 
ପାଶ ରାଜାଙ୍କୁ ବିବାହ କରି ରଥ ଉପରେ ବସି ଗଂଗା ପାରିହେବାର ପବିତ୍ର ଅନୁଭୁତି । 
ସେଦିନ...ଆଉ ଆଜି ଦିନ ଭିତରେ ସତେ କେତେ ଫରକ | ସେତେବେଳେ ସ୍ବୟଂ 
ପତିଦେବ: ଥଲେ ପାଖରେ | ଆମ ଗହଣରେ ଥିଲେ ଅନେକ ରକ୍ଷୀ, ଅନୁଚର, ଦାସ, 
ଦାସୀ, ନୂଆ ସଂସାର କରିବାର ମିଠାମିଠା ସ୍ଵପ୍ନ । ସମବେତ ଜନତାଙ୍କ ମୁହଁରୁ 
ଉଚ୍ଚାରିତ ହେଉଥଲା ମହାରାଜ ପାଣ୍ଡୁଙ୍କର ଜୟ | ମହାରାଣୀ କୁନ୍ତୀଙ୍କର ଜୟ |! ସେହି 
ଜୟଜୟକାର ଧ୍ଵନି ସୂଚାଇ ଦେଇଥୁଲା ଆମେ କେତେ ଭିନ୍ନ ଅନ୍ୟମାନଙ୍କଠାରୁ । 
ଆଜି କିନ୍ତୁ ସେଦିନର ସେଇ କୁନ୍ତୀ ଅଛି । ଜିତୁ ମୋ ପାଖରେ ନାହିଁ ଅତୀତର 
ବୈଭବ |! ନାହାନ୍ତି ବି ମହାରାଜ ପାଣ୍ଡୁ । ଏକାକିନୀ ମୁଁ ପାଂଚପୁତ୍ରକୁ ସଂଗରେ ଧରି 
ଆଗେଇ ଚାଲିଛି" ନୂତନ ଭାଗ୍ୟ ଅନ୍ଲେଷଣର ଲକ୍ଷ୍ୟ ନେଇ ! ଜାଣେନା, ହସ୍ଥିନାପୁର 
ରାଜବାଟୀ ମୋତେ ଗ୍ରହଣ କରି ପାରିବ କି ନା, ମୁଁ ଯେ ସେଇ ମହାରାଣୀ କୁନ୍ତୀ । 
ମୋ ବେଶଭୂଷା ଦେଖି ସେମାନେ ମୋତେ ଠିକ୍‌ ଭାବେ ଚିହ୍ନି ପାରିବେ କି ନା। 
ତଥାପି ମୋତେ ମୋ କର୍ଭବ୍ୟ କରିବାକୁ ପଡିବ । କାରଣ ମୋ ସହ ଅଛନ୍ତି ହସ୍ତିନାପୁରର 
ଉତ୍ତରଦାୟାଦ ଭାବୀ ଯୁବରାଜ ଯୁଧୁଷ୍ଠିର ! 

ମାନୁଛି, ମୋ ନିକଟରେ ମହାରାଣୀ କୁନ୍ତୀର ରୂପ ବୈଭବ ନାହିଁ । ମୁଁ ଖାଲି 
ଏକ ଅତୀତର ପ୍ରେତାତ୍ସାଟିଏ । ଦେହରେ ରକ୍ତ ନାହିଁ, ମାଂସ ନାହିଁ । ଅଛି କେବଳ 
ଅସ୍ଥି ପଞ୍ଜରା, ଯିଏ ଜୀର୍ଣ୍ଣ ଶୀର୍ଣ୍ଣ ଧୂଳି ଧୂସରିତ |! ବହୁ ପୂର୍ବରୁ ମୁଁ ତ ଛାତିରେ ପଥର 

ଚାପି ପାଲଟି ଯାଇଥଲି ଶିଳା ପଥରଟିଏ । ଆଉ ଏବେ ମୋ ଶୀର୍ଣ୍ଣ ପଞ୍ଜରା ତଳେ 
ଲୁଚି ରହିଛି କୁନ୍ତୀ ନାମଟିଏ । ସେ କୁନ୍ତୀ କିନ୍ତୁ କୋମଳାଙ୍ଗୀ ନୁହେଁ, ଆଗ୍ଧେୟ 
ଶିଳାଖଣ୍ଡଟିଏ ! 

ହଁ, ଏ ଜଗତ ମୋତେ ଯେଉଁଭଳି ଭାବେ ଆକ୍ଷେପ କରୁ ନା କାହିଁକି 
ମୋତେ ତ ଜୀବନ ସହ ଲଢ଼ି ଜୀଇଁବାକୁ ପଡ଼ିବ । ପୁତ୍ରମାନଙ୍କୁ ମଣିଷ କରିବାକୁ 
ପଡିବ । ସେଇଥପାଇଁତ ମାଦ୍ରୀ ମୋ ଉପରେ ଗୁରୁଦାୟିତ୍ଵ ଦେଇ ନିଜକୁ ବିସର୍ଜନ 
କରିଦେଲେ | ମୁଁ ଯଦି ସେ ଦାୟିତ୍ଵ ଠିକ୍ଭାବେ ତୁଲାଇ ନପାରେ ତେବେ ଆରପୁରରେ 
ଥାଇ ମାଦ୍ରୀ ମୋତେ କେବେ ବି କ୍ଷମା କରିବେ ନାହିଁ । ବାସ୍ତବରେ ଜୀବନ ତ 
ଅନନ୍ତ, ତାହା କେବେ ସରେ ନାହିଁ । ଜୀବ ମାତ୍ରକେ ବଞ୍ଚି ରହିବାକୁ ଚାହାଁନ୍ତି, 
ମରିବାକୁ ନୁହେଁ । ଯଦିଓ ମୂତ୍ୟୁ ଚିର ସତ୍ଯଟିଏ, ତଥାପି ପ୍ରତିଟି ମଣିଷର ଲକ୍ଷ୍ଯ 
ବଞ୍ଚିବାରେ, ମରିବା ନୁହେଁ । ମୁଁ ବି ସୃଷ୍ଟିର ଏକ ଜୀବ । ଅନନ୍ତ ଜୀବନର ଏକ 
କ୍ଷୁଦୂତମ ଅଂଶମାତ୍ର । ଯେତେଦିନ ଏ ଜଗତରେ ବଞ୍ଚିରହିବି, ନିଜକୁ କ୍ଷୁଦ୍ର ବୋଲି 
ବିଚାରିବି କାହିଁକି ? ଅସହାୟ ବୋଲି ଭାବିବି କାହିକି ? ମଣିଷ ତ ଜନୁନିଏ ଏକାକୀ, 
ଯାଏ ବି ଏକାକୀ । ହୋଇପାରେ ଜୀବନର ଚଲାପଥରେ ମିଳନ୍ତି ସାଥୀ, ବନ୍ଧୁ 
ବାନ୍ଧବ । ତା' ବୋଲି ନିଜ କର୍ମପଥରେ ଏକାଏକା ଚାଲିବାକୁ ପଡିବ | ଆଜି ବି ମୋ 
ସହ ମୋର ପାଂଚପୁତ୍ର ଅଛନ୍ତି । ଶାଶୁ, ଶଶୁର ଅନ୍ୟମାନେ ମଧ୍ଯ ଅଛନ୍ତି । ତେଣୁ 
ଅସହାୟା ବୋଲି ଭାବି ଦୁଃଖ କରିବି କାହିଁକି ? ବରଂ ଅନନ୍ତ ଜୀବନର ଶଙ୍ଖନାଦର 
ଧ୍ବନି ଶୁଣି ଆଗାମୀ ଦିନକୁ ଶୁଭମୟ କରିବାକୁ ଯତ୍ନବାନ୍‌ ହେବି । ମୁଁ କୂନ୍ତୀ..., ମୋ 
ପାଇଁ ସୁଖ ଦୁଃଖ ସବୁ ସମାନ | ମୋ ପକ୍ଷରେ ଏତେ ସହଜରେ ଭାଙ୍ଗିପଡିବା ଶୋଭା 
ପାଏନା | 


ଏବେ ଆମେ ଗଙ୍ଗାକୂଳରେ ପହଞ୍ଚି ସାରିଛୁ | ଭରାନଇକୁ ଦେଖି ପୁଅମାନେ 
ପଚାରନ୍ତି ‘ମାଆ, ହସ୍ଥିନାପୁର ଆଉ କେତେ ଦୂର ?” 
' ଆଉ ଅଛଦୂର | ଏଇ ଗଙ୍ଗା ପାର ହେଲେ ଆମ ଘର ପଡିବ ... ।” 


ଦେଖେ, ପୁତ୍ରମାନେ ଉଲ୍ଲସିତ ହୋଇ ଉଠନ୍ତି । ଖୁବ୍‌ ଶୀଘ୍ର ସେମାନେ ଯେ 
ତାଙ୍କ ନିଜ ଘରେ ପହଞ୍ଚିଯିବେ ସେଇ ଆଶାରେ ଉତ୍ଫୁଲ୍ଲିତ ହୋଇ ଉଠନ୍ତି । 

ଆମେ ସମସ୍ତେ ଗଙ୍ଗାପାରି ହୋଇଗଲୁ । ଆଉ ଅନଳ୍ବାଟ ଗଲେ ପଡିବ 
ହସ୍ତି ନାପୁର ରାଜନ ଗରୀର ମହାଦ୍ଵାର । ତାପରେ ସିଂହଦ୍ଵାର । ଯାହା ଆମର 
ଗନ୍ତବ୍ୟସ୍ଥଳ | ମୁଁ ନିଜକୁ ଦୃଢ଼ କରିନିଏ । ହସ୍ତିନାପୁରର ସ୍ଵର୍ଗତ ସମ୍ରାଟ ପାଶ୍ଡୁଙ୍କର 
ପ୍ରଥମା ପତ୍ନୀ ମୁଁ କୁନ୍ତୀ, କୁରୁବଂଶର ମହାରାଣୀ । ଅଗ୍ରଜ ଅନ୍ଧରାଜା ଧୂତରାଷ୍ଟ୍ର ବର୍ଭମାନ 
ସିଂହାସନରେ ବସିଛନ୍ତି । କିନୁୁ ସମଗ୍ର ରାଜପରିବାର ଜାଣେ ହସ୍ତିନାପୁରର ସମ୍ରାଟ 
କିଏ ? ଧୃତରାଷ୍ଟ୍ର ଅସ୍ଥାୟୀ ସମ୍ରାଟ ମାତ୍ର । ପ୍ରକୃତ ରାଜା ଥିଲେ ମୋ ସ୍ବାମୀ ପାଣ୍ଡୁ । 
ହୋଇପାରନ୍ତି ସେ ନାହାନ୍ତି । ତେବେ ଆମେ ତ ଅଛୁ । ଅଛି ମଧ୍ୟ ଆମର ପୂର୍ବ 
ଅଧୂକାର | ଭାଗ୍ୟଚକ୍ରରେ ପଡ଼ି ମୋର ଜ୍ୟେଷ୍ଠପୁତ୍ର ପ୍ରଥମ ପାଣ୍ଡବ ଯୁଧୁଷ୍ପିର ଦୀନହୀନ 
ଅବସ୍ଥାରେ ଅଛନ୍ତି । କାଲି ହୁଏତ ମୋରି ପୁତ୍ର ହେବେ ଯୁବରାଜ ! ହସ୍ତିନାପୁରର 
ଭାବୀ ସମ୍ପାଟ । ତେଣୁ, ମୁଁ କାହିଁକି ମନ ଉଣା କରିବି । ଏଇ ଆତ୍ସବିଶ୍ଵାସ ନେଇ 
ହସ୍ତିନାପୁର ରାଜଭବନର ସିଂହଦ୍ଵାର ଆଡେ ଆଗେଇଗଲୁ । 


ଗୁରୁଜୀ ପୂର୍ବରୁ ହିଁ ଆମ ଆଗମନର ସୁଚନା ଦେଇ ସାରିଛନ୍ତି । ତେଣୁ 
ଆମେ ପହଞ୍ଚିବା ପୂର୍ବରୁ ରାଜଭବନର ସମସ୍ତେ ପ୍ରାୟ ଆମକୁ ଅପେକ୍ଷା କରି ରହିଥାନ୍ତି । 
ମୁଁ ଖାଲି ଭାବୁଥିଲି ଦିନେ ମୁଁ ଏ ରାଜ୍ୟର ମହାରାଣୀ ଥଲି । ମୋର ଦର୍ଶନ ପାଇଁ 
ଅନେକଙ୍କୁ ଅପେକ୍ଷା କରିବାକୁ ପଡ଼ୁଥିଲା । ମୋତେ ପାଦରେ ଚାଲିବାକୁ ପଡ଼ୁ ନଥୁଲା | 
ମୋ ପାଇଁ ସଜିକୃତ ହୋଇ ରହୁଥିଲା ରଥ |! ଆଗରେ ପଛରେ ଦୂଇପାଖରେ ଥଲେ 
ଦାସୀ, ଦେହରକ୍ଷୀ | ଭାଗ୍ୟର ବିପର୍ଯ୍ୟୟରେ ମୁଁ ଆଜି ଧୁଳି ଧୂସରିତ, ଶୀର୍ଣ୍ବକାୟ 
ପଥକଟିଏ । ଚିହ୍ନା ମୁହଁ ହୋଇ ଅଚିହ୍ନା ହୋଇ ପଡିଥଲି ନିଜ ଆତ୍ଧୀୟମାନଙ୍କ ଠାରେ । 


ତାତ ଭୀଷ୍ଵ ଓ ମହାରାଜ ଧୂତରାଷ୍ଟ୍ର ଗୁରୁଜୀଙ୍କ ସ୍ଵୀଗତ ସମ୍ବର୍ବନା କରି . 
ପାଛୋଟି ନିଅନ୍ତି । ତାଙ୍କ ପଛେପଛେ ଆମେ ସବୁ ଚାଲିଥାଉ ! ଗୁରୁଜୀ ସମସ୍ତଙ୍କ ସହ 
ମୋ ପୁତ୍ରମାନଙ୍କ ପରିଚୟ କରାଉଥନ୍ତି । ଆମ ମୁହଁରୁ ମହାରାଜ ପାଣ୍ଡୁ ଓ ମାଦ୍ରୀଙ୍କ 
ମୁତ୍ୟୁ ସମ୍ବାଦ ଶୁଣି ସମସ୍ତଙ୍କ ମୁହଁରେ ଭରିଯାଏ ବିଷାଦର ଛାଇ | ତାତ ଭୀଷ୍ମ କିଛି 
ସମୟ ପାଇଁ ନିସ୍ସନ୍ଦ । ଯୁଧ୍ଷ୍ପିରଙ୍କ ଆଡକୁ ବାରମ୍ବାର ଚାହୁଁଥାନ୍ତି | ପିତାମହୀ ସତ୍ୟବତୀ 
ମୋତେ ଦେଖି କୁଣ୍ଢାଇ କାନ୍ଦନ୍ତି । ତାଙ୍କ ଛାତିରେ ମୁଶ୍ଡରଖି ମୁଁ ବି ଭୋ ଭୋ କରି 
କାନ୍ଦିଉଠେ | ପିତାମହୀ ଗୋଟିଗୋଟି କରି ସବୁ ପୁତ୍ରମାନଙ୍କୁ ମୋ କୋଳରୁ ଟାଣି 

ନିଅନ୍ତି । ସମସ୍ତଙ୍କ ଆଖିର ଲୁହରେ ସମଗ୍ର ପରିବେଶ ଶୋକାତୁର ହୋଇଉଠେ । 


ଶତଶୂଙ୍ଗ ପର୍ବତରେ ଘଟିଥିବା ସମସ୍ତ ଘଟଣା ଗୁରୁଜୀଙ୍କ ମୁହଁରୁ ଶୁଣି ସମସ୍ତେ ହାୟହାୟ 
କରୁଥାନ୍ତି । 


ଆମେ ସଙ୍ଗରେ ଚିତାଭସ୍କର କଳସ ନେଇ ଆସିଥିଲୁ । ଗୁରୁଜୀଙ୍କ ଇଙ୍ଗିତରେ 
ସେ କଳସ ଦୁଇଟିକୁ ଭୀଷ୍ମ ଗ୍ରହଣ କରନ୍ତି । ଶୁଦ୍ଧକ୍ରିୟା ପାଇଁ ସମସ୍ତ ବ୍ଯବସ୍ଥା ମଧ୍ଯ 
କରାଯାଏ ! ତାତ ଭୀଷ୍ମ ମୋତେ ସାନ୍ତୁନା ଦିଅନ୍ତି । ମୋ ପୁତ୍ରମାନେ ଯେ ସମସ୍ତେ 
ଗୋଟିଏ ଗୋଟିଏ ଦେବପୁତ୍ର ଏହା ଜାଣି ଭୀଷ୍ମଦେବ ପ୍ରସନ୍ନ ହୁଅନ୍ତି । ସେମାନଙ୍କ 
ମୁଣ୍ଡରେ ଆଙ୍କିଦିଅନ୍ତି ଆଶୀର୍ବାଦର ମୁଦ୍ରା | ପାଞ୍ଚପୁତ୍ର ମୋର ଭୀଷ୍କଦେବଙ୍କ କୋଳରେ 
ବେଶ୍‌ ପ୍ରସନ୍ନ । ତାତ ଭୀଷ୍ମ ବାସ୍ତବରେ ମହାନ୍‌, ଉଦାର । ମୁଁ ଖାଲି ଭାବୁଥାଏ, 
ଗଙ୍ଗାପୁତ୍ର ଭୀଷ୍ମ ସତରେ ଯେମିତି ମହାଦୁମଟିଏ । ସେହି ଦୁମର ଛାଇତଳେ ଆମେ 
ନିରାପଦରେ ରହିପାରିବୁ ବୋଲି ବିଶ୍ଵାସ ଜାଗୁଥାଏ । ଯାହାର ହୃଦୟ ପର୍ବତ ପରି 
ବିଶାଳ, ସମୁଦ୍ର ପରି ଗଭୀର, ସେ କେବେ ଆମକୁ ଅବଜ୍ଞା କରି ନ ପାରନ୍ତି । 
ଶତଶ୍ନଙ୍ଗରୁ ଆସିଲାବେଳେ ଗୁରୁଜୀ ମୋତେ ଏହିକଥା କହି ସାନ୍ତ୍ନା ଦେଇଥିଲେ । 
ଭୀଷ୍ପଦେବ 'ଆମ ପରିବାର କରା, ମୁରବି | ଯେତେଦିନ ପର୍ଯ୍ୟନ୍ତ ସେ ରହିଛନ୍ତି, 
ଆମର ଆଉ ଅସୁବିଧା କଣ ? 


ତାତ ଭୀଷ୍ପଙ୍କ କୋଳରେ ବସି ଯୁଧୁଷ୍ମିର ପଚାରୁଥିଲା ' ମାଆ, କଣ ଡାକିବି ?? 
‘ଆରେ, ସେ ତୁମ ତାତଙ୍କ ତାତ | ତେଣୁ ତୁମର ପିତାମହ !' 


ପିତାମହ, ପିତାମହ...ବୋଲି ଚିକ୍କାର କରି ପାଂଚପୁତ୍ର ସେମାନଙ୍କ 
ପିତାମହଙ୍କ କୋଳରେ ଲୋଟି ପଡୁଥାନ୍ତି । ଏମିତି ଏକ ସୁଖ ଦୁଃଖର ପରିବେଶ 
ମଧ୍ଯରେ ଦିନଗୁଡିକ ଆମର ବିତିଯାଉଥାଏ | 


ଗୁରୁଜୀ ଏବେ ବିଦାୟ ନେବେ । ଯିବାବେଳେ ମହାରାଜ ଧୂତରୀଷ୍ଟ୍ରଙ୍କୁ 

ଲକ୍ଷ୍ୟ କରି କହନ୍ତି ହେ ଧୂତରାଷ୍ଟ୍ର ତୁମେ ଦେଶର ରାଜା, ସର୍ବେସର୍ବା, ପ୍ରଜାମାନଙ୍କର 

ପାଳକ । ସମସ୍ତ ପ୍ରଜାଙ୍କର ସୁରକ୍ଷାର ଦାୟିତ୍ଵ ତୁମ ଉପରେ ନ୍ଯସ୍ତ । ପାଣ୍ଡବମାନେ 

ତୁମର ଅନ୍ଜଙ୍କ ପୁତ୍ର । ପିତୃହୀନ ଅବସ୍ଥାରେ ତୁମେ ହି ତାଙ୍କର ପିତା | ସେମାନଙ୍କୁ 

ନିଜ ପୁତ୍ର ପରି ପାଳିବ । ଅବହେଳା କରିବ ନାହିଁ । ମହାରାଜଙ୍କ କଥା କହିବା 
ଭଙ୍ଗୀରୁ ମନେ ହେଉଥଲା, ସେ ଯେମିତି ଅନ୍ତର ସହ ମୋ ପୁତ୍ରମାନଙ୍କ ସ୍ଵାଗତ କରି 
ପାରୁନାହାନ୍ତି । ବାଧ୍ୟବାଧ୍ଧକତାରେ ପଡି ଏସବୁ କରୁଛନ୍ତି । ପରିସ୍ଥିତିକୁ ଜଗି ମୁଁ ସବୁ 
ସହିଯାଏ । ଭାବେ ବାସ୍ତବରେ ପୁତ୍ରମାନଙ୍କ ପାଇଁ ହଜିଲା ପିତୃତ୍ଵ ଫେରି ପାଇବା 
ଏତେ ସହଜ ନୁହେଁ । ସମସ୍ତେ ତେଣୁ ପିତା ହୋଇ ପାରନ୍ତି ନାହିଁ । ପିତା ହେବା ପାଇଁ 
ଏକ ସ୍ଵତନ୍ତ୍ର ଯୋଗ୍ଯତା ଥାଏ । ସନ୍ତାନ ମାନଙ୍କର ଆଗାମୀ ଭବିଷ୍ୟତ ନେଇ ମୋ 
ମନରେ ସ୍ଵତଃ ଶଙ୍କା ଜାଗେ । ଭାବେ, ଏବେ ସିନା ପିଲାମାନେ ମୋର ସାନ, 
ଅଜ୍ଞାନ, ସବୁ ଦିଗରୁ ଅସହାୟ | କିନୁୁ ଦିନ ଆସିବ, ସେମାନେ ନିଶ୍ଚୟ ବଡ ହେବେ ! 
ସେତେବେଳେ ନିଜ ଅଧ୍ବକାରକୁ ନେଇ ବଞ୍ଚିବେ । ଯେଉଁ ଅଧ୍ୁକାର ତାଙ୍କ ହକ୍‌ 
ପ୍ରାପ୍ୟ, ତାହାକୁ ରକ୍ଷା କରିବେ ନିଜ ସାମର୍ଥ୍ୟ ବଳରେ, ଶକ୍ତିବଳରେ । ମୋତେ 
ତେଣୁ ଧୈର୍ଯ୍ୟ ଧରି ଅପେକ୍ଷା କରିବାକୁ ପଡ଼ିବ ସେଇ ସ୍ଵର୍ଣ୍ଣିମ ସକାଳକୁ । 

6କାଡିଏ 


ଦୀର୍ଘବର୍ଷର ବ୍ୟବଧାନ ପରେ ମୁଁ ହସ୍ତିନାପୁର ଫେରି ଆସିଛି । ଏଠି ପାଦ 
ଦେଇ ଦେଖୁଛି, ସବୁକିଛି ଯେମିତି ବଦଳି ଯାଇଛି | ପ୍ରଥମରୁ ମହାରାଜ ଧୃତରାଷ୍ଟ୍ର 
ଥିଲେ ନାମକୁ ମାତ୍ର ରାଜା ! ପ୍ରକୃତ ରାଜ୍ୟ ଶାସନ କରୁଥିଲେ ପିତୃ ପ୍ରତିମ ଭୀଷ୍ମଦେବ । 
ଆଉ ତାଙ୍କର ପରାମର୍ଶଦାତା ଥଲେ ଦିଅର ବିଦୂର ! ଏବେ କିନୁୁ ଅନେକ ପରିବ୍ଉନ 
ଘଟିଛି । ଭୀଷ୍ମଦେବ ଧୀରେଧୀରେ ନିଜକୁ ମୁକ୍ତ କରି ଦେଇଛନ୍ତି ଏ ସବୁ ଦାୟିତ୍ବରୁ । 
ମହାରାଜ ଧୃତରାଷ୍ଟ୍ରଙ୍କ ଆଧ୍ୟପତ୍ୟ ବଢି ଯାଇଛି । ମହାମନ୍ତ୍ରୀ ବିଦୁରଙ୍କ ପରାମର୍ଶ 
ମହାରାଜ ନେଉଥିଲେ ବି, ମୁଖ୍ୟ ପରାମର୍ଶଦାତା ହେଉଛନ୍ତି ଗାନ୍ଧାରରାଜ ଶକୁନି । 
ଗାନ୍ଧାର ନରେଶ ଶକୁନି । ବଡଯାଆ ଗାନ୍ଧାରୀଙ୍କ ଭାଇ | ଭଉଣୀର ବିବାହ 
ବେଳେ ଭଉଣୀକୁ ଛାଡିବାକୁ ଆସି ହସ୍ଥିନାପୁରରେ ଅଟକି ଯାଇଛନ୍ତି । ମୁଁ କିଛି ବୁଝି 
ପାରେନି, ବଡ଼ଯାଆଙ୍କ ଭାଇ ଭାବେ ଆମ ପରିବାରରେ ସେ ଅତିଥ ବନ୍ଧୁ । ହୋଇପାରେ 
ଭାଇ ଭଉଣୀର ସମ୍ପର୍କ ମଧୁର, ପବିତୃତାର ଶୃଙ୍ଖଳରେ ବନ୍ଧା 1 ତା' ବୋଲି ଭଉଣୀର 
ଶାଶୁଘରେ ଭାଇ ସ୍ଥାୟୀ ଭାବେ ରହିଯିବା ସମାଜ ଆଖିରେ ଶୋଭନୀୟ ନୁହେଁ । କିଏ 
ଜାଣେ ମହାରାଜଙ୍କ ଦୁର୍ବଳତାର ସୁଯୋଗ ନେଇ ଆମ ପରିବାର ପ୍ରତି କେବେ ବିପଦ 
ସୃଷ୍ଟି କରିପାରନ୍ତି ? I 
ବଡ ବିଚିତ୍ର ଲାଗେ ମୋତେ ଶକୁନିଙ୍କ ଆଚରଣ । ମୁଁ ଠିକ୍‌ ବୁଝି ପାରେନି 
ପ୍ରକୃତପକ୍ଷେ ଶକୁନି ଆମ ବଂଶର ଶୁଭାକାଂକ୍ଷୀ କି ଶତ୍ରୁ ପକ୍ଷର କେହି ଜଣେ | ନହେଲେ 
ତାଙ୍କର ପ୍ରତିଟି କଥାରେ ଏତେ କାହିଁକି କପଟତା, ଛଳନା | ତାତ ଭୀଷ୍ମଦେବ ଆଉ 
ପିତାମହୀ ସତ୍ୟବତୀ ଶକୁନିଙ୍କ ଉପରେ ଆଦୌ ସନ୍ଧୁଷ୍ଟ ନୁହଁନ୍ତି ! ବରଂ ତାଙ୍କ ରାଜ୍ୟକୁ 
ଫେରିଯିବାକୁ କହିଲେଣି । ଏପରି କି ତାଙ୍କ ନିଜ ଭଉଣୀ ଗାନ୍ଧାରୀ ମଧ୍ଯ ଭାଇଙ୍କ 

ଆଗ୍ରେୟଶିଳା 


ବ୍ୟବହାର, ଚାଲିଚଳଣକୁ ନେଇ ଆଦୌ ଖୁସୀ ନୁହଁନ୍ତି । ସେ ମଧ୍ଯ ଚାହାନ୍ତି ଭାଇ ତାଙ୍କ 
ରାଜ୍ୟକୁ ଫେରିଯାନୁ । ସେଠି ତାଙ୍କର କିଛି ଅଭାବ ନାହିଁ । ନିଜ ପିତାଙ୍କ ମୂତ୍ୟୁ ପରେ 
ଗାନ୍ଧାର ସିଂହାସନର ଅଧ୍ବକାରୀ ହୋଇଛନ୍ତି ନିଜେ ଶକୁନି । ଅଥଚ ନିଜ ପୁତ୍ରକୁ 
ରାଜଗାଦିରେ ବସାଇ ହସ୍ତିନାପୁରରେ ସେ ପଡି ରହିଛନ୍ତି କଂଣ ପାଇଁ ? ମୋତେ 
ସବୁ ରହସ୍ଯ ଲାଗୁଥିଲା । ଇଚ୍ଛା ହେଉଥିଲା ଗାନ୍ଧାରୀଙ୍କୁ ଯାଇ ପଚାରିବି, ତାଙ୍କର 
ପ୍ରକୃତ ଉଦ୍ଦେଶ୍ୟ କଣ ? ହେଲେ, ପରମୁହୁର୍ଇରେ ଭାବେ ବଡ ଯାଆ ଯଦି ମୋତେ 
ଭୁଲ ବୁଝନ୍ତି । ଭାବନ୍ତି ମୁଁ ତାଙ୍କ ଭାଇକୁ ଇର୍ଷା କରୁଛି | ସହଜେ ତ ମୁଁ ଅସହାୟା, 
ସବୁଥାଇ ବି ମୋ ଭିତରେ ନାହିଁ ନାହିଁର ଶୂନ୍ୟତା, ତେଣୁ କାହାରି ସହ ଭଲମନ୍ଦ ଚର୍ଚ୍ଚା 
କରିବାର ଅଧକାର ମୋର କାହିଁ ? 

ଗାନ୍ଧାରୀ, ହସ୍ତିନାପୁରର ମହାରାଣୀ | ଚକ୍ଷୁ ଥାଇ ମଧ୍ଯ ଚକ୍ଷୁହୀନ । ଜନ୍ମାନ୍ଧ 
ସ୍ବାମୀଙ୍କ ପାଇଁ ସ୍ଵଇଛ୍ଛାରେ ଅନ୍ଧପଟିକା ବାନ୍ଧି ପୃଥବୀର ଆଲୋକଠାରୁ ନିଜକୁ ସେ 
ଦୂରେଇ ନେଇଛନ୍ତି ! ଅନ୍ଧପଟିକା ତଳେ ତାଙ୍କର ସବୁ ସ୍ଵପ୍ନ ହଜିଯାଇଛି । ତ୍ୟାଗର 
ମୁରିମନ୍ତ ଦେବୀଟିଏ ଯେମିତି । ତାଙ୍କ ମନରେ କଷ୍ଟଦେବା ଭଳି କିଛି କରିବା ଠିକ୍‌ 
ହେବନି ¦ ସେଭଳି ଦେବୀଙ୍କୁ ସମଗ୍ର ହସ୍ତିନାପୁରବାସୀ ଧନ୍ୟଧନ୍ୟ କହନ୍ତି । ସତରେ 
କି ଚରମ ତ୍ୟାଗ ତାଙ୍କର ! ଏମିତି ତ୍ୟାଗ କେବେ କେଉଁଠି ପୂର୍ବରୁ ଶୁଣାଯାଇ ନାହିଁ । : 
ସ୍ଵାମୀ ତାଙ୍କର ଜନ୍ମାନ୍ଧ । ତେଣୁ କୁରୁବଂଶରେ ସେ ଉପେକ୍ଷିତ । ହସ୍ତିନାପୁର ସିଂହାସନ 
ତାଙ୍କ ଅଧ୍କାରରୁ ସେ ପାଇନାହାନ୍ତି ବରଂ ପାଇଛନ୍ତି ଅନୁକମ୍ପାରୁ । କିନ୍ତୁ ଶାଳକ 
ଶକୁନି ତାଙ୍କ ଆଖିରେ ବି ମାୟାର ଅଂଜନ ବୋଳି ଦେଇଛନ୍ତି । କେଜାଣି କାହିଁକି 
ମହାରାଜ ତାଙ୍କୁ ହିଁ ବିଚାରୁଛନ୍ତି ଏକମାତ୍ର ଅତି ଆପଣାର ବୋଲି ! ମୋତେ କିନ୍ତୁ 
ଲାଗୁଥିଲା ଶକୁନି ମହାରାଜଙ୍କ ବାସ୍ତବରେ ଶୁଭଟଚିନ୍ତକ ନୂହଁନ୍ତି ବରଂ ହସ୍ତିନାପୁର ପାଇଁ 
ଏକ ଅଶୁଭ ଶକୁନଟିଏ । 

ସେଦିନ କଥା କଥାରେ ତାହା ହିଁ ପ୍ରମାଣିତ ହୋଇଗଲା ମୋତେ ଛାଡ଼ିବାକୁ 
ଆସିଥିବା ଗୁରୁଜୀଙ୍କ ଉପସ୍ଥିତିରେ । ଆମ ବଂଶର ଗୁରୁଜନମାନଙ୍କ ସମ୍ମୁଖରେ ମୋ 
ଚରିତ୍ର ବିରୁଦ୍ଧରେ ଏଭଳି ଏକ ଆପଭ୍ତିଜନକ ପ୍ରସଙ୍ଗ ଉତ୍ଥାପନ କରିଥଲେ, ଯାହା 
ମୋର ସମଗ୍ର ସତ୍ତାକୁ ଦୋହଲାଇ ଦେଇଥିଲା ! ମୋର ପୁତ୍ରମାନେ ପ୍ରକୃତରେ ପାଣ୍ଡବ 
ଜି ନା ତାହା ହିଁ ଥଲା ତାଙ୍କ ସନ୍ଦେହର କାରଣ ! ଗୁରୁଜୀ କିନଧ ଏହି ସନ୍ଦେହର ଉତ୍ତର 

ଦେଇ ଶକୁନିର ମୁହଁ ବନ୍ଦ କରି ଦେଇଥିଲେ । ଉତ୍କ୍ଷିପ୍ତ ହୋଇଥିଲେ ପିତାମହୀ 
ସତ୍ୟବତୀ ଆଉ ଭୀଷ୍ପଦେବ । ସେହି ମୁହୂର୍ଭରୁ ଶକୁନି ପ୍ରତି ମୋ ମନରେ ଜାତ 
ହୋଇଥୁଲା ତୀବ୍ର ଘୃଣାଭାବ । ଶକୁନି ଯେ ଦିନେ ବନ୍ଧୁରାଜ୍ୟକୁ ଆସି ଆମ ସମସ୍ତଙ୍କ 
ପାଇଁ ଏକ ବିଷବୂକ୍ଷ ହୋଇ ଠିଆ ହେବ, ଏହାର ଲକ୍ଷଣ ମୋ ଆଖିରେ ସୁସ୍ପଷ୍ଟ ହୋଇ 
ଉଠିଥିଲା । 

ବଡଯାଆ ଗାନ୍ଧାରୀ ଏବେ ପୁତ୍ରବତୀ ହୋଇଗଲେଣି । ସେ ମଧ୍ଯ ଶତପୁତ୍ରର 
ଜନନୀ | କୁରୁବଂଶୀ ହୋଇଥିବାରୁ ସେମାନେ କୌରବ ।! ତେଣୁ ଆମ ବଂଶର ଏବେ 
ଦୁଇଟି ନାମ କରଣ ହୋଇଗଲା | ଧୂତରାଷ୍ଟ୍ରଙ୍କ ପୁତ୍ରମାନେ କୌରବ ଆଉ ପାଞ୍ଜୁ ପୁତ୍ର 
ହେଲେ ପାଣ୍ଡବ ! ଏହି ନାମ ଦୁଇଟି ମଧ୍ୟରେ ଗୋଟିଏ ବଂଶ ଦୂଇଭାଗ ହୋଇଗଲା । 
ସମସ୍ତଙ୍କ ଅଜାଣତରେ ଠିଆ ହୋଇଗଲା ଏକ ବିଭେଦମାନ ପାଚେରିଟିଏ । ଏକାଠି 
ଗୋଟିଏ ଜାଗାରେ ରହିଥିଲେ ମଧ୍ଯ ପାଚେରିର ଦୁଇପଟେ କୌରବ ଆଉ ପାଣ୍ଡବ 
ଦୁହେଁ ଦୁହିଙ୍କ ପ୍ରତିଦ୍ଵନ୍ଦୀ ହୋଇଗଲେ । ଆଉ ଭାଇଭାଇ ମଧ୍ଯରେ ଏହି ବିଭେଦତା 
ସୃଷ୍ଟି କରିବା ପାଇଁ ମୁଖ୍ୟତଃ ଶକୁନି ହିଁ ଦାୟୀ ଯେମିତିର ବିବାଦମାନ ଦୁଇ ଗୋଷ୍ଠୀ | 
ଗୋଟିଏ ଗୋଷ୍ଠୀର ଛାଇ ପଡିଲେ ଅନ୍ୟ ଗୋଷ୍ଠୀଟିର ନାହି ଡିଏ। ଆଉ ଏଥିରୁ 
ଫାଇଦା ଉଠାନ୍ତି ଶକୁନି । ମୋ ମନରେ ଆଲୋଡନ ସୃଷ୍ଟି ହୁଏ । ଏଇ ଶକୁନି ପୁଣି 
ଉଭୟଙ୍କ ମାମୁ । ଆମ I ମଙ୍ଗଳ ଚିନ୍ତକ । ପରୋକ୍ଷରେ ସେ ଆମ ବଂଶର 
ଧ୍ଵଂସ ଚାହୁଁନାହାନ୍ତି ତ.. 

ଗାନ୍ଧାରୀଙ୍କ ଜ୍ୟେଷ୍ଠ ପୁତ୍ର ଦୁର୍ଯ୍ୟୋଧନ, ବୟସରେ ଯୁଧ୍ଷ୍ଠିରଙ୍କଠାରୁ ସାନ | 
ତେଣୁ ଯୁଧ୍ଷ୍ପିର ହି କୁରୁବଂଶର ଜ୍ୟେଷ୍ଠ ସନ୍ତାନ ! ନ୍ୟାୟତଃ ସେ ହିଁ ହେବେ ଯୁବରାଜ । 
.କିନ୍ତୁ ଲକ୍ଷ୍ୟ କରେ ମୋ ପୁତ୍ରମାନଙ୍କ ପ୍ରତି ମହାରାଜ ଧୂତରାଷ୍ଟ୍ର କି ଶକୁନି କାହାରି 
ସେତେଟା ସ୍ବେହ ନଥାଏ । ଯଦି ବି ଥାଏ ତାହା କେବଳ କୃତ୍ରିମ | ଏହା ଅନ୍ୟ କେହି 
ବୁଝନ୍ତୁ କି ନବୁଝନ୍ତୁ, ମୁଁ କିନ୍ତୁ ବେଶ୍‌ ଜାଣିପାରେ । ସେଥୁପାଇଁ ମୋ ମନରେ ଶଙ୍କା 
ଜାଗେ । ମୋ ପୁତ୍ରମାନଙ୍କର ଭବିଷ୍ୟତର ନିରାପତ୍ତା ପାଇଁ ମନରେ ଭୟ ହୁଏ । 
ଦିନେଦିନେ ରାତିରେ ଏସବୁ ଚିନ୍ତା କରି ନିଦ ହୁଏନା ! ଭାବେ ଶକୁନି କଣ ଏମିତି 
ସାରାଜୀବନ ହସ୍ତିନାପୁରରେ ରହିଯିବେ । ଆଉ ଯଦି ସେଇଆ ହୁଏ, ତେବେ ସବୁ 
ଅନର୍ଥ ଘଟିଯିବ । 

ପୁତ୍ରମାନେ ଏବେ ବାଲ୍ୟକାଳ ଅତିକ୍ରମ କରି ବଡ ହେଲେଣି | ସେମାନଙ୍କ 
ଶିକ୍ଷାବ୍ୟବସ୍ଥା କରିବା ପାଇଁ ପିତା ତୁଲ୍ୟ ଭୀଷ୍ମ ଅବଶ୍ଯ ଯତ୍ନ ନେଉଛନ୍ତି । ତାଙ୍କ 
ପାଖରେ କୌରବ, ପାଣ୍ଡବ ଉଭୟ ସମାନ | କାହାକୁ ସେ ଭିନ୍ନ ଦୃଷ୍ଟିରେ ଦେଖନ୍ତି 
ନାହିଁ । ତେଣୁ ତାଙ୍କରି ନିର୍ଦ୍ଦେଶରେ କୁଳଗୁରୁ କୃପାଚାର୍ଯ୍ୟଙ୍କ ନିକଟରେ ପ୍ରାଥମିକ ଶିକ୍ଷା 
ସମାପ୍ତ କରନ୍ତି ପୁତ୍ରମାନେ । ଏବେ ଦ୍ରୋଣାଚାର୍ଯ୍ୟଙ୍କ ଠାରୁ ଅସ୍ତବିଦ୍ୟା ଶିକ୍ଷା କରିବେ | 

ଆଚାର୍ଯ୍ୟ ଦ୍ରୋଣ ! ସମଗ୍ର ଆର୍ଯ୍ୟାବର୍ଭରେ ଗୁରୁଶ୍ରେଷ୍ଠ ଭାବେ ତାଙ୍କର ଏକ 
ସ୍ଵତନ୍ତ୍ର ନାମ ରହିଛି । ରାଜବିଦ୍ୟା ଓ ଧର୍ନବିଦ୍ୟାରେ ସେ ବେଶ୍‌ ଧୁରନ୍ଧର | କେବଳ 
ସେତିକି ନୁହେଁ, ବେଦ, ବେଦାନ୍ତ, ଶାସ୍ତ ଚର୍ଚ୍ଚା କରିବାରେ ମଧ୍ଯ ଦକ୍ଷ 1 ମୋ ପୁତ୍ରମାନେ 
ବନବାସୀ ଥିଲାବେଳେ ଆଶ୍ରମବାସୀ ମାନଙ୍କ ସହ ମିଶି ଜପ, ତପଃ, ତପସ୍ଯା 
କରୁଥିଲେ | ଏଣୁ ଦ୍ରୋଣାଚାର୍ଯ୍ୟଙ୍କ ଠାରୁ ଶିକ୍ଷା ପାଇବା ପାଇଁ ସେମାନଙ୍କୁ ବିଶେଷ 
କଷ୍ଟ ହେବନି । ଆଶ୍ରମ ଜୀବନ ସହ ସେମାନେ ବାଲ୍ୟକାଳରୁ ଜଡ଼ିତ | ଗୁରୁ ଦ୍ରୋଣଙ୍କ 
ଆଶ୍ରମରେ ଅବସ୍ଥାନ କରିବା ସେମାନଙ୍କ ପକ୍ଷରେ ବିଶେଷ କିଛି ଚିନ୍ତାର କାରଣ 
ହେବନି । କେବଳ ଧର୍ମଶାସ୍ତ୍ରରେ ଜ୍ଞାନ ଥିଲେ ତ ହେବନି, କ୍ଷତ୍ରିୟ ସେମାନେ, 
କ୍ଷତ୍ରିୟର ଧର୍ମ ରକ୍ଷାକରି ଅସ୍ତ୍ରବିଦ୍ୟାରେ ପାରଦର୍ଶିତା ଦେଖାଇବାକୁ ପଡିବ । ସେଥୂନେଇ 
ମୁଁ ଚିନ୍ତିତ ଥିଲି । ହାତଯୋଡି ଠାକୁରଙ୍କୁ ପ୍ରାର୍ଥନା କରୁଥଲି, ପିଲାମାନଙ୍କୁ ମୋର ରକ୍ଷା 
କରନ୍ତୁ ଭଲ ମଣିଷ କରି ଗଢନ୍ତୁ । 

ରାଜକୁମାରମାନେ ଶିକ୍ଷାୟତନରେ ହିଁ ରହିଥାନ୍ତି । ମଝିରେ ମଝିରେ 
ସେମାନଙ୍କର ପିତାମହ ତାଙ୍କ ପାଖକୁ ଯାଇ ସେମାନଙ୍କ ଭଲମନ୍ଦ ବୁଝନ୍ତି । କିଏ 
କେମିତି ପଢୁଛି ସେ ବିଷୟରେ ଗୁରୁଙ୍କ ସହ ଆଲୋଚନା କରନ୍ତି । ତାଙ୍କଠାରୁ ମୁଁ 
ଶୁଣିବାକୁ ପାଇଲି, ସମସ୍ତ ଶିଷ୍ୟମାନଙ୍କ ମଧ୍ଯରେ ଅର୍ଜୁନ ହିଁ ତାଙ୍କର ପ୍ରିୟ ଶିଷ୍ୟ ପାଲଟି 
ଯାଇଛନ୍ତି । ମନେମନେ ମୁଁ ଖୁସୀ ହୁଏ | ଭାବେ ଭଗବାନ କେବେ ନିଷୁର ନୁହନ୍ତି ¦ 
ପିତୃହୀନ ଏ ବାଳକମାନଙ୍କ ପ୍ରତି ଦୟା ଦେଖାଇଛନ୍ତି । ଭବିଷ୍ୟତରେ ପିତାମାତାଙ୍କର 
ଓ କୁଳର ଯେ ମାନରକ୍ଷା କରିପାରିବେ ଏଥୂନେଇ ଆଶାବାଦୀ ହୁଏ ¦ ପୁତ୍ରମାନେ 
ମୋର ସରଳ ଓ ଧାର୍ମିକ ପ୍ରକୃତିର | କୂଟ, କପଟ, ଛଳନାଠାରୁ ଦୂରରେ ରହନ୍ତି 
କିନ୍ତୁ କୌରବ ପୁତ୍ରମାନେ କୂଟ, କପଟ, ଛଳନା ଓ ଧୂର୍ଭତାରେ ବିଖ୍ଯାତ । ବିଶେଷ 
କରି ଜ୍ୟେଷ୍ଠ କୌରବ ଦୁର୍ଯ୍ୟୋଧନ ଓ ତାଙ୍କ ଭାଇମାନେ କଥା କଥାରେ ମୋ 

ପାଂଚପୁତ୍ରମାନଙ୍କ ସହ ଶତୃତା ଆଚରଣ କରୁଥାନ୍ତି । ବିଶେଷ କରି ମାମୁ ଶକୂନି ଏ 
ଦିଗରେ ବିଶେଷ ଉତ୍ସାହିତ କରୁଥାନ୍ତି ସେମାନଙ୍କୁ । ମୋର ଶକୁନି ପ୍ରତି ବିଶେଷ 
ଭୟ । ଦୁର୍ଯ୍ୟୋଧନ ହିଁ ତାଙ୍କର ବାଧ୍ଯ ଓ ପ୍ରିୟ ଭଣଜା । ପ୍ରତିଟି କଥାରେ ସେ 
ଦୁର୍ଯ୍ୟଯୋଧନକୁ ମନ୍ତ୍ରଣାଦେଇ ତାଙ୍କରି ଭଳି ଗଢିବାକୁ ଚେଷ୍ଟା କରନ୍ତି। ମୁଁ କିଛି ବୁଝି 
ପାରେନା କଣ ତାଙ୍କର ଉଦ୍ଦେଶ୍ୟ ? ଆମେ ତ ତାଙ୍କୁ କେବେ ଶତ୍ରୁ ଆଖିରେ 
ଦେଖିନୁ । ତାଙ୍କର ତେବେ ଆମ ପ୍ରତି ଏତେ ଅସୂୟାଭାବ କାହିଁକି ? ଗାନ୍ଧାରୀ 
ନାନୀଙ୍କ ଭାଇ ହିସାବରେ ମୋର ବି ତ ସେ ଭାଇ । କିନ୍ତୁ ତାଙ୍କ ମନରେ ମୋ ପ୍ରତି 
ଏତେ ଘୂଣାଭାବ କାହିଁକି ୨ କଥା କଥାରେ ମୋତେ ଆକ୍ଷେପ କରିବା, ମୋ ପ୍ରତି 
ତାଛଲ୍ୟତା ପ୍ରକାଶ କରିବା ତାଙ୍କର ଯେମିତି ଏକ ଅଭ୍ୟାସରେ ପରିଣତ ହୋଇଗଲାଣି । 
ମନର ବ୍ୟଥା ମନରେ ରହେ, କାହାକୁ କିଛି ଖୋଲି କହିପାରେନା | କାହାକୁ ବା 
କହିବି । ହସ୍ତିନାପୁରରେ ମୋର ଏମିତି କିଏ ବା ବିଶ୍ଵସ୍ତ ଭକ୍ତ ଅଛନ୍ତି, ଯାହା ଉପରେ 
ଭରସା କରି କହିବି ମୋ ମନକଥା । ତାତ ଭୀଷ୍ମଦେବ ଅବଶ୍ୟ ଉଦାର । ଆଉ 
ଦେବର ବିଦୂର ଶୁଭଚିନ୍ତକ । ମୋତେ ମାଆ ଭଳି ସମ୍ମାନ ଦିଅନ୍ତି, ଭକ୍ତି କରନ୍ତି । 
ଏମିତି ବିଦୂରଙ୍କ କଥା ସେଦିନ ବେଶିବେଶି ମନେପଡ଼ୁଥିବା ବେଳେ ଦେଖିଲି, ସ୍ବୟଂ 
ବିଦୁର ମୋ କକ୍ଷରେ ହାଜର | ଭାରି ଉତ୍ସାହିତ ହୋଇ ତାଙ୍କୁ ସ୍ଵାଗତ କଲି, ଭଲମନ୍ଦ 
କୂୃଶଳ ପଚାରି ବୁଝିଲି ! ତାଙ୍କଠାରୁ ସବୁ କଥା ଶୁଣି ତଟସ୍ଥ ହୋଇପଡେ ମୁଁ । ମୋ 
ଅନୁମାନ ତେବେ କିଛି ମାତ୍ରାରେ ସତ୍ୟ । 

ବିଦୁର ମୋତେ ସତର୍କ କରାଇ କହନ୍ତି, ପୁତ୍ରମାନଙ୍କ ଉପରେ ସ୍ଵତନ୍ତ୍ର ଦୃଷ୍ଟି 
ଦେବାକୁ । କୌରବମାନେ ଏବେଠାରୁ ସେମାନଙ୍କ ସହ ଶତୃତା ଆଚରଣ କଲେଣି । 
ପାଣ୍ଡବମାନଙ୍କ ଉପସ୍ଥିତିକୁ ସେମାନେ ଆଦୌ ସହିପାରୁ ନାହାନ୍ତି । ବିଶେଷକରି ଯୁଧିଷ୍ଠିର 
ଯଦି ଯୁବରାଜ ହେବେ, ତେବେ କୌରବମାନେ ବିଶେଷ କରି ଦୁର୍ଯ୍ୟୋଧନ କିଛି ନା 
କିଛି ଷଡଯନ୍ତ୍ର କରିପାରେ । ଶକୁନି ମାମୁ ତାଙ୍କର ମନ୍ତ୍ରଣାଦାତା | ତାଙ୍କରି ଇଙ୍ଗିତରେ 
ଗୁପ୍ତ ମନ୍ତ୍ରଣା କରୁଛନ୍ତି ସେମାନେ | ଏପରିକି ପାଣ୍ଡବମାନଙ୍କ ଜୀବନ ପ୍ରତି ବିପଦ ମଧ୍ଯ 
ଆସିପାରେ | 

ହେ ଭଗବାନ, ଏ କଣ ମୁଁ ଶୁଣୁଛି । ଖୁବ୍‌ ଭଲ ଥଲା ଆଶ୍ରମ ଜୀବନ । 
ସେଠାରେ ସମସ୍ତ ପ୍ରକାର ଛନ୍ଦ, କପଟ, ଛଳନାରୁ ମୁକ୍ତ ଏକ ପବିତ୍ର, ଶୁଦ୍ଧ ବାତାବରଣ 

ଏ ରାଜପୁରୀରେ ଖଳ, କୂଟନୀତି, କପଟନୀତି ବଳରେ ଖାଲି ଭରିରହିଛି ଲର୍ଷା, 
ଅସୁୟା | 

ବିଦୁର ମୋତେ ସାନ୍ତ୍ନା ଦେଇ କହୁଥାନ୍ତି, ଚିନ୍ତା କରନ୍ତୁ ନାହିଁ ମାତା | 
ଯେତେଦିନ ପର୍ଯ୍ୟନ୍ତ ଭୀଷ୍ମ ଜୀବିତ ଅଛନ୍ତି, କେହିବି ପାଣ୍ଡବ ମାନଙ୍କର କ୍ଷତି କରି 
ପାରିବେନି । ତାଛଡା ପାଣ୍ଡବମାନେ ଧର୍ମରେ ଚଳୁଛନ୍ତି । ପ୍ରଜାମାନଙ୍କର ସେମାନେ 
ପ୍ରିୟ । ବିଶେଷ କରି ଯୁଧବଷ୍ପିର ସମସ୍ତଙ୍କ ମନକୁ ଜିଣି ପାରିଛନ୍ତି । ନିଜେ ମୁଁ ନିଜକୁ 
କେବଳ ସାନ୍ତ୍ନା ଦେଉଥାଏ ! ବାସ୍ତବରେ ସଦ୍‌ଗୁଣ ଦ୍ଵାରା ମନୁଷ୍ୟ ଦେବତା ପଦବାଚ୍ୟ 
ହୋଇଥାଏ । ଗୁଣଗ୍ରାହୀ ବ୍ୟକ୍ତିଙ୍କୁ ଖାଲି ସାଧାରଣ ଲୋକେ ନୂହଁନ୍ତି ଇଶ୍ଵର ମଧ୍ଯ 
ଭଲପାଆନ୍ତି । ତେଣୁ ଶହେ ମୂର୍ଖ ପୁତ୍ର ଅପେକ୍ଷା ଗୋଟିଏ ମାତ୍ର ଗୁଣବାନ ପୁତ୍ର କୁଳ 
ଉନ୍ନଳ କରିଥାନ୍ତି । ମୋର ପୁତ୍ରମାନେ ତ ଗୋଟିଏ ଗୋଟିଏ ଉଜ୍ବଳ ହୀରା ସଦୃଶ । 
ତାଙ୍କର କର୍ମବଳ, ବାହୁବଳ, ଧର୍ମବଳ ଉପରେ ମୋର ସମ୍ପୂର୍ଣ୍ଣ ବିଶ୍ଵାସ ଅଛି । ତାଛଡା 
ଆମ ପଛରେ ତ ଭୀଷ୍ମଦେବ, ଧର୍ମାତ୍ସା ବିଦୁର ଓ ଆହୁରି ଅନେକ ଆତ୍ସୀୟ ସ୍ଵଜନ 
ଅଛନ୍ତି । ଯୁଗେଯୁଗେ ତ ଧର୍ମର ଜୟ ହୋଇଛି । ଦେଖାଯାଉ ପିତୃହୀନ ପାଣ୍ଡବମାନଙ୍କ 
ଭବିଷ୍ଯତ କଣ ? 

ହେ ପ୍ରଭୁ ! ମୁଁ ଅସହାୟ, ତୁମେ ହିଁ ଜାଣ କୁନ୍ତୀର ଦୁଃଖ । ସାରା ଜୀବନ 
ମୁଁ ଦୁଃଖର ଅନଳରେ ଜଳିଆସିଛି । ଜଳିଜଳି ମୋ ଜୀବନକୁ ଅଙ୍ଗାର କରିଦିଅ ପଛେ 
ଧର୍ମର ରକ୍ଷା କର | ନଚେତ୍‌ ତୁମକୁ କେହି ଇଶ୍ଵର ବୋଲି ସ୍ଵୀକାର କରିବେନି । 

` ମୋତେ ସତର୍କ କରାଇ ଦେଇ ବିଦୁର କେତେବେଳୁ ମୋ କକ୍ଷରୁ ବାହାରି 
ଗଲେଣି ଅଥଚ ମୁଁ ସେମିତି ବସିରହିଛି । ମୋ ଚାରିପଟେ କେବଳ ଭୟର ଚକ୍ର ଘୂରି 
ବୁଲୁଥାଏ । ଆଲୁଅ ମଧ୍ୟରେ ମୋ ଚାରିପଟେ ଜମାଟ ଅନ୍ଧାରକୁ ମୁଁ ଦେଖିପାରୁଥାଏ । 

ଆଗ୍ରେୟଶିଳା 


ଏ6 କାଇ 


ସେଦିନ ଥଲା ଏକ କାକରଭିଜା ସକାଳ |! ହେମାଳିଆ ପବନରେ ଶିହରି 
ଉଠୁଥାଏ ଦେହ । ପ୍ରାତଃ ସ୍କାନସାରି ମୁଁ ବିଷ୍ଣୁ ମନ୍ଦିରକୁ ଯିବାପାଇଁ ପ୍ରସ୍ତୁତ ହେଉଥାଏ । 
ପରିଚାରିକା ଭୋଗଥାଳ ସଜାଡି ମୋରି ଅପେକ୍ଷାରେ ଥାଏ । 

“ ଆସ ରାଣୀ ମା” , ପୂଜା ସାମଗ୍ରୀ ସବୁ ସଜାଡି ଆଣିଛି ।” ରାଜନଅରଠାରୁ 
ବିଷୁମନ୍ଦିର ଆଡକୁ ଲମ୍ବିଥିବା ରାସ୍ତାରେ ଆମେ ଦୁହେଁ ଚାଲିଥାଉ । ମୋ ମନରେ 
ଅନେକ ଚିନ୍ତା ଓ ଭାବନା ¦! ପିଲାମାନେ ମୋର ସୁଖରେ ରହନ୍ତୁ ଯଶସ୍ବୀ ହୁଅନ୍ତୁ । 
ଭଗବାନ ବିଷ୍ଣୁଙ୍କୁ ସ୍ଵରଣ କରିକରି ମୁଁ ଚାଲୁଥାଏ । ପରମୁହୂର୍ଭରେ ମନଟା ମୋର 
ଉଦାସ ହୋଇଯାଏ । ସତରେ କେତେ ସ୍ବାର୍ଥପର ମୁଁ । ମୋର ପାଂଚପୁଅଙ୍କ କଥା ହିଁ 
ସବୂବେଳେ ଭାବୁଛି । ପ୍ରଥମ ସନ୍ତାନ ଯେ କେଉଁଠି କେମିତି ଥିବ ତା କିଏ ଜାଣେ | 
ଜଳରେ ବିସର୍ଜନ କରିବା ଦିନ ଠାରୁ ତାକୁ ଦେଖିବାର ସୁଯୋଗ ପାଇନି | କେବଳ 
ଧାଇମା ଠାରୁ ଏତିକି ଶୁଣିଥିଲି, ରାଜସାରଥୀ ଅଧୁରଥ ଓ ରାଧାଙ୍କ ପାଳିତ ପୁତ୍ର 
ହୋଇ ସେ ରହିଛି | ଦେଖିବାକୁ ପ୍ରବଳ ଇଚ୍ଛା ଥଲେ ବି ସେ ସୁଯୋଗ ସତରେ କଣ 
ମୁଁ ପାଇବି । 

ମନ୍ଦିରକୁ ଯିବା ରାସ୍ତାରେ ଦେଖେ, ଆଚାର୍ଯ୍ୟ ଦ୍ରୋଣ ବିଷ୍ଣୁମନ୍ଦିରରୁ ପୂଜା 
ଶେଷ କରି ବିଦ୍ୟାୟତନକୁ ଫେରୁଥାନ୍ତି । କଣ୍ଠରେ ଆବୃତ୍ତି କରୁଥାନ୍ତି ବିଷୁମନ୍ତ୍ର । ସମଗ୍ର 
ଆର୍ଯ୍ୟାବର୍ରେ ଦ୍ରୋଣଙ୍କ ପରି ଗୁରୁ ବିରଳ । ସେ କେବଳ ବ୍ରହ୍ମବିତ୍‌ ନୁହଁନ୍ତି, ମହା 
ଧନୁର୍ର ମଧ୍ଯ । କିଛି ଦୂର ଯିବା ପରେ ଭେଟ ହୁଏ ଜଣେ ବୟସ୍କ ଲୋକ ସହିତ । 
ମୋତେ ଦେଖି ସେ ଚିହ୍ନିପାରନ୍ତି ବୋଧହୁଏ । ନ ହେଲେ ମୋ ରାସ୍ତା ଛାଡିଦେଇ 
କଡ଼ରେ ଧୀର ଭାବେ ଠିଆ ହୁଅନ୍ତି | ସଙ୍ଗରେ ଥାନ୍ତି ବାଳକଟିଏ । ମୁଁ ସେମାନଙ୍କ 

ନିକଟତର ହୋଇଗଲେ ବୟସ୍କ ଲୋକ ଜଣେ ମୋତେ ମୂଣ୍ଡନୂଆଁଇ ପ୍ରଣାମ କରେ | 
“ ସାନରାଣୀମା' ଦାସସୁତ ଅଧ୍ୂରଥର ପ୍ରଣାମ ଗ୍ରହଣ କରନ୍ତୁ ।” ବାଳକଟି ଆଡକୁ 
ଚାହିଁ କହନ୍ତି, ପୁତ୍ର କର୍ଣ୍ଟ ସାନରାଣୀମାଙ୍କୁ ପ୍ରଣାମ କର ।” ସେହି ଅବସରରେ ମୁଁ 
ପିଲାଟିକୁ ଲକ୍ଷ୍ଯ କରେ, ତା ମୁଣ୍ଡ ଓ ଦେହକୁ ଛୁଇଁବା ଅବସରରେ କବଚ, କୁଣ୍ଡଳକୁ 
ସ୍ପର୍ଶ କରେ | ସତେ ଯେମିତି ବହୁଡ଼ିନର ଇପ୍‌ସିତ ବସ୍ତୁ ଏବେ ମୋ ହାତ ମୁଠାକୁ 
ଆସିଯାଇଛି ! ହେଲେ ନା ମୁଁ ତାକୁ କିଛି କହି ପାରୁଥାଏ, ନା ତାକୁ କୋଳରେ 
ଜାକିଧରି ପାରେ ? ନିଜକୁ ସଂଯତ କରିନିଏ । ଚିହ୍ନିବାରେ ମୁଁ ଭୁଲ୍‌ କରିନି । ଏଇ 
କର୍ଣ୍ଣ ମୋର ଗର୍ଭଜ ସନ୍ତାନ । କାନୀନପୁତ୍ର ହେଲେ ବି ମୋରି ରକ୍ତରେ ଗଢ଼ା । 
ଯେଉଁଠି ଯେଭଳି ଅବସ୍ଥାରେ ତାକୁ ଦେଖିଲେ ଚି ମୋ ନିଜ ରକ୍ତକୁ ଚିହ୍ନିପାରିବିନି 
କେମିତି ? ଇଛାହୁଏ ଅଧ୍ବରଥୁ ଠାରୁ କର୍ଣ୍ଣକୁ ମୋ ପାଖକୁ ନେଇଯିବି । କିନ୍ତୁ ମୁଁ ତ 
ସେଇ ନିଷ୍ଣୁରା ମାଆଟିଏ । ଯିଏ ଜନ୍ମର ପର ମୁହୂର୍ଭରେ ହିଁ ନିଜ ସନ୍ତାନକୁ ବିସର୍ଜନ 
କରି ଦେଇଥିଲା | ବାଳକଟିକୁ ଏକଲୟରେ ଅନାଇ ମୁଁ ଭାବୁଥିଲି ଅନେକ କିଛି । ମୋ 
ଭଳି ହୃଦୟହୀନା, ନିଶୁରା ମାଆ ଏ ପୃଥିବୀରେ ଥିବେ କି ନା ସନ୍ଦେହ | ଅଭାଗା ପୁତ୍ର 
ମୋର କେମିତି ବୁଝିବ କେଉଁ ପରିସ୍ଥିତିରେ ପଡି ମାଆ ତାକୁ କରିଥଲା ପ୍ରତ୍ୟାଖ୍ୟାନ । 
ତା ପ୍ରତି ଘୋର ଅନ୍ୟାୟ କରିଛି । ତଥାପି ତାକୁ ଦେଖି ମୋତେ ତ କିଛି ସାନ୍ତନା 
ମିଳୁଛି । 

“କୁହ ଅଧରଥ, କେଉଁଆଡ଼େ ମାଉଛ ? 

“ ସାନରାଣୀ ମାଂ ଏଇ ପୁତ୍ର କଣ୍ଠିଙ୍କ ଶିକ୍ଷା ପାଇଁ । ତାର ଏକା ଜିଦ୍‌ ଗୁରୁ 
ଦ୍ରୋଣଙ୍କ ଠାରୁ ଅସ୍ତଶିକ୍ଷା କରିବ । ବଡହେଲେ ସେ ଜଣେ ବୀର ହେବ । ତେଣୁ 
ମହାରାଜଙ୍କ ନିକଟକୁ ଯାଉଛି । ତାଙ୍କର ଦୟାହେଲେ ଯଦି ଅନୁମତି ଦିଅନ୍ତି । ମୋ 
ପୁତ୍ର ତ ସୂତପୁତ୍ରୟ ତେଣୁ ମନରେ ସଂଶୟ ଜାଗୁଛି । ସତରେ କଣ ମୁଁ ଏଥରେ ସଫଳ 
ହେବି ।' 

“ ଯାଅ ଅଧ୍ୂରଥ, ଆଗେଇ ଯାଅ । ଆଶୀର୍ବାଦ କରୁଛି, ପୁତ୍ର କର୍ଣ୍ଣ ତୁମର 
ଯୋଗ୍ୟବୀରଟିଏ ହେଉ, ଯଶସ୍ବୀ ହେଉ ।” ଏତିକି କହି ପିଲାଟି ମୁଣ୍ଡରେ ଆଉଥରେ 
ଆଉଁସି ଦିଏ ! ପ୍ରଭୁ, କର୍ଣର ଇଛାପୁରଣ ହେଉ | ତୁମେ ହିଁ ତାକୁ ରକ୍ଷା କରିଛ, ବଞ୍ଚାଇ 
ରଖିଛ, ତେଣୁ ଭବିଷ୍ୟତରେ ବି ତାକୁ ସୁରକ୍ଷିତ କରି ରଖିଥ୍‌ବ | 

ଅଧରଥ ସହ ଅନେକ ସୁଖ ଦୁଃଖ ହେଲି | ରାଧାଙ୍କ କଥା ପଚାରିଲି । କିନ୍ୁ 
ତାକୁ ତ କହିପାରିଲି ନାହିଁ କର୍ଣ୍ଣ ସୂତପୁତ୍ର ନୁହେଁ କ୍ଷତ୍ରିୟ । 

ପରେ ଶୁଣିବାକୁ ପାଇଲି ତାତ ଭୀଷ୍ମ ଆଉ ମହାରାଜ ଧୃତରାଷ୍ଟ୍ରଙ୍କ ଦୟାରୁ 
କର୍ଣ୍ଣ ରାଜକୂମାର ମାନଙ୍କ ସହ ଶିକ୍ଷାଲାଭ କରିବାର ସୁଯୋଗ ପାଇଛି । ମନେମନେ 
ଭଗବାନଙ୍କୁ ଧନ୍ୟବାଦ ଦିଏ । କିଛି ନହେଲେ କର୍ଣ୍ଣ ଏଇ ପାଖାପାଖି ରହିବ, ଆଉ ମୁଁ 
ତ ତାକୁ ଦେଖିବାକୁ ସୁଯୋଗ ପାଇବି । ମୋରି ପୁତ୍ରମାନଙ୍କ ସହ ସେ ଶିକ୍ଷାଲାଭ 
କରିବ । ଭୀଷ୍ପଦେବ ମଧ୍ଯ କର୍ଣ୍ଣଙ୍କ ଶିକ୍ଷାଦୀକ୍ଷା ନେଇ ବେଶ୍‌ ସନ୍ତୁଷ୍ଟ । 

ରାଜବଂଶର ଏକ ସ୍ଵତନ୍ତ୍ର ପରମ୍ପରା ରହିଛି । କାହିଁ କେଉଁ ଆବହମାନ 
କାଳରୁ ଚଳି ଆସୁଛି ଏ ପରମ୍ପରା | ମହାରାଜ ହସ୍ତୀ ପ୍ରତିଷ୍ଠା କରିଥିଲେ ହସ୍ତିନାପୁର 
ରାଜ୍ୟ । ସେଇଦିନରୁ ପ୍ରତିବର୍ଷ ରାଜଧାନୀର ପ୍ରତିଷ୍ଠା ଉତ୍ସବ ପାଳିତ ହୋଇ ଆସୁଛି । 
ସାତଦିନ ଧରି ଏହି ଉତ୍ସବ ଚାଲେ | ହସ୍ତିନାପୁରର କି ରାଜା ପ୍ରଜା, ସମସ୍ତେ ଏଥୁରେ 
ସାମିଲ ହୁଅନ୍ତି । ସ୍ଵୟଂ ଭୀଷ୍ପଦେବ ନିଜେ ସବୁ ପରିଚାଳନା କରନ୍ତି । ଦ୍ରୋଣାଚାର୍ଯ୍ୟଙ୍କ 
ଶିକ୍ଷାୟତନ ବି ଛୁଟି ଥାଏ ! ତେଣୁ ରାଜକୁମାରମାନେ ଉତ୍ସବରେ ଭାଗନେଇ ମଉଜ 
ମଜ୍ଲିସ୍‌ରେ ମାତିଥାନ୍ତି । ଉତ୍ସବ ପାଇଁ ମୁଁ ବି ବ୍ୟସ୍ତ ଥାଏ | ପିଲାମାନଙ୍କୁ ଖୋଜିବାକୁ 
ଯାଇ କୋଠରିରେ ପ୍ରବେଶ କରି ଦେଖେ ସେମାନେ ମୁହଁକୁ ଶୁଖାଇ ବସିଛନ୍ତି । କିଛି 
ବୁଝି ପାରେନି । ଏତେବଡ ଉତ୍ସବ ଦିନରେ ଏମାନଙ୍କ ମୁହଁରେ ଉଦାସ ଭାବ କାହିଁକି ? 
କଣ କିଛି ଅଘଟଣ ଘଟିଗଲା ? ନା ପୁତ୍ରମାନଙ୍କର କିଛି ଅସୁବିଧା ହୋଇଛି ? 
ସହଜେ ତ କୌରବ ଭାଇମାନେ ସେମାନଙ୍କ ସହ ଶତୁତା କରୁଛନ୍ତି । କିଛି ଯଦି 
ବାଧ୍ବଲା ଭଳି କଥା କହିଥିବେ ? ଏମିତି ଏକ ଆଶଙ୍କା ଭିତରେ ସେମାନଙ୍କୁ ପଚାରିବି 
ପଚାରିବି ବୋଲି ଭାବୁଥାଏ, ମୋତେ ଦେଖି ସମସ୍ତେ ଘେରିଗଲେ | ' ମାଆ କୁହନା, 
ଆମେ କଣ ରାଜପୁତ୍ର ନୋହୁଁ, ଦୁର୍ଯ୍ୟୋଧନ ଆମକୁ ବଣ୍ଧର ମଣିଷ କହି ରାଜଉଦ୍ୟାନ 
ମଧ୍ଯରୁ ତଡିଦେଲା ! କହିଲା, ତୁମେ ଏଠି ଖେଳି ପାରିବ ନାହିଁ ... ।' 

ମୋର ଅନୁମାନ ତେବେ ସତ୍ଯ । କିଏ କହିଲା ତୁମେ ରାଜପୁତ୍ର ନୁହଁ 
ବୋଲି ? ଏଥୁପାଇଁ ଦୁଃଖ କରନି ପୁତ୍ର । ତୁମେ ପାଣ୍ଡୁ ମହାରାଜଙ୍କ ପୁତ୍ର | ମୁଁ ତୁମର 
ମାଆ । ତୁମର ବାପା କିଏ ତାହା କେବଳ ମୁଁ ହିଁ କହିପାରିବି । ଅନ୍ୟମାନେ କେବଳ 
ଅନୁମାନ କରି କହନ୍ତି ସିନା | ପ୍ରକୃତ ସତ୍ୟ କଣ ତାହା ସେମାନେ କେମିତି ଜାଣିବେ | 

ଆଗ୍ରେୟଶିଳା 


ସତ କହିବାକୁ ଗଲେ ତୁମ ମାନଙ୍କର ପିତା ମହାରାଜ. ପାଣ୍ଡୁ ଥଲେ | ତାଙ୍କର ମୂତ୍ୟୁ 
ହୁଅନ୍ତେ ଜ୍ୟେଷ୍ଠ ତାତ ଧୂତରାଷ୍ଟ୍ରଙ୍କୁ ରାଜଗୀଦି ମିଳିଛି । ତେଣୁ ତୁମେ ତାଙ୍କ କଥାରେ 
ଗୁରୁତ୍ଵ ଦେଉଛ କାହିଁକି ? ମୁଁ ତ କହୁଛି, ତୁମେ ମହାରାଜ ପାଞ୍ଜୁଙ୍କ ପୁତ୍ର ପାଣ୍ଡବ | 
ମୋ କଥା ଉପରେ କଣ ତୁମର ବିଶ୍ଵାସ ନାହିଁ । ତୁମର ଏ ପରିବାର, ରାଜଭବନ 
ସଚୁଥୁରେ ଅଧୁକାର ରହିଛି । ତୁମର ବାପାଙ୍କୁ ସମଗ୍ର ହସ୍ତିନାପୁର ପ୍ରଜାମାନେ ରାଜା 
ରୂପେ ସ୍ଵୀକୃତି ଦେଇଥୁଲେ । ତାଙ୍କର ରାଜ୍ୟାଭିଷେକ ମଧ୍ୟ ହୋଇଥଲା । ତେଣୁ କିଏ 
କଣ କହିଦେଲା ବୋଲି ତାରି କଥାରେ କେହି ରାଜା ହୋଇଯାଏନି । ଆଉ ଅଧୁକାର 
କଥା କହୁଛ ତ ? ତାକୁ ବି ଜୋର ଜବରଦସ୍ତି ଆଦାୟ କରାଯାଏ । ଅଧୁକାର ସ୍ଵତଃ 
ଆସେ ନାହିଁ । ଆଉ ତାକୁ ରକ୍ଷା କରିବାର ସାମର୍ଥ୍ୟ ବି ମଣିଷଠାରେ ରହିବା ଦରକାର । 

କାହାରି ଆକ୍ଷେପ, କଟୁକ୍ରି ପ୍ରତି ଚିନ୍ତା ନକରି ତୁମେମାନେ ତୁମର କର୍ଭବ୍ୟ 
କରିଯାଅ | ଦେଖିବ ସମୟ ଆସିଲେ ସବୁ ଠିକ୍‌ ହୋଇଯିବ । 

ମୋ କଥା ଶୁଣି ଉତ୍ଯକ୍ତ ହୋଇ ପଡନ୍ତି ଭୀମସେନ । ପିଲାଟିଦିନୁ ସେ 
ବଦରାଗୀ ! କାହାରି ଅପମାନ ସେ ସହି ପାରେନି । ଚିକ୍ରାର କରି କହେ, ଯଦି ଆଉ 
ଥରେ ଦୁର୍ଯ୍ୟୋଧନ ଆମକୁ ଏମିତି ଆକ୍ଷେପ କରି କହେ, ତେବେ ମୁଁ ତାକୁ ଛାଡ଼ିବିନି 
ରାଗରେ ମୁହଁ ତାର ଲାଲ ପଡିଯାଏ । ଭୀମଙ୍କର ଏତାଦୃଶ ଅବସ୍ଥା ଦେଖି ସମ୍ଭାଳି 
ନିଅନ୍ତି ଯୁଧଷ୍ଠିର । ଅନେକ ବୁଝାଇଲା ପରେ ଶାନ୍ତ ପଡିଯାଏ ଭୀମ । 

ବାସ୍ତବରେ ଚିତ୍ତ ଯାହାର ସ୍ଥିର ସେ ଯୁଧଷ୍ପିର | ଯୁଧଷ୍ଠିର ପରି ପୁତ୍ର ପାଇ ମୁଁ 
ଗର୍ବିତ । ଏକାଧାରରେ ଧର୍ମର ରକ୍ଷକ, ସତ୍ୟର ପୂଜାରୀ | ଆଉ ଅର୍ଜୁନ, ତୀକ୍ଷ୍ଣ ବୁଦି 
ସମ୍ପନ୍ନ । ଭୀମସେନ ବାହୁ ବଳରେ ବଳୀୟାନ୍‌ । ଏମାନଙ୍କ ପାଖରୁ ଅଧ୍ବକାର ପୁଣି 
କିଏ ଛଡ଼ାଇ ନେଇ ପାରିବ । 

ପୁତ୍ର ମାନଙ୍କୁ ମୁଁ ସେମାନଙ୍କ ଅଧ୍କାର ବିଷୟରେ ସଚେତନ କରାଇ 
ଦେଇଛି । ହସ୍ତିନାପୁରର ଭବିଷ୍ୟତ ଯାହା, ସେଥରେ ପ୍ରଥମରୁ ହିଁ ସେମାନଙ୍କୁ ସଚେତନ 
ହୋଇ ଚଳିବାକୁ ପଡିବ । ବିଶେଷକରି କପଟୀ ଶକୁନି ତ ତାଙ୍କ ପଛେପଛେ ଲାଗିଛନ୍ତି । 
ତାଙ୍କର ଖଳନୀତି ପାଖରେ ମୋ ପୁଅ ମାନଙ୍କର ସରଳ ବୁଵଧିର କେତେ ବା ସାମର୍ଥ୍ୟ 
ରହିଛି । ତେବେ ଏତିକି ଦୃଢ଼ ବିଶ୍ଵାସ ରହିଛି ଯେ ମୋ ପୁତ୍ରମାନେ ସାଧୁ ସଚ୍ଚୋଟ 
ଓ ଧାର୍ମିକ । ତେଣୁ ସତ୍ୟ ଓ ଧର୍ମର ବିଜୟ ସୁନିଶ୍ଚିତ ଜାଣି ମୁଁ ସେମାନଙ୍କୁ ପିଲାଟିଦିନରୁ 

ସତ୍ୟ, ଧର୍ମରେ ଲୟ ରଖିବାକୁ ଶିକ୍ଷା ଦେଇଛି । ଖାଲି ସେତିକି ନୁହେଁ, ଜ୍ୟେଷ୍ଠ ଭାଇ 
ଯୁଧଷ୍ଠିରଙ୍କୁ ଦେବତା ତୁଲ୍ୟ ମାନିବାକୁ ଅନ୍ୟ ପୁତ୍ରମାନଙ୍କ ପ୍ରେରଣା ଦେଇଛି । କାରଣ 
କୌରବମାନେ ଯେଉଁଠି ଶହେ ଭାଇ, ପାଣ୍ଡବ ମାତ୍ର ପାଂଚ | ଆଉ ଏହି ପାଂଚଜଣ 
ମଧ୍ଯରେ ଯଦି ଏକତା ନରହେ ତେବେ ଭବିଷ୍ୟତରେ ରାଜ୍ୟ ରକ୍ଷା ହେବ କେମିତି ? 

ସମୟର ଗତିସହ ତାଳଦେଇ ଜୀବନର ଗତି ବି ଗଡି ଚାଲିଥାଏ | ହସ୍ତିନାପୁର 
ଆକାଶରେ କେବେ କେମିତି ଝଡ ଉଠୁଥାଏ ତ କେବେ ନିର୍ମଳ ମେଘମୁକ୍ତ ଆକାଶରେ 
ହସୁଥାଏ ଜହ୍ନ । ମୋ ମନ ଆକାଶରେ ବି ଲଘୁଚାପ ସୃଷ୍ଟିହୁଏ । ଆସନ୍ସ ଝଡ ବୋହିଯିବାର 
ସଂକେତ ଦିଏ । ଯେତେଯାହା ହେଲେ ମୋତେ ଏ ସବୁର ମୁକାବିଲା କରିବାକୁ 
ପଡିବ । ଜୀବନକୁ ସାମନା କରି ବଞ୍ଚିବାକୁ ପଡିବ । କାରଣ ପୁତ୍ରମାନେ ହି ମୋର 
ସମ୍ବଳ । ନିଜ ଜୀବନର ସଫଳତା ବିଫଳତା ମୋର ଲକ୍ଷ୍ୟ ନୁହେଁ | ହ୍ତିନାପୁରର 
ବିଷାକ୍ତ ବାତାବରଣ ମଧ୍ଯରେ ପୁତ୍ରମାନଙ୍କୁ ସୁରକ୍ଷିତ କରି ରଖିବା ମୋର ଏକାନ୍ତ 
କାମ୍ୟ | ସେଥୁପାଇଁ ମୋର ଚିରନ୍ତନ ଚିନ୍ତା ! 

ହସ୍ତିନାପୁରକୂ ମୁଁ ଅନେକ ଆଗରୁ ଦେଖିଥଲି । ପାଣ୍ଡରାଜଙ୍କୁ ବିବାହ ପରେ 
ମୁଁ ଯେବେ ହସ୍ତିନାପୁରରେ ପ୍ରଥମ ପାଦ ଦିଏ, ସେଦିନର ହସ୍ତିନାପୁର ଆଉ ଆଜି 
ମଧ୍ଯରେ ଅନେକ ପ୍ରଭେଦ । ସେଦିନ ବି ରାଜଭବନ ଥଲା, ପ୍ରଜାମାନେ ଥଲେ, 
ରାଜ୍ୟରେ ରହିଥିଲା ଶୃଙ୍ଖଳା । ଆଜି କିନ୍ତୁ ସବୁ ତ ସେମିତି ରହିଛି, ତେବେ ନାହିଁ 
କେବଳ ସେ ଦିନର ନୀତି -ନିୟମ, ଆଦର୍ଶ ଆଉ ଶ୍ରଙ୍ଖଳା ! ଯେମିତି ହସ୍ତିନାପୁରର 
ଜଳବାୟୁରେ ଭରି ଯାଇଛି ଉତ୍କଟ ବିଷବାଷ୍ପଟଟ ପାଣି ପବନରେ ବିଷାକ୍ତ କୀଟାଣୁ । 
ବିଶେଷକରି ଗାୀନ୍ଧାର ନରେଶ ଶକୁନିଙ୍କ ଆଗମନ ପାଖରୁ କିଏ ଯେମିତି ଏ ମାଟିରେ 
ପୋତି ଦେଇଛି ବିଷମଂଜି । ସବୁଠି କେବଳ ବିଷ ଆଉ ବିଷ । ଏମିତି ବିଷରେ 
ଜର୍ଜରିତ ହୋଇ କେମିତି ବଂଚିବ ମଣିଷ, ଭାବିଲେ ଆଶ୍ଚର୍ଯ୍ୟ ଲାଗେ | ଏତେ ଏତେ 
ଜ୍ଞାନୀ, ଗୁଣୀ, ଗୁରୁଜନମାନେ ଥାଇ ବି କେହି କଣ ଜାଣି ପାରୁନାହାନ୍ତି ଏହି ବିଷର 
ଉତ୍ପଭ୍ତି କେଉଁଠି ? କିଏ ଜାଣେ ଆଗକୁ ଏହି ମାରାତ୍ୃସକ ବିଷ ସମଗ୍ର ହ୍ତିନାପୁର 
ମାଟିରେ ସଂଚରିଯିବ କି ନାହିଁ ? ଯଦି ସଂଚରିଯାଏ ତା”ର ପ୍ରଭାବରେ ଜଳିଯିବ 
ରାଜଭବନ । ଯେଉଁ ହସ୍ତିନାପୁର ଭାରତବର୍ଷର ଗର୍ବ ଓ ଗୌରବର ପ୍ରତୀକ ତାହାର 
ଏମିତି ଅଧଃପତନ କାହିଁକି ? ଏହାର ଦାୟାଦମାନେ ଯଦି ଶାନ୍ତିରେ ବଂଚି 

ରହିପାରିବେନି ତେବେ କଣ ହେବ ରାଜ୍ୟର ଅବସ୍ଥା । ଏମିତି ଅନେକ ଚିନ୍ତା ମୋ 
ମନରେ ଆଲୋଡ଼ନ ସୃଷ୍ଟି କରୁଥାଏ ! ମୁଁ ମାଆ, ପରିସ୍ଥିତିରେ ପଡି ପୁତ୍ରମାନଙ୍କୁ ଜନ୍ମ 
କରିଥୁଲି ଅରଣ୍ୟର ଶାନ୍ତିର ବାତାବରଣରେ ! କିଜୁ ବଡହେଲେ ରାଜଭବନର ଅସୂୟା 
ଓ ବିଦ୍ବେଷର ବାତାବରଣ ମଧ୍ଯରେ । ଏବେ ଆଉ ପଛକୁ ଫେରି ଚାହିଁବାର ବାଟ 
ନାହିଁ । ମୋତେ ତେଣୁ ଧୈର୍ଯ୍ୟର ସହ ଅପେକ୍ଷା କରିବାକୁ ପଡ଼ିବ ସେହି ସମୟକୁ | 
ଯେତେବେଳେ କି ମୋ ପୁତ୍ରମାନେ ଉପଯୁକ୍ତ ଶିକ୍ଷା ପାଇ ମଣିଷ ପରି ମଣିଷଟିଏ 
ହୋଇ ସାରିଥବେ, ବୀରପୁତ୍ରର ଗୌରବ ମଶ୍ଚଡନ କରିଥିବେ | 

ମଝିରେ ମୃଝରିରେ ବିଦୁର ମୋ ଭବନକୁ ଆସି ଦେଖା କରନ୍ତି | ତାଙ୍କଠାରୁ 
ମୋର ପୁତ୍ର ମାନଙ୍କର କୁଶଳ ସମ୍ବାଦ ଶୁଣିବାକୁ ପାଏ । ସ୍ବୟଂ ଆଚାର୍ଯ୍ୟ ମଧ୍ୟ ମୋତେ 
ଦେଖାକରି ଯାଇଛନ୍ତି । ସମସ୍ତଙ୍କ ମୁହଁରୁ ମୋ ପୁତ୍ର ମାନଙ୍କର ପ୍ରଶଂସା ଶୁଣେ । 
ବିଶେଷ କରି ମଧ୍ଯମ ପାଣ୍ଡବ ଅର୍ଜୁନଙ୍କ ବିଷୟରେ ବେଶି ପ୍ରଶଂସା ହୁଏ । ସେ କୁଆଡେ 
ପିତା ଭୀଷ୍ଟଙ୍କର ପ୍ରିୟ ! ପୁଣି ଗୁରୁ ଦ୍ରୋଣାଚାର୍ଯ୍ୟଙ୍କର ମଧ୍ଯ ଅତି ପ୍ରିୟ ଶିଷ୍ୟ । ଗୁରୁ 
ତାଙ୍କ ବୀରତ୍ଵରେ ତୁଷ୍ଟ । ବାରମ୍ବାର ପରୀକ୍ଷା କରନ୍ତି ଅର୍ଜୁନଙ୍କୁ । ଆଉ ଅର୍ଜୁନ ସବୁ 
ପରୀକ୍ଷାରେ ନିଜର ଦକ୍ଷତା ଦେଇ ଗୁରୁଙ୍କୁ ସନଧୁଷ୍ଠ କରିଥାନ୍ତି । ଦ୍ରୋଣ ତାଙ୍କୁ ଶ୍ରେଷ୍ଠ 
ଧନୁର୍ଵାରୀ କରିବାକୁ ଚାହାଁନ୍ତି । ଦ୍ରୋଣଙ୍କର ଆଉ ଏକ ବଡ ଦୁର୍ବଳତା ଥାଏ ନିଜ ପୁତ୍ର 
ଅଶ୍ବତ୍ଥାମା ପ୍ରତି | ଦ୍ରୋଣ ତେଣୁ, ଅସ୍ତଶିକ୍ଷା ଦେବାବେଳେ ଅଶ୍ଵତ୍ଥାମା ଓ ଅର୍ଜୁନଙ୍କୁ 
ବେଶୀ ବେଶୀ ଶିକ୍ଷା ଦେଇ ପରିତୁଷ୍ଟ କରନ୍ତି । ତେଣୁ ଅନ୍ଧାର ରାତିରେ ବି ଅର୍ଚୁନ 
ବାଣଭ୍ୟାସ କରନ୍ତି । ସାରା ଆର୍ଯ୍ୟାବର୍ଭରେ ଶ୍ରେଷ୍ଠ ଧନୁର୍ବାରୀ ହେବା ପାଇଁ ଅର୍ଜୁନ 
ଆଗ୍ରହୀ । ନିଜ ଭକ୍ତିବଳରେ ଗୁରୁ ଦ୍ରୋଣଙ୍କ ହୃଦୟ ଜିଣି ସାରିଛନ୍ତି | ଅଶ୍ଵତ୍‌ଥାମା ପରି 
ଅର୍ଜୁନ ମଧ୍ୟ ତାଙ୍କ ପୁତ୍ରବତ୍‌ | ତେଣୁ ବ୍ରହ୍ମାସ୍ତଠାରୁ ଆରମ୍ଭ କରି ସମସ୍ତ ଅସ୍ତ କୌଶଳ 
ଅର୍ଜୁନ ଶିଖି ସାରିଲେଣି | 

ସେଦିନ ଦ୍ରୋଣାଚାର୍ଯ୍ୟ ମୋରି ଭବନକୁ ଆସି ପୁତ୍ରମାନଙ୍କ ବିଷୟରେ 
କହୁଥିଲେ, ମୋର ଫଂଚପୁତ୍ର ପ୍ରତ୍ୟେକେ ଗୋଟିଏ ଗୋଟିଏ ରତ୍ନ । ଏହା ଦ୍ରୋଣାଚାର୍ଯ୍ୟଙ୍କ 
ମୁହଁରୁ ଶୁଣି ମୁଁ ପ୍ରୀତ ହେଲି । ଯାହାହେଉ ଭଗବାନ ମୋ ଡାକ ଶୁଣିଛନ୍ତି । ଉପଯୁକ୍ତ 
ଗୁରୁଙ୍କ ହାତରେ ଶିକ୍ଷା ପାଇଛନ୍ତି । ଗୁରୁ ଜୀବନର ସାର୍ଥକତା ତ ସେଇଠି, ଯେତେବେଳେ 
ସେ ଦେଇଦେଇ ନିଃସ୍ବ ହୋଇଯାଏ ଆଉ ଶିଷ୍ୟ ଗୁରୁଙ୍କଠାରୁ ବଜିଯାଏ । ଗୁରୁ ଶିଷ୍ୟଙ୍କ 


॥ ୧୫୧ ॥ 

ଏହି ପରମ୍ପରା ଯୁଗଯୁଗ ଧରି ଚାଲିଆସିଛି । ଦ୍ରୋଣାଚାର୍ଯ୍ୟଙ୍କ ପରି ଗୁରୁ ଆଉ ଅର୍ଜୁନଙ୍କ 
ଭଳି ଶିଷ୍ୟ ସମଗ୍ର ବିଶ୍ଵ ଇତିହାସ ପ୍ରଷ୍ଠାରେ ଦୃଷ୍ଟାନ୍ତଟିଏ ପାଲଟିଯିବ । ସେମାନଙ୍କ 
ଆଦର୍ଶରେ ଅନୁପ୍ରାଣିତ ହୋଇ ଇତିହାସ ଦିନେ ସେମାନଙ୍କ ନାମକୁ ସ୍ଵର୍ଣଠାକ୍ଷରରେ 
ଲିପିବଦ୍ଧ କରିଯିବ । ସେହି ଲେଖିବା ମଧ୍ୟରେ ମୋର ନାମ ବି ଯୋଡ଼ି ହୋଇଯିବ 
ଯେ ମୁଁ ସେହି ବୀରପୁତ୍ରର ଜନନୀ ! 

ଅର୍ଜୁନଙ୍କ ପ୍ରଶଂସାରେ ମୁଁ ବିଭୋର । ପାଂଚପୁତ୍ରଙ୍କ ଜ୍ଞାନ ଗାରିମାର 
ସନ୍ତୋଷଜନକ ସମ୍ବାଦ ପାଇଁ ମୁଁ ଉତ୍‌ଫୁଲ୍ଲିତା । ହେଲେ ମନ କହୁଛି, କର୍ଣଣଙ୍କ ବିଷୟରେ 
କିଛି ଜାଣିବା ପାଇଁ | କେମିତି ନ ହେବ ବ୍ୟାକୁଳିତ ? ଏ ଜଗତ ଜାଣୁ କି ନଜାଣୁ 
ମୁଁ ତ ଜାଣେ କର୍ଣ୍ଣ ହି ମୋର ପ୍ରଥମ ସନ୍ତାନ ! ଆଜି ସିନା ମୋରି ଦୋଷପାଇଁ ସୂତପୁତ୍ର 
ରୂପେ ପର୍ଣ୍ଣକୁଟୀରରେ ପ୍ରତିପାଳିତ ହେଉଛି । ନ ହେଲେ ସେ ହିଁ ପ୍ରକୃତରେ ଶ୍ରେଷ୍ଠ 
ବୀର । ସୂର୍ଯ୍ୟ ସନ୍ତାନ କର୍ଣ୍ଣ କବଚ କୁଣ୍ଡଳର ଅଧ୍ୂକାରୀ | ଯାହା ଅନ୍ୟ କାହାରି 
ପାଖରେ ନାହିଁ । ତାକୁ ସେଦିନ ବିଷ୍ଣୁ ମନ୍ଦିରରେ ଦେଖିଲା ପରଠାରୁ ତା ବିଷୟରେ 
ଖବର ଜାଣିବାକୁ ପ୍ରାଣ ମୋର ବ୍ୟଗ୍ର ହୋଇ ଉଠୁଥିଲା । 

ଗୁରୁ ଦ୍ରୋଣଙ୍କ ମୁହଁରୁ ତାର ଜ୍ଞାନ ବିଷୟରେ ମଧ୍ଯ ଶୁଣିଲି । ସେ ମଧ୍ଯ 
ଅର୍ଜୁନଙ୍କ ସହ ସମକକ୍ଷ | ହେଲେ ସୂତପୁତ୍ର ହୋଇ ଜନ୍ମ ନେଇଥିବାରୁ ଅର୍ଜୁନଙ୍କ ପରି 
ସବୁ ଜ୍ଞାନ କୌଶଳ ତାକୁ ଦିଆହୋଇନି । ତେବେ ବି ସେ ଅର୍ଜୁନଙ୍କ ପ୍ରତିଦ୍ଵନ୍ଦ୍ରୀ | ଆଉ 
ବେଶି ଆଶ୍ଚର୍ଯ୍ୟ ହେଲି, ଯେବେ ଜାଣିବାକୁ ପାଇଲି କର୍ଣ୍ଣ ଦୁର୍ଯ୍ୟୋଧନଙ୍କ ସଖା ପାଲଟି 
ଯାଇଛି | ପାଣ୍ଡବ ମାନଙ୍କ ପ୍ରତି ତା ମନରେ ବିଦ୍ଵେଷ ଭାବ । 

କ୍ଷୋଭ ଜାଗେ ମନରେ | ଏସବୁ ପାଇଁ ମୁଁ ହି ତ ଦାୟୀ । ମୋରି ପାଇଁ ତ 
ସେ ସାରାଜୀବନ ସୂତପୁତ୍ରର ହୀନ ପରିଚୟ ନେଇ ବଂଚି ରହିବ । ନିଜ ଦୋଷକୁ 
ଘରୋଡାଇବାକୁ ଯାଇ ମୁଁ ସିନା ଭାଗ୍ୟର ଦୋଷ ବୋଲି କହି ନିଜକୁ ମିଥ୍ୟା ସାନ୍ତ୍ନା 
ଦେଇ ଚାଲିଛି, କିନୁ ଅତୀତରେ କରିଥବା ପାପର ପ୍ରାୟଶ୍ଚିତ ପାଇଁ କଣ ବା କରିଛି ? 
ଖାଲି ଯାହା ଦୁଃଖ ଆଉ ଦୁଃଖ ! ଅନୁତାପର ଅନଳରେ ଜଳୁଛି କିନ୍ତୁ ପ୍ରକୃତ ସତ୍ୟକୁ 
ପ୍ରକଟ କରିବାର ପ୍ରୟାସ ତ ମୋର ନାହିଁ । ମୋର ଏଇ “ଦୋଷ ପାଇଁ ଭବିଷ୍ୟତର 
ଇତିହାସ ମୋତେ କଣ ଦାୟୀ କରିବିନି ? ମୋର ସ୍ଵର୍ଗତ ସ୍ଵାମୀ.ପାଣ୍ଡୁ କଣ କହିବେ ? 
ମୋ ପୁତ୍ରମାନେ ମୋତେ କ”ଣ କହିବେ ? ଏସବୁ ଚିନ୍ତାରେ ମ୍ରିୟମାଣ ହୋଇ 


i ୧୫୨ ॥ 

ଅନ୍ତର ଭିତରେ ଖାଲି ଜଳୁଥାଏ | ଜୀବନଟା ମୋର ଖାଲି ଦହନ ଆଉ ଦହନ | ଏହି 
ଦହନ ମଧ୍ଯରେ ମୁଁ ବି ପାଲଟି ଯାଇଥାଏ ଅଙ୍ଗାରଟିଏ ¦ ଯେଉଁ ଅଙ୍ଗାର ମୋ ବୁକୂତଳେ 
ଚାପିହୋଇ ପାଲଟି ଯାଇଥାଏ ଶିଳାଖଣ୍ଡଟିଏ । ମୋ ଶରୀର ତେଣୁ ଖଣ୍ଡଖଣ୍ଡ ଶିଳାରେ 
ଗଠିତ | ହୋଇପାରେ ମୁଁ ରକ୍ତମାଂସ ଦେହଧାରୀ ମାନବୀ | କିନ୍ତୁ ମୁଁ ନିଜେ ତ ଜାଣେ 
ମୋ ନିଜସ୍ବ ପରିଚୟ । କଳିଯୁଗର ମଣିଷମାନେ ମୋର ଏ ଅସ୍ମିରତାକୁ ବିଦୂପ କରି 
ଯଦି ଶିଳାକନ୍ୟା ବୋଲି ମୋତେ ଅଭିହିତ କରନ୍ତି, ତେବେ ବି ମୁଁ ଦୁଃଖ କରିବି 
ନାହିଁ । କାରଣ ମୋ ଶିଳାର ଶରୀର ପରେ ଲେଖାଅଛି ଦହନର ତାବ୍ର ଜ୍ବାଳା । 

ପିତା ଭୀଷ୍ମ ଓ ଗୁରୁ ଦ୍ରୋଣାଚାର୍ଯ୍ୟଙ୍କ ଠାରୁ ମୋ ପୁତ୍ର ମାନଙ୍କର କଥା ଶୁଣି 
ମୁଁ ଆନନ୍ଦିତ । ଏବେ ମୁଁ ଆଶ୍ବସ୍ତ ଏଇଥୁପାଇଁ ଯେ, କୌରବମାନଙ୍କ ଠାରୁ ସେମାନେ 
ଧୀରେଧୀରେ ଶକ୍ତିଶାଳୀ ହୋଇ ଉଠୁଛନ୍ତି । ଆଗାମୀ ଦିନରେ ଆହୁରି ଅଧୁକ ଶକ୍ତିଶାଳୀ 
ହେବାର ଲକ୍ଷଣ ସେମାନଙ୍କ ଠାରେ ପରିପୁଷ୍ଟ । ଭାବେ ଶକୂନି ଯେତେ ବିଷମଂଜି 
ପୋତିଲେ ବି ସେ ବିଷଫଳକୁ ହଜମ କରିବାର ଶକ୍ତି ଅଛି ମୋ ପୁତ୍ରମାନଙ୍କର । 
ବିଷଫଳ ଭିତରେ ଥବା ଉତ୍କଟ ବିଷ ସେମାନଙ୍କର କିଛି କ୍ଷତି କରିବନି । ହଁ, ପ୍ରତିଟି 
ରାତ୍ରି ଶେଷରେ ସକାଳ ଆସେ । ମୁଁ କେବଳ ଏତିକି ଭାବେ, ମୋ କାଳରାତ୍ରି କେବେ 
ଶେଷ ହେବ, ପୁନଶ୍ଚ ଆଉ ଏକ ସମ୍ଭାବନାର ସକାଳ ହେବ | ସେହି ସଵର୍୍ଣିମ ସକାଳକୁ 
ମୋତେ ପ୍ରତୀକ୍ଷା କରିବାକୁ ପଡିବ । 


$. ®. <° 

ଆଗ୍ରେୟଶିଳା 


<@ାରଇ-ଣା 


ହସ୍ତିନାପୁରର ଦିନେ ମୁଁ ମହାରାଣୀ ଥାଇ ସମ୍ମାନ ପାଉଥୁଲି । ଏବେ କିନ୍ତୁ 
ଗାନ୍ଧାରୀ ନାନୀ ହିଁ ମହାରାଣୀ | ରାଜଭବନରେ ସମସ୍ତେ ତାଙ୍କ ବଡ଼ରାଣୀ ମାଂ 
ଡାକନ୍ତି । ମୋତେ ସାନରାଣୀମାଂ | ମୋର ସେଥୁପାଇଁ ଦୁଃଖ ନାହିଁକି ଲର୍ଷା ନାହିଁ। 
ମୁଁ ବି ତାଙ୍କୁ ଜ୍ୟେଷ୍ଠାର ସମ୍ମାନ ଦିଏ । ଗାନ୍ଧାରୀ ନାନୀ ବୋଲି ସମ୍ଭୋଧନ କରେ । 
ସମୟ ପାଇଲେ ତାଙ୍କ ଭବନକୁ ଯାଏ । ଦୁହେଁ ସୁଖ ଦୁଃଖ ହେଉ । ଦେଖେ, ନାନୀଙ୍କ 
ମନରେ ସେତେଟା କୁଟିଳତା ନାହିଁ । ବରଂ ସେ ତାଙ୍କ ଭାଇଙ୍କ ଉପରେ ସନ୍ତୁଷ୍ଟ 
ନୁହଁନ୍ତି । ଶକୁନି ଭାଇ ଯେ ଆମ ପରିବାର ମଧ୍ୟରେ ରହି କୌରବମାନଙ୍କୁ କୁମନ୍ଧ୍ରଣା 
ଦେଉଛନ୍ତି, ପାଣ୍ଡବ ମାନଙ୍କର କ୍ଷତି କରିବା ପାଇଁ ଉତ୍ସାହିତ କରୁଛନ୍ତି ଏକଥା 
ବଡ଼ନାନୀ ବେଶ୍‌ ବୁଝିପାରିଛନ୍ତି । ତେଣୁ ନିଜ ପୁତ୍ରମାନଙ୍କୁ ମାମୁଙ୍କଠାରୁ ଦୂରେଇ 
ରହିବାକୁ ସର୍ବଦା ଶିକ୍ଷା ଦେଉଥିଲେ ! କିନ୍ତୁ ଦୁର୍ଯ୍ୟୋଧନ ସମ୍ପୂର୍ଣ ବିପରୀତ | ମାମୁ ହିଁ 
ତାର ସବୁ କିଛି । ମାମୁ ବିନା ତାର ଗତି ନାହିଁ । ମହାରାଜ ଧୂତରାଷ୍ଟ୍ର ମହାରାଣୀ 
ଗାନ୍ଧାରୀଙ୍କ ଜ୍ୟେଷ୍ଠ ସନ୍ତାନ ଭାବେ କୁରୁବଂଶର ଏକ ଉନ୍ଜନଳ ରତ୍ନଟିଏ | ହେଲେ ନିଜ 
ଜନ୍ମାନ୍ଧ ପିତା, ଅନ୍ଧପଟିକା ମଧ୍ଯରେ ଦିନ ବିତାଉଥିବା ମାତାଙ୍କ ଶାରୀରିକ ଦୁର୍ବଳତା 
ପାଇଁ ସତେ ଯେମିତି ହେୟ ମନେ କରନ୍ତି ସେମାନଙ୍କୁ | ନହେଲେ ନିଜ ମାଆଙ୍କ 
ଉପଦେଶ ଶୁଣିବାକୁ ଦୁର୍ଯ୍ୟୋଧନ ଆଦୌ ପ୍ରସ୍ତୁତ ନୁହଁନ୍ତି କାହିଁକି ? ବଡ଼ନାନୀଙ୍କ 
କଥାବାର୍ଭା ବେଳେ ମୁଁ ତ ଅନୁଭବ କରେ ବଡନାନୀଙ୍କ ମନରେ ପାଣ୍ଡବମାନଙ୍କ ପ୍ରତି 
କୌଣସି ବିଦ୍ଧେଷ ନାହିଁ । ବରଂ ଜଣେ ହିତାକାଂକ୍ଷୀ ଭାବେ ସେ ସମସ୍ତଙ୍କୁ ମିଳିମିଶି 
ଚଳିବା ପାଇଁ ଉପଦେଶ ଦିଅନ୍ତି । ତାଙ୍କ ମତରେ ଯୁଧୁଷ୍ଣିର ହିଁ ବଂଶର ଉପଯୁକ୍ତ 
ଦାୟାଦ । ଯଦିଓ ସେ ପାଶୁପୁତ୍ର, ତଥାପି ଯୁବରାଜ ହୋଇ ଭବିଷ୍ୟତରେ ହସ୍ତିନାପୁରର 
ରାଜା ହେବାର ଯୋଗ୍ୟତା ହିଁ କେବଳ ତାଙ୍କର ରହିଛି | ଜନ୍ମାନ୍ଧ ମହାରାଜଙ୍କ ଯେଉଁଠି 

ପୁତ୍ର ପ୍ରତି ଦୁର୍ବଳତା ରହିଛି, ସେଠି ବଡ଼ନାନୀଙ୍କ ମନରେ କୁଷଳତା ନାହିଁ ବରଂ 
ଶକୁନି ଭାଇ ଯେ ତାଙ୍କ ପୁତ୍ର ଦୁର୍ଯ୍ୟୋଧନକୁ ଖରାପ ଆଡକୁ ଟାଣି ନେଉଛନ୍ତି, ଏହା 
ଜାଣି ସେ ବିଶେଷ ବ୍ୟଥୁତ | ଦିଅର ବିଦୂର ମଧ୍ଯ ଆମ ପରିବାରର ଜଣେ ଶୁଭାକାଂକ୍ଷୀ | 
ମୋ ପୁତ୍ର ମାନଙ୍କର ସମସ୍ତ ସମ୍ବାଦ ମୁଁ ତାଙ୍କଠାରୁ ହିଁ ପାଏ। କେବେ କେମିତି 
ବିପଦର ସମ୍ଭାବନା ଥୁଲେ ସେ ହିଁ ସେଥିରୁ ଆମକୁ ଉଦ୍ଧାର କରନ୍ତି । ମୋ ପୁତ୍ରମାନଙ୍କର 
ସେ ଜଣେ ଶୁଭ ଚିନ୍ତକ । 

ସେଦିନ ମୁଁ ମୋ କକ୍ଷରେ ଏକୁଟିଆ ବସିଥାଏ ! ଦାସୀ ଆସି ଖବର ଦେଲା, 
ଦିଅର ବିଦୁର ମୋ ସହ ସାକ୍ଷାତ କରିବାକୁ ଚାହୁଁଛନ୍ତି । ତୁରନ୍ତ ବିଦୂରଙ୍କୁ ଡକାଇ ସବୁ 
କୁଶଳ ସମ୍ବାଦ ପଚାରି ବୁଝିଲି । ସେଥରୁ ଜାଣିବାକୁ ପାଇଲି, କିଛିଦିନ ଆଗରୁ 
ଭୀମସେନଙ୍କ ଉପରକୁ ଏକ ବଡ ବିପଦ ଆସିଥଲା ! ଏବେ କିନ୍ତୁ ସେ ବିପଦମୁକ୍ତ | 
ଏତକ ବି ଜାଣିଲି, ପାଣ୍ଡବ ମାନଙ୍କୁ ନିଧନ କରିବା ପାଇଁ ଶକୂନି ବିଭିନ୍ନ ଷଡ଼ଯନ୍ତ୍ର 
ଚଳାଇଛନ୍ତି । ଆଉ ନିଜେ ଏ ସବୁ ନକରି ଦୁର୍ଯ୍ୟୋଧନକୁ ମାଧ୍ଯମ କରିଛନ୍ତି । ମୁଁ କିଛି 
ଭାବି ପାରୁନଥୁଲି | ଏହିସବୁ କୁକର୍ମରେ ଲିପ୍ତ ରହି ଶକୂନି ପାଉଛନ୍ତି କଣ ? ଯିଏ 
ଗାନ୍ଧାର ଦେଶର ରହିବା କଥା, ସେ ପୁଣି ବନ୍ଧୁ ଦେଶରେ ଥାଇ ବିଭେଦତା ସୃଷ୍ଟି 
କରୁଛି । ଏସବୁ ଭାବିଲେ ମୋର କାହିଁକି କେଜାଣି ମହାରାଜ ଧୃତରାଷ୍ଟ୍ର ଆଉ 
ବଡନାନୀଙ୍କ ପ୍ରତି ବିଦ୍ବେଷ ଭାବ ଆସେ | କାହିଁ ମୋର ଭାଇ ତ ମୋ ପୁତ୍ରମାନଙ୍କୁ 
ଖଳନୀତି ଶିକ୍ଷା ଦେଉନି । ଅଥଚ ଶକୁନିର ଏ ମନ୍ଦ ଉଦ୍ଦେଶ୍ୟ କଣ ପାଇଁ ? ନିଜ 
ମନକୁ ଦୃଢ କରିନିଏ । କୌରବମାନେ ଯଦି ପାଣ୍ଡବ ମାନଙ୍କ ସହ ଏଇ ଦିନରୁ 
ଶତ୍ରୁତା ଆରମ୍ଭ କଲେଣି, ତେବେ ଆଗକୁ ଏ ଶତୃତା କମିବ କଣ ଆହୁରି ବଢିବ । ଏ 
ଶତୁତାର ନିଆଁ ଚରି ସମଗ୍ର ପରିବାରକୁ ଜାଳିଦେବ । ମୋ ପୁତ୍ରମାନଙ୍କ ଉପରେ 
ତେଣୁ ସ୍ଵତନ୍ତ୍ର ଦୃଷ୍ଟି ଦେବାକୁ ପଡିବ । ସେମାନଙ୍କୁ ସୁରକ୍ଷିତ ରଖିବା ପାଇଁ ମୋତେ 
କିଛି କରିବାକୁ ପଡିବ । କିନ୍ତୁ ମୁଁ ମାଆ ହୋଇ ସେମାନଙ୍କୁ ତ ଆଉ ଭାଇମାନଙ୍କ ସହ 
ଶତ୍ରୁତା କରିବାକୁ ଶିଖାଇବିନି ବରଂ ଯେତେ କଷ୍ଟହେଉ ପଛେ ମୋ ପୁତ୍ରମାନଙ୍କୁ ଧର୍ମ 
ମାର୍ଗରେ ଚାଲିବାକୁ ଶିଖାଇବି । 

ମୋର ପାଞ୍ଚପୁଅ ମାନଙ୍କ ମଧ୍ଯରୁ ଭୀମସେନ ଓ ଅର୍ଜୁନଙ୍କ ଉପରେ ମୋର 
ଭରସା ବେଶି ! ଜଣେ ବଳବାନ୍‌ ଆଉ ଜଣେ ଶକ୍ତିମାନ୍‌ । ସତେ ଯେମିତି ଦୂଇଟି ଶକ୍ତ 
ମଜବୁତ୍‌ ଖମ୍ବ । ଆମ ସମସ୍ତଙ୍କର ସୁରକ୍ଷା ନିର୍ଭର କରୁଥଲା ସେ ଦୁହିଙ୍କ ଉପରେ । 

ଅଥଚ, ସେହି ପୁତ୍ର ଉପରେ ବିପଦ ¦! ଶକୁନି ତ କେବଳ କୌରବ ମାନଙ୍କ ମାମୁ 
ନୁହଁନ୍ତି, ପାଣ୍ଡବ ମାନଙ୍କର ମଧ୍ଯ । ସେ ଦୃଷ୍ଟିରେ ଭୀମସେନ ମଧ୍ଯ ତାଙ୍କ ଭଣଜା | 
ପିଲାଟା ଉପରେ ଏତେ ଆକ୍ରୋଶ କାହିଁକି ୨ ମଣିଷ ଜନ୍ମନେଇ ଏଭଳି ନିଷ୍ୁର ଓ 
ଅମାନୁଷିକ ହୋଇ ପାରୁଛନ୍ତି କେମିତି ? 

ବିଦୂର ସମସ୍ତ ଘଟଣା ମୋ ଆଗରେ ବର୍ଣ୍ଣନା କରୁଥିଲେ । ପାଣ୍ଡବ ଓ 
କୌରବମାନେ ଜଳକ୍ରୀଡା କରିବାକୁ ଗଙ୍ଗାକୂଳକୁ ଯାଇଥାନ୍ତି, ଦ୍ରୋଣାଚାର୍ଯ୍ୟଙ୍କ ହସ 
ଅନୁମତି ରହିଥାଏ । ସେଠାରେ ଶିଷ୍ୟମାନଙ୍କର ଖାଇବା ପିଇବା ଓ ରହିବାର ମଧ୍ଯ 
ବ୍ୟବସ୍ଥା ଥାଏ । ମନୋରଂଜନ ପାଇଁ ମଧ୍ଯ ବ୍ଯବସ୍ଥା କରାଯାଇଥାଏ ! ଭୀଷ୍ମଦେବ 
ମଧ୍ଯ ଏଥରେ ସମ୍ମତି ଦିଅନ୍ତି । କାରଣ ଶିକ୍ଷା ସହ ସନ୍ତରଣ ଶିକ୍ଷା ମଧ୍ଯ ଅପରିହାର୍ଯ୍ୟ । 
ଭବିଷ୍ୟତରେ ଏହା କାର୍ଯ୍ୟରେ ଆସିପାରେ । ସମସ୍ତଙ୍କୁ ବୁଝାଇ ସୁଝାଇ ଏକାଠି ମିଳିମିଶି 
ଚଳିବାକୁ କହି ଗଙ୍ଗାକୂଳକୁ ପଠାଇ ଦିଆଯାଏ । 

ଜଳକ୍ରୀଡାର ସମସ୍ତ ପ୍ରସ୍ତୁତି ସରିଥାଏ ! ଜଳକ୍ରୀଡା କରିବା ସହ ନୌକାବିହାର 
କରିବାର ମଧ୍ଧ ସୁବିଧା ଥାଏ ! ଉଭୟ କୌରବ ଓ ପାଣ୍ଡବ ଜଳକ୍ରୀଡାରେ ମାତି ଯାଇଥାନ୍ତି । 
ଖେଳୁଖେଳୁ କେତେବେଳେ କିଏ କାହା ସହ ରହିଯାଏ ଜାଣି ହୁଏନି । ଏସବୁର ସୁଯୋଗ 
ନେଇ ଦୁର୍ଯ୍ୟୋଧନ ତାଙ୍କର କିଛି ଜଣ ସାଥୀ ସହ ମିଶି ଭୀମସେନଙ୍କୁ କିଛିଟା ଦୂରକୁ 
ନେଇଯାନ୍ତି ଓ ସେଠାରେ ତାଙ୍କୁ ବିଷମିଶା ଖାଦ୍ୟ ଦେଇ ଅଚେତ କରିଦିଏ ! ଖାଦ୍ୟଲୋଭୀ 
ଭୀମସେନ ଏସବୁ ଜାଣି ନ ପାରି ଖାଦ୍ଯ ଖାଇଦିଏ । ପରେପରେ ବିଷ ପ୍ରକ୍ରିୟାରେ 
ଅଚେତ ହୋଇପଡେ । ସମସ୍ତେ ମିଶି ତାକୁ ଗଙ୍ଗାଜଳରେ ପକାଇ ଦେଇ ଚାଲିଆସନ୍ତି । 
ଏ ସମସ୍ତ ପୂର୍ବ ନିର୍ବାରିତ ଷଡଯନ୍ତ୍ର ଅନୁଯାୟୀ ହୋଇଥାଏ। କେହି ଏହାର ସାମାନ୍ୟତମ 
ସୂଚନା ପାଇ ପାରନ୍ତି ନାହିଁ । ତହିଁ ପରଦିନ ଯେତେବେଳେ ସମସ୍ତ ଶିଷ୍ୟ ଆଶ୍ରମକୁ 
ଫେରନ୍ତି, ସେତେବେଳେ ଭୀମସେନଙ୍କୁ ଖୋଜାପଡେ ! ଦ୍ରୋଣ ତାଙ୍କୁ ଖୋଜିବା ପାଇଁ 
ଚାରିଆଡକୁ ସମ୍ବାଦ ପଠାନ୍ତି । ନିଖୋଜ ଭୀମଙ୍କର କିନ୍ତୁ କେଉଁଠାରେ ସନ୍ଧାନ ମିଳେନି । 
ଏହା ଭିତରେ କିଛିଦିନ ଅତିବାହିତ ହୋଇଯାଏ | ଜଳ ମଧ୍ଯରେ ଭୀମଙ୍କ ଯେଉଁ ଲକ୍ଷ୍ୟନେଇ 
ନିକ୍ଷେପ କରାଯାଇଥାଏ ତାହାର ଠିକ୍‌ ବିପରୀତ ଘଟଣା ଘଟେ | ନିଶ୍ଚିତ ମୁତ୍ୟୁରୁ ରକ୍ଷା 
ପାଇଯାଆନ୍ତି ଭୀମ ! ଗଙ୍ଗାକୂଳରେ ଥୁବା ନାଗମାନଙ୍କ ଦଂଶନ ଫଳରେ ଭୀମର 
ଶରୀରରୁ ବିଷ ପ୍ରକ୍ରିୟା କଟିଯାଏ । ପରେପରେ ଚେତା ଫେରିଆସେ | ଧୀରେଧୀରେ 
ସୁସ୍ଥ ହୋଇ ଉଠନ୍ତି ଭୀମ ଓ ନିଜ ଦାନ୍ତରେ ବନ୍ଧନକୁ କାଟି ଦେଇ ପହଁରିପହଁରି କୂଳରେ 


Il ୧୫୬ || 

ଲାଗନ୍ତି । ବୁଝିପାରନ୍ତି ଦୁର୍ଯ୍ୟୋଧନର ଚକ୍ରାନ୍ତକୁ। ସେଠୁ ସିଧା ଆଶ୍ରମକୁ ଫେରିଆସି 
ଦ୍ରୋଣାଚାର୍ଯ୍ୟଙ୍କ ପାଖରେ ସବୁ କଥା କହନ୍ତି । ଭୀମଙ୍କ ମୁହଁରୁ ଏସବୁ ଶୁଣି ଗୁରୁ ସ୍ତମ୍ଭିତ 
ଓ ଚକିତ ହୋଇପଡ଼ନ୍ତି । ଘଟଣାଟିକୁ ଶିଷ୍ୟମାନଙ୍କ ଆଗରେ ପ୍ରକାଶ ନକରି ଭୀଷ୍ପଦେବଙ୍କ 
ପାଖରେ କହନ୍ତି । ଶୁଣି ସାରି ଦୀର୍ଘଶ୍ବାସ ଛାଡନ୍ତି ତାତ । ଆଉ ପାଣ୍ଡବମାନଙ୍କର ଭବିଷ୍ୟତ 
ସୁରକ୍ଷା ନେଇ ଚିନ୍ତିତ ହୋଇପଡନ୍ତି 

ବିଦୂର ମୁହଁରୁ ଏସବୁ ବୃତ୍ତାନ୍ତ ଶୁଣିସାରି ମୋ ଦେହ ଥରିବାକୁ ଲାଗେ । 
ଭାବେ, ଭଗବାନ ଯାହାକୁ ରକ୍ଷା କରିବାକୁ ଚାହିଁବେ ତାକୁ ମାରିବ କିଏ ? ସେଦିନ 
ବିଦୂରଙ୍କ ସହ ପୁତ୍ରମାନଙ୍କର ଆତ୍ସରକ୍ଷା ସମ୍ବନ୍ଧରେ ଆଲୋଚନା ହେଲା | ପୁତ୍ରମାନଙ୍କ 
ପାଇଁ ଚିନ୍ତା ମୋର ଆହୁରି ବଢିଗଲା। କେତେ ଆଶା ନେଇ ଆସିଥୁଲି ଏଠିକୁ । 
ଭାବିଥିଲି ନିଜ ଘରେ ସୁଖ ଶାନ୍ତିରେ, ନିର୍ଭୟରେ ରହିବି । କିନ୍ତୁ ଏବେ ହେଲା 
କଣ ? ଏ ପ୍ରକାର ଜୀବନ ତ ଆରଣ୍ୟକ ଜୀବନ ଠାରୁ ଆହୁରି ଭୟଙ୍କର | ବାସ୍ତବରେ 
ଜନବସତିପୂର୍ଣଣ ଲୋକାଳୟଠାରୁ ଅରଣ୍ୟ ଅନେକ ଭଲ । ସେଠି ବାଘ, ଭାଲୁ, ସିଂହମାନେ 
ବିଚରଣ କରନ୍ତି । ଖାଦ୍ୟ ପାଇଁ ଶିକାର କରନ୍ତି, ମାଂସ ଖାଆନ୍ତି | କିନ୍ଧୁ ଏଠି ନରମାଂସ 
ଲୋଭୀ ମଣିଷମାନେ ଭୋକ ଥାଉ କି ନଥାଉ ଅନ୍ୟର ମାଂସ ଖାଇବାକୁ କୁଣ୍ଠାବୋଧ 
କରନ୍ତି ନାହିଁ । ବିବେକ ଥାଇ ବି ବିବେକହୀନ | ବିଚାର, ବୁବିସଂପନ୍ଧ ଏହି ମଣିଷମାନେ 
ତ ବାଘ, ଭାଲୁ ଠାରୁ ଆହୁରି ହିଂସ୍ଟ ଆହୁରି ଭୟଙ୍କର | 

ଅରଣ୍ୟଯର ଆଶ୍ରମରେ ମୋର ସମୟ କଟିଛି। ସେଠି ମୁନି ରଷିମାନେ 
ଥାନ୍ତି । ଶାନ୍ତ କାନ୍ତ ପବିତ୍ର ବାତାବରଣ ମଧ୍ଯ ଅଛି । ମୁଁ ଓ ମୋର ପୁତ୍ରମାନେ ସେ 
ପରିବେଶ ମଧ୍ଯରେ ଚଳି ଆସିଥିଲୁ । ସେଠିତ ପୁତ୍ରମାନଙ୍କର ଜୀବନ ପ୍ରତି ଭୟ 
ନଥିଲା । କିନ୍ତୁ ଏଠି ଆସି ଯାହା ଦେଖୁଛି, ଆମ ପ୍ରତି ପାଦେପାଦେ ବିପଦ । ଆଗକୁ 
ଆହୁରି ବି ଆସିପାରେ । ଏଣୁ ଅନେକଥର ବିଦୁରଙ୍କ ଠାରେ ଅରଣ୍ୟକୁ ଫେରିଯିବା 
ପାଇଁ ପ୍ରସ୍ତାବ ରଖିଥୁଲି । ବିଦୂର କିନ୍ତୁ ମୋତେ ଛାଡିବାକୁ ପ୍ରସ୍ତୁତ ନୁହଁନ୍ତି । ଓଲଟି ସେ 
କହନ୍ତି ଝଡ଼ଝ୍‌ଞ୍ଜା ଆସିବ ବୋଲି ମଣିଷ କଣ ଘରଦ୍ବାର ଛାଡି ପଳାୟନ କରିବ । 
ଜୀବଶ୍ରେଷ୍ଠ ମଣିଷ ଭୀରୁ ପରି ପଳାୟନ କରିବା ଶୋଭା ପାଏନା । ପାଣ୍ଡବମାନେ 
ପ୍ରତ୍ୟେକେ ନିଜନିଜ ଗୁଣରେ ପ୍ରତିଷ୍ଠିତ ! ସଙ୍କଟକୁ ଅତିକ୍ରମ କରି ବଞ୍ଚିବାକୁ ଶିଖିଛନ୍ତି । 
ହସ୍ତିନାପୁର ସେମାନଙ୍କର ନିଜସ୍ବ ଘର ! ସେ ଅଧ୍ୟକାର କେହି ଯଦି ତାଙ୍କଠାରୁ ଜୋର 
ଜବରଦସ୍ତି ଛଡାଇ ନେବାକୁ ଚେଷ୍ଟା କରେ ତେବେ କଣ ସେମାନେ ତାକୁ ଛାଡିଦେବେ ! 


॥ ୧୫୭ ॥ 

ବରଂ ଏଇଠି ରହି ଜୀବନ ସହ ମୁକାବିଲା କରିବାକୁ ଶିଖନ୍ତୁ । ଜୀବନ ସହ ସଂଗରଷ୍ଠ 
କରି ବଞ୍ଚିବାରେ ଆନନ୍ଦ ଅଛି । ବିଦୂର ଅନେକ ଉଦାହରଣ ଦେଇ ମୋତେ ସନ୍ଧନୀ 
ଦିଅନ୍ତି । ବୁଝାଇବାକୁ ଚେଷ୍ଟା କରନ୍ତି । ମୋ ମନ କିନ୍ତୁ ବୁଝେନା । 

ଜୀବନଟା ମୋର କଣ ଖାଲି ସଂଘର୍ଷରେ କଟିଯିବ ? ସଂଘର୍ଷ... ସଂଘର୍ଷ... 
ସଂଘର୍ଷ । ଏଇ ସଂଘର୍ଷକୁ ନେଇ କଣ ଆମ ଜୀବନ | ମୋର ସ୍ଵର୍ଗତ ପତିଦେବ ବଞ୍ଚି 
ରହିଥିଲେ ଏଇ ସଂଘର୍ଷକୁ ନେଇ | ଆଜି ମୁଁ ଓ ମୋର ପୁତ୍ରମାନେ ମଧ୍ଯ ଏହି ସସ୍୍ରର୍ଷକୁ 
ନେଇ ବଞ୍ଚି ରହିବୁ । ଜନ୍ମଠାରୁ ଏ ପର୍ଯ୍ୟନ୍ତ ମୁଁ କେବଳ ସଂଘର୍ଷକୁ ସାମନା କରି 
ଆସିଛି । ଜନ୍ମର ପରେପରେ ବାପା ମୋତେ ପାଳକ ପିତାଙ୍କ ହାତରେ ଟେକିଦେଲେ | 
ବିବାହ ହେଲା | ପତି ଗୁହକୁ ଆସି ରାଜରାଣୀ ହେଲି ! ତଥାପି କଣ ରକ୍ଷା ପାଇଲି ସଂଘର୍ଷ 
କବଳରୁ । ପତିଙ୍କ ସହ ଆଶ୍ରମ ଜୀବନ ବିତାଇଲି ।! ମୋର ପ୍ରଥମ ସନ୍ତାନ କର୍ଣ୍ଣଙ୍କ 
ଜନ୍ମ ମଧ୍ଯ ଏହି ସଂଘର୍ଷରୁ । ଏବେ ପୁଣି ଆତ୍ସରକ୍ଷା ପାଇଁ ସଂଘର୍ଷ କରିବାକୁ ପଡିବ | 
ମୋର ପାଂଚପୁତ୍ରଙ୍କ ଜୀବନ ମଧ୍ଯ ସଂଘର୍ଷମୟ | ରାଜକୁମାର ହୋଇ ବି ଜନ୍ମହେଲେ 
ବଣରେ | ପୁଣି ପିଲାଟି ଦିନୁ ପିତୃ ସ୍ଵେହରୁ ହେଲେ ବଞ୍ଚିତ । ଶେଷରେ ନିଜ ଘରକୁ 
ଆସି ବି ଲାଞ୍ଚନା ନିର୍ଯାତନାର ଶିକାର ହେଲେ । ଏସବୁ ମାନସିକ ସଂଘର୍ଷ ଜନିତ 
ଯନ୍ତ୍ରଣା ମୋ ପାଇଁ କମ୍‌ ପୀଡାଦାୟକ ନୁହେଁ । ହସ୍ତିନାପୁରରେ ଧନର ପ୍ରାଚୁର୍ଯ୍ୟ ଅଛି, 
ହେଲେ ପ୍ରାଣର ପ୍ରାଚୁର୍ଯ୍ୟ କାହିଁ ୨? ଚାରିଆଡେ ହିଂସା, ଦ୍ଷ, କୂଟ କପଟ ଆଦି 
ବିଶାଳ ଉର୍ମିମାନ ମୁଣ୍ଡଟେକି ଉଠୁଛି । ଜୀବନ ଦୁର୍ବିସହ ହୋଇ ପଡୁଛି । ପ୍ରତିଟି 
ମୁହୁ୍ଁରେ ଘନେଇ ଆସୁଛି ବିପଦ । ଆଜି ଭୀମସେନଙ୍କ ଜୀବନ ପ୍ରତି ବିପଦ ଆସିଲା । 
କିଏ ଜାଣେ, ଆଗାମୀ ଦିନରେ ଏମିତି ଆଉ କାହା ଉପରକୁ ଯେ ବିପଦ ନ 
ଆସିବ ? ପ୍ରତିଟି ମୁହୂ ଏଠି ବିପଦ ସଂକୂଳ | ମୋତେ ତେଣୁ ବାକିତକ ଜୀବନ 
ଏମିତି ସଂଘର୍ଷ ମଧ୍ଯରେ ହିଁ କଟାଇବାକୁ ପଡିବ । 

ମୁଁ କିନ୍ଧୁ ସଂଘର୍ଷର ଆଦୌ ପକ୍ଷପାତି ନୁହେଁ । ଶାନ୍ତ ବାତାବରଣ ମଧ୍ଯରେ 
ବଞ୍ଚି ରହିବାକୁ ଚାହେଁ । ହେଲେ ସତରେ କଣ ଭଗବାନ ମୋର ଏମିତି ପରୀକ୍ଷା 
ନେଉଛନ୍ତି । ଏମିତି ଚିନ୍ତାରେ ମୋତେ ଖାଲି ହତାଶ ଲାଗେ ¦ ମୋ ଚାରିପଟେ ଘେରି 
ରହିଥାଏ ଏକ ବିରାଟ ଶୂନ୍ୟତା | 

ମୋ ମନର ପରିସ୍ଥିତିକୁ ବୁଝିପାରି ବିଦୂର ମୋତେ ଅନେକ ବୁଝାନ୍ତି । 
ବିଭିନ୍ନ ଉଦାହରଣ ଦେଇ ମନ ପରିବର୍ଭନ କରିବାକୁ ଚେଷ୍ଟା କରନ୍ତି । ବାସ୍ତବରେ 

ବିଦୂର ଧର୍ମାତ୍ସା । ତାଙ୍କର ପ୍ରତିଟି କଥା ସାନ୍ତ୍ନାମୂଳକ । ସେ ମୋ ପାଖରେ ଥୁଲେ 
ମୁଁ ସାହାରା ପାଏ, ସାହସ ପାଏ | ପାଣ୍ଡବମାନଙ୍କ ପ୍ରତି ତାଙ୍କର ପ୍ରବଳ ସ୍ବେହ । ସେ 
ମହାଜ୍ଞାନୀ | ମଣିଷ ଚିହ୍ମିବାରେ ଧୁରନ୍ଧର | ଶକୂନିର ମନ୍ଦ ଉଦ୍ଦେଶ୍ୟ ବିଷୟରେ ତାଙ୍କୁ 
ସବୁ ଜଣା | ତଥାପି ଶକୁନିକୁ ଭୟ କରି ମୁଁ ଏ ରାଜ୍ୟଛାଡ଼ି ଚାଲିଯିବି, ଏହା ଚାହାନ୍ତି 
ନାହିଁ ବିଦୂର | 

ବିଦୂରଙ୍କ ଯୁକ୍ତି ଆଗରେ ମୁଁ ନରମି ଯାଏ । ମୋ ନିଷ୍ପତ୍ତି ବଦଳାଇ ନିଏ, 
ହସ୍ତିନାପୁରରେ ରହିବା ପାଇଁ ମନକୁ ଦୃଢ଼ କରିନିଏ । ଭାବେ ବିଦୂର ଯାହା କହୁଛନ୍ତି, 
ଠିକ୍‌ କହୁଛନ୍ତି । ପୁତ୍ରମାନେ ଏବେବି ବଡ ହୋଇ ନାହାନ୍ତି । ଭଲ, ମନ୍ଦ, ନିଷ୍ପତି 
ନେବାର କ୍ଷମତା ତାଙ୍କର ନାହିଁ । ମୁଁ ଯଦି ମାଆ ହୋଇ ସେମାନଙ୍କୁ ତାଙ୍କ ଅଧୁବକାରରୁ 
ବଂଚିତ କରେ ତେବେ ଭବିଷ୍ୟତରେ ସେମାନେ ମୋତେ ଦୋଷ ଦେବେ । ତେଣୁ 
ଏଇଠି ରହି ସବୁ ବିପଦକୁ ସାମ୍ବା କରିବାକୁ ପଡିବ । ନିଜ କର୍ମ କର୍ଉବ୍ୟ କରିବାକୁ 
ପଡିବ । ନିଜ ମନକୁ ବୁଝାଇ ଦେଇ ଭାବେ, ଘର ଯେତେବେଳେ ଅଛି ସେଠି ଦୃଷ୍ଟ 
ଜୀବଜନ୍ତୁ ବି ବସାବାନ୍ଧି ରହିବେ । ବିଷଧର ସର୍ପ ଗାତରେ ଥାଏ । ବେଳେବେଳେ 
ଘରକୁ ପଶି ଆସି କ୍ଷତି କରେ । ତା ବୋଲି ସାପକୁ ନ ତଡି ତାର ଭୟରେ ଘର ଛାଡି 
ଚାଲିଯିବା ଜଣେ ବିବେକୀ ଲୋକର କାମ ନୁହେଁ । ଏ ରାଜପୁରୀରେ ବି ହିଂସ୍ର ଜନ୍ତୁ 
ଅଛନ୍ତି, ବିଷାକ୍ତ କୀଟ ବି ଅଛି । ସେମାନଙ୍କ କବଳରୁ ଆତ୍ରକ୍ଷା କରି ବଞ୍ଚିବାକୁ 
ପଡିବ । ମୁଁ ତ ଏଇଠି ଏକା ହୋଇ ରହିନାହିଁ । ଅନ୍ୟମାନେ ବି ମୋ ସହ ଅଛନ୍ତି । 
ବିଶେଷ କରି ତାତ ଭୀଷ୍ମଦେବ । ସେ ତ ମୋତେ ସର୍ବଦା ଭୟଶୂନ୍ୟ ହୋଇ ରହିବାକୁ 
ଉପଦେଶ ଦିଅନ୍ତି । ପାଣ୍ଡବମାନେ ତାଙ୍କର ପ୍ରିୟ | ବିଶେଷ କରି ଅର୍ଜୁନକୁ ଅନ୍ୟମାନଙ୍କ 
ଠାରୁ ବେଶି ଭଲପାଆନ୍ତି ସେ ! ତେଣୁ ମୁଁ କାହିଁକି ଏତେ ଚିନ୍ତା କରିବି । ମୋତେ 
ତେଣୁ ଏଇଠି ରହିବାକୁ ପଡିବ । 

ବିଦୂର ମୋ ନିକଟରୁ କେତେବେଳୁ ଚାଲିଗଲେଣି । ମୁଁ କିନ୍ତୁ ସେମିତି 
ବସିରହି ନାନା ଚିନ୍ତାରେ ମଗଧ ଥାଏ । ଝରକା ଖୋଲି ବାହାରକୁ ଅନାଇଲି |! ଅଳ୍ପ 
ସମୟରେ ସଂଧ୍ୟା ହୋଇଯିବ ! ନିଜକୁ ଚିନ୍ତାମୁକ୍ତ କରି କକ୍ଷ ମଧ୍ଯରୁ ବାହାରି ଆସିଲି । 

ବିଦୁରଙ୍କ ପତ୍ସୀ ମୋର ସାନଭଉଣୀ ସମାନ । ବଡନାନୀଙ୍କ ସହ ମୁଁ 
ଖୋଲାଖୋଲି କଥା ହୋଇ ପାରେନା ! ବିଦୂରଙ୍କ ପତ୍ନୀ ସହ ଖୋଲାଖୋଲି ସୁଖଦୁଃଖ 
ହେବାରେ ମୋର କୌଣସି ଅସୁବିଧା ହୁଏନି । ଖୁବ୍‌ ଭକ୍ତି କରନ୍ତି ସେ ମୋତେ । 
ଆମେ ଦୁହେଁ ଦୁହିଁଙ୍କୁ ଦେଖିଲେ ବହୁତ ଖୁସୀ ହେଉ । ଅସୁମାରୀ ଗପ ଚାଲେ। 
ପରିବାର କଥା, ପିଲାମାନଙ୍କ କଥା, ରାଜଭବନ କଥା ଏମିତି କଥାବାଇାଁରେ ସମୟ 
ଜଣାପଡେନି । ନାରୀ ମାତ୍ରକେ ଏମିତି । ଥରେ କଥାବାର୍ଭା ଆରମ୍ଭ କଲେ ଛିଣ୍ଡେନା | 
ବୁଢିଆଣୀ ସୂତା ଭଳି ଗୁଡେଇ ହୁଅନ୍ତି । 

ସେଦିନ ମୁଁ ବିଦୂରଙ୍କ ଘରଆଡେ ଯାଇଥିଲି । ଘରେ ବିଦୂର ନଥଲେ । 
ତାଙ୍କ ପତ୍କୀ ପାରଂସବୀ ମୋତେ ସମ୍ମାନରେ ପାଛୋଟି ନେଲେ ! ଆମେ ଦୁହେଁ 
ପରସ୍ପର ଭିତରେ ସୁଖ ଦୁଃଖ ବାଣ୍ୁଥଲୁ । ବିଦୂର ରାଜଭବନରୁ ଫେରି ମୋତେ 
ପ୍ରଣୀମ କଲେ ! ତାଙ୍କ ମୁହଁରୁ ହସ୍ତିନାପୁରର ହାଲଚାଲ୍‌ ଶୁଣିଲି । ଆଚାର୍ଯ୍ୟ ଦ୍ରୋଣଙ୍କ 
ପରି ବ୍ରହ୍ମଜ୍ଞାନୀ ବୀରପୁରୁଷ ପୁଣି ଏଭଳି ନୃଶଂସ କାମଟିଏ କରି ପାରନ୍ତି ? 
ନିଷାଦକୁମାର ଏକଲବ୍ୟକୁ ଅସ୍ତଶିକ୍ଷା ନଦେଇ ଅପମାନ ଦେଇ ଫେରାଇ ଦେଇଥିଲେ । 
କିନ୍ତୁ ସେ ନିଜର ଦୃଢ଼ ମନୋବଳରେ ଦ୍ରୋଣଙ୍କ ପ୍ରତିମୁ୍ଭ ସ୍ଥାପନା କରି ଅସ୍ତ ଶିକ୍ଷା 
ଲାଭ କରିଥଲେ | ସେଥୁରେ ଗୁରୁ ତ ପ୍ରୀତ ହେବା କଥା, କିନୁ ଗୁରୁ ଦ୍ରୋଣ ଏକଲବ୍ୟର 
ବୀରତ୍ବକୁ ନଷ୍ଟ କରିଦେବା ପାଇଁ ଦକ୍ଷିଣା ସ୍ଵରୂପ ବୁଢା ଆଙ୍ଗୁଠି କାଟି ନେଇଛନ୍ତି | ଓଃ 
କି ନିଶୁର ନିର୍ମମ ଅତ୍ୟାଚାର | ନିଷାଦ କୁଳରେ ଜନ୍ମନେଇ ଏକଲବ୍ୟ କଣ ଏମିତି 
ଅପରାଧ କରିଥଲା ଯେ ସେ ତାର ବୀରତ୍ବ ପ୍ରଦର୍ଶନ କରିପାରିବନି ? 

ମୁଁ କିଛି ଭାବିପାରୁନଥଲି । ଦ୍ରୋଣଙ୍କର ଏ ଅହଂକାର, ଦର୍ପକୁ ଗ୍ରହଣ 
କରିପାରୁନଥଲି | ଏକଲବ୍ୟର ଏ ମହାନ ତ୍ୟାଗ ଯୁଗଯୁଗ ପାଇଁ ଅମର ରହିବ ଏବଂ 

ଆଉ ଜଣେ ନିଷୁର, ଅହଂକାରୀ ଗୁରୁ ବୋଲି ହେବେ କଳଙ୍କିତ । ଏକଲବ୍ୟ ପ୍ରତି 
ମୋ ମନରେ ସେଦିନ ଦୟା ଆସୁଥଲା ! ବିଚରା ନିଷାଦବଂଶର ସନ୍ତାନ ବୋଲି ଏ 
କି ଅବିଚାର । ବିଦୁର ମୁହଁରୁ ଏ ମର୍ମନୁୁଦ କାହାଣୀ ଶୁଣି ମୋର ମନେ ପଡିଯାଉଥୁଲା 
ଜର୍ଣ୍ଣଙ୍କ କଥା । ସେ” ବି ତ ସୂତପୁତ୍ରର ପରିଚୟ ନେଇ ବଞ୍ଚିଛି । ଦ୍ରୋଣାଚାର୍ଯ୍ୟ ସିନା 
ତାକୁ ଶିକ୍ଷା ଦେଉଛନ୍ତି ହେଲେ ସୂତପୁତ୍ର ବୋଲି କର୍ଣ୍ଣଙ୍କ ପ୍ରତି ସେ ପାତର ଅନ୍ତର 
କରୁଥାନି । ତେଣୁ ଅନେକ କଠିନ ବିଦ୍ୟା ସେ ଶିଖିବାକୁ ସୁଯୋଗ ଦିଅନ୍ତିନି କର୍ଣ୍ଣଙ୍କୁ । 
ମୁଁ ବେଶ୍‌ ବୁଝିପାରେ ଦ୍ରୋଣ କାହିଁକି କୌଶଳ କରି ବୃଦ୍ଧାଆଙ୍ୁଠି ମାଗି ନିଅନ୍ତି । 
ନିଜର ପ୍ରିୟ ଶିଷ୍ୟ ଅର୍ଜୁନଙ୍କୁ ଶ୍ରେଷ୍ଠ ଧନୁର୍ବାରୀ କରିବା ପାଇଁ ଏକଲବ୍ୟ ପ୍ରତି ଏତେ 
ନିର୍ମମ ଓ ନିଶୁର ହୋଇପଡନ୍ତି ଗୁରୁଦେବ । 

ଅର୍ଜୁନ ମୋର ପୁତ୍ର । ମୁଁ ମୋ ପୁତ୍ର ମାନଙ୍କ ସଦା ଧର୍ମ ମାର୍ଗରେ ଯିବା ପାଇଁ 
ଉପଦେଶ ଦିଏ । ଧର୍ମମାର୍ଗରେ ଚାଲିବା ଯେତେ କଠିନ ହେଲେ ବି ମୋର ପୁତ୍ରମାନେ 
ସେଥିରୁ କେବେ ବିଚ୍ୟୁତ ହେବେନି, ଏ ବିଶ୍ଵାସ ମୋର ଅଛି । ଜଣେ ଗୁରୁ ପକ୍ଷରେ 
ଏମିତି ଅଧର୍ମ କରିବା ଉଚିତ ହୋଇନି । ଏଥରୁ ଶିଷ୍ୟମାନେ କଣ ଶିଖିବେ ! ଶିଷ୍ୟ 
ନିକଟରେ ଗୁରୁଙ୍କର ଏଭଳି କପଟ ଆଚରଣ ଆଦୌ ଗ୍ରହଣୀୟ ନୁହେଁ । ଏହା ହିଁ କଣ 
ତେବେ ପ୍ରକୃତ ଗୁରୁ ଧର୍ମ । ପ୍ରତିଭା ନିଜସ୍ଵ । ନିଜର କୀର୍ଭି, ଯଶ ପ୍ରତ୍ୟେକ ନିଜନିଜ 
ପ୍ରଚେଷ୍ଟାରୁ ହି ପାଇଥାନ୍ତି । ଏକଲବ୍ୟ ସାଧନା ବଳରେ ଯାହା ଅର୍ଚିଥଲା ତାକୁ ଏପରି 
ନିଶୁର ଭାବେ ଛଡାଇନେବା ଘୋର ଅନ୍ୟାୟ, ଅଧର୍ମ । ଆଚାର୍ଯ୍ୟ ପାପ କରିଛନ୍ତି 
ବୋଲି ବିଦୂର ସିଧାସଳଖ ନ କହିପାରି ବୁଲେଇ ବଙ୍କେଇ କଥାଟିକୁ କହନ୍ତି | ମୁଁ କିନ୍ତୁ 
ଏ ଖବର ଶୁଣି ସାରିବା ପରେ ଷଧୈର୍ଯ୍ୟଧରି ରହିପାରେନା, ମନ ମୋର ବିଦ୍ରୋହୀ 
ହୋଇଉଠେ | ଭାବେ, ନିଷାଦପୁତ୍ର ଏକଲବ୍ୟର ଲାଲ ରକ୍ତରେ ରଂଜିତ ହୋଇ 
ଉଠିଛି ବଣଭୂମି । ଏମିତି ହୁଏତ କେତେ ଏକଲବ୍ୟ ଆସିବେ ଓ ଯିବେ ! କାହାର 
ହାତ କଟିଯିବ ତ କାହାର ଗୋଡ଼, କିନ୍ୁ ସମାଜର ଉଚ୍ଚବର୍ଣ୍ଣର ନୀଚବର୍ଣ୍ଣ ପ୍ରତି 
ଅତ୍ୟାଚାର, ସବଳର ଦୁର୍ବଳ ଉପରେ ନିର୍ଯାତନା, ଏହାର କଣ କେବେ ଅନ୍ତ ହେବନି ? 
କେତେଦିନ ଏମିତି ଚାଲିଥିବ ! ହୁଏତ ଯେତେଦିନ ଏ ପୃଥିବୀରେ ମାନବ ସଭ୍ୟତା 
ବଞ୍ଚିଥିବ, ଏମିତି ଅନେକ ଘଟଣା ଦୁର୍ଘଟଣା ମାନ ଘଟି ଚାଲିଥିବ । ମୋତେ ଯେମିତି 
ଲାଗୁଥିଲା, ଏକଲବ୍ୟର ଆଙ୍ଗୁଠି କଟି ଯାଇନି, ମୋ ଆଙ୍ଗୁଠି କଟି ରକ୍ତ ବୋହି 
ଯାଉଛି । 

॥ ୧୬୧ ॥ 

ମୁଁ କୁନ୍ତାୟ ଜଣେ ଅସହାୟା ମାଆ । ଖାଲି ଅସହାୟ କହିଲେ ଠିକ୍‌ ହେବନି, 
ଜଣେ ନିଷୁରା, ହୃଦୟହୀନା ମାଆ ମଧ୍ଯ | ସେଦିନ ବିବଶତା ବଶତଃ ମୁଁ ମୋ ଅଙ୍ଗରୁ 
ପୁତ୍ର କର୍ଣ୍ଣଙ୍କୁ ଜଳରେ ବସର୍ଜନ ଦେଇଥିଲି ! ପୁତ୍ର ରୂପେ ପରିଚୟ ଦେଇ ନପାରି ତା 
ପ୍ରତି କମ୍‌ ଅନ୍ଯାୟ ଅଧର୍ମ କରିନି । ଆଜି ପର୍ଯ୍ୟନ୍ତ ସେହି ଅପରାଧର ଦାବାଗ୍ନିରେ 
ଜଳୁଛି । ଯେତେଦିନ ବଞ୍ଚିଥବି ଏମିତି ଜଳୁଥବି ମଧ୍ଯ । କିଏ ଜାଣେ ମୋ ପୁତ୍ର ବି 
କେଉଁଠି ନା କେଉଁଠି ଏମିତି ନିଜର ଯଶ, ପ୍ରତିଭାର ଗୌରବରୁ ବଞ୍ଚିତ ହେଉଥିବ | 

ମୋ ଆଖିରେ ଭରି ଯାଇଥିଲା ଲୁହ ! ପୁତ୍ର ଅର୍ଜୁନଙ୍କ ବୀରତ୍ଵରେ ମୋତେ 
ସନ୍ତୋଷ ଲାଗୁ ନଥୁଲା । କାରଣ ଅର୍ଜୁନଙ୍କ ସହ ଏକଲବ୍ୟକୁ ମୁଁ ତୁଳନା କରୁଥୁଲି | 
ଏତିକି ମଧ୍ଯ ବେଶ୍‌ ଭଲଭାବେ ଜାଣି ପାରୁଥିଲି, ଅର୍ଜୁନଙ୍କଠାରୁ ଏକଲବ୍ୟ ହିଁ ଅଧ୍ୂକ 
ବୀର | ତାଙ୍କ ପ୍ରତି ପକ୍ଷପାତିତା କରାଯାଇ ତାଙ୍କୁ ଏ ସମ୍ମାନରୁ ବଞ୍ଚିତ କରାଯାଇଛି | 
କିନ୍ତୁ ଆଗାମୀ ପିଢି ନିଶ୍ଚିତ ଦିନେ ଏକଲବ୍ୟର ଯଶଗାନ କରିବେ | ଯେଉଁ ରକ୍ତରେ 
ରଂଜିତ ହୋଇଥଲା ମାଟି, ସେଇ ମାଟି ଉପରେ ଏକଲବ୍ୟ ନାମ ଟିର ଅମର ହୋଇ 
ରହିଯିବ ! 

ହସ୍ତିନାପୁରର ଏମିତି ପ୍ରତିଦିନ କିଛି ନା କିଛି ଘଟଣା ଦୁର୍ଘଟଣା ଘଟିଯାଏ । 
କେହି ନା କେହି ମୋତେ ଏହାର ସମ୍ବାଦ ଦିଅନ୍ତି ¦ ମୁଁ ଏ ବଂଶର କୂଳବଧୁ । ସବୁ 
ଶୁଣେ | କୌଣସିଟିରେ ପ୍ରତିବାଦ କରିବାର ସାହସ ପାଏନି ¦ ପ୍ରତିବାଦ କଲେ କରିଥାନ୍ତେ 
ତାତ ଭୀଷ୍ମଦେବ, ଦେବର ବିଦୁର | ମହାରାଜ ଧୂତରାଷ୍ଟ୍ର ତ ନିଜର ଅନ୍ଧତ୍ଵ ମଧ୍ଯରେ 
ହଜାଇ ଦେଇଛନ୍ତି ବିବେକ, ବିଚାର, ବୁବି | ତେଣୁ ଭଲ କଣ, ମନ୍ଦ କଣ ସେ ସବୁ 
ବୁଝିବା ଅବସ୍ଥାରେ ନଥାନ୍ତି । ସେ କେବଳ ଅନ୍ଧ ନୁହଁନ୍ତି, ପୁତ୍ର ସ୍େହରେ ମଧ୍ଯ ଅନ୍ଧ | 
ତାଙ୍କର ବିଶେଷ ଦୁର୍ବଳତା ତାଙ୍କ ଜ୍ୟେଷ୍ଠ ପୁତ୍ର ଦୁର୍ଯ୍ୟୋଧନ ପ୍ରତି । ତେଣ୍ଡ, ଦୁର୍ଯ୍ୟୋଧନ 
ଯେତେ ଯାହା କଲେ ମଧ୍ଧ ପୁତ୍ରକୁ ଶାସନ କରିବାର ସାହସ ତାଙ୍କର ନାହିଁ । 

ଏବେ ସରିସରି ଆସୁଥାଏ ରାଜକୁମାର ମାନଙ୍କର ଶିକ୍ଷାଦୀକ୍ଷା । ମୋ 
ପୁତ୍ରମାନେ ମଧ୍ଯ ସବୁ ବିଦ୍ୟାରେ ପାରଦର୍ଶିତା ଦେଖାଇଲେଣି । ଗୁରୁ ଦ୍ରୋଣଙ୍କ ବାଧ 
ଛାତ୍ର ସେମାନେ ! ଆଜି ପର୍ଯ୍ୟନ୍ତ ପିଲାଙ୍କ ନାମରେ ମୁଁ କୌଣସି ଅଭିଯୋଗ ଶୁଣିନି । 
ଏଭଳି ଯୋଗ୍ୟ ପୁତ୍ରମାନଙ୍କର ମାଆ ହୋଇ ପାରିଥିବାରୁ ନିଜକୁ ଧନ୍ଯ ମଣେ । 
ଦେଖାଯାଉ ଆଗାମୀ ଦିନରେ ପୁଣି କଣ ଦେଖିବାକୁ ବାକି ରହିଲା ? 

ସରି ଆସୁଥିଲା ଆଚାର୍ଯ୍ୟ ଦ୍ରୋଣଙ୍କ ଆଶ୍ରମରେ ପାଠପଢାର ଦିନ । ପାଠପଢା 
ଶେଷରେ ପରୀକ୍ଷା ଦେବାକୁ ପଡେ ! ରାଜକୁମାରମାନଙ୍କ ପରୀକ୍ଷା ନେବେ ଆଚାର୍ଯ୍ୟ 
ରାଜକୁମାରମାନେ ସାଧାରଣ ବାଳକ ନୁହଁନ୍ତି । ସେମାନଙ୍କ ଉପରେ ନିର୍ଭର କରେ 
ହସ୍ତି ନାପୁରର ଭବିଷ୍ୟତ | ତେଣୁ ସମସ୍ତଙ୍କୁ ପରୀକ୍ଷା ଦେଇ ସେଥିରେ ଉତ୍ତୀର୍ଣ୍ଣ ହେବାକୁ 
ପଡେ । ତେବେ ଯାଇ ଶିକ୍ଷା ହେବ ପୂର୍ଣ୍ଣାଙ୍ଗ | 

ଦ୍ରୋଣାଚାର୍ଯ୍ୟ ନିଜେ ଏହାର ନେତୃତ୍ଵ ନେଇଛନ୍ତି । ଉତ୍ସବର ଆୟୋଜନରେ 
ଲାଗିପଡିଛନ୍ତି । ସମସ୍ତ ଖର୍ଚ୍ଚ ବହନ କରିବ ରାଜକୋଷ ! ଗୁରୁ ଶିଷ୍ୟ, ରାଜା, ପ୍ରଜା 
ସମସ୍ତେ ଉପଭୋଗ କରିବେ ସେ ଉତ୍ସବ | ରାଜଭବନର ଏକ ନିର୍ଦ୍ଦିଷ୍ଟ ସ୍ଥାନ ଦେଖି 
ନିର୍ମିତ ହୋଇଛି ରଂଗଭୂମି । ଉତ୍ସବ ପାଇଁ ପାଣି ପରି ବହିଯାଉଛି ଅଜସ୍ର ଅର୍ଥରାଶି । 
ହେଲେ ସେଥ୍‌ପ୍ରତି କାହାରି ଖାତିର ନାହିଁ । ଉତ୍ସବଟିକୁ ସର୍ବାଙ୍ଗ ସୁନ୍ଦର କରିବା ଲକ୍ଷ୍ୟରେ 
ସମସ୍ତେ ଲାଗି ପଡିଛନ୍ତି । ରାଜପୁତ୍ରମାନଙ୍କର ଯଶ ବଢ଼ିବ ଓ ଗୁରୁ ଦ୍ରେଣାଚାର୍ଯ୍ୟଙ୍କ 
ସମ୍ମାନ ମଧ୍ଯ । ବୀରପୁରୁଷ ବୋଲି ଗର୍ବିତ ହେବେ ରାଜକୁମାରମାନେ । ରାଜ 
କର୍ମଚାରୀମାନଙ୍କ ଠାରୁ ଆରମ୍ଭ କରି ସାଧାରଣ ପ୍ରଜା, ସମସ୍ତେ ଉପଭୋଗ କରିବେ 
ଏ ଉତ୍ସବ । ସାରା ରାଜ୍ୟରେ ଘୋଷଣା କରାଯାଇଥାଏ, ଅସ୍ତ ପରୀକ୍ଷାରେ ଉତ୍ତୀର୍ଣ୍ଣ 
ଶ୍ରେଷ୍ଠ ବୀରଙ୍କୁ ମହାରାଜ ନିଜ ହାତରେ ଏକ ସ୍ଵର୍ଣ୍ଣ କମଳ ଭେଟି ଦେବେ । ସର୍ବସମ୍ମୁଖରେ 
ମହାରାଜଙ୍କ ହାତରୁ ଏ ଉପହାର ପାଇବା କମ୍‌ ଗୌରବର କଥା ନୁହେଁ । ପ୍ରତ୍ୟେକ 
ରାଜକୁମାର ମାନଙ୍କ ମନରେ ସେଥୁପାଇଁ ରହିଛି ଦୁର୍ବାର ଆଶା । 

ମୁଁ କିନ୍ତୁ ଏ ପ୍ରତିଯୋଗିତାର ପକ୍ଷପାତି ନୁହେଁ । ଭାବେ ପ୍ରତଯୋଗିତା 
ଆଳରେ ଭାଇଭାଇ ମଧ୍ଯରେ ଶତ୍ରୁତା ବଢ଼ିବ ସିନା, ହେଲେ ଏମିତି କିଛି ପ୍ରତିଯୋଗିତା 

ହୁଅନ୍ତା ଯେଉଁଥୁରେ ଭାଇଭ୍ରାଇ ମଧ୍ଯରେ ସ୍ବେହ, ଶ୍ରଦ୍ଧା ବଢନ୍ତା । ପରସ୍ପର ଏକାଠି ବାନ୍ଧି 
ହୋଇ ରହିଥାନ୍ତେ । ସେସବୁ ନ କରି ଭାଇଭାଇ ମଧ୍ଯରେ ଏକ ବିଭେଦମାନ ପାଚେରି 
ଠିଆ କରିବା ପାଇଁ ଏତେ ବ୍ୟଗ୍ରତା କାହିଁକି ୨ କୌରବ ଓ ପାଣ୍ଡବ ଉଭୟ ତ 
ଭାଇଭାଇ ! ପାଠପଢା ସମୟରୁ ଛୋଟଛୋଟ ଘଟଣାରୁ ଆରମ୍ଭ ହୋଇଛି ଶତ୍ରୁତା । 
ଏବେ ପୁଣି ଅସ୍ତ ପ୍ରତିଯୋଗିତା କରି ଶତୃତାକୁ ଆହୁରି ଦୃଢ଼କରି ଛିଡ଼ା କରିବନିତ ? 
ଭାଇଭାଇ ମଧ୍ୟରେ ଏ ପ୍ରତିଦଵ୍ଧିତାକୁ ମୁଁ କିତୁ ସହଜରେ ଗ୍ରହଣ କରିପାରୁ ନଥୁଲି । 
ହସ୍ତିନାପୁରର ସୁରକ୍ଷା ପାଇଁ ଏହା ହିଁ କଣ ଉତ୍କୃଷ୍ଟ ପନ୍ଛା । ନିଜେ ଆଚାର୍ଯ୍ୟ ଯେତେବେଳେ 
ଚାହୁଁଛନ୍ତି ଆମେ ବା କଣ କରିପାରିବୁ । ଆଗକୁ କେବଳ ସମୟକୁ ପ୍ରତୀକ୍ଷା କରିବାକୁ 
ପଡିବ | 

ଶେଷରେ ସେଇ ପ୍ରତୀକ୍ଷିତ ଦିନଟି ପାଖେଇ ଆସେ । ଅନ୍ୟମାନଙ୍କ ସହ ମୁଁ 
ମଧ୍ଯ ରଂଗଭୂମିକୁ ଯିବାକୁ ବାହାରେ । ସମସ୍ତଙ୍କ ପାଇଁ ନିର୍ବାରିତ ସ୍ଥାନ ସଂରକ୍ଷିତ 
ହୋଇ ରହିଥାଏ | ମହାମନ୍ତ୍ରୀ ବିଦୂର ଭାରି ବ୍ୟସ୍ତ ରହିଥାନ୍ତି ଉତ୍ସବର ଆୟୋଜନରେ । 
ରଙ୍ଗଭୂମିର ଆସନ ଗୁଡିକ ଅର୍ଵ ଚନ୍ଦ୍ରାୀକାରରେ ସୁସଜିତ ହୋଇ ରହିଥାଏ । ରାଜଭବନର 
ସଦସ୍ୟମାନଙ୍କ ଛଡା ସମସ୍ତ ମାନ୍ୟଗଣ୍ୟ ବ୍ୟକ୍ତି ନିମନ୍ତ୍ରିତ ହୋଇ ଆସିଥାନ୍ତି । ଏମିତି 
ଆସନସଡ଼ା ହୋଇଥାଏ, ଯେମିତି ଦର୍ଶକମାନେ ରାଜକୁମାର ମାନଙ୍କୁ ଓ ରାଜକୁମାର 
ମାନେ ଦର୍ଶକ ମାନଙ୍କୁ ଦେଖିପାରିବେ ! ପ୍ରତ୍ୟେକେ ନିଜ ନିଜର ଯୋଗ୍ୟତା ଅନୁଯାୟୀ 
ବସିଥାନ୍ତି । ମୁଁ ମଧ୍ଯ ମୋ ପାଇଁ ସଂରକ୍ଷିତ ଆସନରେ ବସିଥାଏ । ଅନ୍ୟମାନଙ୍କ ଭଳି 
ମୋ ମନରେ ବି ଭରି ରହିଥାଏ ଉଜ୍କଣ୍ଠୀ | 

ନିର୍ଦ୍ଦିଷ୍ଟ ସମୟରେ ଶୁଭଶଙ୍ଖଂଟି ବାଜିଉଠେ । ଆରମ୍ଭ ହୁଏ ପ୍ରତିଯୋଗିତାର | 
ପ୍ରଥମେ ପରୀକ୍ଷା ଦିଅନ୍ତି ଯୁଧ୍ଷ୍ମିର । ଅଶ୍ବଚାଳନାରେ ନିଜର ପାରଦର୍ଶିତା ଦେଖାନ୍ତି । 
ସମସ୍ତେ ଧନ୍ୟଧନ୍ୟ କହନ୍ତି ତାଙ୍କୁ । ତାଙ୍କ ପରେପରେ କ୍ରମାନ୍ଵୟରେ ଜଣକ ପରେ 
ଜଣେ ରାଜକୁମାର ଅସ୍ତତସ୍ର୍ବା ଦେଖାନ୍ତି । ଉପସ୍ଥିତ ଦର୍ଶକ ଏସବୁ ଉପଭୋଗ କରନ୍ତି | . 
ପରେପରେ ଦୁର୍ଯ୍ୟୋଧନ ଓ ଭୀମସେନ ଉଭୟଙ୍କ ପାଳି ପଡେ | ପଡ଼ିଲା ବେଳଠାରୁ 
ଉଭୟ ପରସ୍ପର ଶତ୍ରୁ ପାଲଟି ଯାଇଥନ୍ତି । ରଂଗମଂଚରେ ଏହା ତୀବ୍ରରୂପ ନିଏ । 
ଦୁହେଁ ଦୁହିଙ୍କ ପ୍ରତିଦୃଦଦଵ ସାଜି ଯାଆନ୍ତି । ଦୁହିଁଙ୍କ ଗଦାର ଟଙ୍କାର କମ୍ପାଇ ଦିଏ 
ସଭାସ୍ଥଳ ¦ ଦର୍ଶକ ଗ୍ୟାଲେରୀରେ ବସିରହି ମୁଁ ବି ଦେଖୁଥାଏ ସେ ଦୃଶ୍ୟ । ଶିକ୍ଷା 
ଶେଷରେ ଏ ତ କେବଳ ପରୀକ୍ଷାର କ୍ଷେତ୍ର ହେଲେ ଦୁହିଙ୍କ ଗଦା ଚାଳନା ଦେଖି 

ଉପସ୍ମିତ ସମସ୍ତେ ଶଙ୍କିତ । ସତେ ଯେମିତି ରଂଗଭୂମି ପାଲଟି ଯାଇଛି ରଣକ୍ଷେତ୍ର 
କେହି କାହାକୁ ଛାଡିବାର ନୂହଁନ୍ତି । ମୁଁ ତ କିଛି ଭାବି ପାରେନି । ପ୍ରତିଯୋଗିତାରୁ 
ପ୍ରତିଶୋଧ ଓ ଶତ୍ରତାର ରୂପ କ୍ରମଶଃ ତୀବ୍ର ହୋଇଉଠୁଛି । ଶେଷରେ ଆଟାର୍ଯ୍ୟଙ୍କ 
ନିର୍ଦଦେଶରେ ସବୁ କିଛି ଶାନ୍ତ ପଡେ । ପରିସ୍ଥିତି ସିନା ଶାନ୍ତ ପଡ଼ିଯାଏ, ହେଲେ 
ଉଭୟଙ୍କ କ୍ରୋଧ ଥାଏ ଅଶାନ୍ତ | କେଉଁ ମୁହୂର୍ରେ ପୁଣି ଏହା ଚେଇଁ ଉଠିବ ତା କିଏ 
କହିବ । ସେ ଦୁହିଁଙ୍କ ଅସ୍ତ ପ୍ରତିଯୋଗିତା ବନ୍ଦ ହେଲା ପରେ ଆଚାର୍ଯ୍ୟ ତୃତୀୟ 
ପାଣ୍ଡବଙ୍କ ପରୀକ୍ଷା ପାଇଁ ମଂଚକୁ ଆହ୍ଵାନ କରନ୍ତି । ଧନୁର୍ବାଣ ହାତରେ ଧରି ଅର୍ଜୁନ 
ରଂଗଢୁୂମିକୁ ପ୍ରବେଶ କଲାମାତ୍ରେ ଉପସ୍ଥିତ ଦର୍ଶକଙ୍କ ଘନ ଘନ କରତାଳିରେ ସଭାଗ୍ଧହ 
କଞ୍ପିଉଠେ । 

ଅନ୍ୟମାନଙ୍କଠାରୁ ଅର୍ଦ୍ଧନ ଭିନ୍ନ ଓ ଅନନ୍ୟ | ସେ ପ୍ରଥମେ ହି ଶର ପ୍ରେରଣ 
କରି ଗୁରୁ ଦ୍ରୋଣ, ପିତାମହ ଭୀଷ୍ମ ଓ ଅନ୍ୟାନ୍ୟ ଗୁରୁଜନ ମାନଙ୍କୁ ପ୍ରଣାମ କରନ୍ତି | 
ଆଉ ସେମାନଙ୍କଠାରୁ ଆଶୀର୍ବାଦ ନେଇ ଅସ୍ତ ପ୍ରୟୋଗର କୌଶଳ ଦେଖାନ୍ତି । 
ଆଗ୍ରେୟାସ୍ତ୍ ବରୁଣାସ୍ତ୍ର ବାୟବ୍ୟଯାସ୍ତ୍ ଅନ୍ତର୍ବାନାସ୍ତ୍ର ପ୍ରୟୋଗ କରି ଉପସ୍ପିତ ସମସ୍ତଙ୍କୁ 
ଚକିତ କରି ଦିଅନ୍ତି । ତାଙ୍କର ଚମଜ୍କାରିତା ଦେଖି ସମସ୍ତେ ସାଧୁବାଦ ଜଣାନ୍ତି ଓ ତତ୍‌ 
ସଂଗେସଂଗେ ଶିକ୍ଷାଗୁରୁ ଦ୍ରୋଣ ଓ ମାତାଙ୍କୁ ବି ଧନ୍ୟଧନ୍ୟ କରନ୍ତି । ଏସବୁ ଶୁଣି ଛାତି 
ମୋର ଗର୍ବରେ ଫୁଲିଉଠେ । ମୁଁ ସିନା ଅଭାଗିନୀ ମାଆଟିଏ । ହେଲେ ମୋ ପୁତ୍ରମାନେ 
ତ ଗୋଟିଏ ଗୋଟିଏ ରତ୍ନ । ସନ୍ତାନର ଯଶକୀର୍ଭିରେ ମାଆ ତ ସଦା ଉତ୍ପଫୁଲ୍ଲିତ । 
ଅର୍ଜଜନର ପରୀକ୍ଷା ଶେଷ ହେବା ପୂର୍ବରୁ ଆଚାର୍ଯ୍ୟ ତାଙ୍କଠାରୁ ଆଉ ଏକ କଠିନ 
ପରୀକ୍ଷା ନିଅନ୍ତି । ରଙ୍ଗଭୂମିରେ ଏକ ଯନ୍ତ୍ରଚାଳିତ ଶୁକର ରଖାଯାଇଥାଏ | ଯାହା 
ଉପରେ ସୂଚିବାଣ ପ୍ରୟୋଗ କରି ତାହାର ମୁହଁକୁ ଛୁଂଚିସୁତାରେ ସିଲେଇ କରିଦେବା 
ଭଳି ସିଲେଇ କରି ଦିଆହେବ । କି ଆଶ୍ଚର୍ଯ୍ୟ, ଦର୍ଶକମାନଙ୍କ ମନରେ କୌତୂହଳ । 

ସମସ୍ତଙ୍କୁ ଆଶ୍ଚର୍ଯ୍ୟ କରି ଅର୍ଜୁନ ପ୍ରୟୋଗ କରନ୍ତି ଶିରଛେଦୀ ବାଣ | ଏକାଥରେ 
ପାଞ୍ଚଟି ବାଣ ଶୂକର ଉପରକୁ ନିକ୍ଷେପ କରି ତା ମୁହଁକୁ ବନ୍ଦ କରି ଦିଅନ୍ତି । ଏମିତି 
ଭାବେ ସୂଚିବାଣ, ଶବ୍ଦଭେଦୀ ବାଣ ପ୍ରୟୋଗର କୌଶଳ ପ୍ରଦର୍ଶନ କରିସାରିବା 
ପରେ ଦର୍ଶକମାନଙ୍କର ଘନଘନ କରତାଳିରେ ସଭାଗୁହ ପ୍ରକମ୍ପିତ ହୁଏ ! ଅର୍ଜୁନଙ୍କ 
ପରେପରେ ଅନ୍ୟ ସମସ୍ତଙ୍କର ଅସ୍ତ ପରୀକ୍ଷା ନିଅନ୍ତି ଗୁରୁଦେବ । ଶେଷରେ ପ୍ରତିଯୋଗୀ 
ମାନଙ୍କର ଅନ୍ତିମ ଘୋଷଣା ଓ ଫଳାଫଳ ଶୁଣାଇବା କାର୍ଯ୍ୟଟି କେବଳ ବାକିଥାଏ । 

ଗୁରୁଦେବ ତାଙ୍କ ପ୍ରିୟ ଶିଷ୍ୟଙ୍କ ନାମ ଶୁଣିବାକୁ ବ୍ୟଗ୍ର ହୋଇ ଉଠନ୍ତି । ଅନ୍ୟମାନଙ୍କ 
ମଧ୍ଯରେ ବି ଉତ୍କଣ୍ଠା । ଆଜିର ଶ୍ରେଷ୍ଠ ଧନୁର୍ବାରୀ ଅର୍ଜୁନ ହି ସବୁ ପୁରସ୍କାରର ଅଧଵକାରୀ । 

ଠିକ୍‌ ଏହି ସମୟରେ ଏକ ଅଭାବନୀୟ ଘଟଣା ଘଟିଯାଏ ରଂଗଭୂମିରେ । 
ସ୍ଵର୍ଣକମଳ ଦେବା ସମୟରେ ହିଁ ବୀରଦର୍ପରେ ରଂଗଭୂମିକୁ ପ୍ରବେଶ କରନ୍ତି ଯୁବକଟିଏ ! 
ସମଗ୍ର ଦେହରେ ଜ୍ୟୋତି । ହାତରେ ଧନୁଶର ଧରି ଯୁବକ ମଂଚ ଭିତରକୁ ଧସେଇ 
ପଶି ଆସି ପ୍ରତିବାଦର ସ୍ବର ତୋଳି କହନ୍ତି 

“ବନ୍ଦ କରନ୍ତୁ ଆଚାର୍ଯ୍ୟ... ବନ୍ଦ କରନ୍ତୁ ଏ ଘୋଷଣା । ଏବେବି ଅସ୍ତସ୍ପର୍ଝା 
ସମ୍ପର୍ଣ୍ଣ ସରିନି । ମୁଁ ର୍ଣ ଆପଣଙ୍କ ଶିଷ୍ୟ, ଆଜିର ପ୍ରତିଯୋଗିତାରେ ମୋର ମଧ୍ଯ 
ପରୀକ୍ଷା ନିଅନ୍ତୁ ।' 

କିନ୍ତୁ ତୁମର ତ ପରୀକ୍ଷା ନେଇ ହେବନି | କାରଣ ତୁମେ କର୍ଣ୍ଣ ହୁଅ କି ଯିଏ 
ବି ହୁଅ, ଆଜିର ଏ ରଂଗଭୂମିରେ ନା ତୁମକୁ କେହି ନିମନ୍ତ୍ରଣ କରିଛି ନା ତୁମ ନାମ 
ପ୍ରତିଯୋଗୀ ମାନଙ୍କର ତାଲିକାରେ ଅଛି । ଦର୍ଶକମାନଙ୍କ ମଧ୍ୟରେ ଥାଇ ମୁଁ ଲକ୍ଷ୍ୟ 
କରୁଥାଏ ଯୁବକଟିକୁ । ଠିକ୍‌ ସେହି ମୁହଁ, ଜ୍ୟୋତି, କାନରେ କୁଣ୍ଡଳ, ଛାତିରେ 
କବଚ | ଇଏ ତ ମୋର କର୍ଣ୍ଣ । ଯାହାକୁ ମୁଁ ମନେମନେ ଖୋଜି ହେଉଥିଲି | ଆଚାର୍ଯ୍ୟ 
କିନ୍ତୁ କର୍ଣ୍ଣଙ୍କୁ ଭର୍ସନା ଦେଇ କହୁଥାନ୍ତି, ତୁମେ ଏଠାରେ ଅସ୍ତସର୍ବା ଦେଖାଇ ପାରିବ 
ନାହିଁ । କାରଣ ଏ ରଂଗଭୂମିର ପ୍ରତିଯୋଗିତାରେ ଭାଗ ନେବାର ଅଧ୍ବକାର କେବଳ 
ରାଜକୁମାର ମାନଙ୍କର ଅଛି । ତୁମେ ସୂତପୂତ୍ର | ତୁମକୁ ପରୀକ୍ଷା ପାଇଁ ତେଣୁ କେହି 
ବି ଆହ୍ଵାନ କରିନାହିଁ । ଫେରିଯାଅ କର୍ଣ୍ଣ । ଆମେ ଏଠାରେ ନାମ ଘୋଷଣା କରି 
ସାରିଛୁ ।” 

ଓଃ...କି ଦାରୁଣ, ନିର୍ମମ | ଦ୍ରୋଣଙ୍କ ଏମିତି ଆକ୍ଷେପ ଅସହ୍ୟ...ଅସହ୍ୟ । 
କର୍ଣ୍ଣ ଜିନୁୁ ଚୁପ୍‌ ରହିବା ବ୍ୟକ୍ତି ନୁହଁନ୍ତି । ଅନ୍ୟାୟର ଦୃଢ଼ ପ୍ରତିବାଦ କରନ୍ତି । କହନ୍ତି 
‘ବୀରତ୍‌ ବାଛିବା ବେଳେ ଜାତି, ଗୋତ୍ର, କୁଳର ବିଚାର କରାଯାଏନା | ସାମର୍ଥ୍ୟର 
ବିଚାର କରାଯାଏ । ମୁଁ ବି ଜଣେ ବୀର ଯୋଦ୍ଧା | ଅର୍ବୁନ ଠାରୁ କୌଣସି ଗୁଣରେ 
କମ୍‌ ନୁହେଁ । ବୀରତ୍ୃ ପ୍ରଦର୍ଶନ ନିମନ୍ତ୍ରଣକୁ ଅପେକ୍ଷା କରେନାହିଁ । ବୀରତ୍ଵ ହିଁ ଜଣେ 
ବୀରର ଜନ୍ମଗତ ଅଧ୍ଵକାର । ଆପଣ ମୋତେ ସେ ଅଧ୍ୁକାରରୁ ବଂଚିତକରି ପାରିବେ 
ନାହିଁ । ବରଂ ଯଦି ସତ୍ସାହସ ଅଛି ତେବେ ଅର୍ଜୁନଙ୍କୁ ମୋ ସହ ପ୍ରତିଦ୍ଵନ୍ଦୀ କରି 
ପରୀକ୍ଷା ନିଅନ୍ତୁ । ତାପରେ ଯାଇ ଶ୍ରେଷ୍ଠବୀରର ନାମ ଘୋଷଣା କରିବେ । 

କର୍ଣ୍ଣର ଏଭଳି କଥାକୁ ଅନେକେ ଧନ୍ୟଧନ୍ୟ କହନ୍ତି । ନିଜେ ଭୀଷ୍ମଦେବ 
ମଧ୍ଯ କର୍ଣ୍ଣଙ୍କ ସହ ଏକମତ ହୁଅନ୍ତି । ଗୁରୁଦେବଙ୍କୁ କର୍ଣ୍ଣଙ୍କୁ ସୁଯୋଗ ଦେବାକୁ ଅନୁମତି 
ଦିଅନ୍ତୁ ବୋଲି ମତ ଦିଅନ୍ତି । ଭୀଷ୍ପଦେବଙ୍କ କଥା ଶୁଣି ମୁଁ ଆଶ୍ବସ୍ତ ହୁଏ । ସହଜେ ମୁଁ 
ମାଆ | ମାଆଟିଏ ନିଜର ଦୁର୍ବଳ ସନ୍ତାନ ପାଇଁ ବେଶି ଚିନ୍ତିତ । ଅର୍ଜୁନ ଓ କର୍ଣ୍ଣ ଉଭୟ 
ମୋର ସନ୍ତାନ | ଏ ଜଗତ ସିନା ଜାଣେନି, ମୁଁ କିନୁୁ ଉଭୟଙ୍କ ବୀରତ୍ଵ ଦେଖିବାକୁ 
ଚାହେଁ । କର୍ଣ୍ଣ ବି କିଛି କମ୍‌ ନୁହଁନ୍ତି ! ସୂର୍ଯ୍ୟପୁତ୍ର ସେ । ହୋଇପାରେ ତାର ସାମାଜିକ 
ସ୍ଥିତି ଦୁର୍ବଳ । ତା ବୋଲି ବୀର ହୋଇ ବି ବୀରତ୍ବ ପ୍ରଦର୍ଶନ କରିବାରେ ସେ କାହିଁକି 
ବଂଚିତ ହେବ । ପରମୁହୁର୍ଭରେ ଭାବେ ଭୀମସେନ ଓ ଦୁର୍ଯ୍ୟୋଧନ ପରି ପୁଣି ଏ 
ମଂଚ ଉପରେ ଆଉ କିଛି ଅଘଟଣ ଘଟି ଯିବନ ତ ? 

ଭୀଷ୍କଦେବଙ୍କ କଥାକୁ ସିମ୍ମାନ ଜଣାଇ ଆଚାର୍ଯ୍ୟ କର୍ଣ୍ଣଙ୍କୁ ଅସ୍ତସ୍ପର୍ା ଦେଖାଇବାକୁ 
ସୁଯୋଗ ଦିଅନ୍ତି ସିନା ହେଲେ ପ୍ରକୃତରେ ତାଙ୍କର ଏଥରେ ସମ୍ମତି ନଥାଏ । ଅର୍ଜୁନଙ୍କ 
ପରି କର୍ଣ୍ଣ ବି ସମସ୍ତ ପ୍ରକାର ବାଣ ପ୍ରୟୋଗ କରି ପରୀକ୍ଷାରେ ଉତ୍ତୀର୍ଣ୍ଣ ହୁଅନ୍ତି | କିନ୍ତୁ 
ଆଚାର୍ଯ୍ୟ ତାଙ୍କୁ ସର୍ବୋଜ୍ଚ ସମ୍ମାନରେ ସମ୍ମାନିତ କରିବାକୁ ଚାହାନ୍ତି ନାହିଁ । କର୍ଣଙ୍କ ସବୁ 
ସଫଳତା ପରେ ତାଙ୍କୁ ଅପମାନିତ ହେବାକୁ ପଡ଼ୁଛି । ଆଉ ସେସବୁ ପାଇଁ ମୁଁ ହି ତ 
ଦାୟୀ | ଅଭିମାନୀ କର୍ଣ୍ଣ କିନ୍ତୁ ଛାଡିବାର ପାତ୍ର ନୁହଁନ୍ତି । ତାଙ୍କ ମତରେ ବୀର ଭାବେ 
କେବଳ ଜଣକୁ ସ୍ଥିର କରାଯାଏ । ତେଣୁ ବରଂ ଦୃନ୍ଦ୍ର ଯୁଦ୍ଧ କରାଯାଉ, ଏହା କହି କର୍ଣ୍ଣ 
ନିଜ ଧନୂରେ ଟଙ୍କାର ଦିଅନ୍ତି । ଅର୍ଜୁନଙ୍କ ପାଇଁ ଧନୁଷ୍ଟଙ୍କାର ଅସହ୍ୟ |! ସେ ତେଣୁ ଚୂପ୍‌ 
ହୋଇ ବସି ରହିବେ କିପରି ? ଦୁହିଙ୍କ ଏଭଳି କୀର୍ଭିକଳାପ ଦେଖି ମୋ ପ୍ରାଣରେ 
ଆତଙ୍କ ଖେଳିଯାଏ । ଦୁହେଁ ହିଁ ମୋର ଅଭିମାନୀ ପୁତ୍ର । ନିଜ ଗୌରବ ପାଇଁ 
ମୃତ୍ୟୁବରଣ କରିବାକୁ ପ୍ରସ୍ତୁତ |:ଶେଷ ରକ୍ତବିନ୍ଦୁ ଥବାଯାଏ ଲଢ଼ିବେ ପଛେ ପରାଜୟ 
ସ୍ଵୀକାର କରିବେ ନାହିଁ ଦୁହିଁଙ୍କ ପ୍ରତି ଯେ ଘୋର ବିପଦ ମାଡ଼ି ଆସୁଛି, ଏହା ଜାଣି 
ମଧ୍ୟ ନିରୁପାୟ ମୁଁ । ଏହାକୁ ବନ୍ଦ କରିବାକୁ ନା ମୋର ସାହସ ଅଛି ନା ପ୍ରତିବାଦ 
କରିବାକୁ ମୋ ନିକଟରେ ଶକ୍ତି ଅଛି । ମୁଁ ସମ୍ପୂର୍ଣ ବିବଶ । 

ଏତିକିବେଳେ ରଂଗମଚ ଆଡକୁ ଦୌଡ଼ିଦୌଡ଼ି ପ୍ରବେଶ କରନ୍ତି ଜଣେ 
ବୃଦ୍ଧ । କର୍ଣ୍ଣଙ୍କୁ ଏକପ୍ରକାର ଭିଡି ଧରି ରଂଗଭୂମି ଠାରୁ ଦୂରେଇ ନିଅନ୍ତି । ମୋତେ 
ତାଙ୍କୁ ଚିହ୍ନିବାରେ ଅସୁବିଧା ହୁଏନି । ରାଜସାରଥ୍‌ ଅଧ୍ବରଥ । କର୍ଣ୍ଣଙ୍କ ପାଳକ ପିତା | 
କୃତଜ୍ଞତାରେ ମୋ ପ୍ରାଣ ଭରିଯାଏ । ଉର୍ବକୁ ହାତତୋଳି ପ୍ରଣାମ କରେ ତାଙ୍କ 

ଉଦ୍ଦେଶ୍ୟରେ | ସେ ତ ମୋର ଚିରନମସ୍ୟ ¦ ତାଙ୍କରି ପାଇଁ ତ ମୋର ପ୍ରଥମ ପୁତ୍ର 
ବଂଚି ରହିଛନ୍ତି । ମୁହଁ ଫିଟାଇ ସିନା କିଛି କହି ପାରେନି, ହେଲେ ମୁଁ ମାଆ | ମୁଁ କଣ 
ବୁଝିପାରେନି କର୍ଣ୍ଣର ଅଭିମାନକୁ । ଆଜି ଯଦି ଜନ୍ମପରିଚୟ ତାର ଥାଆନ୍ତା,ତେବେ ଏ 
ରଂଗଭୂମିରେ ଏମିତି ଦୃଶ୍ୟ ଦେଖିବାକୁ କ”ଣ ମିଳିଥାନ୍ତା । 

ବୀର ଯିଏ, ସେ କେବେ ଭୀରୁ ପରି ପଳାୟନ କରି ପାରେନି ? କର୍ଣ୍ଣ ଓ 
ଅର୍ଜୁନଙ୍କ ସେଇ ଅବସ୍ଥା । କେହି କାହାକୁ ଛାଡିବାକୁ ପ୍ରସ୍ତୁତ ନୁହନ୍ତି । ତେଣୁ ଦୃ 
ଯୁଦ୍ଧର ପରିଣତି ଯାହା ହେଉନା କାହିଁକି ଉଭୟ ସେ ଯୁଦ୍ଧ ପାଇଁ ପ୍ରସ୍ତୁତ | ମୁଁ କେବଳ 
ଅସହାୟ ଭାବେ ଠାକୁରଙ୍କୁ ପ୍ରାର୍ଥନା କରୁଥାଏ । “ଦୃନ୍ଦ୍ର ଯୁଦ୍ଧକୁ ବନ୍ଦକର ପ୍ରଭୁ । ନ 
ହେଲେ ଅନେକ ଅନର୍ଥ ହେବାର ଆଶଙ୍କା ଅଛି ।' 

ଗର୍ଜି ଉଠୁଥିଲେ ଭୀମ | ସୂତପୁତ୍ର ବୋଲି କର୍ଣ୍ଣକୁ ଆକ୍ଷେପ କରି ଅପମାନିତ 
କରି ଚାଲିଥିଲେ । ବାରମ୍ବାର ସେ ଉତ୍ତେଜିତ କରୁଥାନ୍ତି କର୍ଣ୍ଣଙ୍କୁ । ଓଃ... ମୁଁ ଆଉ 
କେତେ ସହିବି । ଶେଷରେ କୃପାଟାର୍ଯ୍ୟ ପ୍ରତିବାଦ କରନ୍ତି । ଦୃନ୍ଦ୍ରଯୁଦ୍ଧ କେବଳ ଗୋଟିଏ 
ରାଜକୂମାର ଆଉ ଏକ ରାଜକୁମାରଙ୍କ ସହ କରିପାରିବ । ଅର୍ଜୁନ ଯେଉଁଠି କୁରୁବଂଶର 
ରାଜକୁମାର, କର୍ଣ୍ଣ ସେଠି ସୂତପୁତ୍ର । ତେଣୁ ଉଭୟ ସମସ୍କନ୍ଧ ଯୋଦ୍ଧା ନୁହଁନ୍ତି । ଏ 
କ୍ଷେତ୍ରରେ ଦୃନ୍ଦ୍ଵଯୁଦ୍ଧ ସମ୍ଭବ ହେବ କେମିତି ? 

ନିରବ ଅପମାନରେ ମୁଣ୍ଡଚଳକୁ କରିଦିଅନ୍ତି କର୍ଣ୍ଣ । ଲାଜ ଓ ଅପମାନରେ 
ତାଙ୍କର ଗୋରା ମୁହଁ ଲାଲ୍‌ ପଡିଯାଏ । ସବୂଥାଇ ବି କର୍ଣ୍ଣ ଆଜି ପରିଚୟ ବିହୀନ । 
ସୂର୍ଯ୍ୟପୁତ୍ର ହୋଇ ବି ଏକ ହୀନ ପରିଚୟ ନେଇ ରଙ୍ଗଭୂମିରେ ଠିଆ ହୋଇଥାଏ 
କର୍ଣ୍ଣ । ଅଥଚ ମୁଁ ସେଇ ହତଭାଗା ମାଆଟିଏ । ଖୁବ୍‌ ପାଖରେ ଥାଇ ବି ସନ୍ତାନର ଏ 
ଅନ୍ତର୍ବେଦନା ସହି ଯାଉଥାଏ । ଭାଗ୍ୟର କି କୁର ପରିହାସ ? କେତେଦିନ ଧରି 
ଏମିତି ନିରବରେ ଦେଖୁଥବି ନିଜ ପୁତ୍ରର ଏ ଦୂର୍ବଶା 

କୃପାଚାର୍ଯ୍ୟଙ୍କ ଆକ୍ଷେପ । “ କୁହ କର୍ଣ୍ ତୁମେ କେଉଁ ରାଜବଂଶରେ ଜନ୍ମ 
ନେଇଛ । ତୁମେ ତ ସୂତପୁତ୍ର ଅଧ୍ୟରଥ ପୁତ୍ର!” ` 

ସୁତପୁତ୍ର...ସୁତପୁତର...ସୁତପୁତ୍ର । ବାରମ୍ାର ଏହି ଗୋଟିଏ ଶବ୍ଦ ପାଇଁ ଜଣେ 
ନିରୀହ ନିର୍ଦ୍ଦୋଷ ବିନା କାରଣରେ ହେଉଛି ନିର୍ଯାତିତ । 

“ହଁ...ହଁ... ମୁଁ ସୂତପୁତ୍ର । ମଣିଷର ଜନ୍ମ ତ ଦୈବର ଅଧୀନ । କିନ୍ତ 
ପୌରୁଷ ମଣିଷର ନିଜସ୍ଵ । 

ହେ କୂପାଟାର୍ଯ୍ୟ ! ମଣିଷର ବୀରତ୍ଟ ଯଶ, କୀର୍ଭି କଣ କେବଳ ବଂଶ 
ପରିଚୟକୁ ନେଇ | ଏସବୁ ନୀତିର ସ୍ରଷ୍ଟା କିଏ ? ସ୍ବୟଂ ଇଶ୍ଵର ନା ଏଇ ମଣିଷ ? 
ଜଣକର ଜାତି, କୂଳ, ଗୋତ୍ର କଣ କେବଳ ସର୍ବସ୍ଵ... ।' 

ହଠାତ୍‌ କେତୋଟି ମୁହୂର୍ଭ ପାଇଁ ନିରବତା ବ୍ୟାପିଗଲା ସମଗ୍ର ରଂଗଭୂମିରେ । 
ଅଭିମାନୀ ଦୁର୍ଯ୍ୟୋଧନ ଦୃଢ କଣ୍ଠରେ ଘୋଷଣା କରିଦେଲେ...ରୁହନୁ କୃପାଚାର୍ଯ୍ୟ, 
ଆପଣଙ୍କ ନୀତି-ନିୟମ, ଆଦର୍ଶ ଯଦି ଏଇଆ ହୁଏ, ତେବେ ମୁଁ ଏଇ ମୁହୂର୍ଭରେ 
କର୍ଣ୍ଣଙ୍କୁ ଅଙ୍ଗଦେଶର ରାଜା ରୂପେ ସ୍ବୀକୃତି ଦେଉଛି । ଏହା କହି ରାଜମୁକୁଟ ଧରି 
ଆଗେଇ ଯାଅନ୍ତି କର୍ଣ୍ଣ ପାଖକୁ ! ତାଙ୍କର ଏହି ପ୍ରସ୍ତାବକୁ ସ୍ଵୟଂ ମହାରାଜ ଧୃତରାଷ୍ଟ୍ର 
ମଧ୍ୟ ସମର୍ଥନ କରନ୍ତି । ସେଇ ମୁହୂର୍ଉରେ ଅଙ୍ଗଦେଶର ରାଜା ରୂପେ ଅଭିଷିକ୍ତ ହୁଅନ୍ତି 
କର୍ଣ୍ଣ । ଚାରିପଟୁ କରତାଳି ସହ ଶୁଭେ ଅଙ୍ଗରାଜ କର୍ଣ୍ଣଙ୍କ ଜୟଧ୍ବନି । ମୁଁ କିଛି ଭାବି 
ପାରେନି | କିଏ କହେ ଦୁର୍ଯ୍ୟୋଧନ ଅହଂକାରୀ, କୁଟିଳ | ଏତେବଡ଼ ଅପମାନକୁ ସେ 
ହିଁ ନିଜର ଉଦାରତାର ପରିଚୟ ଦେଇ ସମାଧାନ କରିଦେଲେ । ସେଇ ମୁହୂର୍ଉରେ 
ହିଁ କର୍ଣ୍ଣ ଓ ଦୁର୍ଯ୍ୟୋଧନ ପରସ୍ପର ମିତ୍ରତାର ନିବିଡ଼ ବନ୍ଧନରେ ବାନ୍ଧି ହୋଇଯାଆନ୍ତି । 

ମହାରାଜାଙ୍କ ଅନୁକମ୍ପାରୁ କର୍ଣ୍ଣ ଅଙ୍ଗରାଜ ! ହେଲେ, ପୁତ୍ର ସ୍ବେହରେ ଅନ୍ଧ 
ମହାରାଜଙ୍କ ଏଭଳି ନିଷ୍ପତ୍ତି କେବଳ ନିଜ ପୁତ୍ର ଦୁର୍ଯ୍ୟୋଧନକୁ ସନ୍ତୁଷ୍ଟ କରିବା ପାଇଁ । 
ପରୋକ୍ଷରେ ସେ ଚାହାଁନ୍ତି, ଅର୍ଜୁନ ଯେମିତି ଶ୍ରେଷ୍ଠବୀର ଭାବେ ନିର୍ବାଚିତ ନ ହୁଅନ୍ତୁ । 
କିଏ କହେ ମହାରାଜଙ୍କ ପ୍ରଜ୍ଞାଚକ୍ଷୁ ଅଛି ବୋଲି । ମୁଁ ତ ପ୍ରଥମରୁ ଦେଖିଆସୁଛି ସେ 
କେବଳ ଦୃଷ୍ଟିରେ ଅନ୍ଧ ନୁହଁନ୍ତି ଧର୍ମକର୍ମରେ ସବୁଥିରେ ଅନ୍ଧ | ପୁତ୍ର ସ୍ପେହରେ ଅନ୍ଧ 
ପିତାଙ୍କ ଏମିତି ନିଷ୍ପତ୍ତ ଭବିଷ୍ୟତର ବିନାଶ ଆଡକୁ ଗତି କରୁଛି ଏକଥା ବୁଝି ମଧ୍ଯ 
ବୁଝି ପାରନ୍ତି ନାହିଁ ମହାରାଝ । 

ଦୃନ୍ଦରଯୁଦ୍ଧ ପାଇଁ ପୁଣି ପ୍ରସ୍ତୁତି ଚାଲେ | ମୁଁ ଆଉ ନିଜକୁ ସମ୍ଭାଳି ପାରେନା । 
ମୋରି ସମ୍ମୁଖରେ ମୋରି ଦୁଇସନ୍ତାନ ମଧ୍ୟରେ ଯୁଦ୍ଧହେବ, ହିଂସାରେ ପ୍ରତିଶୋଧ 
ପରାୟଣ ହୋଇ ରକ୍ତ ବହିବ, ହେ ଭଗବାନ ଏମାନଙ୍କୁ ସଦ୍ବୁଛି ଦିଅ । ନିଜର 
ଭାରସାମ୍ୟ ରଖିପାରେନି ! ମୁଣ୍ଡ ବୁଲାଇ ଦିଏ । ଆଉ ଅଚେତ ହୋଇ ପଢିଯାଏ । 
ଚେତା ଫେରି ପାଇ ଦେଖେ ମୋ ମୁଣ୍ଡ ବଡନାନୀଙ୍କ କୋଳରେ ରହିଛି, ଆଉ ସେ 
ମୋ ମୁଣ୍ଡରେ ହାତ ବୁଲାଉଛନ୍ତି । ପଚାରେ ‘ନାନୀ କଣ ହେଲା, ଦୃନ୍ଦ୍ର ଯୁଦ୍ଧର 
ଫଳାଫଳ କଣ ହେଲା ? 

ନାନୀ କହନ୍ତି, ତୁମେ ଅଚେତ ହୋଇ ଅସୁସ୍ଥ ହୋଇଗଲ ତ  ? ତେଣୁ ଯୁଦ୍ଧ 
ବନ୍ଦ ହୋଇଗଲା | ତାପରେ ତ ସୂର୍ଯ୍ୟାସ୍ତ । ତେଣୁ ସୂର୍ଯ୍ୟାସ୍ତ ପରେ ଯୁଦ୍ଧ ନୀତି ବିରୁଦ୍ଧ । 
ଯାହାହେଉ ଆଶ୍ଵସ୍ତିରେ ମୁଁ ନିଃଶ୍ବାସ ମାରି ଇଷ୍ଟଦେବଙ୍କୁ ହାତଯୋଡି ପ୍ରଣାମ କରେ । 

ସେଦିନ ରାତିରେ ଭଲରେ ମୁଁ ଶୋଇପାରେନି । ମୋ ଆଖିରେ କେବଳ 
ଭାସିଉଠେ ରଂଗଭୂମିର ଦୃଶ୍ୟପଟ | ଦୁଇପୁତ୍ର ମଧ୍ଯରେ ଦୃୃନ୍ଦ୍ର ଯୁଦ୍ଧ ବିଶେଷ କରି 
ଜର୍ଣ୍ଣଙ୍କ ଅପମାନ ଲାଞ୍ଚନା । ମୋ ପୁତ୍ରମାନେ କେହି କାହାରିଠାରୁ କମ୍‌ ନୁହଁନ୍ତି ଏକଥା 
ସେଦିନ ରଂଗଭୂମିରେ ପ୍ରମାଣ ହୁଏ । ମୋର ତେଣୁ ଏ ବିଷୟରେ ଗର୍ବ କରିବାର 
କଥା, ଖୁସୀ ହେବାର କଥା | ହେଲେ ମୁଁ ଏ ଖୁସୀକୁ ଉପଭୋଗ କରି ପାରୁନି | ମୋ 
ଜୀବନରେ କେତେ ଝଡ ତୋଫାନ ବହିଯାଇଛି, ଆହୁରି ଆସିବ ମଧ୍ଯ । ଜଗତ 
ମୋତେ ସ୍ଵର୍ଚତ ମହାରାଜାଙ୍କ ପତ୍ନୀ ମହାରାଣୀ ବୋଲି ଜାଣେ, ପଞ୍ଚପାଣ୍ଡବଙ୍କ ମାତା 
ବୋଲି ସମ୍ମାନ କରେ | ମୋ ମନତଳ କ୍ଷତରୁ ଯେଉଁ ରକ୍ତ ଝରୁଛି ତାକୁ ନା କେହି 
ଦେଖୁଛି ଅବା ଜାଣୁଛି । ରଂଗଭୂମିରେ ଯାହା ସବୁ ଘଟିଗଲା ତାକୁ ମୁଁ ନିରବରେ 
ସହିଗଲି ସିନା, ହେଲେ ପୁତ୍ର କର୍ଣ୍ଣ କଣ ମୋତେ ଏଥପାଇଁ କ୍ଷମା କରିବ | ‘ହେ 
ମୋର କାନୀନପୁତ୍ର କର୍ଣ ତୁମେ ମୋତେ ଚିହ୍ନି ପାର କି ନପାର, ପାଣ୍ଡବମାନଙ୍କୁ 
ଭାଇ ବୋଲି ସମ୍ବୋଧନ ପଛେ ନ କର, ତେବେ ଯେଉଁଠି ଥାଅ, ସୁଖରେ ଥାଅ, 
ଦୀର୍ଘଳୀବୀ ହୋଇ ବଞ୍ଚିରୁହ । ତୁମକୁ ବାରମ୍ବାର ମୁଁ ଯେମିତି ଦେଖିବାର ସୁଯୋଗ 
ପାଏ । ଏହା ହିଁ ମୋର ମାଗୁଣି ।' 

ସେଦିନ ବିଳମ୍ଭିତ ରାତ୍ରୀ ପର୍ଯ୍ୟନ୍ତ ମୋର ଭାବନାର ନିସ୍ତାର ନଥୁଲା। 
ଏହାରି ମଧ୍ୟରେ ଅନ ସମୟ ପାଇଁ କେତେବେଳେ ଢୁଳେଇ ପଡିଥୁଲିଂ ଜାଣେନା | 
ଦାସୀର ଡାକରେ କକ୍ଷରୁ ବାହାରକୁ ଆସିଲି । ଆକାଶରେ ସୂର୍ଯ୍ୟଦେବ ହସୁଥଲେ । 
ହାତଯୋଡି ତାଙ୍କୁ ଜଣାଇଲି ମୋର ମିନତି, ହେ ସୂର୍ଯ୍ୟଦେବ, ତୁମେ ରକ୍ଷାକର 
ତୁମର ଅଭାଗା ପୁତ୍ରକୁ |” 


୧ ® ® 
** ** *.* 

ଆଗ୍ରେୟଶିଳା 


ଅଚିଣ 


ରଂଗଦୂମିରେ ଅସ୍ତସ୍ତର୍ବା ଉତ୍ସବ ସରିଯାଇଛି | ମୋ ପୁତ୍ରମାନଙ୍କ ବୀରତ୍ଵରେ 
ସମସ୍ତେ ସନୁଷ୍ଟ । ରାଜଭବନରେ ଏବେ ଆଲୋଚନା ଚାଲିଛି କିଏ ହେବ ହସ୍ତିନାପୁର 
ଯୁବରାଜ | ଖାଲି ତ ଯୁବରାଜ ନୁହେଁ, ହସ୍ତିନାପୁରର ଭାବୀ ସମ୍ରାଟ ମଧ୍ଯ । ରାଜପୁରୀର 
ସମସ୍ତ କର୍ମଚାରୀ ଏବଂ ମାନ୍ୟଗଣ୍ୟ ବ୍ୟକ୍ତିମାନଙ୍କ ବୈଠକ ବସି ଏହା ସ୍ମିରୀକୃତ 
ହେବ | ସମସ୍ତଙ୍କ ସେଇ ଗୋଟିଏ ଯୁକ୍ତି, ଯୁଧଷ୍ପିର ହି ଯୁବରାଜ ପାଇଁ ଯୋଗ୍ୟ ପ୍ରାର୍ଥୀ । 
ତା'ଛଡା ଏଥରେ କିଛି ବି ପାତର ଅନ୍ତର କରାଯାଉନି ! କାରଣ ପ୍ରଥମ କଥା ହେଲା, 
ମହାରାଜ ପାଣ୍ଡୁ ହିଁ ହସ୍ତିନାପୁରର ଅଭିଷିକ୍ତ ସମ୍ରାଟ । ତାଙ୍କ ଦେହାନ୍ତ ପରେ ଅଗ୍ରଜ 
ସିଂହାସନରେ ବସିଥାଇ ପାରନ୍ତି । ମାତ୍ର ତାଙ୍କ ପୁତ୍ର ଦୁର୍ଯ୍ୟୋଧନର ଯୁବରାଜ ହେବାର 
ଅଧକାର ନାହିଁ । ଯେତେ ଯୋଗ୍ୟ ପ୍ରାର୍ଥୀ ହେଲେ ମଧ୍ଯ ନ୍ୟାୟତଃ ଯୁବରାଜ ମୁକୁଟଟି 
ଯୁଧଷ୍ଠିରଙ୍କ ମୁଣ୍ଡରେ ଶୋଭାପାଇବ |! ଏହା ହିଁ ସମସ୍ତଙ୍କର ମତ | ଦ୍ଵିତୀୟ କଥା 
ହେଉଛି, ଯୁଧଷ୍ପଠିର ବୟସରେ ମଧ୍ଯ ଦୁର୍ଯ୍ୟୋଧନଠାରୁ ବଡ଼! ତେଣୁ ଯୁଧୁଷ୍ଠିରଙ୍କୁ 
ଯୁବରାଜ କରାଗଲେ କୌଣସି ଆଡ଼ୁ ପ୍ରତିବାଦ କିମ୍ବା ଅଭିଯୋଗର ପ୍ରଶ୍ନ ଉଠୁନି ! 

ହସ୍ତିନାପୁର ପ୍ରଜାବୃନ୍ଦ ଯୁଧ୍ଷ୍ମିରଙ୍କୁ ସେହି ପଦରେ ଦେଖିବାକୁ ଚାହାନ୍ତି । 
କିନ୍ତୁ ଅନ୍ଧ ଧୂତରାଷ୍ଟ୍ରଙ୍କ ଏ ନିଷ୍ପତି ପ୍ରତି ସମର୍ଥନ ନାହିଁ । ନିଜ ପୁତ୍ର ଦୂର୍ଯ୍ୟୋଧନକୁ 
ଯୁବରାଜ ପଦରେ ଅଭିଷକ୍ତ କରିବା ନେଇ ସେ ଆଶାୟୀ ! ଏହା ଯଦି ହୋଇପାରେ, 
ତେବେ ଭବିଷ୍ୟତରେ ଦୁର୍ଯ୍ୟୋଧନ ହିଁ ହେବେ ହସ୍ତିନାପୁରର ଭାବୀ ସମ୍ରାଟ । 
ଦୁର୍ଯ୍ୟୋଧନର ମଧ୍ଯ ଯୁକ୍ତି, ଜଣେ ଧର୍ମବନ୍ତ ବ୍ୟକ୍ତିର ହାତରେ ରାଜ୍ୟର ସୁରକ୍ଷା ସମ୍ଭବ 
ନୁହେଁ । ରାଜା ହେବାକୁ ହେଲେ ଧର୍ମନୀତି ନୁହେଁ, ରାଜନୀତି, କୂଟନୀତି ଜାଣିବା 
ଆବଶ୍ୟକ | ସେ ଦୃଷ୍ଟିରୁ ବିଚାର କଲେ ଯୁଧୁଷ୍ପିର ପରି ସରଳ, ଧୀର୍ମିକ, ବିବେକବନ୍ତ 

ବ୍ୟକ୍ତି ରାଜ୍ୟଶାସନ ଚଳାଇବା କଷ୍ଟକର ହୋଇପଡ଼ିବ | ପୁତ୍ର ସ୍ବେହରେ ଅନ୍ଧ ପିତା, 
ପୁତ୍ରର ପ୍ରତିଟି କଥାକୁ ନିରବରେ କେବଳ ସମର୍ଥନ କରୁଥାନ୍ତି । ମୁଁ କିଛି ଭାବି 
ପାରେନି, ଦୁର୍ଯ୍ୟୋଧନ ସିନା ଯୁବ ସୁଲଭ ଜ୍ଞାନରେ ଏମିତି ଯୁକ୍ତି କରୁଛନ୍ତି, ହେଲେ 
ମହାରାଜଙ୍କର ଏସବୁକୁ କେଉଁ ନ୍ୟାୟରେ ସମର୍ଥନ ଜଣାଇଛନ୍ତି | କୌରବ ଓ ପାଣ୍ଡବ 
ଉଭୟ ତ ତାଙ୍କର ପୁତ୍ରବତ୍‌ । ଅଥଚ ଏମିତି କଥା ସେ କହିପାରୁଛନ୍ତି କେମିତି ? 
ପରିଶେଷରେ ମହାରାଜଙ୍କ ସକଳ ଅନ୍ୟାୟ ଚେଷ୍ଟା ବ୍ୟର୍ଥ ହୁଏ । ତାତ ଭୀଷ୍ଟ ଦେବର 
ବିଦୂର, ରାଜପୁରୀର ପ୍ରତ୍ୟେକ କର୍ମଚାରୀ ତଥା ପ୍ରଜାମାନଙ୍କ ଦୃଢ଼ ଯୁକ୍ତିକୁ ଖଣ୍ଡନ 
କରି ନ ପାରି ଯୁଧ୍ଷ୍ପିରଙ୍କୁ ହି ଯୁବରାଜ ପଦରେ ଅଭିଷିକ୍ତ କରାନ୍ତି । ନିଜ ଅନିଛ୍ଥା 
ସତ୍ତ୍ଵେ ଜାକଜମକରେ ପାଳିତ ହୁଏ ଅଭିଷେକ ଉତ୍ସବ । ଉତ୍ସବକୁ ରାଜ୍ୟ ତଥା 
ରାଜ୍ୟବାହାରୁ ଅତିଥମାନେ ନିମନ୍ତିତ ହୋଇ ଆସନ୍ତି । ଦ୍ଵାରକାରୁ କୃଷ୍ଣ ବି ଆସନ୍ତି । 

ମୋ ଭାଇ ବସୁଦେବଙ୍କ ପୁତ୍ର କୃଷ୍ଣ | ବହୁତ ଦିନ ପରେ ତାଙ୍କୁ ଦେଖିବାକୁ 
ସୁଯୋଗ ପାଏ | ସେହି ଅବସରରେ ପୁତ୍ର ଅର୍ଜୁନଙ୍କ ସହ ତାଙ୍କର ଘନିଷ୍ଠତା ବଢ଼େ । 
ସେହି ଘନିଷ୍ଠତାରୁ ପରବର୍ଭୀ ସମୟରେ ଅର୍୍ଧନ ହିଁ ପାଲଟିଯାଆନ୍ତି କୃଷ୍ଣଙ୍କ ପ୍ରିୟ ସଖା 
ଏବଂ ପାଣ୍ଡବମାନଙ୍କର ଶୁଭାକାଂକ୍ଷୀ ଭାଇ | କୃଷ୍ଣଙ୍କୁ ପାଇ ମୋ ମନରେ ବଳ ସଂଚାର 
ହୁଏ | କାରଣ ମୁଁ ଜାଣେ, କୃଷ୍ଣ ସାଧାରଣ ମାନବ ନୂହଁନ୍ତି । ମର୍ଭ୍ୟରେ ଜନ୍ମ ନେଇଥୁଲେ 
ବି ସେ ବିଷ୍ଣୁଙ୍କ ଅଂଶରୁ ଜାତ । ଅନେକ ଅଲୌକିକ ଶକ୍ତିର ଆଧାର । ଭ୍ରାତୁଷୁତ୍ର 
ହିସାବରେ ମୁଁ ତାଙ୍କ ପିଉସୀ, ପାଞ୍ଚପାଣ୍ଡବ ତାଙ୍କ ଭାଇ । ଭବିଷ୍ୟତରେ କୃଷ୍ଣ ହିଁ 
ଆମର ସହାୟ, ସେଇ ଆଶା କରି ମୁଁ ଆଶ୍ବସ୍ତ ହୁଏ । 

ଅଭିଷେକ ଉତ୍ସବର କିଛିଦିନ ପରେ ମୋ ଭବନକୁ ବିଦୂର ଆସନ୍ତି ! ବିଦୂରଙ୍କୁ 
ଦେଖିଲେ ମୁଁ ଅନେକ କିଛି ପାଇଗଲି ବୋଲି ମନେହୁଏ | କାରଣ ଶତଶ୍ୃଙ୍ଗ ପର୍ବତରୁ 
ହସ୍ତିନାପୁରକୁ ଆସିବା ପରଠାରୁ ବିଦୁର ହିଁ ଆମକୁ ସବୁ ସୁଖ ଦୁଃଖ, ବିପଦ ଆପଦରେ 
ସହାୟ ହୋଇଆସିଛନ୍ତି । ଆଜି ପୁଣି କିଛି ସୁସମ୍ବାଦ ଅବା ଦୁଃସମ୍ବାଦ ଆଣିଥିବେ ତା 
କିଏ ଜାଣେ ? 

ବିଦୁର ମୋତେ ଆଉ ମୋ ପୁତ୍ରମାନଙ୍କୁ ସତର୍କ କରାଇ ଦେବାକୁ ଆସିଥିଲେ । 
ତାଙ୍କ ମୁହଁରୁ ଶୁଣିଲି, ଯୁଧଷ୍ପିରଙ୍କୁ ଯୁବରାଜ ପଦବିରେ ଅଭିଷିକ୍ତ କରାଯିବା ପରେ 
କୌରବମାନେ ଲର୍ଷା ପରାୟଣ ହୋଇ ଉଠିଛନ୍ତି । ସେମାନେ ଚାହାଁନ୍ତି ମୋ ସହିତ 

ପାଣ୍ଡବମାନଙ୍କର ବିନାଶ । ସେଥ୍‌ ନିମନ୍ତେ ଏକ ବିରାଟ ଷଡଯନ୍ତ୍ର ଚାଲିଛି! ଶକୁନି 
ମାମ୍ ଦୁର୍ଯ୍ୟୋଧନ, ଦୁଃଶାସନ ଇତ୍ୟାଦିଙ୍କୁ ଆମ ବିଷୟରେ ନାନା କଥା କହି ଉତ୍ତେଜିତ 
କରୁଛନ୍ତି | ଷଡଯନ୍ତ୍ରର ସଠିକ୍‌ ବିବରଣୀ ସେ ଦେଇ ନ ପାରିଲେ ମଧ୍ଯ କିଛି ଗୋଟେ 
ଘଟଣା ଘଟିବାର ଆଶଙ୍କା ଅଛି । 

ବିଦୂରଙ୍କ କଥା ଶୁଣି ମୁଣ୍ଡ ମୋର ଘୂରାଇ ଦେଲା । ହସ୍ତିନାପୁରରେ ପାଦ 
ଦେବା ପରଠାରୁ ମୋତେ ତ ବଣ ପାହାଡ ମଧ୍ଯରେ ଦିନ ଅତିବାହିତ କରିବାକୁ ପଡିଛି । 
ପୁଣି ଯଦି ସେଇଠିକୁ ଯିବାକୁ ପଡେ ତେବେ ନିଜକୁ ଚଳେଇ ନେଇପରିବି, ଏ ବିଶ୍ଵାସ 
ମୋର ଅଛି । କିନ୍ତୁ ମୋ ପୁତ୍ର ମାନେ... ରାଜପୁରୀରରେ ରହିଲା ପରେ ପୁଣି ଯଦି ତାଙ୍କୁ 
ବଣକୁ ପଠାଯାଏ, ତେବେ ସେମାନେ ଏହାକୁ ଗ୍ରହଣ କରି ପାରିବେ ତ ? 

ବିଦୂର ମୋ ମନର ଅବସ୍ଥା ବୁଝିପାରି କହିଲେ, “ ଆପଣ ବନକୁ ଯିବା 
କଥା ଭାବୁଛନ୍ତି କାହିକି ୨ ମହାରାଜଙ୍କ ସେମିତି କିଛି କରିବାକୁ ସାହସ ନାହଁ । 
କାରଣ ସମଗ୍ର ପ୍ରଜାକୁଳ ଏଥୁରେ ବିଦ୍ରୋହ କରିବେ | ତାତ ଭୀଷ୍ମଦେବ ମଧ୍ଯ ବିରୋଧ 
କରିବେ । ତେଣୁ ସେମିତି କିଛି ନ କରି ଯାହା କରିବେ ନିଭୃତରେ | ତେଣୁ ଶକୁନି 
ଓ ଦୁର୍ଯ୍ୟୋଧନଙ୍କ ମନ୍ତ୍ରଣାରେ ଏକ ଭିନ୍ନ ଧରଣର ଷଡଯନ୍ତ୍ର ହୋଇଛି । ତେବେ 
ଠିକଣା ସମୟରେ ମୁଁ ଆପଣଙ୍କୁ ସବୁ ରହସ୍ଯ ଜଣାଇଦେବି ଓ ସେ ବିପଦରୁ ରକ୍ଷା 
ପାଇବାର ବାଟ ମଧ୍ଯ ବତାଇ ଦେବି । ଏବେ ପୁରୋଚନକୁ ମନ୍ତ୍ରୀ କରାଯାଇଛି ଏବଂ 
ତାହାରି ମାଧ୍ୟମରେ ବାରୁଣାବନ୍ତରେ ଜତୁଗ୍ଧହଟିଏ ନିର୍ମାଣ କରାଯାଇଛି । ସମୟ 
ଆସିଲେ ମହାରାଜ ଆପଣ ମାନଙ୍କୁ ସେଇଠିକୁ ପଠାଇବେ |” 

ଏବେ ସବୁକଥା ମୁଁ ବୁଝିଗଲି । ତଥାପି ପ୍ରତିବାଦ ନକରି ସେ ସମୟର 
ପ୍ରତୀକ୍ଷାରେ ରହିଲି । ଦେଖାଯାଉ କଣ ଘଟୁଛି । ମହାରାଜଙ୍କ ଆମ ବିରୁଦ୍ଧରେ ଏମିତି 
ଷଡଯନ୍ତ୍ର କଣ ପାଇଁ ? ଆମେ ତାଙ୍କର ଆତ୍ସୀୟ ହେଉ କି ନ ହେଉ ଜଣେ ସାଧାରଣ 
ପ୍ରଜା ଭାବେ ତାଙ୍କର ଆମ ପ୍ରତି ଏଇ କଣ ନ୍ୟାୟ ? ଆମକୁ ହସ୍ତିନାପୁରରୁ ବିଦାୟ 
କରିଦେଲେ କଣ୍ଟା ସଫା ହୋଇଯିବ ! କିନ୍ତୁ ହସ୍ତିନାପୁର ସୁରକ୍ଷିତ ହୋଇ ପାରିବ 
ତ ? ଖାଲି ଭାବୁଥିଲି, କ୍ଷମତାଲିପ୍‌ସା ମଣିଷକୁ କେତେ ତଳକୁ ନେଇଯାଏ ସତରେ ? 

ହଁ, କୌରବମାନେ ପିତୃହୀନ ନୁହଁନ୍ତି । ସେମାନଙ୍କ ସୁରକ୍ଷା ପାଇଁ ତାଙ୍କ 
ବାପା ସୟଂ ମହାରାଜ ଓ ମାଆ ଗାନ୍ଧାରୀ ଉଭୟ ଅଛନ୍ତି । ତେଣୁ ସେମାନେ ନିଶ୍ଚିତ 

ସୁରକ୍ଷିତ ଓ ନିରାପଦ । ହେଲେ, ପାଣ୍ଡବ ମାନେ ପିତୃହୀନ ! ଯଦିଓ ମୁଁ ତାଙ୍କ ମାଆ 
ଜୀବିତ ଅଛି, ମାତ୍ର ମୋ କଥାର ମୁଲ୍ୟ ଏଠି କିଛି ନାହିଁ ମୁଁ ନାରୀ, ଅବଳା, ଦୁର୍ବଳା, 
ଅସହାୟା । ରାଜଭବନ ମଧ୍ଯରେ ମୋ କଥାକୁ କେହି ଗୁରୁତ୍ଵ ଦିଅନ୍ତି ନାହିଁ । ଆଜି ଯଦି 
ମହାରାଜ ପାଣ୍ଡୁ ଥାଆନ୍ତେ ତେବେ ସେ ତାଙ୍କ ପୁତ୍ରମାନଙ୍କ କଥା ନିଶ୍ଚୟ ଚିନ୍ତା 
କରିଥାନ୍ତେ ? ତେବେ ଭାବିଲେ ଆଶ୍ଚର୍ଯ୍ୟ ଲାଗେ, ମହାରାଜଙ୍କ ଏ ଅନ୍ଧଶାସନ ଆଉ 
କେତେଦିନ ଚାଲିବ । ଏଠାରେ ବିଦୂର ହିଁ ଆମର ବିପଦର ବନ୍ଧୁ | ତାଙ୍କରି ଉପରେ 
ଭରସା ରଖି ପୁଅମାନଙ୍କ ଖବର ନେବା ପାଇଁ ତାଙ୍କ ପାଖକୁ ଯାଏ | ଯୁଧୁଷ୍ଠିରଙ୍କ ସହ 
ନାନା କଥା ଆଲୋଚନା କରେ ! ମାତ୍ର ପୁତ୍ରମାନେ ଯେ ପରସ୍ପର ସ୍ବେହଡୋରିରେ 
ବନ୍ଧା | ଏହାହିଁ ମୋ ମନରେ ଆଶ୍ଵାସନା ଭରିଦିଏ । 

ବିଦୂରଙ୍କ କଥା ସତ୍ୟ ହୁଏ, ଯେଉଁଦିନ ମହାରାଜ ମୋତେ ଡକାଇ ପଠାନ୍ତି 
ରାଜଦରବାରକୁ | ସିଂହାସନ ଉପରେ ବସିଥାନ୍ତି ମହାରାଜ । ସମ୍ମାନର ସହିତ ତାଙ୍କୁ 
ପ୍ରଣାମ କରେ ! ମୋତେ ଡକାଇ ପଠାଇବାର ଉଦ୍ଦେଶ୍ଯ ସମ୍ବନ୍ଧରେ ପଚାରେ । 
ମହାରାଜ କହନ୍ତି ¬ “ କୁନ୍ତୀ ! ଏଇ ଆମ ପୁତ୍ରମାନଙ୍କ କଥା ! କୌରବ ଓ ପାଣ୍ଡବ 
ମାନେ ଭାଇଭାଇ ! ଅଥଚ ଭାଇଭାଇ ମଧ୍ଯରେ ଯେଉଁ ମଧୁର ସମ୍ପର୍କ ରହିବା କଥା 
ତାହା ଆଉ ରହୁନାହିଁ । ପରସ୍ପର ମଧ୍ଯରେ ହିଂସା, ଇର୍ଷା, ଅସୂୟା ଜାଲ ବିଛାଇ 
ପଡ଼ୁଛି । ତୁମେ ତ ଭୀମସେନ ଓ ଦୁର୍ଯ୍ୟୋଧନଙ୍କ ତିକ୍ତ ସମ୍ପର୍କ ବିଷୟରେ ଜାଣ । 
ତେଣୁ ଏହାର କିଛି ଗୋଟେ ସମଧାନ କରିବାକୁ ପଡିବ । ଏସବୁ ପାଇଁ ତୁମ ସହ 
ଆଲୋଚନା କରି ଯାହା ନିଷ୍ପଭ୍ରି ନେବି । 

ମୋ ସହ ଆଲୋଚନା... ? 

ମୁଁ କଣ କରି ପାରିବି ମହାରାଜ ? ମୁଁ ନିଜେ ତ ଏ ନେଇ ଚିନ୍ତିତ । ଆପଣ 
କୁହନ୍ୁୁୁ କଣ କଲେ ଉଭୟପକ୍ଷ ମିତ୍ର ଭଳି ଚଳି ପାରିବେ ! 

ସେଇଥପାଇଁ ତ ଭାବୁଛି... | 

କଣ ଭାବୁଛନ୍ତି ମହାରାଜ ! ଖୋଲିକରି କୂହନତୁ । ଆପଣ ଅଗ୍ରଜ ! ଆପଣଙ୍କ 
କଥାକୁ ଅମାନ୍ୟ କରିବା ସାହସ ମୋର ନାହିଁ । ତା ଛଡ଼ା ଆପଣ ଯାହା କରିବେ ତାହା 
ନିଶ୍ଚିତ ଉଭୟଙ୍କ ମଙ୍ଗଳ ପାଇଁ କରିବେ । 

ଠିକ୍‌ କଥା କହିଛ କୁନ୍ତୀ ! ମୁଁ ତୁମଠାରୁ ଏମିତି କିଛି ଆଶା କରୁଥିଲି । 

ତେବେ ଏମିତି କରାଯାଉ | ପାଣ୍ଡବ ଆଉ କୌରବମାନେ ପରସ୍ତରଠାରୁ 
ଅଲଗା ହୋଇଯାନତୁ । ଦୁହେଁ ଦୁହିଁଙ୍କୁ କିଛିଦିନ ନଦେଖି ପାରିଲେ ହୁଏତ ସେମାନଙ୍କ 
ମନର ଅବସ୍ଥା ପରିବର୍ଭନ ହେବ । ତେଣୁ ମୋର ଇଛା, ତୁମେ ତୁମର ପୁତ୍ରମାନଙ୍କୁ 
ନେଇ ବାରୁଣାବନ୍ତକୁ ଯାଅ । ସେଠାରେ କିଛିଦିନ ଅବସ୍ଥାନ କରି ପାଣ୍ଡବମାନଙ୍କୁ 
କୌରବ ମାନଙ୍କ ସହ ମିଳିମିଶି ଭାଇଭାଇ ପରି ଚଳିବାକୁ କୂହ। ତେବେ ଆମ 
ଉଭୟ ପରିବାରର ମଙ୍ଗଳ ହେବ । 

ହଁ ମହାରାଜ, ଯଦି ପ୍ରକୃତରେ କୌରବ ଓ ପାଣ୍ଡବମାନଙ୍କୁ ଭାଇଭାଇ 
ଭାବେ ଦେଖିବାକୁ ଚାହୁଛନ୍ତି ତେବେ କଣ ଏଇ ହସ୍ତିନାପୁରରେ ଏହା ସମ୍ଭବ ହୋଇ 
ପାରିବନି ଯେ ପାଶ୍ଡବମାନଙ୍କୁ ବାରୁଣାବନ୍ତକୁ ଯିବାକୁ ପଡିବ । 

ଯଦି ପ୍ରକୃତରେ ଆମ ପାଇଁ ତାଙ୍କର ଏତେ ଚିନ୍ତା ଓ ବ୍ୟାକୁଳତା, ତେବେ 
କୌରବ ମାନଙ୍କୁ ବାରୁଣାବନ୍ତ ପଠାଯାଉନି କାହିଁକି ୨? ମହାରାଜ ତେଣୁ ଆମର 
କେତେ ହିତାକାଂକ୍ଷୀ ମୁଁ ବେଶ୍‌ ବୁଝିପାରିଲି । ସେଦିନ ମୋ ଜାଗାରେ ଆଉ କେହି 
ଯଦି ଥାଆନ୍ତା ସେ ନିଶ୍ଚୟ ଏହାର ପ୍ରତିବାଦ କରିଥାନ୍ତା । ହସ୍ତିନାପୁର ଛାଡି ଯିବାକୁ 
ଆଦୌ ରାଜି ହୋଇ ନ ଥାନ୍ତା । ମୁଁ କିନୁୁ ସେମିତି କୌଣସି ପଦକ୍ଷେପ ନେବାକୁ 
ଉଚିତ ମନେ କରିଲି ନାହିଁ । ପ୍ରଥମରୁ ତ ମୁଁ ନିଜକୁ ପଥର କରି ଦେଇଛି । ମୁଁ ବି ଏ 
ଜଗତକୁ ଦେଖାଇ ଦେବାକୁ ଚାହେଁ, ଯେତେ ଅନ୍ୟାୟ କରାଗଲେ ବି ଧର୍ମର ଯୁଗେଯୁଗେ 
ଜୟ ଅଛି । ମୋ ପୁତ୍ରମାନେ ଧର୍ମ ମାର୍ଗରେ ପରିଚାଳିତ । ତେଣୁ ଆମେ ଯେଉଁଠି 
ରହିବୁ ତାହାହିଁ ଆମ ପାଇଁ ସ୍ଵର୍ଗ ପାଲଟିଯିବ ! 

ମହାରାଜ ମୋତେ ବାରୁଣାବନ୍ତର ବର୍ଣ୍ଣନା କରି ଚାଲିଥାନ୍ତି । ଆମ ପାଇଁ 
ସେ ଅତି ଯତ୍ନରେ ସୁନ୍ଦର ଭବନଟିଏ ନିର୍ମାଣ କରିଛନ୍ତି । ଆମ ସୁବିଧା ପାଇଁ ଦାସ 
ଦାସୀର ବ୍ୟବସ୍ଥା କରିଛନ୍ତି । ଆମକୁ ଦେଖାଶୁଣା କରିବା ପାଇଁ ମନ୍ତ୍ରୀ ପୁରୋଚନକୁ 
ଦାୟିତ୍ଵ ଦେଇଛନ୍ତି । ମହାରାଜଙ୍କ ପ୍ରତିଟି କଥାରେ ଯେ ବିଷ ଭରି ରହିଛି ଏହା ମୁଁ 
ବେଶ୍‌ ଜାଣିପାରେ | ଇଛା ହେଉଥିଲା କହିଦେବି ବାରୁଣାବନ୍ତରେ ଆମ ପାଇଁ ଭବନ 
ନିର୍ମାଣ କରିନାହାନ୍ତି ବରଂ ଜୁଇ ସଜାଡ଼ି ରଖିଛନ୍ତି 

ନିଜକୁ ସଂଯତ କରିନେଲି । ଭାବିଲି ନା ଏବେ ସମୟ ଆସିନି । ବରଂ 
ସେଠାରେ ଯାଇ ମହାରାଜଙ୍କ ଦେଖାଇଦେବି ଆମେ ମହାରାଜଙ୍କ କେତେ ଆଜ୍ଞାଧୀନ 
ଓ ବାଧ୍ୟ । ମୋ ପାଖରୁ ନିର୍ଭର ପ୍ରତିଶ୍ରତି ପାଇ ମହାରାଜ ବେଶ୍‌ ଆଶ୍ବସ୍ତ ହେଲେ ବୋଲି 
ଅନୁଭବ କଲି | ଭାବେ, ଏବେଠାରୁ ମୋତେ ପ୍ରତିଟି ମୁହୁଇଁ ସତର୍କତାର ସହ ଚଳିବାକୁ 
ପଡିବ । ମହାରାଜ ଯେ ଛଳନାର ଏକ ମୂ୍ଭିମନ୍ତ ପ୍ରତୀକ ଏହା ଭାବି ତାଙ୍କ ଉପରେ 
ଘ୍ଣା ଆସେ । 

ଭଗବାନ ମହାରାଜଙ୍କ ଅନ୍ଧ କରିଛନ୍ତି ବୋଲି ବେଳେବେଳେ ସମବେଦନା 
ଆସେ | କିନୁ ଅନ୍ଧତ୍ଵ ମଧ୍ୟରେ ଏଭଳି କୃତ୍ରିମ ଦରଦ, ଛଳନା, ଅସୂୟା ସମ୍ଭବ ହୋଇ 
ପାରୁଛି କେମିତି ? ପ୍ରତ୍ୟେକ ମଣିଷ ତ ପ୍ରକୃତିର ଅଂଶ ବିଶେଷ । ସବୁକିଛି ସେ 
ଶିଖିଛି ପ୍ରକୃତିଠାରୁ । ହିଂସା, ବିଦ୍ବେଷ, ଅସୂୟା, ଛଳନା ଭଳି ଗୁଣ ଗୁଡିକ ଯଦି ସେ 
ଶିଖିପାରୁଛି, ତେବେ ଉଦାରତା, ସ୍ହ, ମମତାକୁ ଶିଖିପାରୁ ନାହିଁ କାହିକି ? ଏଇ ତ 
ବିଡମ୍ବନା | ଏଇ ଯେମିତି ମାଟି, ପାଦତଳେ ଯାହାର ସ୍ଥାନ | ସବୁ ଭାର ସହି ସହି ସେ 
ସର୍ବଂସହା | ନିଜ ପାଷାଣ ବୁକୁରେ ସମସ୍ତଙ୍କ ଦଳାଚକଟା ସହିଯାଏ । କେତେ ଉଦାର 
ସେ ? ଆଉ ମେଘ, ବର୍ଷା ଆକାଶରେ ବର୍ଷିଯାଏ । ତୃଷାର୍ଉଁ ଧରଣୀବାସୀଙ୍କ ତୃଷା 
ମେଣ୍ଟାଇଥାଏ । ବଡ ସାନ, ଶତ୍ରୁ ମିତ୍ରର ବାଛବିଚାର କରେ ନାହିଁ । ଅଥଚ, ଏଇ 
ପ୍ରକୃତି କୋଳରେ ଜନ୍ମ ହୋଇ ମଣିଷ ବିପୁଳ ପ୍ରାପ୍ତି ପରେ ମଧ୍ଯ ସନ୍ଧୁଷ୍ଠ ନୂହେଁ। 
ଆହୁରି ଆହୁରି ପାଇବାରେ ଅଭିଳାଷ କରେ | ସେଇଥପାଇଁ ତ ମଣିଷ ବେଶି ଦୁଃଖ 
ପାଏ । 

ଆଗ୍ରେୟଶିଳା 


ଵି 


ଏ ଦୁନିଆଟା ଏକ ରଂଗମଂଚ । ଆମେ ପ୍ରତ୍ୟେକେ ଏଠି ଅଭିନୟ କରୁ । 
ଆଉ ଅଭିନୟ ସରିଗଲେ ପୁଣି ବାହୁଡି ଯାଉ । ଅଭିନୟ ହୁଏ କୃତ୍ରିମତାର, ଅସତ୍ୟର, 
ବ୍ୟଥା- ବେଦନାର, ଦରଦ ଓ ସମବେଦନାର ! ଯାହା ବାସ୍ତବ ନୁହେଁ, ତାରି ଅଭିନୟ ! 

ଆମର ସେଦିନ ବାରୁଣାବନ୍ତ ଯାତ୍ରା ସମୟରେ ଏମିତି ଏକ ଅଭିନୟ ପର୍ବ 
ଆରମ୍ଭ ହୋଇଯାଏ | ପରମ୍ପରା ଅନୁଯାୟୀ ହସ୍ତିନାପୁର ଛାଡିବା ପୂର୍ବରୁ ମୁଁ ଓ ମୋର 
ପାଞ୍ଚପୁତ୍ରୟ ତାତ ଭୀଷ୍ମ ମହାରାଜ ଧୂୁତରାଷ୍ଟ୍ର ଦେବର ବିଦୁର, ବଡନାନୀ ଗାନ୍ଧାରୀଙ୍କ 
ସମସ୍ତଙ୍କ ପାଖରୁ ବିଦାୟ ନେବାକୁ ଯାଉ । ଛଳଛଳ ଆଖିରେ ଆମକୁ ସେମାନେ 
ବିଦାୟ ଦିଅନ୍ତି, ଏପିରିକି ଗାନ୍ଧାରନରେଶ ଶକୁନି ଏବଂ ଦୁର୍ଯ୍ୟୋଧନ ଆଦି କୌରବ 
ଭାଇମାନେ ମଧ୍ଯ । ବିଦାୟକାଳୀନ ଦୃଶ୍ୟକୁ ଅନ୍ୟମାନେ କେମିତି ଉପଭୋଗ କରୁଥାନ୍ତି 
ଜାଣେନା, ହେଲେ ମୋତେ ବିଦୁୂପର ହସ ହସିବାକୁ ଇଛା ହେଉଥାଏ ! ସାବାସି 
ଦେବାକୁ ଇଛା ହେଉଥାଏ ଅଗ୍ରଜ ଧୂତରାଷ୍ଟଙ୍କୁ | କି ସୁନ୍ଦର ସାଜସଜ୍ା | ରାଜଦ୍ଵାରରେ 
ଆମ ପାଇଁ ସଜା ହୋଇଥାଏ ରଥ । ମହାରାଜଙ୍କ ଏପରି ଆୟୋଜନକୁ ପ୍ରଶଂସା 
କରୁଥାନ୍ତି ପୁରବାସୀମାନେ | ଏ ସମ୍ଚର୍ବନା କଣ ତେବେ ଅନୁଜପତ୍ନୀ ଓ ଅନୁଜପୁତ୍ର 
ମାନଙ୍କର ସମ୍ମାନ ପାଇଁ | ହଁ, ସାଧାରଣ ପ୍ରଜା ତ ମହାରାଜଙ୍କ ବାହ୍ୟରୂପ ହିଁ କେବଳ 
ଦେଖିଥାନ୍ତି, ସେମାନେ କେମିତି ଜାଣିବେ ବାରୁଣାବନ୍ତରେ ଆମ ପାଇଁ ମୂତ୍ୟୁର ଘଣ୍ଟି 
ଖଞ୍ଜା ହୋଇଛି ବୋଲି । ମହାରାଜ ବୋଧେ ଆମକୁ ଚିରବିଦାୟ ଦେବାର ଯୋଜନା 
କରି ଏମିତି ସଜାଇଛନ୍ତି ସମଗ୍ର ନଗରଟିକୁ । ଆମ ଯିବା ପଥରେ ଅଜାଡି ପଡୁଥାଏ 
ରାଶିରାଶି ଫୁଲ | ବ୍ରାହ୍ମଣମାନଙ୍କ ମୁହଁରେ ଶୁଭୁଥାଏ ମନ୍ତ୍ରଧ୍ବନି । ଆମେ ମଧ୍ଯ ସମସ୍ତେ 
ହାତହଲାଇ ବିଦାୟ ନେଉ | ପରିବେଶ ଏମିତି ହୋଇଉଠେ, ସତେ ଯେମିତି ଏ 

ବିଦାୟ ପାଇଁ ଆମେ ଇଛୁକ ଥିଲୁ । ମହାରାଜ ମଧ୍ଯ ବାଧ୍ୟବାଧକତାରେ ପଡି ଆମକୁ 
ସେଠିକୁ ପଠାଉଛନ୍ତି । ମନର ସମସ୍ତ ଦ୍ଵିଧାଭାବ ଓ କୋହକୁ ଚାପିଧରି ପୁତ୍ରମାନଙ୍କ 
ସହ ମୁଁ ରଥରେ ବସେ । ରଥର ଚକ ଗଡିଚାଲେ ଆଗକୁ । 

ମନ୍ତ୍ରୀ ପୁରୋଚନ ଆଗରୁ ପହଞ୍ଚି ସାରିଥାନ୍ତି । ସେ ମଧ୍ଯ ଆମ ପାଇଁ ସେଠାରେ 
ସ୍ଵାଗତ ସମ୍ର୍ବ ନାର ଆୟୋଜନ କରିଥାନ୍ତି । ବିଦୁରଙ୍କ ଠାରୁ ପୂର୍ବ ସୂଚନା ମିଳିଥୁଲା, 
କେବଳ ପରିସ୍ଥିତିକୁ ଜଗି ମୋତେ ବି ଅଭିନୟ କରିବାକୁ ପଡିବ । 

ଗୋଟିଗୋଟି କରି ସମସ୍ତ କକ୍ଷ ବୁଲାଇ ନେଉଥଆନ୍ତି ପୁରୋଚନ । ବାସ୍ତବରେ 
ବେଶ୍‌ ଆକର୍ଷଣୀୟ ହୋଇଥାଏ ଭବନଟି । ପୁରୋଚନର ବିଚକ୍ଷଣତାକୁ ମାନିବାକୁ 
ପଡିବ | ଶଙ୍ଖ ମଲମଲ ପଥରରେ ତିଆରି ପ୍ରତିଟି କାନ୍ଧ ଚକ୍ଚକ୍‌ କରୁଥାଏ | ପରକ୍ଷଣରେ 
ଭାବେ ଭଗବାନ କରନ୍ଧୁ ଆମେ ଏହାର ମାୟାଜାଲ ମଧ୍ଯରେ ଯେମିତି ' ଛନ୍ଦିହୋଇ 
ନଯାଉ । ଭବନଟି ଦେଖି ପୁତ୍ରମାନଙ୍କର ଆନନ୍ଦ କହିଲେ ନ ସରେ । ବିଶେଷକରି 
ପୁତ୍ର ଭୀମସେନ । ମୁଁ କିନ୍ତୁ ଜାଣିଛି ଏମିତି ସୁନ୍ଦରତା ମଧ୍ଯରେ ଏକ କୁସ୍ଥିତ କଦାକାର 
ରୂପ ବି ରହିଛି । ଦେଖାଯାଉ ଘଟଣା କେତେଦୂର ଗତି କରୁଛି । 

ଅତି ନିଜର ପରି ପୁରୋଚନ ଆମ ପନଛେପଛେ ଲାଗିଥାନ୍ତି । ଆମର ଯେମିତି 
ଖାଇବା, ପିଇବା, ବୁଲିବା କୌଣସିଟିରେ ଅସୁବିଧା ନହୁଏ ତାହା ସେ ଗୋଡ଼େଗୋଡ଼େ 
ଜଗିଥାନ୍ତି । ମହାରାଜ ଆମର ମାନସିକ ପରିବର୍ଭନ ପାଇଁ ଏଠିକି ପଠାଇଛନ୍ତି । ଖୁବ୍‌ 
ରହସ୍ୟମୟୀ ଏ ଭବନଟିକୁ ଦେଖିଲେ ଏହାକୁ ନିର୍ମାଣ କରିଥିବା କାରିଗରକୁ ପ୍ରଶଂସା 
କରିବାକୁ ଇଚ୍ଛା ହୁଏ । 

ପୁରୋଚନ ଆମ ପାଇଁ ପାଚକଟିଏ ମଧ୍ଧ ବ୍ଯବସ୍ଥା କରିଥାନ୍ତି । ମୁଁ କିନ୍ତୁ 
ନିଜେ ନିଜର ଖାଦ୍ୟ ପ୍ରସ୍ତୁତ କରି ଖାଇବି ବୋଲି ପୁରୋଚନକୁ ଜଣାଇଦେଲି | ଆଉ 
ମୁଁ ପାଳୁଥବା ବ୍ରତର ନିୟମ ଅନୁଯାୟୀ ଆମ ପାଖରେ କେହି ରହିବାର ଆବଶ୍ୟକତା 
ନାହିଁ ବୋଲି ମଧ୍ଯ ସୂଚନା ଦେଲି । ପାଞ୍ଚପୁତ୍ର ମୋର ପାଳିକରି ଜଗୁଥଲେ ଆମ 
ଭବନକୁ | 

ବାରୁଣାବନ୍ତରେ ଦିନ ପରେ ଦିନ ଗଡ଼ିଚାଲୁଥାଏ ¦ ଏହାରି ମଧ୍ଯରେ ଯୁଧ୍ଷ୍ମିର 
ପ୍ରିୟ ହୋଇ ଉଠନ୍ତି ପ୍ରଜାମାନଙ୍କର । ପ୍ରତ୍ୟେକ ଦିନ ପ୍ରଜାମାନଙ୍କୁ ଦର୍ଶନ ଦେଇ 
ସେମାନଙ୍କୁ ସୁଖ ଦୁଃଖ ବୁଝିବା, ଦାନ ଧର୍ମ କରିବା ତାଙ୍କର ଦୈନନ୍ଦିନ କାମରେ 

ପରିଣତ ହୋଇଗଲାଣି । ପୁତ୍ରମାନଙ୍କୁ ମୁଁ ସତର୍କ କରିଦେଇଥାଏ, କେହି ଯେମିତି 
ଭବନ ବାହାରକୁ ଯିବେନି । ମୋ କଥା ମାନି ସମସ୍ତେ ଚନୁଥାନ୍ତି | ତେଣୁ ଆମର ଏ 
ଯାଏଁ କିଛି ଅସୁବିଧା ହୋଇନି । 

ମୁଁ ଏଠାରେ ବ୍ରତ ପାଳୁଛି । ବ୍ରତର ନିୟମ ଅନୁଯାୟୀ ବ୍ରାହ୍ମଣମାନଙ୍କୁ 
ସୁବର୍ଣ୍ଵଦାନ କରିବାକୁ ପଡିବ । ପୁରୋଚନ ସବୁ ବ୍ଯବସ୍ଥା କରିଦିଏ । ସକାଳୁ ଶୀ୍ର 
ଉଠି ନିତ୍ୟକର୍ମ ସାରିଦିଏ । ପୁରୋଚନର ସବୁ ବ୍ୟବସ୍ଥା ଦେଖି ତାକୁ ପ୍ରଶଂସା କରେ | 
ତା ମନରେ ବିଶ୍ଵାସ ବଢ଼ାଏ । ବ୍ରାହ୍ମଣମାନେ ମୋ ହାତରୁ ଦାନନେଇ ଆଶୀର୍ବାଦ କରି 
ଚାଲି ଯାଆନ୍ତି । ପୁତ୍ରମାନେ ମୋ ପାଖେପାଖେ ଥାଇ ଦାନକର୍ମରେ ସାହାଯ୍ୟ କରୁଥାନ୍ତି । 
ଏମିତି ଦାନ କରୁକରୁ ଶେଷଧାଡିର ଜଣେ ବ୍ରାହ୍ମଣ ପାଖକୁ ଆସନ୍ତି । ସେ ସୁବର୍ଣ୍ଣ 
ନେବାକୁ ଆସି ନଥାନ୍ତି, ମୋତେ ଗୁପ୍ତରେ ସମ୍ବାଦ ଦେବାକୁ ଆସିଥାନ୍ତି । ନିଭଵତକୁ 
ଡାକି ସେ ଯାହା କହନ୍ତି, ତାହା ଶୁଣି ମୁଣ୍ଡ ମୋର ଘୂରିଯାଏ । ଛଦ୍ଧବେଶୀ ବ୍ରାହ୍ମଣ 
ବିଦୁରଙ୍କ ଦୂତ ରୂପେ ଆମକୁ ଗୁପ୍ତ ସମ୍ବାଦ ଦେବାକୁ ଆସିଥାଏ । ପୂର୍ବରୁ ଶୁଣିଥୂବା 
ବିଦୂରଙ୍କ କଥା ସହ ସବୁ ମିଳିଯାଏ ତା କଥା। ଦୁର୍ଯ୍ୟୋଧନ, ଶକୁନି ଇତ୍ଯାଦିଙ୍କ 
ଷଡଯନ୍ତ୍ର ଏବେ ସ୍ପଷ୍ଟ ହୋଇଯାଏ ଆମ ଆଗରେ । କୃତଜ୍ଞତାରେ ପ୍ରାଣ ମୋର ଭରିଯାଏ 
ବିଦୁରଙ୍କ ଉଦ୍ଦେଶ୍ୟରେ । ଆମକୁ ଆସନ୍ଧ ମୃତ୍ୟୁମୁଖରୁ ଉଦ୍ଧାର କରିବା ପାଇଁ ବିଦୁର 
ସମ୍ବାଦ ପଠାଇଛନ୍ତି । ଦୂତଙ୍କ ମୁହଁରୁ ଜାଣିବାକୁ ପାଉ, ଆମେ ଯେଉଁ ଭବନରେ 
ରହିଛୁ ତାହା ଲାକ୍ଷାଗ୍ନହ । ସାମାନ୍ୟ ନିଆଁ ଲାଗିଲେ ମୁହୂର୍ଭକରେ ଜଳିପୋଡି ପାଉଁଶ 
ହୋଇଯିବ । ଦୁର୍ଯ୍ୟୋଧନଙ୍କ ଆଦେଶରେ ମନ୍ତ୍ରୀ ପୁରୋଚନ ଆମକୁ ଏଠାରେ 
ମାରିଦେବାର ଷଡ଼ଯନ୍ତ୍ର ରଚିଛନ୍ତି । ସେଦିନ ସେ ଆମକୁ ଏଠାରେ ମାରିଦେବାର 
ଚେଷ୍ଟାରେ ଅଛନ୍ତି । ଆଗାମୀ ମାସ କୃଷ୍ଣପକ୍ଷ ଚତୁର୍ବଶୀ ତିଥ୍‌ରେ ପୁରୋଚନ ଏହି 
ଭବନରେ ଅର୍ଵରାତ୍ରିରେ ନିଆଁ ଲଗାଇଦେବ, ଯେତେବେଳେ କି ଆମେ ସବୁ 
ଗାଢ଼ନିଦ୍ରାରେ ଶୋଇଥବୁ | ତେଣୁ, ବିଦୂର ଆମ ଶୋଇବା କକ୍ଷର ଚଟାଣ ତଳୁ ଏକ 
ଗୁପ୍ତ ସୁଡଙ୍ଗ ତିଆରି କରୁଛନ୍ତି ରାତିରେ । କେହି ବି ଜାଣି ନାହାନ୍ତି ଏ ଘଟଣା | ଆମକୁ 
ସେହି ସୁଡଙ୍ଗ ପଥରେ ତ୍ରୟୋଦଶୀ ଦିନ ଅର୍ଵରାତ୍ରିରେ ହିଁ ବାହାରି ଯିବାକୁ ପଡିବ । 
ସେଇ ସୁଡଙ୍ଗ ପଥରେ ଯାଇ ଆମେ କେଉଁଠିକୁ ଯିବୁ ସେ ସବୁ ବ୍ଯବସ୍ଥା ବିଦୁର 
କରିଥାନ୍ତି । ସମସ୍ତ ଖବର ଟିକିନିଖି ଜଣାଇ ଦୂତ ଆମ ପାଖରୁ ବିଦାୟ ନିଏ । ଆମ 

ସମସ୍ତଙ୍କ ମନରେ ଏକ ଅଜଣା ଭୟ । ତଥାପି ପରିସ୍ଥିତିକୁ ସମ୍ଭାଳି ଆମେ ସେହି 
କାଳରାତ୍ରିର ଅପେକ୍ଷାରେ ଥାଉ । 

ଦେବର ବିଦୂର ଆଗରୁ ସବୁ କଥା ଜାଣିଥିଲେ ମଧ୍ଯ ଆମକୁ କିଛି 
ଖୋଲାଖୋଲି କହି ନ ଥଲେ | ହୁଏତ କହି ଦେଇଥିଲେ ମୋ ପୁତ୍ରମାନେ ବାରୁଣାବନ୍ତ 
ଯିବାରେ ବିରୋଧ କରିଥାନ୍ତେ । ଆଉ ଯଦିବା ରହିଥାନ୍ତୁ ତେବେ ହସ୍ତିନାପୁରରେ 
ଆଉ ଏକ ଷଡଯନ୍ତ୍ରର ଶିକାର ହୋଇଥାନ୍ତୁ । ତେଣୁ ବିଦୁର ଯାହା କରିଛନ୍ତି ସବୁକିଛି 
ଆମ ମଙ୍ଗଳ ପାଇଁ । ବିଦୁର ତେଣୁ ଠିକଣା ସମୟରେ ଆମକୁ ସବୁ ଜଣାଇ 
ଦେଇଛନ୍ତି ଏବଂ ଗୁପ୍ତଚର ଜଣକୁ ନିଭୃତ ରାତିରେ ଗୁପ୍ତରେ ସୁଡଙ୍ଗ ଖୋଳିବାକୁ 
ନିର୍ଦ୍ଦେଶ ମଧ୍ଯ ଦେଇଛନ୍ତି । 

ଗୁପ୍ତଚର ଆମ ପାଖରୁ ଚାଲିଯିବା ପରେ ଆମେ ସବୁ ମିଶି ଯୋଜନା କରୁ 
କିଭଳି ଲାକ୍ଷାଗୁହରୁ ମୁକ୍ତି ପାଇବୁ । ମୋତେ ଯେମିତି ଲାଗେ ମୁଁ ଏବେ ଆଗ୍ନେୟଗିରି 
ଭିତରେ ହିଁ ରହିଛି । କେଉଁ ମୁହୂର୍ଭରେ ଯେ ବିସ୍ଫୋରଣ ଘଟିବ ତାହା କିଏ ଜାଣେ ? 

ମଣିଷର ଆଶା ଅସୁମାରୀ | ଅନେକ ଭାବେ, ହେଲେ କଣ ପାଏ ସେ ? 
ମୋ ମନରେ ଗୋଟିଏ ଆଶା ଆଜି ଅସ୍ଥିର କରାଉଛି, କେମିତି ଲାକ୍ଷାଗୁହରୁ ନିରାପଦରେ 
ମୁକ୍ତ ହେବି ପୁତ୍ରମାନଙ୍କ ସହିତ । ଅନୁରୂପ ଚିନ୍ତାରେ ପୁତ୍ରମାନେ ମଧ୍ଧ ବିବ୍ରତ | ଏମିତି 
ଭାବନା ଭିତରେ ଚୈତ୍ର କୃଷ୍ଣପକ୍ଷ ଦ୍ଵାଦଶୀ ତିଥ୍‌ ଆସେ ! ସେହି ଚରମ ପରୀକ୍ଷାର 
ଦିନ । ସେଦିନ ସକାଳୁସକାଳୁ ପୁରୋଚନକୁ ଡକାଏ । କାଳ ବିଳମ୍ବ ନକରି ସେ ମଧ୍ଯ 
ପହଞ୍ଚିଯାଏ । ମୋ ସହ ବେଶ୍‌ ବିନୟରେ କଥା ହୁଅନ୍ତି । ଭାବି ପାରେନି ଜଣେ 
ଆତତାୟୀଙ୍କ କଣ୍ଠରେ ଏତେ ପୁଣି ନମ୍ରତା । ଛଳନାର ମୁଖାତଳେ ମାୟବୀ ରୂପଧରି 
ଯିଏ ଘାତକ ସାଜିପାରେ ସେ ପୁଣି ଆମ ପ୍ରତି ଏତେ ବିନୟଭାବ ଦେଖାଉଛି । 
ପ୍ରତାରଣାର ବି ଗୋଟେ ସୀମା ଅଛି । ପରିସ୍ଥିତିରେ ପଡ଼ି ମୋତେ ସବୁ ସହିବାକୁ 
ପଡିବ । କାରଣ ପ୍ରତିଟି କଥାରେ ସାବଧାନତା ଅବଲମ୍ବନ ନକଲେ କେତେବେଳେ 
କଣ ଘଟିଯାଇପାରେ । ବ୍ରତର ଉଦ୍‌ଯାପନ ଦିନ ପ୍ରତ୍ୟେକଙ୍କୁ ଭୂରିଭୋଜନ ଓ ପାନୀୟ 
ଦେବାର ବ୍ୟବସ୍ଥା କରିବାକୁ କହେ ପୁରୋଚନକୁ । ବାରୁଣାବନ୍ତର ସମସ୍ତ ଅଧୁବାସୀ 
ଏହି ଭୋଜିରେ ଯୋଗଦେବେ, ସମସ୍ତଙ୍କୁ ସନ୍ତୁଷ୍ଟ କରି ଭୋଜନ ଦିଆଯିବ, ପାନୀୟ 
ମଧ୍ଯ । ମୋ କଥା ଶୁଣି ପୁରୋଚନ ମୁହଁରେ ତୃପ୍ତି ଖେଳିଯାଏ | 

ଶେଷରେ ସେଇ ଇପ୍‌ସିତ ରାତିଟି ଆସେ । ଭୋଜନ, ପାନୀୟରେ 
ଆପ୍ୟାୟିତ ହୋଇ ବେଶ ଆନନ୍ଦିତ ଥାନ୍ତି ବାରୁଣାବନ୍ତ ଅଧବାସୀମାନେ ! ଏଇ 
ସୁଯୋଗରେ ଭୀମସେନ ପୁରୋଚନାକୁ ଅତ୍ୟଧୂକ ମଦିରା ପାନ କରାଇ ଦିଅନ୍ତି । 
ଅଚେତ ଅବସ୍ଥାରେ ସମସ୍ତେ ସେହି ଲାକ୍ଷାଗ୍ଧହରେ ପଡ଼ି ରହିଛନ୍ତି । ସେମାନଙ୍କ ସହ 
ଅନେକେ ବି ମଦିରାରେ ଆସକ୍ତ ହୋଇ ଅଚେତ ହୋଇଗଲେଣି । ଆମ ଲାକ୍ଷାଗ୍ଧହର 
ଭିତରେ ଭୂରିଭୋଜନ ଖାଇବାକୁ ଆସି ଅତ୍ଯୟଧୂକ ମଦିରା ସେବନ କରି ଭୀଲ୍ଲ 
ରମଣୀ ଓ ତାଙ୍କ ପାଂଚପୁତ୍ର ମଧ୍ୟ ନିଶାସକ୍ତ ହୋଇ ପଡିରହିଥାନ୍ତି । ଭୀମସେନ ଆଗ 
ଯାଇ ସୁଡଙ୍ଗପଥ ଠିକ୍‌ ଅଛି କି ନା ଦେଖିଆସେ । ଚାରିଆଡ଼େ ଘନ ଅନ୍ଧାର ! 
ଝିଙ୍କାରିର ଝି ଝି ଶବ୍ଦ | ସାରା ବାରୁଣାବନ୍ତରେ ସତେ ଯେମିତି କିଏ କଳା ଚଦରଟିଏ 
ଘୋଡାଇ ଦେଇଛି । ଏଇଟା ହିଁ ସୁବର୍ଣ୍ଣ ସୁଯୋଗ । ଆଉ ଡେରି ନକରି ଆମେ 
ସୁଡଙ୍ଗ ବାଟେ ବାହାରି ଯିବାକୁ ଲାଗୁ । ଆଗେ ଯୁଧୁଷ୍ପିର, ତା' ପଛକୁ ଆମେମାନେ 
ସୁଡ଼ଙ୍ଗ ପଥରେ ଚାଲିଛୁ । କିଛିବାଟ ଯିବା ପରେ ଭୀମସେନ ଫେରିଆସି ଲାକ୍ଷାଗୃହରେ 
ଅଗ୍ନି ସଂଯୋଗ କରିଦିଅନ୍ତି । ସେଇ ରାତିରେ ହି ପୁରୋଚନ ସହ ସମସ୍ତ ଆତତାୟୀ 
ପୋଡି ପାଉଁଶ ହୋଇଯାନ୍ତି । ଦୁଃଖ ଲାଗେ କେବଳ ନିର୍ଦ୍ଦୋଷ ଭୀଲ୍ଲ ରମଣୀ ଓ 
ତାର ପାଞ୍ଚପୁତ୍ରଙ୍କ ମରଣ ପାଇଁ । ସହଦେବ କହେ, ନିର୍ଦ୍ଦେଷୀ କେତେଜଣ ବିନା 
କାରଣରେ ମରିଗଲେ | ସେଥୁରେ ପୁଣି ଭଲ ହେଲା କଣ ? ଓଃ... ତୁମେ ସବୁ 
ବୁଝି ପାରୁନ କେମିତି । ସେମାନେ ତ ଆମର ମୂତ୍ୟୁର ଷଡ଼ଯନ୍ତ୍ର କରିଥଲେ | ତେଣୁ 
ଆମର ମୂତ୍ୟୁସମ୍ବାଦ ଶୁଣି ବେଶ୍‌ ଖୁସିହୋଇ ପଡ଼ିଥବେ | ଲାକ୍ଷାଘର ନିଆଁରେ ଜଳି 
ପାଉଁଶ ହୋଇଯିବ । ଆଉ ସେହି ଭୀଲ୍ଲ ରମଣୀ ଓ ତାର ପାଞ୍ଚପୁତ୍ରଙ୍କ କଙ୍କାଳ ଦେଖି 
ସେମାନେ ନିଶ୍ଚିତ ହୋଇଯିବେ ଯେ ଆମେ ହିଁ ମରିଯାଇଛୁ । ତେଣୁ ଆପାତତଃ 
ଆଗକୁ ସେମାନଙ୍କ ଷଡଯନ୍ତ୍ର ବନ୍ଦ ରହିବ । ବାସ୍ତବରେ ସହଦେବ ସିନା ବୟସରେ 
ସାନ, ବୁଵ୍ଧିରେ ତାକୁ ତାରିଫ କରିବା କଥା | 

ଏମିତିଭାବେ ଆମେ ସବୁ ଘୋରଅନ୍ଧକାର ମଧ୍ଯରେ ସୁଡଙ୍ଗ ପାରହୋଇ 
ଆମ ଲକ୍ଷ୍ୟସ୍ଥଳରେ ପହଞ୍ଚିଯାଉ, ଯେଉଁଠି ଆମକୁ ଗୁପ୍ତଚର ଅପେକ୍ଷା କରିଥାନ୍ତି । 
ଦୂରରୁ କେବଳ ଦେଖାଯାଏ ହୁତ୍ହୁତ୍‌ ହୋଇ ଜଳୁଥିବା ନିଆଁ। ଯାହା କୌରବ 
ମାନଙ୍କର ସ୍ଵପ୍ନ ଥଲା |! କାଲି ପ୍ରଭାତରେ ହୁଏତ ହସ୍ତିନାପୁରରେ ଆମ ମୂତ୍ୟୁସମ୍ବାଦ 

ପହଞ୍ଚିଯିବ । ପୁନଶ୍ଚ ଆଉ ଏକ ଅଭିନୟର ସୂତ୍ରପାତ ହେବ ! ଆମପାଇଁ ଶୋକସଭା 
କରୁଥିବେ ଆମର ଆତ୍ସୀୟ ସ୍ଵଜନମାନେ । 

ସୁଡଙ୍ଗ ପାରିହେଲେ ପଡେ ଜଙ୍ଗଲ ରାସ୍ତା । ଚାଲିଚାଲି ଆମେ ସବୁ କ୍ଲାନ୍ତ । 
ତେବେ ଡେରି କରିବା ଠିକ୍‌ ନୁହେଁ | ସେପଟେ ଗଙ୍ଗାକୂଳରେ ବିଦୂର ନୌକା ନେଇ 
ଆମରି ପ୍ରତୀକ୍ଷାରେ ରହିଥାନ୍ତି ! ଭୀମସେନଙ୍କ ଦୂଇ କାନ୍ଧରେ ନକୁଳ, ସହଦେବ ଓ 
ପିଠିରେ ମୁଁ ବସି ଜଙ୍ଗଲ ପାରି ହୁଏ | ବାସ୍ତବରେ, ଯେଉଁ ଶିଶୁକୁ ମୁଁ ଦିନେ କୋଳେଇ 
କାଖେଇ ଥିଲି ମୁଁ ଆଜି ତା ପିଠିରେ ବସିଛି । ସୃଷ୍ଟିର କି ବିଚିତ୍ର ନିୟମ, ମୁଁ ଆଜି ବୃଦ୍ଧା, 
ଦୁର୍ବଳା, ଅସହାୟା । ଆଉ ମୋର ପୁତ୍ର ଜଣେ ସମର୍ଥ ଯୁବକ । ଭୀମସେନଙ୍କ ପ୍ରତି 
ଆଖି ମୋର ସଜଳ ହୋଇଉଠେ ! ଭାବେ ପୁତ୍ର ମୋର କେତେ ସଂବେଦଦନଶୀଳ | 

ଗଙ୍ଗାକୂଳରେ ଆମେ ସମସ୍ତେ ପହଞ୍ଚି ସାରିଥାଉ । ଏବେ ଆମେ ଆତତାୟୀର 
କବଳରୁ ମୁକ୍ତ | ଗଙ୍ଗାକୂଳରେ ପହଞ୍ଚିବା ପରେ ଡଙ୍ଗା ନେଇ ଆମକୁ ପ୍ରତୀକ୍ଷା କରିଥବା 
ବ୍ୟକ୍ତି ଜଣକ ଅଭିଭାଦନ ଜଣାନ୍ତି । ପ୍ରତ୍ୟୁଷ ହେବା ପୂର୍ବରୁ ଆମେ ଗଙ୍ଗାପାର 
ହୋଇଯାଉ | ଆଗରେ ପ୍ରଶସ୍ତ ଜଙ୍ଗଲ ରାସ୍ତା । ଏବେ ଆମେ ବିପଦରୁ ମୁକ୍ତ | କିନ୍ତୁ 
ବର୍ଉମାନ ପାଇଁ ସଂପୂର୍ଣ ଲକ୍ଷ୍ୟହୀନ | ସବୁକିଛି ଯୋଜନାବଦ୍ଧ ଭାବେ ପ୍ରସ୍ତୁତ ହୋଇଥାଏ 
ବିଦୂରଙ୍କ ନିର୍ଦ୍ଦେଶରେ । 

କାଳର କୁଟିଳ ପରିହାସ । କାହିଁ ହସ୍ତିନାପୁର ରାଜଭବନ ଆଉ କାହିଁ ଅରଣ୍ୟର 
କଣ୍ଟକିତ ପଥ | ନିଜ ଘର ଥାଇ ବଣରେ ଆଶ୍ରୟ ଖୋଜୁଛୁ । କିଏ ଜାଣେ... 
କେବେ ମିଳିବ ? କେଉଁଠି ମିଳିବ ସେ ଆଶ୍ରୟସ୍ଥଳ | 


୧. ® <. 
** ** ** 

ସତ େଲଣଶ 


ବନ୍ନବାସ ମୋ ପାଇଁ ପ୍ରଥମ ନୁହେଁ । ଏହା ପୂର୍ବରୁ ଶତଶ୍ଧଙ୍ଗ ପର୍ବତରେ 
ସମୟ ବିତାଇଛି । ସେତେବେଳେ ସ୍ବାମୀ ମୋ ପାଖରେ ଥଲେ ! ଏଥର କିନ୍ତୁ ବନବାସର 
ପୀଡ଼ା ସହି ହେଉନି | ବହୁବର୍ଷ ରାଜଭବନର ବୈଭବ ମଧ୍ୟରେ ବୁଡି ରହିବା ପରେ 
ହଠାତ୍‌ ସ୍ଵେଚାକୃତ ବନବାସକୁ ଆଦିର ନେବା ଏତେ ସହଜ କଥା ନୁହେଁ । ମୁଁ ମୋ 
କଥା ଯେତେ ଭାବୁ ନଥୁଲି, ପୁତ୍ରମାନଙ୍କ ପାଇଁ ବେଶି ଚିନ୍ତିତ ଥିଲି | କାରଣ, ସେମାନଙ୍କୁ 
ବନବାସ ନିଶ୍ଚୟ ବାଧୁଥବ | ସହଜେ ତ ଯୁବକ ସେମାନେ ! ଭବିଷ୍ୟତରେ ଅନେକ 
କିଛି ସିବ୍ଧି ହାସଲ କରିବାର ଅଛି ସେମାନଙ୍କର । ଏଭଳି ସମୟରେ ଅନିଦ୍ରା, ଅଖିଆ 
ଅପିଆ କେତେ ଦିନରହି ଲକ୍ଷ୍ୟହୀନ ପଥରେ ଘୂରି ବୁଲୁଥିବେ । ସମ୍ପୁର୍ଵ୍ ଅଚିହ୍ନା ଜାଗା ! 
ଅଜଣା ପରିବେଶ । ଲକ୍ଷ୍ୟହୀନ ଯାତ୍ରାପଥ! ଏବେବି କେଉଁଠି ଆଶ୍ରୟ ନେବୁ ସ୍ଥିର 
ହୋଇପାରିନି | ଆମେ ଖାଲି ଅନିଶ୍ଚିତ ପଥରେ ଆଗେଇ ଚାଲିଛୁ 


ଭୀମସେନ ସେମିତି ସାନଭାଇ ଦୁଇଜଣଙ୍କୁ ଏବଂ ମୋତେ ପିଠିରେ ବସାଇ 
ଦୁର୍ଗମ ପଥରେ ଚାଲୁଥାଏ । ଅମାପ ଶକ୍ତିର ଅଧ୍ୟକାରୀ ଭୀମସେନ ! ଲଟାତବୁଦା, 
କଣ୍ଟା-ଝଟା କାହାରି ପ୍ରତି ଖାତିର ନାହିଁ । ପ୍ରଭଞ୍ଜନ ଭଳି ଗତି କରି ଚାଲିଥାଏ । ଲକ୍ଷ୍ୟ 
ତାର ଶୀଘ୍ର ସୁରକ୍ଷିତ ଜାଗାରେ କେମିତି ଆମେ ପହଞ୍ଚିବୁ । ସମସ୍ତେ ଧଇଁସଇଁ ଝାଳନାଳ 
ହୋଇଗଲେଣି 1 ଯୁଧଷ୍ପିର ଓ ଅର୍ଜୁନ ଚାହୁଁଥାନ୍ତି ଟିକିଏ କେଉଁଠି ଛାଇଜାଗା ଦେଖି 
ବସିବାକୁ । କିନ୍ତୁ ଭୀମସେନ ସତର୍କ କରାଇ କହୁଥାନ୍ତି, ଏବେବି ଆମେ କୁରୁ ରାଜ୍ୟର 
ସୀମା ଅତିକ୍ରମ କରିନୁ । ତେଣୁ ଏଠାରେ ଅଟକିଯିବା ଆମପାଇଁ ନିରାପଦ ନୁହେଁ | 
କୁରୁରାଜ୍ୟ ଓ ମତ୍ସ୍ୟରାଜ୍ୟର ସୀମାରେ ଥିବା ଘଞ୍ଚ ଜଙ୍ଗଲରେ ପହଞ୍ଚିଲା ପରେ ଆମେ 

ଅନ୍ତତଃ ଟିକିଏ ବିଶ୍ରାମ ନେବୁ । ତେଣୁ ସମସ୍ତେ ଆଗେଇଯାଉ । ଭାବୁଥାଏ ଭୀମକୁ 


କଣ କଷ୍ଟ ହେଉ ନଥିବ । ବିଚରା ରାଜକୁମାର ହୋଇ କେତେ କଷ୍ଟ କରୁଛନ୍ତି 
ଏମାନେ । 


ଭୋକରେ ପଫେଟ ଜଳୁଛି, ଶୋଷରେ ତଣ୍ଟି ଅଠାଅଠା ! ଏପରି ପରିସ୍ଥିତିରେ 
କାହାରି ପାଟିରୁ କିଛି ଭାଷା ବାହାରୁ ନ ଥାଏ । ସମସ୍ତେ ହିଁ ଭୀମସେନଙ୍କ ମୁହଁକୁ ଚାହିଁ 
ରହନ୍ତି । ଗୋଟେ ବରଗଛର ଛାଇ ଦେଖି ଆମେ ସମସ୍ତେ ବସିପଡ଼ୁ । ଭୀମସେନ 
ଯାଆନ୍ତି ଜଳର ସନ୍ଧାନରେ ! କିଛି ସମୟ ପରେ ଓଦା ଉତ୍ତରୀୟ ସବୁ ଚିପୁଡି ଆମେ 
ପାଣି ପିଉ । ବଣରେ ଥବା ଫଳମୂଳ ଖାଇ ଟିକିଏ ସୁସ୍ଥ ହେଉ । ଦେହରେ ବଳ 
ଆସେ । ଓଦା ଉତ୍ତରୀୟ ଗୁଡିକ ବିଛାଇ ଶୋଇଯାଉ ନିର୍ବିକାର ଚିତ୍ତରେ । ଆମେ 
ସମସ୍ତେ କ୍ଲାନ୍ତ । ଖୋଲା ଆକାଶର ଛାତତଳେ ଶୋଇଯାଉ । କ୍ଲାନ୍ତିରେ ବୁଜିଆସେ 
ଆଖିପତା | ହାୟରେ ବିଡ଼ମ୍ଭିତ ଭାଗ୍ୟ ଆମର | ହସ୍ତିନାପୁରର ରାଜରାଣୀ ଓ ରାଜକୁମାର 
ହୋଇବି ଶୋଇଛୁ ଦୟନୀୟ ଭୂମି ଶଯ୍ୟାରେ | ଭାଗ୍ୟର ଏ କୂର ଉପହାସ । କେବେ 
ଦୂର ହେବ ଏ ବିଡ଼ମ୍ବନା ? 


ମୋ ମନରେ ଉଙ୍କି ମାରେ ଅନେକ ସ୍ଵପ୍ନ। ଏଇ ବିଡ଼ମ୍ବନାର ଜୀବନ 
ମଧ୍ୟରେ ମୋର ତ କଟିଯାଇଛି ଅନେକବର୍ଷ ! ଆହୁରି ବି ଆଗକୁ ଅଛି | ଯେଉଁ ମାଟି 
ଉପରେ ଆଜି ଶୋଇଛି, ସେ ତ ଆମର ମାଆ । ଆମେ ଏବେ ହସ୍ତିନାପୁରରୁ 
ଏକପ୍ରକାର ବିତାଡ଼ିତ ଜୀବନ ନେଇ ବଞ୍ଚିଛୁ । ଆମର ଏ ଦୁଃଖବେଳେ ମାଟି ହି 
ଆଶ୍ରୟ ଦେଇଛି ଆମକୁ । ନିଜର ଜୀବନର ସୁରକ୍ଷା ପାଇଁ ପ୍ରକୃତି କୋଳରେ ଲୁଚାଇ 
ରଖିଛୁ ନିଜକୁ । ଏଇତ ଜୀବନ | ଯେତେ କଠିନ ହେଲେ ବି ଆମକୁ ଧୈର୍ଯ୍ୟର ସହ 
ସହିବାକୁ ପଡିବ । ମୋ ପୁତ୍ରମାନଙ୍କର ଶରୀର କଠିନଶିଳା ପରି ଶକ୍ତ । ଆଉ ମୁଁ 
ନିଜେ ଶିଳାର ମଣିଷଟିଏ । ଦେଖାଯାଉ କେଉଁଠି ଆମକୁ ମିଳିବ ଏକ ନିରାପଦ 
ଆଶ୍ରୟ ! 


ଅରଣ୍ୟ ଜୀବନରେ ଅନେକ ବିଚିତ୍ର ଘଟଣାକୁ ସାମନା କରିବାକୁ ପଡେ । 
ଅରଣ୍ୟ, ଯେଉଁଠି ହିଂସ୍ର ଜୀବଜନ୍ତୁ ମାନଙ୍କର ବାସସ୍ଥଳୀ । ଲୋକାଳୟଠାରୁ ବହୁତ 
ଦୂରରେ ! ସଭ୍ୟ ମାନବର ସଭ୍ୟତା ସେଠି ଦେଖିବାକୁ ମିଳେନି । ସେଭଳି ଏକ ନିଷିଦ୍ଧ 

ଅପରିତ୍ୟକ୍ତ ଇଲାକାରେ ଆମେ ପହଞ୍ଚିସାରିଛୁ । କୁରୁ ସାମ୍ରାଜ୍ୟ ସୀମା ପାରହୋଇ 
ସାରିଛୁ । ଭାବିଥଲୁ ଏବେ ଭୟ କଟିଯିବ, ବିପଦମୁକ୍ତ ହୋଇଯିବୁ ଆମେ | ହେଲେ 
ରାକ୍ଷସୀ ମାନଙ୍କ ନିବାସସ୍ଥଳରେ ଆମେ ପହଞ୍ଚି ଯାଇଛୁ ଏକଥା ଭାବିଲେ ରୋମ 
ଟାଙ୍କୁରି ଉଠୁଥିଲା । ରାକ୍ଷସ ହିଡିମ୍ଭର ରାଜ୍ୟ ମଧ୍ୟରେ ଆମେ ବୋଧହୁଏ ପଶି 
ଆସିଛୁ । ହିଡ଼ିମର ଭୟରେ ତା” ଭଉଣୀ ଭୀମସେନ ପାଖରେ ଆଶ୍ରୟ ନିଅନ୍ତି । 
ରାକ୍ଷସ ହାତରୁ ତାକୁ ବଞ୍ଚାଇବାକୁ ଅନୁରୋଧ କରନ୍ତି । ଭୀମସେନଙ୍କ ପାଖରେ 
ଠିଆ ହୋଇଥବା ଯୁବତୀ ଜଣକ ଅତ୍ଯନ୍ତ ରୂପବତୀ । ଦେଖିଲେ ମନେ ହୁଏନା 
ତାର ରାକ୍ଷସକୂଳରେ ଜନ୍ମ ବୋଲି । ଭୀମସେନଙ୍କ ସହ ହିଡିତ୍ବ ରାକ୍ଷସର ଯୁଦ୍ଧ 
ହୁଏ । ଶେଷରେ ଭୀମସେନଙ୍କ ହାତରେ ହିଡିମ୍ବାସୁରଙ୍କ ନିଧନ ହୁଏ। ହିଡିତ୍ବା ଜିଦ୍‌ 
ଧରି ବସେ ଭୀମଙ୍କ ବିବାହ କରିବାକୁ । କାରଣ ଭୀମସେନ ହିଁ ତାଙ୍କ ଜୀବନ 
ବଞ୍ଚେଇଛନ୍ତି । ମୋ ଅନୁମତି ନେବାକୁ ଆଗେଇ ଆସେ ହିଡିମତ୍ବମା । ମୋ ଗୋଡ଼ତଳେ 
ପଡ଼ି ମିନତି କରେ ତାକୁ ବଧୁରୂପେ ସ୍ଵୀକାର କରିବାକୁ । ଆମେ ସମସ୍ତେ ଏକ 
ଧର୍ମସଂକଟରେ ପଡିଯାଉ | ପ୍ରଥମତଃ ହିଡିମତ୍ବା ରାକ୍ଷସୀ ଆଉ ଆମେ ମଣିଷ । 
ବିବାହ ହେବ କିପରି ? ଦ୍ଵିତୀୟରେ ଆମେ ଏବେ ବିପଦ ମଧ୍ଯ ଦେଇ ଗତି 
କରୁଛୁ । କେତେବେଳେ କଣ ଘଟିବ ତାହା ବି କହି ହେବନି । ତେଣୁ ଏବେ 
ବିବାହ ପାଇଁ ଉପଯୁକ୍ତ ସମୟ ନୁହେଁ । ଭୀମ ମଧ୍ଯ ଆପଭ୍ତି ଉଠାନ୍ତି । ବଡଭାଇ 
ଯୁଧଷ୍ଠିର ଏ ପର୍ଯ୍ୟନ୍ତ ବିବାହ କରି ନାହାନ୍ତି, ତେଣୁ ଏ ବିବାହ ହେବ କେମିତି ? 
ଶେଷରେ ଧର୍ମାତ୍ସା ଯୁଧୁଷ୍ଠିରଙ୍କୁ ଏହାର ସମାଧାନ ପାଇଁ ପରାମର୍ଶ ମଗାଯାଏ । 
ଯୁଧ୍ଷ୍ଠିର ହିଡିତମ୍ମାର ଭୀମ ପ୍ରତି ସଚ୍ଚା ପ୍ରେମରେ ସନ୍ଧୁଷ୍ଟ ହୋଇ ଏ ବିବାହରେ 
ସମର୍ଥନ ଦିଅନ୍ତି । ତେଣୁ ସେଇଠାରେ ହିଁ ବିବାହ ହୁଏ ଦୁହିଁଙ୍କର । ଏ ବିବାହରେ 
ଉଭୟ ପକ୍ଷର ସର୍ଭ ଅନୁଯାୟୀ ଭୀମ ଦିନସାରା ହିଡିତ୍ବା ଶିବିରରେ କଟାଇ ରାତିରେ 
ପୁଣି ଆମ ପାଖକୁ ଫେରିଆସେ | ହିଡିତ୍ା ମଧ୍ଯ ଜନନୀ ହେବା ପର୍ଯ୍ୟନ୍ତ ଅପେକ୍ଷା 
କରେ । ମୁଁ କିଛି ଭାବିପାରୁ ନଥଲି । ହିଡିତ୍ବାର ପ୍ରେମ ଆଗରେ ଆମେ ଯେ 
ବିପଦରେ ପଡି ଅରଣ୍ୟରେ ଯାଯାବର ଜୀବନ ଅତିବାହିତ କରୁଛୁ ସେ କଥା ମଧ୍ଷ 
ଭୁଲି ଯାଇଥିଲୁ । ବାସ୍ତବରେ ପ୍ରେମ ଯେ ଜୀବନର ଏକ ଅମୂତମୟ ଉଚ୍ଛାସର 
ପରିପ୍ରକାଶ, ତାହା ମୁଁ ସେଦିନ ହିଡିତ୍ବାକୁ ପୁତ୍ରବଧୁ ରୁପେ ଦେଖି ବେଶ୍‌ ବୁଝିପାରିଥଲି । 

ହିଡିତ୍ବାକୁ ଦେଇଥ୍‌ବା କଥା ଅନୁଯାୟୀ ଆମେ ଏବେ ହିଡ଼ିତ୍ା ନିବାସଠାରୁ 
ଅଛ କିଛି ଦୂରରେ ପର୍ଣ୍ଣକୁଟୀର ତିଆରି କରି ରହିଛୁ । ପ୍ରତିଦିନ. ସକାଳୁ ସକାଳୁ 
ନିତ୍ୟକର୍ମ ସାରି ଭୀମସେନ ହିଡିମ୍ବାନିବାସକୁ ଚାଲିଯାଏ, ଅନ୍ୟପୁତ୍ରମାନେ ଫଳମୂଳ 
ଅନ୍ଵେଷଣରେ ଜଙ୍ଗଲ ମଧ୍ଯକୁ ଚାଲିଯାନ୍ତି । ମୋତେ ତେଣୁ ଏଠି ଏକାକିନୀ ରହିବାକୁ 
ପଡୁଛି । ମନରେ ଉଙ୍କି ମାରୁଥାଏ ଅସୁମାରୀ ଚିନ୍ତା । ହସିନ୍ତାପୁରର କିଛି ଖବର 
ରଖିବାର ସୁଯୋଗ ମିଳୁନି ! ଲାକ୍ଷାଗନହରେ ଅଗ୍ନିଦାହ ପରେ କଣ କେମିତି ପ୍ରତିକ୍ରିୟା 
ହୋଇଥିବ ହସ୍ଥିନାପୁରବାସୀଙ୍କର । ଆମେ ବଞ୍ଚିଛୁ କି ମରିଛୁ ଏ ନେଇ କେମିତି 
ଆଲୋଚନା ହେଉଥୁ୍‌ବ ରାଜଭବନରେ । ଦୁର୍ଯ୍ୟୋଧନ କଂଣ ଚର ପଠାଇ ଆମକୁ 
ଖୋଜୁଛନ୍ତି ଅବା ଆମେ ମୂତ ବୋଲି ଧରିନେଇଛନ୍ତି । ଏହିସବୁ ଅନାବନା ଚିନ୍ତାରେ 
ମନ ମୋର ବ୍ୟାକୁଳିତ ହେଉଥଲା | ସତରେ କଣ ଆମ ସୌଭାଗ୍ୟ ପୁଣି ଫେରିବ ? 
କେବେ ଆମକୁ ମୁକ୍ତି ମିଳିବ ଏ ବାରବୁଲା ଜୀବନରୁ । 


ଜଙ୍ଗଲର ପରିବେଶ ମଧ୍ଯରେ ନିତିଦିନ ମୁଁ କେତେ ପଶୁପକ୍ଷୀଙ୍କ ଦେଖୁଛି ! 
ପଶୁ ହେଲେବି ସେମାନେ ଏଠି ସ୍ଵାଧୀନ ଭାବେ ବିଚରଣ କରି ପାରୁଛନ୍ତି । ମନ 
ଯୁଆଡେ ଚାହୁଁଛି, ସିଆଡେ ଯାଉଛନ୍ତି । ବାଧା ନାହିଁ, ବନ୍ଧନ ନାହିଁ । ଅଥଚ ଆମେ 
ମଣିଷ ହୋଇ କେତେ ଶଙ୍କାକୁଳ ଜୀବନ ମଧ୍ୟରେ ସମୟ ବିତାଉଛୁ ! କେତେ ଦୁଃଖୀ 
ଆଉ ଭାଗ୍ୟହୀନ ଆମେ ? କିନ୍ତୁ କାହିକି ଆମର ଏ ଦୁର୍ବଶା, ସମୟର ଗତି ସହିତ 
ତାଳଦେଇ ପାରିଲୁ ନାହିଁ ବୋଲି ଆମର ଏ ଦୁର୍ବଶା ନା ଅସତ୍ଯର ପଥକୁ ଛାଡ଼ି 
ସତ୍ୟପଥକୁ ନେଇଛୁ ବୋଲି ଏଭଳି ଦଣ୍ଡ ଭୋଗିବାକୁ ପଡ଼ୁଛି ? 


ସମୟ... ମହାବଳବାନ... | ସବୁର କାରଣ ସେଇ ସମୟ | ସୃଷ୍ଟିର ଆରମ୍ଭ 
କାଳରୁ ସମୟର ସ୍ରୋତ ଏମିତି ବହିଚାଲିଛି | ଚାଲୁଥବ ମଧ୍ଯ । କେହି ତାକୁ ଅଟକାଇ 
ପାରିବ ନାହିଁ । ଏବେ ସମୟ ଆମପାଇଁ ଅନୁକୂଳ ନୁହେଁ । ନହେଲେ ହସ୍ତିନାପୁରର 
ଯୁବରାଜ, ଭାବୀ ସମ୍ପାଟ ଆଜି ନିଜ ମାଆ ଓ ଭାଇ ମାନଙ୍କ ସହିତ ରହୁ 
ନଥାନ୍ତେ ପୂର୍ଣ୍ଣକୁଟୀରରେ ! ସେମାନଙ୍କୁ ଭୋଗିବାକୁ ପଡ଼ୁଛି ଆଜି ସ୍ବେଚ୍ଛାକୃତ ନିର୍ବାସନ 
ଦଣ୍ଡ | ଏସବୁ ଚିନ୍ତାକରି ମୋ ଆଖି ଲୁହରେ ଭର୍ରଭି । ଝରିଯାଉ ସେ ଲୁହ । ପୋଛିବାକୁ 
ଇଚ୍ଛା ହୁଏନା | ଝରିଗଲେ ବରଂ କିଛିଟା ଶାନ୍ତି ମିଳିବ । 

ମାଆ, ତୃଷାର୍କୁ ଜଳ ମିଳୁ' କହି କେହି ଜଣେ ଡାକିଲା । କବାଟ ଖୋଲି 
ବାହାରକୁ ଆସିଲି । ଏପରି ଅଚିହ୍ନା ଜାଗାରେ କିଏ ପୁଣି ତୃଷାରଉଁ ପଥୁୂକ । ରାକ୍ଷସ, 
ହିଂସ୍ରଜନ୍ତୁ ପରିପୂର୍ଣ ଜଙ୍ଗଲ ଇଲାକାରେ କିଏ ପୁଣି ଆମ କୁଟୀରକୁ ଆସିଛି । ପୁଣି 
କୌଣସି ଗୁପ୍ତଚର ନୁହେଁ ତ ? କବାଟ ଖୋଲିବି କି ନାହିଁ ଭାବୁଥାଏ । ପୁଣି ଶୁଭିଲା 
ସେଇ ସ୍ଵର । “ ମହାରାଣୀ” ମୋତେ ଚିହ୍ିପାରୁ ନାହାନ୍ତି । ଭୟ କରିବାର କିଛି ନାହିଁ । 
କବାଟ ଖୋଲନ୍ତୁ । ମୁଁ ବିଦୁର ଦୂତ । ହସ୍ତିନାପୁରରୁ ମହାମନ୍ତ୍ରୀଙ୍କ ପାଖରୁ ସନ୍ଦେଶ 
ନେଇ ଆସିଛି। 

ମୋର ଆଉ କିଛି ବୁଝିବାକୁ ବାକି ରହେନା। ତରବର ହୋଇ ଦ୍ଵାର 
ଖୋଲିଦିଏ । କୂଟୀର ଭିତରକୁ ପ୍ରବେଶ କରି ମୋତେ ପ୍ରଣାମ କରନ୍ତି ଦୂତ | ତାଙ୍କ 
ପାଖରୁ ଦେବର ବିଦୁର ଓ ତାତ ଭୀଷମଙ୍କ ସବୁ ଖବର ଶୁଣେ । ଆମେ ଯେ ବଞ୍ଚିଛୁ ସେ 
କଥା କେବଳ ସେହି ଦୁଇଜଣ ହିଁ ଜାଣନ୍ତି । ଅନ୍ୟମାନଙ୍କ ପାଖରେ ଆମେ ମୃତ । 
ରାଜଭବନ ମଧ୍ଯରେ ଆମର ଶୁଵ୍ଧିକ୍ରିୟା ପାଳନ ସରିଯାଇଛି । ଭୀଷ୍ମ ଓ ବିଦୁର କିନ୍ତୁ 
ସେଥରେ ଯୋଗ ଦେଇନାହାନ୍ତି । ହସ୍ତିନାପୁର ପ୍ରଜାକୁଳ ଏହାକୁ ଏକ ଦୁର୍ଘଟଣା 
ବୋଲି ମାନିବାକୁ ପ୍ରସ୍ତୁତ ନୁହଁନ୍ତି । ଦୂତଙ୍କଠାରୁ ଟିକିନିଖି ଖବର ଶୁଣି ଦୁର୍ଯ୍ୟୋଧନ 
ଏବେ ଆଉ ଆମକୁ ଖୋଜିବା ପାଇଁ ଚର ପଠାଇବେ ନାହିଁ ଏଥୁନେଇ ଦୃଢ଼ ନିଶ୍ଚିତ 
ହୋଇପଡ଼େ । 


ସତ କେବେ ଲୁଚି ରହେନା । ଯେତେ ଘୋଡେଇ ରଖିଲେ ମଧ୍ଯ ସତ୍ୟ 
ନିଶ୍ଚୟ ଦିନେ ନା ଦିନେ ପ୍ରକାଶ ପାଇବ । ଅଗ୍ନିସ୍ତୁଲିଙ୍ଗ ଭଳି ଦିନେ ନା ଦିନେ ଫୁଟି 
ବାହାରିବ । ଆଉ ବାହାରିଲେ ତାକୁ ସହିବା ଅତି କଷ୍ଟକର ହେବ । ସେଦିନ ଖାଲି 
ଦୁର୍ଯ୍ୟୋଧନ ନୁହେଁ ସାରା କୁରୁବଂଶ ମଧ୍ଯ ତା ସାମନା କରିବାକୁ ସାହସ କରିବେନି | 
ସେହି ସମୟ ପର୍ଯ୍ୟନ୍ତ ଆମକୁ ଅପେକ୍ଷା କରିବାକୁ ପଡିବ । 


ଦୂତ ପ୍ରତି କୃତଜ୍ଞତାରେ ପ୍ରାଣ ମୋର ପୂରିଗଲା। ସତେ ଯେମିତି ଜଣେ 
ଦେବଦୂତ ଭଳି ଆମ୍ଭମାନଙ୍କ ଭଲମନ୍ଦ ଖବର ନେଇ ଆମକୁ ସେ ପ୍ରତି ପାଦେପାଦେ 
ସୁରକ୍ଷା ଦେଉଛି । ଆଶୃସ୍ତିରେ ନିଃଶ୍ବାସ ମାରେ । ଏବେ ସେ ପାଷାଣ୍ଡ ଦୁର୍ଯ୍ୟୋଧନ ଓ 
ଶକୁନିଙ୍କ ଷଡଯନ୍ରୁ ଆମେ ମୁକ୍ତ । ଆମର ନିଆଁରେ ପେଡ଼ି ମୃତ୍ୟୁସମ୍ାଦ ସେମାନଙ୍କୁ 

ବହୁତ ସୀନ୍ତ୍ନା ଦେଇଛି । ଆଉ ଏଥରେ ବୋଧେ ବେଶି ଖୁସୀ ଅଛନ୍ତି ଜ୍ୟେଷ୍ଠ 
ମହାରାଜ ଧୂତରାଷ୍ଟ୍ର । ଚର କହୁଥିଲା, ' ମହାରାଣୀ, ଆପଣମାନଙ୍କ ପ୍ରତି ସମବେଦନା 
ଜଣାଇ ମହାରାଜ କେବଳ କାନ୍ଦିବାର ଛଳନା କରୁଥିଲେ | ଭିତରେ ଭିତରେ ସେ 
ବେଶ୍‌ ଖୁସି ହେଉଥିଲେ ।' 


ଯାହାହେଉ ଗୋଟେ ଚିନ୍ତାରୁ ମୁକ୍ତି ମିଳିଗଲା | ଆମକୁ ଏହା ମଧ୍ୟରେ ଏକ 
ସୁରକ୍ଷିତ ଜାଗାଟିଏ ଖୋଜି ବାହାର କରିବାକୁ ପଡିବ । ହେଲେ ଭୀମସେନଙ୍କ ପାଇଁ 
ଆମକୁ ତ ଏଠାରେ ଗୋଟିଏ ବର୍ଷ ରହିବାକୁ ପଡିବ । କାରଣ ପୁତ୍ରବଧୁ ହିଡିମ୍ବାକୁ 
ଆମେ କଥା ଦେଇଛୁ ସେ ସନ୍ତାନର ଜନନୀ ହେବା ପର୍ଯ୍ୟନ୍ତ ଭୀମସେନ ତାଙ୍କରି 
ପାଖରେ ରହିବ । 


ବିଦୂରଙ୍କ ଦ୍ଵାରା ପ୍ରେରିତ ଦୂତ କେତେବେଳୁ ମୋ କୁଟୀରରୁ ବାହାରିଗଲେଣି। 
ମୁଁ ସେମିତି ଦୁଆର ମୁହଁରେ ଛିଡ଼ାହୋଇ ଅନେକ କିଛିଭାବି ଚାଲିଥାଏ । ଏବେବି 
ପୁତ୍ରମାନେ ଜଙ୍ଗଲରୁ ଫଳମୂଳ ସଂଗ୍ରହ କରି ଫେରିନାହାନ୍ତି । ସେମାନେ ପହଞ୍ଚିଲେ 
ଦୂତଙ୍କ ସମସ୍ତ କଥା ଶୁଣିବେ । ସେମାନଙ୍କ ମନରେ କି ପ୍ରତିକ୍ରିୟା ହେବ କିଏ 
ଜାଣେ ? 

2 ୟା 


ଅଆଅ6ଠ୦ରଲଣା 

ନିତିଦିନିଆ ଆରଣ୍ୟକ ଜୀବନରେ ମୁଁ ଅଭ୍ୟସ୍ତ ହୋଇଗଲିଣି । ପ୍ରତ୍ୟେକ 
ଦିନ କିଛି ନା କିଛି ନୂତନ ଅନୁଭୂତି, ନୂତନ ଘଟଣା | ମାତର ସେଦିନ ଏକ ସମ୍ବାଦ 
ପାଇ ଅଭିଡୂତା ହୋଇପଡ଼େ | ସମ୍ବାଦ ଆସେ, ଭୀମସେନ ପିତା ହୋଇଛନ୍ତି ଆଉ ମୁଁ 
ପିତାମହୀ | ଯେଉଁଥିପାଇଁ ଆମକୁ ଏଠାରେ ବର୍ଷଟିଏ ପାଇଁ ଅଟକି ଯିବାକୁ ପଡ଼ିଥିଲା 
ତାହା ଏବେ ପୂର୍ଣ । ଭୀମସେନ ଏଣିକି ଆମ ପାଖରେ ରହିବେ । ଆମେ ଏବେ 
ହିଡିତ୍ବା ବନ୍ଧନରୁ ମୁକ୍ତହୋଇ ଭାଗ୍ୟର ଅନ୍ତେଷଣରେ ବାହାରିଯିବୁ। ନିର୍ଦିଷ୍ଟ ଭାବେ 
ଆଶ୍ରୟସ୍ଥଳ ନ ପାଇଲା ପର୍ଯ୍ୟନ୍ତ ଗୁରି ବୁଲିବ, ଖୋଜିବୁ ଆମର ଲକ୍ଷ୍ୟସ୍ଥଳ । 

ବଧୁ ହିଡିମ୍ବା ଏବେ ମାତା, ଯଥାସମୟରେ ପୁତ୍ର ଭୀମସେନ ଆଉ ବଧୂ 
ହିଡିତ୍ବା ନବଜାତ ଶିଶୁ ସନ୍ତାନଟିକୁ କୋଳରେ ଧରି ଆମ କୂଟୀରକୁ ଆସନ୍ତି | ଏକ 
ଲୟରେ ପିଲାଟିର ମୁହଁକୁ ମୁଁ ଅନାଇଥାଏ | ଆର୍ଯ୍ୟ ରାକ୍ଷସ ରକ୍ତରେ ଜନ୍ମିତ ସନ୍ତାନ 
କି ହୁଷ୍ଟପୁଷ୍ଟ ଚେହେରା, ସମୁଦ୍ର ପରି ଭୟଙ୍କର, ବିଶାଳ ବପୁ, ସନ୍ତାନକୁ କୋଳରେ 
ଧରି ଛାତି ମୋର ଗର୍ବରେ ଫୁଲିଉଠେ | ଯେତେ ଯାହା ହେଲେ ଘଟୋକୁଚ ମୋର 
ପ୍ରଥମ ପୌତ୍ର । ଆମ ପାଣ୍ଡବ ବଂଶର ପ୍ରଥମ ସନ୍ତାନ । ମୋର ଅନ୍ୟ ପୁତ୍ରମାନେ 
ଧାଇଁଆସି ତାକୁ କୋଳରେ ଟେକି ନିଅନ୍ତି । ସ୍ଲେହରେ ଆଉଁସି ଦିଅନ୍ତି । ଏତେ ଦୁଃଖ 
ଭିତରେ ମଧ୍ଯ ସମସ୍ତଙ୍କ ମୁହଁରେ ଖେଳିଯାଏ ଆନନ୍ଦର ଲହରୀ । କ୍ଷଣିକରେ ଆମେ 
ଯେ ବାରବୁଲା ଜୀବନ ଅତିବାହିତ କରୁଛୁ ତାହା ମଧ୍ଯ ଭୁଲିଯାଉ । ସମସ୍ତେ ହିଁ ତାକୁ 
ଆଶୀର୍ବାଦ କରନ୍ତି ଦୀର୍ଘାୟୁ ହୁଅ ପୁତ୍ର... | ମୁଁ ବି ତାକୁ ମୋ ଛାତିରେ ଚାପିଧରି 
ଆବେଗରେ କହେ, ବହୁଗୁଣ ଆୟୁଷ ନେଇ ବଞ୍ଚିରୁହ ପୁତ୍ର । ପାଣ୍ଡବ ବଂଶର 
ଗୌରବ ରଖ। ପ୍ରସିଦ୍ଧ କୁରୁବଂଶ ସନ୍ତାନ, ପାଣ୍ଡବ କୂଳର ଦାୟାଦ । ପିତା ପରି 

ବଳଶାଳୀ ହୁଅ... | ବିପଦ ପଡ଼ିଲେ ପାଣ୍ଡବମାନଙ୍କୁ ସାହାଯ୍ୟ କରିବାକୁ ଯେମିତି ଭୁଲି 
ନଯାଅ ! 

ବାଳୁତ ଶିଶୁ ସନ୍ତାନ | ମାତ୍ର ପନ୍ଦର ଦିନର ଶିଶୁ । ସେ ଅବା କଣ ବୁଝିବ 
ଆମର ବାର୍ଭ୍ତାଳାପ | ଲକ୍ଷ୍ୟ କରେ ପୈତ୍ର ସ୍ଥାନରେ ପୁତ୍ରବଧୁ ମୋ କଥା ଶୁଣି କହେ 
“ ଚିନ୍ତା କରନ୍ତୁ ନାହିଁ ମାଆ, ପୁତ୍ର ମୋର ବଡ ହୋଇଗଲେ ତାକୁ ଆପଣମାନଙ୍କ କଥା 
ନିଶ୍ଚୟ କହିବି ।” ଏଥର ଶିଶୁ ସନ୍ତାନକୁ କୋଳରେ ଚାପି ଧରି ହିଡିମ୍ବା ବିଦାୟ ନିଏ । 
ଗଲାବେଳେ ମୋତେ ଆଉ ଅଗ୍ରଜ ଯୁଧୁଷ୍ପିରଙ୍କୁ ପ୍ରଣାମ କରେ | ଆଖି ଲୁହ ଛଳଛଳ 
କରି ଆମେ ବିଦାୟ ଦେଉ |! ଆମେ ସିନା ହିଡିମ୍ବଭାକୁ ବିଦାୟ ଦେଉ, ହେଲେ 
ଭୀମସେନ ସହି ପାରନ୍ତି ନାହିଁ ଏ ବିଚ୍ଛେଦ । ବାରମ୍ବାର ଆଖିରୁ ଲୁହ ପୋଛୁଥାଏ । 
କେମିତି ବା ସେ ସହିବ | ପତ୍ନୀ ଓ ନବଜାତ ସନ୍ତାନର ମାୟା ବନ୍ଧନ ଏତେ ଶୀଘ୍ର 
କଣ ଏଡାଇ ଦେବା କେବେ ସମ୍ଭବ ? ଛାତିର କୋହକୁ ଚାପି ଧରି ଭୀମସେନ 
ଫେରନ୍ତି ଆମ ପାଖକୁ । ଏକପଟେ ଦାମ୍ପତ୍ୟ ଓ ବାତ୍ସଲ୍ୟ ପ୍ରେମ, ଅନ୍ୟପଟେ କର୍ଭବ୍ୟର 
ତାଡ଼ନା | କାହାକୁ କଣ ଛାଡିହୁଏ । ମୋ ଛାତିତଳ କୋରି ହୋଇଯାଏ | ଭାବିପାରେନା 
ଏ ଅରଣ୍ୟରେ ହିଡିମ୍ବାର ଆବିର୍ଭାବରେ ଏମିତି ମାୟାର ଅଂଜନ ଆମ ଆଖିରେ ବୋଳି 
ହୋଇଗଲା ଯେ ଆମେ ଆଦୌ ଭୁଲି ପାରୁନୁ ହିଡିତ୍ା ଆଉ ଘଟୋଜୁଚକୁ । ଆମକୁ 
କିନ୍ତୁ ଏ ମାୟା ତୁଟାଇ ଆଗକୁ ବଢିବାକୁ ହେବ । ମହର୍ଷି ବ୍ୟାସଦେବ ଆମକୁ ସତର୍କ 
କରି ଦେଇଥିଲେ, ଆମେ ପରସ୍ପର କେହି କାହାକୁ ଛାଡ଼ି ରହିବୁ ନାହିଁ । ଯୁଆଡେ ଯିବୁ 
ଏକ ସଙ୍ଗରେ ଯିବୁ । ଏବେବି ଆମେ ଶୂନ୍ୟରେ ଝୁଲୁଛୁ । ଆଗରେ ଅନେକ କିଛି 
ବାକିକାମ ରହିଛି । କର୍ମ ଓ କର୍ଭବ୍ୟର ତାଡ଼ନାରେ ଆମେ ସବୁ ବିବଶ । ତହିଁ 
ଆରଦିନ ପାଇଁ ନିଜକୁ ପ୍ରସ୍ତୁତ କରିନେଉ |! ପୁଣି ଆଗେଇ ଚାଲୁ ଅସ୍ଥିର ଭାବରେ 
ଜୀବନର ଲକ୍ଷ୍ୟହୀନ ଯାତ୍ରାପଥର ପଥିକ ହୋଇ । 

ଆମେ ପାଞ୍ଚାଳ ଦେଶର ସୀମାରେ ହିଁ ରହିଥଲୁ । ତେଣୁ ସୀମାନ୍ତ ଅରଣ୍ୟ 
ମଧ୍ଯରେ ଅସ୍ଥାୟୀ କୁଡିଆ ନିର୍ମାଣ କରି ବସବାସ କରୁଥାଉ | ଇଚ୍ଛା ହେଉଥାଏ ଅରଣ୍ୟ 
ଛାଡି ଲୋକାଳୟ ଅଭିମୁଖେ ଯାତ୍ରା କରିବୁ । ସେଇଠି ହିଁ ଖୋଜିନେବୁ କିଛି ଏକ 
ନିରାପଦ ଆଶ୍ରୟସ୍ଥଳ ! ସେଦିନ ଅକସ୍କାତ୍‌ ମୋର କୁଟୀରରେ ଆବିର୍ଦୂତ ହୁଅନ୍ତି ମହର୍ଷି 
ବ୍ୟାସଦେବ । ମୋର ପୂଜନୀୟ ଶଶୁର ସ୍ଥାନୀୟ ! ତାଙ୍କୁ ପ୍ରଣାମ କରି ଯଥାସାଧ୍ଯ 

ସଚ୍କାର କରେ । ଆମର ବିପଦ ବେଳେ ମହିର୍ଷି ବ୍ୟାସଦେବ ହିଁ ଆମର ସାହାଭରସା 
ହୋଇ ଠିଆ ହୁଅନ୍ତି । ତାଙ୍କୁ ଦେଖିଲେ ଆମେ ସାହସ ପାଉ, ଆଗକୁ ଆଗେଇବାରେ 
ପ୍ରେରଣା ପାଉ । ମୋର ଆଉ ମୋ ପୁତ୍ର ମାନଙ୍କର ଭଲମନ୍ଦ ବିଷୟରେ ଆଲୋଚନା 
କରନ୍ତି | କହନ୍ତି, ଖୁବ୍‌ ଶୀଘ୍ର ଆମର ସୁଦିନ ଫେରି ଆସିବ । ଆମକୁ ଏବେ ଆଉ 
ଅରଣ୍ୟରେ ବାରବୁଲା ଜୀବନ ବିତାଇବାକୁ ପଡିବ ନାହିଁ । ଖୁବ୍‌ ଶୀର୍ର ଆମେ 
ଲୋକାଳୟକୁ ଯାଇ ଏକ ନିର୍ଭରଯୋଗ୍ୟ ଆଶ୍ରୟ ବାଛି ନେବା । ଆମର ବାସସ୍ଥାନର 
ଠିକଣା ମଧ୍ଯ ଆମକୁ ସେ ବତାଇ ଦେଇ ଥାଆନ୍ତି ! 

ତାଙ୍କରି କଥା ଅନୁସାରେ ଆମେ ଦକ୍ଷିଣ ପଶ୍ଚିମ ଦିଗକୁ ଆଗେଇ ଯାଉ । 
ଏକଚକ୍ରୀ ନଗର ମଧ୍ଯରେ ପ୍ରବେଶ କରୁ । ମହର୍ଷିଙ୍କ କଥା ଅନୁଯାୟୀ ସେଠାରେ 
ବିଷୁଶର୍ମା ବ୍ରାହ୍ମଣଙ୍କ ଘରେ ଅତିଥ ହୋଇ ରହୁ । ବ୍ରାହ୍ମଣ ବିଷୁଶର୍ମା, ବ୍ୟାସଦେବଙ୍କ 
ପ୍ରିୟଶିଷ୍ୟ । ଆମ ମୁହଁରୁ ବ୍ୟାସଦେବଙ୍କ ନାମ ଶୁଣି ପରମ ଶ୍ରଦ୍ଧାରେ ସେ ଆମକୁ 
ପାଛୋଟି ନିଅନ୍ତି । ଆମ ରହିବା ପାଇଁ ସବୁ ସୁବିଧା କରିଦିଅନ୍ତି । ଆମେ ସେଠାରେ 
ବ୍ରାହ୍ମଣବ୍ରାହମଣୀ ଛଦ୍ଧ ବେଶରେ ରହୁ । ପୁତ୍ରମାନେ ଭିକ୍ଷା ସଂଗ୍ରହ କରି ଆଣିବେ, 
ତେଣୁ ଆମର ଚଳିବାରେ ବିଶେଷ କିଛି ଅସୁବିଧା ହୁଏନି । 

ଭାବେ, ବାସ୍ତବରେ ମହର୍ଷି ବ୍ୟାସଦେବ ମହାମୁନି ବ୍ରହ୍ମଜ୍ଞାନୀ ଜଗତର 
କଲ୍ୟାଣ ଲାଗି ସେ ସଦା ଚେଷ୍ଟିତ । କଲ୍ୟାଣର ଜଳ ସିଞ୍ଚନ କରି ଚାଲିଛନ୍ତି ସମଗ୍ର 
ଜଗତ ପାଇଁ | ତାଙ୍କୁ ଅକଟାଇବ କିଏ ? ବ୍ୟାସଦେବଙ୍କୁ ମନେମନେ ହାତଯୋଡି 
ପ୍ରଣାମ କରେ | ତାଙ୍କରି ଦୟାରୁ ଆମେ ବ୍ରାହ୍ମଣ ବିଷୁଶର୍ମାଙ୍କ ଘରେ ଆଶ୍ପିତ ଭାବେ 
ଜୀବନ ନିର୍ବାହ କରୁଛୁ 

ଏକଚକ୍ରୀ ନଗରୀ | ଖୁବ୍‌ ବଡ ନହେଲେ ମଧ୍ଯ ଆଦୌ ଛୋଟ ଗା ନୁହଁ । 
କୁରୁ ରାଜ୍ୟର ଗୋଟିଏ ବଡ ଗାଁ ସହ ସମାନ | ନଗରୀର ସାଜସଜ଼ା ସେମିତି କିଛି 
ବଡ ଧରଣର ନୁହେଁ । କିଏ କେବେ ଏହି ନଗରୀଟିକୁ ଏକଚକ୍ରୀ ନଗରୀ ବୋଲି ନାମ 
କରଣ କରିଛି ତା ମୁଁ ଜାଣେନି । କିନ୍ତୁ ଏଠି କିଛି ଅଭାବ ଥିବାର ମନେ ହୁଏନା । 
ବ୍ରାହ୍ମଣ ପରିବାରକୁ ଛାଡ଼ି ଆହୁରି ବି ଅନେକ ପରିବାର ରହିଛନ୍ତି । ବିଷ୍ଣୁ ଶର୍ମାଙ୍କର 
ପରିବାରରେ ମୋଟ ଲୋକ ସଂଖ୍ୟା ପାଞ୍ଚଜଣ । ବିଶେଷ ବଡ଼ ପରିବାର ନୁହେଁ, 
ସମସ୍ତଙ୍କ ମଧ୍ଯରେ ସଦ୍ଭାବ ରହିଛି । ଆମେ ଯେ ରାଜବଂଶୀୟ ଏହି ପରିଚୟ ଆମେ 

ବ୍ରାହ୍ମଣ ପରିବାର ଆଗରେ ଲୁଚାଇ ରଖିଥୁଲୁ । ସେମାନଙ୍କ ପାଖରେ ଆମର ପରିଚୟ 
ଥିଲା ଦରିଦ୍ର ବ୍ରାହ୍ମଣ । ଭାଗ୍ୟ ଦୋଷରୁ ଏମିତି ବାରବୁଲା ଜୀବନ ବିତାଉଛୁ ନୂତନ 
ଭାଗ୍ୟ ଅନ୍ଵେଷଣରେ ଆମେ ଚାଲିଛୁ | ଆମ ସହ ସମଦୂଃଖୀ ହୋଇ ସେମାନେ ମଧ୍ଯ 
ଆମକୁ ସମବେଦନା ଜଣାଉଥାନ୍ତି | ଏମିତି ଭାବେ ବ୍ରାହଣ ପରିବାର ମଧ୍ଯରେ ପରସ୍ତର 
ସୁଖଦୁଃଖ ବାଣ୍ଟିନେଇ କଟିଯାଏ ପ୍ରାୟ କୋଡିଏ ପଚିଶ ଦିନ । 

ଦିନକର ଘଟଣା । ସକାଳୁ କିଛି ଗୋଟିଏ ଅପ୍ରାକୃତିକ ଶବ୍ଦରେ ନିଦ ମୋର 
ଭାଙ୍ଗି ଯାଏ । କାନ ଡେରି ଶୁଣେ, ବିକଳ କାନ୍ଦଣାର ସ୍ଵର । ଆମେ ଯେଉଁଠି ଆଶ୍ରୟ 
ନେଇଛେ, ସେହି ବ୍ରାହ୍ମଣ ପରିବାରର ପିତା, ମାତା, ପୁତ୍ର, ପୁତ୍ରବଧୁ, କନ୍ୟା ସମସ୍ତେ 
ବିକଳ ହୋଇ କାନ୍ଦୁଥାନ୍ତି । ସମସ୍ତେ କୁହାକୁହି ହେଉଥାନ୍ତି ଏଥରକ ପାଳିରେ ମୁଁ 
ଯିବି, ମୁଁ ମରିବି । ଅନ୍ୟଜଣେ କହୁଥାନ୍ତି, ନାଇଁ...ତୁମେ ସବୁ ପିଲାଲୋକ | ଆମେ 
ବାପା, ମାଆ ବଞ୍ଚି ଥାଉଥାଉ ତୁମେମାନେ କାହିଁକି ଯିବ, ଆମେ ଯିବୁ । ଆମେ ଦୁହେଁ 
ଆଗ ମରିଲେ ତୁମ ପାଳି ପଡିବ ।” ଏମିତି ପରସ୍ପର ମଧ୍ଯରେ କିଏ ଆଗ ମରିବ ଏ 
ନେଇ ଯୁଚ୍ତି - ପ୍ରତିଯୁକ୍ତି ଚାଲିଥାଏ । ସେମାନଙ୍କ କଥାବାର୍ଭାରୁ ମୁଁ ଅନୁମାନ କରି 
ପାରୁଥିଲି, ନିଶ୍ଚୟ କିଛି ଗୋଟାଏ ବିପଦ ପଡିଛି | ଆଉ ଏହି ବିପଦ ସହ ସେମାନଙ୍କ 
ମୂତ୍ୟୁ ସମ୍ପର୍କ ରହିଛି । ନ ହେଲେ ଏମିତି ରାହା ଧରି କାନ୍ଦିବାର ଅର୍ଥ କିଛି ତ 
ବୁଝାପଡ଼ୁନି । ଧୀରେ ଧୀରେ କାନ୍ଦଣାର ସ୍ଵର ଆହୁରି ବଢେ | କଥାକଣ ଜାଣିବା ପାଇଁ 
ବ୍ରାହ୍ମଣ ଘରକୁ ଯାଏ | ଯାହା ଶୁଣେ ସେଥରେ ତଟସ୍ଥ ହୋଇପଡେ । 


ନଗରଟି ପାଞ୍ଚାଳ ରାଜ୍ୟର ସୀମାକୁ ଲାଗିଛି । ହେଲେ, ପାଞ୍ଚାଳ ରାଜାଙ୍କ 
ଅଧୀନରେ ନୁହେଁ । ନିକଟସ୍ଥ ଅରଣ୍ୟରେ ରହିଛି ବକାସୁରଙ୍କ ଇଲାକା । ସେଇ 
ବକାସୁରଙ୍କ କର୍୍ଧତ୍ଵ ଏହି ନଗରଟି ଉପରେ । ପାଞ୍ଚାଳ ରାଜା କେବଳ ରାଜକର 
ଆଦାୟ କରନ୍ତି । ମାତ୍ର ବକାସୁର ଉତ୍ପାତକୁ ମୁକାବିଲା କରି ନପାରି ଅସହାୟ ଭାବେ 
ବକାସୁରକୁ ଆଧ୍ବପତ୍ୟ ବିସ୍ତାର ପାଇଁ ସୁଯୋଗ ଛାଡି ଦେଇଛନ୍ତି । ତେଣୁ ବକାସୁରର 
ଅତ୍ୟାଚାରକୁ ନିରବରେ ସହିଯାନ୍ତି ପ୍ରଜାମାନେ । ବକାସୁର ପ୍ରଥମେ ପ୍ରଥମେ ମନଇଚ୍ଛା 
ମଣିଷ ମାରି ତାର ଆହାର ମେଣ୍ଟାଉଥଲା | ଏବେ କିନ୍ତୁ ପ୍ରଜାମାନଙ୍କ ମିଳିତ ଉଦ୍ୟମରେ 
ଏକ ସ୍ଵତନ୍ତ୍ର ବ୍ୟବସ୍ଥା କରାଯାଇଛି । ସେହି ଅନୁଯାୟୀ ଅସୁରକୁ ଆଉ ନଗରୀକୁ 
ଆସିବାକୁ ପଡ଼େନି | ସାରା ନଗରୀର ସମସ୍ତ ପରିବାରରୁ ନିତି ପାଳି କରି ଯାଉଥବେ 

ଜଣେ ଲେଖାଏଁ । ଦୀର୍ଘଦିନ ଧରି ଏ ବ୍ୟବସ୍ଥା ଚାଲିଆସୁଛି । ସେଇ ବ୍ୟବସ୍ଥା ଅନୁଯାୟୀ 
ଆଜି ଏ ବ୍ରାହ୍ମଣର ପାଳି | ତେଣୁ ଖାଦ୍ୟ ଶଗଡ ନେଇ ଜଣକୁ ଯିବାକୁ ପଡିବ | ଆଉ 
ଯିଏ ଯିବ ସେ ହେବ ବକାସୁରର ଆହାର । 


ଏସବୁ ନୃଶଂସ କଥା ଶୁଣି ମୋ ମନ ତରଳିଯାଏ । କି ଆଶ୍ଚର୍ଯ୍ୟ ଓ କାରୁଣ୍ୟଭରା 
ଏ କାହାଣୀ । ମୋ ମନରେ ସମବେଦନା ଜାଗେ । ଯେତେଯାହା ହେଲେ ବି ବ୍ରାହ୍ମଣ 
ଆମର ଆଶ୍ରୟଦାତା ! ତାଙ୍କୁ ଏ ବିପଦରେ ସାହାଯ୍ୟ କରିବା ଆମର କର୍ଭବ୍ୟ ଓ ଧର୍ମ 
ସାନ୍ତନା ଦେଇ କହେ, ହେ ବ୍ରାହ୍ମଣ ! ଆପଣ ବ୍ୟସ୍ତ ହୁଅନଧୁ ନାହିଁ। ଆପଣମାନଙ୍କ 
ମଧ୍ଯରୁ ଖାଦ୍ୟ ଶଗଡ ନେଇ ଆଜି କାହାକୁ ଯିବାକୁ ପଡିବ ନାହିଁ । 


ତେବେ ବକାସୁର ଖାଦ୍ୟ ନପାଇ ଗର୍ଜନ କରିବ | ତାପରେ ନଗର ମଧ୍ଯକୁ 
ପୁଣି ଯଦି ଆସେ ? 

ଦେଖନ୍ତୁ ମୋର କହିବାର ଅର୍ଥ ଠିକ୍‌ ସେଇଆ ନୁହେଁ | ମୁଁ ଚାହେଁ ଆପଣଙ୍କର 
ପରିବାରର କୌଣସି ସଦସ୍ଯ ଆଜି ନଯାଇ ମୋର ପୂତ୍ରମାନଙ୍କ ମଧ୍ଯରୁ ଜଣକ 
ପଠାଇବି ।' 


କ୍ଷମା କରନ୍ତୁ ଦେବୀ, ଏ ଭୁଲ୍‌ ଅମେ କରି ପାରିଝୁ ନାହିଁ। ଆପଣ ଆମ 
ଅତିଥ । ଅତିଥି ଦେବତା ସମାନ । ଆମେ ଜାଣିଶୁଣି ଆପଣଙ୍କ ପୁତ୍ରକୁ ଅସୁରର 
ଆହାର ହେବାକୁ ଦେବୁନି । ଏହା ଅଧର୍ମ । ଏମିତି ଯୁକ୍ତିତର୍କ ମଧ୍ୟରେ କିଛି ସମୟ 
ଅତିବାହିତ ହୁଏ । ତାପରେ ନିଷ୍ଠରି ନିଆଯାଏ ମୋ ପୁତ୍ର ଭୀମସେନ ହିଁ ଖାଦ୍ୟଶଗଡ 
ନେଇ ଆଜି ଯିବେ । ଭୀମସେନ ଉପରେ ମୋର ଖୁବ୍‌ ଭରସା | ଭୀମସେନ ମଧ୍ଯ 
ମୋର ଏ ପ୍ରସ୍ତାବରେ ରାଜି । 


ସକାନୁ ସକାଳୁ ଖାଦ୍ୟ ଶଗଡ ନେଇ ଭୀସସେନ ବାହାରି ଯାଆନ୍ତି ବକାସୁର 
ଗୁ ଅଭିମୁଖେ | ଶଗଡ ଭର୍ଭି ଖାଦ୍ୟ | ବେଶ୍‌ ଖୁସିରେ ଭୀମସେନ ହସିହସି ମୋ 
ପାଖରୁ ବିଦାୟ ନିଏ | ଲକ୍ଷ୍ୟକରେ ଅନ୍ୟ ଚାରିପୁତ୍ର ମାନଙ୍କ ମନରେ ଆଶଙ୍କା ଯଦି 
ଭୀମସେନ କିଛି ବିପଦରେ ପଡନ୍ତି... । ବ୍ୟସ୍ତତା ମଧ୍ୟରେ ସାରାଦିନ କଟିଯାଏ । 
ଭୀମସେନଙ୍କୁ ପ୍ରତୀକ୍ଷା କରି ଆମେ ସମସ୍ତେ ବିବ୍ରତ । ମୁଁ ଖାଲି ବିକଳରେ ଘର 
ବାହାର ହେଉଥିଲି | ବିଷୁଶର୍ମାଙ୍କ ପରିବାର ଲୋକେ ବି ବ୍ୟସ୍ତ ହୋଇ ପଡ଼ୁଥିଲେ | 

ସମସ୍ତଙ୍କ ଚିନ୍ତାର ଅବସାନ ଘଟାଇ ଶେଷରେ ଭୀମସେନ ଶଗଡ ସହ 
ଫେରିବାର ଶବ୍ଦ ଶୁଣାଗଲା ! ସାରା ନଗରବାସୀ ଛୁଟୁଥୁଲେ ସେଇ ଆଡକୁ । ଆଜି 
ପର୍ଯ୍ୟନ୍ତ ଜୀବନ ନେଇ କେହି କେବେ ଫେରି ନଥୁଲା ବକାସୁରଙ୍କ ପାଖରୁ । ସମସ୍ତେ 
ଆଶ୍ଚର୍ଯ୍ୟ ଚକିତ । ଶବଟିକୁ ଦେଖିବା ମାତ୍ରେ ସମସ୍ତେ ଚିହ୍ନିପାରନ୍ତି ବକାସୁରକୁ । 
ଧନ୍ୟଧନ୍ୟ କରନ୍ତି ପୁତ୍ର ଭୀମସେନଙ୍କୁ । ଯେଉଁ କାମ ଆଜି ପର୍ଯ୍ୟନ୍ତ ପାଞ୍ଚାଳରାଜା କରି 
ପାରିନଥିଲେ, ଅସୁର ନିକଟରେ ପରାଜୟ ସ୍ଵୀକାର କରିଥଲେ, ସେହି କାମ ଭୀମ 
ଏକୁଟିଆ ବେଶ୍‌ ନିର୍ବିଗ୍ମରେ କରିଦେଇ ପାରିଛି ! ଏହା କି କମ୍‌ ଗୌରବର କଥା । 
ମୋ ମନରେ ଆନନ୍ଦର ଲହରୀ ଖେଳୁଥିଲା | ପ୍ରଥମତଃ ମୁଁ ଭୀମସେନର ମାଆ । ମୋ 
ପୁତ୍ରର ଯଶ ଗୌରବରେ ମୁଁ ଗୌରବାନ୍ଧିତ । ଦ୍ଵିତୀୟତଃ ଆମେ ଯାହାଙ୍କ ଆଶ୍ରୟ 
ନେଇ ଏଠି ପଡିଛୁ, ସେହି ପରିବାରର ପ୍ରତି କିଛି କରିପାରିଛୁ, ଏହି ଆନନ୍ଦରେ 
ଉତ୍ଫୁଲ୍ତିତା ହୋଇ ଉଠୁଥିଲି ! 

ଏକଚକ୍ରୀ ନଗରୀ ଏବେ ବକାସୁର ଦୌରାତ୍ସ୍ୟରୁ ମୁକ୍ତ । ସମସ୍ତେ ଏବେ 
ଶାନ୍ତିରେ ନିଃଶ୍ବାସ ମାରି ପାରିବେ | ଯୁଧଷ୍ପିରଙ୍କ କଥାରେ ସମସ୍ତେ ମିଳିମିଶି ବକାସୁରଙ୍କୁ 
ସମାଧୁ ଦିଅନ୍ତି । ଦୁର୍ଦାନ୍ତ ବକାସୁର ଜୀବନର ଅବସାନ ଘଟେ । 

ଆଅଣତଚିଚରିଣା 


ଏକଚକ୍ରୀ ନଗରରେ ଆମର ଅବସ୍ଥାନର ମାସେ ପୁରିଗଲାଣି । ମହର୍ଷି 
ବ୍ୟାସଦେବ କହିଥିଲେ, ମାସକ ପରେ ପୁଣି ଆସିବେ । ଆମ ପାଇଁ ଭବିଷ୍ୟତ ପନ୍ଛା 
ବତେଇବେ । ତେଣୁ ମୁଁ ଓ ମୋ ପୁତ୍ରମାନେ ସମସ୍ତେ ବ୍ୟାସଦେବଙ୍କ ଅପେକ୍ଷାରେ 
ରହିଛୁ । ଏପଟେ ବକାସୁରର ମୃତ୍ୟୁ ପାଇଁ ଭୀମସେଙନଙ୍କୁ ମିଳୁଛି ଅଜସ୍ର ପ୍ରଶଂସା ଓ 
ଶୁଭେଛା । ମୋର କେବଳ ଭୟ ହେଉଥଲା, ଆମର ଗୋପନ ପରିଚୟ ଏଠି ଧରା 
ପଡିଯିବନି ତ ? 

ସେଦିନ ମହର୍ଷି ବ୍ୟାସଦେବ କହିଥିଲେ, ଏଣିକି ଆମ ଭାଗ୍ଯ ଖୋଲିବ 
ବୋଲି । କିନ୍ତୁ କେମିତି ଭାଗ୍ୟ ଖୋଲିବ.. ? କିଛି ବି ଜାଣି ହେଉନି । କାଲି ରାତିରେ 
ବିଷୁଶର୍ମାଙ୍କ ଘରକୁ ଜଣେ ବ୍ରାହ୍ମଣ ଆସିଥୂଲେ । କହୁଥିଲେ ଏହା ମଧ୍ଯରେ ପାଞ୍ଚାଳ 
ରାଜ୍ୟର ରାଜଧାନୀ କାମ୍ପିଲା ନଗରୀରେ ଦ୍ରୁପଦ ନନ୍ଦିନୀ କୃଷ୍ଣାଙ୍କ ସ୍ଵୟଂବର ହେବ । 
ସେ ଖବର ଶୁଣି ମୋ ମନରେ ଅନେକ ସ୍ଵପ୍ନ ଉଙ୍କି ମାରୁଥିଲା । 

ରାଜକୁମାରୀ କୃଷ୍ଣା । ଦୃୂପଦ ମହାରାଜଙ୍କ ଏକମାତ୍ର କନ୍ୟା । ବିଚିତ୍ର ଭାବେ 
ଜନ୍ମ ତାଙ୍କର | ଯଜ୍ଞକୂଣ୍ଡରୁ ଜନ୍ମନେଇ କୃଷ୍ଣା ପାଲଟିଯାଇଛି ଯାଜ୍ଞସେନୀ । ଦେଖିବାକୁ 
ଯେମିତି ଗୁଣ ବି ସେମିତି । ଏକ ସ୍ବୟଂ ସଂପୂର୍ଣ୍ଣ ନାରୀଟିଏ । ତାଙ୍କ ପାଇଁ ଯୋଗ୍ୟବୀର 
ବାଛିବା ନିମନ୍ତେ ମହାରାଜ ଲକ୍ଷ୍ୟଭେଦର ସର୍ଉ ରଖିଛନ୍ତି । ଯେଉଁ ବୀର ପୁରୁଷ ସେହି 
ଲକ୍ଷ୍ୟଭେଦରେ ବିଜୟୀ ହେବ, ସେ ହିଁ ହେବେ କୃଷ୍ଣାଙ୍କ ପତି । ମୋ କୌତୁହଳୀ 
ମନରେ ପ୍ରତିକ୍ରିୟା ଜାତ ହେଉଥଲା। ମୋ ମନ କହୁଥୁଲା ଅର୍ଜୁନ ନିଶ୍ଚୟ ଏ ପ୍ରକାର 
ଲକ୍ଷ୍ୟଭେଦ କରି ପାରିବ । କିନ୍ତୁ ସେ ଭାଗ୍ୟ ନାହିଁ ମୋ ପୁତ୍ରମାନଙ୍କର । ସେମାନେ 
ତ ଏବେ ଭିକ୍ଷୁକ ବ୍ରାହ୍ମଣ ବେଶରେ ସମୟ ବିତାଉଛନ୍ତି । କିପରି ବା ପହଞ୍ଚିବେ 

ସ୍ଵୟଂବର ସଭାରେ । ଆଉ ଯଦିବା ଯାଆନ୍ତି, ଲକ୍ଷ୍ୟଭେଦର ସୁଯୋଗ ପାଇବେ 
କେମିତି .? 

ଏମିତି ଅନାବନା ଚିନ୍ତାରେ ଭାରାକ୍ରାନ୍ତ ହୋଇ ପଡିଥ୍‌ବା ବେଳେ ମହର୍ଷି 
ବ୍ୟାସଦେବ କୂଟୀର ମଧ୍ଯକୁ ପ୍ରବେଶ କଲେ | ଆମେ ସମସ୍ତେ ତାଙ୍କୁ ପ୍ରଣାମ କଲୁ । 
ଆସନ ଗ୍ରହଣ କରି ଆମର କୁଶଳ ସବୁ ପଚାରି ବୁଝିଲେ । କି ଉତ୍ତର ଦେବି ମୁଁ, 
ଦିବ୍ୟଦ୍ରଷ୍ଟା ମୁନି ସେ । ଅଲୌକିକ ଜ୍ଞାନର ଅଧ୍ବକାରୀ | ଆଗକୁ କଣ ଘଟିବ ସବୁ ଜାଣି 
ପାରନ୍ତି । ଆମେ ଏଠାରେ କେମିତି ଅଛୁ ସେ ତ ଜାଣିଛନ୍ତି । ତଥାପି, ପ୍ରତିକାଟ 
କରିବାକୁ ସେ ଅକ୍ଷମ | ସବୁ ଆମ ଭାଗ୍ୟର ଦୋଷ । କୌଣସି ଇଶ୍ଵରୀୟ ଶକ୍ତି ତାକୁ 
ବାଧା ଦେଇ ପାରିବେନି କି ଚାହିଁଲେ ଓଲଟାଇ ପାରିବେ ନାହିଁ । କାଳଚକ୍ରର ଗତି 
ସହ ଭାଗ୍ୟକୁ ମଧ୍ଯ ମାନିନେବାକୁ ପଡିବ । 

ବ୍ୟାସଦେବ ମୋ ପୁତ୍ର ମାନଙ୍କୁ କାଞ୍ଚିଲା ନଗରୀକୁ ଯିବାକୁ କହନ୍ତି ¦ ସେଠାରେ 
କୃଷ୍ାଙ୍କ ସ୍ଵୟପଂବରରେ ଯୋଗ ଦେବାକୁ ମଧ୍ଯ ପ୍ରବର୍ଭାଉଥାନ୍ତି । ଯୁଧ୍ବଷ୍ପିର କିନ୍ତୁ ପ୍ରତିବାଦର 
ସ୍ଵରତୋଳି କହନ୍ତି, 'ହେ ପିତାମହ ବ୍ୟାସଦେବ ! ଆମେ ତ ଏବେ ରାଜକୁମାର 
ନୋହୁଁ, ଭିକ୍ଷୁକ ବ୍ରାହ୍ମଣ ବେଶରେ ସେଠାକୁ ଯିବୁ କେମିତି ? ଯଦି ବା ଯିବୃ, ଆମକୁ 
ଲକ୍ଷ୍ୟଭେଦ ପାଇଁ କେହି ବି ସୁଯୋଗ ଦେବେନି ? ମୁନି କେବଳ ସଂକ୍ଷିପ୍ତ ଉତ୍ତର 
ଦେଇ ବୁଝାଇ ଦିଅନ୍ତି, ପୁତ୍ରମାନେ ସଭାରେ ବ୍ରାହ୍ମଣ ମାନଙ୍କ ସହ ବସିବେ ଏବଂ 
ଅନୁଭୂତି ଅର୍ଜନ କରିବେ | ହୁଏତ ଏମିତି ଏକ ମହାଦାନ ମିଳିପାରେ, ଯାହାର 
ଫଳସ୍ବରୂପ ଆମେ ସମସ୍ତେ ଆମର ପୂର୍ବ ଅଧ୍ବକାର ଫେରି ପାଇବୁ । ମୁନିଙ୍କ କଥା ଶୁଣି 
ପୁତ୍ରମାନଙ୍କୁ ସ୍ଵଂୟବର ସଭାକୁ ଯିବାପାଇଁ ଉତ୍ସାହିତ କରେ । 

ବ୍ୟାସଦେବ ବ୍ରହ୍ମଜ୍ଞାନୀ, ଦୂରଦ୍ରଷ୍ଟା । ସାରା ଜଗତର ଜଣେ ଅଦ୍ଵିତୀୟ ରଷି । 
ସେପରି ଜଣେ ଭାଗ୍ୟବାନ ମଣିଷକୁ ଆମେ ପାଇଛୁ ଆମର ଆତ୍ସୀୟ ରୂପରେ | ସେ 
ବୋଧହୁଏ ଆମର କୌଣସି ଶୁଭ ସୂଚନା ପାଇଛନ୍ତି । ମୁହଁ ଖୋଲି ପ୍ରକାଶ କରି 
ପାରୁନାହାନ୍ତି । ତେଣୁ ଆମକୁ ତାଙ୍କ ଆଦେଶ ମାନିନେବା ଉଚିତ ହେବ । 

ଅଳ୍ଚଦିନ ପରେ ସ୍ଵୟଂବର ସଭା, ପାଞ୍ଚାଳ ରାଜଧାନୀ କାଞ୍ଚିଲା ନଗରୀରେ 
ଆଡମ୍ବର ସହ ଅନୁଷ୍ଠିତ ହେବ | ମୋର ସେ ସଭାକୁ ଯିବାର ନାହିଁ | ତଥାପି ଅନେକ 
କିଛି ସୁଖସ୍ଵପ୍ନ ମୋ ମନରେ ଉଙ୍କି ମାରୁଛି | ସବୁ ସ୍ବପ୍ନରେ ସେଇ ଲଜାଶୀଳା ପୁତ୍ରବଧୂଟିକୁ 

ହିଁ ଦେଖେ । କେତେବେଳେ ସେ ଆସିଥାନ୍ତି ମୂଲ୍ୟବାନ ବସ୍ତ୍ାଭୂଷଣ ପିଛି ଅବା 
କେତେବେଳେ କପାଳରେ ସିନ୍ଦୁର ଟୋପା ଓ ସିନ୍ଧିରେ ସିନ୍ଦୁର ଟାଣି ମୋ ପାଦତଳେ 
ପ୍ରଣାମ କରିବାକୁ । ପ୍ରତ୍ୟେକଟି ରୂପ ଦେଖି ବିମୋହିତ ମୁଁ । ସତରେ କଣ ତେବେ 
ଦ୍ରୌପଦୀ ମୋର ପୁତ୍ରବଧୁ ହେବେ । ଉପରକୁ ହାତ ଉଠାଇ ପ୍ରାର୍ଥନା କରେ ହେ 
ପ୍ରଭୋ ! ମୋ ସ୍ଵପ୍ନ କଣ ସତରେ ସାକାର ହେବ ! କୃଷ୍ଣା ମୋର ପୁତ୍ରବଧୂ ହେବ ? 

ଆମକୁ ଆଜି ଏକଚକ୍ରୀ ନଗରୀ ଛାଡିବାକୁ ପଡିବ । ଆଗକୁ କେଉଁଠି ରହିବୁ 
ତାର ଠିକଣା ମହର୍ଷି ବ୍ୟାସଦେବ ଆମକୁ ଜଣାଇ ଦେଇଛନ୍ତି ¦ ଆମେ ତେଣୁ ଏକଚକ୍ରୀ 
ନଗରୀ ଛାଡି ଗଙ୍ଗାତୀର ଅଭିମୁଖେ ଯାତ୍ରା ଆରମ୍ଭ କଲୁ ! ଚାଲୁଚାଲୁ ଅପରାହ୍ବ ଯାଇ 
ସଂଧ୍ୟା ଘୋଟି ଆସିଲା । ଗଙ୍ଗାକୂଳରେ ଥିବା ବରଗଛ ଛାଇରେ ଟିକିଏ ବସିପଢିଲୁ 
ଠିକ୍କଲୁ ଆଜି ରାତିକ ଏଇ ବରଗଛ ମୂଳେ କଟାଇଦେବା | ଗଙ୍ଗାତଟରେ ସଂଧ୍ୟାସ୍ମୀନ 
କରି ଗଙ୍ଗାଜଳ ପାନକରି ତହିଁ ପରଦିନ କାମ୍ଚିଲା ନଗରୀକୁ ଯାତ୍ରା କରିବା । ପୁତ୍ରମାନେ 
ମୋ ସହ ଏକମତ ହୁଅନ୍ତି । ଏମିତି ସମୟରେ ଏକ ଘଟଣା ଘଟେ । ଆମେ ଅଛକିଛି 
ବାଟ ଗଙ୍ଗାକୂଳ ଆଡକୁ ଆଗେଇଛୁ କି ନାହିଁ, ହଠାତ୍‌ ଦୁଇଜଣ ଅସ୍ତଧାରୀ ରକ୍ଷୀ 
ଆମକୁ ବାଧା ଦିଅନ୍ତି । ଏହାର ପ୍ରତିବାଦରେ ମୋ ପୁତ୍ରମାନେ ଭୀଷଣ କ୍ଷୁତ୍ତ ହୋଇ 
ଉଠନ୍ତି । ଗନ୍ଧର୍ବରାଜ ଚିତ୍ରରଥଙ୍କ ସହ ଅର୍କ୍ୁନଙ୍କର ଯୁଦ୍ଧ ହୁଏ । ଶେଷରେ ଚିତ୍ରରଥ 
ପରାଜୟ ସ୍ଵୀକାର କରି ଅର୍ଜୁନଙ୍କୁ ମିତ୍ରରୂପେ ବରଣ କରନ୍ତି ଓ ତାଙ୍କୁ କିଛି ଗୁପ୍ତବିଦ୍ୟା 
ଶିଖାଇ ଦିଅନ୍ତି । ଯାହା ଭବିଷ୍ୟତରେ ଅର୍ଜୁନଙ୍କ କାମରେ ଲାଗେ । 

ଚିତ୍ରରଥଙ୍କ ମିତ୍ରତାପରେ ଆମେ ସମସ୍ତେ ଆଶ୍ବସ୍ତ | ପରଦିନ ପୁଣି ଆମର 
ଲକ୍ଷ୍ୟପଥରେ ଆରମ୍ଭ ହୁଏ ଯାତ୍ରା । ବ୍ୟାସଦେବ ଯେମିତି ଆମ ପାଇଁ ସବୁ କିଛି 
ବ୍ୟବସ୍ଥା କରିଦେଇଛନ୍ତି । ନ ହେଲେ କାମ୍ିଲା ନଗରୀକୁ ଯିବା ପଥରେ ଯାହାସବୁ 
ଘଟଣା ଘଟିଯାଉଛି ସେସବୁ ସତେ ଯେମିତି ପୂର୍ବ ନିର୍ବାରିତ । ପୁଣି ଅନ୍ୟ ଏକ ଘଟଣା 
ଘଟେ । ଆମେ ଗୋଟିଏ ଛାଇଜାଗା ଦେଖି ବିଶ୍ରାମ ନେଉଛୁ, ଆମକୁ ଜଣେ ଅପରିଚିତ 
ବ୍ରାହ୍ମଣ ତାଙ୍କ ଆଶ୍ରମକୁ ଡାକିନିଅନ୍ତି । ତାଙ୍କ ମୁହଁରୁ ବ୍ୟାସଦେବଙ୍କ ନାମ ଶୁଣି ମୋତେ 
ଆଉ କିଛି ବୁଝିବାକୁ ବାକି ରହେନି ! ବାସ୍ତବିକ୍‌ ଆମର ବିପଦ ବେଳେ ମହର୍ଷି 
ବ୍ୟାସଦେବ ଆମର କେବଳ ଶୁଭାକାଂକ୍ଷୀ ନୁହଁନ୍ତି, ସାକ୍ଷାତ୍‌ ଦେବଦୂତ ଭଳି ଆମର 
ପ୍ରତିଟି ମୁହୂର୍ଭର ଗତିକୁ ନିୟନ୍ତିତ କରୁଛନ୍ତି । ମୋ ମନରେ ଧୀରେଧୀରେ ମାନସିକ 


HH eco ll 


Digitized by PPRACHIN, SOA 


ଦ୍ଵନ୍ଦ ଅପସାରିତ ହୋଇଯାଏ । ଜାଣିପୀରେ ଆମକୁ ଆଶ୍ରମକୁ ନିମନ୍ତ୍ରଣ କରି ଡାକି 
ନେଇଥିବା ବ୍ରାହ୍ମଣ ଜଣକ ଜଣେ ସାଧାରଣ ଲୋକ ନୁହଁନ୍ତି, ସ୍ଵୟଂ ଧୌମ୍ୟ ମୁନି । 
ବ୍ୟାସଦେବଙ୍କ ନିର୍ଦ୍ଦେଶରେ ସେ ହିଁ ହେବେ ଆମ କୁଳ ପୁରୋହିତ । ତାଙ୍କ କଥାରେ 
ମୁଁ ଓ ମୋ ପୁତ୍ରମାନେ ବିସ୍ପିତ ହୋଇପଡ଼ୁ । ବାରବୁଲା ଜୀବନ ଆମର | ସବୁ ଥାଇ 
ବି କିଛି ନାହିଁ । ରହିବାକୁ ଘରଟିଏ ନାହିଁ କି ପିନ୍ଧିବାକୁ ନାହିଁ । ଅନ୍ୟମାନଙ୍କ ଆଶ୍ରୟରେ 
ବଞ୍ଚିଛୁ । ଏ ପରିସ୍ଥିତିରେ ଆମର ପୁଣି ପୁରୋହିତର ଆବଶ୍ଯକତା କଣ ? 

ଆମର ମୌନତାକୁ ଲକ୍ଷ୍ୟକରି ମୁନି କହନ୍ତି ' ହେ ଯୁଧ୍ୟଷ୍ଣିର ! ରାଜା ହେବାକୁ 
ହେଲେ ପୁରୋହିତର ମଧ୍ଯ ଆବଶ୍ୟକ ଅଛି । ତୁମମାନଙ୍କର କେହି ପୁରୋହିତ ନାହାନ୍ତି, 
ଖୁବ୍‌ ନିକଟରେ ତୁମର ରାଜ୍ୟାଭିଷେକ ଯୋଗ ରହିଛି । ଗୋଟିଏ ଶୁଭକାର୍ଯ୍ୟ ମଧ୍ଯ 
ସମ୍ପନ୍ନ ହେବାକୁ ଯାଉଛି । ସେଥୁପାଇଁ ତୁମକୁ ମୋତେ ହିଁ ପୁରୋହିତ ରୂପେ ବରଣ 
କରିବାକୁ ପଡିବ ଏହା ବ୍ୟାସଦେବଙ୍କ ନିର୍ଦ୍ଦେଶ ।' 

ବ୍ୟାସଦେବ ଆହୁରି ମଧ୍ଯ କହିଛନ୍ତି, ' ମୋ ଆଶ୍ରମରେ କିଛି ସମୟ ବିଶ୍ରାମ 
ନେଇ କାଞ୍ିଲା ନଗରୀକୁ ଲାଗି ଆଉ ଗୋଟିଏ ଗାଁକୁ ଯିବାକୁ ପଡିବ । ସେଇ ସୁବର୍ଣ୍ଣପୁର 
ଗ୍ରାମର ଶେଷ ମୁଣ୍ଡରେ କୁମ୍ଭାରଶାଳ । ସେଇଠି ଯାଇ ତୁମମାନଙ୍କୁ ଆଶ୍ରୟ ନେବାକୁ 
ପଡିବ । ବ୍ୟାସଦେବଙ୍କ ନିର୍ଦ୍ଦେଶକୁ ଆମେ ସମସ୍ତେ ମାନିନେଉ | ପୁତ୍ର ଯୁଧଷ୍ଠିର 
ଧୌମାମୁନିଙ୍କୁ କୁଳ ପୁରୋହିତ ରୂପେ ବରଣ କରିନିଅନ୍ତି । ଯାହା ଆମର ଆର୍ଯ୍ୟ 
ପରମ୍ପରା | ଏହି ପ୍ରାଚୀନ ପରମ୍ପରା ସହସ୍ର ବର୍ଷ ଧରି ଅକ୍ଷୁଣ୍ଡ ରହିଛି । ପୁରୋହିତ 
ଯଜମାନଙ୍କ ପାରସ୍ତରିକ ଶ୍ରଦ୍ଧା ମଣିଷକୁ ଅନୁପ୍ରେରିତ କରିଛି । ମୋର ଯେମିତି ମନେ 
ହେଉଥଲା, ସମଗ୍ର ଆରଣ୍ୟକ ଶୋଭା ଆମକୁ ସ୍ଵାଗତ କରୁଥିଲା, ଆମ ସୁଖ ଦୁଃଖରେ 
ସମବେଦନା ଜଣାଉଥୁଲା । 

ଏବେ ଧୌମ୍ଯ ମୁନି ଆମର ପୁରୋହିତ । କେବଳ ପୁରୋହିତ କହିଲେ 
ଚଳିବନି, ଜଣେ ଶୁଭାକାଂକ୍ଷୀ ମଧ୍ଯ | ଆଜିଠାରୁ ସେ ଆମ ବିପଦ ଆପଦରେ ସହାୟ 
ହେବେ, ଆମକୁ ଦିଗ୍ଦର୍ଶନ ଦେବେ | ତାଙ୍କ ମୁହଁରୁ ଆମ ପାଇଁ ବ୍ଯାସଦେବଙ୍କ 
ଭବିଷ୍ୟତ କାର୍ଯ୍ୟପନ୍ତା ସବୁ ଶୁଣିଲୁ । ତାଙ୍କର ନିର୍ଦ୍ଦେଶ ଅଛି, ଆମକୁ କୁମ୍ଭାରଶାଳରେ 
ରହିବାକୁ ପଡିବ । ମୁଁ ଖାଲି ଭାବୁଥଲି, କାଝିଲା ନଗରୀରେ ବ୍ରାହ୍ମଣମାନଙ୍କ ପାଇଁ 
ଉଦ୍ଦିଷ୍ଟ ଯେ କୌଣସି ଅତିଥଶାଳାରେ ତ ଆମେ ରହିପାରିଥାନ୍ୁୁ ଅଥଚ ମୁନି ଆମକୁ 

କୁମ୍ଭାରଶାଳରେ ରହିବାକୁ କାହିଁକି ନିର୍ଦେଶ ଦେଲେ । ଏହା ପଛରେ ନିଶ୍ଚୟ କିଛି 
ରହସ୍ୟ ଥୁବ | ହୁଏତ ଆମ ପାଖରେ ସେ ଗୋପନ ରଖୁଛନ୍ତି, ଆବଶ୍ୟକ ପଡ଼ିଲେ 
ଜଣାଇ ପାରନ୍ତି । ରଷି ତ ଚିର ରହସ୍ୟମୟ । ହୋଇପାରେ, ଏଇ ରହସ୍ଯ ପଛରେ 
କିଛି ମହତ୍‌ ଉଦ୍ଦେଶ୍ୟ ଥାଇପାରେ | ଧୌମ୍ୟ ମୁନିଙ୍କ ଆଶ୍ରମରେ କିଛି ସମୟ ବିଶ୍ରାମ 
ନେଇ ପୁଣି ଆମେ ଯାତ୍ରାପଥରେ ଆଗେଇଚାଲୁ । ଆଉ ଅଳ୍ପ କେତୋଟି ଗାଁ ପରେ 
ଆମେ ଲକ୍ଷ୍ୟସ୍ଥଳରେ ପହଞ୍ଚିଯିବା । ଅପରାହ୍ନର ସୂର୍ଯ୍ୟକିରଣ ମଳିନ ପଡି ଆସୁଥାଏ । 
ଆଗତପ୍ରାୟ ସଂଧ୍ୟା ସମୟରେ ଆମେ ପହଙଞ୍ଚିଯାଉ ଆମ ଲକ୍ଷ୍ଯ ଜାଗାରେ । 

କୁମ୍ଭାରଶାଳ | ଛୋଟ ଅଣଓସାରିଆ ଘରଟିଏ |! ଚାରିଆଡେ ଖାଲି ମାଟି । 
ଗଦାଗଦା ମାଟିପାତ୍ର । ଯୁଆଡ଼େ ଚାହିଁବ ଖାଲି ମାଟି ଆଉ ମାଟି । ଘରର କର୍ଭା ବେଶ୍‌ 
ଭଦ୍ର ଓ ମାର୍ଜିର୍ଡ | ଆମକୁ ବ୍ରାହ୍ମଣ ପରିବାର ଭାବି ଆଶ୍ରୟ ଦିଅନ୍ତି । ଘର କହିଲେ 
ନିହାତି ଛୋଟ ` ବଖରାଟିଏ । ଆମ ଛଅ ପ୍ରାଣୀଙ୍କ ଚଳପ୍ରଚଳ ପାଇଁ ମଧ୍ଯ ଯଥେଷ୍ଟ 
ଜାଗା ନାହିଁ। ତ୍ରାଛଡା ମାଟିର ଢିପ ମଧ୍ୟରେ ଆମ ଦେହଟି ବି ମିଶି ଏକାକାର 
ହୋଇଯାଏ । ତଥାପି ବିନା ପ୍ରତିବାଦରେ ନିରବରେ ଆମେ କୁମ୍ଭାରଶାଳାକୁ ଆପଣେଇ 
ନେଉ। ମୁଁ ଖାଲି ଏତିକି ଭାବୁଥାଏ, ଆମେ ସମସ୍ତେ ତ ମାଟିର ମଣିଷ, ମାଟିରେ 
ଜନ୍ମ ନେଇଛୁ, ପୁଣି ଏ ଦେହ ଦିନେ ନା ଦିନେ ମାଟିରେ ମିଶିଯିବ । ତେଣୁ ଏ ମାଟି 
ଆମ ପାଇଁ ଅପନ୍ତରା ନୁହେଁ ବରଂ ଏହାର ମହମହ ବାସ୍କାରେ ଏକ ସ୍ଵତନ୍ତ୍ର ଆକର୍ଷଣ 
ରହିଛି । ଏ ଦରିଦ୍ର କୁମ୍ଭାରଶାଳାରେ ରହି ଆମେ ଭୁଲିଯାଉ ଆମେ ହହସ୍ତିନାପୁର 
ରାଜଭବନର ଲୋକ ବୋଲି | ମୋ ପୁତ୍ରମାନେ ମଧ୍ଯ ନିରବ | ବ୍ୟାସଦେବଙ୍କ ଆଦେଶ 
ଉଲ୍ଲଙ୍ଘନ କରିବାକୁ ସେମାନଙ୍କ ବା ସାହସ କାହିଁ ୨ ମନେମନେ ଆମେ ଧରିନେଉ 
ଏହା ହିଁ ବିଧୂର ବିଧାନ | ସହଜେ ତ ମୁଁ ନିଜକୁ ପଥର କରି ଦେଇଛି । ନିଜ ଶରୀରକୁ 
ଶିଳାର ଶରୀର ରୂପେ ଗଢି ଦେଇଛି । ତେଣୁ କୁମ୍ଭାରଶାଳ ମାଟି ଶେଯରେ ନିଜ 
ଶରୀରକୁ ଲୋଟାଇ ଦେବାରେ ଦୁଃଖ କରିବି କାହିଁକି ? ବରଂ ଆଗକୁ କଣ ହେବ 
ତାହା କେବଳ ସମୟ ହିଁ କହିବ । 


*. *. 
** ବଂ ** 


I ୧୯୯॥ 

ମଣିଷ ଅନେକ ସ୍ଵପ୍ନ ଦେଖେ। କଳ୍ପନା ରାଜ୍ୟରେ ଗୁରିବୂଲେ । ସ୍ବପ୍ନକୁ 
ସାକାର କରିବା ପାଇଁ ଯତ୍ନ କରେ । ଆଉ ସାକାର ହେଲା ପରେ ବି ତାର ରୂପ 
ବଦଳିଯାଏ । ପରିଶେଷରେ ମଣିଷ ବାଧ୍ୟ ହୁଏ ସେଥିରେ ସନ୍ତୁଷ୍ଟ ରହିବାକୁ । କାରଣ, 
ତାର ଅନ୍ୟଗତି ନଥାଏ । 

ମୋ ଜୀବନରେ ଏମିତି ଅନେକ ଅନୁଭୂତି ଥଲା । ସେ ଅନୁଭୂତି ଗୁଡିକ 
ଭାବିଲେ ହୃଦୟ ମୋର କୋରି ହୋଇଯାଏ । ପୁତ୍ରମାନଙ୍କ ସହ କାମ୍ଚିଲା ନଗରୀକୁ 
ଆସିବା ପୂର୍ବରୁ ସ୍ଵପ୍ନ ଦେଖୁଥିଲି ମଧ୍ୟମ ପାଣ୍ଡବ ଲକ୍ଷ୍ୟଭେଦ କରି ଦ୍ରୈପଦୀଙ୍କୁ ଜିଣିବେ | 
ମୋ ସ୍ଵପ୍ନ ସତ ହେଲା । ଅର୍ଜୁନ ଲକ୍ଷ୍ୟଭେଦ କଲେ । ଜିଣିଲେ ବି କୃଷ୍ଣଙ୍କୁ । ମୋ 
ସ୍ବପ୍ନକୁ ସାକାର କରି କୃଷ୍ଣା ହେଲେ ମୋର ପୁତ୍ରବଧୁ କିନ୍ଧୁ ଭିନ୍ନ ରୂପରେ । ଯେଉଁ 
ରୂପରେ ମୁଁ ଚାହୁଁଥିଲି ସେ ରୂପରେ ନୁହେଁ । ସେ ହେଲେ ପଞ୍ଚପାଣ୍ଡବର ପତ୍ନୀ 
ପାଞ୍ଚାଳୀ। ଆଉ ଏସବୁ ପାଇଁ ମୁଁ ହି ଦାୟୀ । ସେଦିନ ମୁଁ ଲଜ୍ଜା ଓ ଅନୁତାପରେ 
ସଢୁଥଲି | କାହାକୁ କହିବି, କୃଷ୍ଣୀ ବି ମୋତେ ଭୁଲ୍‌ ବୁଝିଥିବ | ମୁଁ ମାଆ ହେଲେ ବି 
ଜଣେ ନାରୀ |! ଜଣେ ନାରୀ ହୋଇ ବି କୃଷ୍ଣା ପ୍ରତି ଯେଉଁ ଅନ୍ୟାୟ କରିଥୁଲି 
ସେଥୁପାଇଁ ପାଞ୍ଚାଳୀ ମୋତେ କ୍ଷମା କରିଥିବ କି ନା ଜାଣେନା, କିନୁ ମୋତେ ଯେ 
ସମଗ୍ର ଜଗତ ଏଥପାଇଁ ଦାୟୀ କରିବ, ଏହା ନିଃସନ୍ଦେହ | ମୋର ନିଜର ବିବଶତା 
ପାଇଁ ସେଦିନ ମୁଁ ଯେଉଁ ଭୁଲ୍‌ କରିଥିଲି ତା ପାଇଁ ସାରା ଜୀବନ ମୋତେ ଜଳିବାକୁ 
ପଡିଥିଲା | ଭବିଷ୍ୟତରେ ମୋ ପରି ଏମିତି ଭୁଲ୍‌ ଆଉ କେହି ନକରୁ । ଇତିହାସ 
ମୋତେ ଏଥୁପାଇଁ କେବଳ ଦାୟୀ କରିବନି ବରଂ ଯୁଗଯୁଗ ପାଇଁ ମୋ ଚରିତ୍ରର 
କଳଙ୍କ ବୋଳିଦେବ | 

ଘଟଣାଟି ଅବଶ୍ୟ ଅପ୍ରତ୍ୟାଶିତ ଭାବେ ଘଟିଗଲା ସେଦିନ । ମହର୍ଷି 
ବ୍ୟାସଦେବଙ୍କ ନିର୍ଦ୍ଦେଶରେ ପୁତ୍ରମାନେ କହିଯାଇଛନ୍ତି ସ୍ଵୟଂମ୍ବର ଦେଖି କାଞ୍ଚିଲାନଗର 
ପରିକ୍ରମା କରି ଘରକୁ ଫେରିବେ । ଗଲାବେଳେ ମୁଁ ସେମାନଙ୍କୁ ବାରମ୍ବାର ସତର୍କ 
କରାଇ ଦେଇଥାଏ, ସେମାନେ ଏମିତି କିଛି କରିବେନି ଯେଉଁଥିରେ ସେମାନଙ୍କ 
ପରିଚୟ ଧରା ପଡିଯିବ । କାରଣ ଏବେବି ଆମର ଦୁର୍ବଶାର ଅନ୍ତ ହୋଇନି । 
ଯାଯାବର ଜୀବନ ବିତାଉଥବା ଲୋକମାନଙ୍କର ଯେ କୌଣସି ମୁହୂର୍ଭରେ ବିପଦ 
ଆସନ୍ନ ? 

ଏକାକିନୀ କୁମ୍ଭାରଶାଳାରେ ରହି ପୁତ୍ରମାନଙ୍କ ପାଇଁ ଆକୁଳ ପ୍ରତୀକ୍ଷା କରିଥାଏ । 
ମନରେ ନାନା ଚିନ୍ତା । ସ୍ପିରହୋଇ ରହି ପାରୁନଥାଏ । ଅପରିଚିତ ଜାଗା । ପୁତ୍ର 
ମାନଙ୍କର ଫେରିବାରେ ଅହେତୁକ ବିଳମ୍ବ ଜନିତ ଉଜ୍କଣ୍ଡାରେ ଭିତର ବାହାର 
ହେଉଥାଏ | ଧୀରେଧୀରେ ଘନେଇ ଆସେ ସନ୍ଧ୍ୟା । ଘୋଟିଆସେ ଅନ୍ଧାର । ପୁତ୍ରମାନେ 
ଏଯାଏଁ ଫେରି ନାହାନ୍ତି । କବାଟ ବନ୍ଦକରି ମୁଁ ଘର ଭିତରେ ଥାଏ | ଯେତେଯେତେ ' 
ରାତିର ଗଭୀରତା ବଢ଼ୁଥାଏ, ମୋ ମନରେ ଭୟ ଓ ଆଶଙ୍କା ସେତେ ତୀବ୍ରତର 
ହେଉଥାଏ । ପୁତ୍ରମାନେ ମୋର କୌଣସି ବିପଦରେ ପଡି ନାହାଁନ୍ତି ତ ? କାଞ୍ପିଲା 
ନଗର ଯିବା ପଥରେ ଯଦି କୌଣସି ବିପଦର ସମ୍ମୁଖୀନ ହୋଇଥୂବେ, ତେବେ 
ସେମାନେ ନିର୍ଦ୍ଦିଷ୍ଟ ଜାଗାରେ ପହଞ୍ଚି ପାରିଥବେ କି ନା ସନ୍ଦେହ | ଏମିତି ସନ୍ଦେହର 
ଘେର ମଧ୍ଯରେ ମଁ ଘୂରି ବୁଲୁଥାଏ | ହଠାତ୍‌ ଚମକି ପଡ଼େ ଠକ୍ଠକ୍‌ ଶହ ଶୁଣି ! 
ପ୍ରଥମେ ପ୍ରଥମେ ଏତେଟା ଗୁରୁତ୍ଵ ଦିଏନା। କଳା କିଟିକିଟି ଅନ୍ଧାର ରାତି । କେ 
ଜାଣେ କିଏ ଡାକୁଥିବ । ଠିକ୍ଭାବେ ନବୁଝି କବାଟ ଖୋଲିବାକୁ ଯାଏନା | ଠିକ୍‌ ସେଇ 
ମୁହୂର୍ରରେ ଦଲକାଏ ପବନରେ ଲିଭିଗଲା ଦୀପଟା ! ମାଆ, ଦେଖ ଆମେ କେମିତି 
ଅପୂର୍ବ ଭିକ୍ଷା ଆଣିଛୁ, ଶୀଘ୍ର କବାଟ ଖୋଲ ମାଆ । 

ଏ ସ୍ଵର ଯେ ଭୀମସେନ ଓ ଅର୍ଜୁନଙ୍କର ଏହା ମୁଁ ବେଶ୍‌ ସ୍ପଷ୍ଟ ବାରିପାରେ । 

ଘର ଭିତରେ ଦୀପ ଲଗାଉଥବା ଅବସ୍ଥାରେ ଉତ୍ତର ଦିଏ “ ଯାହା ଆଣିଛ 
ସବୁ ଭାଇ ମିଶିକରି ଭୋଗ କର ! ଅନ୍ୟମନସ୍କା ଭାବେ ମୁଁ ସିନା ସେମାନଙ୍କ ଭିକ୍ଷା 
ନଦେଖି ଏତିକି କହିଦିଏ, କିନ୍ୁ ପରମୁହୁର୍ଭରେ ଭୁଲ୍‌ ବୁଝିପାରି ଅନୁତାପ କରେ । 
ହାୟ ମୁଁ କଣ କଲି... ? 


Hl ୨୦୧ ॥ 

ଇଏ କଣ ମୁଁ ଦେଖୁଛି । ପଞ୍ଚପୁତ୍ର ସଙ୍ଗରେ ଜଣେ ନାରୀ | ଅନିନ୍ଦ୍ୟ ସୁନ୍ଦରୀ । 
ତେବେ ମୁଁ ଯେଉଁ ସ୍ଵପ୍ନ ଦେଖୁଥିଲି... ହେ ଭଗବାନ | ଧର୍ମ ସଂକଟରେ ପଡିଗଲି । 
କିଛି ନ ଜାଣି, ନ ଦେଖି, ନ ଶୁଣି ଏମିତି କଥାଟାଏ କହିଦେଲି । ଏବେ କଣ 
କରିବି ? କେମିତି ବୁଝାଇବି ମୋ ଆଜ୍ଞାଧୀନ ପୁତ୍ରମାନଙ୍କୁ | ପାଟିରୁ ତ କଥା ବାହାରି 
ସାରିଛି, ଆଉ ଫେରିବାର ଉପାୟ ନାହିଁ । ପୁତ୍ରମାନେ ମଧ୍ଯ ମୋ କଥାକୁ ସାକାର 
କରିବାକୁ ଜିଦ୍‌ ଧରିଲେଣି | ଏ ଭୁଲ୍‌ ଏକ ସାଧାରଣ ଭୁଲ୍‌ ନୂହେଁ, ବିରାଟ ଭୁଲ୍‌ ! ଆଉ 
ଏଥୁପାଇଁ ମୁଁ କ୍ଷମାର ବି ଯୋଗ୍ୟା ନୁହେଁ | ଭାବୁଥିଲି କୃଷ୍ଣା କଣ ଭାବୁଥିବେ । ନବବଧୂ 
ବୋଲି ସେ ସିନା ପାଟି ଫିଟାଇ କିଛି କହୁ ନାହାନ୍ତି । ନହେଲେ ତାଙ୍କ ମନ କଣ 
ବିଦ୍ରୋହ କରୁ ନ ଥିବ ? ଚିନ୍ତାରେ ମୋ ମୁହଁ କଳା ପଡ଼ିଯାଏ । 

ମାଆ, ଅର୍ଜୁନ ଲକ୍ଷ୍ୟଭେଦ କରି କୃଷ୍ଣଙ୍କୁ ଜିଣିଛନ୍ତି । ତେଣୁ ଧର୍ମତଃ କୃଷ୍ଣା 
ତାଙ୍କରି ।” ଭୀମସେନଙ୍କ କଥାରେ ପ୍ରତିବାଦ କରନ୍ତି ଅର୍ଜୁନ | 

' ନାଇଁ ମାଆ, ଆପଣ ଯେତେବେଳେ କୃଷ୍ଣଙ୍କ ପତି ନିର୍ଣୟ କରିସାରିଛନ୍ତି, 
ସେ ପରିସ୍ଥିତିରେ କୃଷ୍ଣାଙ୍କ ଉପରେ ଆମ ପାଞ୍ଚଭାଇଙ୍କର ଅଧ୍ୂକାର ଅଛି | ତେଣୁ କୃଷ୍ଣା 
ହେବେ ଆମ ପୀଞ୍ଚଭାଇଙ୍କ ପତ୍ନୀ ପାଞ୍ଚାଳୀ 


ମୋତେ କିଛି ବୁଦ୍ଧି ଦିଶୁନଥାଏ | ଧର୍ମ, ଅଧର୍ମର ଦୋଛକି ଉପରେ ଛିଡା 
ହୋଇ କିଛି ବି ନିର୍ଣ୍ଣୟ କରିପାରୁ ନ ଥିଲି | କୌଣସି ଧର୍ମଶାସ୍ତ୍ରେ ତ ଏଭଳି ଲେଖା 
ନାହିଁ ଜଣେ ନାରୀ ପାଞ୍ଚ ପୁରୁଷର ଉପଭୋଗ୍ୟା ହେବ | ଏହା ଫଳରେ କେବଳ ଆଜି 
ନୁହେଁ ଭବିଷ୍ୟତ ଇତିହାସରେ ମଧ୍ଯ ନାରୀଟିଏ ହ୍ରେବ କଳଙ୍କିତ | କିନ୍ତୁ କୃଷ୍ଣା ଯେ 
ସମ୍ପୂର୍ଣ୍ଣ ନିର୍ଦୋଷ । କେହି ତ କାହିଁ କହୁ ନାହାନ୍ତି ଏଥିରେ ସ୍ଵୟଂ କୃଷ୍ଣାଙ୍କ ମତାମତ 


~~ ~~ 


ଅଛି କି ନାହିଁ ? ତା ମାନେ ନାରୀ ବୋଲି ତାର କଣ କିଛି ନିଜସ୍ବ ସ୍ଵାଧୀନତା ନାହିଁ ? 
ଧର୍ମରକ୍ଷକ ଯୁଧଷ୍ଠିର କହୁଛନ୍ତି ସନ୍ତାନ ମାନଙ୍କ ପାଇଁ ପିତାମାତାଙ୍କ ଆଦେଶ 
ଛଡା ଆଉ ଅଧୂକ ବଡ ଧର୍ମଶାସ୍ତ୍ରର ନିର୍ଦ୍ଦେଶ କଣ ଥାଇପାରେ ମାଆ । ମାତା ପିତା 
ତ ସ୍ବୟଂ ଧର୍ମଶାସ୍ତ୍ର ଉର୍୍ବରେ ।” 
ତେବେ ତୁମେମାନେ କଣ ସମସ୍ତେ ଚାହଁ, “ କୃଷ୍ଣା ତୁମ ସମସ୍ତଙ୍କର ପତ୍ନୀ 
ହେବେ ?' 

“ହଁ ମାଆ, ଆପଣଙ୍କର କଥା ହିଁ ଧର୍ମର କଥା ।' ଲକ୍ଷ୍ୟକଲି କୃଷ୍ଠାଙ୍କ ମୁହଁ 
ଶୁଖି ଯାଇଛି । ମୁଁ ବି ଜଣେ ନାରୀ | ନାରୀ ମନକୁ ବୁଝି ପାରିବିନି କେମିତି ? ବଧୁ 
କୃଷ୍ଣା ପ୍ରତି ଯେ ମୁଁ ଘୋର ଅନ୍ୟାୟ କରି ବସିଲି । ସେଥପାଇଁ କେତେ କଷଣ 
ପରମୁହୂର୍ଭରେ ମୋତେ ସହିବାକୁ ପଡ଼ି ନଥିଲା ? ନିଜକୁ ସାନ୍ତ୍ନା ଦେଇ ଧରିନେଲି, 
ପଞ୍ଚପତିଙ୍କ ପତ୍ନୀ ହେବା କୃଷ୍ଣାଙ୍କ ଭାଗ୍ୟର ଲିଖନ ଥୁଲା | କିନ୍ତୁ ସାରାଜୀବନ ମନକୁ 
ବୁଝାଇ. ପାରିନି ! 

ପାଞ୍ଚପୁତ୍ର ଓ ପୁତ୍ରବଧୁ ଘର ଭିତରକୁ ଆସି ବିଶ୍ରାମ ନେଲେ । ଯୁଧଷ୍ଠରଙ୍କ 
ମୁହଁରୁ ସ୍ଵୟଂମ୍ବର ସଭାର ଟିକିନିଖି ଖବର ଶୁଣିଲି । ମୋ ପୁତ୍ରମାନେ ଯେ ନିଜର 
ଛଦ୍ଧବେଶରେ ପାଣ୍ଡବ ବୋଲି ଧରା ପଡିନାହାନ୍ତି ଏହା ଜାଣି ଆଶ୍ବସ୍ତ ହେଲି । ଯେତେ 
ଆନନ୍ଦିତ ହେଲେ କଣ : ହେବ ହୃଦୟର ଗୋଟିଏ କୋଣରେ ଦୁଃଖର କ୍ଷତ ଯେ 
କୋରିକୋରି ଖାଉଛି । ସେଇ ମୋର ଭାଗ୍ୟହୀନ ପୁତ୍ର କର୍ଣ୍ଣ ପାଇଁ । ସୂତପୁତ୍ରର 
ପରିଚୟ ନେଇ କୃଷ୍ଣା ତାଙ୍କୁ ଅପମାନିତ କରିଛନ୍ତି । ତାଙ୍କୁ ଲକ୍ଷ୍ୟଭେଦ କରିବାର 
ସୁଯୋଗରୁ ବଞ୍ଚିତ କରିଛନ୍ତି । ଏତେ ପୌରୁଷ ତାଙ୍କର ଖର୍ବ ହୋଇଯାଉଛି ଏଇ ହୀନ 
ପରିଚୟ ଫଳରେ | ସତରେ ଭାଗ୍ୟ କଣ ନକରେ ? ତାଙ୍କ ଭାଗ୍ୟ କଣ ଏମିତି 
ରହିଥୁବ ଚିରଦିନ । ଏମିତି ସୂତପୁତ୍ର ପରିଚୟ ନେଇ ଚିରଦିନ ସେ ଜଳୁଥବ ଏବଂ 
ନିଭୃତିରେ କଳାଉଥିବ ନିଜ ଗର୍ଭଧାରିଣୀ ମାଆକୁ ? ଜନ୍ମଦାତା ପିତା ସୂର୍ଯ୍ୟଦେବ 
କଣ ଚାହିଁଲେ ବଦଳାଇ ପାରିବେନି କର୍ଣ୍ଣଙ୍କର ଭାଗ୍ୟକୁ ? କାହାକୁ ମୁଁ ଦୋଷ 
ଦେବି ? ସବୁ ଦୋଷ ତ ମୋରି । ଆଜି ପୁଣି କୃଷ୍ଣାଙ୍କ ପ୍ରତି ଆଉ ଏକ ଅନ୍ୟାୟ କରି- 
ବସିଛି । ବେଦନାରେ ଅମାନିଆ ଲୁହ ଝରିଆସେ ମୋ ଆଖିରୁ | 

ଏଇଭଳି ମାନସିକ ଆଶଙ୍କାରେ ଡହଳ ବିକଳ ହେଉଥିବା ବେଳେ କବାଟରେ 
କାହାର ପୁଣି ମୃଦୁ କରାଘାତ | ‘ପିଉସୀ ନାନୀ, କବାଟ ଖୋଲନ୍ତୁ ।' 

କିଏ ? 

“ମୁଁ କୃଷ୍ଟ ସାଥୀରେ ଭାଇ ବଳରାମ!” 

ଓଃ... ଭାଇ ବସୁଦେବଙ୍କ ପୁତ୍ର କୃଷ୍ଣ । ମୋର ଅତି ପ୍ରିୟ ପୁତୁରା । ସତରେ 
କି ସୌଭାଗ୍ୟ ଆମର । ଏତେଦିନ ପରେ ଆମ କଥା ମନେପକାଇ ଆସିଛନ୍ତି ଆମ 
ପାଖକୁ । ଚଞ୍ଚଳ ଯାଇ କବାଟ ଖୋଲି ଦିଏ । ମୋ ରକ୍ତ ସମ୍ପର୍କ ଭ୍ରାତୁଷଣୁତ୍ର ଆଜି ମୋ 

ପାଖକୁ ଆସିଛନ୍ତି । ତାଙ୍କ ବିଷୟରେ ଅନେକ ଶୁଣିଥିଲି । ହେଲେ, ଦିନେ ହେଲେ 
ତାକୁ ଦେଖିବାର ସୁଯୋଗ ମିଳିନି । ଶୁଣିଥିଲି କୃଷ୍ଣ ଅଲୌକିକ ଶକ୍ତିର ଅଧ୍ବକାରୀ । ସେ 
ଚାହିଁଥିଲେ ଆମର ଭାଗ୍ୟ ବଦଳି ଯାଇଥାନ୍ତା | କିନ୍ତୁ ଏତେ ଦିନ ଧରି ଆମଠାରୁ ସେ 
ଦୂରେଇ ରହିଛନ୍ତି । ଦିନେ ହେଲେ ପଚାରି ନାହାନ୍ତି ଏ ଅଭାଗିନୀ ନାନୀ ବଞ୍ଚିଛି କି 
ମରିଛି । ଭାଇ ବସୁଦେବ ମଧ୍ଯ ପଚାରି ନାହାନ୍ତି । 

ମୋର କୃଷ୍ଣଙ୍କ ଉପରେ ସ୍ଵତଃ ଅଭିମାନ ଅଜାଡି ହୋଇ ପଡୁଥିଲା | କେମିତି 
ନ ହୁଅନ୍ତା ଯେ ? ଅନ୍ୟମାନଙ୍କ ଆଖିରେ କୃଷ୍ଣ ଭଗବାନ ବିଷ୍ଣୁଙ୍କ ଅବତାର ହୁଅନ୍ତୁ କି 
ମହାପୁରୁଷ ହୁଅନ୍ତୁ ମୋ ପାଖରେ ସେ କିନ୍ତୁ ଅତିପ୍ରିୟ ଭ୍ରାତୁଷୁତ୍ର । କୃଷ୍ଣଙ୍କ ସହ 
କଥାବାର୍ଭା ଛଳରେ ମୁଁ ଜାଣିପାରେ ସେ ସବୁ ଜାଣିଛନ୍ତି, ଅଥଚ ନ ଜାଣିବାର 
ଅଭିନୟ କରୁଛନ୍ତି । ଅର୍ଜୁନଙ୍କ ଲକ୍ଷ୍ୟଭେଦ ନିମନ୍ତେ ବଧାଇ ଦେବାକୁ ଆସିଛନ୍ତି । ସେ 
ଆହୁରି ବି କହନ୍ତି, ଆମର ଏକ ସୁଦିନ ଫେରି ଆସୁଛି । ଦେବୀ କୃଷ୍ଣା ସକଳ ସୁଖକୁ 
କାନିରେ ଗଣ୍ଠି କରି ଆଣିଛନ୍ତି । ତାଙ୍କୁ ପାଇ ପାଞ୍ଚପୁତ୍ର ମୋର ଗୋଟିଏ ଡୋରିରେ 
ବନ୍ଧା ହୋଇ ଯାଇଛନ୍ତି । କୃଷ୍ଣ ବଳରାମଙ୍କ ସହ ଦ୍ଵାରକାପୁରୀର ସବୁ ଖବର ନେଇ 
ସୁଖ ଦୁଃଖ ହୁଏ । ସେ ଦୁହେଁ ମଧ୍ୟ ମୋର ପାଂଚପୁତ୍ର ସହ ସୁଖଆଳାପ କରନ୍ତି | 
ପରେପରେ ଆମଠାରୁ ବିଦାୟ ନିଅନ୍ତି କୃଷ୍ଣ ବଳରାମ । ସବୁକିଛି ଗୋପନୀୟଭାବେ 
ଘଟିଯାଏ । କେହିବି ଜାଣି ପାରନ୍ତି ନାହିଁ ଆମ ପରିଚୟ । 

ସେଦିନ ରାତିଟି ଭଲରେ କଟିଯାଏ । କୃଷ୍ଣ ବଳରାମ ଦୁହିଙ୍କ ସହ ଭେଟ 
ହେଲା ପରେ ମନରେ ପ୍ରସନ୍ନତା ଖେଳି ଥ ଧ | ଜାଣେନା, ପୁତ୍ରବଧୁ କୃଷ୍ଣାଙ୍କ ମାନସିକ 
ଅବସ୍ଥା କେମିତି ହୋଇଥିବ । ତେବେ, କୃଷ୍ଣ ବଳାରାମଙ୍କ ସହ କଥାବାର୍ଭା ମଧ୍ଯରେ 
ସେ ତାର ପତିମାନଙ୍କୁ ଚିହ୍ମିପାରିଛି ବୋଲି ମୁଁ ଜାଣିପାରେ । 


ଵି ଛା ଂ, 
* କଡ ଏ ୭ 

ଏକଙଡିଚରିଣା 


ମୋ ପୁତ୍ରମାନେ କୃଷ୍ଣାଙ୍କୁ ଜୟ କରିଛନ୍ତି । ହେଲେ ଏ ପର୍ଯ୍ୟନ୍ତ ଆନୁଷ୍ଠାନିକ 
ବିବାହ ଉତ୍ସବ ହୋଇନି । ଆମେ ତ ଏଠାରେ ଆଶ୍ରିତ ମାତ୍ର । ନିଜ ପରିଚୟ ଗୋପନ 
ରଖି ଆମେ ଏଠାରେ ରହିଛୁ । କିନ୍ତୁ ଆମେ ପାଞ୍ଚାଳ ରାଜ୍ୟ ମଧ୍ଯରେ ହିଁ ରହିଛୁ । 


ସେଦିନ ସକାଳେ ନିତ୍ଯକର୍ମ ସାରି ବସିଥାଏ । ଏତିକିବେଳେ ରଥର 
ଘର୍ଘର ଶବ୍ଦ ଶୁଣି ପାରେ । ଆମରି ଘର ଆଡକୁ ରଥ ଆସୁଥାଏ । ଗୋଟିଏ ନୁହ, 
ଏକାବେଳେ ଦୁଇଟି ରଥ ! ଆଗ ରଥଟିରେ ବସିଥାନ୍ତି କଣେ ରାଜପୁରୁଷ । ଦ୍ଵିତୀୟ 
ରଥଟି ଶୂନ୍ୟ । ରଥ ଦୁଇଟି ଆସି ଆମ ଘରର ବାହାର ଅଗଣାରେ ଲାଗେ । ରଥ 
ପଛେ ପଛେ ଗାଁ ଲୋକଙ୍କ ସୁଅ ଛୁଟେ ଆମରି ଘରଆଡେ | ଏଇ ଛୋଟ ରୀଟିରେ 
ଏକା ସଙ୍ଗେ ଦୁଇଟି ରଥ ଏକାଠି ଆସିବାଟା ନିଶ୍ଚୟ ଏକ ବିଚିତ୍ର ଘଟଣା | ସମସ୍ତଙ୍କ 
କୌତୂହଳୀ ଆଖି ରଥ ଦୁଇଟି ଉପରେ ନିବଦ୍ଧ | ମୁଁ ବି ଅନାଇ ରହିଥାଏ ରଥ ଦୁଇଟି 
ଆଡକୁ । 


ପ୍ରଥମ ରଥଟିର ଜଣେ ରାଜକୁମାର ଓହ୍ଲାଇ ମୋତେ ପ୍ରଣୀମ କରନ୍ତି । 
ମୋତେ କୁନ୍ତୀ ଦେବୀ ବୋଲି ସମ୍ବୋଧନ କରନ୍ତି । ମୁଁ କିଛି ବୁଝିପାରେନା | ଛାତିରେ 
ଖେଳିଯାଏ ଚମକ | ମୋତେ ସେ ଚିହ୍ନିଲେ କେମିତି ? ପରେପରେ ଘଟଣା ପରିଷ୍କାର 
ହୋଇଯାଏ | ସେଇ ରାଜପୁରୁଷ ଆଉ କେହି ନୁହଁନ୍ତି ଦୃପଦ ରାଜାଙ୍କ ପୁତ୍ର ଧଵଷ୍ଟଦ୍ୟୁମ୍ନ। 
ସତ୍ୟକୁ ଘୋଡାଇ ରଖିବାର ଯେତେ ପ୍ରୟାସ କଲେ ବି ସତ୍ୟ ଯେ ସ୍ଵତଃ ଫୁଟିଉଠେ 
ଏହା ମୁଁ ବେଶ୍‌ ଜାଣିପାରିଲି । ତାଙ୍କ ଭଉଣୀ ଦ୍ବୌପଦୀ ମୋ ପୁତ୍ରମାନଙ୍କ ସହ ଆସିବା 


ପରେ ସେ କେମିତି ତାଙ୍କ ପଛେପଛେ ଆସି ଗୁପ୍ତରେ ଆମ ପରିଚୟ ପାଇ ଯାଇଛନ୍ତି 

ସେଥିପାଇଁ କାଳବିଳମ୍ବ ନକରି ରଥ ନେଇ ଆମକୁ ନେବାକୁ ଆସିଛନ୍ତି | ମହାରାଜ 
ଦ୍ରପଦଙ୍କ ନିମନ୍ତ୍ରଣ ! ତାଙ୍କ କନ୍ଯାର ବିବାହ ପାଞ୍ଚାଳ ରାଜ୍ୟରେ ହିଁ ହେବ | 


ହଁ, ମୁଁ ତ କୃଷ୍ଣଙ୍କୁ ଦେଖି ଭାବୁଥିଲି ପୁତ୍ରମାନେ ଏମିତି ସିନା ନେଇ ଆସିଲେ 
ହେଲେ ଆନୁଷ୍ଠାନିକ ଉତ୍ସବ ତ ହୋଇନି ଏଯାଏଁ । ତାଛଡା ଦ୍ରୌପଦୀ ରାଜକନ୍ୟା । 
ଯଥାରୀତି ବିବାହ ବିନା ପିତୃଗ୍ନହର ଅମର୍ଯ୍ୟାଦୀ ହେବ । ତେଣୁ ଆମେ ପାଞ୍ଚାଳ 
ଦେଶକୁ ଯିବାକୁ ସ୍ଥିର କଲୁ । ଆମ ସହ ଆମ ପୁରୋହିତ ଧୌମ୍ୟରଷିଙ୍କୁ ମଧ୍ଯ ସଙ୍ଗରେ 
ନେଇଯିବାର ସମସ୍ତ ବ୍ୟବସ୍ଥା ହେଲା । 


ଯଥା ସମୟରେ ଆମ ରଥ କାଞ୍ପିଲ୍ୟ ନଗରୀ ମଧ୍ଯରେ ପ୍ରବେଶ କଲା। 
ମହାରାଜ ସମେତ ଅନ୍ୟମାନେ ଆମକୁ ଭବ୍ୟ ସମ୍ବର୍ବନା ଦେଲେ । ମୁଁ କିଛି ଭାବି 
ପାରୁନଥଲି । କାହିଁ କୁମ୍ଭାରଶାଳର ଦୀନହୀନ ସ୍ପିତି ଆଉ କାହିଁ ପାଚାଂଳ ରାଜଧାନୀରେ 
ଏଇ ଭବ୍ୟ ସମ୍ବର୍ବନା ! ମୁହୂର୍ର କେଇଟାରେ ସତେ କି ବିରାଟ ପରିବର୍ଭନ | 


ବିବାହ ନିମନ୍ତେ ସବୁ କିଛି ଆୟୋଜନ ସରି ଯାଇଥାଏ | ତେବେ କିଛିଟା 
ବାଦ ବିବାଦ ସୃଷ୍ଟି ହୁଏ । ମହାରାଜ ଦୁପଦଙ୍କ ଯୁକ୍ତି ଅର୍ନୁନ ହି କୃଷ୍ଣାଙ୍କ ଯୋଗ୍ୟପୁରୁଷ । 
କାରଣ ସେ ହିଁ ଲକ୍ଷ୍ୟଭେଦ କରିଛନ୍ତି ତାଙ୍କ ଯୁକ୍ତି ଠିକ୍‌ ଓ ସତ୍ୟ । କିନ୍ତୁ ଧର୍ମାତ୍ସା 
ଯୁଧୁଷ୍ଠିର କହନ୍ତି ଆମେ ପଞ୍ଚପାଣ୍ଡବ ହିଁ କୃଷ୍ଣାଙ୍କୁ ବିବାହ କରିବୁ । ଏହା ଆମର 
ମାତାଙ୍କ ଆଦେଶ | ମନେମନେ ମୁଁ ନିଜକୁ ଲଜିତା ଅନୁଭବ କରେ | କେମିତି କିଭଳି 
ସମାଧାନ ହେବ ସେ ଚିନ୍ତାରେ ଘାରି ହେଉଥବା ବେଳେ ମହର୍ଷି ବ୍ୟାସଦେବଙ୍କ 
ଆକସ୍ମିକ ଆଗମନ ଆମକୁ ନିଶ୍ଚିତ ଏକ ସଂକଟରୁ ରକ୍ଷା କରିଦିଏ । ତାଙ୍କରି ନିର୍ଦ୍ଦେଶରେ 
କୃଷ୍ଣା ପଞ୍ଚପତିଙ୍କୁ ବରଣ କରିନେବା ନିଶ୍ଚିତ ହୋଇପଡ଼େ । ତାହା ବିଧ୍ବର ନିର୍ଦ୍ଦେଶ 
ବୋଲି ସମସ୍ତଙ୍କୁ ଶୁଣାଇ ଦିଅନ୍ତି ବ୍ୟାସଦେବ । ତାଙ୍କର ଏହି ଅଭୟବାଣୀରେ ମୁଁ 
ଆଶ୍ବସ୍ତ ହୁଏ । ଦେବୀ କୃଷ୍ଣାଙ୍କ ପଞ୍ଚପତି ଗ୍ରହଣ କରିବା ଦୈବୀବାଣୀ ଓ ତାଙ୍କ 
ପୂର୍ବଜନ୍ନର କର୍ମଫଳ । ସବୁ ବାଦବିବାଦ ଯୁକ୍ତିତର୍କର ଅବସାନ ଘଟାଇ ବିବାହପାଇଁ 
ଆରମ୍ଭ ହୋଇଯାଏ ପ୍ରସ୍ତୁତି 


ଗୋଟିଏ ନୁହେଁ ପାଞ୍ଚଟି ବେଦୀ ସଜାଡି ବିବାହ ଉତ୍ସବ ଅନୁଷ୍ଠିତ ହୁଏ । 
କୃଷ୍ଣା ସାଧାରଣ ମାନବୀ ନୁହଁନ୍ତି, ଯଜ୍ଞକୁଣ୍ଡରୁ ସମ୍ଭୂତା ଯାଜ୍ଞସେନୀ । ଅଗ୍ରିସ୍କାନ କରି 

ତାଙ୍କ ଆତ୍ସା ଶୁଦ୍ଧ, ପବିତ୍ର, ପଞ୍ଚପତି ଗ୍ରହଣ କରିବି ସତୀ ଶିରୋମଣି ଦେବୀ ଦୌପଦୀ | 
ଆଡମ୍ବର ସହ ଅନୁଷ୍ଣିତ ହୁଏ ବିବାହ ଉତ୍ସବ | ତାତ ବ୍ୟାସଦେବ ପୁତ୍ରମାନଙ୍କ ପିତାମହ । 
ସେ ତେଣୁ ବରକର୍ଭା ଆସନରେ ଆସୀନ ହୁଅନ୍ତି । ପୁରୋହିତ ଥୌମ୍ଯ ରଖି ମନ୍ତ୍ର 
ଉଚ୍ଚାରଣ କରନ୍ତି । ମହାରାଜ ଦୁପଦ କନ୍ୟାଦାନ କରନ୍ତି । ରାଜା ଦୁପଦଙ୍କ ଅନୁରୋଧରେ 
ପୁତ୍ର ପୁତ୍ରବଧୂଙ୍କ ସହ କାମ୍ପିଲ୍ୟ ନଗରୀରେ କିଛିଦିନ ରହିବାକୁ ପଡେ । ଆମ ପାଇଁ 
ଏକ ସ୍ବତନ୍ତ୍ର ଭବନର ବ୍ୟବସ୍ଥା କରିଦିଅନ୍ତି ରାଜା ଦ୍ରୁପଦ ! ସବୁକିଛି ଭାଗ୍ୟର ଫଳ । 
ରାଜାଙ୍କ ଆତିଥ୍ୟ ସର୍ବୋପରି ରାଜପରିବାରର ସମସ୍ତେ ଆମକୁ ପରିଚର୍ଯ୍ୟା କରିବାରେ 
ଅବହେଳା କରନ୍ତି ନାହିଁ । 


ଖବର ଯାଇ ହସ୍ତିନାପୁରରେ ପହଞ୍ଚେ | ପୁତ୍ରମାନଙ୍କର ଦୌପଦୀଙ୍କ ସହ 
ବିବାହ ଅଛପା ରହେ ନାହିଁ । ଜଳନ୍ତା ନିଆଁ ଭଳି ଚାରିଆଡକୁ ବ୍ୟାପିଯାଏ । ଏତେଦିନ 
ଧରି ଯାହା ଆମେ ଗୋପନ ରଖିଥଲୁ ତାହା ଏବେ ସ୍ପଷ୍ଟ ହୋଇଯାଏ | ତାତ ଭୀଷ୍ମ ଓ 
ଦେବର ବିଦୂର ତ ଆଗରୁ ଆମ ବଞ୍ଚିଥିବା କଥା ଜାଣିଥୁଲେ | କିନୁୁ ଏ ଖବର ପାଇ 
ମହାରାଜଙ୍କ ମନରେ କିଭଳି ପ୍ରତିକ୍ରିୟା ହୋଇଥୁବ କିଏ ଜାଣେ ? ପରେ ଶୁଣିବାକୁ 
ପାଉ, ଆମକୁ ସେ ହସ୍ତିନାପୁର ଫେରାଇ ନେବାକୁ ଆଗ୍ରହୀ । ମାତ୍ର ଏହା ତାଙ୍କର 
ପ୍ରକୃତ ମନର କଥା ନା” ତାତ ଭୀଷ୍ପଦେବ ଆଉ ବିଦୁରଙ୍କ ଚାପରେ ପଡ଼ି ଏଭଳି 
ନିଷ୍ପତ୍ତି । ପୁତ୍ର ଦୁର୍ଯ୍ୟୋଧନ ବିରୋଧ କରନ୍ତି, କିନ୍ତୁ ମହାରାଜ ଲୋକଅପବାଦକୁ 
ଭୟକରି ଦୁର୍ଯ୍ୟୋଧନଙ୍କ ବିରୋଧ ସତ୍ତ୍ବେ ବିଦୂରଙ୍କୁ ପଠାଇ ଆମକୁ ପାଞ୍ଚାଳ ଦେଶରୁ 
ଡକାଇ ପଠାନ୍ତି । 


ଆମ ରଥ ଆସି ହସ୍ତିନାପୁରରେ ପହଞ୍ଚିବା ପରେ ଆମକୁ ରାଜଭବନର 
ପ୍ରିୟ ଅତିଥ ଭାବି ବିପୁଳ ସମ୍ଭର୍ବନା ଦିଆଯାଏ । ଦୁଃଖ ଲାଗେ ଏ ସମ୍ବର୍ବନା କଣ 
ପାଇଁ । ରାଜଭବନ ଆମ ଘର | ପୁତ୍ରମାନଙ୍କର ପୈତୁକ ଗୃହ । ଅଥଚ ଆମେ ଏଠି 
ଆଗନ୍ତୁକ ଅତିଥ ଭାବେ ପ୍ରବେଶ କରୁଛୁ | ଲକ୍ଷ୍ୟକରେ ଏବେବି ଦୁର୍ଯ୍ୟୋଧନ, ଶକୁନି 
ଇତ୍ୟାଦିଙ୍କ ଶତୃତା କମିନି । ତେଣୁ ଆମ ଜୀବନ ପ୍ରତି ଏବେବି ବିପଦ କଚଟିନି । 
କେଜାଣି କାହିଁକି ରାଜଭବନ ମଧ୍ଯରେ ପ୍ରବେଶ କରିବାକୁ ମୋ ମନରେ ଆଦୌ 
ଆଗ୍ରହ ନଥାଏ । ଏଇ ସମୟରେ ଆମ ମନକଥା ଜାଣି ଦେବର ବିଦୁର ତାଙ୍କ 

ଭବନକୁ ଆମକୁ ଆମନ୍ତ୍ରଣ କରନ୍ତି । ଦେଖି ଆଶ୍ଚର୍ଯ୍ୟ ହେଲି ବିଦୂର ଏବେ ହସ୍ତିନାପୁର 
ରାଜଭବନରେ ରହୁ ନାହାନ୍ତି । ରାଜଭବନର ବାହାରେ ଏକ ପର୍ଣ୍ଣକୁଟୀର କରି ରହୁଛନ୍ତି | 
ତାଙ୍କରି କଥାରେ ଆମେ ସମସ୍ତେ ଯାଇ ପର୍ଣ୍ଣକୁଟୀରରେ ବିଶ୍ରାମ ନେଉ । ବିଦୁରଙ୍କ 
ଘରେ ପାଦ ଦେଇ ଆଶ୍ଵସ୍ତ ଅନୁଭବ କରେ ! ବିଦୁର ପତ୍ନୀଙ୍କ ସହ ଆଳାପ କରି 
ସମୟ ବେଶ୍‌ କଟିଯାଏ । ଆମର ବିଦୁର ଘରେ ରହିବା ଜାଣି ମଧ୍ଯ ମହାରାଜଙ୍କ 
ମନରେ ନଥାଏ ବିରକ୍ତିର ସାମାନ୍ୟତମ ଚିହ୍ନ । ତେବେ, ଆମକୁ ନ ହସ୍ତିନାପୁର ରାଜଭବନ 
ମଧ୍ଯରେ ରଖିବା ପାଇଁ ଅଗ୍ରଜ ଧୂତରାଷ୍ଟ୍ରଙ୍କ ନିଶ୍ଚୟ ଇଛା ନାହିଁ । ଖାଲି ଯା ଲୋକ 
ଦେଖାଣିଆ ଉପରକୁ କହି ଦେଉଥାନ୍ତି । 


ସତକୁ ସତ ଖୁବ୍‌ ଅଛଦିନ ମଧ୍ୟରେ ଆମର ଭାଗ୍ୟ ନିର୍ଣ୍ଣତ ହୋଇଯାଏ । ନିଜ 
ପ୍ରିୟ ପୁତ୍ର ଦୁର୍ଯ୍ୟୋଧନକୁ ଖୁସି କରିବା ପାଇଁ ମହାରାଜ କୁରୁରାଜ୍ୟର ବିଭାଜନ କରାଇ 
ଦିଅନ୍ତି । ହସ୍ତିନାପୁର ଓ ଖାଣ୍ଡବପ୍ରସ୍ଥ ଦୁଇଭାଗରେ ଭାଗଭାଗ ହୋଇଯାଏ କୁରୁ 
ସାମ୍ରାଜ୍ୟ । ହସ୍ତିନାପୁର କୌରବମାନଙ୍କର ଆଉ ଅପନ୍ତରା ଖାଣ୍ଡବପ୍ରସ୍ଥ ପାଣ୍ଡବ ମାନଙ୍କର | 
ଦୁର୍ଯ୍ୟୋଧନକୁ ସନ୍ତୁଷ୍ଟ କରି ଯୁଧ୍ବଷ୍ପିର କୌଣସି ଆପଭି ଉଠାନ୍ତି ନାହିଁ କି ପ୍ରତିବାଦ 
କରନ୍ତି ନାହିଁ । ଏବେ ଭାଗ୍ୟବଳରେ ଅଗ୍ରଜ ଧୂତରାଷ୍ଟ୍ର ଆମର ଦାତା, ଆଉ ଆମେ 
ଗ୍ରହୀତା । ତେଣୁ ସେ ଯାହା ଆମକୁ ଦେବେ ତାହା ଗ୍ରହଣ ନ କରି ବାଟ ନାହିଁ । 
ପରିସ୍ଥିତି ସହ ଖାପ ଖୁଆଇ ଚଳିବା ମୁଁ ଏବଂ ମୋର ପୁତ୍ରମାନଙ୍କର ଅଭ୍ୟାସରେ 
ପରିଣତ ହୋଇଗଲାଣି । 


ରାଜ୍ୟ ବିଭାଜନ ପ୍ରସ୍ତାବରେ ଭୀଷ୍ମଦେବ ଓ ବିଦୂର ପ୍ରଥମେ ସମ୍ପତି ଦିଅନ୍ତି 
ନାହିଁ । କିନୁ ପରେ ଯୁଧଷ୍ପିରଙ୍କ ଅନୁରୋଧରେ କୌଣସି ପ୍ରକାରେ ସମାଧାନ 
ହୋଇଯାଏ ¦ ମୁଁ କେବଳ ଭାବୁଥାଏ ବିଚରା ଅନ୍ଧରାଜା ଧୃତରାଷ୍ଟ୍ର କେବଳ ଶାରୀରିକ 
ଅନ୍ଧ ନୁହଁନ୍ତି, ମାନସିକ ସ୍ତରରେ ମଧ୍ଯ ଅନ୍ଧ | ମଣିଷପଣିଆ କେବେ ଉପଲବ୍ଧି ହେବ 
ତାଙ୍କର ? ପୁଣି ପ୍ରଜ୍ଞାଚକ୍ଷୁ ମନ୍ଚକ୍ଷୁ ଖୋଲିବ କେବେ ସେ ବୁଝିବେ ପ୍ରକୃତ ନ୍ୟାୟ 
କଣ ୨? ଧର୍ମ କଣ ୨? ବିରାଟ କୁରୁ ସାମ୍ରାଜ୍ୟର ନାଆଟିର ମଙ୍ଗ ତାଙ୍କରି ହାତରେ 
ଅଛି । ଅଥଚ ସେ କୁଆଡକୁ ଗତି କରୁଛନ୍ତିୟ ନାଆଟିକୁ କୂଳରେ ଲଗାଇବେ ନା 
ସର୍ବନାଶି ଘୂର୍ଣ୍ଣିଝଡ଼ ମଧ୍ୟରେ ବୁଡାଇ ଦେବେ । ଏସବୁ ଭାବିଲେ ମହାରାଜଙ୍କ ପ୍ରତି 

ସମବେଦନା ଜାଗେ ! ଭାବି ପାରେନା, ବଡ଼ନାନୀ ଗାନ୍ଧାରୀ ମଧ୍ଯ ଏ ଦିଗରେ 
କୌଣସି ପରାମର୍ଶ ଦେଉନାହାନ୍ତି କାହିଁକି ? ଗାନ୍ଧାରୀ ନାନୀଙ୍କ ମାନସିକ ସ୍ପିତି ତ 
ଦୁର୍ବଳ ନୁହେଁ । ସେ ବି କଣ ଆଖିରେ ଅନ୍ଧପଟିକା ବାନ୍ଧି ନିଜତ୍ଵକୁ ହରାଇ ଦେଇଛନ୍ତି । 

ଧର୍ମାତ୍ନା ଯୁଧଷ୍ପିର ଖାଣ୍ଡବପ୍ରସ୍ଥକୂ ବିନା ଦ୍ବିଧାରେ ସ୍ଵୀକାର କରି ନିଅନ୍ତି । କିନ୍ତୁ 
ମୋର ଅନ୍ୟ ଚାରିପୁତ୍ର ଏହାକୁ ସହଜରେ ଗ୍ରହଣ କରି ପାରନ୍ତି ନାହିଁ । ଏ ପଟେ 
ଅଗ୍ରଜ ଯୁଧଷ୍ପିରଙ୍କ କଥାରେ ପ୍ରତିବାଦ କରିବାର ସାହସ ମଧ୍ଯ ନଥାଏ ସେମାନଙ୍କର । 
ପରିଶେଷରେ ଯୁଧଷ୍ଠିରଙ୍କୁ ଆନୁଷ୍ଠାନିକ ଭାବେ ଖାଣ୍ଡବପ୍ରସ୍ଥର ରାଜା ଭାବରେ ଅଭିଷକ୍ତ 
କରାଯାଏ । ନିଜେ ମହାରାଜ ଅଭିଷେକ ଉତ୍ସବ ପରେ ଯୁଧଷ୍ଠିରଙ୍କୁ ଆଶୀର୍ବାଦ କରନ୍ତି । 


ଏ. ଛା ‹* 
+ ଵ*୍ଂ ଵ* 


Il ୨୦୯ ॥ 

ଆଗ୍େୟଶିଳା 


@ଚିଣ 


ଖାଣ୍ଡବପ୍ରସ୍ଥ | କୁରୁ ସାମ୍ରାଜ୍ୟର ଏକ ଅଂଶ । ଜନମାନବ ଶୂନ୍ଯ ଏକ 
ଅରଣ୍ୟଭୂମି । କାଁ ଭୀ କେଉଁଠି କେମିତି ଜନବସତି | ମାନ୍‌ବସଭ୍ୟତା ଶୂନ୍ୟ ଅପନ୍ତରା 
ଅରଣ୍ୟଭୂମି | ପ୍ରଜାମାନେ ପ୍ରାୟ ନିଷାଦ ସଂପ୍ରଦାୟର | ନା ଅଛି କୃଷି ଅଥବା 
ବାଣିଜ୍ୟ ବ୍ୟବସାୟ ! ନିତାନ୍ତ ଦରିଦ୍ର ରାଜ୍ୟ | ହସ୍ତିନାପୁର ତୁଳନାରେ କିଛି ନୁହେଁ, 
ଅତି ନଗଣ୍ଯ ନିବାସସ୍କଳ । କେବେ କେଉଁ କାଳରେ ରାଜାମାନେ ଶିକାର ପାଇଁ 
ସେଠି ଅସ୍ଥାୟୀ ଭବନଟିଏ ତିଆରି କରିଥଲେ ତାହାବି ଅର୍ଵଭଗ୍ଧ ଅବସ୍ଥାରେ ରହିଛି । 
ସେଇ ଖାଣ୍ଡବବନ ଏବେ ପାଣ୍ଡବମାନଙ୍କ ରାଜ୍ୟ । ମହାରାଜ କେବଳ ଲୋକ 
ଦେଖିଆଣିଆ ପାଣ୍ଡବମାନଙ୍କୁ ରାଜ୍ଯ ଭାଗ ଦେଇଥିଲେ । ଯାହା ଜଣେ ଭିକାରିକୁ 
ଦାନ କରିବା ସହ ସମାନ । ତଥାପି ସ୍ଥିରଚିତ୍ତ ଯୁଧ୍ୁଷ୍ଠିର ବିନା ପ୍ରତିବାଦରେ ସ୍ଵୀକାର 
କରି ନେଇଛନ୍ତି ଖାଣ୍ଡବ ବନକୁ । ସତରେ କି ତ୍ଯାଗ.... ? ଅନୁଜ ଭାଇମାନଙ୍କୁ 
ବୁଝାଇବାରେ ଲାଗିଛନ୍ତି । ' ଦେଖୁଛ ଭାଇମାନେ, ଏଇ ମାଟି ମାଆ । ଦିନେ ଆମପାଇଁ 
ସୁଜଳା ସୁଫଳା ହୋଇଉଠିବ | ଧୈର୍ଯ୍ୟଧର, ସମୟ ଆସିବ-ଏଇ ଖାଣ୍ଡବବନରେ ହିଁ 
ସୁନା ଫଳିବ ।' 


ଯୁଧଶ୍ଠିରଙ୍କ କଥାକୁ ତାରିଫ ନକରି ରହି ପାରେନା । କେତେ ଗୁଣୀ, 
ଜ୍ଞାନୀ ପୁତ୍ର ମୋର । ଏପରି ପୁତ୍ରମାନଙ୍କୁ ଗର୍ଭରେ ଧାରଣକରି ମୁଁ ଭାଗ୍ଯବତୀ | 
ମୋ ପୁତ୍ରମାନେ ଯେଉଁଠି ରହିବେ ତହିଁରେ ମୋର ସୁଖ ଶାନ୍ତି । ମୋର ଆଉ ଦୁଃଖ 
କରିବାର କଣ ଅଛି । ମନେମନେ ହାତଯୋଡି ପ୍ରଭୁଙ୍କ ସ୍କରଣ କରେ ପ୍ରଭୁ, ତୁମେ 
ହିଁ ସାହା ଭରସା । ଆଜି ଯେଉଁ ଖାଣ୍ଡବବନ ଅପନ୍ତରା ଜଙ୍ଗଲ ହୋଇଛି, କାଲି ମୋ 


Il ୨୧୦ ॥ 

ପୁତ୍ରମାନଙ୍କ ହାତ ସ୍ପର୍ଶରେ ସୁନା ପାଲଟିଯାଉ । ଯେତେଯାହା ହେଲେବି ଏବେ 
ଆମେ ଦୁର୍ଯ୍ୟୋଧନ ଇତ୍ୟାଦିଙ୍କ ବିଷବଳୟରୁ ଯେ ବାହାରି ଆସିଛୁ ଏହା ହି ଯଥେଷ୍ଟ | 


ମହାରାଜ ଧୃତରାଷ୍ଟ୍ର ଆନୁଷ୍ଠାନିକ ଭାବେ ଯୁଧୁଷ୍ଠିରଙ୍କୁ ଖାଣ୍ଡବପ୍ରସ୍ଥରେ ରାଜା 
ଭାବେ ଅଭିଷିକ୍ତ କରାଇ ଦିଅନ୍ତି । ବ୍ୟାସଦେବ ମଧ୍ଯ ଉପସ୍ଥିତ ରହନ୍ତି ଏଥରେ । 
ମହାମନ୍ତ୍ରୀ ବିଦୂର ଖାଣ୍ଡବପ୍ରସ୍ଥର ଜୀର୍ଣ୍ଣ ସୌଧଟିର ନବୀକରଣ କରିଦେଇ ଆମକୁ 
ସେଠାରେ ଛାଡି ଆସନ୍ତି । ଯଥା ସମୟରେ ଆମେ ହସ୍ତିନାପୁରରୁ ବିଦାୟ ନେଇ 
ଖଣ୍ଡବପ୍ରସ୍ଥକୁ ଆସୁ । ବିଦୂର ଆମକୁ ସାନ୍ତ୍ନା ଦେଇ କହନ୍ତି, ' ଆପଣ ଆଦୌ ବିଚଳିତ 
ହୁଅନ୍ତୁ ନାହିଁ ମାଆ, ଦେଖିବେ ଏହି ଅରଣ୍ୟ ଖାଣ୍ଡବପ୍ରସ୍ପର ମାଟି ଦିନେ ଆପଣଙ୍କ 
ପୁତ୍ରମାନଙ୍କ ହାତସ୍ପର୍ଶରେ ସୁନା ପାଲଟିଯିବ । ଯୁଧ୍ଷ୍ଣିର ହି ହେବେ ରାଜଚକ୍ରବର୍ଭୀ 
ସମ୍ରାଟ ।” 


ତାହାହିଁ ହେଲା, ଖାଣ୍ଡବପ୍ରସ୍ଥ ଆଉ ଅରଣ୍ୟପୂର୍ଣଣ ଜାଗା ହୋଇ ରହିଲା ନାହିଁ । 
ଗଢ଼ିଉଠେ ଏକ ସୁରମ୍ୟ ନଗର | କୃଷ୍ଣ ଓ ବଳରାମଙ୍କ ସହାୟତାରେ ଖାଣ୍ଡବପ୍ରସ୍ଥ 
ପାଲଟିଯାଏ ଇନ୍ଦ୍ରପ୍ରସ୍ଥ | ଅର୍ଜୁନଙ୍କ ହାତରେ ଖାଣ୍ଡବ ଦାହହୁଏ, ଆଉ ମାୟାସୁର ଗଢିଦିଅନ୍ତି 
ରାଜଧାନୀ | ଯାହା ଇନ୍ଦ୍ରଭୁବନ ସଦୃଶ । ତେଣୁ ରାଜଧାନୀ ନବୀକରଣ କରାଯାଇ 
ଇନ୍ଦ୍ରପ୍ରସ୍ଥ ନାମରେ ନାମିତ କରାଯାଏ | କୃଷ୍ଟ ବଳରାମ ଏଥୁରେ ସହାୟତା କରନ୍ତି । 
ସେହି ଆଳରେ ଅର୍ଚ୍ଛନ ସହ କୃଷ୍ଣଙ୍କର ମିତ୍ରତା ଘନିଷ୍ଠ ହୁଏ । ପ୍ରଥମତଃ ମୋର 
ଭ୍ରାତୁଷଣୁତ୍ର ଆତ୍ସୀୟତା ଦୃଷ୍ଟିରୁ ପାଣ୍ଡବମାନେ ତାଙ୍କ ଭାଇ । ତାଛଡା ଆମର ପ୍ରତିଟି 
ବିପଦ ବେଳେ ସେ ଆସି ଆମ ପାଖରେ ଉପସ୍ଥିତ ହୋଇ ସହାୟ ହୁଅନ୍ତି । ରାଜଭବନର 
ନିର୍ମାଣ ପରେ ବ୍ୟାସଦେବଙ୍କ ନିର୍ଦ୍ଦେଶରେ ପ୍ରତିଷ୍ଠା ଉତ୍ସବ ପାଳନ କରାଯାଏ ! ପୁରୋହିତ 
ଧୌମ୍ୟ ପ୍ରତିଟି ଶୁଭକାର୍ଯ୍ୟରେ ଆମକୁ ସହଯୋଗ କରନ୍ତି । ନିର୍ଦ୍ଦିଷ୍ଟ ତିଥିରେ ଆମେ 
ଇନ୍ଦ୍ରପ୍ରସ୍ପକୁ ପ୍ରବେଶ କରୁ । ଗୁହପ୍ରବେଶ ପର୍ବ ଉଦ୍‌ଯାପିତ ହୁଏ ! ପୁତ୍ର ଯୁଧବଷ୍ଠିର ଏବେ 
ଇନ୍ଦ୍ରପ୍ରସ୍ପର ରାଜା | ପୁତ୍ରବଧୂ କୃଷ୍ଣା ମହାରାଣୀ ଆଉ ମୁଁ ରାଜମାତା | 


ଏସବୁ ଘଟିଯାଏ କୃଷ୍ଣଙ୍କ ପରାମର୍ଶ ଓ ସାହାଯ୍ୟ ଯୋଗୁଁ । କୃଷ୍ଣଙ୍କ ପାଇଁ 
ମନରେ ଗର୍ବ ଆସେ ! ଯେତେହେଲେ ବି ରକ୍ତର ସମ୍ପର୍କୀୟ ପୁତୁରା । ଭାଇ ବସୁଦେବ 
ସିନା ଦିନେ ହେଲେ ଏହି ଅଭାଗିନୀ ଭଉଣୀଟିକୁ ଦେଖିବାକୁ ଆସି ପାରୁ ନାହାନ୍ତି, 


H ୨ee ll 

କିନ୍ତୁ କଷ୍ଟ ସେ ତ ଆମର ବିପଦ ଆପଦରେ ସହାୟ ହେଉଛନ୍ତି । ଖାଣ୍ଡବପ୍ରସ୍ଥରେ 
ଆମ ଜୀବନ ଆରମ୍ଭ ହୋଇଥାଏ ଶୁଷ୍ପମରୁର ଧୁ ଧୂ ତାତିଲା ବାଲିରେ । ମାତ୍ର 
ପରମୁହୂ୍ଭଁରେ ଇନ୍୍ରପ୍ରସ୍ପର ମରୁଦ୍ୟାନରେ ଫୁଟିଉଠେ ସତେଜ ଫୁଲ | ମୁଁ ଭାବିପାରେନା 
ଏ ସୁଖମୟ ଜୀବନ ଆମର ସବୁଦିନ ରହିବ ତ ? ନା” ପୁନଶ୍ଚ ଘୋଟିଆସିବ 
କାଳରାତିର ଅନ୍ଧାର ? 


ଆମକୁ ଖାଣ୍ଡବପ୍ରସ୍ଥ ଦାନକରି ଅନ୍ଧ ମହାରାଜ ନିଜ ପୁତ୍ରମାନଙ୍କୁ ହସ୍ତିନାପୁରରେ 
ରଖିଛନ୍ତି । ସେତ ନିଜ ଆଖିରେ ଦେଖିନାହାନ୍ତି ହସ୍ତିନାପୁର କି ଖାଣ୍ଡବପ୍ରସ୍ଥର ରୂପ | 
କେବଳ ଯାହା ଶୁଣିଛନ୍ତି | ଆମକୁ ବିଦାୟ ଦେବାପରେ ସେ ହୁଏତ ମନେମନେ ଖୁସି 
ହୋଇଥିବେ | ନିଜ ପୁତ୍ର ଦୁର୍ଯ୍ୟୋଧନଙ୍କ ରାସ୍ତାରୁ କଣ୍ଠାକୁ ହଟାଇଦେଇ ପାରିଛନ୍ତି ବୋଲି 
ମନେମନେ ଆଶ୍ବସ୍ତ ହେଉଥିବେ | କିନ୍ତୁ ମୋ ପୁତ୍ରମାନେ ଯେ ଖାଣ୍ଡବପ୍ରସ୍ଥକୁ ଇନ୍ଦ୍ର୍ରସ୍ଥରେ 
ରୂପାନ୍ତରିତ କରି ସାରିଲେଣି ଏହା ଜାଣିପାରିଲେ ପୁନଶ୍ଚ ଇର୍ଷା ଆସିବିନ ତ ? 


ମହାରାଜଙ୍କ କଥା ଭାବିଲେ ମୋର ମଧ୍ଯ ବେଳେବେଳେ ମତିଭ୍ରମ 
ହୋଇଯାଏ । ମୋତେ ଲାଗେ, ସେ କେବଳ ଆଖିରେ ଅନ୍ଧ ନୁହଁନ୍ତି, ନିଜ ବିଚାର 
ବିବେକ ସବୁ କିଛିରେ ଅନ୍ଧ । ଆଉ ଶକୁନି, ଦୁର୍ଯ୍ୟୋଧନ ଯେତେ ଷଡଯନ୍ତ୍ରର ଚକ୍ରବ୍ୟୁହ 
ରଚନା କଲେବି ସବୁ କିଛି ବିଫଳ ହୋଇଯାଉଛି । କିଏ ଜାଣେ କେତେଦିନ ଧରି 
ଏମିତି ଇର୍ଷା, ଅସୂୟା, ଦ୍ଵେଷର ବିଷାକ୍ତ ବଳୟ ମଧ୍ଯରେ ଆମ ଦୁଇ ପରିବାରକୁ ଜୀଇଁ 
ରହିବାକୁ ପଡ଼ିବ। ଏକପଟେ ଇନ୍ଦ୍ରପ୍ରସ୍ପର ସମ୍ରାଟ ଯୁଧୁଷ୍ଠିର ଧର୍ମନିଷ୍ଠ ଓ ସତ୍ଯର 
ଉପାସକ, ଅନ୍ୟପଟେ ହସ୍ତିନାପୁରର ମହାରଜା ଧୃତରାଷ୍ଟ୍ର ପୁତ୍ର ଦୂର୍ଯ୍ୟୋଧନଙ୍କ ହାତରେ 
ଏକ ଚାବିଦିଆ କଣ୍ଢେଇ | ନାମକୁ ମାତ୍ର ସିଂହାସନର ଅଧ୍ବକାରୀ । ଶକୁନି, ସେତ 
ବାସ୍ତବରେ ହସ୍ତିନାପୁର ଆକାଶର ଏକ ଧୁମକେତୁଟିଏ, ବିଷବୃକ୍ଷଟିଏ । ନିଜ ଭଣଜାକୁ 
ମନଇଛା ନଚାଇ ବେଶ୍‌ ଖେଳ ଖେଳି ଚାଲିଛନ୍ତି । ତାଙ୍କରି ଇଙ୍ଗିତରେ ମହାରାଜ 
କରୁଛନ୍ତି ଶାସନ କାର୍ଯ୍ୟ । ଆଜି ପର୍ଯ୍ୟନ୍ତ ଯାହା ସବୁ ଘଟିଯାଇଛି ସେ ସବୁ ପଛରେ 
ଶକୂନିର ହାତ ଯେ ଅଛି, ଏହା ମୋତେ ବୃଝିବାକୁ ବାକି ନ ଥଲା | କିନ୍ତୁ କିଏ ଅବା 
ଉପାଡି ପାରିବ ସେହି ବିଷଚୃକ୍ଷକୁ । ଗାନ୍ଧାରୀ ନାନୀ ନିଜ ଭାଇକୁ ବୁଝାଇ ସ୍ଵଦେଶକୁ 
ପଠାଇ ପାରୁନାହାନ୍ତି । ଆଉ ଅନ୍ୟମାନେ ବା କେମିତି ପାରିବେ ? ତେବେ ଯାହାହେଉ, 


॥ ୨୧୨ ॥ 

ହସ୍ତିନାପୁରର କଳୁଷିତ ବାତାବରଣରୁ ଆମେ ଏବେ ମୁକ୍ତ ¦ ଦୂରରେ ରହି କିଛିଟା 
ଆଶ୍ବସ୍ତ ମଧ୍ଯ । ଦୁଃଖ ଲାଗୁଥିଲା ଦେବର ବିଦୂର ଆଉ ତାତ ଭୀଷ୍ଟଦେବଙ୍କ ଉପରେ । 
ଯେଉଁମାନେ ଥୁଲେ ବାସ୍ତବରେ ଆମର ଶୁଭାକାଂକ୍ଷୀ | 


ଇନତ୍ଦ୍ରପ୍ରସ୍ପ ରାଜଭବନ ମଧ୍ଯରେ ଆମେ ସମସ୍ତେ ସୁଖେ ଦୁଃଖେ ବେଶ୍‌ ଆନନ୍ଦରେ 
ଚଳୁଥଲୁ । ମୋ ପୁତ୍ରମାନେ ତ ପରସ୍ପରକୁ ଶ୍ରଦ୍ଧା କରୁଥିଲେ । ବିଶେଷ କରି ବଡଭାଇ 
ଯୁଧଷ୍ଠିରଙ୍କ ପ୍ରତି ସମସ୍ତଙ୍କ ଭକ୍ତି ଥଲା ଅତୁଟ । ସମସ୍ତେ ହିଁ ଥଲେ ମାତୃଭକ୍ତ । ପ୍ରତିଟି 
କାର୍ଯ୍ୟରେ ମୋ ପରାମର୍ଶ ନେଉଥୁଲେ । ପୁତ୍ରବଧୁ କୃଷ୍ଣାଙ୍କ କଥା ଭାବିଲେ ଦୁଃଖ 
ଆସୁଥିଲା ମନରେ ! ପଞ୍ଚପତିଙ୍କ ପତ୍ନୀ ସେ । କେମିତି ଥିବ ତାଙ୍କ ମାନସିକ ଅବସ୍ଥା । 
ସବୁ କିଛି ତ ହୋଇଗଲା ମୋରି ପାଇଁ । କୃଷ୍ଣା ସିନା ମୁହଁ ଖୋଲି କିଛି ପ୍ରତିବାଦ 
କଲେନି, ମୁଁ କିତୁ ବେଶ୍‌ ବୁଝିପାରିଛି ତାର ମାନସିକ ଅବସ୍ଥା କି ଭଳି ହୋଇଥିବ । 
ତେବେ ମୋ ପାଞ୍ଚପୁତ୍ର ଦୌପଦୀଙ୍କ ପ୍ରତି ଶ୍ରଦ୍ଧା ପ୍ରେମ ଓ ପ୍ରଦର୍ଶନ କରିବାକୁ ଉଣା 
କରିନାହାନ୍ତି । ତାଙ୍କ କଥାକୁ ଗୁରୁତ୍ଵ ଦେଇ ବିଚାର କରନ୍ତି । ତାଙ୍କ ମତାମତକୁ ସମ୍ମାନ 
ଦିଅନ୍ତି । ମୋର ସମ୍ପୂର୍ଣ୍ଣ ବିଶ୍ଵାସ, ପୁତ୍ରବଧୁ ଓ ପୁତ୍ରମାନଙ୍କ ମଧ୍ଯରେ ଥୁବା ଦାମ୍ପତ୍ୟ 
ଜୀବନ ନିଶ୍ଚୟ ଶୁଦ୍ଧ ଓ ପନିତ୍ର । 


© 
* 
* 


* * * ବା * * 


®, 
®, 
*, 


i ୨e୩॥ 


Digitized by PPRACHIN, SOA 


ଆଗ୍ରେୟଶିଳା 


6ଚିଣା 


ପ୍ରେମ ¦ ଯାହାକୁ କେବଳ ଅନୁଭବ କରିହୁଏ, ବ୍ୟକ୍ତ କରି ହୁଏନି । ଏକ 
ଦିବ୍ୟ ଚେତନା | କୁହାଯାଏ, ଦେବତାଙ୍କ ଆଶୀର୍ବାଦ ନ ହେଲେ ମଣିଷ ପ୍ରେମ କରି 
ପାରେନା | ଯଦି ବା କରେ, ତେବେ ତାହା ଦେହ ସ୍ତରରେ ହିଁ ରହିଯାଏ । କିନ୍ତୁ ଯାହା 
ଶାଶ୍ବତ ପ୍ରେମ, ତାହା ଆତ଼୍ଲାକୁ ଛୁଇଯାଏ, ଆଧ୍ଯାତ୍ମିକ ସ୍ତରରେ ପହଞ୍ଚିପାରେ | ତେଣୁ 
ପ୍ରେମର ସଠିକ୍‌ ସଂଜ୍ଞା ନିରୂପଣ କରିବା ଏତେ ସହଜ ନୁହେଁ । ପ୍ରେମରେ ପ୍ରତିବାଦ 
ନଥାଏ । ବରଂ ସବୁ ସହିବାକୁ ପଡ଼େ । ପ୍ରେମ ଆଣିଦିଏ ଦୟା, ମାୟା, କରୁଣା, 
ସ୍ବେହ, ଶ୍ରଦ୍ଧା ମମତା | ପ୍ରେମ ଆଣିଦିଏ ଏକାତୃତା | କୁହାଯାଏ, ଭଗବାନ ପ୍ରେମମୟ ! 
ପ୍ରେମ କରିବା ଅର୍ଥ ଭଗବାନଙ୍କ ଠାରେ ରହିବା ! ତେଣୁ ଭଗବାନଙ୍କୁ ଛାଡ଼ି ପ୍ରେମ 
ନାହିଁ । ପ୍ରେମରୁ ହିଁ ଅମ୍ପତ ପ୍ରାପ୍ତି ହୋଇଥାଏ । 

ପ୍ରେମ, ପୁଣି ଦାମ୍ପତ୍ୟ ପ୍ରେମ | ତାହା ହିଁ ଦିବ୍ୟ, ଏଶ୍ବରିକ । ଦାମ୍ପତ୍ୟ ପ୍ରେମ, 
ଶୁଦ୍ଧ, ସୃଚଛ, ନିର୍ମଳ | ମୋ ପୁତ୍ରମାନେ ଦାମ୍ପତ୍ୟ ପ୍ରେମର ଶ୍ୂଙ୍ଖଳା ନିମନ୍ତେ ନିଜ ନିଜ 
ମଧ୍ଯରେ ଏକ ସ୍ଵତନ୍ତ୍ର ବ୍ୟବସ୍ଥା କରିଥାନ୍ତି । ଆଉ ସେମାନଙ୍କ ପତ୍ନୀ ପୀଞ୍ଚାଳୀଙ୍କର ବି 
ସେଥରେ ସ୍ଵୀକୃତି ଥାଏ । ପତି ସୁଖକୁ ବାଣ୍ଡିଦେବା ପାଇଁ ସମୟର ବିଭାଜନ ହୋଇଥାଏ | 
ସେହି ସର୍ଭ ଅନୁସାରେ ପାଞ୍ଚାଳୀ ପ୍ରତ୍ୟେକ ପତିଙ୍କ ସହ ଏକ ବର୍ଷ ଲେଖାଏଁ ରହିବେ । 
ସେହି ସମୟ ନ ପୁରିବା ପର୍ଯ୍ୟନ୍ତ କେହି ଯଦି ସେହି କକ୍ଷକୁ ପ୍ରବେଶ କରେ ତେବେ 
ତାକୁ ବାରବର୍ଷ ବନବାସ ଦଣ୍ଡ ଭୋଗିବାକୁ ପଡିବ । ସମସ୍ତେ ସେହି ସର୍ଭ ଅନୁସାରେ 
ଚଳନ୍ତି ¦ 

ସେଦିନ କିନ୍ତୁ ଏକ ଘଟଣାଟିଏ ଘଟିଗଲା । ଶୁଣିବାକୁ ପାଇଲି, ଅର୍ଜୁନ 
ସମୟ ଅବଧ୍‌ ପୂର୍ବରୁ କୌଣସି ଜରୁରି କାମ ପାଇଁ ଯୁଧଶ୍ଠିରଙ୍କ କକ୍ଷରେ ପ୍ରବେଶ କରି 

॥ ୨୧୪॥ 

ନିଜ ବ୍ରତ ଭଙ୍ଗକରିବା ଅପରାଧରୁ ବାରବର୍ଷ ବନବାସକୁ ସାଦରେ ଗ୍ରହଣ 
କରିନେଇଛନ୍ତି । ସବୁ ଶୁଣିସାରିବା ପରେ ମୁଁ ଏବଂ ଅନ୍ଯ ପୁତ୍ରମାନେ, କୃଷ୍ଣା ଓ 
ଅର୍ଜୁନଙ୍କୁ ଡକାଇ ବୁଝାଇବାକୁ ଚେଷ୍ଟାକରୁ । ଆମ ସମସ୍ତଙ୍କ ଅନୁରୋଧ କିନ୍ତୁ ନିଷ୍ଳ 
ହୁଏ | ସତ୍ୟରକ୍ଷା ନିମନ୍ତେ ଅର୍ଜୁନ ବଦ୍ଧପରିକର | ତେଣୁ ବାଧ୍ୟ ହୋଇ ଆମକୁ ସହିବାକୁ 
ପଡ଼େ ଏ ଦୁଃଖ | ସମସ୍ତ ଅନୁରୋଧକୁ ଏଡ଼ାଇ ଅର୍ଜୁନ ବ୍ରହୁଚାରୀ ବେଶ ଧରି ନିଜ 
ଧର୍ମ ପାଳିବା ପାଇଁ ଇନ୍ଦ୍ରପ୍ରସ୍ପ ଛାଡି ଚାଲିଯାଆନ୍ତି । ସାରା ନଗରୀ ଶୋକାଭିଭୂତ 
ହୋଇପଡ଼େ । ଦିନେ ନୁହେଁ, ମାସେ ନୁହେଁ, ବାରବର୍ଷ ଧରି ପୁତ୍ର ବିଛ୍ଛେଦକୁ ମୋତେ 
ସହିବାକୁ ପଡିବ । ଖାଲି ଏତିକି ଭାବୁଥିଲି, ଥରେ ତ ଭୋଗିବାକୁ ପଡିଥିଲା ପୁତ୍ର 
ବିରହର ବ୍ୟଥା ଓ ବେଦନା । ପୁନଶ୍ଚ ଦ୍ଵିତୀୟ ଥର ପାଇଁ ଭୋଗିବାକୁ ପଡିବ ଏ 
ଯନ୍ତ୍ରଣା । ଜାଣେନା, ଏମିତି କେତେଥର ସହିବାକୁ ପଡିବ ମୋତେ ! ମୁଁ ମାଆ, 
ଜଣେ ପୁତ୍ରକୁ ହରାଇ ଛାତିକୁ ପଥର କରି ଦେଇଥିଲି । ସେ ପୁତ୍ର ଫେରିବାର ଆଶା 
ନାହିଁ । ଆଉ ଆଜି ପୁଣି ଅର୍ଜୁନଙ୍କୁ ହରାଉଛି । ତେବେ ପ୍ରଭେଦ ଏତିକି, ବାରବର୍ଷ 
ପରେ ଅର୍ଜୁନ ପୁଣି ଫେରିଆସିବେ । 

ଚିରଗତିଶୀଳ ସମୟର ଚକ ଘୁରିଚାଲିଛି ନିରବଧ୍ବ । ସମୟ ଯାହାର ରୂପ 
ନାହିଁ କି ବର୍ଣ୍ଣ ନାହିଁ। ହେଲେ ତାର ଗତିକୁ ଆମେ ଦେଖିପାରୁ, ଅନୁଭବ କରିପାରୁ । 
ସମୟ କେବେ କ୍ଲାନ୍ତି ଅନୁଭବ କରେନା ଜି ବିଶ୍ରାମ ଚାହେଁନା। ସମ୍ପୂର୍ଣ୍ଣ ନିର୍ବିକାର 
ଭାବେ ଗତିକରି ଚାଲିଥାଏ ସମୟ । 

ଏହା ଭିତରେ ବାରଟି ବସନ୍ତ ବିତିଗଲାଣି । ଅର୍ଜୁନଙ୍କ ସମୟ ସୀମା ପୁରିବାକୁ 
ବସିଲାଣି । ଅର୍ଜୁନ ଏବେ ପୁନର୍ବାର ଇନ୍ଦ୍ରପ୍ରସ୍ଥକୁ ଫେରି ଆସିବେ । ଇନ୍ଦ୍ରପ୍ରସ୍ଥର ଶୂନ୍ୟ 
ଭବନକୁ ସତକୁ ସତ ଅର୍ଜୁନ ଫେରିଆସନ୍ତି । ତାଙ୍କ ସମ୍ବର୍ବନା ପାଇଁ ଚଳଚଞ୍ଚଳ 
ହୋଇଉଠେ ଇନ୍ଦ୍ରପ୍ରସ୍ଥ । କିତ୍ତୁ ଏକାକୀ ନୁହେଁ, ସଂଗରେ ଆଣିଥାନ୍ତି କୃଷ୍ଣଙ୍କ ସପତ୍ନୀ 
ଦେବୀ ସୁଭଦ୍ରା । ସୁଭଦ୍ରା, କୃଷ୍ଣ ଓ ବଳରାମଙ୍କ ଅଲିଅଳ ଭଗ୍ଧୀଃ ମୋର ପୁତ୍ରବଧୁ । 

ନବବଥଧୁଙ୍କୁ ସ୍ବାଗତ କରିବା ପାଇଁ ମୋ ସହ କୃଷ୍ଣା ମଧ୍ଯ ଥାନ୍ତି । ଲକ୍ଷ୍ୟ କରେ 
ମୁହଁଟି ତାଙ୍କର ଯେମିତି ଶୁଖିଲା । ମୋ ମନରେ ଭଙ୍କିମାରୁଥାଏ ଅତୀତର ଏକ 
ଘଟଣା । ମୋର ଅବସ୍ଥା ବି ଦିନେ ଠିକ୍‌ ଏମିତି ଥଲା, ସପତ୍ନୀ ମାଦ୍ରୀଙ୍କୁ ସ୍ଵାଗତ କରି 
ରାଜଭବନ ଭିତରକୁ ମୁଁ ଯେବେ ପାଛୋଟି ଆଣିଥିଲି । ପରେପରେ ଅବଶ୍ୟ ଆମେ 


¦ ୨୧୫॥ 


Digitized by PPRACHIN, SOA 


ଦୁଇଭଉଣୀ ଭଳି ସ୍ବେହଫାଶରେ ବାନ୍ଧି ହୋଇଯାଉ । କୃଷ୍ଣା ବି ଜଣେ ନାରୀ ! ପ୍ରତିଟି 
ନାରୀର ସପତ୍ନୀ ଆଗମନରେ ଏହିଭଳି ପ୍ରତିକ୍ରିୟା ହେବା ସ୍ଵାଭାବିକ । କେହି ପତ୍ନୀ 
କଣ କେବେ ଚାହେଁ ତା ସ୍ଵାମୀ ସୁଖରୁ ଆଉ କେହି ଭାଗନେଉ । ସୁଭଦ୍ରା ମୋ 
ପାଦଛୁଇଁ ପ୍ରଣାମ କରନ୍ତି । ସେଇ ଅବସରରେ ମୁଁ ତାକୁ ଆଖି ପୂରାଇ ଦେଖିନିଏ | 
କୃଷ୍ଣ ଭଉଣୀ ସୁଭଦ୍ରା ବିଷୟରେ ଆଗରୁ ଶୁଣିଥିଲି । ହେଲେ ଏଇ ତ ତାଙ୍କୁ ପ୍ରଥମେ 
ଦେଖୁଛି । ଖାଲି ରୂପବତୀ ନୂହଁନ୍ତିୟ ନମ୍ରତା ଓ ବିନୟତାରେ ଏକ ମୂର୍ଜିଟିଏ । ସ୍ବେହ, 
ଭକ୍ତିରେ ଛଳଛଳ ହୃଦୟ ! ପ୍ରଥମ ଦେଖାରୁ ସବୁକିଛି ବୁଝି ହୋଇଯାଏ । କେବଳ 
ମୋତେ ନୁହେଁ, ଦ୍ରୌପଦୀଙ୍କ ଗୋଡ଼ତଳେ ପ୍ରଣାମକରି ଅତି ବିନମ୍ରତାର ସହ କହନ୍ତି, 
ମହାରାଣୀ, ଏ କନିଷ୍ଠା ଭଉଣୀ ସୁଭଦ୍ରା ଆପଣଙ୍କୁ ପ୍ରଣାମ କରୁଛି, ପାଦତଳେ ସ୍ଥାନ 
ଦିଅନ୍ତୁ ଏତିକି କଥାରେ ଦ୍ରୌପଦୀ ସମ୍ପର୍ଣ୍ଣ ତରଳି ଯାଆନ୍ତି । ସୁଭଦ୍ରାଙ୍କୁ କୋଳାଗ୍ରତ 
କରି କହନ୍ତି ' ମୁଁ ମହାରାଣୀ ନୁହେଁ କି ତୁମଠାରୁ ବଡ଼ନୁହେଁ, ଆମେ ଦୁହେଁ ଆଜିଠାରୁ 
ଦୂଇଭଉଣୀ | ତୁମ ସ୍ଥାନ ମୋ ପାଦତଳେ ନୁହେଁ, ମୋର ଏଇ ଛାତିରେ |” 
ଦୁଇଜଣଙ୍କ ମିଳନ ଦେଖି ମୁଁ ମନେମନେ ଭାବେ ମୋ ପରିବାର ଏବେ 
ପୁରି ଉଠିବ, ଆମର ସୁଖମୟ ଦିନଗୁଡିକ କ୍ରମଶଃ ହସି ଉଠିବ | ରାଜଭବନ ଭିତରକୁ 
ଯାଇ ଆମେ ସମସ୍ତେ ଏକାଠି ବସୁ । ଅର୍ଜୁନ ତାଙ୍କର ବାରବର୍ଷ ବନବାସର ଅଭିଜ୍ଞତା 
ବର୍ଣ୍ଣନା କରନ୍ତି । ବଡ ବିଚିତ୍ର ଲାଗେ ସେ ସବୁ ଘଟଣାବଳୀ ଶୁଣି । ବନବାସ ଅବସରରେ 
ସାରା ଆର୍ଯ୍ୟାବର୍ଉ ବୁଲିଆସନ୍ତି ଅର୍ଜୁନ । ଏହି ଅବସରରେ ସେ ରଷି ଆଶ୍ରମ ଯାଇ 
ସେମାନଙ୍କ ଆଶୀର୍ବାଦ ନିଅନ୍ତି, ଇନ୍ଦ୍ରଙ୍କ ନିମନ୍ତ୍ରଣ ରକ୍ଷାକରି ସ୍ବର୍ଗକୁ ଯାଆନ୍ତି । ଅନେକ 
ଦିବ୍ୟାସ୍ତ୍ରର ଅଧୂକାରୀ ମଧ୍ଧ ହୁଅନ୍ତି । ଅର୍ଜୁନ ଶ୍ରୀକୃଷ୍ଣଙ୍କ ମଧ୍ୟରେ ଘନିଷ୍ଠତା ବଢ଼େ | ଆଉ 
ଶେଷରେ ସୁଭଦ୍ରାଙ୍କୁ ବିବାହ କରି କୃଷ୍ଣ ଓ ବଳରାମଙ୍କ ନିକଟତର ହେବାକୁ ସୁଯୋଗ 
ପାଆନ୍ତି । ଅର୍ଜୁନଙ୍କ ମୁହଁରୁ ଆହୁରି ଅନେକ କଥା ଶୁଣିବାକୁ ପାଏ | ମହର୍ଷି ବ୍ୟାସଦେବଙ୍କ 
ଭବିଷ୍ୟବାଣୀ ଶୁଣି ମୋ ମନରେ ଛନକା ପଶେ | ସତରେ କଣ ଭବିଷ୍ୟତରେ ଆମ 
ପରିବାର ପ୍ରତି ଆହୁରି ବିପଦ ଅଛି । ନ ହେଲେ ମହର୍ଷି ବ୍ୟାସଦେବ କାହିଁକି ଏକ ବଡ଼ 
ଧରଣର ଯୁଦ୍ଧର ସମ୍ଭାବନା ଥବା କଥା ସତର୍କ କରାଇଛନ୍ତି । ତେବେ ଅର୍ଜୁନଙ୍କ ଏହି 
ବନବାସ ଯେ ଫଳପ୍ରଦ ହୋଇଛି, ଏହା ନିଃସନ୍ଦେହ | ସେ ନିଜ ଉଦ୍ୟମରେ 
ଦେବତାମାନଙ୍କ ଠାରୁ ଆଶୀର୍ବାଦ ଲାଭ କରନ୍ତି | ପୁଣି ସେମାନଙ୍କ କୃପାରୁ ଦିବ୍ୟାସ୍ତ୍ରର 


୨୧୬ ॥ 

ଅଧକାରୀ ହୋଇ ପାରନ୍ତି | ଏହା କଣ କମ୍‌ ଭାଗ୍ୟର କଥା ¦! ମୋର ପାଞ୍ଚପୁତ୍ର ମାନଙ୍କ 
ମଧ୍ଯରେ ଅର୍ଜୁନ ହିଁ ଶ୍ରେଷ୍ଠ ଧନୁର୍ବାରୀ । ବିଦ୍ୟା ଅଧ୍ୟୟନଠାରୁ ହିଁ ଗୁରୁ ବ୍ରୋଣଙ୍କର ସେ 
ଥୁଲେ ପ୍ରିୟଶିଷ୍ୟ । ପୁନଶ୍ଚ ଏହି ବନବାସ କାଳରେ ଅନେକ ଦେବତାଙ୍କ ପ୍ରିୟଭାଜନ 
ହୋଇ ପାରିଛନ୍ତି । ମହାଦେବଙ୍କୁ ସନ୍ତୁଷ୍ଟ କରି ପାଶୁପାତ ଅସ୍ତତର ଅଧ୍ୟକାରୀ ହୋଇଛନ୍ତି 
ତାଛଡା ଏହି ଅବସରରେ ସେ ଦୁଇ ନାରୀଙ୍କୁ ମଧ୍ୟ ଲାଭ କରିଥାନ୍ତି । ସେମାନଙ୍କ 
ମଧ୍ଯରୁ ଜଣେ ହେଲେ ମଣିପୁର ରାଜକନ୍ୟା ଚିତ୍ରାଙ୍ଗଦା ଓ ଅନ୍ୟ ଜଣେ ନାଗରାଜ 
କନ୍ଯା ଉଲପୀ | ଅବଶ୍ୟ ସେମାନେ ଅର୍ଜୁନଙ୍କ ସହ ଆସି ନାହାନ୍ତି । କେବେ ଆସିବେ 
ତା ବି ମୁଁ ଜାଣେନା । ଭଗବାନ କରନ୍ତୁ ଯେଉଁଠି ଥିଲେ ବି ସେମାନେ ସୁଖରେ 
ଥାଆନ୍ତୁ । ଅର୍ଜଚନପରି ପୁତ୍ର ପାଇ ମୋ ଜୀବନ ଧନ୍ୟ। ମୁଁ ଖାଲି ଭାବୁଥାଏ, ବାକିତକ 
ଜୀବନ ଏମିତି ସୁଖରେ ସୁଖରେ କଟିଯାନ୍ତା କି ? କିଛୁ କିଏ ଜାଣେ ମୋ ଭାଗ୍ୟରେ 
ପୁଣି କଣ ଅଛି । ଭବିଷ୍ୟତରେ ସ୍ଥିତି ପୁଣି କଣ ହେବ ? ଯେତେ ଯାହା ହେଲେ ବି 
ମୋତେ ତ ସ୍ପିରହୋଇ ସବୁ ସହିବାକୁ ପଡିବ । ହେଉ ସେ ସୁଖ ଅବା ଦୁଃଖ | 

ଇନ୍ଦ୍ରପ୍ରସ୍ଥ ନଗରୀରେ ଜୀବନ ଏକପ୍ରକାର କଟିଯାଉଥାଏ । ମୁଁ ଯେ ସମ୍ପୂର୍ଣ୍ଣ 
ଭାବେ ସୁଖୀ ସେକଥା କହୁନାହିଁ, ତେବେ ଏତେଦିନ ପରେ ଅର୍ଜୁନର ଫେରିବାରେ 
ମନରେ ପ୍ରଫୁଲ୍ଲ ଥାଏ । ଭାବେ, ଠିକ୍‌ ଏମିତି ଏକ ମୁହୁର୍ରରେ ମୋ ପାଖରେ ପ୍ରଥମ 
ସନ୍ତାନ କର୍ଣ୍ଣ ମଧ୍ଯ ଉପସ୍ଥିତ ଥାନ୍ତେ କି ? କିନ୍‌ୁ ସେ ଅଭୀପ୍‌ସା ମୋର କେବେବି 
ପୂରଣ ହେବନି । ମୁଁ ତ ନିଶୁରା ମାଆଟିଏ | ନିଜ ସ୍ଵାର୍ଥ ପାଇଁ ଅନେକ କିଛି ଅନ୍ୟାୟ 
କରିଛି । ଯେଉଁ ଅନ୍ୟାୟ ପାଇଁ ସାରା ଜୀବନ ମୁଁ ନିଜେ ତ ଜଳୁଛି ଆଉ ଜଣକୁ ବି 
ଜଳାଉଛି । ଦୂରରେ ରହି ଅଭାଗା ପୁତ୍ର କର୍ଣ ପ୍ରତି କେବଳ ଶୁଭମନାସିବା ବ୍ୟତୀତ 
ମୋର ଆଉ ବା କ”ଣ ଅଛି । 

ଏହା ଭିତରେ ଆମ ପରିବାରରେ ଅନେକ ପରିବର୍ଭନ ହୋଇଯାଇଛି । ମୁଁ 
କୁନ୍ତୀ, ଇନ୍ଦ୍ରପ୍ରସ୍ପର ରାଜମାତା, ପାଣ୍ଡବ ଜନନୀ । ଏବେ ପୁଣି ଶାଶୁରୁ ପାଲଟି ଯାଇଛି 
ପିତାମହୀ । ମୋର ଦୁଇପୁତ୍ରବଧୁ କୃଷ୍ଣା ଓ ସୁଭଦ୍ରା ଏବେ ଜନନୀ | ମୁଁ ତେଣୁ ଛଅ 
ପୌତ୍ରଙ୍କ ପିତାମହୀ । ମୋ ବଂଶ ଅଜି ବିସ୍ତାରିତ । ଅବଶ୍ୟ ବୟସ ଭାରରେ ମୁଁ 
ପାଲଟିଯାଇଛି ବୃଦ୍ଧା । ଅତିକ୍ରାନ୍ତ ବୟସରେ ଯୌବନର ଦୀପ୍ତି ହଜିଗଲାଣି। ମୋ 
ପୁତ୍ରମାନେ ଏବେ ପିତା ! ତଥାପି ମୋତେ ଲାଗେ ମୁଁ ପୂର୍ବପରି ପରିପୂର୍ଣ୍ଣ । ଦୌପଦୀଙ୍କ 
ପାଞ୍ଚପୁତ୍ର ଏବଂ ସୁଭଦ୍ରାଙ୍କ ଏକମାତ୍ର ପୁତ୍ର ଅଭିମନ୍ୟୁଙ୍କ ଗହଣରେ ମୋର ଅଧୁକାଂଶ 
ସମୟ ବିତିଯାଏ । ସେମାନଙ୍କୁ ଗେଲ କରି, ହସି ଖେଳି ମୁଁ ପାଏ ପରମତୃପ୍ତି। 
ସମସ୍ତଙ୍କ ମଧ୍ୟରେ ଅଭିମନ୍ୟୁ ବେଶ ଚଞ୍ଚଳ ଓ ଚତୁର ! ତାର ଚାଲିଚଳଣ, କଥାକହିବା 
ଭଙ୍ଗୀ, ଅନ୍ୟମାନଙ୍କଠାରୁ ଭିନ୍ନ । ମାମୁ ଯାହାର କୃଷ୍ଟ ସେଭଳି ଶିଶୁପୁତ୍ର ଅନନ୍ୟ ନ 
ହେବ ବା କେମିତି ? ଅଭିମନ୍ସ୍ୟଙ୍କ ଆଡକୁ ଅନାଇଲେ ମୋ ଅଖିରେ ଭାସିଉଠେ 
କୃଷ୍ଣଙ୍କ ପ୍ରତିଛବି । ଭାବେ ନିଜ ଭଣଜାକୁ ଦେଖିବାକୁ କୃଷ୍ଣ ନିଶ୍ଚେ ଆମ ଘରକୁ ଦିନେ 
ନା ଦିନେ ଆସିବେ । 

ସେଦିନ କୃଷ୍ଣ ଆସିଥିଲେ ଇନ୍ଦ୍ରପ୍ରସ୍ଥକୁ । ସତ କହିବାକୁ ଗଲେ କୃଷ୍ଣଙ୍କୁ ଦେଖିଲେ 
ମୋ ମନରେ ଅନେକ ପ୍ରଶ୍ନ ଉଠେ | କିନ୍ତୁ ତାକୁ ପାଖରେ ପାଇଲେ କିଛି ବି ପଚାରି 
ପାରେନା । ଲୋକେ କହନ୍ତି, ସେ କୁଆଡ଼େ ଅଲୌକିକ ଶକ୍ତିର ଆଧାର, ସର୍ବଜ୍ଞ | 
ସାଧାରଣ ଲୋକଙ୍କଠାରୁ ଅନେକ ଉର୍ଷ୍ବରେ । ମୋ ଆଗରେ କିନ୍ତୁ କୃଷ୍ଣ ମୋ ରକ୍ତର 
ଆତ୍ଲୀୟ । ମୋ ପ୍ରିୟ ଭ୍ରାତୁଷୁତ୍ର । ମୁଁ କିଛି ଭାବିପାରେନା, କଣ କୃଷ୍ଣ ଚିର ରହସ୍ୟମୟ | 
ଜୀବନସାରା ଅନ୍ୟମାନଙ୍କ ପାଇଁ ସଂଗ୍ରାମ ସାରା ଆର୍ଯ୍ୟାବର୍ଭ ପାଇଁ ମଙ୍ଗଳକାମୀ | ସେ 

କୁଆଡେ ଅବତାରି ପୁରୁଷ । ବିଷ୍ଣୁଙ୍କ ଅଂଶରୁ ଜାତ | ମହର୍ଷି ବ୍ୟାସଦେବ ମଧ୍ଧ ତାଙ୍କୁ 
ଭଗବାନ ଭାବେ ସ୍ଵୀକାର କରିଛନ୍ତି । ମୋ ପୁତ୍ରମାନେ ସମସ୍ତେ ତାଙ୍କର ଭକ୍ତ | ଆଉ 
ସବୁଠୁ ବେଶି ପ୍ରିୟ ହେଉଛନ୍ତି ଅର୍ଜୁନ । ଯାହାଙ୍କୁ ସେ ପରମ ସଖାରୂପେ ମାନି 
ନେଇଛନ୍ତି । ତାଙ୍କ ମତରେ, କର୍ମ ହେଉଛି ଶ୍ରେଷ୍ଠ ପୂଜା । ମୋ ପୁତ୍ରମାନେ ତାଙ୍କରି 
ପରାମର୍ଶରେ କର୍ମପ୍ରବଣ ହୋଇ ଉଠିଛନ୍ତି । କୃଷ୍ଣଙ୍କୁ ଦେଖିଲେ ମୋ ମନରେ ଶାନ୍ତି 
ଭରିଯାଏ, ପରମ ଆନନ୍ଦ ମିଳେ । 

ସେଇ ସର୍ବଜ୍ଞ ମହାପୁରୁଷ କୃଷ୍ଣ ଆଜି ମୋ ଆଗରେ ! ମୁଖମଣ୍ଡଳରେ 
ଚିରାଚରିତ ସେଇ ପ୍ରସନ୍ନତା ଓ ଓଠତଳେ ରହସ୍ୟମୟ ହସ । 

“ପୁତ୍ର କୃଷ୍ଟ କେତେବେଳୁ ଆସିଲଣି । ତୁମ ଭଣଜାକୁ ଦେଖିଲ ତ ? ଠିକ୍‌ 
ତୁମରି ଭଳି ଦୁଷ୍ଟ ହୋଇଛି...! ' ପିଉସୀ ନାନୀ, ମୁଁ କଣ କେବଳ ମୋ ଭଣଜାକୁ 
ଦେଖିବାକୁ ଆସିଲି । ପାଣ୍ଡବ ଓ ପାଣ୍ଡବମାତାଙ୍କର କଣ ତେବେ ମୁଁ ପ୍ରିୟ ନୁହେଁ ?' 

ନା ପୁତ୍ର ଏମିତି କଥା କୁହନି । ମୋର ସୌଭାଗ୍ୟ ତୁମେ ଏଠିକୁ ଆସିଛ । 
ତାପରେ କୃଷ୍ଣଙ୍କ ସହ ସୁଖ ଦୁଃଖ ହୁଏ । ପଚାରେ, ଭବିଷ୍ୟତରେ ପୁଣି ଆମ ପରିବାର 
ପ୍ରତି କୌଣସି ବିପଦ ଅଛି କି ନାହିଁ । ସବୁ ଶୁଣି କୃଷ୍ଣ ମୁରୁକି ହସନ୍ତି । କହନ୍ତି ' ନାନୀ, 
ଦିନ ପରେ ରାତି ଓ ରାତି ପରେ ଦିନ ଭଳି ସୁଖ ଓ ଦୁଃଖ ତ ପରେପରେ ଲାଗି 
ରହିଛି । ଭବିଷ୍ୟତ ପ୍ରତି ସଦା ସତର୍କ ରହିବାକୁ ପାଣ୍ଡବମାନଙ୍କୁ ମୋର ପରାମର୍ଶ | 
ତାଛଡା ପାଣ୍ଡବ ରାଜ୍ୟ ଇନ୍ଦ୍ରପ୍ରସ୍ଣ ଏବେ ବେଶ୍‌ ସମୃଦ୍ଧ । ପୂର୍ବାପେକ୍ଷା ରାଜ୍ୟର ସୀମା 
ଏବେ ପ୍ରସାରିତ । ଆର୍ଯ୍ୟାବର୍ଭର ଅନେକ ରାଜା ଯୁଧୁଷ୍ଣିରଙ୍କ ଅଧୀନ । ତେଣୁ ରାଜା 
ଯୁଧଷ୍ଠିର ଏବେ ରାଜସୂୟ ଯଜ୍ଞ କରିବା ଆବଶ୍ଯକ । ରାଜସୂୟ ଯଜ୍ଞକରି ସମଗ୍ର 
ଆର୍ଯ୍ୟାବର୍ଭରେ ସେ ଚକ୍ରବର୍ଭୀ ସମ୍ପାଟର ମାନ୍ୟତା ପାଇବେ । ତେଣୁ ମୋ ଯୋଜନା 
ଅନୁସାରେ ସବୁ କିଛି କରାଯିବା ଉଚିତ । 

ପୁତ୍ରମାନଙ୍କ ଏକାଠି କରି ଯଜ୍ଞ ସମ୍ବନ୍ଧରେ ଆଲୋଚନା ହୁଏ । କିଏ କେଉଁ 
ଦାୟିତ୍ଵ ନେବେ, କେମିତି କିଭଳି ଭାବେ ଯଞ୍ଞାନୁଷ୍ଠାନ ହେବ ସେ ବିଷୟରେ ବିଶଦ 
ଆଲୋଚନା ହୁଏ | ଯଜ୍ଞ ନିମନ୍ତେ ଯେଉଁ ଯଜ୍ଞ ଅଶ୍ଵ ଛଡ଼ାଯିବ ତାହାର ସୁରକ୍ଷା ଦାୟିତ୍ଵରେ 
ରହିବେ ଅର୍ଜୁନ | ଯଜ୍ଞାଶ୍ବ ଯେଉଁ ଯେଉଁ ରାଜ୍ୟମାନଙ୍କରେ ବିନା ବାଧାରେ ବୁଲିଆସିବ 
ସେ ରାଜାମାନେ ଯୁଧଷ୍ଠିରଙ୍କ ବଶ୍ୟତା ସ୍ଵୀକାର କରିବେ | 

କୃଷ୍ଣଙ୍କ ଯୋଜନା ଅନୁସାରେ ସବୁ କାର୍ଯ୍ୟ କରାଯାଏ । ଏହି ଅବସରରେ 
ମଗଧର ରାଜା ଜରାସନ୍ଧ ଭୀମସେନଙ୍କ ହାତରେ ନିହତ ହୁଅନ୍ତି | ତାହା ମଧ୍ଯ ଘଟେ 
କୃଷ୍ଣଙ୍କ ପ୍ରରୋଚନାରେ । ଅତ୍ୟାଚାରୀ ମଗଧ ରାଜା ଜରାସନ୍ଧ ସମଗ୍ର ଆର୍ଯ୍ୟାବର୍ଭ 
ପାଇଁ ଥୁଲେ ଏକ ବିଷବୃକ୍ଷ ସଦୃଶ ! ତାଙ୍କୁ ସମୂଳେ ମୁଳୋପ୍ବାଟନ କରି ଏବେ 
ଆର୍ଯ୍ୟାବର୍ଉ ମୁକ୍ତ । ସମସ୍ତ ବନ୍ଦୀ ରାଜା ଜରାସନ୍ଧ ବନ୍ଦୀଶାଳାରୁ ମୁକ୍ତ ହୋଇ ଏବେ 
ନିଜ ନିଜ ଦେଶକୁ ଫେରିଯାଇଛନ୍ତି । ଆଉ ରାଜା ଯୁଧଶଷ୍ଠିରଙ୍କ ବଶ୍ୟତା ସ୍ଵୀକାର କରି 
ନେଇଛନ୍ତି । ସବୁକିଛି କୃଷ୍ଣଙ୍କ ଇଙ୍ଗିତରେ ହିଁ ଘଟିଯାଏ । 

ଯଜ୍ଞାସ୍ପ ଫେରି ଆସିବାପରେ ରାଜସୂୟ ଯଜ୍ଞର ପ୍ରସ୍ତୁତି ପର୍ବ ଆରମ୍ଭ 
ହୋଇଯାଏ | ଆର୍ଯାବର୍ଭର ସମସ୍ତ ରାଜା ମହାରାଜାମାନଙ୍କ ପାଖକୁ ନିମନ୍ତ୍ରଣ ପତ୍ର 
ପଠାଯାଏ । ହସ୍ତିନାପୁର ବି ସେଥୁରୁ ବାଦ ପଡେନି। ମହାରାଜ ଧୃତରାଷ୍ଟ୍ର ନିମନ୍ତ୍ରଣ 
ପତ୍ର ପାଇ ଭାରି ଖୁସି | ଯଜ୍ଞରେ ଯୋଗଦାନ ଦେବା ନିମନ୍ତେ ହସ୍ତିନାପୁର ରାଜଭବନକୁ 
ଅନେକେ ସ୍ଵୀକୃତି ଦିଅନ୍ତି । କେବଳ ଏହାକୁ ସାଦରେ ଗ୍ରହଣ କରିପାରନ୍ତି ନାହିଁ 
ଶକୁନି, ଦୁର୍ଯ୍ୟୋଧନ ଓ ଦୁଃଶାସନ ଇତ୍ୟାଦି ଇର୍ଷାପରାୟଣ ବ୍ୟକ୍ତିମାନେ । ଶେଷରେ 
ଗୁରୁଜନମାନଙ୍କ ଚାପରେ ସମସ୍ତେ ଗ୍ରହଣ କରିନିଅନ୍ତି ଯୁଧ୍ୁଷ୍ଠିରଙ୍କ ନିମନ୍ତ୍ରଣ | 

ଅଳଦିନ ପରେ ଆରମ୍ଭ ହେବ ରାଜସୂୟ ଯଜ୍ଞ । ଶୁଭ କାର୍ଯ୍ୟଟି ଯେତେ 
ପାଖେଇ ଆସୁଥାଏ, ମୋ ମନରେ କର୍ଣ୍ଣକୁ ଦେଖିବାର ଆଶା ସେତେ ଉଦ୍‌ବେଳିତ 
ହେଉଥାଏ | କର୍ଣ୍ଣ ଦୁର୍ଯ୍ୟୋଧନଙ୍କ ପରମମିତ୍ର । ତେଣୁ ରାଜସୂୟ ଯଜ୍ଞକୁ ଦୁର୍ଯୋଧନ 
ଆସିଲେ ସେ କେବେ ମିତ୍ର କର୍ଣ୍ଣକୁ ନ ନେଇ ଏକୁଟିଆ ଆସିବେନି | ମୁଁ ତେଣୁ ସେଇ 
ଶୁଭ ମୁହୁଉଁର ପ୍ରତୀକ୍ଷାରେ ଥାଏ | 

ଯଜ୍ଞର ସମସ୍ତ ପ୍ରସ୍ତୁତି ଶେଷ ହୋଇ ସାରିଥାଏ । ବିଧ୍ବ ଅନୁସାରେ ସଜିତ 
ହୋଇଥାଏ ଯଜ୍ଞକୁଣ୍ଡ । ଯଜ୍ଞସହ ସାଜସଜ଼ା ମଧ୍ଯ କିଛି କମ୍‌ ନୂହେଁ । ମଣ୍ଡପ ଉପରେ 
ଯଜ୍ଞ ସାମଗ୍ରୀ ସଜା ହୋଇ ରଖାଯାଇଥାଏ | ନିକଟରେ ବନ୍ଧା ହୋଇ ରହିଥାଏ ଯଜ୍ଞାଶୃ । 
ନିମନ୍ତିତ ଅତିଥମାନେ ପ୍ରାୟ ଆସି ପହଞ୍ଚି ଯାଇଥାନ୍ତି । ଯୋଗ୍ୟତା ଅନୁସାରେ ପ୍ରତିଟି 
ଆସନ ସଜ଼ିକୃତ ହୋଇ ରହିଥାଏ । ସାରା ଆର୍ଯ୍ୟାବର୍ଉର ସମସ୍ତ ପ୍ରଜା, ମହାରାଜା 
ମାନଙ୍କର ଏକତ୍ର ସମାବେଶ ବେଶ୍‌ ଚଳଚଞ୍ଚଳ କରି ତୋଳୁଥାଏ ପରିବେଶଟିକୁ । 
ଜରାସନ୍ଧଙ୍କ ବନ୍ଦୀଶାଳାରୁ ମୁକ୍ତ ହୋଇଥବା ସମସ୍ତ ରାଜା ମଧ୍ଯ ଉପସ୍ଥିତ । ରଖି 
ପରାଶର, ବ୍ୟାସଦେବ, ଶୁକଦେବ ଆଦି ବିଶିଷ୍ଟ ମହିର୍ଷିଗଣ ଯଜ୍ଞସ୍ଥଳରେ ଉପସ୍ଥିତ 

ହୋଇ ସାରିଲେଣି । ଆଚାର୍ଯ୍ୟ ଦ୍ରୋଣ, କୃପାଚାର୍ଯ୍ୟ ତାତ ଭୀଷ୍ମଦେବ, ମହାରାଜ 
ଧୃତରାଷ୍ଟ୍ର ସମସ୍ତଙ୍କ ଉପସ୍ଥିତିରେ ଯଜ୍ଞସଭା ଭରପୁର । କେବଳ କୃଷ୍ଣଙ୍କ ପାଇଁ ଉଦ୍ଦିଷ୍ଟ 
ଆସନ ଖାଲି ପଡିଥାଏ । ହୁଏତ ଅଳନ୍ସମୟ ପରେ ପହଞ୍ଚିଯିବେ । ତେଣୁ ତାଙ୍କରି 
ଅପେକ୍ଷାରେ ସମସ୍ତେ ରହିଥିଲେ । 

ଠିକ୍‌ ଯଜ୍ଞକାର୍ଯ୍ୟ ଆରମ୍ଭ କରିବା ପୂର୍ବରୁ ପୁତ୍ର ଯୁଧ୍ୟଷ୍ପିର ତାତ ଭୀଷ୍କଦେବଙ୍କୁ 
ଅଗ୍ରପୂଜା ଆସନରେ ଆସୀନ ହେବାକୁ ନିବେଦନ କରନ୍ତେ ସେ ଏହାର ପ୍ରତିବାଦ 
କରି ଉପସ୍ଥିତ ସମସ୍ତଙ୍କ ମଧ୍ଯରେ କୃଷ୍ଣ ହିଁ ଅଗ୍ରପୂଜାର ଯୋଗ୍ୟ ବୋଲି ସୂଚନା ଦେଇ 
ଯୁଧଷ୍ଠିରଙ୍କୁ କୃଷ୍ଣଙ୍କୁ ଅଗ୍ରପୂଜାର ସମ୍ମାନ ଦେବାକୁ ନିବେଦନ କରନ୍ତି । ଏହି ସମୟରେ 
ଘଟଣାଟିଏ ଘଟିଯାଏ । କୃଷ୍ଣଙ୍କୁ ସଭାର ସମସ୍ତ ରାଜା ମହାରାଜମାନେ ଅଗ୍ରପୂଜ୍ଯ 
ଭାବେ ଗ୍ରହଣ କରୁଥିଲେ ମଧ୍ଯ ଏଥୁରେ ଘୋର ଆପତ୍ତି ଉଠାନ୍ତି କୃଷ୍ଣଙ୍କ ସାନପିଉସୀ 
ନାନୀର ପୁତ୍ର ଶିଶୁପାଳ ! ମୋ ସାନଭଉଣୀ ସୁପ୍ରଭାଙ୍କ ପୁଅ ଶିଶୁପାଳ ଥୁଲେ ଅହଂକାରୀ । 
ପିଲାଦିନୁ ତାଙ୍କର କୃଷ୍ଣଙ୍କ ସହ ଶତ୍ରୁତା ଥଲା । ମାତ୍ର ନିଜ ପିଉସୀନାନୀଙ୍କ ପୁଅ 
ହିସାନରେ ଶିଶୁପାଳ ତାଙ୍କର ଭାଇ | କୃଷ୍ଣ ତେଣୁ ଶିଶୁପାଳଙ୍କ ସମସ୍ତ ଦୋଷକୁ କ୍ଷମା 
ଦେଇ ଆସୁଥିଲେ । ସେଦିନ କିନ୍ତୁ ପରିସ୍ଥିତି ଏପରି ଅଣାୟତ୍ତ ହୋଇପଡିଲା ଯେ 
ଶିଶୁପାଳଙ୍କ ବାରମ୍ବାର ତାସସଲ୍ୟଚ୍ଛା କୃଝଥଧାଇଁ ଅସହ୍ୟ ହୋଇ ପଡିଲା । ସର୍ବସମ୍ମୁଖରେ 
କୃଷ୍ଣଙ୍କୁ ସେ ଘୋର ଅପମାନିତ କରିବାକୁ ଚେଷ୍ଟା କରି କ୍ରୋଧ୍ଵତ ସିଂହ ଭଳି ଭୟଙ୍କର 
ହୋଇ ଉଠନ୍ତି | ଫଳରେ ବିବଶ ହୋଇ ନିଜ ସୁଦର୍ଶନ ଚକ୍ର ଦ୍ଵାରା ଶିଶୁପାଳଙ୍କୁ ହତ୍ୟା 
କରନ୍ତି କୃଷ୍ଣ । କ୍ଷଣିକରେ ପବିତ୍ର ଯଜ୍ଞସ୍ଥଳରେ ରକ୍ତର ସ୍ରୋତ ବହିଯାଏ । ଉପସ୍ଥିତ 
ସମସ୍ତେ ସ୍ତ୍ର ଚକିତ | ପରିଶେଷରେ ରକ୍ତପାତ ଦ୍ଵାରା ଅଶୁଦ୍ଧ ହୋଇଥବା ଯଙଜ୍ଞସ୍ଥଳର 
ସଂସ୍କାର କରାଯାଏ | ଆରମ୍ଭ ହୁଏ ପାରମ୍ପାରିକ ଅଗ୍ରପୁଜାର ବିଧ ବ୍ୟବସ୍ଥା । କୃଷ୍ଣଙ୍କୁ 
ଅଗ୍ରପୂଜାର ଆସନରେ ଆସୀନ କରାଯାଇ ଯଜ୍ଞକାର୍ଯ୍ୟ ଆରମ୍ଭ କରାହୁଏ । 

ଏ ପଟେ ଆଉ ଏକ ଘଟଣା ମଧ୍ଯ ଘଟିଯାଏ । ଦୁର୍ଯ୍ୟୋଧନ ତ ସହଜେ 
ଅଭିମାନୀ, ପୁଣି ଇନ୍ଦ୍ରପ୍ରସ୍ଥର ସମୂ୍ଧିରେ ଲର୍ଷାନ୍ତିତ। ଅନ୍ୟମାନେ ଯେତେବେଳେ 
ଯଜ୍ଞସ୍ଥଳରେ ବସିଥାନ୍ତି, ସେ ସେତେବେଳେ ମିତ୍ର କର୍ଣ୍ଣ ଓ ଶକୁନିମାମୁଙ୍କ ସଙ୍ଗରେ 
ଇନ୍ଦ୍ର୍ରସ୍ପର ରାଜଭବନ ବୁଲିବାରେ ବ୍ୟସ୍ତ ଥାନ୍ତି । ସେ ଭାବି ପାରନ୍ତି ନାହିଁ ଅପନ୍ତରା 
ଇନ୍ଦ୍ର୍ରସ୍ଣ ପୁଣି ଏମିତି ସମ୍ପଦ୍ଧିଶାଳୀ ହେଲା କିପରି ? ଯେତେଯେତେ ଦେଖୁଥାନ୍ତି, 
ସେତେ ଭ୍ତର୍ଷାନ୍ତିତ ହୋଇପଡ଼ୁଥାନ୍ତି । ଅନ୍ତର୍ଭବନ ମଧ୍ଯରେ ଗୋଲାକୃତି ଅଙ୍ଗନ | ସୁନ୍ଦର 

ସୁସଜିତ କକ୍ଷ । ମୋତି, ମାଣିକ୍ୟ, ରତ୍ନରେ ଖଚିତ ସ୍ତମ୍ଭ । ଗୋଟିଗୋଟି କରି 
ଅତିକ୍ରମ କରି ଚାଲୁଥାନ୍ତି ଦୁର୍ଯ୍ୟୋଧନ । ସ୍ତଟିକରେ ଚଟାଣ ଗୁଡିକ ଜଳପୂର୍ଣ୍ଣ କୁଣ୍ଡଟିଏ 
ଭଳି ଦେଖାଯାଉଥାଏ । ତାହାକୁ ଅତିକ୍ରମ କରିବା ପାଇଁ ଆଣୁ ପର୍ଯ୍ୟନ୍ତ ପୋଷାକ 
ଟେକି ଆଗେଇ ଗଲାବେଳକୁ ନିଜର ଭ୍ରମ ବୁଝିପାରି ଲଜା ଅନୁଭବ କରନ୍ତି । ଆଉ 
ଯେବେ ପ୍ରକୃତରେ ସ୍ପଟିକର ଜଳକୁଣ୍ଡ ପଡ଼େ, ତାହାକୁ ଚଟାଣ ଭାବି ତାହା ଉପରେ 
ପାଦ ପକାଇ ଦିଅନ୍ତି ଏବଂ ପାଣି ଭିତରେ ପଡ଼ି ଓଦା ହୋଇଯାନ୍ତି ଦୁର୍ଯ୍ୟୋଧନ । ପାଖ 
କକ୍ଷରେ ବଧୁ କୃଷ୍ଣା ଓ ତାଙ୍କର ଦାସୀମାନେ ଦୁର୍ଯ୍ୟୋଧନର ଏତାଦୃଶ କାର୍ଯ୍ୟକଳାପ 
ଦେଖି ତାଚଛ୍ଲ୍ୟର ହସ ହସନ୍ତି । ଶୁଣାଇ ଶୁଣାଇ କହନ୍ତି, ' ଅନ୍ଧରାଜାଙ୍କ ପୁତ୍ର ଅନ୍ଧ 
ହେବେନିତ ଆଉ କଣ ହେବେ ।” ଅପମାନକୁ ଛାତିରେ ଧରି ଫେରି ଆସନ୍ତି 
ଦୁର୍ଯ୍ୟୋଧନ । ଇନ୍ଦ୍ରପ୍ରସ୍ପରେ ରହିବା ସମୟତକ ତାଙ୍କର ନିରବରେ ବିତିଯାଏ | କାହା 
ସହ କଥାବାର୍ଭା ମଧ୍ଯ କରନ୍ତି ନାହିଁ । ଏସବୁ ଜାଣିପାରି ମୋତେ ଦୁଃଖ ଲାଗେ । ବଧୁ 
କୃଷ୍ଣାଙ୍କ ଏଭଳି ଉପହାସ କରିବା ଉଚିତ ହୋଇନି | ଯେତେଯାହା ହେଲେ ଦୁର୍ଯ୍ୟୋଧନ 
ଆମର ଆତ୍କୀୟ, ମୋର ପୁତ୍ରସମ | ସହଜେ ତ ସେ ମାନୀ, ପୁନଶ୍ଚ ଏଭଳି ଅପମାନ | 
ତାଙ୍କୁ ତ ନିଶ୍ଚୟ ବାଧୁଥୁବ । ମୋ ମନରେ ଶଙ୍କା ଜାଗେ | ଭବିଷ୍ୟତରେ ଏହାକୁ 
ନେଇ କିଛି ଘଟଣା ଘଟିବନି ତ ? କୃଷ୍ଣଙ୍କୁ ଡାକି ଜ୍ୟେଷ୍ଠ ଶଶୁରଙ୍କୁ ଅନ୍ଧ ବୋଲି 
ନା ଉଚିତ ହୋଇନି ବୋଲି କହେ । ହେଲେ, ନିରବ ରହିଥାନ୍ତି କୃଷ୍ଣା | ଓଲଟି 
କହେ ଓ ତ କିଛି ଭୁଲ୍‌ କହିନି ମାଆ, ଅତୀତରେ ଆପଣମାନଙ୍କ ସମସ୍ତ ଦୁର୍ଦଶା 
ପାଇଁ ମହାରାଜ ଓ ତାଙ୍କ ପୁତ୍ର ଦୁର୍ଯ୍ୟୋଧନ ହିଁ ଦାୟୀ । ତେଣୁ ମୁଁ ଯଦି ଦେବର 
ହିସାବରେ ଦୁର୍ଯ୍ୟୋଧନଙ୍କୁ ଉପହାସ ଛଳରେ କିଛି କହିଦେଇଥାଏ, ତେବେ ମୋତେ 
କ୍ଷମା କରିଦିଅନ୍ତୁ ।” 

ମୁଁ କାହାକୁ କିଛି କହିପାରେନି । ଏହି ଘଟଣା ଭବିଷ୍ୟତ ପାଇଁ ବିପଦର 
ସମ୍ଭାବନା ଯେ ନହେବ ତାହା କିଏ କହି ପାରିବ ? ଆରମ୍ଭରୁ ତ ମୋତେ ଓ ମୋ 
ପୁତ୍ରମାନଙ୍କୁ ଅନେକ ଝଡଝ୍‌ଞ୍ଜାକୁ ସାମନା କରିବାକୁ ପଡିଛି । ଆଗକୁ ବି ଯାହା 
ଆସିବ ତାକୁ ବି ଛାତିକୁ ପଥର କରି ସହିବାକୁ ପଡ଼ିବ । ଆତଙ୍କିତ ପ୍ରାଣକୁ ଧରି ମୁଁ 
କେବଳ ଦିନ ଗଣୁଥାଏ ¦ ମୋ ପୁତ୍ରମାନଙ୍କର ମଙ୍ଗଳ ମନାସି ସେଦିନ ରାତିସାରା ମୁଁ 
ଶୋଇପାରୁ ନଥାଏ । 

ଶେଷ ହୋଇଯାଇଛି ରାଜସୂୟ ଯଜ୍ଞ । ରାଜା ମହାରାଜାମାନେ ନିଜନିଜ 
ରାଜ୍ୟକୁ ଫେରିଯାଇଛନ୍ତି । ଖୀ ଖାଁ ଲାଗୁଥିଲା ଇନ୍ଦ୍ରପ୍ରସ୍ଥ । ସମସ୍ତଙ୍କ ମୁହଁରେ ପୁତ୍ର 
ଯୁଧଶ୍ଠିରଙ୍କ ଭୂରିଭୂରି ପ୍ରଶଂସା । ମାଆ ମନ ମୋର ପୂରି ଉଠୁଥାଏ । ଯୁଧୁଷ୍ଠିର 
ଏବେ ମୋର ଚକ୍ରବର୍ଭୀ ସମ୍ପାଟ । ଯେତେ ବଡ ପଦପଦବିରେ ମଣ୍ଡିତ ହେଲେବି 
ଧର୍ମର ରକ୍ଷକ ସେ । କୌଣସି ଅଧର୍ମ କାର୍ଯ୍ୟକୁ ପ୍ରଶ୍ରୟ ଦେବାକୁ ସେ ପସନ୍ଦ କରନ୍ତି 
ନାହିଁ। ରାଜସୂୟ ଯଜ୍ଞ ପରେ ଇନ୍ଦ୍ରପ୍ରସ୍ସରେ ଆମ ସମୟ ବେଶ୍‌ ସୁଖ ଦୁଃଖରେ 
ଅତିବାହିତ ହେଉଥାଏ । ଏକପ୍ରକାର ଶାନ୍ତ ବାତାବରଣ ମଧ୍ଯରେ ଆମେ ରହିଥାଉ । 
ମନେମନେ ମୁଁ ଆଶ୍ବସ୍ତ ହୁଏ। ଆଗକୁ ବୋଧହୁଏ କୌଣସି ବିପଦ ନାହିଁ। 
ଯଜ୍ଞକାର୍ଯ୍ୟରେ ଯୋଗଦେବା ପାଇଁ କର୍ଣ୍ଣ ମଧ୍ୟ ଆସିଥାନ୍ତି । ସେହି ଆଳରେ ତାକୁ 
ଟିକିଏ ଦେଖିବାର ସୁଯୋଗ ପାଏ । ନିଜ ପରିଚୟ ସିନା ଲୁଚାଇ ରଖେ, ହେଲେ 
ତାକୁ ଚିହ୍ିବାରେ ମୋର ଭୁଲ୍‌ ହୁଏନି । ବିଚରା ପରିଚୟ ପାଇଥିଲେ ଆଜି ସେ ହିଁ 
ଇନ୍ଦ୍ର ପରସ୍ପର ଚକ୍ରବର୍ଭୀ ସମ୍ପାଟ ହୋଇଥାନ୍ତା । କିନ୍ତୁ ଭାଗ୍ୟ ଦୋଷରେ ଅଧର୍ମୀ 
ଦୁର୍ଯ୍ୟୋଧନଙ୍କ ମିତ୍ର ହୋଇଛି । ତା” କଥା ମନେ ପଡିଲେ ଆଖିରୁ ମୋର ଲୁହ 
ଗଡିପଡେ । ସବୁ ମୋରି ଭାଗ୍ୟ, ଆଜି ମୋ ଦୋଷରୁ ବିଚାରୀ କର୍ଣ୍ଣଙ୍କର ଏଇ 
ଦୁର୍ବଶା । ଯେଉଁଠି ଥିଲେ ବି ସେ ସୁଖରେ ଥାଉ, ଯଶସ୍ବୀ ହେଉ, ଏତିକି କାମନା 
କରିବା ଛଡ଼ା ମୋର ଆଉ କଣ ବା ଉପାୟ ଅଛି । 


ସେଦିନ ମୁଁ କକ୍ଷ ମଧ୍ୟରେ ଥାଏ । ପରିଚାରିକା ମୁହଁରୁ ଶୁଣିଲି, ବିଦୂର 
ଇନ୍ଦ୍ରପ୍ରସ୍ପକୁ ଆସିଛନ୍ତି । ମନେମନେ ଭାରି ଖୁସି ହୋଇଗଲି । ହସ୍ତିନାପୁରରେ ଆମ 


HN 99୩ ॥l 


Digitized by PPRACHIN, SOA 


ପାଇଁ ଯଦି କେହି ଶୁଭଚିନ୍ତକ ଥାଏ ସେ ହେଉଛନ୍ତି ବିଦୁର । ହୋଇପାରନ୍ତି ସେ 
ହସ୍ତିନାପୁରର ମହାମନ୍ତ୍ରୀ । କିନ୍ତୁ ଆମ ପାଇଁ ସେ ଶୁଭାକାଂକ୍ଷୀ | 


ମହାମନ୍ତ୍ରୀ ବିଦୂର ଆସିଛନ୍ତି ମହାରାଜ ଯୁଧଶ୍ଠିରଙ୍କୁ ନିମନ୍ତ୍ରଣ ଜଣାଇବା 
ପାଇଁ । ସେ ନିମନ୍ତ୍ରଣ ପୁଣି କିଛି ଉତ୍ସବ ଲାଗି ନୁହେଁ କି ପର୍ବର ଆୟୋଜନ ପାଇଁ 
ନୁହେଁ, ଦ୍ୟୁତକ୍ରୀଡାର ନିମନ୍ତ୍ରଣ । ଇଏ ପୁଣି କି ପ୍ରକାର ମନୋରଂଜନ । ମୁଁ କିଛି 
ଭାବିପାରେନି । ହସ୍ତିନାପୁର ଓ ଇନ୍ଦ୍ରପ୍ରସ୍ଥ ଦୂଇ ରାଜପରିବାର ମଧ୍ଯରେ ହେବ ଦ୍ୟୁତକ୍ରୀଡ଼ା । 
ଏଇ କଣ ତେବେ ମନୋରଂଜନର ମାଧ୍ଯମ । ମୋ ମନକୁ କେଜାଣି କାହିଁକି ପାପ 
ଛୁଏଁ । ଭାବେ, ପଶା ନିଶା, ମନୋରଂଜନ ପାଇଁ ଖେଳୁଖେଳୁ ପୁନଷ୍ଚ ଆଉ କିଛି 
ଅଘଟଣ ଘଟିବ ନାହଁ ତ ? କିଛି ଷଡ଼ଯନ୍ତ୍ର ନାହିଁ ତ ? ଲକ୍ଷ୍ୟକଲି ବିଦୂରଙ୍କ ମୁହଁରେ 
ସେତେଟା ପ୍ରସନ୍ନତା ନାହିଁ । ସେ ଯେମିତି ନିଜ ଇଚ୍ଛାରେ ନୁହେଁ ବାଧ୍ୟ ବାଧ୍ଧକତାରେ 
ଏଭଳି ନିମନ୍ତ୍ରଣ ଧରି ଆସିଛନ୍ତି । ପୁତ୍ର ଯୁଧଷ୍ଠିର ମୋର ଧର୍ମର ରକ୍ଷକ ହେଲେ 
ଗୋଟିଏ ଦୁର୍ବଳତା ହିଁ ତାର ଚରିତ୍ରର ଏକ ବିଶେଷ ଗୁଣ | ତାହା ହିଁ ଦ୍ୟୁତକ୍ରୀଡା । 
ଦ୍ୟୁତକ୍ରୀଡାର ନିମନ୍ତ୍ରଣକୁ ସେ ସହଜରେ ଏଡ଼ାଇ ଦେଇ ପାରେନି । ପୁଣି ନିଜେ 
ମହାରାଜ ଧୃତରାଷ୍ଟ୍ରଙ୍କ ନିମନ୍ତ୍ରଣ । ଯିଏ ତାଙ୍କ ଜ୍ୟେଷ୍ଠ ତାତ, ତାଙ୍କୁ ବାରଣ କରିବେ 
କିପରି ? ବିଦୂର ଠାରୁ ସମସ୍ତ କଥା ଶୁଣି ମୋତେ କିଛି ବୁଝିବାକୁ ବାକି ରହେନି । 
ବିଦୂର ସିନା ମହାରାଜଙ୍କ ବାଧ୍ଯ ବାଧ୍ଯକତାରେ ନିମନ୍ତ୍ରଣ କରିବାକୁ ଆସିଛନ୍ତି, କିନ୍ତୁ 
ବାସ୍ତବରେ ସେୈ ଦ୍ୟୁତକ୍ରୀଡାର ବିରୋଧୀ । ପଶା ନିଶାରେ ବିଭୋର ଯୁଧଷ୍ପିର ଏ 
ନିମନ୍ତ୍ରଣ ସାଦରେ ଗ୍ରହଣ କରିନିଅନ୍ତି । ଏପରିକି ଦୁର୍ଯ୍ୟୋଧନ ତରଫରୁ ତାଙ୍କ ମାମୁ 
ଶକୁନିଙ୍କ ସହ ପଶା ଖେଳିବାକୁ ମଧ୍ଯ ନିଜର ସମ୍ମତି ପ୍ରଦାନ କରନ୍ତି । 


ଯଥା ସମୟରେ ପୁତ୍ରମାନେ ହସ୍ତିନାପୁର ରାଜଭବନକୁ ଦ୍ୟୁତକ୍ରୀଡା ପାଇଁ 

ଯାତ୍ରା କରନ୍ତି । ସଂଗରେ ନେଇଯାନ୍ତି ବଧୂ କୃଷ୍ଣାଙ୍କୁ । ଇନ୍ଦ୍ରପ୍ରସ୍ଥରେ ମୁଁ ଓ ସୁଭଦ୍ରା 
ରହିଯାଉ । ନିଜ ମନକୁ ବୁଝାଇ ନିଏ । ଦ୍ୟୁତକ୍ରୀଡା ତ ଚିତ୍ତରଂଜନ ଲାଗି । ଦିନେ 
ଦୂଇ ଦିନ ମଧ୍ୟରେ ଫେରି ଆସିବେ ! ତେଣୁ ତାଙ୍କର ଯିବା ନେଇ ପ୍ରଥମେ ପ୍ରଥମେ 
ମୁଁ ଏତେଟା ଗୁରୁତ୍ଵ ଦିଏନା କି ବିଚଳିତ ହୁଏନା ! କିନ୍ତୁ ପରେ ଯେବେ ସେମାନଙ୍କ 
ମୁହଁରୁ ଦ୍ୟୁତକ୍ରୀଡା ସମ୍ବନ୍ଧରେ ସବୁ ଶୁଣେ, ରୋମମୁଳ ମୋର ଟାଙ୍କୁରି ଉଠେ | ଏ 

ଅଶୁଭ ଦ୍ୟୁତକ୍ରୀଡାର ପରିଣତି ପାଇଁ କାହାକୁ ମୁଁ ଦାୟୀ କରି ପାରେନା । ପୁତ୍ର 
ଯୁଧଷ୍ଣିର ତ ବିପଦକୁ ଟାଣି ଆଣିଥନ୍ତି । ନ ହେଲେ ଦ୍ୟୁତକ୍ରୀଡା ପରି ଏକ ଅଶୁଭ 
କ୍ରୀଡାରେ କେହି କଣ କେବେ ପଣ ରଖି ଖେଳିପାରେ | ଅନେକ ଅନେକ ପ୍ରଧାନ 
ଦର୍ଶକଙ୍କ ଗହଣରେ ଆରମ୍ଭ ହୁଏ ଦ୍ୟୁତକ୍ରୀଡା । ଅନ୍ୟମାନଙ୍କ ମଧ୍ଯରେ ଥାଆନ୍ତି ସ୍ଵୟଂ 
ମହାରାଜ ଧୃତରାଷ୍ଟ୍ର ତାତ ଭୀଷ୍ପ ମହାମନ୍ତ୍ରୀ ବିଦୂର, ଆଚାର୍ଯ୍ୟ ଦ୍ରୋଣ, କୃପାଚାର୍ଯ୍ୟ, 
ପାଣ୍ଡବ ଓ କୌରବ ଭ୍ରାତୂଗଣ ତଥା ଅଙ୍ଗରାଜ କର୍ଣ୍ଣ । 


କ୍ରୀଡା, ପୁଣି ଦ୍ୟୁତକ୍ରୀଡ଼ା । କଳହର ମଂଜି ବୁଣିଦିଏ, ଶତୃତା ବଢାଏ । 
ମରଣର ପଥ ଉନ୍ମୁକ୍ତ କରିଦିଏ | ତା ସତ୍ତ୍ଵେ ଏତେ ମହାଜ୍ଞାନୀ ପଣ୍ଡିତମାନେ, ବୁଵିଜୀବୀ 
ଗୁରୁଜନମାନେ ଦ୍ୟୁତକ୍ରୀଡା ପାଇଁ ସମ୍ମତି ଦେଲେ କିପରି ? ଦ୍ୟୁତକ୍ରୀଡାରେ ପଣ 
ରଖି ଖେଳିବାକୁ ସେମାନେ ଉତ୍ସାହିତ କରୁଥିଲେ କିପରି ? କଥାଥଲା, ଦୁର୍ଯ୍ୟୋଧନ 
ଓ ଯୁଧଷ୍ପିରଙ୍କ ମଧ୍ୟରେ ଖେଳ ହେବ | ଅଥଚ ଦ୍ୟୁତ ସଭାରେ ଦୁର୍ଯ୍ୟୋଧନଙ୍କ ତରଫରୁ 
ତାଙ୍କ ମାମୁ ଶକୂନି ଖେଳିବେ ଆଉ ପଣ ଦେବେ ଦୁର୍ଯ୍ୟୋଧନ । ଏ ପୁଣି କି ପ୍ରକାର 
ନ୍ୟାୟ । ଧର୍ମରାଜ ଯୁଧୁଷ୍ପିର ସବୁକିଛି ସହି ପାରନ୍ତି । ତେଣୁ ତାଙ୍କର କୌଣସିଟିରେ 
ଆପରି ନାହିଁ । ଖେଳ ନାଆଁରେ ଷଡଯନ୍ତ୍ର କରି ଦୁର୍ଯ୍ୟୋଧନ ଓ ତାଙ୍କ ମାମୁ ଶକୁନି 
ଯୁଧ୍ଷ୍ଠିରଙ୍କ ଠାରୁ ରାଜ୍ୟ, ଧନ, ରତ୍ନ ଛଡ଼ାଇ ନେଇଛନ୍ତି । ଏପରିକି ଶେଷରେ 
ପଞ୍ଚପାଣ୍ଡବଙ୍କ ସହ ନିଜକୁ ଓ ବଧୁ ଦ୍ରୌପଦୀଙ୍କୁ ପଣ ରଖି ହାରିଯାଇଛନ୍ତି ! ପରିଣତି 
ସ୍ଵରୂପ, ବଧୁ କୃଷ୍ଣାଙ୍କୁ ଭରା ସଭାରେ ଅପମାନିତ ହେବାକୁ ପଡେ ! ଦୁର୍ଯ୍ୟୋଧନର 
ଇଙ୍ଗିତରେ ଦୁଃଶାସନଙ୍କ ଦ୍ଵାରା ଲାଞ୍ଚିତା ହୁଅନ୍ତି ଦ୍ରୌପଦୀ | ଛିନ୍ନ ଲତାଟି ଭଳି ଦ୍ରୌପଦୀ 
ଲୋଟୁଥାନ୍ତି ଭୂଇଁରେ । ଦେହରେ ଏକବସ୍ତ । ମୁଣ୍ଡବାଳ ଧୂଳି ଧୂସରିତ । ଅସଂଯତ 
ବସ୍ତ୍ରକୁ ବହୁ କଷ୍ଟରେ ସଂଯତ କରୁଥାନ୍ତି ଲଜ୍ନା ନିବାରଣ ପାଇଁ | ଦୁର୍ଯ୍ୟୋଧନ, ଦୁଃଶାସନ 
ଆଦିଙ୍କ ଅଶ୍ଳୀଳ ଲୋଲୁପ ଦୃଷ୍ଟି ରାଜସଭାରେ ବଧୂ ଦ୍ରୌପଦୀଙ୍କ ଗୁରୁଜନମାନଙ୍କ 
ନିକଟରେ ନ୍ୟାୟ ପାଇଁ କାତର ଅନୁନୟ | ଓଃ କି ଦାରୁଣ, କି ବିଭସ ସେ ଦୃଶ୍ୟ ? 
ଦ୍ୟୁତକ୍ରୀଡାରେ ପୁଣି ଏଭଳି ଅନ୍ଯାୟ ? ପୁତ୍ରମାନଙ୍କ ମୁହଁରୁ ସେ ନିର୍ମମ କରୁଣ 
କାହାଣୀ ଶୁଣିବାକୁ ସତେ ଯେମିତି ଧୈର୍ଯ୍ୟ ମୋର ନଥୁଲା । ଭାବି ପାରୁନଥଲି 
ଦ୍ୟୁତସଭାରେ ବସି ତାତ ଭୀଷ୍ପଦେବ, ଦ୍ରୋଣାଚାର୍ଯ୍ୟ, କୃପାଚାର୍ଯ୍ୟ ଆଦି ସତରେ କଣ 
କେବଳ ନିରବଦ୍ରଷ୍ଟା ଥଲେ | ମହାରାଜ ଧୂତରାଷ୍ଟ୍ର ସିନା ଅନ୍ଧଥଲେ, ହେଲେ ଅନ୍ୟମାନଙ୍କ 

ଚକ୍ଷୁ ଆଇ ମଧ୍ଯ କିଭଳି ଦେଖୁଥୁଲେ ସେଇ ଅଭାବନୀୟ ନୃଶଂସତାର ଦୃଶ୍ୟକୁ ? ବଧୁ 
ଦ୍ବୌପଦୀ ପିତାମହ ଭୀଷ୍ମ ଆଦିଙ୍କୁ ବିକଳରେ ନ୍ୟାୟ ପାଇଁ ପ୍ରାର୍ଥନା କରୁଥାନ୍ତି । ଅଥଚ 
କେହି ତାଙ୍କୁ ରକ୍ଷା କରିପାରନ୍ତି ନାହିଁ । ବରଂ ଦୁର୍ଯ୍ୟୋଧନଙ୍କ ସହ ଶକୁନି ଓ ମିତ୍ର କର୍ଣ୍ଣ 
ସମସ୍ତେ ଦ୍ୌପଦୀଙ୍କୁ ଉପହାସ କରି ଅସହ୍ୟ ଅପମାନିତ କରି ଚାଲିଥାନ୍ତି । 


ତାପରେ ଏକ ଘଟଣା ଘଟିଯାଏ । ଯାହା ସମଗ୍ର ସଭାକୁ ଥରହର କରିଦିଏ ! 
ଏକପଟେ ପୁତ୍ର ଭୀମଙ୍କ ପ୍ରତିଜ୍ଞା, ଅନ୍ୟପଟେ ଦୁଃଶାସନଙ୍କ ଦ୍ରୌପଦୀ ବିବସ୍ତ୍ରା କରିବାର 
ଉଦ୍ୟମ ସମଗ୍ର ରାଜସଭାକୁ ବିଚଳିତ କରିଦିଏ | ସମସ୍ତଙ୍କଠାରୁ ନିରାଶ ହୋଇ ଶେଷରେ 
ଇନ୍ଦ୍ରପ୍ରସ୍ପର ମହାରାଣୀଙ୍କୁ ' ଅଗ୍ନି ପରୀକ୍ଷା ଦେବାକୁ ପଡ଼େ । ସର୍ବସମ୍ମୁଖରେ ଦୁଇହାତ 
ଉର୍ବକୁ ଟେକି କୃଷ୍ଣଙ୍କୁ ସ୍ମରଣ କରନ୍ତେ ସଭାଗୁହରେ ଉଭାହୁଏ ଏକ ଛାୟାମୂ୍ି । ସେଇ 
ଛାୟାମୂ୍ି ଥାଏ କୃଷ୍ଣଙ୍କର । ଅନାଥର ନାଥ ବିପଦର ବନ୍ଧୁ କୃଷ୍ଣଙ୍କର | ପରେପରେ 
ଏକ ଦିବ୍ୟ ଆଲୋକରେଖା ଛୁଟିଆସେ ଦ୍ଵାରଦେଶରୁ ଓ ଆବୃତ କରିଦିଏ ଦ୍ରୌପଦୀଙ୍କ 
ସାରା ଦେହ | ଦୁଃଶାସନ ଯେତେ ବସ୍ତ କାଢୁଥାନ୍ତି ସେତେ ନୂଆନୂଆ ବସ୍ତ୍ରେ 
ଦ୍ୌପଦୀ ହୋଇ ଉଠୁଥାନ୍ତି ଆବୃତା । ବସ୍ତ୍ର ଟାଣିଟାଣି କ୍ଲାନ୍ତ ହୋଇପଡେ ଦୁଃଶାସନ । 
ପାହାଡ ଆକାରରେ ବସ୍ତ୍ରମାନ ଗଦା ହୋଇଯାଏ ଦ୍ୟୁତ ସଭାରେ । ତଥାପି ବସ୍ତ ସରେ 
ନାହିଁ ଦ୍ରୌପଦୀଙ୍କ ଦେହରୁ ! ଉପସ୍ଥିତ ସମସ୍ତେ ଚକିତ ଓ ବିସ୍ମିତ । ସମସ୍ତଙ୍କ ଲାଗେ, 
ସତେ ଯେମିତି ଶତ ଦୁଃଶାସନ ଯୁଗଯୁଗ ଧରି ବସ୍ତର କାଢ଼ିବାରେ ଉଦ୍ୟମ କଲେ ବି 
ସଫଳ ହୋଇ ପାରିବେନି ସେଥୁରେ | ଯିଏ ଦୈବ କରୁଣାର ଦିବ୍ୟବସ୍ତରରେ ଆବୃତା 
ତାକୁ | ଅନାବୃତ କରିବ କିଏ ? ପରେପରେ ବିଦୂରଙ୍କ ପରାମର୍ଶରେ ଅନ୍ଧ ମହାରାଜ 
ଦ୍ରୌପଦୀଙ୍କ ସହ ସମସ୍ତ ପାଣ୍ଡବମାନଙ୍କୁ ଦାସତ୍ୃରୁ ମୁକ୍ତି ଦିଅନ୍ତି । ଫେରାଇ ଦିଅନ୍ତି 
ତାଙ୍କ ରାଜ୍ୟ । ତାହାପରେ ପୁତ୍ରମାନେ ଦେବୀ ଦ୍ରୌପଦୀଙ୍କ ସହ ଫେରିଆସନ୍ତି 
ଇନ୍ଦ୍ରପ୍ରସ୍ପକୁ । ମନେମନେ ' ମୁଁ କୃଷ୍ଣଙ୍କୁ ସ୍ମରଣ କରୁଥାଏ । ଯାହା ସବୁ ଘଟଣା ଘଟିଗଲା, 
ଏହାକୁ କେବଳ କୃଷ୍ଣ ହିଁ ରୋକିଦେଲେ | କୃଷ୍ଣଙ୍କ ପାଇଁ ତ ବଧୁ ଦ୍ରୌପଦୀ ନିଜକୁ 
ସତୀ ବୋଲି ପ୍ରମାଣ କରିଦେଲେ । 


ପୁତ୍ରମାନେ ସିନା ମହାରାଜ ଧୃତରାଷ୍ଟ୍ରଙ୍କ ପାଖରୁ ମୁକ୍ତ ହୋଇ ଇନ୍ଦ୍ରପ୍ରସ୍ଥ 

ଫେରି ପାଇଲେ, ହେଲେ ମୋ ମନ କିନୁ ଚିନ୍ତାରୁ ମୁକ୍ତ ହୋଇପାରେନା ! ଉଦ୍‌ବେଗ 

ଓ ଭୟର ଗ୍ଳାନିରେ ମ୍ରିୟମାଣ ଥିଲି ମୁଁ । ଭାବୁଥିଲି, ଦ୍ୟୁତକ୍ରୀଡା ଯେଉଁ କଳହର 
ବୀଜଟି ବୁଣି ଦେଲା, ତାହା ଦିନେନା ଦିନେ ଅଙ୍କୁରିତ ହୋଇ ଏକ ମହାଦ୍ଧମରେ 
ପରିଣତ ହେବ | ସେତେବେଳେ ଏହାର ଭୟଙ୍କର ରୂପ ଦିନେ ମହାଯୁଦ୍ଧକୁ ଆମନ୍ତ୍ରଣ 
କରିପାରେ | ଆଉ ଯୁଦ୍ଧର ମହାବାତ୍ୟା କେତେ କେତେ ଜୀବନ ହାନିର କାରଣ 
ହେବ । ପୁତ୍ର ଭୀମସେନ ନିଜର ପ୍ରତିଜ୍ଞା ପୁରଣ ପାଇଁ ଯୁଦ୍ଧକୁ ନିଶ୍ଚିତ ସ୍ଵାଗତ କରିବେ । 
ସେଦିନ ବାସ୍ତବରେ କି ଭୟଙ୍କର ଆଉ ବୀଭତ୍ସ ନ ହେବ ସେ ଦୃଶ୍ୟ । ଏପଟେ କର୍ଣ୍ଣଙ୍କ 
ଚିନ୍ତାରେ ଘାରି ହେଉଥିଲି | ଯୁଦ୍ଧ ହେଲେ କର୍ଣ୍ଣ ନିଶ୍ଚିତ ପାଣ୍ଡବ ବିରୋଧୀ ହୋଇ ଛିଡା 
ହେବ । ତେଣୁ କିଏ ବଞ୍ଚିବ, କିଏ ମରିବ ସେତେବେଳେ କିଏ କହିପାରିବ ? ଏମିତି 
ଦୁଶ୍ଚିନ୍ତା ମଧ୍ୟରେ ସେଦିନ ରାତିରେ ଆଖିରୁ ହଜି ଯାଇଥିଲା ନିଦ | ବିଭିନ୍ନ ଅଶୁଭ ସ୍ଵପ୍ନ 
'ଦଖି ସେଦିନର ରାତି ପାହିଯାଏ । 


ଏ. < <“ 
ବଂ 24 2d 

ଆଗ୍ରେୟଶିଳା - 


ଲ@ଚିଣା 


ସମୟ ଏକ ଅଦୂଶ୍ଯ ଶକ୍ତି । ଏହା କାହାରି ଅଧୀନ ନୁହେଁ । ଭିକାରିଠାରୁ 
ରାଜା ମହାରାଜା ପର୍ଯ୍ୟନ୍ତ ସମସ୍ତେ ସମୟର ଅଧୀନ । ସମୟର ଅନ୍ୟନାମ କାଳ |. 
ଚରାଚର ବ୍ରହ୍ମାଣ୍ଡର ସମସ୍ତେ ଏହି ମହାକାଳର ଅଧୀନ | କ୍ଷୁଦ୍ରାଦପି କ୍ଷୁଦ୍ର କୀଟଠାରୁ 
ଆରମ୍ଭ କରି ବିରାଟାକାୟ ତିମି ହସ୍ତୀ ପର୍ଯ୍ୟନ୍ତ ସମସ୍ତେ ଏହି ମହାକାଳର ଅଧୀନ । 
କେବଳ ପରମବ୍ରହ୍ମ ପରମାତ୍ସା କାଳର ଅଧୀନ ନୁହଁନ୍ତି, ସେ କାଳାତୀତ | ମଣିଷଗଢା 
ଗତକାଲି ଆଜି ଓ ଆଗାମୀକାଲି ମହାକାଳ ବକ୍ଷରେ ଅତି ନଗଣ୍ୟ | ଯାହା ଚାଲିଥିଲା 
ଚିରକାଳ ପାଇଁ କାଳସ୍ତୋତରେ ତାହା ବିଲୀନ ହୋଇଗଲା । ତା ଉପରେ ମଣିଷର 
ଅକ୍ତିଆର ନାହିଁ । ମଣିଷର ଚିନ୍ତାଶକ୍ତି ସେଠାରେ ଅନେକ ସମୟରେ ପରାଭୂତ । 
ଭବିଷ୍ୟତ, ଅନିଶ୍ଚିତତାର ଗର୍ଭରେ | ବର୍ଉମାନ ଆମ ଆଗରେ ବିଦ୍ୟମାନ । ଆମର 
ସକଳ କର୍ମ ବର୍ଉମାନ ଉପରେ ଆଧାରିତ । ଏହାକୁ ଠିକ୍‌ ମାର୍ଗରେ ପରିଚାଳିତ 
କରିପାରିଲେ ଆମେ ଯଥାର୍ଥରେ କାଳର ମୁକାବିଲା କରିପାରିବା | ସମୟର କ୍ଷୁଦାତିକ୍ଷୁଦ୍ର 
ଅଂଶ ମୁହୁର୍ଭର ଉଚିତ ବ୍ୟବହାର କରିବା ସମସ୍ତଙ୍କର କର୍ଭବ୍ୟ । ସମୁଦ୍ରର ଜୁଆର ପରି 
ସମୟ କାହାକୁ ଅପେକ୍ଷା କରି ନଥାଏ । ତେଣୁ ସଫଳତାର ସର୍ବୋକୃଷ୍ଟ ପନ୍ନା ହେଉଛି 
ସମୟର ଉପଯୁକ୍ତ ସଦ୍‌ବ୍ୟବହାର ! 
ପୁତ୍ର ଯୁଧ୍ୟଷ୍ଠିରଙ୍କ ପାଇଁ ସମୟ ଖରାପ ଥିଲା କି ଭଲଥୁଲା ମୁଁ ଠିକ୍‌ ଜାଣେନି, 
ହେଲେ ସମୟର ଉପଯୁକ୍ତ ବ୍ୟବହାର ସେ କରି ପାରିନାହାନ୍ତି । ଜଣେ ମହାନ୍‌ ଓ 
ନୀତନିଷ୍ଠ, ଧର୍ମାତ୍ା, ସତ୍ଯନିଷ୍ଠ ବ୍ଯକ୍ତି ଭାବେ ପ୍ରତିଷ୍ଠା ପାଇ ମଧ୍ଯ ବାରମ୍ବାର ଭୁଲ୍‌ 
କରୁଥାନ୍ତି ଯୁଧ୍ବଷ୍ିର । ନହେଲେ ଦ୍ୟୁତକ୍ରୀଡାର ନିମନ୍ତ୍ରଣକୁ ସେ ସାଦରେ ସ୍ଵୀକାର କରି 

ନେଇଥାନ୍ତେ କାହିଁକି ? ବାସ୍ତବରେ ସମ୍ପଦ୍ଧି ଆସେ ନିଜ ଉଦ୍ୟମ ଦ୍ଵାରା । କଳେବଳେ 
କୌଶଳେ ଅନ୍ୟର ସମପଵ୍ଧିକୁ କପଟାଚାରୀ ହୋଇ ହରଣ କରିନେବାର ଅର୍ଥ ଉନ୍ନତି 
ନୁହେଁ ? ସମଗ୍ରକୁ ନିଜ ଭିତରେ ଉପଲବ୍ଧି କରି ସମଗ୍ରର ଉନ୍ନତି ସହିତ ନିଜ ଉନ୍ନତିକୁ 
ସାମିଲ୍‌ କରିଦେବାର ନାମ ହେଉଛି ଉନ୍ନତି । ମଣିଷ କନ୍ଧ ତେଣୁ ସମଗ୍ର ପାଇଁ, ଖାଲି 
ନିଜ ପାଇଁ ନୁହେଁ । 


ଯୁଧ୍ଧଷ୍ପିର ଏ ଦିଗରେ ଏକ ଆଦର୍ଶ ! ତଥାପି, ସବୁ ଜାଣି, ସବୁ ବୁଝି ସେ 
ଏମିତି ଭୁଲ୍‌ କରୁଛନ୍ତି କାହିକି ? ମାନୁଛି ପଶା ନିଶା ଯୁଧୁଷ୍ଠିରଙ୍କ ଚରିତ୍ରର ଏକ 
ଚରମ ଦୁର୍ବଳତା । ହେଲେ ତାହା ଭୟଙ୍କର ଜାଣି ବି ସେଥୁରୁ କାହିଁକି କ୍ଷାନ୍ତ ହେଉ 
ନଥାନ୍ତି । ଦ୍ୟୁତକ୍ରୀଡାକୁ ସ୍ଵାଗତ ଜଣାଇ ପ୍ରଥମଥର ପୁତ୍ର ଯୁଧଵଷ୍ପିର ଯେଉଁ ଭୁଲ୍‌ କରିଥିଲେ 
ତାହାର ପୁଣି ପୁନରାବୃତି କାହିଁକି ? ପ୍ରଥମ ଦ୍ୟୁତକ୍ରୀଡାର ଅଶାନ୍ତ ବାତାବରଣ ସ୍ପୂର୍୍ 
ଶାନ୍ତ ପଡିନଥୁବା ବେଳେ ଦ୍ଵିତୀୟ ଦ୍ୟୁତକ୍ରୀଡାର ପୁନଶ୍ଚ ନିମନ୍ତ୍ରଣ ଆସେ ହସ୍ଥିନାପୁରରୁ | 
ମନ ନଥିଲେ ବି ଏଥର ବାଧ୍ୟ ହୋଇ ନିମନ୍ତ୍ରଣ ରକ୍ଷା କରନ୍ତି ଯୁଧ୍ଵଷ୍ଠିର । ତାର ସେଇ 
ପୁରୁଣା ଯୁକ୍ତି, ଦ୍ୟୁତର ନିମନ୍ତ୍ରଣକୁ ଏଡ଼ାଇଦେବା କ୍ଷତ୍ରିୟୋଚିତ ଧର୍ମ ନୁହେଁ ବରଂ 
ତାହାକୁ ରକ୍ଷା କରିବା ପରମ ଧର୍ମ । ଖେଳରେ ପଣ ନ ରଖିବାକୁ ମୁଁ ତାକୁ ବାରମ୍ବାର 
ବୁଝାଉଥାଏ | ଏଥର କିନ୍ତୁ ପଣର ଧର୍ମ ଭିନ୍ନ ଧରଣର | ଏଥର ପଣ ରହେ ହାରିବା 
ପକ୍ଷ ବାରବର୍ଷ ବନବାସ ଓ ଗୋଟିଏ ବର୍ଷ ଅଜ୍ଞାତବାସ କରିବେ । ଯଦି ଅଜ୍ଞାତବାସ 
ସମୟରେ ଧରାପଡନ୍ତି, ତେବେ ପୁଣି ବାରବର୍ଷର ବନବାସ । କି ବିଚିତ୍ର ଏ ପଣ, 
ମୋତେ ଆଉ ବୁଝିବାକୁ ବାକି ରହେନି । ଦୁର୍ଯ୍ୟୋଧନ କୌଣସି ପ୍ରକାରେ ଇନ୍ଦ୍ରପ୍ରସ୍ଥର 
ରାଜଗାଦି ହାସଲ କରିବାକୁ ଚାହୁଁଥାନ୍ତି । ସେହି କାର୍ଯ୍ୟରେ ସହାୟକ ହୋଇଥାନ୍ତି 
ସକଳ କୂଟ କପଟ ଓ ମାୟା ଛଳନାର ଆଧାର ନିଜ ମାତୁଳ ଶକୁନି । ତେଣୁ ଏ 
ଚତୁର ବ୍ୟବସ୍ଥା ପାଣ୍ଡବମାନଙ୍କୁ କୌଶଳକ୍ରମେ ଚିରଦିନ ପାଇ ରାଜପଦରୁ ବଂଚିତ 
କରିବାର ଏକ ହୀନ ଉଦ୍ୟମ | ଯୁଧ୍ୁଷ୍ଠିର ବିବଶ ହୋଇ ରାଜି ହୁଅନ୍ତି ଏଇ ପଣରେ | 
ନିଜ ଇଛା କାରଣରୁ ଯେ ତା ନୁହେଁ, ତାହାଠାରୁ ଅଧକ ଜ୍ୟେଷ୍ଠ ତାତ ମହାରାଜଙ୍କୁ 
ସମ୍ମାନ ଦେଖାଇବା ହିଁ ତାଙ୍କର ଲକ୍ଷ୍ୟ । ବିଚରା ସରଳ ଧର୍ମନିଷ୍ଠ ଯୁଧୁଷ୍ଣିର ମାୟା ଓ 
ଛଳନାର ଜାଲ ମଧ୍ଯରେ ଏକ ଅସହାୟ ନିରୀହ ପକ୍ଷୀ ଶାକବଟିଏ ଭଳି ଛଟପଟ 
ହେଉଥାଏ ! ଯୁଧ୍ଷ୍ପିରଙ୍କ କଥା ଭାବିଭାବି ଯନ୍ତ୍ରଣାରେ ଛଟପଟ ହେଉଥାଏ । ଭୁଲ୍‌ 

I 996C॥ 


Digitized by PPRACHIN, SOA 


ନିଷ୍ପତ୍ତି ନେଇ ସେ ତ ଏକା ବିପଦରେ ପଡୁନି, ଅନ୍ୟ ଭାଇମାନଙ୍କ ସହ ମୋତେ ମଧ୍ଯ 
ଧନ୍ଦି ହେବାକୁ ପଡ଼ୁଛି । ତଥାପି ସତ୍ୟନିଷ୍ଠ ଯୁଧ୍ବଷ୍ଠିର ନିଜ ନିଷ୍ପତ୍ତିରେ ଅଟଳ | ମୋର. 
ଅନ୍ୟ ପୁତ୍ରମାନେ ଏଭଳି ଉପାଦନରେ ଗଢା ଯେ କେହି ବଡଭାଇ ବିରୋଧରେ 
କହିବାର ସାହସ କରନ୍ତି । ଭୀମସେନ, ଅର୍ଜୁନ, ଇତ୍ଯାଦି ଅନୁଜମାନେ ଭିତରେ 
ଭିତରେ ଦୂଢ଼ ପ୍ରତିବାଦ କରନ୍ତି । ଦ୍ୟୁତକ୍ରୀଡ଼ାର ପ୍ରହସନ ବନ୍ଦ ରଖିବାକୁ ଜ୍ୟେଷ୍ଠ 
ଯୁଧଷ୍ଠିରଙ୍କ ପାଖରେ ନିବେଦନ କରନ୍ତି । ସବୁ କିନ୍ତୁ ନିଷ୍ତଳ ହୁଏ | 


ଏଥର ମଧ୍ଯ ଦୂର୍ଯୋଧନର ପ୍ରତିନିଧ୍ୂ ଭଳି ଶକୁନି ଗୋଟି ଚଳାଇବେ । 
ଗାନ୍ଧାର ରାଜ ଶକୁନିଙ୍କୁ ଉପସ୍ଥିତ ସମସ୍ତ ଗୁରୁଜନ କେହି ବି ପ୍ରତିବାଦ କରୁ ନାହାନ୍ତି । 
କେବଳ ବିଦୂରଙ୍କୁ ଛାଡି ଅନ୍ୟମାନେ ନିରବ ଦର୍ଶକ । ପଶା, ଧୂଇଁ ଶକୂନିର କୁଟିଳତା 
ଏହା କାହାରି ନିକଟରେ ଅଛପା ନଥିଲା | ପଶାଗୋଟି ତାଙ୍କ ହାତରେ ସତେ ଯେମିତି 
ଖେଳାନାଟିଏ ମାତ୍ର | ନିଜ ନିୟନ୍ତ୍ରଣରେ ଥବା ଗୋଟିର କେବେ ବି ପରାଜୟ ନାହିଁ । 
ପ୍ରଥମଥର ଶକୁନିର ଗୋଟି ଚାଳନା ଦକ୍ଷତା ଜାଣି ବି ଦ୍ଵିତୀୟବାର ଯୁଧଷ୍ପିର କାହିଁକି 
ଯେ ନିରବ ରହିଗଲେ ମୁଁ କିଛି ବୁଝିପାରିଲି ନାହିଁ । ମୁଁ ତାର ମାଆ । ଏଥୁରୁ କ୍ଷାନ୍ତ 
ହେବାକୁ ଯେତେ ବୁଝାଇଲେ ବି ସେ ବୁଝିବାକୁ ପ୍ରସ୍ତୁତ ନୁହେଁ | ପୁତ୍ର ଯୁଧ୍ଧଷ୍ଣିର ଆଉ 
ଛୋଟ ବାଳକ ନୁହେଁ ଯେ ଜୋର ଜବରଦସ୍ତି ତାକୁ ଅଟକାଇ ପାରିବି । ବିକଳରେ 
କେବଳ ଭଗବାନଙ୍କ ଉପରେ ଭରସା କରି ରହିବା ବ୍ୟତୀତ ମୋର ବା ଆଉ ଚାରା 
କଣ | 


ଏଥର ମଧ୍ୟମ ପୁତ୍ରମାନେ ବଧୂ କ୍ୃଷ୍ଣାଙ୍କୁ ନେଇ ଯାଆନ୍ତି ହସ୍ତିନାପୁର । 
ପୂର୍ବପରି ସେହି କପଟ ଓ ଅନ୍ୟାୟରେ ପ୍ରତିଷ୍ଠିତ କ୍ରୀଡାର ଆୟୋଜନ ହୁଏ | ମୋ 
ମନରେ ଯାହା ଆଶଙ୍କା ଥଲା ତାହା ହିଁ ଘଟେ । ପୁନର୍ବାର ପରାଜିତ ହୁଅନ୍ତି ଯୁଧ୍ୁଷ୍ଠିର । 
ଲାଞ୍ଚନା, ଅପମାନ ନୁହେଁ, ପଣର ନିୟମ ଅନୁଯାୟୀ ବାରବର୍ଷ ବନବାସ ମିଳେ । 
ଇନ୍ଦ୍ରପ୍ରସ୍ଥ ରାଜ୍ୟ ବେଶ୍‌ ନିର୍ବିଗ୍ମରେ ଚାଲିଯାଏ ଦୁର୍ଯ୍ୟୋଧନଙ୍କ ହାତକୁ । ଏଥର କନ୍ଦଳ 
ଲାଗେନି କି ରାଜସଭାରେ ଦୌପଦୀଙ୍କୁ ଅପମାନିତା ହେବାକୁ ପଢେନି । ସବୁକିଛି 
ଯେମିତି ବିଧୂର ନିର୍ଦ୍ଦେଶରେ ହୋଇଯାଏ । ସମସ୍ତେ ନିରବରେ ସମର୍ଥନ କରନ୍ତି 
ପାଣ୍ଡବମାନଙ୍କର ବନବାସକୁ । ମୁଁ କିଛି ଭାବି ପାରେନି | ଜତୁଗ୍ଧହ ଦାହ ଠାରୁ ଆରମ୍ଭ 

କରି ଏ ପର୍ଯ୍ୟନ୍ତ ଯେତେସବୁ ପାଣ୍ଡବ ବିରୋଧୀ ଷଡଯନ୍ତ୍ର ହୋଇଛି, ସବୂ ତ ମହାରାଜ 
ଧତରାଷ୍ଟ୍ରଙ୍କ ସମର୍ଥନରେ | ଏବେ ପୁଣି ରାଜ୍ୟରୁ ବିତାଡିତ କରିଦେଇ ତାଙ୍କର ସବୁ 
କାମନା ଫଳବତି ହେବାକୁ ଯାଉଛି । କିଏ ଜାଣେ ବାରବର୍ଷ ପରେ ପାଣ୍ଡବମାନେ 
ତାଙ୍କ ରାଜ୍ୟ ଫେରି ପାଇବେ ନା ଆଜୀବନ ବନବାସ ମଧ୍ଯରେ କଟିଯିବ ? ରାଜ୍ୟଲୋଭୀ 
ଦୁର୍ଯ୍ୟୋଧନର କପଟୀ ମନ କେତେବେଳେ କେଉଁ ଘଟଣା ଘଟାଇବ ତା କିଏ 
ଜାଣେ ? ଯିଏ ପାଣ୍ଡବ ମାନଙ୍କୁ ମୂଳରୁ ମାରି ଦେବାକୁ ଷଡ଼ଯନ୍ତ୍ର କରିଥଲା ତା ପାଇଁ 
ଅସମ୍ଭବ ବା କଣ ଅଛି । 


ମୋ ଅଶାନ୍ତ ମନ କିଛି ବି ବୁଝୁ ନଥୁଲା | ଏମିତି ଅନ୍ୟାୟ କେବେ କେଉଁଠୁ 
ଆଗରୁ ଘଟିଛି କି ଘଟିବାର ନଜିର ମଧ୍ଯ ନାହିଁ । ଅଥଚ ଏଭଳି ଏକ ଚରମ ଅନ୍ୟାୟକୁ 
ସମସ୍ତେ ହିଁ ସ୍ଵୀକାର କରି ନେଇଛନ୍ତି କାହିଁ, କେହି ତ ପ୍ରତିବାଦର ସ୍ଵର ଉଠାଉ 
ନାହାନ୍ତି । ସତରେ କଣ ତେବେ ନ୍ୟାୟ ବୋଲି ଶବ୍ଦଟି ଅଭିଧାନରୁ ସବୁଦିନ ପାଇଁ 
ଲିଭି ଯାଇଛି | ମନେମନେ ମୁଁ କେବଳ ପ୍ରଭୁଙ୍କୁ ସ୍ଵରଣ କରୁଥୁଲି | ' ହେ ପ୍ରଭୁ ! ଏଭଳି 
ଅଧର୍ମ, ଅନ୍ୟାୟ, କାହା ଭାଗ୍ୟରେ ଯେମିତି କେବେ ନଘଟୁ । 


ସତରେ, ପୁତ୍ରମାନେ ମୋର କେତେ ହତଭାଗା ! ଭାଗ୍ୟ ଦୋଷରୁ ରାଜପୁତ୍ର 
ହୋଇ ବି ଜନ୍ମିଥିଲେ ବନରେ ! ନିଜ ଭବନକୁ ଆସିବା ପରେ ପୁଣି ଜୁଟିଲା ବନବାସର 
ଯୋଗ । ସମୟ ଚକ୍ରରେ ଫେରି ପାଇଲେ ରାଜ୍ୟ, ପୁଣି ରାଜଚକ୍ରବର୍ଭୀ ସମ୍ରାଟ 
ହେବାର ଗୌରବ ମିଳିଲା । ଅଥଚ, ଏତେପରେ ବି ପୁଣି ଜୁଟିଲା ତେରବର୍ଷ ବନବାସର 
ଯୋଗ | ଅର୍ଵାର୍ଗିନୀ ହିସାବରେ ବଧୂ କୃଷ୍ଣାଙ୍କ ଭାଗ୍ୟରେ ବି ସେଇଆ ଲେଖାଥୁଲା | 
ବିଚାରୀ ପଞ୍ଚପୁତ୍ରଙ୍କୁ ବିବାହ କରି ପାଞ୍ଚାଳୀ ସାଜିଥୁଲା ! ପୁଣି ପତିମାନଙ୍କ ସହ ବନବାସକୁ 
ଆଦରି ଦୁଃଖର କଷଟି ପଥରରେ ଘଷି ହେଉଛି ମୁଁ ନିଜକୁ ଧ୍ୂକ୍କାର କରୁଥଲି, 
ଧକ୍‌ ମୋ ମାଆ ପଣିଆକୁ । ଦ୍ରୌପଦ ନନ୍ଦିନୀ ଦ୍ରୌପଦୀଙ୍କୁ ପୁତ୍ରବଧୁ କରି ଟିକିଏ 
ବି ସୁଖ ଦେଇପାରିଲି ନାହିଁ । ସତରେ କଣ ଏମାନଙ୍କ ସୌଭାଗ୍ୟ ଫେରିବ ? ବର୍ଷେ 
ନୁହେଁ, ଦୁଇବର୍ଷ ନୁହେଁ, ଦୀର୍ଘ ତେରବର୍ଷର ବନବାସ । ମୁଁ ମାଆ ହୋଇ କେତେ 
ଆଉ ସହିବି । ମୋ ଜୀବନ ଆରମ୍ଭରୁ ଏମିତି ସବୁ ଦୁଃଖର ବୋଝକୁ ବହି ଚାଲିଛି । 
ପାଷାଣ ଛାତିରେ ସବୁ ଚାପି ଦେଇ ପାଲଟିଯାଇଛି ପାଷାଣୀ କନ୍ୟାଟିଏ । ମୋ 


# ୨୩୧ ॥ 


Digitized by PPRACHIN, SOA 


ଶରୀରର ରକ୍ତରେ ଭରିଯାଇଛି କଠିନ ଶିଳାଖଣ୍ଡ ! ସତରେ ଯେମିତି ଶିଳାର ଶରୀର 
ମୋ କ୍ଷତାକ୍ତ । ତଥାପି ମୋତେ ବଞ୍ଚିବାକୁ ପଡିଛି, ଆଗକୁ ବଞ୍ଚି ରହିବାକୁ ପଡିବ 


ମଧ୍ଯ । କାରଣ ମୁଁ ରକ୍ତ ମାଂସ ଦେହଧାରୀ ମଣିଷ ହୋଇ ବି ଶିଳାକନ୍ୟାଟିଏ । 


ସେଦିନ ଘୋର ମନସ୍ତାପ ମଧ୍ୟରେ ସଜଳ ଆଖିରେ ପୁତ୍ରମାନଙ୍କ ସହ 
ପୁତ୍ରବଧୂଙ୍କୁ ବିଦାୟ ଦେବାକୁ ବାଧ୍ୟ ହେଲି । ବୟସ ଭାରରେ ନଇଁପଡି ଏବେ ମୁଁ 
ବୃଦ୍ଧା । ତେଣୁ ବିଦୁରଙ୍କ ଅନୁରୋଧରେ ମୁଁ ରହିଗଲି ବିଦୁର ଭବନରେ | ଦ୍ରୌପଦୀଙ୍କ 
ପଞ୍ଚପୁତ୍ର ପାଞ୍ଚାଳ ରାଜଧାନୀ କାଞ୍ଚିଲା ନଗରୀକୁ ଚାଲିଗଲେ ଏବଂ ସୁଭଦ୍ରା ଅଭିମନ୍ଯୟୁକୁ 
ନେଇ ଦ୍ଵାରିକା ଚାଲିଗଲେ | ଶୂନ୍ୟ ହୋଇଗଲା ଇନ୍ଦ୍ରପ୍ରସ୍ସ ରାଜପୁରୀ | ଶୂନ୍ଯ ଭବନ, 
ଶୂନ୍ୟ ଉପବନ, ସବୁ କିଛି ଶୂନ୍ୟତାର ବଳୟରେ ମୁଁ କେବଳ ଏକାକୀ ହୋଇଗଲି | 
ମୋ ଜୀବନରେ ଭରିଗଲା ବିରାଟ ଶୂନ୍ୟତା, ହାହାକାର | 


ବଂ. <. 
** + * ** 

ଆଗ୍ରେୟ ଶିଳା 


ଅଲଇଚିରିଣା 


ଖେଳ ! ପୁଣି କାଳ । କାଳ କହିଲେ ଠିକ୍‌ ହେବନି ମହାକାଳ | ସେ ଖେଳ 
ସାଧାରଣ ଖେଳ ନୁହେଁ । ପଶାଖେଳ ! ତାର ରୂପ ପୁଣି ଏତେ କୁସିତ କଦାକାର 
ଆଉ ଭୟଙ୍କର ହୋଇପାରେ | ବର୍ଷେ ନୁହେଁ, ଦୁଇବର୍ଷ ନୁହେଁ, ଦୀର୍ଘ ତେର ବର୍ଷ । 
ତେରଟି ଶ୍ରାବଣ ରାତି ମୋର କଟିଯାଇଛି ଭିଜା ଆଖିର ଲୁହରେ । ସବୁ ଥାଇ ବି ନିଃସ୍ 
ପୁତ୍ରମାନେ ମୋର ବନବାସ ଦଣ୍ଡ ଭୋଗୁଛନ୍ତି । ଏବେ କିନ୍ଧୁ ତେରଟି ଶ୍ରାବଣର ଅବ୍‌ 
ଶେଷ ହୋଇଯାଇଛି । ଦ୍ୟୁତକ୍ରୀଡାର ପଣ ଅନୁସାରେ ବାରବର୍ଷ ବନବାସ ପରେ 
ଏକବର୍ଷ ଅଜ୍ଞାତ ବାସ ମଧ୍ଯ ସଫଳ ହୋଇଛି ପାଣ୍ଡବମାନଙ୍କର । ଏବେ ତାଙ୍କ ରାଜ୍ୟ 
ଫେରିପାଇବା କଥା । ଆମର ସମସ୍ତ ଶୁଭାକାଂକ୍ଷୀ ବନ୍ଧୁ ବାନ୍ଧବ, ଆତୃୟୀ ସ୍ଵଜନ ମଧ୍ଯ 
ସେହି ପ୍ରତୀକ୍ଷାର ଦିନ ଗଣୁଥାନ୍ତି 

ଇନ୍ଦ୍ରପ୍ରସ୍ ସେମାନଙ୍କ ହାତଗଢ଼ା ରାଜ୍ୟ । ନିଜ ଉଦ୍ୟମରେ ଖାଣ୍ଡବବନକୁ 
ସେମାନେ ଇନ୍ଦ୍ରପ୍ରସ୍ପ କରି ଗଢିଥୁଲେ ! ଅନେକ ରାଜ୍ୟକୁ ତାହା ସହ ମିଶାଇ ଇନ୍ଦ୍ରପ୍ରସ୍ପର 
ସୀମାକୁ ମଧ୍ଯ ବଢାଇଛନ୍ତି । ବାରବର୍ଷ ବନବାସ ବେଳେ ସେ ରାଜ୍ୟ ଏବେ ଦୁର୍ଯ୍ୟୋଧନ 
କବ୍‌ଜାରେ | ତେଣୁ ପାଣ୍ଡବମାନେ ସେମାନଙ୍କ ହୃତ ରାଜ୍ୟ ଫେରିପାଇବାକୁ ଆଶା 
କରିବା ସ୍ବାଭାବିକ । ଅଥଚ, ଦୁର୍ଯ୍ୟୋଧନ ନିଜର ପରାମର୍ଶଦାତା ମାନଙ୍କ ସହ ସେହି 
ନ୍ୟାଯ୍ୟ ଅଧ୍ୟକାରରୁ ବଂଚିତ କରିବାକୁ ଆରମ୍ଭ କରିଛନ୍ତି କୂଟନୀତି । କପଟୀ 
ଦୁର୍ଯ୍ୟୋଧନଙ୍କ ଏହା ହେଉଛି କପଟନୀତି, ଛଳନାପୂର୍ଣ୍ଣ ରାଜନୀତି | 

ଇନ୍ଦ୍ରରସ୍ପ ଫେରାଇଦେବାକୁ ଆପତ୍ତି ଉଠାନ୍ତି ଦୁର୍ଯ୍ୟୋଧନ । ଭୁଲିଯାନ୍ତି ତେରବର୍ଷ 
ତାଙ୍କର ସେହି ଦ୍ୟୁତକ୍ରୀଡାର ପଣକୁ । କି ଆଶ୍ଚର୍ଯ୍ୟ ୨ ରାଜ୍ୟଲୋଭୀ ଦୁର୍ଯ୍ୟୋଧନଙ୍କ 
ଏ କି ପ୍ରକାର ବିଚାର | ଆହୁରି ବେଶି ଆଶ୍ଚର୍ଯ୍ୟ ଲାଗେ ଶକୁନି ଇତ୍ୟାଦି ଦୁର୍ଯ୍ୟୋଧନଙ୍କ 

I 9୩୩ 


Digitized by PPRACHIN, SOA 


ସହକର୍ମୀମାନେ ତାଙ୍କୁ ଏଭଳି ଅନ୍ୟାୟ ପରାମର୍ଶ ଦେଇପାରୁଛନ୍ତି କେମିତି ? 
ହସ୍ତିନୀପୁରରୁ ମୋ ପୁତ୍ରମାନଙ୍କୁ ବିତାଡିତ କରିବା ପାଇଁ ତ ଅନେକ ଆଗରୁ ଖାଣ୍ଡବବନ 
ପ୍ରଦାନ କରି ଅନ୍ୟାୟ କରାଯାଇଥିଲା । ତଥାପି ମୋ ପୁତ୍ରମାନେ ନିଜ ଉଦ୍ୟମରେ 
ସେହି ଅପନ୍ତରା ଭୂଇଁରେ ପାରିଜାତ ଫୁଟାଇ ଗଢିଥଲେ ଇନ୍ଦ୍ରପୁରୀ | ଯାହାର ଏଶ୍ବର୍ଯ୍ୟରେ 
ଇର୍ଷାନ୍ତିତ ହୋଇ କପଟପଶା ମାଧ୍ଯମରେ ତାକୁ ବି ତାଙ୍କଠାରୁ ଛଡାଇ ନିଆଯାଇଥୁଲା | 
ଏବେ ପୁଣି ତେରବର୍ଷର ବନବାସ ପରେ... ? ଓଃ କି ଭୀଷଣ ଅନ୍ୟାୟ । ତେବେ 
କଣ ଦୁର୍ଯ୍ୟୋଧନ ଇତ୍ୟାଦି କୌରବଗଣ ଚାହାଁନ୍ତି ପାଣ୍ଡବମାନେ ସାରା ଜୀବନ ବନବାସକୁ 
ଆଦରି ନିଅନ୍ତୁ । ବଡ ବିଚିତ୍ର ଏ ମହାରାଜ । ଲୋକେ କହନ୍ତି, ଅନ୍ଧ ହେଲେ କଣ 
ହେବ ତାଙ୍କର କୁଆଡେ ପ୍ରଜ୍ଞାଚକ୍ଷୁ ଅଛି ବୋଲି | ତେବେ, ନିଜ ଅନୁଜ ପୁତ୍ରମାନଙ୍କୁ 
ସେମାନଙ୍କ ନିଜସ୍ଵ ପ୍ରାପ୍ୟ ସଂପତ୍ତିରୁ ବଂଚିତ କରିବାଟା କଣ ତାଙ୍କର ପ୍ରଜ୍ଞାଚକ୍ଷୁର 
ପରିଚୟ ? ଅନୁଜ ପାଣ୍ଡୁ ସିନା ନାହାନ୍ତି, ମାତୁ ପାଣ୍ଡପତ୍ନୀ ତ ଜୀବିତ ଅଛନ୍ତି । ମୋରି 
ସାମନାରେ ମୋ ପୁତ୍ରମାନଙ୍କ ପ୍ରତି ଏ ଅନ୍ୟାୟ ମୁଁ ସହିବି କେମିତି ? ଲୋକଦେଖାଣିଆ 
ସଂଜୟକୁ ଯୁଧଷ୍ପିରଙ୍କ ପାଖକୁ ପଠାଇ ଖବର ବୁଝନ୍ତି । କିନ୍ତୁ ରାଜ୍ୟ ଫେରାଇବାର 
ପ୍ରସ୍ତାବ ଉଠାନ୍ତି ନାହିଁ । ମୁଁ କିଛି ବୁଝି ପାରେନି । ରାଗ ହୁଏ ମହାରାଜ ଧୃତରାଷ୍ଟ୍ରଙ୍କ 
ଉପରେ । ହସ୍ତିନାପୁର ସିଂହାସନ ଉପରେ ବସି ପୁତ୍ରମାନଙ୍କ ମଧ୍ଯରେ କନ୍ଦଳ ସୃଷ୍ଟି 
କରି କି ଲାଭ ପାଉଛନ୍ତି ¦ ହୋଇପାରେ ପୁତ୍ର ତାଙ୍କର କପଟୀ, ଲର୍ଷାପରାୟଣ | 
କିନ୍ତୁ ଜଣେ ପିତାର ଦାୟିତ୍ଵ କଣ ନୁହେଁ ପୁତ୍ରକୁ ସତ୍ପଥରେ ପରିଚାଳିତ କରେଇବା ? 
ପ୍ରତିଟି କଥାରେ ଦୁର୍ଯ୍ୟୋଧନଙ୍କ ଉପରେ ସେ ନିର୍ଭର କରନ୍ତି । ଦୁର୍ଯ୍ୟୋଧନଙ୍କ ଅନ୍ୟାୟ 
ପ୍ରସ୍ତାବକୁ ନବୁଝି ତାଙ୍କରି କଥାକୁ ସମର୍ଥନ କରନ୍ତି । ଘୃଣା ଆସେ ଅଗ୍ରଜଙ୍କ ଉପରେ । 
ସେଇଠି ତ ପୁଣି ଦେବର ବିଦୁର ଅଛନ୍ତି, ସେ ତ କାହିଁ କୌରବ ପାଣ୍ଡବ ମଧ୍ଯରେ 
ଏମିତି ଅନ୍ୟାୟ ପ୍ରସ୍ତାବ ଦେଇ ଫାଟ ସୃଷ୍ଷି କରୁନାହାନ୍ତି | ଅଥଚ ଅଗ୍ରଜଙ୍କ ଏମିତି ଅନ୍ଧ 
ସମର୍ଥନର ଅର୍ଥ କଣ ? ନାମକୁ ମାତ୍ର ସିଂହାସନ ଉପରେ ବସିଛନ୍ତି । ପ୍ରକୃତ ଶାସନ 
ଦଣ୍ଡ ରହିଛି ଦୁର୍ଯ୍ୟୋଧନ ଆଉ ଶକୁନିଙ୍କ ହାତରେ |! ହାୟ ବିଧାତା, ଏମିତି ଅନ୍ୟାୟ 
ଦେଖିବାକୁ ମୁଁ କେମିତି ବଞ୍ଚି ରହିଛି । 

ମହାରାଜଙ୍କ ଏ ଅନ୍ୟାୟ ପାଇଁ ସମଗ୍ର କୂରୁ ରାଜ୍ୟ ଉପରେ ମାଡି ଆସୁଛି 
ଘୋର ବିପଉି, ଏହା ପ୍ରାୟ ସମସ୍ତେ ଉପଲବ୍ଧି କରି ସାରିଲେଣି । ତଥାପି ଯୁଧଷ୍ପିର 

ଧୈର୍ଯ୍ୟ ଭାଙ୍ଗି ନଥାନ୍ତି । ତାଙ୍କ ତରଫରୁ ଦୁପଦଙ୍କ ପୁରୋହିତ ସନ୍ଧିର ପ୍ରସ୍ତାବ ଧରି 
କୁରୁସଭାକୁ ଆସନ୍ତି । ହେଲେ ଫଳ କିଛି ହୁଏନି । ତେଣୁ ଆମେ ସମସ୍ତେ ଆଶଙ୍କା 
ମଧ୍ଯରେ ଚିନ୍ତିତ ମଧ୍ଯ ଥିଲୁ । ସତରେ କଣ ଶେଷରେ ଭାଇ ଭାଇ ମଧ୍ଧରେ ଯୁଦ୍ଧ 
ସଂଗଠିତ ହେବ ? ଆଉ ଯୁଦ୍ଧ ହେଲେ କୁରୁବଂଶ ସୁରକ୍ଷିତ ହୋଇ ରହିପାରିବତ ? 
ଏମିତି ଚିନ୍ତାରେ ବୁଡି ରହିଥିବା ବେଳେ ଶୁଣିବାକୁ ପାଇଲି, ସ୍ୟଂ କୃଷ୍ଣ ପାଣ୍ଡବମାନଙ୍କ 
ପକ୍ଷରୁ ସନ୍ଧି ପ୍ରସ୍ତାବ ଧରି ଶାନ୍ତିର ଦୂତ ସାଜି କୁରୁସଭାକୁ ଆସୁଛନ୍ତି ମହାରାଜଙ୍କ ଭେଟି 
ପାଣ୍ଡବମାନଙ୍କୁ ସେମାନଙ୍କର ନ୍ଯାଯ୍ୟଦାବି ଦେବାକୁ ଅନୁରୋଧ କରିବେ । ଯୁଦ୍ଧ 
ରୋକିବା ନିମନ୍ତେ ଚେଷ୍ଟା କରିବେ, କିଛି ଗୋଟେ ସମାଧାନର ରାସ୍ତା ବାହାର 
କରିବେ । 

କୃଷ୍ଣ ଆସୁଛନ୍ତି ଏହା ହିଁ ମୋ ମନରେ ଭରି ଦେଇଥାଏ ଆଶ୍ବାସନା । କୃଷ୍ଣଙ୍କୁ 
ଦର୍ଶନ ନିମନ୍ତେ ପ୍ରାଣ ମୋର ବ୍ୟାକୁଳ ହୋଇ ଉଠୁଥାଏ ! ହସ୍ତିନାପୁର ଛାଡ଼ି ମୁଁ ବିଦୂର 
ଭବନରେ ରହୁଥାଏ । ମନେମନେ ଭାବୁଥାଏ, କୃଷ୍ଣ ଆସିଲେ ହସ୍ତିନାପୁରକୁ ଯିବେ । 
କେମିତି ତାଙ୍କ ସହ ଭେଟ ହେବ, କେତେବେଳେ ଭେଟ ହେବ ଏହି ଚିନ୍ତାରେ 
ତନୁମନ ମୋର ବ୍ଯାକୁଳିତ ହେଉଥାଏ । ଖବର ପାଇଲି କୃଷ୍ଣଙ୍କ ଆଗମନୀ ବାଇ 
ପାଇ ମହାରାଜ ସମେତ ରାଜକର୍ମଚାରୀମାନେ ତପ୍ୂର ହୋଇ ଉଠିଛନ୍ତି । ହସ୍ତିନାପୁରର 
ମୁଖ୍ୟରାସ୍ତା ବିଭିନ୍ନ ତୋରଣରେ ସୁସଜିତ । ତାଙ୍କର ସ୍ବାଗତ ନିମନ୍ତେ ନଗରସୀମା 
ବାହାରେ ଏକ ମହାତୋରଣ ନିର୍ମିତ । 


ବାସୁଦେବ କୃଷ୍ଣଙ୍କ ରଥ ରାଜଧାନୀରେ ପ୍ରବେଶ କରିବା ମାତ୍ରେ କୃଷ୍ଣଙ୍କର 
ଜୟ ଜୟକାର ନାଦରେ କଞମ୍ିଉଠେ ସାରା ନଗର । ଭୀଷ୍ମ, ଦ୍ରୋଣାଚାର୍ଯ୍ୟ ଓ ନିଦୁର 
ସ୍ଵାଗତ କରନ୍ତି ତାଙ୍କୁ । ଶଖ୍ଖନାଦରେ କମ୍ଚିଉଠେ ନଗର । ସମସ୍ତଙ୍କ ସାଥ୍ବରେ କୃଷ୍ଣ 
ଆସନ୍ତି ରାଜଭବନକୁ । ଭବନ ଦ୍ବାରରେ ଦୁର୍ଯ୍ୟୋଧନ ସ୍ଵାଗତ କରନ୍ତି । କୃଷ୍ଣ କିନ୍ତୁ 
ସିଧା ବିଦୂର ଭବନକୁ ଚାଲିଯାଆନ୍ତି । କୃଷ୍ଣଙ୍କ ଏତାଦୃଶ ବ୍ୟବହାରରେ କ୍ଷୁକ୍ତ ହୋଇ 
ଉଠନ୍ତି ଦୁର୍ଯ୍ୟୋଧନ । ବିଦୁର ଭଵନ, ଠିକ୍‌ ଭବନ ନୁହେଁ, ଗୋଟିଏ କୂଟୀର ମାତ୍ର 
ଆମକୁ ଲାକ୍ଷାଗ୍ନହ ଦାହର ଷଡଯନ୍ତ୍ର ପରେପରେ ହିଁ ବିଦୂର ହସ୍ଥିନାପୁର ରାଜଉଆସ 
ଛାଡି ସ୍ଵଇଚ୍ଛାରେ ହସ୍ତିନାପୁର ନଗରୀର ସୀମାରେ ଗୋଟିଏ କ୍ଷୁଦ୍ର କୁଟୀର କରି 
ରହୁଛନ୍ତି । ମୁଁ ବି ସେହିଠାରେ ରହୁଛି । କୃଷ୍ଣ ଆସୁଛନ୍ତି ଜଣେ ବିଶିଷ୍ଠ ଅତିଥ ଭାବେ, 

ତେଣୁ ଆଦରଣୀୟ ଅତିଥି ସେବାରେ ବିଦୂର ଓ ତାଙ୍କ ପତ୍ନୀ ବ୍ୟସ୍ତ । ମୁଁ ବି ବ୍ୟସ୍ତ 
ମୋର ଅତି ପ୍ରିୟ ଭ୍ରାତୁଷ୍ଣୁତ୍ର ପାଇଁ । ସେ ପୁଣି ଯୁଧଷ୍ପିରଙ୍କ ଦୂତ ସାଜି ଆସିଛନ୍ତି । ଦୀର୍ଘ 
ତେରବର୍ଷ ପରେ ପୁତ୍ର ଓ ପୁତ୍ରବଧୁଙ୍କ କଥା ଜାଣିବା ପାଇଁ ଉଦ୍ଗ୍ରୀବ ମୁଁ | କୃଷ୍ଣଙ୍କଠାରୁ 
ଓ ପୁତ୍ରବଧୂମାନଙ୍କ କୁଶଳବାର୍ଭା ଶୁଣି ମୁଁ ଆଶ୍ବସ୍ତ ହୁଏ | ହେ କୃଷ୍ଟ କେବେ ମୋର 
ସୁଦିନ ଆସିବ, ଯେଉଁଦିନ ସେମାନଙ୍କୁ ମୁଁ ଭେଟି ପାରିବି !' 


ବ୍ୟସ୍ତ ହୁଅନ୍ତୁ ନାହିଁ ନାନୀ, ସେଦିନ ନିଶ୍ଚୟ ଆସିବ, ଧୈର୍ଯ୍ୟଧରି ଅପେକ୍ଷା 
କରନ । ସମୟ ଆସିଲେ ସବୁ ଠିକ୍‌ ହୋଇଯିବ !” 


ବିଦୂର ଭବନରୁ ବାହାରି କୃଷ୍ଣ କୌରବ ସଭାକୁ ଯିବାପାଇଁ ପ୍ରସ୍ତୁତ ହେଉଥାନ୍ତି । 
ଯୁବରାଜ ଦୁର୍ଯ୍ୟୋଧନ ଆସିଥାନ୍ତି ତାଙ୍କୁ ପାଛୋଟି ନେବାକୁ । କୃଷ୍ଣ କିନ୍ତୁ ଦୁର୍ଯ୍ୟୋଧନଙ୍କ 
ରାଜକୀୟ ଆତିଥ୍ୟଠାରୁ ବିଦୂର କୁଟୀରର ଆତିଥ୍ୟକୁ ଶ୍ରେୟ ମଣନ୍ତି | ହଁ, ଆତିଥ୍ୟରେ 
ଆଡମ୍ବରତା ଅପେକ୍ଷା ସ୍ବେହ, ପ୍ରେମ, ବିଶ୍ଵାସ ହିଁ ବଡକଥା । ଯାହା ଦୁର୍ଯ୍ୟୋଧନ କିମ୍ବା 
ଧୃତରାଷ୍ଟ୍ରଙ୍କ ପାଖରେ ନଥୁଲା । ସେଇଥିପାଇଁ ତ କୃଷ୍ଣ ବିଦୁରଙ୍କ ଘରେ ଅଟକି 
ଯାଇଥିଲେ | ରାଜସଭାରେ ମଧ୍ଯ ବେଶି ସମୟ ନରହି ପୁନଶ୍ଚ ସେ ବାହୁଡି ଆସିଥିଲେ 
ବିଦୁର ଘରକୁ । କୃଷ୍ଣଙ୍କ ଠାରୁ ସମସ୍ତ କଥା ଅବଗତ ହୋଇ ଜାଣିବାକୁ ପାଇଲି, 
ମହାରାଜଙ୍କ ସହ ସନ୍ଧି ଆଲୋଚନା କିଛି ସଫଳ ହୋଇ ପାରିନି । କୌରବମାନେ 
ପାଣ୍ଡବମାନଙ୍କୁ ନ୍ୟାୟ ଦେବା ତ ଦୂରର କଥା ବିନା ଯୁଦ୍ଧରେ ସୂଚ୍ୟଗ୍ରେ ଭୂମି ବି 
ସେମାନଙ୍କୁ ଦେବେ ନାହିଁ ବୋଲି ଦମ୍ଭର ସହ କହୁଛନ୍ତି । ଯୁଦ୍ଧକୁ ରୋକିବା ପାଇଁ 
କୃଷ୍ଣ ସବୁ ପ୍ରକାର ଉଦ୍ୟମ କରନ୍ତି । ମହାରାଜ ଧୂୃତରାଷ୍ଟ୍ରଙ୍କୁ ଏ ଯୁଦ୍ଧ ପାଇଁ ଦାୟୀ କରି 
ସତର୍କ କରାଇ ଦିଅନ୍ତି । 

ପାଣ୍ଡବମାନେ ଶାନ୍ତିପ୍ରିୟ । ଯୁଦ୍ଧ ସେମାନେ ଚାହିଁନ୍ତି ନାହିଁ । ଅନ୍ତତଃ ପକ୍ଷେ 
ସେମାନଙ୍କୁ ନିଜ ଭରଣ ପୋଷଣ ପାଇଁ ପାଞ୍ଚ ଖଣ୍ଡି ଗ୍ରାମ ମଧ୍ଯ ଦେଲେ ସେମାନେ ପୁଣି 
ଖୁସି ହେବେ । ପାଣ୍ଡବମାନେ ରାଜ୍ୟଲୋଭୀ ନୂହଁନ୍ତି କି ଯୁଦ୍ଧ ଚାହାଁନ୍ତ ନାହିଁ । ସେମାନେ 
ସେମାନଙ୍କ ଅଧ୍ୂକାର ମାଗୁଛନ୍ତି । ଆଉ ଯଦି ସେତକରୁ ତାଙ୍କୁ ବଞ୍ଚିତ କରାଯାଏ, 
ତେବେ ଯୁଦ୍ଧ କରି କେବଳ ଇନ୍ଦ୍ରପ୍ସ୍ଥ ନୂହେଁ ହସ୍ତିନାପୁର ମଧ୍ଯ ଛଡାଇ ନେବେ 
କୌରବମାନଙ୍କ ପାଖରୁ । ଯେତେ ଯାହା ବୁଝାଇଲେ ବି ପୁତ୍ର ସ୍ବେହରେ ଅନ୍ଧ ମହାରାଜ 

ଦୁର୍ଯ୍ୟୋଧନକୁ ବାଦ ଦେଇ କିଛି ବି ନିଷ୍ପତ୍ତି ନେଇ ପାରନ୍ତି ନାହିଁ । ଫଳରେ ନିଶ୍ଚିତ 
ଯୁଦ୍ଧକୁ ଯେ ଆମନ୍ତ୍ରଣ କରାଯାଇଛି ଏହା ବେଶ୍‌ ଜଣାପଡ଼େ । 

ଓଃ...କି ଅନ୍ୟାୟ | କୃଷ୍ଣଙ୍କ ଭଳି ଦୂତକୁ ପୁଣି ହସ୍ତିନାପୁର ରାଜଦରବାରକୁ 
ନିରାଶ ହୋଇ ଫେରିବାକୁ ପଡିଲା । ଫେରିବା ପୂର୍ବରୁ ଆଗାମୀ ଭବିଷ୍ଯତ ପାଇଁ 
ସତର୍କବାଣୀ କୃଷ୍ଣ ଧୂତରାଷ୍ଟ୍ରଙ୍କୁ ଶୁଣାଇଥିଲେ । “ହେ ମହାରାଜ ! ଶାନ୍ତିର ସମସ୍ତ 
ପ୍ରସ୍ତାବକୁ ହାତଛଡା କରି ଏବେ ଅଗ୍ନିପଥରେ ଚାଲିବାପାଇଁ ପଥ ପରିଷ୍କାର କରିଦେଲେ । 
ଏଣିକି କେବଳ ନିଆଁରେ ଜଳିପୋଡ଼ି ଛାରଖାର ହୋଇଯିବେ । ବଂଶନାଶର ଯେଉଁ 
ମହାଯଜ୍ଞଟି ହେବାକୁ ଯାଉଛି, ତାହାର ପୌରୋହିତ୍ଯ ନିଜ ହାତରେ କରିବେ । ଏ 
ମହାଯୁଦ୍ଧ ପାଇଁ ଆଗାମୀ ଇତିହାସ ଆପଣଙ୍କୁ ହି ଦାୟୀ କରିବ ।” 

ଯୁଦ୍ଧ ହେବାଟା ସୁନିଶ୍ଚିତ ଆଉ ଏ ଯୁଦ୍ଧରେ କିଏ ହାରିବ ଅବା କିଏ ଜିତିବ, 
ତାହା ତ ସମୟ କହିବ | ତେବେ ଧର୍ମର ଜୟ ହିଁ ନିଶ୍ଚିତ । କୃଷ୍ଣ ପାଣ୍ଡବମାନଙ୍କର 
ପକ୍ଷରେ ଅଛନ୍ତି । ଆଉ ମୁଁ ତ ଠିକ୍‌ ଜାଣେ, ଯେଉଁଠି ଧର୍ମ ସେଇଠି କୃଷ୍ଣ । ତେଣୁ 
ପାଣ୍ଡବମାନଙ୍କର ବିଜୟ ପାଇଁ ମୁଁ ଆଶାବାଦୀ । ନିଜ ମନକୁ ବୁଝାଇ ନିଏ । ଯାହା 
ଅନିବାର୍ଯ୍ୟ ତାକୁ ତ ସହିବାକୁ ପଡିବ । 

ରାଜସଭାରୁ ଫେରି କୃଷ୍ଣର ବିଦୁର ଆଉ ମୁଁ ଅନେକ ସମୟ ଧରି ବିଭିନ୍ନ 
ବିଷୟରେ ଆଲୋଚନା କରୁ । ଦୀର୍ଘ ତେରବର୍ଷର ବ୍ୟଥା ଓ ବେଦନାର କଥା 
ଆଲୋଚନା ହେଉ, କେତେ ଅଶୁ କେତେ ଦୀର୍ଘଶ୍ବାସ ଗୋଟିଏ ଦିନରେ କଣ ବ୍ୟକ୍ତ 
କରିହୁଏ । କୃଷ୍ଣଙ୍କୁ ପାଖରେ ପାଇ ଇଛା ହୁଏ ଅନେକ କିଛି କହିବାକୁ । କିନ୍ତୁ କହିବାକୁ 
ଆରମ୍ଭ କଲେ ତାହା ସରେନି । ସତରେ ଯେମିତି ଅସରନ୍ତି କଥା ଅଛି କହିବାକୁ | 

ସେଦିନ ରାତିଟା ଆମେସବୁ କୃଷ୍ଣଙ୍କୁ ଅନୁରୋଧ କରୁ ଆମ ସହ ରହିଯିବା 
ପାଇଁ । ଆମକଥା ମାନି କୃଷ୍ଣ ରାତିଟା ବିଦୂର ଭବନରେ ରହିଯାନ୍ତି । ଭକ୍ତ ବିଦୁରଙ୍କ 
ମନୋବାଞ୍ଚା ପୂରଣ କରିବାକୁ ମନା କରିପାରନ୍ତି ନାହିଁ । ଭାରି ଖୁସି ହୁଅନ୍ତି ବିଦୁର ଓ 
ତାଙ୍କ ପତ୍ନୀ । କୃଷ୍ଣଙ୍କୁ ଆତିଥେୟରେ ତୃପ୍ତ କରିବା ପାଇଁ ଆହୁରି ଅଧ୍ବକ ସୁଯୋଗ 
ମିଳିଥିବାରୁ ନିଜକୁ ଧନ୍ଯ ମନେକରନ୍ତି । ଚିର ସମର୍ପିତ ଏହି ଦୁଇ ଭକ୍ତଙ୍କ ପାଇଁ 
କୃଷ୍ଣସେବା ଠାରୁ ଆଉ କଣ ପୁଣ୍ୟ ଆଇପାରେ ! ମୁଁ ବି କୃଷ୍ଣଙ୍କ ସହ ସୁଖ ଦୁଃଖ ହୋଇ 
ରାତି କଟାଇ ଦିଏ । 

ଆଗ୍ରେୟଶିଳା 


ଅଠଡିରିଶ 


ପରଦିନ ପ୍ରତ୍ୟୁଷରୁ ଶଯ୍ୟାତ୍ୟାଗ କରି ଅପେକ୍ଷା କରିଥୁଲି କୃଷ୍ଣଙ୍କୁ । କହିଛନ୍ତି, 
ପାଣ୍ଡବମାନଙ୍କ ପାଖରୁ ଫେରିଯିବା ପୂର୍ବରୁ ମୋ ସହ ଦେଖା କରିବେ । ମୋ ଠାରୁ 
ପୁତ୍ରମାନଙ୍କ ପାଇଁ ସନ୍ଦେଶ ନେଇଯିବେ । କଣ ସନ୍ଦେଶ ଦେବି ସେମାନଙ୍କୁ । ସୁଖର 
ନା ଦୁଃଖର | ବିନା ଅପରାଧରେ ଏତେ ଦୁଃଖ ଭୋଗିଲେ ସେମାନେ ! ରାଜକୁମାର 
ଓ ରାଜବଧୂ ହୋଇ ବନବାସର ଦଣ୍ଡ ପାଇଲେ ! ପୁଣି ବନବାସରୁ ଫେରି ନିଜ ରାଜ୍ୟ 
ପାଇଁ ହାତପାତି ଭିକ୍ଷା କରିବାକୁ ପଡ଼ୁଛି ? ଧ୍ଵକ୍‌ ମୋତେ, ଶତଧୂକ୍‌, ମୁଁ ପୁଣିଂଜଣେ 
ବୀରମାତା, ବୀର ପୁତ୍ରମାନଙ୍କୁ ଗର୍ଭରେ ଧାରଣ କରିଛି ବୋଲି ଗର୍ବ କରୁଥଲି । 
ଏମିତି ଅନାବନା ଚିନ୍ତାରେ ଘାରି ହେଉଥିବାବେଳେ ବିଦୂର ଭବନର ଜଣେ ପରିଚାରିକା 
ଆସି ଖବର ଦିଅନ୍ତି, ' ରାଣୀ ମାଆ ! ବାସୁଦେବ କୃଷ୍ଣ ଆପଣଙ୍କୁ ଦେଖା କରିବାକୁ 
ଚାହାନ୍ତି ? 

କିଛି ସମୟ ପରେ କୃଷ୍ଣ ଆସି ପହଞ୍ଚନ୍ତି । କହନ୍ତି ନାନୀ, ମୁଁ ଏବେ 
ପାଣ୍ଡବମାନଙ୍କ ପାଖକୁ ଫେରି ଯାଉଛି ସନ୍ଧି ପ୍ରସ୍ତାବ ବିଫଳତା କଥା ତାଙ୍କ ଜଣାଇବି | 
ପୁତ୍ର ମାନଙ୍କୁ ଯଦି କିଛି ସନ୍ଦେଶ ଦେବାର ଥାଏ ତେବେ କୁହନ୍ତୁ ? କି ସନ୍ଦେଶ 
ଦେବି, ମୋର ତ ଏସବୁ ଶୁଣି ପୁତ୍ର ଯୁଧ୍ୟଷ୍ପିରଙ୍କ ଉପରେ ରାଗ ହେଉଛି |. ଯୁଧ୍ୁଷ୍ଠିର 
କ୍ଷତ୍ରିୟ ରାଜପୁତ୍ର, ସ୍ଵର୍ଗତ ସମ୍ପାଟ ପାଣ୍ଡୁଙ୍କର ଜ୍ୟେଷ୍ଠ ଦାୟାଦ । କେବଳ ଇନ୍ଦ୍ରପ୍ରସ୍ତର 
ନୁହେଁ, ହଝ୍ରିନାପୁରର ମଧ୍ଯ ସେ ଯୋଗ୍ୟ ଅଧୂକାରୀ | ସାରା ରାଜ୍ୟ ତ ତାଙ୍କରି | ନିଜ 
ରାଜ୍ୟର ଅଧ୍ବକାର ନେବାପାଇଁ ସେ ପୁଣି ସଛ୍ଧି ପ୍ରସ୍ତାବ ପଠାଇଛନ୍ତି ମହାରାଜ ଧୂତରାଷ୍ଟ୍ରଙ୍କ 
ପାଖକୁ ? ଦୁର୍ଯ୍ୟୋଧନ, ଶକୁନି ଇତ୍ଯାଦି ଦୁର୍ମତି ଲୋକମାନଙ୍କ ପାଖରେ ହାତ 

ପତାଇ ମାଗୁଛନ୍ତି ରାଜ୍ୟଭାଗ ? ଏହା କଣ ବୀରତ୍ବର ନିଦର୍ଶନ ? ସେମାନେ କେମିରି 
ଭୁଲିଗଲେ କୁଳବଧୁ ଦ୍ରୌପଦୀଙ୍କୁ ଦିଆଯାଇଥିବା ନିର୍ଯାତନାକୁ ? ଭୀମସେନଙ୍କ ପ୍ରତିଜ୍ଞା 
ତେବେ କଣ ଅପୁଣ୍ଠ ରହଯବ ? ଉତ୍ତେଜନାରେ ମୁଁ ଅରି ଉଠୁଥିଲି । ମୋତେ ଆଶ୍ବାସନା 
ଦେବାକୁ ଯାଇ କୃଷ୍ଣ ବୁଝାଉଥିଲେ ନାନୀ, ଆମ ତରଫରୁ ସନ୍ଧି ପ୍ରସ୍ତାବ ଆସିବା ପୂର୍ବରୁ 
ଜାଣିଥଲି ତାହା ନିଶ୍ଚୟ ପ୍ରତ୍ୟାଖ୍ୟାତ ହେବ । କାରଣ ଦୁର୍ଯ୍ୟୋଧନଙ୍କ ଅହଂକାରୀ, 
ଲର୍ଷାଳୁ ଓ ରାଜ୍ୟଲୋଭୀ ସ୍ଵଭାବ ସହ ଆମେ ପୂର୍ବରୁ ଅବଗତ । ଆଉ ପୁତ୍ର ସ୍ପେହରେ 
ଅନ୍ଧ ମହାରାଜ ଯେ ଦୁର୍ଯ୍ୟୋଧନଙ୍କ ପକ୍ଷ ନେବେ, ଏକଥା ବି ଜାଣିଥିଲି । ତେଣୁ ଯୁଦ୍ଧ 
ପାଇଁ ଆଦୌ ଚିନ୍ତା କରନ୍ତୁ ନାହିଁ। ଯୁଦ୍ଧ କେବଳ ଯୁଦ୍ଧଭୂମିରେ ଜିଣାଯାଏ ନାହିଁ, 
ବାହାରେ କୂଟନୀତିରେ ବି ଜିଣାଯାଏ | ଆମର ଏବେ କୂଟନୀତିରେ ବିଜୟ ହୋଇଛି । 
ବାକି ରହିଛି ଯୁଦ୍ଧ କ୍ଷେତ୍ରରେ ଜିଣିବାକୁ । 

ବିଦାୟ ନେବାକୁ କୃଷ୍ଣ ତରତର ହୁଅନ୍ତି । କୃଷ୍ଣଙ୍କ ସ୍ଵଭାବ ତ ଏମିତି । 
ସବୁବେଳେ ବ୍ୟଗ୍ର ଓ କର୍ମରତ | ନା ଅଛି ତାଙ୍କର ଆଳସ୍ୟ କିମ୍ବା ଆବଶ୍ୟକତା ଠାରୁ 
ଅଧୁକ ବିଶ୍ରାମର ଅବକାଶ । ଏକ ବିଚିତ୍ର ଚରିତ୍ର ସେ | ଅସାଧାରଣ ଶକ୍ତି ଓ କର୍ମ 
ପ୍ରବଣତାର ଉତ୍ସ ଯେମିତି । କୃଷ୍ଣଙ୍କ ମୁଖ ମଣ୍ଡଳରେ ଉତ୍ସାହ ଓ ପ୍ରସନ୍ୃତାର ସ୍ବିଗ୍ଧ 
ଝଲକ | ତାଙ୍କ ହାତରେ କି ସନ୍ଦେଶ ପଠାଇବି । ଯୁଦ୍ଧରେ ବିଜୟୀ ହୁଅନ୍ତୁ ଏଇ 
ଆଶୀର୍ବାଦ ପଠାଇ କୃଷ୍ଣଙ୍କୁ ବିଦାୟ ଦିଏ । 

ହସିହସି କୃଷ୍ଣ ଚାଲି ଯାଉଥାନ୍ତି । ସେ ହସରେ ଭରି ରହିଥାଏ ବିଶ୍ଵାସ ଓ ଶୁଦ୍ଧ 

ପରିତୃପ୍ତି, ତାହାହିଁ ସମ୍ଭାବନାର ହସ । ଅଜାଣତରେ ମୋ ହାତ ଯୋଡ଼ି ହୋଇଯାଏ 
କୃଷ୍ଣଙ୍କ ଉଦ୍ଦେଶ୍ୟରେ । ଆଶ୍ବସ୍ତ ହୁଏ, ମୋ ପୁତ୍ରମାନଙ୍କର ହିତୈଷୀ ସଖା କୃଷ୍ଣଙ୍କ 
ସାନ୍ତ୍ଵନା ଶୁଣି | 

ସେଦିନ ଥୁଲା ସଂଧ୍ୟା ସମୟ । ପଶ୍ଚିମାକାଶରେ ଲାଲ ଟହଟହ ସୂର୍ଯ୍ୟଦେବ 
ହସୁଥାନ୍ତି । ନୀଡ଼ବାହୂଡ଼ା ପକ୍ଷୀମାନଙ୍କ କଳକଳ କାକ ଳିରେ ମୁଖରିତ ହୋଇ ଉଠୁଥଲା 
ଆକାଶ | ଗଂଗାତଟରେ ମୁଁ ଛିଡ଼ା ହୋଇଥାଏ । ମନରେ ଅସରନ୍ତି ଭାବନା | ଆସନ୍ଧ 
ପ୍ରାୟ ଯୁଦ୍ଧ ସମ୍ଭାବନାକୁ ଏଡ଼ାଇ ଦେବା କଣ ସମ୍ଭବ ହେବନି ? ହେଲେ ମୁଁ ନିରୁପାୟ, 
ଭାଇଭାଇ ମଧ୍ଯରେ ଯୁଦ୍ଧ ହେବ, ମୋର ପୁତ୍ରମାନଙ୍କ ମଧ୍ଯରେ ତିକ୍ତତା ବୃଦ୍ଧି ପାଇବ ? 
ଏକପଟେ ପାଞ୍ଚପୁତ୍ର ଅନ୍ୟପଟେ କର୍ଣ୍ଣ । କେହି କାହାରି ପରିଚୟ ଜାଣି ନଥୂଲେ ବି 

ମୁଁ ତ ଜାଣେ ସେମାନଙ୍କ ରକ୍ତର ସଂପର୍କକୁ । କେମିତି ଦେଖୁବି ଏ ଯୁଦ୍ଧକୁ ? କେମିତି 
ସହିବି..... ? 

ଅପରାହୁର ସୂର୍ଯ୍ୟ କିରଣ ଗଙ୍ଗାଜଳରେ ଚିକ୍ଚିକ୍‌ କରୁଥାଏ । ପଶ୍ଚିମ ଆକାଶକୁ 
ମୁହଁକରି ସୂର୍ଯ୍ୟ ଉପାସନା କରୁଥାଏ କର୍ଣ୍ଣ । ପ୍ରତିଦିନ ଏହି ସମୟରେ ହିସେ ଗଙ୍ଗାକୂଳକୁ 
ଆସେ, ସୂର୍ଯ୍ୟଙ୍କୁ ଅର୍ଘ୍ୟବାଢ଼ି ପ୍ରଣାମ କରେ । ଅଥଚ ସେ ଜାଣେନା, ସୂର୍ଯ୍ୟଙ୍କ ସହ 
ତାର ସଂପର୍କ କଣ ? ହାୟ, ଏଇତ ତାର ବିଡ଼ମ୍ଭିତ ଭାଗ୍ୟ । ସେ ଭାଗ୍ୟ ପାଇଁ ସେ 
ତ ଦାୟୀ ନୁହେଁ, ଦାୟୀ ତ ମୁଁ | ହଁ .... ମୁଁ, ଭାଗ୍ୟହୀନ କର୍ଣ୍ଣର ଏ ଅବସ୍ଥା ପାଇଁ ମୁଁ 
ହିଁ ଦାୟୀ । ବିଚରା ଆଜି ଯଦି ତାର ପିତ୍ଧ ପରିଚୟ ଥାଆନ୍ତା, ତେବେ କେତେ ମହାନ୍‌ 
ସେ ନ ହୁଅନ୍ତା । ଅଥଚ ସବୁ ଥାଇ ବି ନିଃସ୍ବ କର୍ଣ୍ଣ ଏକାକୀ ପର ଦୟା ଉପରେ ନିର୍ଭର 
କରିଛି । ମିତ୍ର ଦୂର୍ଯ୍ୟୋଧନଙ୍କ ଦୟାରେ ଅଙ୍ଗ ଦେଶରେ ରାଜା ହୋଇଛି । ବୀରପୁତ୍ର 
ମୋର କି ହିନସ୍ତା ନ ହେଉଛି ? ସବୁ ହରାଇ ମଧ୍ଯ ଦାନୀ କର୍ଣ୍ଣ ରୂପେ ସେ ଖ୍ୟାତ | 
ତାଙ୍କ ପାଖରୁ କେହି କେବେ ଖାଲି ହାତରେ ଫେରି ଯାଆନ୍ତି ନାହିଁ । ତାହା ହିଁ କର୍ଣ୍ଣର 
ଚରିତ୍ରର ଏକ ବିଶେଷତ୍ଵ । 

ଅଳ୍ପ ଦୂରରେ ଥାଇ କର୍ଣ୍ଣଙ୍କ ଉପାସନାକୁ ମୁଁ ଲକ୍ଷ୍ୟ କରୁଥିଲି । ସ୍କାନ ସାରି କର୍ଣ୍ 
ଆସନ୍ତି କୂଳକୁ । ନିଜର ଅଙ୍ଗବସ୍ତ୍ର ପରିଧାନ କରି ଅପେକ୍ଷା କରନ୍ତି । ଏଇଟା ହିଁ 
ତାଙ୍କର ପ୍ରକୃଷ୍ଟ ଦାନର ସମୟ ! ତାଙ୍କୁ ପଛକରି ମୁଁ ଛିଡ଼ା ହୋଇଥାଏ । ଭାବୁଥାଏ, 
ଆଜି ସୁଯୋଗ ଆସିଛି, ଏଠି ଆମ ଦୁହିଙ୍କ ବ୍ୟତୀତ ଆଉ କେହି ନାହାନ୍ତି, ତେଣୁ 
ମନକଥା ସବୁ ଫିଟାଇ କହିଦେବି । ମୁହଁ ବୁଲାଇ ପଚାରେ, ମୋତେ ଚିହିପାରୁଛ ? 

ମୋ ମୁହଁକୁ ଦେଖୁ ଚମକି ପଡ଼ନ୍ତି କର୍ଣ୍ ଭାବନ୍ତି ଶତୁପକ୍ଷର ମାତା ଏଠି 
କାହିଁକି ? କି ପ୍ରକାର କାମ ଅଛି ତାଙ୍କଠାରେ ? ସର୍ଦଦେହପୂର୍ଣ୍ଣ ଚକ୍ଷୁରେ ମୋତେ 
ଅନାଇ କହନ୍ତି, ଆପଣଙ୍କୁ ପୁଣି ନ ଚିହ୍ନିଛି କିଏ ? ଆପଣ ପାଣ୍ଡବ ମାତା, ରାଜମାତା, 
ଏ ସୂତପୁତ୍ର କର୍ଵଙ୍କ ପାଖରେ ଆପଣଙ୍କର ପୁଣି କାମ କଣ ? ତଥାପି କୁହନ୍ତୁ କଣ 
ପାଇଁ ଆସିଛନ୍ତି ମୋ ପାଖକୁ ? 

ମୋରି ସାମନାରେ ପୁତ୍ର ମୋର ଛିଡ଼ା ହୋଇଛି । ଅଥଚ ତା ମୁହଁରୁ ମାଆ 
ଡାକ ଶୁଣିବା ତ ଦୂରର କଥା ବରଂ ତାଛ୍ଲ୍ୟର ଭାଷା ଝରିପଡ଼ୁଛି । ଏଇତ ମୋର 
ଦୁର୍ଭାଗ୍ୟ | ହଁ, ମୋ ଭାଗ୍ୟର ଚାବିକାଠି ନିଜେ ତ ହଜାଇ ସାରିଛି । ଏବେ ଆଉ ସେ 

ଅତୀତ ପାଇଁ ଦୁଃଖ କରି ଲାଭ କଣ ? ମନରେ ସାହସ ସଞ୍ଚୟ କରି କହିଲି, ଆଜି 
ମୋତେ ଆଉ ରାଜମାତା କହି ପରିହାସ କରନି ପୁତ୍ର | ଆଜି ମୁଁ ରାଜମାତା ନୁହେ, 
ଜଣେ ଦୂଃଖୁନୀ ମାଆ ପଣତକାନି ପାତି କିଛି ମାଗିବାକୁ ଆସିଛି । 

ପୁତ୍ର..... କିଏ କାହାର ପୁତ୍ର ? ଇନ୍ଦ୍ରପ୍ରସ୍ପର ରାଜମାତା କୁନ୍ତୀଦେବୀ 
ମୋତେ ପୁଣି ପୁତ୍ର ସମ୍ମୌଧନ କରୁଛନ୍ତି । ଆଶ୍ଚର୍ଯ୍ୟ ଛଳନା ନୁହେଁ ତ ? 
ନିରୋଳାରେ ଏକୁଟିଆ ପାଇ ଏସବୁ କଣ କହିଯାଉଛନ୍ତି ପାଣ୍ଡବମାତା ! ଇନ୍ଦ୍ରପ୍ରସ୍ପର 
ରାଜମାତା, ପଞ୍ଚବୀର ପୁତ୍ରର ଜନନୀ, ସେ ପୁଣି ସାମାନ୍ୟ ସୂତପୁତ୍ର ପାଖରେ 
ଏମିତି ତରଳି ଯାଉଛନ୍ତି କାହିଁକି ? କି ଉଦ୍ଦେଶ୍ୟ ତାଙ୍କର ? ମୋ ଠାରୁ କିଛି 
ନେବାପାଇଁ ମୋତେ ପୁତ୍ର ସମ୍ବୋଧନ କରି ଭୁଲାଇ ଦେଉ ନାହାନ୍ତି ତ ? ? ? 

ଲକ୍ଷ୍ଯକରେ ମୋ କଥାରେ କର୍ଣ୍ଣ ଦବି ନ ଯାଇ ବରଂ ଆହୁରି ଦୃଢ଼ 
ଭାବରେ କହନ୍ତି.... କୂହନୁୁ କଣ ଚାହାନ୍ତି ୨ ମୋତେ ଯିଏ ଯାହା ମାଗେ, ମୁଁ ତ 
କେବେ ତାକୁ ଖାଲି ହାତରେ ଫେରାଇ ଦେଇନି, ଏପରିକି ସ୍ବୟଂ ଇନ୍ଦ୍ରଦେବ ନିଜ 
ପୁତ୍ର ଅର୍ଚୁନର ସୁରକ୍ଷା ପାଇଁ ଛଦ୍ଧବେଶରେ ମୋ ଠାରୁ କବଚ କୁଣ୍ଡଳ ମଧ୍ଯ ନେଇ 
ଯାଇଛନ୍ତି । ଏବେ ଆପଣ ପୁଣି କଣ ମାଗିବାପାଇଁ ଆସିଛନ୍ତି ୨ ଆପଣ ତ ବୀର 
ସନ୍ତାନର ଜନନୀ | ଯୁଧଶ୍ପିର ଭଳି ଧାର୍ମିକ, ଭୀମ ପରି ବଳବାନ, ମହାଧନୁର୍ବାରୀ 
ଅର୍ଜୁନ ଭଳି ପୁତ୍ର ଥାଉଥାଉ ଆପଣଙ୍କର ବା ଅଭାବ କେଉଁଥୂପାଇଁ ? ତା ଛଡ଼ା 
ସ୍ଵୟଂ ବସୁଦେବ କୃଷ୍ଣ ଆପଣମାନଙ୍କର ପଛରେ ଛାଇ ଭଳି ରହିଛନ୍ତି । ଏପରି 
କ୍ଷେତ୍ରରେ ଯୁଦ୍ଧର ଭୟରେ ଆପଣ ମୋ ଭଳି ଜଣେ ଅଜିଞ୍ଚନକୁ ପୁତ୍ର ସମ୍ବୋଧନ 
କରି ଲଜିତ କରୁଛନ୍ତି କାହିଁକି ? 

ନାହିଁ କର୍ଣ୍ଣ ନାହିଁ, ତୁମକୁ କେମିତି ବୁଝାଇବି ମୋ ଅନ୍ତର୍ଦାହକୁ । ତୁମେ 
ରାଧାପୁତ୍ର ନୂହଁ, ଏ ଦୁନିଆ ଯେତେ ଯାହା କହିଲେ ବି ମୁଁ ତ ଜାଣେ ତୁମେ ହିଁ 
ପ୍ରଥମ କୌନ୍ତେୟ । ସେହି ରକ୍ତର ସଂପର୍କକୁ ପାଥେୟ କରି ତୁମକୁ ମୁଁ ମୋ ପାଖକୁ 
ନେଇଯିବାକୁ ଚାହେଁ ତୁମ ମୁହଁରୁ ମାଆ ଡାକ ଶୁଣିବାକୁ ଚାହେଁ... | 

ବାଃ ! ବେଶ ଅଭିନୟ କରି ପାରନ୍ତ ତ ଆପଣ | କିଏ କାହାର ମାଆ ? 
କିଏ କାହାର ପୁତ୍ର ? କେଉଁ ଅଧୂକାରରେ ମୋତେ ଏକଥା କହିବାକୁ ସାହସ 
କଲେ ? ପୁଣି ଏକ ମିଛ ସଂପର୍କକୁ ଯୋଡ଼ି ଏମିତି ପରିହାସ କରିବାର ଅର୍ଥ ? 


Il ୨୪୧ ॥ 

କେବଳ ସମ୍ମାନସ୍ପଦା ରାଜମାତା ବୋଲି ଆପଣଙ୍କ ଛାଡ଼ିଦେଲି ସିନା ନ ହେଲେ 
ମୋ ଭୈରବ ମୂରିର ପ୍ରତିଛବି ଦେଖାଇ ଦେଇଥାନ୍ତି । 

କୁହନୁ, ଏତେଦିନ ଧରି କେଉଁଠି ଥିଲେ ଆପଣ ? ଏଇଠି ମୁଁ ତ ରହିଥୁଲି । 
ଆପଣ ବି ଥଲେ । ଅଥଚ ଏତେଦିନ ପରେ, ରକ୍ତର ସଂପର୍କର ଦ୍ବାହି ଦେଇ ନିଜ 
ପୁତ୍ରର ଜୀବନରକ୍ଷା ପାଇଁ ମୋତେ ନିଜ ପକ୍ଷଭୁକ୍ତ କରାଇବାକୁ ଚକ୍ରାନ୍ତ କରୁଛନ୍ତି । 

ଶୀଘ୍ର ଚାଲିଯାଆନ୍ତୁ ମୋ ସାମନାରୁ । ଅଯଥାରେ ମୋତେ ଅପମାନିତ 
କରନ୍ତୁ ନାହିଁ । ମୁଁ କର୍ଣ୍ୟ ହୋଇପାରେ ଏକ ଦଳାଚକଟା ମଳିନ ଫୁଲଟିଏ । ତଥାପି 
ମୋ ବାହୁର ବଳ, ସାହସ, ଦମ୍ଭ ଆଉ ଅଭିମାନକୁ ନେଇ ମୁଁ ବଞ୍ଚିବାକୁ ଚାହେଁ । 
ରାଧାମାତା ବ୍ୟତୀତ ଦ୍ଵିତୀୟ ମାତା କଥା ମୁଁ ଜାଣେନା କି ଜାଣିବାକୁ ଚାହେନା | 
ମୋତେ ଆଉ ବିରକ୍ତ କରନ୍ତୁ ନାହିଁ ପାଣ୍ଡବ ମାତା । ଆପଣ ଶୀଘ୍ର ଚାଲିଯାଆନ୍ତୁ । 
ଚାଲି ଯାଆନ୍ତୁ ମୋ ସାମନାରୁ । 

ଏମିତି ଉତ୍ତ୍ୟକ୍ତ ହୁଅନି ପୁତ୍ର । ମୁଁ ତ ଫେରିଯିବାକୁ ଆସିନି, ଏଇ ଟିକକ 
ଆଗରୁ କହୁଥିଲ ନା, ତୁମ ନିକଟରୁ କେହି କେବେ ରିକ୍ ହସ୍ତରେ ଫେରି ଯାଏନି । 

ମୁଁ ତ ଆଜି ତୁମକୁ ମୋ ନିକଟକୁ ନେଇ ଯିବାକୁ ଆସିଛି । ବିଶ୍ଵାସକର 
କର୍ଣ୍ଟ ମୁଁ କେବଳ ତୁମକୁ ଚାହେଁ..., ଖୁବ୍‌ ନିକଟରେ ପାଇବାକୁ ଚାହେଁ । ଜଣେ 
ପୁତ୍ର ବିରହିଣୀ ମାଆର ମନୋବାଞ୍ଚା କଣ ପୂରଣ କରିବନି ପୁତ୍ର ? ପୁଣି ସେହି 
ପୁତ୍ର ? 

ମୁଁ ତ କେବଳ ରାଧାମାତାଙ୍କ ପୁତ୍ର ତା ଛଡ଼ା ରକ୍ତର ସଂପର୍କ ଯୋଡ଼ି 
ମୋତେ ଦୁର୍ବଳ କରିବାକୁ ଅଯଥା ଚେଷ୍ଟା କରୁଛନ୍ତି କାହିଁକି ? 

ଖାଲି କଣ କହିଦେଲେ ଯୋଡ଼ି ହୋଇଯାଏ ରକ୍ତର ସଂପର୍କ ? ପ୍ରଥମରୁ 
ଯେଉଁ ଅଧୁକାର ମୋତେ ମିଳିନାହିଁ ସେ ଅଧ୍ବକାର ମୁଁ ତ କେବେ ମାଗିନି ଆପଣଙ୍କ 
ପାଖରୁ । ରାଧାମାତା ତ ମୋତେ କୌଣସିଟିରେ ଉଣା କରି ନାହାନ୍ତି । ଅଥଚ 
ଏବେ ପୁଣି ମୋ ନିକଟରେ ସେ ସବୁ କଥା ଉତ୍‌ଥାପନ କରି ମୋ ମାନସିକ ସ୍ଥିତି 
ଦୋହଲାଇ ଦେଉଛନ୍ତି କାହିଁକି ? ଯେଉଁଦିନ ମୁଁ ପିତୃ ପରିଚୟ ଖୋଜି ବୁଲୁଥିଲି, 
ମୋର ପ୍ରକୃତ ଜନ୍ମଦାତ୍ରୀ ମାତାର ଠିକଣା ଜାଣିବାକୁ ଚାହିଁଥିଲି, ସେଦିନ ତ ଆପଣ 
ମୋର ଖୁବ୍‌ ନିକଟରେ ଥଲେ । 


॥ ୨୪୨ ॥ 

କୁହନ୍ତୁ ସେଦିନ କଣ ଆପଣଙ୍କ ମାତୃତ୍ଵ ବିଳପି ଉଠୁ ନଥୁଲା ? କାହିଁ 
ପୁତ୍ରର ପରିଚୟ ତ ଏ ଦୁନିଆକୁ ଜଣାଇ ନଥୂଲେ । ଅଥଚ ଏବେ ଏସବୁର ପ୍ରହସନ 
କାହଁକି ? 

ମୋତେ କ୍ଷମା କରନ୍ତୁ ମାତା, ମୁଁ ଆପଣଙ୍କୁ କେବେବି ମାଆ ଡାକି ପାରିବି 
ନାହିଁ । 

ପୁତ୍ର ମୁହଁରୁ ଏଭଳି କଥା ଶୁଣି ଆଖରେ ମୋ ଲୁହ ଭରିଯାଏ । ତଥାପି ମୁଁ 
ସଂକୋଚ ନକରି ଅତୀତର କାହାଣୀପେଡ଼ି ଖୋଲିଦିଏ । କର୍ଣ୍ଣ ଏବେ ବାଳୁତ ଶିଶୁପୁତ୍ର 
ନୁହଁନ୍ତି । ସବୁ କିଛି ବୁଝିବାର ବୟସ ତାର ହୋଇଯାଇଛି | ତେଣୁ ବିନା ସଂକୋଚରେ 
ମୋର କୁମାରୀ ଜୀବନର ଗୋପନ ପ୍ରୀତି ଠାରୁ ଆରମ୍ଭ କରି ଦୁର୍ବାସା ରଷିଙ୍କ 
ବରଦାନ, ଅଶ୍ଵନଦୀରେ ରକ୍ତର ଶିଶୁ ପୁତ୍ରକୁ ଅସହାୟ ଭାବେ ବିସର୍ଚନ, ସବୁକିଛି 
ସତ୍ୟ ଗୋପନ ନରଖି ଖୋଲିକରି କହିଦିଏ କର୍ଣ୍ଣକୁ । 

କାରଣ ମୁଁ ଜାଣେ, ମୋର ଏ ସମସ୍ତ ଗୋପନୀୟତା ଛାତିତଳେ ଚାପିରହି 
ସୃଷ୍ଟି ହୋଇଥିବା ଆଗ୍ରେୟ ଶିଳାଖଣ୍ଡ ସଂପୂର୍ଣ୍ଣଭାବେ ନ ହେଲେ ବି କିଛିଟା ତ ଶୀତଳ 
ହୋଇଯିବ । ମୁଁ ମାଆ, ସାରା ଜୀବନ ଧରି ଯେଉଁଥୂପାଇଁ ସନୁଳି ହୋଇ ଏତେ ଯନ୍ତ୍ରଣା 
ପାଉଥୁଲି, ତାକୁ ନିଜ ରକ୍ତର ସନ୍ତାନ ଆଗରେ ପ୍ରକାଶ କରିଦେଇ ମୁଁ ସିନା କିଛି 
ଆଶ୍ବସ୍ତ ହୋଇଗଲି | ହେଲେ, ଏକଥା କଣ କେଉଁ ମାତା ନିଜ ପୁତ୍ର ଆଗରେ କହିପାରେ | 
ଏ ସୃଷ୍ଟି ଆରମ୍ଭରୁ ଏକଥା କେଉଁ ମାଆ କେବେ କହିନାହିଁ କି କେଉଁ ପୁଅ ବି 
ଶୁଣିନାହିଁ। ମନେମନେ ଭଗବାନଙ୍କ ଉଦ୍ଦେଶ୍ୟରେ ହାତ ଯୋଡ଼ିଲି । ହେ ପ୍ରଭୁ, ମୋ 
ଜୀବନରେ ଯାହା ଘଟିଗଲା ତାହା ଯେମିତି ଆଉ କାହା ଜୀବନରେ ନ ଆସୁ । ମୋ 
ଆଗ୍ରେୟଶିଳା ଶରୀର ପଛେ ଦାଉଦାଉ ହୋଇ ଜଳିଯାଉ, ହେଲେ ଏମିତି ନିଆଁରେ 
ଆଉକେହି ନ ଜନୁ | 

ଦେଖଲି କର୍ଣ୍ଣ ଧୀରେଧୀରେ ଗମ୍ଭୀର ହୋଇ ପଡୁଛି । ତା ଆଖରେ ବି 
ଡବଡବ ଲୁହ । ମୋ ନିକଟକୁ ଲାଗି ଆସି ମୋ ଆଖୁ ଲୁହକୁ ପୋଛିଦେଇ କହନ୍ତି, 
ଯାହା ଘଟିଯାଇଛି ତା ପାଇଁ ଶୋଚନା କରି ଲାଭ ନାହିଁ । ଏହାହିଁ ବୋଧେ ମୋ 
ଭାଗ୍ୟରେ ଲେଖାଥଲା | ସବୁ ମୋର ଭାଗ୍ୟର ଦୋଷ | ମାତ ସ୍ବେହରୁ ବଞ୍ଚିତ ଅଭାଗା 


ପୁତ୍ର ମୁଁ 
I 9୪୩ Ii 

ନା ପୁତ୍ର ଖାଲି ତୁମ ଭାଗ୍ୟକୁ ଦୋଷ ଦିଅନି । ତୁମ ଭାଗ୍ୟ ପାଇଁ ମୁଁ ହିଁ 
ଦାୟୀ | ଏହାକହି ଅତିଂ ଆବେଗରେ କର୍ଣ୍ଣକୁ ନିବିଡ଼ ଭାବେ ଜାକିଧରେ | ଅନ୍ତରରୁ 
ମୋର ସ୍ବତଃ ବାହାରି ଆସେ ପୁତ୍ର ମୋର, ପ୍ରାଣର ଶଂଖାଳି । କ୍ଷଣିକ ପାଇଁ ହେଲେ 
ମଧ୍ଯ ମାତୃତ୍‌ବରେ ମୋ ଛାତି ଫୁଲିଉଠେ । ସତେ ଯେମିତି ମୁଁ ପାଲଟିଯାଏ କୁମାରୀ 
କୁନ୍ତୀ । ସଦ୍ୟଜାତ ଶିଶୁପୁତ୍ର କର୍ଣ୍ଣର ମାତା | 

ଏମିତି ଆବେଗରେ ମନରେ ଅନେକ ସ୍ଵପ୍ନ ଉଙ୍କ ମାରୁଥିବା ବେଳେ ସହସା 
ମୋ ଆଲିଙ୍ଗନରୁ ମୁକ୍ତ ହୋଇ ସତେ ଯେମିତି ଚମକି ପଡ଼ନ୍ତି କର୍ଣ୍ଣ । କହନ୍ତି, “ ମୋ 
ପାଖରୁ କଣ ମାଗିବୀକୁ ଆସିଥିଲେ ପରା, କୁହନ୍ତୁ ଆପଣଙ୍କ ଏ ଦୁଃଖକୁ ଲାଘବ 
କରିବା ପାଇଁ ମୁଁ କଣ ସାହାଯ୍ୟ କରିପାରେ ? ” 

ହଁ, ସେଇକଥା ତ ତୁମ ମୁହଁରୁ ଶୁଣିବାକୁ ଚାହୁଁଥିଲି ପୁତ୍ର । ଯୁଦ୍ଧ ପୂର୍ବରୁ ଯାହା 
ସତ୍ୟ ତାକୁ ତ ଫିଟାଇ କହିଦେଲି | ମୁଁ ମାଆ, ନିଜ ରକ୍ତର ପୁତ୍ର ମାନଙ୍କ ମଧ୍ଯରେ 
ଯୁଦ୍ଧ ମୁଁ କେମିତି ସହିପାରିବି । ପାଞ୍ଚପୁତ୍ର ମୋର ଯେଉଁଠି ଗୋଟିଏ ପଟେ ରହିବେ, 
ତୁମେ ରହିବ ଅନ୍ୟ ପଟେ । ତେଣୁ ତୁମେ ଚାହିଁଲେ ଏ ଯୁଦ୍ଧକୁ ବନ୍ଦ କରିଦେଇ 
ପାରିବ । 

ତା ମାନେ, ଆପଣ କଣ କହିବାକୁ ଚାହାନ୍ତି । ମୁଁ କୌରବ ପକ୍ଷ ଛାଡ଼ି 
ପାଣ୍ଡବ ପକ୍ଷକୁ ଚାଲିଆସେ ! ଏଇଆ ତ... ? 

ଓଃ... ଯାହା ଦେଖୁଛି ନିଜ ପୁତ୍ର ମାନଙ୍କୁ ସୁରକ୍ଷାର ବଳୟ ମଧ୍ଯରେ ରଖିବାକୁ 
ଆପଣଙ୍କ ଏ ଏକ ଅଭିନବ ପ୍ରୟାସ |! ଆଉ ସେଇଥୂପାଇଁ ତେବେ ପୁତ୍ରର ବାହାନା 
ଦେଖାଇ ମୋତେ ଦୁର୍ବଳ କରିଦେବା ପାଇଁ ଅପଚେଷ୍ଟା କରୁଛନ୍ତି । 

ମୋତେ କ୍ଷମା କରନ୍ତୁ | ଜନ୍ମର ପର ମୁହୂ୍ଭରୁ ଯେଉଁ କର୍ଣ୍ଣର ମାତୃସ୍ପେହର 
ଡୋରିକୁ ନିଜ ହାତରେ ଛିଣ୍ଡାଇ ଦେଇଛନ୍ତି, ବଂଶ ପରିଚୟକୁ ନିର୍ମୁଳ କରିଦେଇଛନ୍ତି, 
ତାହା ଯୋଡ଼ିବାର ଅପଚେଷ୍ଟା କରି ଲାଭ କଣ ? ଏମିତି ଏକ ନିଷ୍ପଭ୍ରି ନେବା ମୋ 
ପାଇଁ ଅସମ୍ଭବ । କର୍ଣ୍ଣ ସବୁ ସହିପାରେ ହେଲେ ସ୍ଵାଭିମାନକୁ ନେଇ ବଞ୍ଚିବାରେ ସେ 
ଆନନ୍ଦ ପାଏ ! ଆପଣଙ୍କ ଭଳି ମୁଁ ବି ଆଜି ଅସହାୟ ଓ ବିବଶ | ଅଧର୍ମ ମାର୍ଗରେ 
ପରିଚାଳିତ ଦୁର୍ଯୋୟୋାଧନଙ୍କ ଚିର ମିତ୍ର ହୋଇ ରହିବି ବୋଲି ମୁଁ ସଂକଳ୍ପବଦ୍ଧ । ମୋ 
ଉପରେ ତାଙ୍କର ଅନେକ ଆଶା, ଭରସା, ବିଶ୍ଵାସ । ଆପଣ ମଧ୍ଯ ଜାଣନ୍ତି, କେଉଁ 

ପରିସ୍ଥିତିରେ ପଡ଼ି କି ଭଳି ଭାବରେ ମୁଁ ତାଙ୍କର ମିତ୍ର ହୋଇଥିଲି । ତାଙ୍କରି ଦୟାରୁ 
ମୁଁ ଆଜି ଅଙ୍ଗରାଜ | ଯେଉଁଦିନ ଅସ୍ତ ପରୀକ୍ଷାର ଭରପୁର ମଞ୍ଚରେ ମୋତେ ସୂତପୁତ୍ର 
ବୋଲି ଅପମାନିତ କରା ଯାଉଥଲା, ସେଦିନ ଆପଣ ବି ଥିଲେ ସେ ମଞ୍ଚରେ । କାହିଁ 
ମୋର ପ୍ରକୃତ ପରିଚୟ ତ ମୁହଁ ଖୋଲି ସେଦିନ କହି ନଥିଲେ । ଅଥଚ ଯିଏ ମୋତେ 
ସୂତପୁତ୍ରର ସ୍ତରରୁ ଉଠାଇ ନେଇ ମୋ ମୁଣ୍ଡରେ ରାଜମୁକୁଟ ପିନ୍ଧାଇ ଦେଇ ରାଜାର 
ଗୌରବରେ ଗୌରବାନ୍ଧିତ କରିଥଲେ, ସେଭଳି ମିତ୍ର ସହ ମୁଁ ମିତ୍ରଦ୍ରୋହ କରିବାକୁ 
ଚାହେଁନା । ଆଗାମୀ ଯୁଦ୍ଧରେ ମୁଁ ହିଁ ତାଙ୍କର ଅସ୍ତ। ମୋର ଶକ୍ତି ବଳରେ ଆଶାୟୀ 
ଦୁର୍ଯ୍ୟୋଧନକୁ ମୁଁ କୌଣସି ମତେ ନିରାଶ କରି ପାରିବି ନାହିଁ କି ଦୁର୍ଯ୍ୟୋଧନର 
ବିଶ୍ବାସରେ ବିଷ ଭରି ପାରିବି ନାହିଁ । 

ମୋତେ କ୍ଷମା କରନ୍ତୁ । ଆପଣ ପାଞ୍ଚପୁତ୍ରର ଜନନୀ ଥଲେ ! ଚିରକାଳ ମଧ୍ଯ 
ରହିଥିବେ । ଏତିକି ବିଶ୍ଵାସ ରଖନ୍ତୁ, ଯୁଦ୍ଧରେ ମୁଁ ଅର୍କ୍ଧନଙ୍କୁ ବଧ କରିବି ବୋଲି ମିତ୍ର 
ଦୁର୍ଯ୍ୟୋଧନଙ୍କ ପାଖରେ ପ୍ରତିଶ୍ରତିବଦ୍ଧ | ଯୁଦ୍ଧ ଭୂମିରେ କେବଳ ଅର୍ଜୁନଙ୍କୁ ଛାଡ଼ିଦେଲେ 
ଅନ୍ୟ ପାଣ୍ଡବ ମାନଙ୍କୁ ମୁଁ ବଧ କରିବି ନାହିଁ । ଅର୍ଚଛନ ଆଉ ମୋ ଭିତରେ ଯୁଦ୍ଧ ହେଲେ 
ଆମ ଭିତରୁ କେହି ନା କେହି ବୀରଗତି ପ୍ରାପ୍ତ ହେବେ | ତେଣୁ ଆପଣ ଚିରକାଳ 
ସେଇ ପାଞ୍ଚପୁତ୍ରର ଜନନୀର ଗୌରବରେ ଗୌରବାନ୍ତିତ ହେବେ । କର୍ଣ୍ଣ ଜୀବିତ ଥିବା 
ପର୍ଯ୍ୟନ୍ତ ଛଅ ପୁତ୍ରର ମାତା ହେବା ଆପଣଙ୍କ ପକ୍ଷେ ଅସମ୍ଭବ । କର୍ଣ୍ଣ ସବୁଦିନେ 
ଏକାକୀ | ଏ ଜଗତରୁ ବିଦାୟ ନେବ ମଧ୍ଯ ଏକାକୀ । ତେଣୁ ମୋ ପାଇଁ ଶୋଚନା 
କରିବାର ଆବଶ୍ୟକତା ନାହିଁ । ବରଂ ଏତିକି ଅନୁରୋଧ କରିବି, ଆମ ସଂପର୍କ 
ବିଷୟରେ ପାଣ୍ଡବ ମାନଙ୍କୁ କି ଆଉ କାହାକୁ ମଧ୍ଯ କହିବେ ନାହିଁ । ଏ ସଂପର୍କର 
ପରିଭାଷା କେବଳ ଆପଣ, ବାସୁଦେବ କୃଷ୍ଣ ଆଉ ମୋ ମଧ୍ଯରେ ସୀମାବଦ୍ଧ ହୋଇ 
ରହିଥାଉ । ବାସୁବେଦ କୃଷ୍ଣଙ୍କ ଠାରୁ ଏ ସଂପର୍କର ସୂଚନା ମୋତେ ଆଗରୁ ବି 
ମିଳିଥିଲା | ହେଲେ ତାଙ୍କୁ ମଧ୍ଯ ମୁଁ ଫେରାଇ ଦେଇଛି । 

ଲକ୍ଷ୍ଯ କଲି ଅଭିମାନରେ କର୍ଣ୍ଣର ହୃଦୟ ଛଳଛଳ । କଣ୍ଠସ୍ଵର ଉଦ୍‌ବେଗ 
ଭରା | ତା ଆଡ଼କୁ ଚାହିଁ ପାରିଲି ନାହିଁ। ମନେମନେ କେବଳ ଉଚ୍ଚାରଣ କରୁଥିଲି 
ଧନ୍ୟ ପୁତ୍ର । ଧନ୍ୟ ତୁମର ମିତ୍ର ଭକ୍ତି । କାଳର ବକ୍ଷରେ ତୁମ ମିତ୍ରତାର ଆଲେଖ୍ୟ 
ସୃର୍ଣ୍ଣାଷରରେ ଲିପିବଦ୍ଧ ହୋଇ ରହିଯିବ । 

ଆଗ୍ରେୟଶିଳା 


ଅନେକ ଆଶା ନେଇ କର୍ଣ୍ଣ ପାଖକୁ ମୁଁ ଯାଇଥିଲି | ହେଲେ ଶୂନ୍ୟ ହାତରେ 
ଫେରିଲି । ମାତା, ପୁତ୍ର ମଧ୍ୟରେ ଶେଷରେ ପୁତ୍ରର ହିଁ ବିଜୟ ହେଲା | ବାସ୍ତବରେ ମୁଁ 
ସେଦିନ ହାରି ଯାଇଥୁଲି । ନିଜ ମନକୁ ସାନ୍ତ୍ନା ଦେଇ ଭାବିଲି ମାତା ନିକଟରେ 
ପୁତ୍ରର ବିଜୟ ପାଇଁ ଉଲ୍ଲସିତ ହେବା କଥା ¦! ଅଥଚ ମୁଁ କାହିଁକି ଖୁସୀ ହୋଇ ପାରୁନି । 
କର୍ଣ୍ଣର ପ୍ରତିଟି ଶବ୍ଦବାଣ ମୋ ଶରୀରକୁ ବିଦ୍ଧକରି ଆହୁରି କ୍ଷତାକ୍ତ କରିଦେଉଥୁଲା | 
ମୋର ଶକ୍ତ ଶିଳାର ଶରୀର ଉପରେ ସତେ ଯେମିତି କିଏ ହାତୁଡ଼ି ପିଟୁଥଲା | 

ହଁ..... ମୁଁ ଛଅ ପୁତ୍ରର ଜନନୀ, ଟିର ଦୂଃଖୁନୀ ମାଆ । କାହାପାଇଁ ମୁଁ 
ରାଜମାତା ଅବା ପାଣ୍ଡବମାତା ହୋଇପାରେ, ହେଲେ ମୁଁ ତ ନିଜେ ଜାଣେ ମୁଁ 
ଆଗ୍ରେୟ ଶିଳାଖଣ୍ଡଟିଏ, ସହନର ଶକ୍ତ ପୋତଟିଏ ! ପୁତ୍ର କର୍ଣ୍ଣ ମୋର ଯେଉଁଠି ଥାଉ, 
ସୁଖରେ ଥାଉ ଏଇ ଆଶୀର୍ବାଦ କରି ସେଦିନ ମୁଁ ଫେରି ଆସିଲି | 

ଆଗ୍ରେୟଶିଳା 


ଅଣନଚାଳିଶ 


ସନ୍ଧି ପ୍ରସ୍ତାବ ବ୍ୟର୍ଥର ସମ୍ବାଦ ନେଇ କୃଷ୍ଣ ଫେରିଗଲେ ଧୂତରାଷ୍ଟଙ୍କ ରାଜ 
ଭବନରୁ | ଏବେ ଖାଲି ଯୁଦ୍ଧର ଅପେକ୍ଷା | ସମଗ୍ର ହସ୍ତିନାପୁରର ଜଳ, ସ୍ଥଳ, ଗଗନ 
ପବନରେ କେବଳ ଗୋଟିଏ କଥାର ଚର୍ଚ୍ଚ, ଭୟ ଓ ଆଶଙ୍କାରେ ଥରହର ହେଉଛନ୍ତି 
ସମଗ୍ର ନଗରବାସୀ । ଯୁଆଡ଼େ ଶୁଣ ଖାଲି ଯୁଦ୍ଧର କଥା । ମୋ ମନରେ ଅସୁମାରୀ 
ଚିନ୍ତା । ହସ୍ତିନାପୁରରୁ କୃଷ୍ଣ ଚାଲି ଯାଇଛନ୍ତି | ତାଙ୍କ ସହ ଚାଲିଯାଇଛି ଶାନ୍ତିର କପୋତ 
ମଧ୍ଯ । 


ସତରେ କଣ ଯୁଦ୍ଧ ବଳରେ ଶାନ୍ତି ଫେରି ଆସିବ ? ସବୁ ଅଶାନ୍ତିର ସମାଧାନ 

କଣ କେବଳ ଯୁଦ୍ଧରେ ? ମଣିଷ କନ୍ଧରୁ ହିଁ ତ ସଂଘର୍ଷ ଆଉ ସଂଗ୍ରାମ ମଧ୍ଯରେ ବଞ୍ଚି 
ରହିଛି । ଯୁଦ୍ଧ ତେଣୁ ଆଜିର ନୁହେଁ, କାହିଁ କେଉଁ ଆଦିମ କାଳରୁ ଏ ଯୁଦ୍ଧର ନିଆଁ ତ 
ପ୍ରଜ୍ବଳିତ । ଏହାର ଲେଲିହାନ ଶିଖା ଭୟଙ୍କର ପ୍ରଳୟକୁ ଆମନ୍ତ୍ରଣ କରେ ବୋଲି 
ଜାଣି ସୁଦ୍ଧା ମଣିଷ ଯୁଦ୍ଧପାଇଁ ଏତେ ବ୍ଯାକୁଳ କାହିଁକି ? ଯୋଦ୍ଧାର ଧମନୀରେ 
ତାତିଲା ରକ୍ତର ଧାରବହେ କାହିଁକି ଓ କଣ ପାଇଁ ? ନିଜ ବୀରତ୍ବର ପ୍ରତିଷ୍ଠା ପାଇଁ ନା 
ଇତିହାସ ପୃଷ୍ଠାରେ ଏକ ସ୍ଵର୍ିମ ଅଧ୍ୟାୟ ସୃ୍ଚି ପାଇଁ ? ଯେଉଁ ଉଦ୍ଦେଶ୍ୟରେ ହେଉ ନା 
କାହିଁକି ଯୁଦ୍ଧ କେବେ ମଣିଷ ଜାତିକୁ ଶାନ୍ତି ଫେରାଇ ପାରନି ବରଂ ଗୋଟିଏ ଯୁଦ୍ଧ 
ସରିଲେ ତାରି ଧ୍ଵଂସସ୍ତୁପ ପରେ ଆଉ ଏକ ଯୁଦ୍ଧର ସମ୍ଭାବନାମୟ ଭବିଷ୍ୟତର 
ଆଲେଖ୍ୟ ଲେଖା ହୋଇଯାଏ । ତେଣୁ କାଳର ଗତି ସହ ଯୁଦ୍ଧ ପରେ ଯୁଦ୍ଧର ଅସରନ୍ତି 
ପ୍ରବାହ ଚାଲିଥାଏ । ହିଂସା, କ୍ରୋଧ, ହତ୍ୟା, ରକ୍ତପାତ ଯୁଦ୍ଧର କେବେ ଶେଷ ନାହିଁ । 
ଯେଉଁ ଯୁଦ୍ଧ ଦୈବୀ ଦୁର୍ବିପାକ ନୁହେଁ ମନୁଷ୍ୟକୃତ, ଏହା ଜାଣି ମଧ୍ଯ ନିଜ ଅହଂଭାବର 

ପ୍ରଭାବରେ ମଣିଷ ଏଥରୁ କେବେ କ୍ଷାନ୍ତ ହୋଇନି କି ହେବନି ମଧ୍ଯ । ସେଇଥୁପାଇଁ 
ବୋଧେ ଶାସ୍ତ୍ରଜ୍ଞମାନେ କ୍ଷତ୍ରିୟ ରକ୍ତରେ ଏହାର କୀଟାଣୁ ଭରି ଦେଇଛନ୍ତି ! ସେଥୁପାଇଁ 
କୁହାଯାଉଛି ଯୁଦ୍ଧଭୂମିରେ ପଛଘୁଞ୍ଚା ଦେବା କ୍ଷତ୍ରୀୟ ବୀର ପାଇଁ ପାପ ନୁହେଁ ବରଂ 
ପରମ ଧର୍ମ ଓ କର୍ଭବ୍ୟ । କୌରବ ଓ ପାଣ୍ଡବ ମାନଙ୍କ ମଧ୍ୟରେ ଆସନ୍ଧ ଯୁଦ୍ଧର 
ସମ୍ଭାବନା ଏବେ ସ୍ପଷ୍ଟ । ତା ଛଡ଼ା ଏ ଯୁଦ୍ଧ ଏକ ସାଧାରଣ ଯୁଦ୍ଧ ନୁହେଁ । ଯଦିଓ ଦୂଇ 
ପରିବାରରୁ ଏହାର ଅୟମାରମ୍ଭ ତଥାପି ଏ ଯୁଦ୍ଧ ସମଗ୍ର ବିଶ୍ଵବାସୀଙ୍କ ପାଇଁ ଆତଙ୍କ । 
ଏହା ମଧ୍ଯ ନିରାଟ ସତ୍ୟ ଯେ, ଗୋଟିଏ ପକ୍ଷର ଯେଉଁଠି ବିଜୟ ଅନ୍ୟ ପକ୍ଷର ସେଇଠି 
ପରାଜୟ | କିଏ ଜିତିବ ବା ହାରିବ ସେ ତ ନିୟତିର ନିର୍ଦ୍ଦେଶରେ ହିଁ ହେବ, କିନୁ 
ଯୁଦ୍ଧର ଫଳାଫଳରେ କଣ ଶାନ୍ତି ଆସିବ ? ଚିତାନଳର ଦାଉଦାଉ ହୁତାଶନ, ଶୃଶାନର 
ନିରବତା, କଣ ପ୍ରକୃତ ଶାନ୍ତିର ପ୍ରତୀକ ? 


ମୋ ମନର ବ୍ୟାକୂଳତା କ୍ରମଶଃ ବଢ଼ି ଚାଲିଥାଏ । ଯୁଦ୍ଧ ପାଇଁ ପ୍ରସ୍ତୁତି ପର୍ବ 

ଦିନକୁ ଦିନ ବତୁଥାଏ ସିନା ହେଲେ ତାକୁ ରୋକିବା ପାଇଁ ଉଦ୍ଯମ କିନ୍ତୁ କମି 
ଯାଉଥାଏ । ମୁଁ କିଛି ଭାବି ପାରୁନଥାଏ, ଆମ ପରିବାରରେ ଏତେ ବିଜ୍ଞ, ଗୁରୁଜନ, 
ଶାସ୍ତଞ୍ଞ ନୀତିନିଷ୍ଠ ବ୍ୟକ୍ତି ଆଉଁଥାଉଁ କେହି କଣ ଏହାର ବିରୋଧ କରୁ ନାହାନ୍ତି ? ଏ 
ସ୍ଥଳେ ମୁଁ ବା କଣ କରି ପାରିବି ? ମୋ ପୁତ୍ରମାନେ ଜଣେଜଣେ ମହାବୀର, ଧାର୍ମିକ, 
ନାତିନିଷ୍ଠ ପୁରୁଷ । ସେମାନଙ୍କୁ ସହାୟତା କରୁଥିବା କୃଷ୍ଣ ବି ଜଣେ ଅବତାରି ପୁରୁଷ । 
ତା ସତ୍ତ୍ବେ ଯୁଦ୍ଧର ପକ୍ଷପାତି ନୁହନ୍ତି ¦ ଅଥଚ, ମହାରାଜ ଧୁତରାଷ୍ଟ୍ର ଏ କଣ କରୁଛନ୍ତି ? 
ଅନୁଜ ପୁତ୍ର ପାଣ୍ଡବ ମାନଙ୍କୁ ତାଙ୍କର ମୌଳିକ ଅଧ୍ୂବକାର ନଦେଇ ଶାନ୍ତିକୁ ତିଳତିଳ 
କରି ହତ୍ଯା କରୁଛନ୍ତି । ଏହି କଣ ତେବେ ଜଣେ ପ୍ରଜ୍ଞାଚକ୍ଷୁ ସଂପନ୍ନ ମହାରାଜଙ୍କ 
ଉଚିତ୍‌ ବିଚାର | ତାଛଡ଼ା କୌରବ ମାନଙ୍କ ପାଖରେ ଦ୍ରୋଣାଚାର୍ଯ୍ୟ, କୃପାଚାର୍ଯ୍ୟ ଓ 
ଭୀଷ୍ମଦେବ ମଧ୍ଯ ଅଛନ୍ତି । ସେମାନେ ମଧ୍ଯ କେମିତି ଏ ଅନ୍ୟାୟର ପ୍ରତିବାଦ ନକରି 
ନିରବରେ ସମର୍ଥନ କରୁଛନ୍ତି । ଏହା ପୂର୍ବରୁ ମଧ୍ୟ ଅନେକ ଅନ୍ୟାୟର ଦୃଷ୍ଟାନ୍ତ ରହିଛି । 
କପଟ ଦ୍ୟୁତରେ ହାରିବା, କୁରୁସଭା ତଳେ କୁଳବଧୁ ଦ୍ରୌପଦୀଙ୍କୁ ବିବସନା କରିବା 
ଭଳି ହୀନ ଉଦ୍ୟମ କରିବା କଣ ଅଧର୍ମ ନଥଲା ? ସାରାଜଗତ ଜାଣେ, ଧର୍ମ ରହିଛି 
ପାଣ୍ଡବମାନଙ୍କ ପକ୍ଷରେ | ତା ସତ୍ତ୍ବେ ଅଧର୍ମର ପକ୍ଷ ସମର୍ଥନ କରି ଆସନ୍ଧ ପ୍ରଳୟକୁ 
ଆମନ୍ତ୍ରଣ କରୁଛନ୍ତି କିପରି ? ଏଇଆ କଣ ତେବେ ସେମାନଙ୍କ ବିଜ୍ଞତାର ପରିଚୟ ? 

ଭୀଷ୍ମଦେବଙ୍କ ଭଳି ଜଣେ ପ୍ରଜ୍ଞାବାନ ବ୍ୟକ୍ତିଙ୍କୁ ସମାଲୋଚନା କରିବାର 
ସାହସ ତ ମୋର ନାହି । ଖାଲି କେବଳ କୁରୁବଂଶର ସୁରକ୍ଷା ନେଇ କ୍ଷୋଭ ଜାଗୁଥଲା 
ମନରେ । କଥାରେ ଅଛି, ସତ୍ୟର ଜୟ, ଧର୍ମର ଜୟ, ନ୍ୟାୟର ଜୟ | ହେଲେ ଏହି 
ଜୟ ଟିକକ ପାଇବା ପାଇଁ କେତେ ଯନ୍ତ୍ରଣା, କେତେ ପ୍ରତୀକ୍ଷା କେତେ ବେଦନା। 


ସାରା ଶରୀର ମୋର ଜଳି ଯାଉଥଲା ଯେମିତି । ଦହନର ତୀବ୍ର ଜ୍ବାଳାରେ 
ମୁଁ ଛଟପଟ ହେଉଥିଲି । ଆସନ୍ଧ ମହାସମର ଚିତ୍ରପଟଟିଏ ମୋ ଆଖରେ ଝଲସି 
ଉଠୁଥିଲା | ମୁଁ କେବଳ ଦେଖୁଥିଲି କର୍ଣ୍ଟ ଅର୍ଜୁନ ମଧ୍ଯରେ ଘମାଘ୍ରୋଟ ଲଢ଼େଇ | ହେ 
ଭଗବାନ, କେମିତି ସହିବି ଏ ଦୃଶ୍ୟ ? ଏହା ଦେଖିବା ପୂର୍ବରୁ ମୋ ଛାତି ଫାଟି 
ଯାଆନ୍ତା ହେଲେ । ପରମୁହୁର୍ଇରେ ମୋତେ ଯେମିତି କିଏ ଚେତାଇ ଦେଉଥାଏ 
କୁନ୍ତୀ ! ତୋ ଛାତି ତ ପଥରର ଛାତି । ତୋ ଭିତରେ ତ ଅଛି ନିଆଁ ଆଉ ନିଆଁ। 
ଅଥଚ ତୁ ଏସବୁ ଭାବି ଭୟଭୀତ ହେଉଛୁ କାହିଁକି ? ଭାଂଗି ପଡ଼ୁଛୁ କାହିଁକି ? ତୋ 
ଶରୀର ତ ସାଧାରଣ ଶରୀର ନୁହେଁ । ଆଗ୍ଧେୟଶିଳାର ଶରୀର | ମନକୁ ଦୃଢ଼କରି 
ପୁତ୍ରମାନଙ୍କୁ ସାହସ ଦେ । ସେମାନଙ୍କୁ ବିଜୟର ଆଶୀର୍ବାଦ ଦେଇ ଯୁଦ୍ଧକ୍ଷେତ୍ରକୁ 
ପଠାଇ ଦେ | ଦେଖିବୁ ସବୁ ଠିକ୍‌ ହୋଇଯିବ ? 


ନିଜ ମନକୁ ସଂଯତ କରିନେଲି । ବୁଝାଇ ଦେଲି, ମହାକାଳର ଗତିକୁ 
ରୋକିବାର ଶକ୍ତି ବା କାହାର ଅଛି । ଯାହା ହେବାର ଥିବ ନିଶ୍ଚିତ ହେବ | ଢେଉ 
ଯେତେବେଳେ ମାଡ଼ି ଆସୁଛି, ତାକୁ ମୁଣ୍ଡ ନୂଆଁଇ,ସ୍ବାଗତ କରିବାକୁ ପଡ଼ିବ |! ହେଉ 
ସେ ଶାନ୍ତିର ଅବା ପ୍ରଳୟର । ମୋ ମନରେ ଉଦ୍‌ବେଗର ଢେଉ ସେମିତି ଲହଡ଼ି 
ଭାଂଗୁଥିଲା | ଯଦିଓ ମହାସମରର ମୁଁ ଯୋଦ୍ଧା ନୁହେଁ, ତଥାପି ସମରର ପ୍ରସ୍ତୁତି ଖବର 
ଜାଣିବାରେ ମୋ ମନରେ ଆକାହ୍ନା ଜାଗୁଥଲା । ନ ଜାଗିବ ବା କେମିତି ! ଏ ଯୁଦ୍ଧ 
ତ ଆମରି ପରିବାରର ସଦସ୍ଯ ମାନଙ୍କ ମଧ୍ଯରେ । ଯୁଦ୍ଧର ନିଆଁ ତ କେବଳ ଆମ 
ପରିବାରକୁ ଜାଳିଦେବନି ବରଂ ଲହଲହ ଜିହ୍ବା ବିସ୍ତାର କରି ଏକ ବିଶାଳ ଭୂଖଣ୍ଡକୁ 
ଗିଳିଦେବାର ଉପକ୍ରମ କରିଛି । 


— ~~ —~ 


ପ୍ରସ୍ତୁତିର ଟିକିନିଖ୍ନ ଖବର ଦିଅର ବିଦୁର ମୋତେ ଜଣାଉଥାନ୍ତି । ପ୍ରଥମରୁ 
ସେ ହିଁ ଆମର ଏକାନ୍ତ ଶୁଭ ଚିନ୍ତକ | ହସ୍ତିନାପୁରର ମହାମନ୍ତ୍ରୀ ଭାବେ ସବୁ ସମ୍ବାଦ 

ତାଙ୍କୁ ହିଁ ଜଣା । ଏ ଯୁଦ୍ଧ ଯେ ସାଧାରଣ ଯୁଦ୍ଧ ନୁହେଁ ମହାଯୁଦ୍ଧ, ଜାଣିଶୁଣି ଏକ 
ମହାପ୍ରଳୟକୁ ଆବାହନ କରାଯାଉଛି । ସମଗ୍ର ଭାରତ ବର୍ଷର କୋଣେ ଅନୁକୋଣେ 
ଏ ଯୁଦ୍ଧର ଦୁନ୍ଦୁଭି ବାଜି ଉଠିଛି । ସେଇଥପାଇଁ ଲୋକେ ଏହାକୁ ମହାଭାରତ ଯୁଦ୍ଧ 
ବୋଲି ନାମିତ କରିସାରିଲେଣି । ଏ ଯୁଦ୍ଧ କାହାର କେତେ ଭଲ କରିବ କି ମନ୍ଦ 
କରିବ ସେ ତ ସମୟ କହିବ, ହେଲେ ଯୁଦ୍ଧଭୂମିର ଧୂସରିଆ ମାଟି ଯେ ଯୋଦ୍ଧାମାନଙ୍କ 
ରକ୍ତସ୍ନାତରେ ଲୋହିତ ରଂଜିତ ହେବ ଏହା ତ ଧୁବସତ୍ୟ । ଆସନ୍ନ ପ୍ରଳୟର ଚିତ୍ରପଟଟିଏ 
ମୋ ଆଖୁ ଆଗରେ ଭାସି ଉଠୁଥାଏ । ହୋତଯୋଡ଼ି ଉର୍୍ବକୁ ଅନାଇ ଦେଖେ ତ ପଶ୍ଚିମ 
ଆକାଶରେ ଏକ ଅସ୍ବାଭାବିକ ଲାଲିମା ! ହସ୍ତିନାପୁର ଆକାଶରେ ଏବେ ଠାରୁ ଯେମିତି 
ଅସ୍ପଷ୍ଟ ପ୍ରଳୟର ଚିହ୍ନ । ରାସ୍ତାଘାଟ ଚାରିଆଡ଼େ ଲୋକାରଣ୍ୟ । ସମସ୍ତେ ଯେମିତି 
ଯୁଦ୍ଧର ପ୍ରସ୍ତୁତି ପାଇଁ ନିଜନିଜ କର୍ମରେ ଲାଗି ପଡ଼ିଛନ୍ତି । ଶୁଣିଲି, ପାଣ୍ଡବମାନେ ମଧ୍ଯ 
ପ୍ରସ୍ତୁତିରେ ଲାଗି ପଡ଼ିଛନ୍ତି । ଅଥଚ ମୁଁ ଏକାକୀ ଏମିତି ଭୟଭୀତ ହେଉଛି କାହିଁକି ? 
ମୋ ମନରେ ଯୁଦ୍ଧ ପ୍ରତି ନା ଅଛି ଆଗ୍ରହ ଅବା ସ୍ପୃହା । କେବଳ ଏତିକି ଜାଣିଛି, ଏ 
ଭୟାବହ ଯୁଦ୍ଧର ପରିଣତି କେବଳ ଜଣେ ହିଁ କହିପାରିବ । ସେଇ ତ ମହାକାଳ | 


କାଳ ପୁଣି ମହାକାଳ । ବଡ଼ ବିଚିତ୍ର ଏ କାଳର ଗତି | ଅତି ନିଶୁର ଆଉ 
ନିର୍ମମ ମଧ୍ଯ । ନା ଅଛି ସ୍ବେହ, ପ୍ରୀତି, ନା ଦୟା, ମାୟା, ମମତା ।! ତଥାପି ସେ 
ନିରପେକ୍ଷ, ଦୃଢ଼ । ମଣିଷ ସବୁ ଜାଣି ବି ଅଜଣା ହୁଏ, ସବୁ ବୁଝି ବି ଅବୁଝା ହୁଏ | 
ବିବେକ, ବିଚାର, ବୁଵି ଥାଇ ବି ଅସତ୍‌ ପଥରେ ପାଦ ଦେଇ କ୍ଷତବିକ୍ଷତ ହୁଏ ! 
ପଙ୍ଗୁ ବିକଳାଙ୍ଗ ହୋଇ ଶେଷରେ ଭସ୍କୀଭୂତ ହୁଏ । ତଥାପି ମଣିଷର ବୁଵ୍ଧିନାଶ 
ଘଟେ । ଭୟାବହ ଯୁଦ୍ଧର କୂପରିଣତି ଜାଣିବି ଯୁଦ୍ଧ ନିଆଁରେ ପତଙ୍ଗସମ ଝାସ 
ଦେଇଥାଏ | ତାହାହିଁ ବିଧରର ବିଡ଼ମ୍ବନା । ଆଜି ନହେଲେ କାଲି ସମଗ୍ର ଭରତବଂଶୀମାନେ 
ଯୁଦ୍ଧ ନିଆଁରେ ଝାସ ଦେବେ । କିଛି ଜଣଙ୍କର ଅହଂଭାବ, ଗର୍ବ, ଦର୍ପର କୁପରିଣତି 
ସାରା କ୍ଷତ୍ରିୟ ସମାଜକୁ ଭୋଗିବାକୁ ପଡ଼ିବ | କାଳର ବକ୍ଷରେ ମହାସମରର ଇତିହାସ 
ଲିପିବଦ୍ଧ ହୋଇଯିବ । ଏଥୁରୁ ଆଗାମୀ ବଂଶଧରମାନେ କଣ ଶିଖିବେ ? 


ମୁଁ କିଛି ଭାବିପାରୁ ନଥୂଲି, ମହାସମରର କ୍ଷୟକ୍ଷତି ଆକଳନ କରି 
ପାରୁନଥିଲି । ଯଦିଓ ଜାଣିଥିଲି ମହାସମରର ପ୍ରସ୍ତୁତି ମାଂଗଳିକ ନୁହଁ, ଶୁଭ ନୁହଁ, 

ତଥାପି ଏହାକୁ ସମସ୍ତଙ୍କୁ ସହିବାକୁ ପଡ଼ିବ, ସାମ୍ନା କରିବାକୁ ପଡ଼ିବ । ମନେମନେ 
ମୁଁ କେବଳ କୃଷ୍ଣଙ୍କୁ ସ୍ଵରଣ କରୁଥଲି । ହେ ଲୀଳାମୟ ପ୍ରଭୁ ! ସବୁ ତ ତୁମରି 
ଇଛ୍ଛାରେ ପ୍ରକଟିତ ହେଉଛି । ଏ ବିଭୀଷିକାକୁ ରୋକିବା ଦାୟିତ୍ଵ କଣ ତୁମର ନୁହେଁ ? 
ତୁମରି ଉପସ୍ଥିତିରେ ଯୁଦ୍ଧ ଯେତେବେଳେ ହେଉଛି ତେବେ ମୋର ଆଉ ଚିନ୍ତାର 
କାରର କଣ ? ପାଣ୍ଡବମାନେ ତୁମର ତ ସହୋଦର, ବନ୍ଧୁ । ତୁମରି ଉପରେ ଭରସା 
ରଖି ରହିଲି । ହେ ଲୀଳାମୟ, ଯାହା ତୁମ ଇଛା | 


ଯୋଡ଼ହସ୍ତରେ ଉର୍ବ୍ତକୁ ଚାହିଁ ପ୍ରଣାମ ଜଣାଇଲି । 

ଚାଳିଶ 


ଆମ ପରିବାରର ବିଜ୍ଞ, ଶାସ୍ତଜ୍ଞ ଗୁରୁଜନ ମାନଙ୍କ ପରାମର୍ଶରେ ଯୁଦ୍ଧକ୍ଷେତ୍ର 
କୁରୁକ୍ଷେତ୍ରରେ ହେବାର ସ୍ଥିର ହୁଏ । ଜ୍ୟୋତିଷ, ପଣ୍ଡିତମାନଙ୍କ ଦ୍ଵାରା ଗଣନା କରାଯାଇ 
ଯୁଦ୍ଧ ଆରମ୍ଭର ଦିନଟି ମଧ୍ଯ ନିରୂପିତ କରାଯାଏ । 

ଏବେ ଉଭୟ ପକ୍ଷର ପ୍ରସ୍ତୁତି କାର୍ଯ୍ୟ ଶେଷ ହେବା ଉପରେ । ଦୂତମାନେ 
ଯାଇ ମିତ୍ର ରାଜ୍ୟର ରାଜାମାନଙ୍କୁ ସମର୍ଥନ ଉଦ୍ଦେଶ୍ୟରେ ଆମନ୍ତ୍ରଣ କରନ୍ତି । 
ଧୀରେଧୀରେ ମିତ୍ର ରାଜାମାନେ ନିଜନିଜର ସେନାବଳ ଧରି ଆସନ୍ତି । କୌରବଙ୍କ 
ପକ୍ଷରେ ଅଙ୍ଗ, ମଗଧ, କଳିଙ୍ଗ, ଅବନ୍ତୀ, ସିନ୍ଧୁ ଆଦି ରାଜ୍ୟର ରାଜାମାନେ ସମର୍ଥନ 
ଜଣାନ୍ତି । ଅପରପକ୍ଷରେ ରାଜା ଦ୍ରୁପଦ ଓ ବିରାଟ ଆଦି ରାଜାମାନେ ପାଣ୍ଡବ ମାନଙ୍କୁ 
ସମଥନ ଜଣାନ୍ତି । କୌରବ ପକ୍ଷରେ ଏଗାର ଅକ୍ଷୌହିଣୀ ଓ ପାଣ୍ଡବମାନଙ୍କ ପକ୍ଷରେ 
ସାତ ଅକ୍ଷୌହିଣୀ ସେନା ପ୍ରସ୍ତୁତ ହୋଇ ସାରିଲେଣି | ଖବର ପାଏ, ମୋର ସପନ୍ନୀ 
ମାଦ୍ରୀଙ୍କ ବଡ଼ଭାଇ ଶଲ୍ୟ ଶକୁନିଙ୍କ କୂଟନୀତିର ଶିକାର ହୋଇ କୌରବ ପକ୍ଷ ସମର୍ଥନ 
କରନ୍ତି । ଦୁଃଖ ଆସେ ମନରେ ! ମୋ ପୁତ୍ର ମାନଙ୍କର ମାମୁ ସେ । ଏମିତି ସମ୍ଭବ 
ହେଲା କେମିତି ? ଏହା ମଧ୍ଯ ଶକୂନିର ଏକ ଷଡ଼ଯନ୍ତ୍ର | କ୍ଷତ୍ରିୟ ବୀର ବଚନବନ୍ଧ । 
ଶାଣିତ ତୀର ଭଳି ମୁହଁର ବଚନ ଫେରାଇ ନେବା ଅସମ୍ଭବ । ପୁତ୍ର ଯୁଧ୍ୁଷ୍ପିର ଏଥିରେ 
ଭାଙ୍ଗି ପଡ଼ନ୍ତି । ଶେଷରେ ଏକ ବୁଝାମଣା ହୁଏ ଉଭୟଙ୍କ ମଧ୍ଯରେ | କର୍ଣ୍ଣଙ୍କ ରଥରେ 
ସାରଥୁ ହେବା ଅବସରରେ ଉତ୍ତେଜନା ଓ ନିରୁସ୍ସାହ ପୂର୍ଣ୍ଣ ବାକ୍ୟାଳାପ କରି କର୍ଣ୍ଣଙ୍କ 
ବଳ ପରାକ୍ରମକୂ ଭାଙ୍ଗ ଦେବେ । 

ମୁଁ କିଛି ବୁଝିପାରେନା | କୌରବ ପକ୍ଷରେ ଏତେ ବୀର ଥାଉଥାଉ କର୍ଣ୍ଣଙ୍କ 
ବେଳେ ଏମିତି ଦ୍ରୋହ କାହିଁକି । ପ୍ରଥମ ପାଣ୍ଡବ ଭାବେ ଶଲ୍ୟ ତ ପୁତ୍ର କର୍ଣ୍ଣଙ୍କର ବି 

ମାମୁ । ସତରେ ଅଭାଗା ପୁତ୍ର ମୋର ଚିରକାଳ "ଲାଞ୍ଚିତ, ଅବହେଳିତ । ମୁଁ କିନୁ କିଛି 
ପ୍ରତିବାଦ କରି ପାରେନି । କାରଣ, ଏବେ ବି ଖାଞ୍ଚପୁତ୍ରଙ୍କ ପାଖରେ କର୍ଣ୍ଣଙ୍କ ଜନ୍ମ 
ପରିଚୟ ଅଜ୍ଞାତ ! ତେଣୁ ନିଜ ଭାଗ୍ୟକୁ ଦୋଷଦେବା ଛଡ଼ା ଆଉ ବା କଣ ଉପାୟ 
ଅଛି ? ମନେମନେ କେବଳ ଏତିକି ପ୍ରାର୍ଥନା କରେ, ହତଭାଗା ପୁତ୍ରକୁ ମୋର 
ସୁରକ୍ଷିତ ରଖ ପ୍ରଭୁ, ସୁରକ୍ଷିତ ରଖ... ! ମୁଁ ତାର ଜନ୍ନଦାତ୍ରୀ ମାଆ, କେତେ ଆଉ 
ସହିବି । 

ଏପଟେ ପୁଣି ଆଉ ଏକ ଘଟଣା ଘଟିଯାଏ | ଉଭୟ ଦୁର୍ଯ୍ୟୋଧନ ଓ ଅର୍ଜୁନ 
ଦ୍ଵାରିକାକୁ ଯାଆନ୍ତି କୃଷ୍ଣଙ୍କ ସହାୟତ! ପାଇଁ | ଚତୁର କୃଷ୍ଣ ଉଭୟଙ୍କ ମଧ୍ୟରେ ସହାୟତା 
ବାଣ୍ଡି ଦିଅନ୍ତି । ଏକ ପକ୍ଷରେ ସ୍ଵୟଂ ନିରସ୍ତ କୃଷ୍ଣ ଓ ଅନ୍ୟ ପକ୍ଷରେ ପ୍ରବଳ ପରାକ୍ରମୀ 
ନାରାୟଣୀ ସେନା | ଅର୍ଜୁନଙ୍କୁ ଯେଉଁଠି କୃଷ୍ଣ ମିଳନ୍ତି, ଦୁର୍ଯ୍ୟୋଧନ ପାଆନ୍ତି ନାରାୟଣୀ 
ସେନା, ବାସ ଏତିକିରେ କଥା ଛିଣ୍ଡିଯାଏ । 

ବିଦୂରଙ୍କ ମୁହଁରୁ ଏସବୁ କଥା ଶୁଣି କୃଷ୍ଣଙ୍କ ପ୍ରତି କୃତଜ୍ଞତାରେ ଭରିଯାଏ 
ମୋ ପ୍ରାଣ । ପିଲାଟି ଦିନଗୁ ସେ ନାନା ଲୀଳା କରି ଆସିଛନ୍ତି | ଆଗାମୀ ଭବିଷ୍ୟତରେ 
କୃଷ୍ଣଙ୍କର ଏ ଯୁଦ୍ଧ ମଧ୍ୟ ଏକ ଲୀଳା ନିଶ୍ଚିତ । ସତରେ ରାଜନୀତି ଖୁବ୍‌ ଗଭୀର । 
କେତେବେଳେ କେଉଁ କୂଟନୀତି ପ୍ରୟୋଗ କରିବାକୁ ପଡ଼େ ତାହା ଭାବିଚିନ୍ତି କରିବାକୁ 
ପଡ଼ିବ । ସ୍ଵୟଂ କୃଷ୍ଣ ଯେତେବେଳେ ଧର୍ମଯୁଦ୍ଧର ଧ୍ଵଜା ଧରିଛନ୍ତି, ତାଙ୍କ ରାଜନୀତିକୁ 
ବୁଝିବା ଏତେ ସହଜ ନୁହେଁ । ବିଦୂର ଆଉ ମୋ ମଧ୍ଧରେ କୃଷ୍ଣଙ୍କୁ ନେଇ ଏମିତି 
ଆଲୋଚନା ଚାଲେ | ମନେମନେ ମୁଁ ଆମସନ୍ତୋଷ ପାଏ ! ବିଦୂରଙ୍କ ପ୍ରତିଟି କଥାକୁ 
ମୁଁ ପ୍ରଶଂସା କରେ | ମହାରାଜ୍‌ ପାଣ୍ଡୁଙ୍କୁ ମୁଁ ବହୁତ ଆଗରୁ ହରାଇ ସାରିଛି । ମୋ ସହ 
ସୁଖ ଦୁଃଖରେ ଯିଏ ସାମିଲ ହୋଇଥାନ୍ତେ ସେ ତ ଏବେ ଆରପୁରରେ । ଜୀବିତ 
ରହିଥିଲେ ହୁଏତ ମୋତେ ଏମିତି ଏକ ପରିସ୍ଥିତିର ସାମନା କରିବାକୁ ପଡ଼ି ନ ଥାନ୍ତା 
ଏବେ ତ ମୋ ସୁଖ ଦୁଃଖରେ ଭାଗୀଦାର ହେବା ପାଇଁ ସ୍ଵାମୀ ମୋର ସ୍ଵର୍ଗପୁରରୁ ତ 
ଆଉ ଓହ୍ଲାଇ ଆସିବେନି । ମାଦ୍ରୀ ମଧ୍ଯ ସୌଭାଗ୍ୟବତୀ । ସ୍ବାମୀ ଚିତାନଳରେ ଝାସ 
ଦେଇ ସତୀ ପାଲଟିଗଲା 1 ଅଥଚ ମୁଁ ଏଠି ବଞ୍ଚିବ ତିଳତିଳ ହୋଇ ଜଳୁଛି, ଭାଗ୍ୟକୁ 
ଆଦରି ପଡ଼ି ରହିଛି । ଏବେଳରେ ଦିଅର ବିଦୂର ମୋର ଏକାନ୍ତ ଶୁଭାକାହୀ । ମୋର 
ଆଉ ମୋର ପୁତ୍ର ମାନଙ୍କର ସେ ହିଁ ସାହା ଭରସା । ମୋତେ ଯେମିତି ଲାଗେ, ସେ 


ii ୨୫୩ ॥ 

ଯଦି ଆମ ପରିବାର ମଧ୍ଯରେ ନ ଥାନ୍ତେ ତେବେ ହୁଏତ ଆମ ପାଣ୍ଡବ ବଂଶ କେବେଠୁ 
ନିଶ୍ଚିହ୍ନ ହୋଇ ସାରନ୍ତାଣି । କୃତଜ୍ଞତାରେ ଭରିଯାଏ ମୋ ହୃଦୟ ! ବିଦୂରଙ୍କ ପାଖରେ 
ସ୍ଵତଃ ମୋ ମୁଣ୍ଡ ନଇଁଯାଏ | ଯେମିତି ଧାର୍ମିକ, ସେମିତି ବିଦ୍ଵାନ । ମୋ ପୁତ୍ରମାନଙ୍କ 
ପାଇଁ ସେ ତ ଏକ ରକ୍ଷାକବଚ | କୃଷ୍ଣଙ୍କ ପ୍ରିୟ ଭକ୍ତ ମଧ୍ଯ | ଭକ୍ତିବଳରେ କୃଷ୍ଣଙ୍କ 
କୂଟନୀତିକୁ ଭଲଭାବେ ଅନୁଧ୍ୟାନ କରିପାରନ୍ତି । ତେଣୁ କୃଷ୍ଣ ଯାହା ସବୁ କରୁଛନ୍ତି, 
ସେଥିରେ ପାଣ୍ଡବମାନଙ୍କର ସୁନିଶ୍ଚିତ ମଙ୍ଗଳ ହେବ, ଏହା ବିଦୂର ମୁହଁରୁ ଶୁଣି ମୁଁ 
ଆମ୍ବତୃପ୍ତି ପାଏ । 

ହଁ..... ଯୁବ୍ଧର ସ୍ଥାନ, କାଳ, ପାତୁ ତିଥୁ ନିର୍ବାଚନ ସରିଲା ପରେ ଯୁଦ୍ଧ ପାଇଁ 
କେବଳ ପ୍ରତୀକ୍ଷାରେ ଆମେ ରହିଥାଉ । ମନେମନେ ମୁଁ କେବଳ ଭାବୁଥିଲି, ଆଗରୁ 
ଦୁଇ ଦୁଇଥର ଦ୍ୟୁତକ୍ରୀଡ଼ା ପାଇଁ ଏମିତି ଦିନ, ବାର, ତିଥି ଠିକ୍‌ ହୋଇଥଲା, କିନ୍ତୁ 
ଫଳାଫଳ କଣ ହେଲା ¦ କୁଚକ୍ରୀ ଶକୁନି ତିଥି ନିର୍ବାଚନ କରିବାରେ ବେଶ ଧୁରନ୍ଧର | 
ଆଉ ତାଙ୍କ ନିର୍ବାଚନକୁ କେହି ବି ବିରୋଧ କରନ୍ତି ନାହିଁ । ଯିଏ କପଟତାର ମୂର୍ଭିମନ୍ତ 
ବିଗ୍ରହ ତାଙ୍କୁ ଟାଳିବାର ଶକ୍ତି ବା କାହାର ? 

ଲକ୍ଷ୍ୟକରେ, ବଡ଼ନାନୀ ଗାନ୍ଧାରୀ ମଧ୍ଯ ନିଜ ଭାଇକୁ ଅଶୁଭ ଶକୁନି କହି 
ଆକ୍ଷେପ କରନ୍ତି । ନିଜ ଭଉଣୀର ଇଚ୍ଛାକୁ ଉପେକ୍ଷା କରି ଗାନ୍ଧାର ନରେଶ କଣ ପାଇଁ 
ଯେ ହସ୍ତିନାପୁରରେ ପଡ଼ି ରହିଛନ୍ତି ତାହା ମୁଁ ବୁଝି ପାରେନା ? ଭଣଜା ଦୁର୍ଯ୍ୟୋଧନକୁ 
ଅସ୍ତ କରି ସେ ଆମ ବଂଶକୁ ଉଜାଡ଼ି ଦେଉ ନାହାନ୍ତି ତ ? ନହେଲେ କେଉଁ ଭାଇ 
କଂ” ଣ ଭଉଣୀର ସଂସାରରେ ଏମିତି ପଡ଼ିରହେ ! କାହିଁ ମୋ ଭାଇ ତ କେବେ ଆସନ୍ତି 
ନାହିଁ । ବନ୍ଧୁଘରେ ରହିବା ତ ଦୂରର କଥା, ମୋର ଭଲ ମନ୍ଦ ଖବର ମଧ୍ଯ ବୁଝିବାକୁ 
ଆସନ୍ତି ନାହିଁ । ଅଥଚ ଗାନ୍ଧାର ନରେଶଙ୍କ ଏମିତି ଦୁଷ୍ଟ ପ୍ରକୃତିକୁ ମୁଁ ଆଦୌ ବରଦାସ୍ତ 
କରିପାରେନି ¦ ବିଦୂର ତ ତାଙ୍କୁ ଦେଖୁଲେ ଚିଡ଼ି ଉଠନ୍ତି । ମୋତେ ଯେମିତି ଲାଗେ, 
ଆମ କୌରବ ପାଣ୍ଡବ ମାନଙ୍କ ମଝିରେ ଶକୁନି ହିଁ ଏକ ବିଷବୃକ୍ଷ ସଦୃଶ | ଅଥଚ 
କେହି ବି ତାକୁ ଉପାଡ଼ିବାକୁ ସାହସ କରୁ ନାହାନ୍ତି । ଏ ରହସ୍ଯ ମଧ୍ଯରେ ମୁଁ ପଶି 
ପାରେନି | ଭାବେ, ଯୁଦ୍ଧରେ ଯଦି ଶକୂନି ସମାପ୍ତ ହୋଇଯାଆନ୍ତେ, ତେବେ ହୁଏତ 
ଆମ ପରିବାର କିଛିଟା ଆଶ୍ବସ୍ତ ହୁଅନ୍ତା ¦ ହେଲେ ତା ପୂର୍ବରୁ କିଏ କେତେବେଳେ 
ସମାପ୍ତ ହୋଇଯିବେ ତାହା କିଏ କହିପାରିବ । 

ହଁ, ରଣଭୂମିରେ ଅବତୀର୍ଣ୍ଣ ହୋଇଥିବା ସମସ୍ତ ସୈନିକଙ୍କର ଲକ୍ଷ୍ୟ ତ ଏକ | 
ମାରିବେ ଅବା ମରିବେ | ତାଛଡ଼ା କୁରୁକ୍ଷେତ୍ର ତ ଧର୍ମକ୍ଷେତ୍ର | ଅନ୍ୟାନ୍ୟ ଯୁଦ୍ଧ ଠାରୁ 
ଏ ଯୁଦ୍ଧ ଭୂମିରେ ଅନେକ ବ୍ୟତିକ୍ରମ | ଯୁଦ୍ଧ ଆରମ୍ଭ ପୂର୍ବରୁ ତେଣୁ ସମସ୍ତ ନୀତି ନିୟମ 
ସମ୍ବନ୍ଧରେ ବିଶଦ ଆଲୋଚନା ହୋଇଛି । ଏଠି କେହି କାହାକୁ ଲୁଚାଇ ମାରି ପାରିବ 
ନାହିଁ । ପୁଣି ନିରସ୍ତ୍ର ଉପରେ ଆକ୍ରମଣ କରିବ ନାହିଁ । ଏଠି ବୀରପରି ଯୁଦ୍ଧ କରିବେ । 
ମାରିବା ପୂର୍ବରୁ ଲଢ଼ିବା ପାଇଁ ଆହ୍ଵାନ କରିବେ । ତେଣୁ ଏ ଭୂମିରେ ଯୁଦ୍ଧ କରୁକରୁ 
ମୂତ୍ୟୁ ହେଲେ ମଧ୍ଯ ମୋକ୍ଷ ଅଛି । ସେଇଥୂପାଇଁ ଏହାର ନାମ ମହାଭାରତ । 

ସ୍ଵୟଂ କୃଷ୍ଣ ସଖା ଅର୍ଜୁନଙ୍କ ରଥରେ ସାରଥ । ଭକ୍ତ ପାଇଁ ଭଗବାନଙ୍କୁ 
ଶେଷରେ ରଥ ଚଳାଇବାକୁ ପଡ଼ିଲା | ଏହାଠାରୁ ବଳି ଆଉ କଣ ସୈଭାଗ୍ୟ ଥାଇପାରେ 
ଆମ ପରିବାର ପାଇଁ । ଧର୍ମାମ୍ମା ପୁତ୍ର ଯୁଧଷ୍ଣିର ତ ପ୍ରତିଟି କଥାରେ ସଂଯମତା 
ଆଚରଣ କରି ଚଳନ୍ତି । ଯୁଦ୍ଧ ଆରମ୍ଭ ପୂର୍ବରୁ ପିତାମହ ଭୀଷ୍ପଙ୍କ ଠାରୁ ଅନୁମତି 
ଆଣନ୍ତି । ଆଶୀର୍ବାଦ ମାଗନ୍ତି ଗୁରୁ ଦ୍ରୋଣାଚାର୍ଯ୍ୟ, କୃପାଚାର୍ଯ୍ୟ ଇତ୍ୟାଦି ଆମ ବଂଶର 
ଗୁରୁଜନ ମାନଙ୍କଠାରୁ । ଭୀଷ୍ମଙ୍କ ପରାମର୍ଶ କ୍ରମେ ଯୁଦ୍ଧ ପାଇଁ ଏକ ସ୍ଵତନ୍ତ୍ର ନୀତି 
ନିୟମର ଖସଡ଼ା ପ୍ରସ୍ତୁତ ହୁଏ । ଉଭୟ ପକ୍ଷ ଏହାକୁ କଡ଼ାକଡ଼ି ଭାବେ ମାନିବାକୁ 
ଶପଥ ନିଅନ୍ତି 

ଯୁଦ୍ଧଭୂମିଠାରୁ ମୁଁ ଅନେକ ଦୂରରେ | ପାଖରୁ ଯୁଦ୍ଧକୁ ଦେଖିବା ମୋ ପାଇଁ 
ସମ୍ଭବ ନୁହେଁ । ମୋତେ କେବଳ ପ୍ରତିଟି ଘଟଣାର ସମ୍ବାଦ ମିଳେ । ମୋର ପୂଜ୍ୟ 
ଦେଢ଼ଶୁର ଜନ୍ମାନ୍ଧ ଧ୍ରତରାଷ୍ଟ୍ର ସଂଜୟଙ୍କ ଦିବ୍ୟଚକ୍ଷୁରେ ଯୁଦ୍ଧର ଖବର ରଖୁଥାନ୍ତି । 
ପ୍ରତିଟି ମୁହୂର୍ଭରେ ସଂଜୟଙ୍କ ଠାରୁ ଯୁଦ୍ଧର ଟିକିନିଖ ଖବର ନିଅନ୍ତି । ଗାନ୍ଧାରୀ ନାନୀ 
ମଧ୍ଯ ପଚାରି ସବୁ ବୁଝି ନିଅନ୍ତି । ରାଜ ଭବନରେ ଆମେ ଦୁଇ ଯାଆ । ନିଜ ନିଜ 
ମଧ୍ଯରେ ସୁଖ ଦୁଃଖ ବାଣ୍ିନେଉ | ଗାନ୍ଧାରୀ ନାନୀ ପ୍ରତି ମୋର ଭ୍ତର୍ଷା ପରିବର୍ଭେ ବରଂ 
ସମବେଦନା ଜାଗେ, ବାସ୍ତବରେ ସେ ତ୍ୟାଗର ମୁର୍ଭିମନ୍ତ ପ୍ରତୀକ । ନିଜ ସ୍ଵାମୀଙ୍କ 
ଅନ୍ଧତ୍୍‌ ପାଇଁ ନିଜ ଆଖରେ ମଧ୍ଯ ପଟିକା ବାନ୍ଧି ଦୁନିଆର ସମସ୍ତ ଆଲୋକ ଠାରୁ 
ନିଜକୁ ଦୂରେଇ ରଖିଛନ୍ତି | ଏମିତି ତ୍ୟାଗ କେବେ କେଉଁଠି, କେଉଁ ଯୁଗରେ ଦେଖିବାକୁ 
ମିଳିବ. ନାହିଁ । ଏପରି କି ନିଜ ପୁତ୍ର ଦୁର୍ଯ୍ୟୋଧନ ଇତ୍ୟାଦିଙ୍କୁ ସେ ଏଯାବତ୍‌ ଦେଖି 
ନାହାନ୍ତି । ସମସ୍ତଙ୍କ ସ୍ଵରରୁ ସେ ଚିହ୍ନି ନିଅନ୍ତି ସମସ୍ତଙ୍କୁ । ନିଜ ପୁତ୍ର ପାଇଁ ସଦା ଚିନ୍ତିତ | 

ଏମିତି କି ନିଜ ପୁତ୍ରର ଦୋଷ ଦୁର୍ବଳତାକୁ ନ ଘୋଡ଼ାଇ ବରଂ ସର୍ବ ସମ୍ମୁଖରେ ପୁତ୍ରକୁ 
ଧର୍ମର ଜୟ ହେଉ ବୋଲି କହି ପରୋକ୍ଷରେ ପୁତ୍ରର କାର୍ଯ୍ୟକଳାପ ପ୍ରତି ବିରୋଧ 
କରିଛନ୍ତି । ବିରୋଧ କରିଛନ୍ତି ଜନ୍ମାନ୍ଧ ସ୍ଵାମୀ ଧରତରାଷ୍ଟ୍ରଙ୍କ ବିଚାରକୁ । ନିଜ ଭାଇ 
ଶିକୁନିଙ୍କର ସେ ତୀବ୍ର ବିରୋଧୀ | ଗାନ୍ଧାରୀ ନାନୀ ତେଣୁ କେବଳ ଶତପୁତ୍ରର 
ଜନନୀ ନୁହଁନ୍ତି ବିଶ୍ଵଜନନୀ, ଜଣେ ଆଦର୍ଶ ମାତା, ପତିବୃତା ସ୍ତ୍ରୀ | ମୋ ମୁଣ୍ଡ ସ୍ଵତଃ 
ନଇଁଯାଏ ତାଙ୍କ ପାଦତଳେ | ଆମେ ଦୁହେଁ ଅନେକ ସମୟରେ ସୁଖ ଦୁଃଖ ହେଉ । 
ଯେତେଯାହା ହେଲେ ବି ଯୁଦ୍ଧ ତ ଆମ ଦୁହିଁଙ୍କ ପରିବାରକୁ ଗ୍ରାସ କରିଛି ¦ ତେଣୁ ଯିଏ 
ବି ବୀରଗତି ପ୍ରାପ୍ତ ହୁଅନ୍ତୁ ନା କାହିଁକି, ଆମେ ଦୂଇ ମାଆ ତ ସନ୍ତାନ ମାନଙ୍କୁ 
ହରାଇବୁ | ତେଣୁ କିଏ କାହିଁକି କାହାପ୍ରତି ଅସୁୟା ଭାବ ରଖିବୁ ଗାନ୍ଧାରୀ ନାନୀଙ୍କର 
ମଧ୍ଯ କଥାକହିବା ବେଳେ ଅନ୍ଧପଟିକା ତନୁ ଝରିଆସେ ଲୁହ ! ଦୁହିଙ୍କ ସମସ୍ୟା ଏକ । 
ତେଣୁ ଦୁହେଁ ଦୁହିଙ୍କୁ କୁତ୍ଠାରଇ ଧରି ଅନେକ କାନ୍ଦୁ ଭାଗ୍ଯକୁ ନିନ୍ଦୁ। ବେଳେବେଳେ 
ଏମିତି ହୁଏ, କାନ୍ଦିକାନ୍ଦି ରାତି ବିତାଇ ଦେଉ । ଏମିତି ଆମ ସମୟ ଗଡ଼ିଚାଲେ । 
ଦିନପରେ ଦିନ ବିତିଯାଏ । ଯୁଦ୍ଧର ଫଳାଫଳକୁ ଦୁହେଁ ଅପେକ୍ଷା କରି ଚିନ୍ତାରେ 
ରହିଥାଉ |! 


000 

ଆଟଗ୍ରେୟଶିଳା 


ଏକଚାଳିଶ 


ଶଙ୍ଖନାଦ, ହିନ୍ଦୁ ଧର୍ମାବଲମ୍ବୀ ମାନଙ୍କ ପାଇଁ ଏକ ପବିତ୍ର ଧ୍ଵନି । ଯେଉଁ ଧ୍ଵନି 
ଶ୍ରବଣରେ ମନ ପ୍ରାଣରେ ଭରିଯାଏ ପୁଲକ । ତେଣୁକରି କୂହାଯାଇଛି, ଶୁଭଶଙ୍ଖର 
ନିନାଦ ବାସ୍ତବରେ କି ମଧୁର | କିନଧୁ ମହାଭାରତ ଯୁଦ୍ଧର ଶଙ୍ଖଧ୍ବନି ଶୁଭ କି ଅଶୁଭ 
ସମ୍ବାଦ ବହନ କରିଥାଏ ତା ମୁଁ ଜାଣେନି, ଯୁଦ୍ଧାରମ୍ଭର ଶଙ୍ଖଧ୍ବନି ପ୍ରତିଧ୍ଵନିତ୍ଵ ହେଲେ 
ଛାତିରେ ମୋ ଚମକ ଖେଳିଯାଏ । 


ମହାଭାରତ ଯୁଦ୍ଧର କିଛି ଧରାବନ୍ଧା ନିୟମ ମଧ୍ଯରେ ଯୁଦ୍ଧାରମ୍ଭର ଶଙ୍ଖଧ୍ବନିର 
ନିଶ୍ଚୟ କିଛି ସ୍ଵତନ୍ତ୍ରତା ରହିଛି । ଶଙ୍ଖ ବାଜିବା ପରେ ହିଁ ଆରମ୍ଭ ହୁଏ ଯୁଦ୍ଧ । ଆଉ 
ସୂର୍ଯ୍ୟାସ୍ତ ପରେ ସେଦିନର ଯୁଦ୍ଧ ବନ୍ଦ ରହେ ! ପ୍ରତ୍ୟେକେ ନିଜନ୍ଦିଜ ଶିବିରକୁ ପ୍ରତ୍ୟାବର୍ଭନ 
କରନ୍ତି । ତହିଁପରଦିନ ପାଇଁ ଯୋଜନା କରନ୍ତି । କେବଳ ସେତିକି ନୁହେଁ, ସୂର୍ଯ୍ୟୋଦୟ 
ପରେ ଯେଉଁମାନେ ଅସ୍ତ୍ରଶସ୍ତ୍ରରେ ସଜିତ ହୋଇ ଅସ୍ତ୍ତର ଜବାବ୍‌ ଅସ୍ତ୍ରରେ ଦେଉଥିଲେ, 
ସୂର୍ଯ୍ୟାସ୍ତ ପରେ ନିଜନିଜ ମଧ୍ଯରେ ସୁଖ ଦୁଃଖ ବାଣ୍ଟି ନେବାରେ ମଧ୍ଯ କାର୍ପଣ୍ୟ କରନ୍ତି 
ନାହିଁ । ଶତୁପକ୍ଷର ଯୋଦ୍ଧା ମଧ୍ଯ ଅପରପକ୍ଷ ଶିବିରକୁ ଯାଇ ବାର୍ଭାଳାପ କରିବାରେ 
କୌଣସି ପ୍ରତିବନ୍ଧକ ରହେନା | ବରଂ ଉଭୟ ପକ୍ଷ କ୍ଷଣିକ ପାଇଁ ଭୁଲି ଯାଉଥିଲେ 
ଶତୃତା ଅବା ମିତ୍ରତାର ପରିଭାଷାକୁ । ଏହାହିଁ ଯୁଦ୍ଧର ଏକ ବ୍ୟତିକ୍ରମ | 
ରଣଦଭୁମିରେ ଠିଆ ହୋଇ ଖୁବ ପାଖରୁ ଯୁଦ୍ଧ ଦେଖିବାର ସୁଯୋଗ ମୁଁ 
ପାଇନି । କିନ୍ତୁ ଯାହା ଶୁଣିଛି, ସେଥିରେ ହି କଛନା ନେତ୍ରରେ ସବୁ ଅନୁଭବ କରିନେଇଛି । 
ମୋ ଆଖୁ ଆଗରେ ଭାସିଯାଉଥିବା ସମସ୍ତ ଚିତ୍ରପଟକୁ ଏକାଠି କରି ଯୁଦ୍ଧର ନକସାକୁ 
ବୁଝି ପାରିଛି । ଏପରିକି ମୋ ପୁତ୍ରମାନେ ଯୁଦ୍ଧ ଆରମ୍ଭ କରିବା ପୂର୍ବରୁ ଶତୁପକ୍ଷର 

ଗୁରୁଜନ ମାନଙ୍କ ଚରଣତଳେ ଶର ନିକ୍ଷେପ କରି ବିନମ୍ର ପ୍ରଣତି ଜଣାଉଛନ୍ତି । 
ଶରରେ ହିଁ ଫୁଲମାଳ ପିନ୍ଧାଇ ଗୁରୁ ପୁଜାର ପରମ୍ପରାକୁ ବଜାୟ ରଖିଛନ୍ତି 


ମୋ ପୁତ୍ରମାନେ ପ୍ରଥମରୁ ହିଁ ଯୁଦ୍ଧର ବିରୋଧୀ ଥୁଲେ | ଧର୍ମପୁତ୍ର ଯୁଧ୍ୁଷ୍ଠିର 
ସଂପୂର୍ଣ୍ଣ ଯୁଦ୍ଧ ବିମୁଖ ଥିବାବେଳେ ଧନୁର୍ଵାରୀ ଅର୍ଜୁନ ନିଜ ସମ୍ମୁଖରେ ପିତାମହ ଭୀଷ୍ମଦେବ 
ଓ ଅନ୍ୟାନ୍ୟ ଗୁରୁଜନ ମାନଙ୍କୁ ଦେଖୁ ଗାଣ୍ଡିବଧନୁ ରଖିଦେଇ କୃଷ୍ଣଙ୍କ ଶରଣାପନ୍ନ 
ହୋଇଛି ! ଚତୁର କୃଷ୍ଣ କିନ୍ତୁ ଅର୍ଜୁନଙ୍କ ମାନସିକ ପରିବର୍ଭନ ପାଇଁ ନିଜେ ବିଶାଳ ବପୁ 
ଧାରଣ କରି ଅର୍ଜୁନଙ୍କୁ ଦେଖାଇଛନ୍ତି ବିଶ୍ଵରୂପ ! ଶୁଣାଇଛନ୍ତି ଶ୍ରୀମଦ୍‌ ଭଗବତ୍‌ ଗୀତା । 
ଏହାହିଁ ମହାଭାରତ ଯୁଦ୍ଧର ବିସ୍ମୟ ! ଯୁଦ୍ଧଭୂମିରେ ଏତେ ସଂଖ୍ୟକ ଯେଛ୍ଧାଙ୍କ ଉପସ୍ଥିତିରେ 
କୃଷ୍ଣଙ୍କ ବିଶ୍ଵରୂପ ଦର୍ଶନଲାଭ କରିବାର ସୁଯୋଗ ପାଇଛନ୍ତି କେବଳ ଅର୍ଜୁନ | ତାହାପୁଣି 
କୃଷ୍ଣ ପ୍ରଦତ୍ତ ଦିବ୍ୟଚକ୍ଷୁ ପାଇଁ । ମୋର ଆଉ ବୁଝିବାକୁ ବାକି ରହେନି, କୃଷ୍ଣ ଯେ ସ୍ବୟଂ 
ବିଷ୍ଣୁଙ୍କ ଅବତାରୀ ପୁରୁଷ । ଧର୍ମ ସଂସ୍ଥାପନା ପାଇଁ ମର୍ଭ୍ଯରେ ମନୁଷ୍ଯ ଦେହଧରି 
ଅବତୀର୍ଣ୍ଣ । ନିଜର ପରମଭକ୍ତ ସଖା ଅର୍ଜୁନଙ୍କ ମାଧ୍ୟମରେ ଅସତ୍ୟ, ଅଧର୍ମର ବିଲୟ 
ସେ ଚାହାନ୍ତି । ଯେଉଁଥୁପାଇଁ ଏତେବଡ଼ ଯୁଦ୍ଧର ଆୟୋଜନ | କୃଷ୍ଣଙ୍କର ମୁଖ ନିଃସୃତ 
ସେହି ବାଣୀ ଯାହା ବେଦ ବେଦାନ୍ତର ସାରତତ୍ତ୍ବ ସମ୍ବଳିତ, ତାହା କେବଳ ଏକାକୀ 
ଅର୍ଜୁନଙ୍କ ପାଇଁ ନୁହେଁ ସମଗ୍ର ମାନବଜାତି ପାଇଁ ପ୍ରଯୁଜ୍ୟ । ଏମିତି ସାରଗର୍ଭକ ତତ୍ତ୍ବ 
ଆଗରୁ କେବେ କେହି କହିଥିଲେ ନା କେଉଁଠି ଲେଖା ହୋଇ ରହିଥିଲା | ସେଇଥିପାଇଁ 
ତ ଯୁଗଯୁଗ ଧରି ସମସ୍ତଙ୍କ ହୃଦୟ ତନ୍ତ୍ରୀରେ ଅନୁରଣିତ ହୁଏ ଏହାର ଝଙ୍କାର । 
ଜୀବନର ଧର୍ମ କଣ ? କର୍ମ କଣ ? ମୋକ୍ଷ ପ୍ରାପ୍ତିର ମାର୍ଗ କଣ ? ଏସବୁ ଅର୍ଜୁନଙ୍କ 
ପାଖରେ ଖୋଲିଦେଇ ସମଗ୍ର ଜଗତବାସୀଙ୍କ ପାଇଁ ସୃଷ୍ଟି କରିଯାଇଛନ୍ତି ଏକ ମହାନ୍‌ 
ପରମ୍ପରା ଭକ୍ତ ଓ ଭଗବାନଙ୍କ ମଧ୍ଯରେ ନିବିଡ଼ ସଂପର୍କକୁ । ଯାହାକୁ କେବେ ବ୍ୟକ୍ତ 
କରି ହୁଏନି, କେବଳ ଅନୁଭବ କରି ହୁଏ । ଏସବୁ ଶୁଣିବା ପରେ ପରେ ପ୍ରାଣ ମୋର 
ଆନନ୍ଦରେ କୁରୁଳି ଉଠେ । ଅର୍ଦୁନ ଭଳି ପୁତ୍ର ପାଇ ନିଜକୁ ଭାଗ୍ୟବାନ ମନେକରେ | 
କୃଷ୍ଣଙ୍କ ପିଉସୀ ନାନୀ ବୋଲି ନିଜକୁ କୃତକୃତ୍ୟ ମଣେ । 


ଶୁଣିଲି, ଅର୍ଜୁନ ଏବେ ଯୁଦ୍ଧ ପାଇଁ ନିଜକୁ ପ୍ରସ୍ତୁତ କରି ସାରିଲେଣି | କୌରବ 
ପକ୍ଷର ସେନାପତି ସ୍ବୟଂ ଭୀଷ୍ମଦେବ ଆଉ ପାଣ୍ଡବ ପକ୍ଷରେ ମହାରାଜ ଦୁପଦଙ୍କ ପୁତ୍ର 

ଧରଷ୍ଟଦ୍ୟୁମ୍ପ। ଉଭୟ ହିଁ ମହାବୀର, ହେଲେ ଭୀଷ୍ମଦେବଙ୍କ ପାଖରେ ଧରୁଷ୍ଟଦ୍ୟୁମ୍ନ ଶକ୍ତି 
ନିଶ୍ଚିତ କମ୍‌ | ତେଣୁ ଭୟ ଜାଗେ ମନରେ । କିନ୍ତୁ ପରମୁହୂର୍ଭରେ ଶୁଣିବାକୁ ପାଏ, 
ପିତାମହ ଭୀଷ୍ମଦେବ ନିଜ ହାତରେ ପାଣ୍ଡବବଧ କରିବେନି ବୋଲି ସଂକଳ୍ପବଦ୍ଧ । 
ଦୁର୍ଯ୍ୟୋଧନଙ୍କୁ ସନ୍ତୁଷ୍ଟ କରିବାପାଇଁ ସେ କେବଳ ପାଣ୍ଡବ ପକ୍ଷର ସୈନ୍ୟ ନିଧନ 
କରିବେ | ଯେଉଁ ହାତରେ ପାଣ୍ଡବ ମାନଙ୍କ କୋଳେଇ କାଖେଇ ମମତାର ସ୍ସର୍ଶ ଦେଇ 
ବଢ଼େଇଛନ୍ତି, ପିତାମହର ମର୍ଯ୍ୟାଦା ଉଲ୍ଲଙ୍ଘନ କରି ସେମାନଙ୍କୁ ବଧ କରିବେ କିପରି ? 
ତାଙ୍କ ପାଇଁ ତ କୁରୁପୁତ୍ର। ପାଣ୍ଡୁପୁତ୍ର ଉଭୟ ସମାନ । ମନେମନେ ମୁଁ ପିତାମହଙ୍କୁ 
ତାରିଫ୍‌ କରେ । ଭୀଷ୍ମଦେବ ଯେ ପାଣ୍ଡବ ମାନଙ୍କୁ ସ୍ଟେହ କରନ୍ତି ¦ ପରିସ୍ଥିତି ଚାପରେ 
କୁରୁ ସେନାପତି ପୋଷାକ ପିନ୍ଧି ପାଣ୍ଡବ ମାନଙ୍କ ପ୍ରତି ଆଶୀର୍ବାଦ ଢାଳି ଦେଉଛନ୍ତି ! 
ଏହା ମୋ ଆଗରେ ସ୍ପଷ୍ଟ ହୋଇଉଠେ । ମୁଁ ଲକ୍ଷ୍ୟକରେ କେବଳ ଭୀଷ୍କଦେବ କାହିଁକି 
ଅନେକେ ହିଁ ପାଣ୍ଡବ ମାନଙ୍କ ପ୍ରତି ସମବେଦନା ଜଣାଉଥାନ୍ତି । କୁରୁପକ୍ଷରେ ରହି 
ମଧ୍ଯ ନିରବରେ ପାଣ୍ଡବ ମାନଙ୍କର ମଂଗଳ ଚାହାନ୍ତି । ସେଇ ତ ମୋ ମନରେ 
ଭରିଦିଏ ଯଥେଷ୍ଟ ସାନ୍ତନା । 


କୁରୁକ୍ଷେତ୍ର ସାଧାରଣ ଯୁଦ୍ଧ କ୍ଷେତ୍ର ନଥୁଲା, ଥୁଲା ଧର୍ମକ୍ଷେତ୍ର | ତେଣୁ ଯୁଦ୍ଧ 
ଆରମ୍ଭରୁ ଧର୍ମରକ୍ଷକ ପୁତ୍ର ଯୁଧ୍ଷ୍ଠଣିର କୌରବ ସେନାବାହିନୀକୁ ଲକ୍ଷ୍ୟକରି ଆହ୍ଵାନ 
ଦିଅନ୍ତି । ହେ ବୀରମାନେ ! ଏଠି ଧର୍ମର ପ୍ରତିଷ୍ଠା ପାଇଁ ଯୁଦ୍ଧ ହେଉଛି । ତେଣୁ 
ଆପଣମାନଙ୍କ ମଧ୍ଯରୁ କେହି ଯଦି ଆମ ପକ୍ଷକୁ ଆସିବାକୁ ଚାହାନ୍ତି ତେବେ ଚାଲି 
ଆସନ୍ତୁ । ଯୁଧଷ୍ପିରଙ୍କ ଏ ଆହ୍ବାନରେ ଚମକ ଖେଳିଯାଏ ସମଗ୍ର କୁରୁ ସେନାରେ । 
ହେଲେ ଦୂର୍ଯ୍ୟୋଧନଙ୍କ ପକ୍ଷ ଛାଡ଼ି ଯିବାପାଇଁ କାହାରି ସାହସ ହୁଏନା । ଶୁଣିବାକୁ 
ପାଏ, ଦୁର୍ଯ୍ୟୋଧନଙ୍କ ଜଣେ ମାତ୍ର ଭାଇ ଯୁଯୁସ୍ଥୁ ଧାଇଁ ଆସି ଯୁଧବଷ୍ଠିରଙ୍କ ପାଦତଳେ 
ଲୋଟାଇ ଦିଏ ନିଜକୁ । କ୍ଷଣକାଳ ପାଇଁ ସ୍ତମ୍ଭୀଭୂତ ହୋଇପଡ଼ନ୍ତି ସମସ୍ତେ । 
ଦୁର୍ଯ୍ୟୋଧନଙ୍କ ଲାଲି ଆଖୁର ଇଙ୍ଗିତ ଯୁଯୁସୁଙ୍କ ମନରେ କୌଣସି ଭାବାନ୍ତର ସୃଷ୍ଟିକରି 
ପାରେନା । ଆଦରର ସହ ଯୁଯୁସ୍ପଙ୍କୁ ଆଲିଙ୍ଗନ କରନ୍ତି ଯୁଧଷ୍ଣର । ତା ପରଠାରୁ ସେ 
କୌରବ ହୋଇ ମଧ୍ଯ ପାଣ୍ଡବ । ଯୁଯୁସୁଙ୍କ ପ୍ରତି ଶ୍ରବାରେ ମୋ ପ୍ରାଣ ଭରିଯାଏ । 
ଭାବେ ଠିକ୍‌ ଏମିତି ଯଦି କର୍ଣ୍ଣ ନିଷ୍ପତ୍ତି ନେଇପାରନ୍ତା.... ? 

ସବୁ କିଛି ଓଲଟ ପାଲଟ ହୋଇଯାଏ | ଭୀଷ୍ପଦେବଙ୍କ କର୍ଣ୍ଣ ପ୍ରତି ବାରମ୍ବାର 
କଟୁକ୍ତି ସହ୍ୟ କରି ନପାରି ଅଭିମାନୀ କର୍ଣ୍ଣ ନିଷ୍ପତ୍ତି ନେଇଥାନ୍ତି ଭୀଷ୍ମଦେବ ସେନାପତି 
ଥିବା ପର୍ଯ୍ୟନ୍ତ ସେ ଯୁଦ୍ଧ ଭୂମିରେ ଛିଡ଼ା ହେବେ ନାହିଁ। 


ଓଃ... କି ନିଷୁର ଭୀଷ୍ପଦେବ । କର୍ଣ୍ଣ ପ୍ରତି ତାଙ୍କର ଏମିତି ପକ୍ଷପାତ କାହିଁକି 
ମୁଁ ବୁଝି ପାରେନା । କେବଳ ଏତିକିଭାବେ ଜାତି, ଗୋତ୍ର, ବର୍ଣ୍ଣର ପରିଚୟ କଣ 
କେବଳ ବୀରତ୍ବର ଏକମାତ୍ର ପରିଚୟ | ଏଥପାଇଁ କାହାକୁ ମୁଁ ଦୋଷ ଦେବି । ଭୀଷ୍ 
ତ କର୍ଣ୍ଣର ସଠିକ ପରିଚୟ ଜାଣି ନାହାନ୍ତି । ଏବେ ସର୍ବ ସମ୍ମୁଖରେ ପୁତ୍ର ବୋଲି 
ପରିଚୟ ପ୍ରଦାନ କରିବାର ସତ୍ସାହସ ମଧ୍ଯ ମୋର ନାହିଁ । ` 


ବିଚରା, ସବୁ ପୂର୍ଣତା ମଧ୍ଯରେ ଶୂନ୍ୟତାର ପରିଧ୍ୂ ମଧ୍ଯରେ ପୁତ୍ର ମୋର ଘୁରି 
ବୁଲୁଥିବ | ଜଣେ ବୀର ପାଇଁ ଏହାଠାରୁ ବଳି ଆଉ କଣ ଅଧ୍ବକ ଯନ୍ତ୍ରଣା ଥାଇପାରେ ! 
ପ୍ରତିଟି ମୁହୂର୍ଭରେ ମୋ ଆଗରେ ଭାସିଉଠେ କର୍ଣ୍ଣର ସେହି ଲୁହ ଡବଡବ ଆଖୁର 
ପ୍ରତିଚୁବି । ଇଚ୍ଛା ହୁଏ ଶିବିରକୁ ଯାଇ ତାକୁ ସାନ୍ତନା ଦେବି । ମୋ ପଣତ କାନିରେ ତା 
ଆଖୁର ଲୁହ ପୋଛିଦେବି | ହେଲେ ମୁଁ ଯେ ଶତୁପକ୍ଷର ମାତା, ମୋ ପାଇଁ ସବୁ ରାସ୍ତା 
ବନ୍ଦ | ପୁତ୍ର କର୍ଣ୍ଣ ଚିନ୍ତାରେ ମୋ ଅଖୁରୁ ତନ୍ଦ୍ରା ହଜିଯାଏ । 


ଓଃ... କେତେ ଆଉ ସହିବି । ନିବୁଜ କୋଠରିରେ ଏକାଏକା ମୁଁ କେବଳ 
ଲୁହ ଢାଳେ | ନିଜ ଭାଗ୍ୟକୁ ନିନ୍ଦେ । ଆଖୁ ବନ୍ଦ କରି ଧ୍ଯାନ କରେ । ମୋ କାନରେ 
ଗୁଞ୍ଜରଣ ଶୁଭେ | କିଏ ଯେମିତି ମୋ କାନରେ କହିଦିଏ, ଏତିକିରେ ଏମିତି ଭାଂଗି 
ପଡ଼ୁଛ କୁନ୍ତୀ । ଆଗକୁ ଆହୁରି ଅନେକ ଘଟଣା ଘଟିବାର ଅଛି | ଏବେଠାରୁ ତୁମ 
ନିକଟରେ ଏମିତି ଲକ୍ଷଣ ଶୋଭା ପାଏନା। ତୁମେ କେବଳ ଏକ କୋମଳାଂଗୀ 
ନାରୀ ନୁହଁ, ବିଧୂରା ମାତା ନୁହଁ, ତୁମର ରକ୍ତ ମାଂସର ଶରୀର ମଧ୍ଯରେ ରହିଛି 
ଆଗ୍େେୟ ଶିଳା, ଏକଥା ଭୁଲିଯାଉଛ କେମିତି ? ଶିଳା ପରି ଶକ୍ତ ହୁଅ କୁନ୍ତୀ, ଶକ୍ତ 
ହୁଅ | କଳିଯୁଗରେ ତୁମେ ହେବ ସମଗ୍ର ନାରୀ ଜାତିର ଆଦର୍ଶ | ତୁମକୁ କେହି କୁନ୍ତୀ 
କୁହନ୍ତୁ କି ପୃଥା କୁହନ୍ତୁ ତୁମ ନାମ ସହ ଯୋଡ଼ାଯିବ ଆଉ ଏକ ନୂତନ ନାମଟିଏ, 
' ଆଗ୍ରେୟଶିଳା' । 

ଆଖୁ ଖୋଲି ଚମକି ପଡ଼େ ମୁଁ । ସତରେ କଣ ମୁଁ ଦିନେ ଶିଳା ପାଲଟିଯିବି ? 
ମୋ ଅସ୍ତି, ମାଂସ କଠିନ ଶିଳାରେ ପରିଣତ ହୋଇଯିବ ? ମୋର ସମସ୍ତ ବେଦନା, 
ଶୋକ, ଯନ୍ତ୍ରଣାର ଉଚ୍ଲାସ ଚାପି ହୋଇ ଉତ୍ତପ୍ତ ହୋଇଯିବ । ଯହିଁରୁ ଉଦ୍‌ଗୀରଣ ହେବ 
ଅଗ୍ନି । 

ହାତଯୋଡ଼ି ଉର୍ଷ୍ବକୁ ଅନାଇ କେବଳ ଏତିକି ପ୍ରାର୍ଥନା କରେ ହେ ପ୍ରଭୁ ! 
ମୋତେ ଯେଉଁ ଶରୀରରେ ରୂପାନ୍ତରିତ କର ପଛେ ମୋର ଆପତ୍ତି ନାହିଁ, ମୋର 
ମୂତ୍ୟୁପରେ ମୋତେ ଯେଉଁ ନାମରେ ନାମିତ କରନା କାହିଁକି ସେଥୁରେ ମୋର ଦୁଃଖ 
ନାହିଁ, ହେଲେ ଯୁଗଯୁଗ ପାଇଁ ତୁମରି ଚରଣ ତଳେ ମୋତେ ଟିକିଏ ଆଶ୍ରୟ ଦିଅ। 
ମୋ ଜୀବନର ସମସ୍ତ ପାପର କାଳିମା ତୁମ ଚରଣ ରେଣୁ ସ୍ପର୍ଶରେ ପବିତ୍ର କରିଦିଅ । 
ମୋତେ ଜନ୍ମଜନ୍ମାନ୍ତର ପାଇଁ ତୁମରି ଚରଣ ତଳେ ସ୍ଥାନ ଦିଅ । 

: ଆଗ୍ରେୟଶିଳା 


ବୟାଳିଶ 


ଯୁଦ୍ଧ ଆରମ୍ଭ ପରଠାରୁ ଘଟଣା ପରେ ଘଟଣାମାନ ଘଟି ଯାଉଥାଏ । ସବୁ 
ଟିକିନିଖମ ଖବର ମୋ ପାଖରେ ପହଞ୍ଚେ | ରାଜଭବନରେ ରହି ମଧ୍ଯ କେହି ଶାନ୍ତିରେ 
ରହିପାରନ୍ତି ନାହିଁ । ସମସ୍ତଙ୍କ କେବଳ ସେଇ ଗୋଟିଏ ଚିନ୍ତା, ଏ ମହାଯୁଦ୍ଧର ଅନ୍ତ 
କେବେ ୨ ସମସ୍ତେ ଏଠି ବିବଶ, କିଏ କେତେ ହରାଉଛି ଅବା ପାଉଛି ତାର ହିସାବ 
ରଖିବାକୁ କାହାରି ବେଳ ନାହିଁ । ପ୍ରତିଟି ଘଟଣା ଆମକୁ ଆତଙ୍କିତ କରୁଥାଏ । 


ଯୁଦ୍ଧର ନବମ ଦିନ ପୂରି ଦଶଦିନ ହେବାକୁ ଯାଉଛି । ଗୋଟିଏ ଗୋଟିଏ 
ଦିନ ସତେ ଯେମିତି ଗୋଟିଏ ଯୁଗ ଭଳି ମନେ ହେଉଛି | ସେଦିନ ଖବର ପାଇଲୁ, 
ଅର୍ଜୁନଙ୍କ ବାଣରେ ପିତାମହ ଭୀଷ୍ମଦେବ ପରାସ୍ତ ହୋଇ ଶରଶଯ୍ଯାରେ ଶାୟିତ । 
ନିଜକୁ ମୁଁ ସମ୍ଭାଳି ପାରୁ ନଥିଲି । କାରଣ ଜଗତ ଜାଣେ ଭୀଷ୍କଦେବଙ୍କୁ ଯୁଦ୍ଧରେ 
ପରାସ୍ତ କରିବା ଭଳି କେହି ବୀର ଜନ୍ମ ହୋଇ ନାହାନ୍ତି ଏ ମର୍ଭ୍ଯରେ । ତାଛଡ଼ା ତାଙ୍କ 
ହାତରେ ଅଛି ଇଛ୍ଛାମୃତ୍ୟୁର ବରଦାନ | ତେଣୁ ତାଙ୍କୁ ପୁଣି କିଏ ବଧ କରିପାରେ ? 
ପରେ ବିଦୁର ମୁହଁରୁ ସବୁ ସ୍ପଷ୍ଟ ହୋଇଯାଏ । ଭୀଷ୍ମଦେବ କୌରବ ସେନାପତି ଥିବା 
ପର୍ଯ୍ୟନ୍ତ ପାଣ୍ଡବମାନଙ୍କ ପକ୍ଷେ ବିଜୟ ଅସମ୍ଭବ | କୃଷ୍ଣଙ୍କୁ ତେଣୁ କୂଟନୀତି ପ୍ରୟୋଗ 
କରିବାକୁ ପଡ଼େ । ଯୁଧୁଷ୍ଠିରଙ୍କୁ ପଠାଇ ମୃତ୍ୟୁଭେଦର ରହସ୍ଯ ବୁଝି ନିଅନ୍ତି । ସ୍ବୟଂ 
ଭୀଷ୍କଦେବ ବିନା ସଂକୋଚରେ ନିଜ ମ୍ୂତ୍ୟୁ ଭେଦର ରହସ୍ୟ ଯୁଧ୍ୁଷ୍ପିରଙ୍କ ପାଖରେ 
ଖୋଲି ଦିଅନ୍ତି । ଯାହା ଫଳରେ କୃଷ୍ଣଙ୍କ ପରାମର୍ଶରେ ଦ୍ରୁପଦ ପୁତ୍ର ଶିଖଣ୍ଡୀଙ୍କୁ ଅର୍ଜୁନ 
ନିଜ ରଥରେ ନେଇ ଯୁଦ୍ଧ କରନ୍ତି । ଶିଖଣ୍ଡୀ ଭୀଷ୍ମଦେବଙ୍କ ସମ୍ମୁଖକୁ ଆସିବାମାତ୍ରେ ହି 
ଅସ୍ତତ୍ୟାଗ କରନ୍ତି ମହାବୀର ଗଙ୍ଗାପୁତ୍ର ଭୀଷ୍ମ । ପିତାମହଙ୍କ ଇଛ୍ଛାନୁସାରେ ଅର୍ଜୁନ 

ତାଙ୍କ ପାଇଁ ସଜାଡ଼ି ଦିଅନ୍ତି ଶରଶଯ୍ଯା । ତାରି ଉପରେ ଶୋଇ ମହାଭାରତ ଯୁଦ୍ଧ 
ସମାପ୍ତ ହେବା ପର୍ଯ୍ୟନ୍ତ ସେ ଅପେକ୍ଷା କରିବେ | 


ମୋତେ ସବୁ ରହସ୍ଯମୟ ଲାଗୁଥୁଲା ! ପାଣ୍ଡବମାନଙ୍କ ବିଜୟ ପାଇଁ 
ଭୀଷ୍ପଦେବଙ୍କ ଏ କି ଚରମ ତ୍ୟାଗ । ପ୍ରିୟ ପୌତ୍ର ଅର୍ଜୁନଙ୍କ ଯଶ ଓ ପ୍ରତିଷ୍ଠା ପାଇଁ 
ତାଙ୍କର ଏ ଅଭିନବ ପ୍ରୟାସ । କେବଳ ମୁଁ କାହିଁକି, ସମଗ୍ର ଭରତ ବଂଶୀୟ ରାଜା 
ମହାରାଜା ଏବଂ ପ୍ରଜାମାନେ ମଧ୍ଯ ଅଭିଭୂତ । ଧନ୍ଯଧନ୍ୟ ରୋଳରେ କଞମ୍ଷି ଉଠେ 
ରଣଦୂମି । ରଥାସୀନ କୃଷ୍ଣଙ୍କୁ ହାତଯୋଡ଼ ସେ ପ୍ରଣାମ କରନ୍ତି । କୃଷ୍ଣ ଓ ଭୀଷ୍ଠଙ୍କ 
ମଧ୍ଯରେ ନିଟୁଢ଼ ସଂପର୍କ ଦେଖୁ ସମସ୍ତେ ଆଚନ୍ଦିତ । ଭକ୍ତିରେ ମୋର ମୁଣ୍ଡ ନଇଁଯାଏ 
ତାଙ୍କ ପାଦତଳେ । ଆମେ ସବୁ ଛୁଟିଯାଉ ଶରଶଯ୍ୟା ଶାୟିତ ଭୀଷ୍ଦେବଙ୍କୁ ଦର୍ଶନ 
କରିବା ପାଇଁ । 


ଭୀଷ୍ପଙ୍କ ପତନ ପରେ ଗୋଟଏ ପରେ ଗୋଟିଏ ସେନାପତି ଆସନ୍ତି କୌରବ 
ସେନାକୁ ପରିଚାଳନା କରିବାପାଇଁ | ଗୁରୁ ଦ୍ରୋଣାଚାର୍ଯ୍ୟ, ତାଙ୍କ ପରେ କର୍ଣ୍ଣ । ଏପଟେ 
ପାଣ୍ଡବ ସେନାରେ ମଧ୍ଯ ସେନାପତିର ଅଭାବ ରହେନି କି ଯୁଦ୍ଧର ଗତି ମଧ୍ଯ ଥମି 
ଯାଏନି । 


ଯୁବ..... ଯୁବ.... ଯୁଦ୍ଧ । ଚାରିଆଡ଼େ କେବଳ ଯୁଦ୍ଧର ନିଆଁ । ଧନୁର୍ବାଣର 
ଟଙ୍କାର | ହସ୍ତୀ ମାନଙ୍କର ଭୟଙ୍କର ଗର୍ଜନରେ ଥରହର ହୋଇ ଉଠୁଥଲା ରଣଦୂମି । 
ଏହି ଯୁଦ୍ଧ କଥା ଶୁଣିଶୁଣି ଆମ କାନ ବି ବଧ୍ବର ପ୍ରାୟ ହୋଇ ଯାଉଥଲା | ଖାଲି ଏତିକି 
ଭାବୁଥିଲି, ଶୁଣିବାରେ ଯଦି ଏତେ ଆତଙ୍କ ତେବେ ଯେଉଁମାନେ ଯୁଦ୍ଧଭୁମିରେ ହାତରେ 
ଅସ୍ତଧରି ପ୍ରହାର କରୁଛନ୍ତି, ସେମାନଙ୍କ ଅବସ୍ଥା କଣ ହେଉଥବ । 


ସେଦିନ ଏମିତି ଅନାବନା ଚିନ୍ତାରେ ବାହାରେ ମୁଁ ବସିଥାଏ । ସମ୍ବାଦ 
ଆସିଲା ସପ୍ତରଥୀ ମିଶି ଅର୍ଜୁନ ପୁତ୍ର ବାଳକ ଅଭିମନ୍ଯୁକୁ ଅତି ନିର୍ଦୟ ଭାବେ ହତ୍ୟା 
କରିଛନ୍ତି । ଯୁଦ୍ଧର ନୀତି ନିୟମକୁ ଉଲ୍ଲଙ୍ଘନ କରି ଏ ଜଘନ୍ଯ ହତ୍ଯା ହୋଇଛି 
କୌରବ ମାନଙ୍କ ଦ୍ଵାରା । ଆଖରୁ ମୋର ଧାରଧାର ଲୁହ ଗଡ଼ିପଡ଼େ ¦ ବିଚାରୀ 
ସୁଭଦ୍ରାର ମାନସିକ ଅବସ୍ଥା କଣ ହେଉଥିବ ? 

ନିଜେ ଦ୍ରୋଣାଚାର୍ଯ୍ୟ ଚକ୍ରବ୍ୟୁହ ରଚନା କରିଥାନ୍ତି । ତାଙ୍କୁ ଭେଦିବାର 
କୌଶଳ କେବଳ ଅର୍ଜୁନଙ୍କୁ ଜଣା । ବିଧୂର ବିଡ଼ମ୍ବନା, ବୀର ପିତାର ପୁତ୍ର ସାହସର 
ସହ ଚକ୍ରବ୍ୟୁହ ମଧ୍ଯକୁ ପ୍ରବେଶ କରନ୍ତି । ତାଙ୍କୁ ସହାୟତା ଦେବାପାଇଁ ପାଣ୍ଡବ 
ପକ୍ଷର କେହି ବି ସଂଗରେ ନଅନ୍ତି । ଚକ୍ରବ୍ୟୁହର ପ୍ରବେଶ ପଥରେ ସିନ୍ଧୁରାଜ 
ଜୟଦ୍ରଥ ବାଧା ଦିଅନ୍ତି । ବାଳକ ହେଲେ ମଧ୍ଯ ଅଭିମନ୍ୟୁ ଏକାକୀ ବୀର ପରି 
ଲଢ଼ନ୍ତି । ଚକ୍ରବ୍ୟୁହ ମଧ୍ଯରୁ ବାହାରିବା ବିଦ୍ୟା ଜଣା ନ ଥିବାରୁ ବିଚାରୀ ସପ୍ତରଥୀ 
ହାତରେ ଅଭିମନ୍ଯୟୁର ମୃତ୍ୟୁ ହୁଏ । 


ଏ ସମ୍ବାଦ ଶୁଣି ମୁଁ ମର୍ମାହତ ହୁଏ । ଆଚାର୍ଯ୍ୟ ଦ୍ରୋଣଙ୍କ ଭଳି ସ୍ଵନାମଧନ୍ୟ 
ସେନାପତି, କୃପାଚାର୍ଯ୍ୟ ଭଳି ବିଜ୍ଞ ପଣ୍ଡିତ ଥାଉଥାଉ ଏମିତି ଅନ୍ୟାୟ ଯୁଦ୍ଧ ହେଲା 
କେମିତି ? ସପ୍ତରଥୀ ମଧ୍ଯରେ କର୍ଣ୍ଣ ବି ଥାଆନ୍ତି । ଅଭିମନ୍ୟୁ ଅର୍ଜୁନଙ୍କ ପୁତ୍ର ଜାଣି 
ବି ବାଳକ ରକ୍ତରେ ହୋରି ଖେଳି କି ଲାଭ ପାଇଲେ ? ଅଭିମନ୍ୟୁକୁ ହରାଇ 
ପାଣ୍ଡବ ମାନଙ୍କର ମାନସିକ ଅବସ୍ଥା ଯେ କେତେ ଦୟନୀୟ ହୋଇ ପଡ଼ିଥିବ ତାହା 
ମୁଁ ବେଶ୍‌ ଭଲ ଭାବରେ ବୁଝି ପାରୁଥିଲି । ମୋର ବା ଉପାୟ କଣ ? ମୁଁ ତ ଜଣେ 
ଶ୍ରୋତା କେବଳ । ଅନ୍ୟମାନଙ୍କ ଠାରୁ ଯାହା ଶୁଣୁଛି, ଦେଖିବାର ସମ୍ଭାବନା ମଧ୍ଯ 
ନାହିଁ । 


ଅଭିମନ୍ୟୁ ବଧ ପରେପରେ ଅର୍ଜୁନ ପୁତ୍ରହତ୍ୟାର ପ୍ରତିଶୋଧ ନେଇ 
ଜୟଦ୍ରଥଙ୍କୁ ହତ୍ଯା କରନ୍ତି । ଆଚାର୍ଯ୍ୟ ଦ୍ରୋଣ ମଧ୍ଯ ପାଣ୍ଡବ ସେନାପତି ଧୁଷ୍ଟଦ୍ୟୁମନଙ୍କ 
ହାତରେ ବଧ ହୁଅନ୍ତି । ଗୋଟିଏ ପରେ ଗୋଟିଏ ବୀର ଯୁଦ୍ଧ ଭୂମିରେ ଟଳି 
ପଡୁଥାନ୍ତି । ଏବେ କୌରବ ସେନାର ସେନାପତି ହୋଇଛନ୍ତି କର୍ଣ୍ଣ । ମୋ ମନରେ 
ଖେଳିଯାଏ ଆତଙ୍କ । ସତେ ଯେମିତି ସେହି ଦୁର୍ଦିନ ସମୟଟି ପାଖେଇ ଆସୁଛି । 
ଅର୍ଜୁନ ଓ କର୍ଣ୍ଣ ମଧ୍ୟରେ ହେବ ଲଢ଼େଇ | ଏବେ ବି ଅର୍ଜୁନଙ୍କ ପାଖରେ କର୍ଣ୍ଣଙ୍କ 
ପରିଚୟ ଅଜ୍ଞାତ । ଚିର ଅଭିମାନୀ କର୍ଣ୍ଣ ନିଜ ପ୍ରତିଶୃତି ରକ୍ଷାକରି ଏ ପର୍ଯ୍ୟନ୍ତ 
କୌରବ ସେନାପତି ହୋଇ ନଥିଲେ । ମିତ୍ର ଦୁର୍ଯ୍ଯୋଧନଙ୍କ ବିଜୟ ପାଇଁ ସାରା 
ଜୀବନ ସେ ତ୍ୟାଗ କରିଛନ୍ତି ¦ ଯୁଦ୍ଧରେ ମିତ୍ର ତାଙ୍କର ବିଜୟ ହୁଅନ୍ତୁ ବା ନ ହୁଅନ୍ତୁ, 
କର୍ଣ୍ଣ ଶରୀରରେ ଟୋପାଏ ରକ୍ତ ବିନ୍ଦୁ ଥବା ପର୍ଯ୍ୟନ୍ତ ମିତ୍ର ପାଇଁ ଲଢ଼ିବେ । 

ଆଗରୁ ଶୁଣିଥୁଲି, କର୍ଣ୍ଣଙ୍କୁ ଶକ୍ତିହୀନ କରିବାପାଇଁ ସ୍ବୟଂ ଇନ୍ଦ୍ରଦେବ ଛଳନା 
କରି କବଚ କୁଣ୍ଡଳ ପରି ମୁତ୍ୟୁ କବଚ ତା ଦେହରୁ କାଢ଼ି ନେଇଛନ୍ତି । ଆଉ ବାକି 
ଯେଉଁ ଦିବ୍ୟ ଅସ୍ତ୍ରଟି ବରଦାନ ସ୍ଵରୂପ ତାଙ୍କୁ ମିଳିଥିଲା, ତାହା ବି ଘଟୋକୁଚ ବଧରେ 
ସମାପ୍ତ ହୋଇ ସାରିଛି । ଏବେ ବିଚରା ବୀର ହୋଇ ଶକ୍ତିଶୂନ୍ୟ | ସୂର୍ଯ୍ୟପୁତ୍ର ହୋଇ 
ବି ଶୀତଳ ! କର୍ଣ୍ଣଙ୍କ ଆବିର୍ଭାବରେ କୁରୁକ୍ଷେତ୍ର ମାଟି ମଧ୍ୟ ଉତ୍ତପ୍ତ ହୋଇଯିବା କଥା । 
ସେ ମାଟିରେ କିନ୍ତୁ ଆଜି ନିରବତା । 


ଲୀଳାମୟ କୃଷ୍ଣଙ୍କ ଲୀଳାରେ ଅର୍ୂୁନ ହାତରେ କର୍ଣ୍ଣବଧ ସମାପ୍ତ ହୋଇ 
ଯାଇଛି । ନିରସ୍ତ ଥିବା ଅବସ୍ଥାରେ କର୍ଣ୍ଣଙ୍କୁ ବଧ କରିଛନ୍ତି ଅର୍ଜୁନ । ଯାହା ଅଧର୍ମ, 
ଅନୀତି, ତାହା ବି କୃଷ୍ଣଙ୍କ ପ୍ରରୋଚନାରେ । ସବୁ ଶୁଣି ଛାତି ମୋର ଫାଟି ଯାଉଥୁଲା, 
କୃଷ୍ଣଙ୍କ ଉପରେ ଅଭିମାନ ଆସୁଥଲା । ସେ ତ ଚାହିଁଥିଲେ ଦୂଇଭାଇଙ୍କୁ ରକ୍ଷା କରିଥାଇ 
ପାରନ୍ତେ । ହେଲେ ନିଜର ଲୀଳା ପ୍ରକଟ ପାଇଁ ଦୁଇଭାଇଙ୍କ ମଧ୍ଯରେ ଯୁଦ୍ଧ ଭିଆଇ 
ଅନ୍ୟାୟ ଭାବେ କର୍ଣ୍ଣଙ୍କୁ ବଧ କରାଇଲେ । 


କାହାକୁ ମୁଁ ଦୋଷ ଦେବି | ମୁଁ ତ ଏ ସବୁର କାରଣ । ମୋରି ପାଇଁ ବିଚାରା 
ପୁତ୍ର ସାରା ଜୀବନ ଯନ୍ତ୍ରଣା ଲାଞ୍ଜନା ମଧ୍ଯରେ ଜଳୁଥିଲା । ଏମିତିକି ଶେଷ ନିଃଶ୍ବାସ 
ଛାଡ଼ିବା ପୂର୍ବରୁ ପଞ୍ଚ ପାଣ୍ଡବମାନେ ମଧ୍ଯ କର୍ଣ୍ଣ ଯେ ଜ୍ୟେଷ୍ଠ ପାଣ୍ଡବ ଏ କଥା ଜାଣିବାର 


ସୁଯୋଗ ପାଇଲେ ନାହିଁ । 


ଯୁଦ୍ଧର ଦିନ କ୍ରମଶଃ ସରିସରି ଆସିଲା ବେଳକୁ ମହାଦାନୀ କର୍ଣ୍ଣଙ୍କର ବୀରଗତି 
ପ୍ରାପ୍ତ ହୋଇ ସାରିଛି । କୌରବ ସେନାର ମହାଦୀପ ଲିଭି ଯାଇଛି | ପୁତ୍ରର ମୂତ୍ୟୁରେ 
କୁରୁକ୍ଷେତ୍ର ଆକାଶରେ ଅସ୍ତମିତ ହୋଇଯାଇଛି ସୂର୍ଯ୍ୟ । ଚାରିଆଡ଼େ ଖାଲି ଶୂନ୍ୟ... 
ଶୂନ୍ୟ... ହାହାକାର | ରଣଭୂମିରେ ପାଲଟି ଯାଇଛି ଶୃଶାନ ଭୂମିର ନିରବତା | କେଉଁ 
ମାଆ ତାର ହଜିଲା ପୁତ୍ରକୁ ଖୋଜୁଛି ତ କେଉଁ ଅଭାଗିନୀ ସ୍ତୀ ତାର ସ୍ବାମୀକୁ ହରାଇ 
ଲୁହ ଗଡ଼ାଉଛି । କିଏ କାହାକୁ ସାନ୍ଧନା ଦେବ । କିଏ କାହା ଆଖୁରୁ ଲୁହ ପୋଳିବ । 
କୁରୁକ୍ଷେତ୍ର ମାଟି ବୀର ମାନଙ୍କ ତାଜାରକ୍ତ ଶୋଷି ଚାଲିଛି । ସତରେ କଣ ଏ ଯୁଦ୍ଧର 
ସମାପ୍ତ ହେବନି । 

ମୁଁ ପାଣ୍ଡବ ମାତା । ଅନ୍ଯ ମାଆଙ୍କ ପରି ଏବେ ବି ପୁତ୍ରହରା ହୋଇନି, 
ମୋତେ ସମସ୍ତେ ଧନ୍ୟଧନ୍ୟ କହି ଶୁଭେଛା ଜଣାଉଥାନ୍ତି । କାରଣ ପାଞ୍ଚପୁତ୍ର ମୋର 
ଏବେ ବି ଜୀବିତ ଅଛନ୍ତି ରଣଭୂମିରେ । କିନ୍ତୁ ସେମାନେ କେମିତି ବୁଝିବେ ମୋ 
ଜୀବନର ଗୋପନୀୟତାକୁ । ସର୍ବସମ୍ମୁଖରେ ଲୁହ ଝରାଇ କାନ୍ଦିବାର ଅଧ୍ୟକାର ମୋର 
ନାହିଁ । ସମସ୍ତେ ଜାଣନ୍ତି ମୋର ଗୋଟିଏ ବୋଲି ପୁତ୍ରର ବୀରଗତି ହୋଇନି ଏ 
ମହାସମରରେ | 


ମୋ ଆଖୁର ଲୁହ କିନ୍ତୁ ବାଧା ମାନୁନି । ଗୋପନରେ ମୁଁ ଲୁହ ଝରାଉଛି । 
ସେଦିନ ଗାନ୍ଧାରୀ ନାନୀ ମୋ କକ୍ଷକୁ ଆସିଥିଲେ । ମୋତେ ଧରି ଅନେକ କାନ୍ଦିଲେ, 
ମୋତେ ଭାଗ୍ୟବତୀ କହି କୁଣ୍ଢାଇ ଧରିଲେ | ହେଲେ, ସେ କେମିତି ବୁଝିବେ ମୋ 
ଁଛାତିତଳର ଯନ୍ତ୍ରଣା | ପୁତ୍ର ଶୋକରେ ବିଧୁୂରା ମାତା ଗାନ୍ଧାରୀଙ୍କୁ ମୁଁ ସିନା ପ୍ରବୋଧନା 
ଦେଉଥୁଲି, ହେଲେ ମୋ ଛାତି ତଳେ ଯେ ଶକ୍ତ ଶିଳାପଥରଟିଏ ରହିଛି ତାହା ନାନୀ 
ଜାଣିବେ କେମିତି ? ପୁତ୍ର କର୍ଣ୍ଣର ମୃତ୍ୟୁରେ ମୋ ହୃଦୟର ଶିଳା ଉତ୍ତପ୍ତ ହୋଇ 
ତରଳି ଯାଉଛି | ତାହା କେହି ନ ଜାଣିଲେ ବି ମୁଁ ତ ଜାଣେ | ଏ ମହାସମର ମୋତେ 
ସୌଭାଗ୍ୟବତୀ କରିଛି କି ଦୁର୍ଭାଗ୍ୟକୁ ଟାଣି ନେଇଛି ତାହା ତ ମୁଁ କହି ପାରିବି ନାହିଁ। 
ସମଗ୍ର ଜଗତବାସୀ ମୋତେ କି ଭାବେ ଗ୍ରହଣ କରିଛି ତାହା ବି ଜାଣେନା ! ମୁଁ ନିଜେ 
କିନ୍ତୁ ନିଜକୁ ଆଗ୍ରେୟଶିଳା ଖଣ୍ଡଟିଏ କରି ଦେଇଛି | ପଞ୍ଚପାଣ୍ଡବ ପାଇଁ ମୁଁ ସ୍ଵେହମୟୀ 
ଜନନୀ କିନ୍ତୁ କର୍ଣଵ୍ପାଇଁ ମୁଁ ତ ନିର୍ଜୀବ ଶିଳାଖଣ୍ଡଟିଏ ! ନିଜକୁ ଯେତେ ବୁଝାଇଲେ ବି 
କର୍ଣ୍ଣଙ୍କ ପାଖରେ କରିଥିବା ଅପରାଧ ଚିର ଅକ୍ଷମଣୀୟ ! 


8.... କି ଯନ୍ତ୍ରଣା, ହେ ଅଭାଗା ପୁତ୍ର କର୍ଣ୍ଣ ! ଜନ୍ମ ତୁମର ଗୋପନରେ, 
ବଢ଼ିଲ ମଧ୍ଯ ଗୋପନରେ | ସାରା ଜୀବନ ଏକାକୀତ୍ଵ ମଜଧ୍ରେ କଟାଇଦେଲ | ସୂତପୁତ୍ରର 
ପରିଚୟ ନେଇ ଅନେକ ଯନ୍ତ୍ରଣା, ଲାଞ୍ଚନା ସହିଲ | ଚାଲିଗଲ ମଧ୍ଯ ଗୋପନରେ | ଏ 
ଦୂନିଆ ଜାଣିପାରିଲା ନାହିଁ କିଏ ତୁମେ ? କାହାର ପୁତ୍ର ? କିଏ,ତୁମର ଗର୍ଭଧାରିଣୀ 
ମାତା... ? ଅନୁଜମାନେ ଜାଣିପାରିଲେ ନାହିଁ ତୁମ ସହ ତାଙ୍କର ସଂ ପର୍କ କଣ ? 
ତୁମ ପିତା ସୂର୍ଯ୍ୟଦେବଙ୍କ ମନରେ ତୁମ ପାଇଁ ଭାବାନ୍ତର ସୃଷ୍ଟି ହେଉଥିବ କି ନା 
ଜାଣେନା | ହେଲେ ମୁଁ ମାଆ । ଯାହାର ମମତାର ପଣତକାନି ତଳେ ସନ୍ତାନ ପାଇଁ 

ରହିଥାଏ ଏକ ସୁରକ୍ଷିତ ସ୍ଥାନ । ଯିଏ ପୁଣି ଦେଇପାରେ ପିତାର ସଠିକ୍‌ ପରିଚୟ । 
ଜଗତଜାଣେ ମୁଁ ପଞ୍ଚପାଣ୍ଡବର ମାତା । କିନ୍ତୁ ତୁମ ବିହୁନେ ମୋ ଅନ୍ତର ଯେ ଶୂନ୍ୟ, 
ହାହାକାର, ଏକଥା କାହାକୁ କହିବି । ଯୁଦ୍ଧ ପୂର୍ବରୁ ଅନେକ ଚେଷ୍ଟା କରିଥିଲି ଛଅ 
ପାଣ୍ଡବର ମାତା ହେବି ବୋଲି | ହେଲେ ତୁମେ ତୁମର ପ୍ରତିଜ୍ଞା ପୂରଣ କରି ମୋତେ 
ସେହି ପାଞ୍ଚପୁତ୍ରଙ୍କ ମାତାର ଗୌରବରେ ଗୌରବାନ୍ତିତ କରିଦେଇ ଚାଲିଗଲ । ମୁଁ 
କିନ୍ତୁ ସେ ଗୌରବରେ ନିଜକୁ ସାମିଲ କରି ପାରୁନି । ମୋତେ ଯିଏ ଯାହା ବି କହନ୍ତୁ 
ନା କାହିଁକି, ମୁଁ ତ ନିଜକୁ ଶିଳାରେ ରୂପାନ୍ତରିତ କରି ଦେଇଛି । ଆଜି ନ ହେଲେ 
ଦିନେ ନା ଦିନେ ଜଗତ ମୋତେ ଆଗ୍ଵେୟଶିଳା ବୋଲି କହି ଆକ୍ଷେପ କରିବ, ତୁମକୁ 
ମାତୃସ୍ପେହରୁ ବଞ୍ଚିତ କରିଛି ବୋଲି ଧ୍ବକ୍ଟାର କରିବ.... ? 


ମୋ ମନତଳେ ଏଇ ଚିଜ୍କାର ହାହାକାର ମୁଁ ମାଆ ନୁହେଁ, ଜନନୀ ନୁହେଁ, 
ପାଣ୍ଡୁପନ୍ନୀ କୁନ୍ତୀ ନୁହେଁ, ମୁଁ କେବଳ ଶିଳାଖଣ୍ଡଟିଏ । ଶିଳା..... ଶିଳା..... 
ଆଗ୍ଵେୟଶିଳାଟିଏ । 


ମୋ ଅନ୍ତରକୁ କିଏ ଯେମିତି କୋରି ଦେଉଛି । ମୋର ସର୍ବାଙ୍ଗ ଖୁନ୍ଭିନ୍‌ 
ହୋଇଯାଉଛି | ଅସହ୍ୟ ଯନ୍ତ୍ରଣାରେ ଚଟାଣ ଉପରେ ମୁଁ ଗଡ଼ିପଡ଼ିଲି । 

6 ଡେୟାଳିଶ 


କର୍ଣ୍ଣଙ୍କ ପରେ ଶଲ୍ୟ ହୁଅନ୍ତି କୌରବ ସେନାର ସେନାପତି । ଆୟୁଷ ବୋଧେ 
ତାଙ୍କର ସରିସରି ଆସୁଥାଏ ! ବେଶିଦିନ ସେ ଯୁଦ୍ଧକ୍ଷେତ୍ରରେ ଅସ୍ତ୍ରଚାଳନା କରି ପାରନ୍ତି 
ନାହିଁ । ଯୁଧଷ୍ଠିରଙ୍କ ହାତରେ ତାଙ୍କର ବଧ ହୁଏ । କୌରବ ପକ୍ଷର ଅନେକ ବୀର 
ଏବେ ମୂତାହତ । ପ୍ରତିଦିନ ସଂଜୟଙ୍କ ଠାରୁ ଏ ସମ୍ବାଦ ପାଇ ମହାରାଜ ଧରତରାଷ୍ଟ୍ଟ 
ମହାରାଣୀ ଗାନ୍ଧାରୀ ନାନା ଦୁଦ୍ଚିନ୍ତା ଓ ବିବ୍ରତ ମଧ୍ଯରେ ରହିଥାନ୍ତି । ସେମାନଙ୍କର 
ଗୋଟିଏ ମାତ୍ର ସାନ୍ତ୍ଵନା ଦୁର୍ଯ୍ୟୋଧନ । ଏବେବି ସେ ସୁରକ୍ଷିତ । ମୁଁ କେବଳ ଏତିକି 
ଭାବୂଥଲି, ପୁତ୍ର ସ୍ଵେହର ଅନ୍ଧ ପିତାଟିକୁ ପୁତ୍ର ସ୍ବେହରୁ ଯେମିତି ବଞ୍ଚିତ ହେବାକୁ ନ 
ପଡ଼ୁ । ମୋର ପାଞ୍ଚପୁତ୍ରଙ୍କ ବିଜୟ ସମ୍ଭାବନାର ଆଶାକ୍ରମେ ଅଧ୍ବକରୁ ଅଧ୍ବକ ହୋଇ 
ଉଠୁଛି । ସମସ୍ତଙ୍କ ମୁହଁରେ ସେଇ ଗୋଟିଏ କଥା | କୃଷ୍ଣ ଯେଉଁଠି ବିଜୟ ସେଇଠି । 
ତେଣୁ ପାଣ୍ଡବ ମାନଙ୍କୁ ପରାସ୍ତ କରିବ କିଏ ? ପ୍ରତିଟି ମୁହୁର୍ଭରେ କୃଷ୍ଣ ତ ସେମାନଙ୍କୁ 
ସୁରକ୍ଷା ଦେଇ ଆସିଛନ୍ତି, ଦେଉଥବେ ମଧ୍ଯ । 
ସେଦିନ ଗାନ୍ଧାରୀ ନାନୀ ମୋତେ କହୁଥିଲେ କୁନ୍ତୀ; କୃଷ୍ଣ ତୁମର ଭ୍ରାତୃଷୁତ୍ର 
ହିସାବରେ ମୋର ମଧ୍ଯ ସଂପର୍କୀୟ । ସେ ତ ଆମ ପରିବାରର ଆମ୍ବୀୟ । ଅଥଚ 
ପାଣ୍ଡବମାନଙ୍କ ପ୍ରତି ସେ ଯେମିତି ସଦୟ, ମୋ ପୁତ୍ରମାନଙ୍କ ପ୍ରତି ନିଶ୍ଣୁର କାହିଁକି ? 
ଅନ୍ତତଃ ମୋର ପୁଣ୍ଯ ପାଇଁ ମୋ ପୁତ୍ରମାନଙ୍କୁ ତ କ୍ଷମା କରିଦେଇ ପାରିଥାନ୍ତେ । 
ମାନୁଛି ଦୁର୍ଯ୍ୟୋଧନ ଅଧର୍ମୀ, ଅହଂକାରୀ, ହେଲେ ତୁମେ ତ ଜାଣ କୁନ୍ତୀ ସେ ତା ନିଜ 
ନିୟନ୍ତ୍ରଣ ମଧ୍ଯରେ ନାହିଁ । ତେଣୁ ଭଲମନ୍ଦ ବୁଝିବାର ଯୋଗ୍ୟତା ସେ ହରାଇ ସାରିଛି । 
ଏପରି କ୍ଷେତ୍ରରେ କୃଷ୍ଣଙ୍କର ଉଭୟ ପରିବାର ମଧ୍ଯରେ ଶାନ୍ତି, ସୌହାର୍ଦଦ୍ୟ ସ୍ଥାପନ ପାଇଁ 
ଅନ୍ୟ କିଛି ରାସ୍ତା ନଥଲା ଯେ ଯୁଦ୍ଧ ମାଧ୍ୟମରେ ଧର୍ମ ସ୍ଥାପନ କରିବାର ପଥ ପରିଷ୍ଠାର 

କରିଦେଲେ । ଅରେ ତାଙ୍କୁ ବୁଝାଅ କୁନ୍ତୀ, ତୁମ ପୁତ୍ର ମାନଙ୍କ ପରି ମୋ ପୁତ୍ରମାନଙ୍କ 
ମନକୁ ପରିବର୍ଭନ କରି ସତ୍ବାଟକୁ ଫେରାଇ ଆଣନ୍ତୁ | 

ଗାନ୍ଧାରୀ ନାନୀଙ୍କ ସେଦିନ ମୁଁ କିଛି ଉତ୍ତର ଦେଇ ପାରିଲି ନାହିଁ । ନିରବରେ 
କେବଳ ଏତିକି ନିଜ ମନକୁ ମନ କହିଲି, ଯୁଦ୍ଧ ରୋକିବା ପାଇଁ ଅନେକ ଚେଷ୍ଟା ତ 
କରାଯାଇଛି ! ଏପରିକି ସନ୍ଧି, ଶାନ୍ତି ପ୍ରସ୍ତାବ ମଧ୍ଯ ବିଫଳ ହୋଇଛି । ଭରପୁର ସଭାରେ 
କୁଳବଧୁ ଦ୍ୌପଦୀଙ୍କ ପ୍ରତି ହୋଇଥିବା ଅପମାନ, ଦ୍ୟୁତକ୍ରୀଡ଼ାରେ ପରାସ୍ତ କରି 
ପାଣ୍ଡବ ମାନଙ୍କର ବନବାସ ପର୍ଯ୍ୟନ୍ତ ଯାହା ସବୁ ଘଟି ଯାଇଥଲା, ସେ ସବୁ କଣ 
କାହାକୁ ଅଜଣା ଥୁଲା | ପାଣ୍ଡବମାନେ ମଧ୍ଯ ତୁମର ପୁତ୍ରସମ ଥଲେ | ହେଲେ ସେଦିନ 
ସେମାନଙ୍କ ପ୍ରତି ହୋଇଥବା ଅନ୍ୟାୟ ପାଇଁ ପରିବାରର ମୁରବି ଭାବେ କେହି ତ 
କାହିଁ ପ୍ରତିବାଦର ସ୍ବର ତୋଳି ନଥିଲେ । ଏବେ ମୁଁ ବା କଣ ପାରିବି ? 

ମୋ ନିରବତାର ପରିଭାଷାକୁ ଗାନ୍ଧାରୀ ନାନୀ କଣ ବୁଝିଲେ ମୁଁ ଜାଣେନା, 
ହେଲେ ତାଙ୍କର ବିକଳ କ୍ରନ୍ଦନ ମୋତେ ବିଚଳିତ କରି ଦେଇଥୁଲା | ଅନ୍ଧପଟିକା ତଳୁ 
ବୋହି ଆସୁଥିବା ଧାରଧାର ଲୁହକୁ ନା ମୁଁ ପୋଛି ପାରୁଥିଲି ନା ରୋକି ପାରୁଥିଲି । 

ହଁ, କାନ୍ଦିବାରେ ମଧ୍ଧ ସାନ୍ତ୍ନା ମିଳିଥାଏ | ନାନୀ ତେଣୁ କାନ୍ଦନ୍ତୁ ଅନ୍ତତଃ 
ଆଖୂରୁ ଲୁହ କିଛିଟା ଝରିଗଲେ ଅବୁଝା ମନଟା ତ ବୁଝିଯିବ । ଶତପୁତ୍ରର ଜନନୀ 
ହୋଇ ବି ବିଳପିତ ମାତୃତ୍ଵ ତାଙ୍କର ବିଳପି ଉଠୁଛି । 

ଖବର ପାଇଲି, ପୁତ୍ର ଭୀମସେନ ତାଙ୍କର ପ୍ରତିଜ୍ଞା ପୁରଣ କରି ଦୁଃଶାସନକୁ 
ବଧ କରିଛି | ତାର ଛାତି ଚିରି ଆଞ୍ଜୁଳା ଆଞ୍ଜୁଳା ରକ୍ତ ଆଣି ବଧୂ ଦ୍ରୌପଦୀଙ୍କ ବେଣୀ 
ବନ୍ଧନ କରିଛି । ଜିଦ୍‌ଖୋର ଭୀମସେନ ନିଜ ପ୍ରତିଜ୍ଞା ପାଇଁ ଏଭଳି ନୂଶଂସ ବି 
ହୋଇପାରେ ତାହା ମୁଁ ଭାବି ପାରୁ ନଥୁଲି । ଏମିତି ସମ୍ବାଦ ଶୁଣିବାକୁ ଧୈର୍ଯ୍ୟ ମୋର 
ନଥିଲା । ମୋରି ଗର୍ଭଜାତ ପୁତ୍ର ପୁଣି ଏତେ ନୃସଂସତା ଆଚରଣ କରିପାରେ ? 
ପ୍ରତିଶୋଧର ବହ୍ନି କେତେ ମାରାମକ ଓ ଭୟଙ୍କର ତାହା ମୋତେ ଆଉ ବୁଝିବାକୁ 
ବାକି ରହିଲା ନାହିଁ । 

ଦୁଃଶାସନ ରକ୍ତରେ ସ୍ମାନକରି ଭୀମସେନ ବୋଧେ ଚିଳ୍କାର କରି କମ୍ପାଇ 
ଦେଇଥଲା ରଣଭୂମିକୁ । ଆମ ପକ୍ଷର ସେନାମାନେ ଆନନ୍ଦରେ ଭୀମସେନର 
ଜୟଜୟକାର କରୁଥିଲେ | ମୁଁ କିନ୍ତୁ ଏଥରେ ଖୁସୀ ହୋଇ ପାରୁନଥୁଲି । ହିଂସା 

ବଳରେ ଜୟ ପ୍ରକୃତରେ ଜୟ ନୁହେଁ । ମୋର ପୁତ୍ର ମାନଙ୍କ ସ୍ଵଭାବ ସହ ମୁଁ ଜଡ଼ିତ । 
ପିଲାଟି ଦିନରୁ ସେମାନଙ୍କୁ ଧର୍ମ ମାର୍ଗରେ ଚାଲିବା ଶିଖାଉଛି । ଭୀମସେନ ଆଚରଣ 
ତେଣୁ ମୋତେ ବେଳେବେଳେ ଦୁଃଖ ଦିଏ । ଦୁଃଶାସନ ରକ୍ତ ନେଇ ପାଞ୍ଚାଳୀଙ୍କ 
ଆମ୍ବା ସିନା ତୃପ୍ତ, ମାତ୍ର ପୁତ୍ର ଶୋକରେ ବିଧୂରା ଜନନୀର ହୃଦୟ କେମିତି ଛାଟିପିଟି 
ହେଉଥିବ ତାହା ଭୀମସେନ ବୁଝିବ କେମିତି ? 

ଦୁଃଶାସନଙ୍କ ପରେ ଦୁର୍ଯ୍ୟୋଧନଙ୍କ ପାଳିପଡ଼େ । ତାଙ୍କର ସାମନାରେ 
ଗୋଟିଏ ପରେ ଗୋଟିଏ ଭାଇର ବଧ ହୋଇଯାଏ । ଭୟରେ ସେ ଯୁଦ୍ଧଭୂମିରୁ 
ପଳାୟନ କରି ବ୍ୟାସ ସରୋବର ମଧ୍ଯରେ ଆମ୍ପଗୋପନ କରିଥାନ୍ତି । ମୃତ୍ୟୁଚକ୍ର ଯାହା 
ପଛରେ ଗୋଡ଼ାଇ ଚାଲିଥାଏ, ତାକୁ ଶେଷ ନ କରିବା ପର୍ଯ୍ୟନ୍ତ ତା ପିଛା ଛାଡ଼େନି । 
ଦୁର୍ଯ୍ୟୋଧନଙ୍କ ଅବସ୍ଥା ଠିକ୍‌ ସେଇଆ । ଖୋଜିଖୋଜି ଭୀମସେନ ଓ ଅନ୍ୟାନ୍ୟ 
ପାଣ୍ଡବମାନେ କୃଷ୍ଣଙ୍କ ସହ ବ୍ୟାସ ସରୋବରକୁ ଆସନ୍ତି ଦୁହିଙ୍କ ମଧ୍ୟରେ ଆରମ୍ଭ ହୁଏ 
ଗଦାଯୁଦ୍ଧ । ଦୁହେଁ ଗଦା ଯୁଦ୍ଧରେ ପ୍ରବୀଣ । ପୁଣି ସ୍ଵୟଂ ବଳରାମଙ୍କ ଶିଷ୍ୟ ଦୁର୍ଯ୍ୟୋଧନ । 
କାହାର ଏମିତି ସତସାହସ ଅଛି ଗଦାଯୁଦ୍ଧରେ ଦୁର୍ଯ୍ୟୋଧନଙ୍କୁ ପରାସ୍ତ କରିବା ପାଇଁ । 
ବହୁତ ସମୟ ଧରି ଯୁଦ୍ଧ ଚାଲିଥିଲେ ବି କେହି କାହାକୁ ପରାସ୍ତ କରିପାରନ୍ତି ନାହିଁ । 
ଶେଷରେ କୂଟନୀତି ପ୍ରୟୋଗ କରି କୃଷ୍ଣ ହିଁ ଭୀମକୁ ସହାୟତା ପ୍ରଦାନ କରନ୍ତି । 
ଗଦାଯୁଦ୍ଧର ନିୟମକୁ ଉଲ୍ଲଂଘନ କରି ଭୀମ ଦୁର୍ଯ୍ୟୋଧନଙ୍କ ଜଙ୍ଘରେ ପ୍ରହାର କରନ୍ତେ 
ଦୁର୍ବଳ ହୋଇପଡ଼ନ୍ତି ଦୁର୍ଯ୍ୟୋଧନ ! ଏଥୁପାଇଁ କୃଷ୍ଣ ହିଁ ତାଙ୍କୁ ସଂକେତ ପ୍ରଦାନ 
କରନ୍ତି । ମୁଁ କିଛି ଭାବିପାରେନି । ଲୀଳାମୟ କୃଷ୍ଣଙ୍କର ଲୀଳା ବୁଝିବା ସତରେ ଖୁବ୍‌ 
କଷ୍ଟ । ଯୁଦ୍ଧର ଆରମ୍ଭରୁ ହିଁ ତାଙ୍କରି ଇଂଗିତରେ ସବୁ କିଛି ଘଟିଯାଏ । ଭୀଷ୍ପଙ୍କ 
ପତନ, ଦ୍ରୋଣଙ୍କ ମ୍ରତ୍ୟୁ, କର୍ଣଙ୍କ ମୂତ୍ୟୁତାରୁ ଆରମ୍ଭ କରି ଦୁର୍ଯ୍ୟୋଧନ ପର୍ଯ୍ଯନ୍ତ 
ସବୁକିଛି ଯେମିତି ତାଙ୍କରି ନିର୍ଦ୍ଦେଶରେ ହେଉଥାଏ । 

ପ୍ରିୟ ସଖା ଅର୍ଜୁନଙ୍କ ରଥରେ ସାରଥୀ ହୋଇ ନିରସ୍ତ୍ର କୃଷ୍ଣ ମହାଭାରତର 
ଯୁଦ୍ଧର ଦଣ୍ଡକୁ ହାତରେ ତୋଳି ଧରି ପ୍ରକୃତ ମହାନାୟକର ଭୂମିକା ତୁଲାଇଛନ୍ତି । 
ପ୍ରତ୍ୟକ୍ଷରେ ନ ହେଲେ ପରୋକ୍ଷରେ ସେ ହିଁ ସବୁ କାରଣର କାରଣ । କେଉଁଠି 
ଇସାରା ଦେଇ, ଆଙ୍ଗୁଳି ଦେଖାଇ ତ କେଉଁଠି ନିଜ ହସ୍ତ, ପଦ, ଆଖୁରେ ଆଖରେ 
କଥା କହି ସମଗ୍ର ମହାଭାରତ ଯୁଦ୍ଧକୁ କରୁଥାନ୍ତି ନିୟନ୍ତ୍ରଣ । ଏସବୁ ଜାଣିଲାପରେ 

କୃଷ୍ଣଙ୍କ ପ୍ରତି ସ୍ଵତଃ ମୁଣ୍ଡ ନଇଁ ଯାଉଥାଏ । ଏଭଳି ଏକ ଅଲୌକିକ ମହାପୁରୁଷର 
ପିଉସୀ ନାନୀ ହୋଇପାରିଛି ବୋଲି ମନରେ ଗର୍ବ ଆସୁଥାଏ । ଯୁଦ୍ଧ ବାହାନରେ 
ଅନେକ ପାପୀ ତାପୀଙ୍କୁ ସେ ମୋକ୍ଷ ପ୍ରଦାନ କରୁଥାନ୍ତି । ନିଜର ପ୍ରିୟ ଭକ୍ତ ମାନଙ୍କୁ 
ଶତୃ ପକ୍ଷରେ ରଖି ବି ହସିହସି ସେମାନଙ୍କୁ ମୋକ୍ଷ ଦେଉଥାନ୍ତି । ବିଦୂର ଠିକ୍‌ କହୁଥିଲେ, 
କୃଷ୍ଣଙ୍କୁ ସେ ଠିକ୍‌ ଚିହ୍ନିଛନ୍ତି, ବୁଝିଛନ୍ତି । ସେଇଥିପାଇଁ କେବଳ ବିଦୂର ହସ୍ତିନାପୁରର 
ମହାମନ୍ତ୍ରୀ ହୋଇ ବି ମନଟା ତାଙ୍କର କୃଷ୍ଣମାୟାରେ ବନ୍ଧା ପଡ଼ିଥାଏ । କଥାରେ 
କଥାରେ ସେ ଭର୍ଷ୍ବକୁ ଦୁଇହାତ ଟେକି କୃଷ୍ଣଙ୍କୁ ପ୍ରଣାମ କରୁଥାନ୍ତି । ତେଣୁ ବିଦୁରଙ୍କ 
ପାଖେପାଖେ ରହିବାକୁ ମୋତେ ଖୁବ୍‌ ଭଲଲାଗେ | ମୋ ମନରେ ଯେତେବେଳେ 
ଆଶଙ୍କା ଜଗି ଉଠେ, ବିଦୁର ହିଁ ପ୍ରବୋଧନା ଦେଇ କହନ୍ତି, କୃଷ୍ଣ ଯାହାର ସହାୟ 
ସେମାନଙ୍କ ପାଇଁ ବୃଥା ଭୟ କରନା । ଆଜି ପର୍ଯ୍ୟନ୍ତ ଯେତେ ସବୁ ଘଟଣା ଘଟିଯାଇଛି 
ସେ ସବୁ ବିପଦରୁ କୃଷ୍ଣ ହି ଆମ୍ଭଙ୍କୁ ରକ୍ଷା କରିଛନ୍ତି । ଦେଖାଯାଉ ଶେଷ ପର୍ଯ୍ୟନ୍ତ ଆମ 
ଭାଗ୍ୟରେ କଣ ଅଛି | 


900 

ଆଗ୍ରେୟଶିଳା 


ଚଉରାଳିଶ 


ମହାସମର ଏବେ ଅନ୍ତିମ ପର୍ଯ୍ୟାୟରେ ଉପନୀତ | ଅଠରଦିନର ମହାଭାରତ 
ଯୁଦ୍ଧ ସରି ଆସୁଥାଏ । କୁରୁକ୍ଷେତ୍ର ରଣଭୂମିରେ ଏବେ ଶ୍ମଶାନର ନିରବତା ! ରକ୍ତରଞ୍ଜିତ 
କୁରୁକ୍ଷେତ୍ର ମାଟି ବୀରମାନଙ୍କ ରକ୍ତପାନ କରି ଆଶ୍ଵସ୍ତ । ସବୁଠି ଖାଁ ଖାଁ ଶୂନ୍ୟତା | 

ଭଗ୍ନଜାନୁ ନେଇ ଦୁର୍ଯ୍ୟୋଧନର ଶରୀର ମାଟିରେ ଗଡ଼ୁଥାଏ । ଛିନ୍ନ ମୁକୁଟ 
ତାଙ୍କର ଧୂଳି ଧୂସରିତ । ତଥାପି ସେ କୌରବ ସେନା ମାନଙ୍କ ଉଦ୍ଦେଶ୍ୟରେ ଚିକ୍ରାର 
କରୁଥାନ୍ତି । କୌରବ ପକ୍ଷର କୃପାଚାର୍ଯ୍ୟ, କୃତବର୍ମା ଓ ଅଶ୍ଵତ୍‌ଥାମା ଏବେବି ଜୀବିତ 
ରହିଥାନ୍ତି । ଦୂର୍ଯ୍ୟୋଧନଙ୍କ ଚିଜ୍ରାର ଶୁଣି ଖୋଜିଖୋଜି ସେମାନେ ବ୍ୟାସ ସରୋବରର 
ନିକଟରେ ପହଞ୍ଚନ୍ତି । ମୁମୁର୍ଶୁ ଅବସ୍ଥାରେ ଦୁର୍ଯ୍ୟୋଧନ ମ୍ରତ୍ୟୁ ଅପେକ୍ଷାରେ ରହିଥାନ୍ତି । 
ତାଙ୍କୁ ସାନ୍ତନା ଦେଇ ଅଶ୍ଵତ୍‌ଥାମା ପାଣ୍ଡବ ବିନାଶ ପାଇଁ ଚକ୍ରାନ୍ତ କରନ୍ତି । ଓଃ କି 
ଦୁର୍ଯ୍ୟୋଗ ? ମୂତ୍ୟୁପଥର ପଥିକ ହୋଇ ବି ଦୁର୍ଯ୍ୟୋଧନ ମନରୁ ପାଣ୍ଡବ ବିଦ୍ବେଷ 
ଭାବ ଏବେ ଯାଏ କଟିନି । ଶେଷ ମୁହୂ୍ଁରେ ଅଶ୍ଵତ୍‌ଥାମାକୁ ସେନାପତି ଭାବେ ବରଣ 
କରନ୍ତି ¦ ଆଉ ଆଗତ ଭବିଷ୍ୟତ ଚିନ୍ତା ନକରି ଅଶ୍ବତ୍‌ଥାମା ଏପରି ଏକ ଦୁର୍ଘଟଣା 
ଘଟାଇ ଦିଅନ୍ତି, ଯାହାଫଳରେ ଯୁଦ୍ଧର ଅନ୍ତିମଦିନର ରାତ୍ରି ପାଣ୍ଡବମାନଙ୍କ ପାଇଁ 
କାଳରାତ୍ରି ହୋଇଯାଏ । 

ରାତି ପାହିବା ପରେ ପାଣ୍ଡବ ଶିବିରରେ ହାହାକାର ଖେଳିଯାଏ । ଦୌପଦୀ 
କାନ୍ଦିକାନ୍ଦି ଭୂଇଁରେ ଲୋଟୁଥାନ୍ତି | ରାତ୍ରିର ଅନ୍ଧକାରରେ ତାଙ୍କ ପାଞ୍ଚପୁତ୍ରଙ୍କୁ ଅଶ୍ଵତ୍ଥାମା 
ହତ୍ୟା କରିଛି । 

ଓଃ... କି ଭୀଷଣ ହିଂସତା ! ମୁଁ କିଛି ଭାବି ପାରେନି | ମୋତେ ଲାଗେ କୃଷ୍ଣ 
ଯେମିତି ଏହା ଆଗରୁ ଜାଣି ପାରିଥିଲେ | ତେଣୁ କୌଶଳ କରି ପାଣ୍ଡବମାନଙ୍କୁ ଶିବିର 

ବାହାରକୁ ନେଇ ଯାଇଥିଲେ । ଆଉ ଦ୍ରୌପଦୀଙ୍କ ପାଞ୍ଚପୁତ୍ରକୁ ପଞ୍ଚପାଣ୍ଡବ ଭାବି 
ଅଶ୍ବତ୍‌ଥାମା ହତ୍ଯା କରିଛି । 

ଦ୍ରୌପଦୀଙ୍କୁ ସାନ୍ଧନା ଦେବାକୁ କାହାର ବି ଧୈର୍ଯ୍ୟ ନ ଥାଏ | ପ୍ରତିଶୋଧର 
ନିଆଁରେ ସାରା ଅଂଗ ତାଙ୍କର ଜଳୁଥାଏ | ଶେଷରେ ଅଶ୍ୃତ୍ଥାମା ପୁତ୍ରମାନଙ୍କ ହାତରେ 
ପରାସ୍ତହୋଇ ପାଣ୍ଡବ ଶିବିରକୁ ଆସନ୍ତି । ଉତ୍ତରା ଗର୍ଭରେ ବଢୁଥିବା ସନ୍ତାନ ମଧ୍ଯ 
କୃଷ୍ଣଙ୍କ କୃପାରୁ ସୁରକ୍ଷିତ ହୋଇ ରହେ । ସବୁକିଛି ଦୁର୍ଘଟଣା, ଘଟଣା ଆମ ଆଖୁ 
ସାମନାରେ ଘଟି ଯାଉଥାଏ । ହେଲେ ଆମର କିଛି କରିବାର ଉପାୟ ନଥାଏ। 

ଗାନ୍ଧାରୀ ନାନୀଙ୍କ ସହ ମୋର ପ୍ରାୟ ଭେଟ ହେଉଥାଏ । ଦୁର୍ଯ୍ୟୋଧନଙ୍କ 
ମତ୍ୟୁ ପରେ ସେ ପୂରା ଭାଂଗି ପଡ଼ିଥାନ୍ତି । କଣ କହି ତାଙ୍କୁ ସାନ୍ତ୍ନା ଦେବି ଭାବି ପାରୁ 
ନଥାଏ | ପୁତ୍ରହରା ବିଧୁରା ମାତା ସିଏ | ପୁତ୍ର ହେଲେ ବି ଅଧର୍ମୀ ଦୂର୍ଯ୍ୟୋଧନକୁ ସେ 
ବିଜୟର ଆଶୀର୍ବାଦ ଦେଇପାରି ନାହାନ୍ତି । ଏଭଳି ତ୍ୟାଗ କେବେ କେଉଁ ମାଆ 
ଠାରେ ପୂର୍ବରୁ ଦେଖାଯାଇ ନଥୁଲା କି ଯିବନି ମଧ୍ଯ | ପୁତ୍ର ଯେତେ କୁଗୁଣର ଅଧ୍ବକାରୀ 
ହେଲେ ମଧ୍ଯ ମାଆ ମୁହଁରୁ କେବେ ତା ପ୍ରତି ଅଭିଶାପ ଝରେନି । ବରଂ ମାଆ ହି ତାର 
ଏକମାତ୍ର ମଂଗଳାକାଂକ୍ଷୀ | ଗାନ୍ଧାରୀ ହୃଦୟ କିନ୍ତୁ ଭିନ୍ନ ଉପାଦାନରେ ଗଢ଼ା ଥୁଲା । 
ଶହେ ପୁତ୍ରର ଜନନୀ ହୋଇ ବି ସେ ନଥୂଲେ ଦୁର୍ବଳା। ଯୁଦ୍ଧ ଶେଷରେ ସବୁ 
ସନ୍ତାନଙ୍କୁ ହରାଇ ସେ ନିଃସ୍ଵ । ମୋ ଠାରୁ ତାଙ୍କର ମାନସିକ ଅବସ୍ତା ଆହୁରି ଗୁରୁତର । 
ମହାରାଜଙ୍କ ଅବସ୍ଥା ତ ନ କହିଲେ ଭଲ । ଯେଉଁ ପୁତ୍ର ପାଇଁ ସାରା ଜୀବନ ସେ 
ଲାଞ୍ଚିତ ହୋଇଛନ୍ତି, କଳଙ୍କର ମୁକୁଟ ପିନ୍ଧି ହସ୍ତିନାପୁରର କଳଙ୍କିତ ସମ୍ରାଟ ବୋଲାଇଛନ୍ତି, 
ସେ ପୁତ୍ର ତାଙ୍କର ଆଉ କେବେବି ତାଙ୍କ ପାଖକୁ ଫେରିବନି । ମୁଣ୍ଡ ବାଡ଼େଇ ନିଜକୁ 
ଧ୍ବକ୍ଟାର କରୁଥାନ୍ତି । ହା-ପୁତ୍ର, ହା-ପୁତ୍ରର ବିକଳ ଚିଳ୍କାରରେ କଞ୍ପି ଉଠୁଥାଏ ମେଦିନୀ । 
ଏସବୁ ଦେଖିବାକୁ ମୋର ଆଉ ଧୈର୍ଯ୍ୟ ନଥାଏ ! 

ଗାନ୍ଧାର ରାଜ ଶକୁନିଙ୍କର ମଧ୍ଯ ଦେହାନ୍ତ ହୋଇ ଯାଇଛି । ଯୁଦ୍ଧଭୂମିରେ 
ସମସ୍ତେ ଟଳି ପଡ଼ିଛନ୍ତି । କିଏ ରାଜା ଅବା ପ୍ରଜା, ସମସ୍ତଙ୍କୁ ଏ ମାଟି ଏକାକାର କରି 
ଦେଇଛି । ଅଶ୍ଵତ୍‌ଥାମାଙ୍କୁ ବନ୍ଦୀ କରି ଆଣି ଦ୍ରୈୌପଦୀଙ୍କ ପାଦତଳେ ଲୋଟାଇ ଦେଇଥାନ୍ତି 
ଅର୍ଜୁନ | ତାଙ୍କ ଉପରେ ଅଛି ବ୍ୟାସଦେବଙ୍କ ଅଭିଶାପ | ଗୁରୁପୁତ୍ର ସେ । ଯେତେ 
ଯାହା କଲେ ବି କ୍ଷମାର ଯୋଗ୍ୟ ସେ । ଗୁରୁପୁତ୍ରଙ୍କୁ ନିଜ ପାଦତଳେ ଦେଖ ମର୍ମାହତ 

ହୋଇ ପଡ଼ନ୍ତି ପାଞ୍ଚାଳୀ | ମନରେ ଆସେ ତାଙ୍କର ପରିବର୍ଭନ | ନିଜେ ସେ ପୁତ୍ରହରା 
ମାତା | ପଞ୍ଚପୁତ୍ର ତାଙ୍କର ଅଶ୍ବତ୍ଥାମାଙ୍କ ହାତରେ ନିହତ । ଆଜି ପୁଣି ଆଉ ଏକ 
ମାଆକୁ ପୁତ୍ରହରା କରିଦେଲେ ତାଙ୍କ ପୀଞ୍ଚପୁତ୍ର କଣ ଫେରିଆସିବେ ? ସଂପୂର୍ଣ 
ତରଳି ଯାଆନ୍ତି ଦୌପଦୀ । ଗୁରୁପନ୍ନୀଙ୍କୁ ପୁତ୍ର ଶୋକରେ ଜର୍ଜରିତ କରି କି ସୁଖ 
ପାଇବେ ସେ | 

ମନେମନେ ମୁଁ ଦୌପଦୀଙ୍କୁ ତାରିଫ୍‌ କରେ । ସତରେ ସେଇ ତ ମାଆ । 
ବଞ୍ଚାଇବା ଯାହାର ଧର୍ମ, ମାରିବା ନୁହେଁ, ତାହା ହି ତ ଏକ ଶୁଦ୍ଧ ମାତୃତ୍ଵର ପରିଚୟ | 
ଯେଉଁ ଦ୍ରୌପଦୀ ଆଗରୁ ପ୍ରତିହିଂସାରେ ଜଳୁଥୁଲେ, ସେ ଏବେ କ୍ଷମାର ମୂର୍ଭିମନ୍ତ 
ପ୍ରତୀକ ପାଲଟି ଯାଇଛନ୍ତି 

ଅର୍ଜୁନଙ୍କ ଇଛାରେ ମଥାରୁ ମଣି କାଢ଼ି ନିଆଯାଇ ଅଶ୍ୃତ୍‌ଥାମାକୁ ମୁକ୍ତ 
କରିଦିଆଯାଏ ! ଲଜା ଓ ଅପମାନରେ ଅଶ୍ଵତ୍ଥାମା ସେ ସ୍ଥାନ ଛାଡ଼ି ଚାଲି ଯାଆନ୍ତି 
ସେପଟେ ଶରଶଯ୍ୟାରେ ଶାୟିତ ଭୀଷ୍ଦେବ ସୂର୍ଯ୍ୟଙ୍କ ଉତ୍ତରାୟଣକୁ ଅପେକ୍ଷା କରି 
ପଡ଼ି ରହିଥାନ୍ତି । ସତରେ, କି ଯନ୍ତ୍ରଣା ହେଉ ନଥିବ ତାଙ୍କର । ତଥାପି ସେ ନିଶ୍ଚଳ 
ଥାଆନ୍ତି । ଯୁଦ୍ଧର ଶେଷ ପର୍ଯ୍ୟନ୍ତ ଗୋଟିଗୋଟି କରି ସବୁ ଖବର ରଖୁଥାନ୍ତି । ହାୟରେ 
କାଳ | ଭୀଷ୍କଙ୍କ ପରି ମହାବୀରଙ୍କ ଭାଗ୍ୟରେ ଏଇଆ ପୁଣି ଲେଖାଥିଲା | କୁରୁବଂଶର 
ସୁରକ୍ଷା ପାଇଁ ସେ ଥଲେ ପ୍ରତିଶ୍ରୁତିବଦ୍ଧ । ପରିବାରର ମାନମର୍ଯ୍ୟାଦା ପାଇଁ ବ୍ରହ୍ମଚାରୀ 
ଜୀବନକୁ ଆଦରରେ ବରି ନେଇଥୁଲେ ¦! ଏଭଳି ତ୍ଯାଗୀ ମହାମ୍ବାଙ୍କୁ ଶେଷରେ 
ଶରଶଯ୍ୟାରେ ପଡ଼ିରହିବା ପାଇଁ ବିଧୂର ନିର୍ଦ୍ଦେଶ ମିଳିଲା । 

ବାସ୍ତବିକ ! କାଳ ପୁଣି ମହାକାଳ | କେତେବେଳେ କେମିତି କାହା ପାଖରେ 
ଉପସ୍ଥିତ ହୁଏ ତାହା କେବଳ ତାକୁ ହିଁ ଜଣା । କିଏ ଯିବେ ଅବା ରହିବେ ତାହା 
କେବଳ ସେ ହିଁ କହିପାରିବ, ସେହି କାଳର ଇଂଗିତରେ ଆମେ ସମସ୍ତେ ପରିଚାଳିତ । 
ଭୀଷ୍ମଦେବ ବା ସେଥରୁ ବାଦଯିବେ କେମିତି ? ନହେଲେ ଏତେବଡ଼ ଯୁଦ୍ଧକୁ ସେ 
ରୋକି ପାରିଲେ ନାହିଁ କାହିଁକି ? ଯାହା ଭାଗ୍ୟ ଲିଖନ, କାଳର ନିର୍ଦ୍ଦେଶ, ତାକୁ 
ଅବମାନନା କରିବାର ସତ୍ସାହସ କାହାର ନାହିଁ । 

କାଳର ଗର୍ଭରେ ମହାସମର ଏବେ ଲୀନ | ସମାପ୍ତ ହୋଇଯାଇଛି ମହାଭାରତ 
ଯୁଦ୍ଧର ଇତିହାସ, ଯୁଦ୍ଧର ଆରମ୍ଭ ଓ ସମାପ୍ରିର ସଂକ୍ଷିପ୍ତ କାହାଣୀ କେବଳ ମୁଁ ଜାଣିଛି । 

ଆଉ ତାର ସଂପୂର୍ଣତା ଯେ କେତେ ଭୟଙ୍କର ତାର ବର୍ଣ୍ଣନା କରିବା ମୋ ପକ୍ଷେ 
ସମ୍ଭବ ନୁହେଁ । ବିଦୁର ଭବନରେ ଅବସ୍ଥାନ କାଳରେ ମୁଁ ଯାହା ଶୁଣିଛି, ତାହାହିଁ 
କେବଳ କହିଦେଲି ¦ ପ୍ରତ୍ୟକ୍ଷ ଭାବେ ଯୁଦ୍ଧ ଦେଖିବାର ସୁଯୋଗ ପାଇନି କି ଯୁଦ୍ଧଭୂମିରେ 
ଛିଡ଼ା ହୋଇନି । ତଥାପି ଯାହା କହିଲି ତାହା ସବୁ ସତ ହିଁ କହିଲି । 

ଏ ଯୁଦ୍ଧର ବର୍ଣ୍ଣନା ଯେତିକି ବିଚିତ୍ର ସେତିକି ବିସ୍ମୟ । ଏମିତି ଯୁଦ୍ଧ କେବେ 
କେଉଁଠି ବି ନ ହେଉ ଏହାହିଁ ମୋର ଲୀଳାମୟ ପ୍ରଭୁଙ୍କ ଠାରେ ପ୍ରାର୍ଥନା । ଯୁଦ୍ଧ 
ମାତ୍ରକେ ବିଜୟ ଓ ପରାଜୟ ସୁନିଶ୍ଚିତ । ତେବେ ଏ ଯୁଦ୍ଧରେ ଉଭୟ ବିଜୟ ଓ 
ପରାଜୟ ଏଭଳି ଯେ ଭାବିଲେ ଆଶ୍ଚର୍ଯ୍ୟ ଲାଗେ | ବିଜୟ ପକ୍ଷରେ ନା ଅଛି ବିଜୟ 
ହେବାର ଗୌରବ ଅବା ଗର୍ବ । ବିଜୟୀ ହୋଇ ବି ନିଜକୁ ସେ ପରାଜିତ ବୋଲି 
ଭାବୂଛି । ଆଉ ପରାଜିତ ପକ୍ଷ କଥା ତ ନ କହିଲେ ଭଲ । ଉଭୟ ପକ୍ଷ ହି ଭାଂଗି 
ପଡ଼ିଛନ୍ତି । ସବୁ ପକ୍ଷରେ ଅଳ ବହୁତ ହେଲେ ବି ହାହାକାର ଓ ଶୂନ୍ୟତା | 

ଯୁଦ୍ଧ କେବେ ମଣିଷକୁ ଶାନ୍ତି ଦେଇ ପାରିନି କି ଦେବନି ମଧ୍ଯ । ଯୁଦ୍ଧ ଅଶୁଭ, 
ଅଧର୍ମ, ଏହା ଜାଣି ମଧ୍ଯ ମଣିଷ ସେହି ଯୁଦ୍ଧ ନିଆଁରେ ପତଙ୍ଗସମ ଝାସଦେଇ ଜଳିପେଡ଼ି 
ମରିଛି । ତଥାପି ଯୁଦ୍ଧ ନିଶାରୁ ଏ ମଣିଷ ଜାତି ଶାନ୍ତ ହୋଇନି । 

ବିଗତ ଅଠରଦିନ କାଳ ଅନେକ ଘଟଣାର ପାହାଡ଼ ଉପରେ ଠିଆ ହୋଇ 
ଉଭୟପକ୍ଷ ଜୟ ପରାଜୟର ସ୍ଵପ୍ନ ଦେଖୁଛନ୍ତି । କିନ୍ତୁ ଯୁବ ପରେ କିଏ କେତେ 
ପାଇଛନ୍ତି ଅବା ହରାଇଛନ୍ତି, ତାହାର ସଠିକ ହିସାବ କେହି ରଖିପାରିନି । ଏତେବଡ଼ 
ମହାସମର, ମାତ୍ର ଅଠରଦିନ ମଧ୍ଯରେ ଯେ ସମାପ୍ତ ହୋଇଯିବ ସେ ଆଶା ମଧ୍ଯ 
ଆମର ନ ଥୁଲା । ମୋତେ ଯେମିତି ଲାଗୁଥିଲା, ଏସବୁ ଘଟଣା ବିଧ ନିର୍ଦିଷ୍ଟ । କିଏ 
ଯେମିତି ଏହାକୁ ପ୍ରତିରୋଧ କରି ଅଟକାଇ ରଖିଥଲା। ଏବେ ସମୟ ସ୍ତୋତର 
ପ୍ରବାହରେ ସମସ୍ତେ ଅଳ୍ପ ବହୁତ ଭାବେ ଆଛ୍ଥନ୍ନ ମଧ୍ଯ । 

ମହାଭାରତ ଯୁଦ୍ଧ ଶେଷରେ ସାଧାରଣ ଜନତାଙ୍କ ମୁହଁରେ ପାଣ୍ଡବମାନଙ୍କ 
ଭୁରିଭୁରି ପ୍ରଶଂସା । ଲୌକିକ ଭାବେ ସେମାନଙ୍କର ବିଜୟ ହୋଇଛି ବୋଲି ଲୋକେ 
କହୁଛନ୍ତି । କିନ୍ତୁ ମୁଁ ତ କହିବି ଉଭୟ ପକ୍ଷ ଯେତିକି ହରାଇଛନ୍ତି, ସେତିକି ପାଇ 
ନାହାନ୍ତି । ଯାହାକିଛି ପାଇଛନ୍ତି, ତାହା ସାମାନ୍ୟ | ଆଗାମୀ ଭବିଷ୍ୟତ ଇତିହାସ ହୁଏତ 
କହିପାରେ ଏହାର ସତ୍ୟତା | ଏ ଯୁଦ୍ଧ ଚିରକାଳ ପାଇଁ ଇତିହାସ ପୃଷ୍ଠାରେ ଆଲେଖ୍ୟ 

ଲେଖୁବ । ଆଗାମୀ ଯୁଗର ବଂଶଧରମାନେ ସେ ଇତିହାସ ପଢ଼ି ଜାଣିବେ ଏହାର 
ସତ୍ୟତା । ତେବେ ଏତକି କହିବି, ଭବିଷ୍ୟତର ବଂଶଧରମାନେ ଏ ଯୁଦ୍ଧରୁ ଯଦି କିଛି 
ଶିକ୍ଷା ପାଆନ୍ତି ତେବେ ଆମ ଜୀବନ ଧନ୍ଯ ହୋଇଯିବ । କାରଣ ଏ ଯୁଦ୍ଧ କେବଳ 
ହିଂସା, କ୍ରୋଧ, ଦୂରାଚାର ଶିଖାଇନି ବରଂ ସତ୍ୟ, ଧର୍ମ, ନ୍ୟାୟର ମାର୍ଗ ଦେଖାଇ 
ଦେଇଛି ! ମୋକ୍ଷର ରୁଦ୍ଧଦ୍ଵାର ଖୋଲି ଦେଇଛି | ସ୍ଵୟଂ ପୁରୁଷୋତ୍ତମ ଅବତାରୀ 
ପୁରୁଷ କୃଷ୍ଣଙ୍କୁ ଜାଣିବାର ଅବକାଶ ଦେଇଛି । ଏମିତି କି ତାଙ୍କ ମୁଖନିସୂତ ବାଣୀ 
ସାରା ବିଶ୍ଵବାସୀଙ୍କ ପାଇଁ ଉତ୍ସର୍ଗ କରି ଏ ଦେଶକୁ ମହାନ୍‌ କରି ଦେଇଛି | ଯୁଗ ପରେ 
ଯୁଗ ଆସିବ ଓ ଯିବ, ମାନବ ସଭ୍ୟତାର ବିକାଶଧାରା ମଧ୍ଯ ବଦଳିବ । ସେହି ଲୋକ, 
ଲୋକାଳୟ, ଗ୍ରାମ, ନଗର, ସହର ସବୁକିଛି ରହିଥିବ । ରହିଥିବ ମଧ୍ଯ କୁରୁକ୍ଷେତ୍ର, 
ହସ୍ତିନାପୁର, ଆଉ ଇନ୍ଦ୍ରପ୍ରସ୍ଥ । ଆଗାମୀ ଭବିଷ୍ୟତରେ ତାହା ପାଲଟିଯିବ ତୀର୍ଥଭୂମି । 
ଏତିହାସିକ ସ୍ଥାନ ଭାବେ ଭାରତବର୍ଷର ମାନଚିତ୍ର ପୃଷ୍ଠାରେ ସ୍ଥାନ ପାଇବ | ଆମେ 
ସବୁ ଅଶରୀରୀରେ ସେହି ସ୍ଥାନ ଗୁଡ଼ିକରେ ଘୂରୁଥବୁ । ଆଗାମୀ ଯୁଗର ମାନବର 
ଇତିହାସ ବକ୍ଷରେ ଆମେ ଯଦି ଦୃଷ୍ଟାନ୍ତଟିଏ ହୋଇ ରହିପାରିଲୁ, ତେବେ ତ ଆମ 
ଜୀବନର ସାର୍ଥକତା । 

ହସ୍ତିନାପୁରରେ ଆଜି ଆନନ୍ଦର କୋଳାହଳ । ସାରା ନଗର ସୁସଜିତ । 
ମହାରାଜ ଧରତରାଷ୍ଟ୍ର ପାଣ୍ଡବ ମାନଙ୍କୁ ସମ୍ଭର୍ନା ଦେବାପାଇଁ ଆୟୋଜନ କରିଛନ୍ତି ଏ 
ଉତ୍ସବ | ଘରେଘରେ ପୂର୍ଣ୍କୂମ୍ଭ ସ୍ଥାପନାକରି ଆଲୋକମାଳାରେ ସଜିତ କରି ରଖାଯାଇଛି । 
ଆଉ ଅଳ ସମୟ ପରେ ଯୁଧଷ୍ଣର ଅନ୍ୟ ଭାଇ ମାନଙ୍କ ସହ ହସ୍ତିନାପୁରରେ ପ୍ରବେଶ 
କରିବେ । ରାଜରାସ୍ତାରେ ତେଣୁ ଜନ କୋଳାହଳ । ସମସ୍ତଙ୍କ ଲକ୍ଷ୍ଯ କେବଳ 
ରାଜଧାନୀର ପ୍ରବେଶ ପଥକୁ | ମୁଁ କିନ୍ତୁ ଏ ଖୁସିରେ ଭାଗ ନେଇ ପାରୁ ନଥୁଲି । 

ମହାରାଜ ଧୁତରାଷ୍ଟ୍ର ଏବେ ପରାଜିତ ରାଜା | ପୁତ୍ରଶୋକ ଜନିତ ସେ 
ସମ୍ବର୍ବନା ସ୍ଥଳକୁ ନିଜେ ନ ଆସି ପ୍ରତିନିଧ୍ବ ରୂପେ ବିଦୁରଙ୍କୁ ପଠାଇଛନ୍ତି । ପରମ୍ପରାକୁ 
ସମ୍ମାନ ଜଣାଇ ଯୁଧଷ୍ପିରଙ୍କ ହାତରେ ରାଜପଦ ଟେକି ଦେବେ । 

ପୁତ୍ରମାନେ ପ୍ରଥମେ ହିଁ ମୋରି ପାଖକୁ ଆସନ୍ତି । ସାଥ୍‌ରେ ଥାଆନ୍ତି ବିଦୂର । 
ଯଦିଓ ମୁଁ ବିଜୟୀ ପୁତ୍ରମାନଙ୍କ ମାତା, ତଥାପି ମୋ ମନରେ ସେମାନଙ୍କୁ ସ୍ଵାଗତ 
ଅଭ୍ୟର୍ଥନା ଜଣାଇବା ପାଇଁ ଆଗ୍ରହ ନ ଥାଏ | ମୋ ଆଗରେ ଗାନ୍ଧାରୀ ନାନୀଙ୍କ ମୁହଁ 
ଭାସି ଉଠୁଥାଏ | ଯେତେ ଆୟୋଜନର ପସରା ମେଲାଇ ବସିଲେ ମଧ୍ଯ ମହାରାଜ 
ଧୂତରାଷ୍ଟ୍ର ଓ ଗାନ୍ଧାରୀ ନାନୀଙ୍କ ମାନସିକ ଅବସ୍ଥା ଯେ କଣ ଥିବ ତାହା ମୁଁ ବେଶ 
ଭଲଭାବରେ ଜାଣି ପାରୁଥାଏ | ତେଣୁ ଭାବୁଥାଏ, ପୁତ୍ରମାନେ ପ୍ରଥମେ ହିଁ ସେମାନଙ୍କର 
ବଡ଼ବାପା ଓ ବଡ଼ମାଆଙ୍କୁ ଦେଖା କରିବା ଉଚିତ ହୁଅନ୍ତା କିନ୍ତୁ ଧର୍ମପୁତ୍ର ଯୁଧଷ୍ଠିରଙ୍କ 
ବିଚାରଧାରା ସ୍ବତନ୍ତ୍ର । ଦୀର୍ଘ ତେରବର୍ଷର ବିଚ୍ଛେଦ ପରେ ପ୍ରଥମେ ହିଁ ମାତାଙ୍କୁ 
ଭେଟିବା ସେମାନଙ୍କର ଲକ୍ଷ୍ୟ ! ପ୍ରଥମରୁ ହିଁ ପିତୃ ସ୍େହରୁ ବଞ୍ଚିତ ପୁତ୍ରମାନଙ୍କ ପାଖରେ 
ମୁଁ ହି ତାଙ୍କର ଉଭୟ ପିତା ଓ ମାତା । ସେମାନେ ତାଙ୍କର କର୍ଭବ୍ୟ ଠିକ୍‌ ଭାବେ 

I ୨୭୭ ॥ 


Digitized by PPRACHIN, SOA 


ପାଳନ କରି ମୋ କୋଠାରିକୁ ପ୍ରବେଶ କରନ୍ତି । ଜଣଜଣ କରି ସମସ୍ତେ ମୋ 
ପାଦଛୁଇଁ ପ୍ରଣାମ କରନ୍ତି । ବଧୁ ଦ୍ବୌପଦୀ ମୋତେ ଜାବୁଡ଼ି ଧରି କ୍ରଇଁକଇଁ କରି କାନ୍ଦି 
ଉଠନ୍ତି । ଦଗ୍ଧୂଭୂତ ବିଜୟ ଓ ପରାଜୟ ଗ୍ଲାନିରେ ଦ୍ରୌପଦୀ ନନ୍ଧଳାଛ ପୁତ୍ରମାନଙ୍କ 
ଶୋକରେ ଜର୍ଜରିତ । ତାକୁ କୋଳକୁ ଟାଣିନେଇ କହେ, “ତୁମେ ଯାଜ୍ଞସେନୀ, 
ଏମିତି ଧୈର୍ଯ୍ୟହରା ହେବା ତୁମ ପାଖରେ ଶୋଭାପାଏନା ! ଯାହା ଘଟିବାର ଥିଲା 
ସେସବୁ ସମାପ୍ତ ହୋଇଯାଇଛି ! ଏବେ ତ ସୁଖର ଦିନ ଆସୁଛି । ରାଜାରାଣୀ ହୋଇ 
ସ୍ବାମୀମାନଙ୍କ ସହ ସୁଖରେ ସଂସାର କର ।” ଏଇ ଆଶୀର୍ବାଦ କରି ତା ଆଖୁରୁ ଲୁହ 
ପୋଛିଦିଏ । 

ତାପରେ ଭୀମସେନ ମୋ ପାଖକୁ ଆସନ୍ତି । ତା ମୁଣ୍ଡରେ ହାତ ବୁଲାଇ 
ଭଲମନ୍ଦ ପଚାରି ବୂଝେ | ସବୁଦିନେ ଭୀମସେନ ଏମିତି । ସବୂୁକଥାରେ ତାର ଭାଗ 
ବେଶି । ତେଣୁ ଅନ୍ୟମାନଙ୍କ ଠାରୁ ମୋ ସ୍ବେହରୁ ଭାଗ ବି ବେଶି । ଲକ୍ଷ୍ଯକରେ, 
ଦୁଃଶାସନକୁ ବଧ କରି ସେ ଖୁବ୍‌ ଆନନ୍ଦିତ ଓ ଗର୍ବିତ ମଧ୍ଯ । ପ୍ରତିଜ୍ଞା ପୂରଣ କରି 
ପାରିଥିବାରୁ ଆନନ୍ଦରେ ତା ମୁହଁରେ ଲାଗିଥାଏ ପରିତୃପ୍ତିର ହସ ! ଯୁଧ୍ବଷ୍ଠିର କିନ୍ତୁ 
ନିରବ, ମୌନ । ଲକ୍ଷ୍ୟକରେ ସେ ଏ ସବୁରେ ଆଦୌ ସୁଖୀ ନୁହେଁ । ପ୍ରଥମରୁ ହି ସେ 
ଯୁଦ୍ଧର ବିରୋଧୀ ଥଲା । ଆଉ ଏବେ ବିଜୟ ପରେ ମଧ୍ଯ ଆମ୍ଲୀୟ ସ୍ଵଜନଙ୍କୁ ହରାଇ 
ମର୍ମାହତ । କେବଳ ବାଧ୍ଯ ବାଧକତାରେ ଅନ୍ୟମାନଙ୍କ ସହ ନିଜକୁ ସାମିଲ କରିଛନ୍ତି । 
ସବୁ ପୁତ୍ରମାନଙ୍କୁ ଏକାଠି ଦେଖୁ ମୁଁ ଅବଶ୍ଯ ମୋର ଅତୀତର ଦୁଃଖ ଭୁଲିଯିବାକୁ 
ଚେଷ୍ଟା କରେ | କିନ୍ତୁ କେମିତି ଭୁଲି ପାରିବି ? କେମିତି କହିବି, ମୁଁ କିଛି ହରାଇନି 
ବୋଲି ? ମୋର ପାଞ୍ଚପୁତ୍ର ସିନା ତାଙ୍କ ଜ୍ୟେଷ୍ଠ ଭାଇର ପରିଚୟ ଜାଣିପାରିଲେ 
ନାହିଁ, ମୁଁ କିଚୁ ମୋର ପ୍ରଥମ ସନ୍ତାନକୁ ଯୁଦ୍ଧ ଭୂମିରେ ହରାଇ ସାରିଛି, ସେହି 
ଗ୍ଲାନିରେ ମୁଁ ତିଳତିଳ ହୋଇ ଜଳୁଛି । 

ପୁତ୍ରମାନେ ମୋ ସମ୍ମୁଖରେ କର୍ଣ୍ଣବଧ ବିଷୟରେ ବର୍ଣ୍ଣନା କରି ଚାଲିଥିଲେ । 
ସୂତପୁତ୍ରକୁ ବଧକରି ବିଜୟର ସ୍ଵାଦ ଚାଖିପାରିଥିବାରୁ ବେଶ୍‌ ଉତ୍‌ଫୁଲ୍ଲିତ ହେଉଥିଲେ | 
କିନ୍ତୁ ସେମାନେ କେମିତି ବୁଝିବେ ନିଜ ହାତରେ ଜ୍ୟେଷ୍ଠଭାଇକୁ ବଧ କରି ଯେଉଁ 
ଯଶ, କୀଉଁ ଅର୍ଜିଛନ୍ତି ତାହା ପ୍ରକୃତ ସୁଖ ନୁହେଁ, ଗୌରବ ନୁହେଁ | ହଁ, ମୋରି ରକ୍ତରୁ 
ଛଅଟି ଫୁଲ ଫୁଟିଥିଲା। ଗୋଟିଏ ଫୁଲକୁ ଜଳସ୍ରୋତରେ ଭସାଇ ଦେଇ ମୁଁ ଯେଉଁ 

ପାପ କରିଥିଲି ତାର ପ୍ରାୟଶ୍ଚିତ ନାହିଁ। ଦିନେ ନା ଦିନେ ପୁତ୍ରମାନେ ଯେବେ 
ଜାଣିପାରିବେ କର୍ଣ୍ଣ ତାଙ୍କର ଜ୍ୟେଷ୍ଠଭାଇ, ସେଦିନ ମୋ ପ୍ରତି ତାଙ୍କର ଘୂଣା ଆସିବନି 
ତ ? ମୋର ଆଜ୍ଞାବହ ପୁତ୍ରମାନେ ଏବେ ସିନା ମୋତେ ମୁଣ୍ଡରେ ମୁଣ୍ଡେଇଛନ୍ତି, 
କିନ୍ତୁ ଯେଉଁଦିନ କର୍ଣ୍ଣର ଜନ୍ମନରହସ୍ଯ ସେମାନଙ୍କ ଆଗରେ ଫିଟିଯିବ... ସେଦିନ ମୁଁ 
ସେମାନଙ୍କ ଆଗରେ ମୁହଁ ଦେଖାଇବି କେମିତି ? ବିଚରା ସାରା ଜୀବନ ଯନ୍ତ୍ରଣା 
ମଧ୍ଯରେ ସଢ଼ିସଢ଼ି ଚାଲିଗଲା । ଅଥଚ, ମୋତେ ଦେଇଥିବା ପ୍ରତିଶ୍ମୃତି ପୁରଣ କରି 
ଅର୍ଜୁନ ବ୍ୟତୀତ କାହାକୁ ସେ ଆକ୍ରମଣ କରି ନ ଥିଲା | ନହେଲେ କର୍ଣ୍ଣ ପରି ମହାବୀରଙ୍କ 
ହାତରୁ ମୋର କେହି ପୁତ୍ର ବି ବର୍ଭି ନଥାନ୍ତେ ! ଅର୍ଜୁନ ଥଲା ତାର ପ୍ରତିଦୃନ୍ଦ୍ରୀୟ ସମକକ୍ଷ 
ଯୋବଧା । ତଥାପି, କର୍ଣ୍ଣବଧ କରିବା ବେଳେ ଅର୍ଜୁନଙ୍କ ତ ଯୁଦ୍ଧର ନିୟମକୁ ଉଲ୍ଲଙ୍ଘନ 
କରିବାକୁ ପଡ଼ିଥିଲା । ରଥଚକ ମାଟିରେ ଦବି ଯାଇଥଲା ବେଳେ ନିରସ୍ତ୍ର କର୍ଣ୍ଣଙ୍କ 
ଉପରେ ଅସ୍ତ ଚଳାଇ ଅର୍ଜୁନ ସିନା ତାକୁ ବଧ କରିଥିଲେ, ହେଲେ କର୍ଣଣବଧ ପାଇଁ 
ଅର୍ଜୁନଙ୍କୁ କେବେ ପ୍ରଶଂସା କରାଯାଇ ପାରେନା ! ତାହା ବି କୃଷ୍ଣଙ୍କ କୂଟନୀତି ପାଇଁ 
ସମ୍ଭବ ହୋଇଥଲା | 

ମୋ ସହ ଆଳାପ ଆଲୋଚନା ପରେ ଆମେ ସମସ୍ତେ ମିଶି ମହାରାଜ 
ଧ୍ରତରାଷ୍ଟ୍ର ଓ ମହାରାଣୀ ଗାନ୍ଧାରୀଙ୍କ ପାଖକୁ ଯାଉ । ସେମାନେ ଆମର ଆମ୍ବୀୟ, 
ସମ୍ମାନୀୟ ମଧ୍ଯ ! ତାଛଡ଼ା ଏଭଳି ସମୟରେ ସେମାନଙ୍କ ପାଖରେ ଥାଇ ଆମର 
ସେମାନଙ୍କୁ ସାନ୍ଧନା ଦେବା ଏକାନ୍ତ କର୍ରବ୍ୟ ଓ ପରମ ଧର୍ମ । ପାଣ୍ଡବମାନେ ମଧ୍ଯ 
ଆଶୀର୍ବାଦ ନେବେ ଜ୍ୟେଷ୍ଠବାପା ଓ ଜ୍ୟେଷ୍ଠମାଆଙ୍କ ଠାରୁ | ଯେଉଁମାନେ ଶତୃଥଲେ 
ସେମାନେ ତ ସମସ୍ତେ ଚାଲିଗଲେ । ଏବେ ଆଉ ଆମ ପରିବାରରେ ଶତ୍ୁତାର ପ୍ରଶ୍ନ 
ବାଣ୍ିନେବୁ । 

ଆମେ ସମସ୍ତେ ସେମାନଙ୍କୁ ପ୍ରଣାମ କଲୁ । ମହାରାଜ ପୁତ୍ର ଯୁଧଵଷ୍ପିରକୁ 
ଛାତିକୁ ଆଉଜାଇ କହିଲେ, ଯୁଧଷ୍ଠିର ! ମୁଁ ଜନ୍ମାନ୍ଧ ଥଲି, ଯୁବ ଦେଖି ପାରି ନଥିଲେ 
ବି ସଂଜୟଙ୍କ ଚକ୍ଷୁରେ ଦେଖୁଥଲି । ପ୍ରତିଟି ଘଟଣା ଶୁଣୁଥଲି । ଏବେ ମୁଁ ଅନୁଭବ 
କରୁଛି, ଯୁଗେଯୁଗେ ସତ୍ୟର ହିଁ ବିଜୟ ହୋଇଛି । ଆମର ନୈତିକ ପରାଜୟ ପାଇଁ 
ମୁଁ ଆଦୌ ବ୍ୟଥତ ନୁହେଁ । ଏ ପରାଜୟ ଆମର ଅନେକ ଆଗରୁ ହେବାର ଥୁଲା ! 

ହେଲେ ମିଛ ମାୟାରେ ବାନ୍ଧି ହୋଇ ତୁମମାନଙ୍କୁ ମୁଁ ଅନେକ କଷ୍ଠ ଦେଇଛି । 
ବନବାସ ଦଣ୍ଡ ଦେଇ ହସ୍ଥିନାପୁର ରାଜ୍ୟକୁ କଳଙ୍କିତ କରିଛି । ମୁଁ ନିଜସ୍ବ ଭୁଲ ବୁଝି 
ପାରୁଛି | ପ୍ରକୃତ ପକ୍ଷେ ମୁଁ ଅଭିଷିକ୍ତ ରାଜା ନଥିଲି | କେବଳ ଅନୁଜ ରାଜା ପାଣ୍ଡୁଙ୍କ 
ପ୍ରତିନିଧଵତଵ କରୁଥିଲି | ପୁତ୍ର ପ୍ରତି ଅତ୍ୟଧୂକ ସ୍ବେହରେ ମୁଁ ତୁମଠାରୁ ନ୍ୟାଯ୍ୟ ଅଧ୍ବକାର 
ଛଡ଼ାଇ ନେଇଥିଲି । ମୋତେ ଦଣ୍ଡ ମିଳିବା ଉଚିତ୍‌ । ଆଜି ମୋତେ ବହୁତ ଖୁସୀ 
ଲାଗୁଛି, ସ୍ଵର୍ଗତ ରାଜା ପାଣ୍ଡୁଙ୍କ ପ୍ରକୃତ ଦାୟାଦ ଏବେ ସିଂହାସନରେ ଅଭିଷିକ୍ତ 
ହେବେ । ମୋତେ କ୍ଷମା କରିଦିଅ ଯୁଧଷ୍ପିର | ଅଭିଷେକ ଉତ୍ସବର ସମସ୍ତ ବ୍ୟବସ୍ଥା ମୁଁ 
କରିଦେଇଛି | ତୁମକୁ ରାଜମୁକୁଟ ପିନ୍ଧାଇ ଦେଇ ଆମେ ପତିପନ୍ନୀ ଦୁହେଁ ରାଜଭବନ 
ଛାଡ଼ି ଚାଲିଯିବ, କଲା କୃତକର୍ମ ପାଇଁ ପ୍ରାୟଶ୍ଚିତ କରିବୁ 

ମହାରାଜଙ୍କ ମୁହଁରୁ ଏମିତି କଥା ଶୁଣି ଆମେ ସ୍ତମ୍ଭୀଭୂତ | ପୁତ୍ର ଯୁଧ୍ଵଷ୍ପିରଙ୍କ 
ଆଖରେ ଭରିଯାଏ ଲୁହ ! ଆବେଗର ସହ ସେ କହନ୍ତି, ଏ କଣ କହୁଛନ୍ତି ଜ୍ୟେଷ୍ଠପିତା, 
ଆମେ କଣ ଆପଣଙ୍କ ପୁତ୍ର ନୋହୁ ? ଆପଣ ଦୁହିଙ୍କ ସେବା କରିବା ପାଇଁ ଆମେ 
କଣ ଯୋଗ୍ୟ ନୋହୁଁ ? ତେବେ ଏମିତି କଥା ଉଚ୍ଚାରଣ କରୁଛନ୍ତି କେମିତି ? ଏହା 
କହି ଯୁଧ୍ଷ୍ପମିର ହାତଯୋଡ଼ି ରାଜଭବନରେ ରହିବାପାଇଁ ଅନୁରୋଧ କରନ୍ତି, ମୁଁ ବି 
ସେମାନଙ୍କୁ ମୋର ଶାଶୁ ଶଶୁର ଭାବେ ସେବା କରିବାର ଅଧ୍ବକାର ମାଗିନିଏ । 
ମୋତେ ସତୀ, ସ୍ବାଧୀ କହି ଆଶୀର୍ବାଦ କରନ୍ତି । ଆମ ସଂଗେ ରହିବାକୁ ରାଜି ହୁଅନ୍ତି ! 
ବେଶ୍‌ କିଛି ସମୟ ଲୁହ ଗଡ଼ାଇ କାନ୍ଦ ଓ ବିଷାଦ ମଧ୍ଯରେ ସମୟ ବିତିଯାଏ । 

ଦୁହିଁଙ୍କ ଆଚରଣରେ ମୁଁ ସ୍ତମ୍ଭୀଭୂତ । ଏ କଣ ମୁଁ ଶୁଣିଲି । ସତରେ କଣ 
ମହାରାଜ ଅନ୍ଧତ୍ଵ ଆବରଣରୁ ମୁକ୍ତ ହୋଇ ଯାଇଛନ୍ତି । ତୃତୀୟ ନୟନ କଣ ତାଙ୍କର 
ଖୋଲି ଯାଇଛି । ମୁଁ କିଛି ଭାବି ପାରୁ ନଥଲି । ସେ ବୋଧେ ସତ୍ୟର ଆଲୋକକୁ ତାଙ୍କ 
ଅନ୍ତର୍ଟକ୍ଷୁ ମଧ୍ୟରେ ଦେଖୁ ପାରିଛନ୍ତି । ନ ହେଲେ ତାଙ୍କର ଏ ଅଭୁତ ପରିବର୍ଭନ ସମ୍ଭବ 
୨5ହଲା କେମିତି ? ହେ ଭଗବାନ, ଏମିତି ମାନବିକତା ଯଦି ତାଙ୍କର ଆଗରୁ ଉଦୟ 
;ହାଇଥାନ୍ତା, ତେବେ କଣ ଏଭଳି ପରିସ୍ଥିତି ସୃଷ୍ଟି ହୋଇଥାନ୍ତା 

ସେପଟେ ଗାନ୍ଧାରୀଙ୍କ ଠିକ୍‌ ସେଇ ଅବସ୍ଥା | ଆବେଗରେ ଛଳଛଳ ଅଧୀରା | 
ନିଜ ଆସନରୁ ଓହ୍ଲାଇ ଆସି ହାତଧରି କୋଳକୂ ଆଉଜ୍ଜାଇ ନିଅନ୍ତି ମୋତେ ଆଉ 
କହନ୍ତି, ଧନ୍ୟ ହୋଇଗଲି କୁନ୍ତୀ ଧନ୍ୟ ହୋଇଗଲି । ଏ ଯୁଦ୍ଧରେ କାହାର ଜୟ, 

ପରାଜୟ ହୋଇଛି ତାହା ମୁଁ ଜାଣେନା । କେବଳ ଏତିକି ଜାଣେ, ଧର୍ମର ଜୟ 
ହୋଇଛି, ଯାହା ମୁଁ ଚାହିଁଥିଲି । ଏହା କହି କଇଁକଇଁ କାନ୍ଦି ଉଠନ୍ତି । ସମଗ୍ର ପରିବେଶ 
ଅଶ୍ରଳ ହୋଇଉଠେ । କିଏ କାହା ଆଖରୁ ଲୁହ ପୋଛିବ ? ପରେ ନିଜକୁ ନିଜେ 
ସଂଯତ କରିନେଉ । 

ପୁତ୍ର ଯୁଧ୍ୁଷ୍ଠିରଙ୍କ ରାଜ୍ୟାଭିଷେକ ହୁଏ | ବିଦୂର ସବୁ ପରିଚାଳନା କରୁଥାନ୍ତି 
ହସ୍ତିନାପୁର, ଇନ୍ଦ୍ରପ୍ସ୍ତ ଯୋଡ଼ି ହୋଇଯାଏ । ଯୁଧଷ୍ଣିର ହୁଅନ୍ତି ଅବିଭକ୍ତ ହସ୍ତିନାପୁରର 
ରାଜା ଏବଂ ମୁଁ ହସ୍ତିନାପୁରର ରାଜମାତା । ପୁତ୍ରବଧୁ ଦ୍ରୌପଦୀ ପାଲଟି ଯାଆନ୍ତି 
ମହାରାଣୀ | ଏବେ ସମସ୍ତେ ମିଳିମିଶି ଶୋକପାଳୁ । ଦାହ ସଂସ୍କାର କାର୍ଯ୍ୟ ଦିନରାତି 
ଚାଲିଥାଏ । ତଥାପି ଶେଷ ହୁଏନା | କୁଢ଼କୁଢ଼ ଶବ ଯେଉଁଠି ଏକାକାର ହୋଇଯାଇଛନ୍ତି, 
ସେଠି କେତେ ଚିତାନଳ ଜଳାଯିବ । ଦାହ କାର୍ଯ୍ୟ ନ ସରିବା ପର୍ଯ୍ୟନ୍ତ କୁରୁକ୍ଷେତ୍ର 
ଆଲୋକିତ | କେବଳ ତ ମଣିଷ ମାନଙ୍କର ଶବ ପଡ଼ିନି, ହାତୀ, ଘୋଡ଼ା, ସମସ୍ତେ 
ଏଠି ଏକାକାର ! କେଉଁଠି ସମୁହ ଚିତାନଳ ଜଳୁଛି ତ କେଉଁଠି ଜଣଜଣ କରି 
ଜଳୁଛନ୍ତି । ସବୁ କାର୍ଯ୍ୟ ପରିଚାଳନା କରୁଥାନ୍ତି ଧୌମ୍ୟ ଓ ବିଦୁର । 

ଦାହକାର୍ଯ୍ୟ ପରେ ସମସ୍ତେ ତିଳତର୍ପଣ କରିବାକୁ ଗଂଗାକୂଳକୁ ଯିବାକୁ 
ପ୍ରସ୍ତୁତ ହୁଅନ୍ତି । ଚାରିଆଡ଼େ ଖାଲି ପଚା ମାଂସର ବିକୃତ ଗନ୍ଧ, ଚିତାଭସ୍କର ପାଉଁଶ 
ସୁପ । ସମଗ୍ର ପରିବେଶ ଖାଲି କାରୁଣ୍ୟ, ଅଶୁଳ ଆଉ ଦୀର୍ଘଶ୍ଵାସରେ ପରିପୂର୍ଣ । ସତେ 
ଯେମିତି ଗୋଟିଏ ଯୁଗର ଅବସାନ ପରେ ନୂଆ ଯୁଗର ଉଦୟ ହୋଇଛି । ଉପରେ 
ନୂଆସୂର୍ଯ୍ୟର ରଶ୍ମି ବିଛୁଡ଼ି ପଡ଼ିଛି । 

ଗଂଗାକୂଳର ଏକ ପଥରଖଣ୍ଡ ଉପରେ ବସି ମୁଁ ଏସବୁ ଲକ୍ଷ୍ୟ କରୁଥଲି । 
ମୋ ମନରେ ଅସୁମାରୀ ଭାବନା । ମୁଣ୍ଡ ତଳକୁ ପୋତି ଆଖୁରୁ ଲୁହ ପୋଛୁଛି । 
ମୋର ଯେମିତି ମନେହେଲା, ବସିଥିବା ପଥରଟିରେ ମୁଦୁ କ୍ଚନ ହେଉଛି । ସେ 
ଯେମିତି କହୁଛି, “ କଣ ଏତେ ଭାବୁଛୁ କୁନ୍ତୀ, ତୁ ପରା ନିଜେ ଏକ ପଥର | ଆଗାମୀ 


ou ou ot 

ଯୁଗରେ ତୋ ଶରୀର ତ ଏଇ ପଥରରେ ମିଶିଯିବ । ତୋର ଅଙ୍ଗଲତା ଜଳିଗଲେ, 

ଏଇ ପଥର ଦେହରେ ମିଶିଯିବ | ତୁ ପାଲଟିଯିବୁ ଆଗ୍ଧେୟଶିଳା । ସେ ସମୟ ତୋର 

ପାଖେଇ ଆସିଲାଣି । ଏବେ ପୁତ୍ର ଘର, ପରିବାର, ସଂସାର ସବୁର ମାୟା ତ୍ୟାଗ 

କର । ଏତେଦିନ ଧରି ଅନେକ ରାଣ୍ଡି ହେଲୁଣି, ବହୁତ ଯନ୍ଷଣା ପାଇଲୁଣି। ଏବେ 

ତୋର ବାନପ୍ରସ୍ଥର ସମୟ ଆସିଗଲାଣି । ଜୀବନର ଅବଶିଷ୍ଟ ଦିନତକ ବାନପ୍ରସ୍ଥରେ 
ଯାଇ ନିଜ ମୋକ୍ଷ ପାଇଁ ଚିନ୍ତା କର । ଏ ମାୟା ସଂସାରକୁ ଭୁଲିଯୀ କୁନ୍ତୀ ଭୁଲି 
ଯା.... |” 


ଚମକିପଡ଼ି ଚାରିଆଡ଼େ ଅନାଇଲି । କାହିଁ କେହି ତ କେଉଁଠି ନାହାନ୍ତି । 
ତେବେ କିଏ.... ? କିଏ ଏଠି ମୋତେ ଏସବୁ କହୁଥିଲା | ମୋ ଠାରୁ ଅଛ ଦୂରରେ 
ପାଞ୍ଚପୁତ୍ର ମୋର ବସିଛନ୍ତି । ହାତରେ ତାଲିକା ଧରି ସହଦେବ ଛିଡ଼ା ହୋଇଥାନ୍ତି । 
ଜଳାଞ୍ଜଳି ପର୍ବ ଚାଲିଥାଏ | ପୁତ୍ରମାନେ ଗୋଟିଏ ପରେ ଗୋଟିଏ ମୂତାମ୍ବାଙ୍କୁ ଜଳାଞ୍ଜଳି 
ପ୍ରଦାନ କରି ନିଜର କର୍ରବ୍ୟ ଶେଷ କରୁଥାନ୍ତି | ପୁରୋହିତ ଧୌମ୍ୟ ସାହାଯ୍ୟ କରୁଥାନ୍ତି । 
ଜଳାଞ୍ଜଳି ପର୍ବ ସରି ସରି ଆସୁଥାଏ । ନିଜକୁ ସମ୍ଭାଳି ପାରୁନଥାଏ । ସାରା ଜୀବନ ତ 
କର୍ଣ୍ଣ ପ୍ରତି ଅବିଚାର କରିଛି । ଆଜି ବି ପୁତ୍ରମାନେ ତାକୁ ଜଳାଞ୍ଜଳି ଦେବେନି । 
ନା.... ନା.... ଆଜି ମୁଁ ସବୁ ଗହନ କଥା ଫିଟାଇ କହିଦେବି | ସାରା ଜଗତକୁ 
ଜଣାଇଦେବି କର୍ଣ୍ଣ ସହ ମୋର ସଂପର୍କ କଣ ? ଯିଏ ଯାହା ଭାବୂପଛେ କୁନ୍ତୀ ଆଜି 
ମିଥ୍ୟା ଆବରଣ ଖୋଲି ସତ୍ୟ ପ୍ରକାଶ କରିଦେବ । ନ ହେଲେ ତାର ମୋକ୍ଷ ନାହିଁ ? 
କୃଷ୍ଣଙ୍କୁ ଇଂଗିତ କରି ଜଣାଇ ଦିଏ ମୋ ମନର କଥା ! ଅନ୍ତର୍ଯ୍ୟାମୀ ସେ ! କିଛି ଅବୁଝା 
ରହେନି ତାଙ୍କ ପାଖରେ ! ଯୁଧଷ୍ଠିରଙ୍କୁ ବାକି ରହିଥିବା ବୀରଙ୍କ ନାମରେ ଜଳାଞ୍ଜଳି 
ଦେବାକୁ କହନ୍ତି । ଚମକି ପଡ଼ନ୍ତି ଯୁଧଷ୍ଠିର। ଏ କଣ କହୁଛନ୍ତି କୃଷ୍ଣ । ଯେଉଁ କର୍ଣ୍ଣ 
ଦୁର୍ଯ୍ୟୋଧନର ମିତ୍ର ସାଜି ଆମ ସଂଗେ ଶତ୍ରୁତା କରିଥଲା । ତାକୁ ପୁଣି ଜଳାଞ୍ଜଳି 
ଦିଆଯିବ ? 

ମୋ ଆଖରେ ଜକେଇ ଆସେ ଲୁହ । ମୋର ମାନସିକ ଅବସ୍ଥାକୁ ଲକ୍ଷ୍ୟକରି 
କୃଷ୍ଣ ହିଁ ସବୂକଥା ଫିଟାଇ କହିଦିଅନ୍ତି ଯୁଧଷ୍ପିରଙ୍କ ପାଖରେ | ପ୍ରଥମେ ମୋ ପୁତ୍ରମାନେ 
ବିଶ୍ଵାସ କରି ପାରନ୍ତି ନାହିଁ । ପରେପରେ ସବୁ ସ୍ପଷ୍ଟ ହୋଇଯାଏ ତାଙ୍କ ପାଖରେ ! କର୍ଣ୍ଣ 
ଯେ ରାଧାପୁତ୍ର ନୁହଁନ୍ତି, ପ୍ରଥମ କୌନ୍ତେୟ, ଏହା ଜାଣିପାରି ଯୁଧ୍ୟଷ୍ଣିର ଶୋକରେ 
ଅଭିଭୂତ ହୋଇପଡ଼ନ୍ତି । ଅର୍ଜୁନ ନିଜ ହାତରେ ଜ୍ୟେଷ୍ଠ ଭାଇଙ୍କୁ ବଧ କରିଥିବାରୁ ମୁଣ୍ଡ 
ବାଡ଼େଇ ଚିକ୍ରାର କରି କାନ୍ଦନ୍ତି | ଅନ୍ୟମାନଙ୍କ ଅବସ୍ଥା ମଧ୍ଯ ଉଦ୍‌ବେଗ ଜନକ | ଏବେ 
ପୁତ୍ରମାନେ ବେଶ ବୁଝି ପାରନ୍ତି, କାହିଁକି କର୍ଣ୍ଣ ସେମାନଙ୍କୁ ବଧ କରିବାର ସୁଯୋଗ 

ଆଗ୍ରେୟଶିଳା 


ପାଇ ବି ଛାଡ଼ି ଦେଇଥୁଲା | ନିଜ ପ୍ରତିଜ୍ଞା ପୁରଣ ପାଇଁ ସାରାଜୀବନ ସେ ପରିଚୟ 
ବିହୀନ ହୋଇ ରହିଗଲା । 


ଜଳାଞ୍ଜଳି ଦେବା ପୂର୍ବରୁ ଯୁଧ୍ଧଷ୍ଣିର ମୋ ପାଖରୁ ଉତ୍ତର ଚାହାନ୍ତି । ହେଲେ 
ମୁଁ କିଛି କହି ପାରେନା | ଅବୋଧ ଶିଶୁ ଭଳି ଭୋ ଭୋ କରି କାନ୍ଦେ । ମୁଣ୍ଡ ଟୁଙ୍ଗାରି 
ଜଳାଞ୍ଜଳି ଦେବାକୁ କହେ | ବଧୂ ଦ୍ୌପଦୀ ମୋ ଅସହାୟତାକୁ ମର୍ମେମର୍ମେ ବୁଝିପାରି 
ପାଖକୁ ଆସି ସାନ୍ତ୍ନା ଦିଅନ୍ତି । ମୋ ତରଫରୁ କୃଷ୍ଣ ହିଁ ସବୁ ଗୋପନୀୟ କଥାକୁ 
ଫିଟାଇ କହି ଦିଅନ୍ତି ପୁତ୍ରମାନଙ୍କୁ । ମୁଣ୍ଡ ତଳକୁ କରି ମୁଁ କେବଳ ଲୁହ ଢାଳୁଥାଏ । 
ସମସ୍ତେ ଯେମିତି କର୍ଣ୍ଣଙ୍କୁ ଜଳାଞ୍ଜଳି ନୁହେଁ ଲୋତକାଞ୍ଜଳି ହି ଦେଉଥାଆନ୍ତି । ଜୀବନର 
ଗୋଟିଏ ଅଧ୍ୟାୟ ଯେମିତି ସରିଯାଏ । 

ଏଥର ଆମକୁ ହସ୍ତିନାପୁର ଫେରିଯିବାକୁ ପଡ଼ିବ । ସାରା ଅଂଗ ମୋର 
କମ୍ପୁଥାଏ । ମୁଣ୍ଡ ବୁଲାଇ ଦେଉଥାଏ । ଖୁବ୍‌ ଅବଶ, ଦୁର୍ବଳ ଲାଗୁଥାଏ । ଦ୍ରୌପଦୀ 
ମୋତେ ହାତଧରି ଉଠାଇ ଦିଅନ୍ତି । ତାରି କାନ୍ଧରେ ଭରା ଦେଇ ମୁଁ ଧୀରେଧୀରେ 
ପାଦ ପକାଇ ଚାଲିବାକୁ ଚେଷ୍ଟା କରେ । ଜନଶୁନ୍ୟ କୁରୁକ୍ଷେତ୍ର ଗଙ୍ଗାତଟରେ ଭରି 
ରହିଥାଏ ଶୂନ୍ୟତା, ହାହାକାର | ମୋ ଶୂନ୍ୟ ଛାତିରେ ବି ହାହାକାର.... ! 

ଉପରେ ସୂର୍ଯ୍ୟ ଦେବ, ସବୁ ଘଟଣାର ମୂକସାକ୍ଷୀ | ତଥାପି ନିରବ, ନିଜ 
ପୁତ୍ର ପାଇଁ ତାଙ୍କ ମନରେ କଣ କିଛି ସମବେଦନା ନାହିଁ । ସେ ବି ତ ଜଣେ ପିତା । 
ହାୟରେ ଭାଗ୍ୟ | ପୁରୁଷ ବୋଲି ସବୁ ଦୋଷରୁ ସେ ମୁକ୍ତ ! ଅଥଚ ମୁଁ ମାଆ, ଜନନୀ, 
ସେଇଥପାଇଁ ମୋତେ ଏତେ ଶାସ୍ତି । ହେ ଭଗବାନ ସବୁ ତୁମ ଇଛା... | 

ଲୀଳାମୟ କୃଷ୍ଣଙ୍କ ସବୁ ଲୀଳା ଏବେ ସମାପ୍ତ । ଧର୍ମ ସ୍ଥାପନା ପାଇଁ ତାଙ୍କର 
ଅବତାର ଧାରଣ ଏବେ ସାର୍ଥକ । ପାଣ୍ଡବମାନଙ୍କୁ ହୃତ ରାଜ୍ୟ ଫେରାଇ ଦେଇ ସେ 
ଏବେ ନିଦ୍ଦିତ | ଦୀର୍ଘଦିନ ଧରି ଆମରି ନିକଟରେ ସେ ଅଟକି ଯାଇଥଲେ ¦ ଏବେ 
ତାଙ୍କୁ ଦ୍ଵାରିକାକୁ ଫେରିଯିବାକୁ ପଡ଼ିବ । ସବୁଦିନେ କୃଷ୍ଣ ଏମିତି । ଯେଉଁ କାର୍ଯ୍ୟପାଇଁ 
ସେ ଆସିଥାନ୍ତି, ସେ କାର୍ଯ୍ୟ ସରିଗଲା ପରେ ମୁହୂର୍ଟିଏ ପାଇଁ ସେଠାରେ ରହନ୍ତି 
ନାହିଁ । କାହାରି ଅନୁରୋଧକୁ ଅପେକ୍ଷା ନକରି କର୍ମ ପଥରେ ସେ ଚାଲିଯାଆନ୍ତି । 
ଆମେ ଯେତେ ଯିଏ କହିଲେ ସେ ଆଉ ଆମ ପାଖରେ ରହିବେନି । ହସ୍ତିନାପୁର 
ଛାଡ଼ିବାପାଇଁ ସେ ତପ୍ୂର ହୋଇ ପଡ଼ନ୍ତି 


ଦୁଃଖରେ ମୁଁ ଭାଂଗିପଡ଼େ । ମୋତେ ଯେମିତି ଲାଗେ, ମୋର ଅତି ପ୍ରିୟ, 
ଆମ୍ବୀୟ ମୋ ପାଖରୁ ଚାଲି ଯାଉଛନ୍ତି । ଆଜି ପର୍ଯ୍ୟନ୍ତ ଆମେ ସମସ୍ତେ ତାଙ୍କ ସୁରକ୍ଷା 
ବଳୟ ମଧ୍ଯରେ ବଞ୍ଚି ଆସିଛୁ । ପ୍ରଥମେ ମୁଁ ତାଙ୍କୁ ମୋର ସ୍ବେହର ଭ୍ରାତୁଷ୍ଣୁତ୍ର ବୋଲି 
ଭାବୁଥିଲି | କିନୁୁ ସମୟକ୍ରମେ ମୋ ମନରୁ ସେ ଧାରଣା ବଦଳି ଯାଇଛି । ମାନବର 
ଉର୍ବ୍ବରେ କୃଷ୍ଣ ଯେ ମହାମାନବ । ସେ ଯେ ସାଧାରଣ ମଣିଷ ନୂହଁନ୍ତି ସ୍ୟଂ ବିଷ୍ଣୁ । 
ତାଙ୍କ ମଧ୍ଯରେ ରହିଛି ଦେବତ୍ବ। ତାହା ଜାଣିଲା ପରେ, ଭକ୍ତିରେ ମୋର ମୁଣ୍ଡ ନଇଁ 
ଯାଇଛି | ନିଜକୁ ଭାଗ୍ୟବତୀ ମଣିଛି ଯେ ତାଙ୍କୁ ପାଖରେ ପାଇ ପାରିଛି, ଆଖୁ ପୁରାଇ 
ଦେଖୁଛି, ସ୍ବେହର ସ୍ର୍ଶ ଦେଇ ଆଦର କରିଛି, ପିଉସୀ ନାନୀର ଅଧକାର ପାଇଛି । 
ସେଇ କୃଷ୍ଣ ଏବେ ଆମ ଠାରୁ ବିଦାୟ ନେବେ | ରାଜଭବନର ବାହାରେ ତାଙ୍କ ପାଇଁ 
ପ୍ରସ୍ତୁତ ହୋଇରହିଛି ରଥ | ପୁତ୍ରମାନଙ୍କ ସହ ଆଳାପ କରି ବିଦାୟ ନେଇ ମୋ 

ପାଖକୁ ଆସନ୍ତି । ମୋ ପାଦ ଛୁଇଁ ଆଶୀର୍ବାଦ ନେବାକୁ ଆଗେଇ ଆସିଲାବେଳେ ମୁଁ 
ତାଙ୍କୁ ଅଟକାଇ ଦିଏ | 


“ନାହିଁ କୃଷ୍ଣ ନାହିଁ । ତୁମେ ମୋର ପ୍ରଭୁ । ଏତେଦିନ ଧରି ବାତ୍ସଲ୍ୟ ମମତାରେ 
ଅନ୍ଧ ହୋଇ ତୁମକୁ ମୁଁ ପୁତ୍ର ସ୍ମେହ ଦେଇଥ୍‌ଲି । ଏବେ ବୁଝି ପାରିଛି, ତୁମେ ଠିକ୍‌ 
ସେଇଆ ନୁହଁ । ଏ ଜଗତର ତୁମେ ହିଁ ସ୍ରଷ୍ଟା । ତୁମେ ହିଁ ସୃଷ୍ଟିର ପ୍ରାରବନ୍ଧ । ଲୟ, 
ବିଲୟ, ସ୍ଥିତିର କାରଣ । ତୁମର ସକଳ ଅସ୍ତିତ୍ଵ ତୁମରି ସୃଷ୍ଟିରେ ପ୍ରତିବିମ୍ଭିତ । ତୁମ 
ଇଛାରେ ଏ ସୃଷ୍ଟି ପରିଚାଳିତ | ତୁମରି ଇଛା ପୁଣି ପ୍ରତିଫଳିତ ହୁଏ ତୁମରି ଭକ୍ତମାନଙ୍କ 
ଠାରେ ।” 


ହେ ବାସୁଦେବ କୃଷ୍ଣ । ମୁଁ ଆଜି କେହି ନୁହେଁ, ପୁଥା ନୁହେଁ କି କୁନ୍ତୀ ନୁହେଁ, 
ପାଣ୍ଡବମାତା ନୁହେଁ କି ରାଜମାତା ନୁହେଁ । ତୁମରି ଚରଣରେ କେବଳ ସମର୍ପିତ 
ଫୁଲଟିଏ | ତୁମରି ପାଦତଳର ଶିଳା ପଥରଟିଏ । ତୁମର ପଦରେଣୁର ବାଲି 
ରଗଡ଼ାଟିଏ । 


କୃଷ୍ଣଙ୍କ ମୁହଁରେ ଲାଖ ରହିଥାଏ ପୂର୍ବର ସେଇ ହସଧାର । ହସିହସି ସେ 
କହନ୍ତି ନାନୀ ଆପଣ ମୋର ନମସ୍ଯା, ପୂଜ୍ୟା । ମୁଁ ଆପଣଙ୍କ ପୁତ୍ର ଅର୍ଜୁନର ସଖା 
କୃଷ୍ଣ । ଆପଣଙ୍କ ଭ୍ରାତୁଷୁତ୍ର । ଆପଣ ଅଯଥାରେ ଭାବପ୍ରବଣ ହୋଇ ଏସବୁ କଣ 
କହିଯାଉଛନ୍ତି । 


ନା'.... କୃଷ୍ଣ ମୋତେ ଆଉ ଭୁଲାଇବାକୁ ଚେଷ୍ଟା କରନି | ମୁଁ ଯାହା 
କହୁଛି ସତ କହୁଛି | ତୁମେ ଚାଲିଗଲେ ଆମକୁ ସୁରକ୍ଷା ଦେବ କିଏ ? ଆଜି ପର୍ଯ୍ୟନ୍ତ 
ଯାହା ସବୁ ଘଟିଯାଇଛି, ଆମ ଉପରକୁ ଯେତେ ବିପଦ ମାଡ଼ି ଆସିଛି, ସେଥୁରୁ ତୁମେ 
ହିଁ ତ ଆମକୁ ରକ୍ଷା କରିଛ । ଏତେଦିନ ଧରି ମୁଁ କେବଳ ଜଣେ ସାଧାରଣ ମାନବୀ 
ରୂପେ ମୋହ ମାୟାରେ ଆଛୁନ୍ନ ଥିଲି ¦ ଏବେ ମୋତେ ସେହି ବନ୍ଧନରୁ ମୁକ୍ତି ଦିଅ । 


ନାନୀ ! ଆପଣ ମୋର ତ କେବଳ ପ୍ରଶଂସା କରିଗଲେ | ବରଂ ମୋ ଠାରୁ 

କିଛି ବର ମାଗନ୍ତୁ । ଯିବା ପୂର୍ବରୁ ଆପଣଙ୍କୁ କିଛି ଦେଇ ଯିବାକୁ ଚାହେଁ । ଆପଣ 

ଚାହୁଁଥିବା ମୁକ୍ତି ମଧ୍ୟ ପାଇବେ । ହେ କୃଷ୍ଣ ! ମୁକ୍ତିଠାରୁ ବଡ଼ ଏ ଦୁନିଆରେ ଆଉ କଣ 

ଅଛି ଯେ ମୁଁ ମାଗିବି । ବରଂ ଏତିକି କହିବି, ମୋତେ ଟିର ଦୁଃଖ ଦିଅ | କାରଣ ସୁଖ 
ସମୟରେ କାଳେ ତୁମକୁ ଭୁଲିଯିବି । ଦୁଃଖ ହିଁ ତୁମ ନାମ ସ୍ଵରଣ କରିବାର ପ୍ରକୃଷ୍ଟ 
ସମୟ । ଅଭାଗିନୀ କୁନ୍ତୀ ସଦା ସର୍ବଦା ତୁମ ନାମ ଜପ କରୁଥାଉ | 


ହସିହସି କୃଷ୍ଣ କହନ୍ତି । ବିଗତ ଦିନମାନଙ୍କରେ ଆପଣଙ୍କୁ ଅନେକ ଦୁଃଖର 
ସାମନା କରିବାକୁ ପଡ଼ିଥିଲା । ଏବେ କିନୁ ଆପଣଙ୍କ ପାଇଁ ସୁଖର ସମୟ ଆସୁଛି। ମୁଁ 
ଯେତେ ଦୂରରେ ଥଲେ ବି ଆପଣଙ୍କ ମନ ଭିତରେ ସଦା ସର୍ବଦା ଥିବି | ତେବେ 
ଗୋଟିଏ କଥା କହି ରଖୁଛି, ଆଜି ପର୍ଯ୍ୟନ୍ତ ଯେତେ ବିପଦ ଆସିଛି ସେଗୁଡ଼ିକରୁ 
ଆପଣଙ୍କୁ ରକ୍ଷା କରିଛି । କିଛିବର୍ଷ ପରେ ଆପଣଙ୍କ ପାଇଁ ଗୋଟିଏ ବଡ଼ ବିପଦ 
ଅଛି | ସେତେବେଳେ ଆପଣ ମୋତେ ଡାକିବେ । ମୁଁ ଆସିବି ହେଲେ ଆପଣଙ୍କୁ ଆଉ 
ରକ୍ଷା କରି ପାରିବି ନାହିଁ। 

ହେ କୃଷ୍ଣ ! ମୁଁ ଦେହ ସର୍ବସ୍ବ ନୁହେଁ । ଦେହଟା ଖାଲି ଏକ ଆବରଣ ! ଆମ୍ବା 
ହିଁ ସବୁ କିଛି । ମୋ ଆମ୍ମା ଯେମିତି ତୁମ ନାମ ଜପ କରିପାରେ ସେତିକି କାମନା 
କରୁଛି | ତୁମେ ଖାଲି ମୋ ଶରୀରକୁ ନୁହେଁ, ମୋ ଆମ୍ାକୁ ରକ୍ଷା କରିବ । ଏତିକି 
ମୋର ବିନମ୍ର ମିନତି । 


କୃଷ୍ଣ ଏବେ ଆମ ସମସ୍ତଙ୍କ ଠାରୁ ବିଦାୟ ନେଇ ରଥାରୂଢ଼ ହୁଅନ୍ତି । ପୁତ୍ରମାନେ 
ମଧ୍ଧ କୃଷ୍ଣଙ୍କୁ ବିଦାୟ ଦେଇ ଭାଂଗି ପଡ଼ିଥାନ୍ତି । ଆମେ ସମସ୍ତେ ରାଜଭବନର ମୁଖ୍ୟଦ୍ାର 
ପର୍ଯ୍ୟନ୍ତ ବିଦାୟ ଦେବାକୁ ଯାଉ ¦! ପୁରନାରୀମାନେ ମଧ୍ୟ ଆମ ପଛେପଛେ ଆସନ୍ତି । 
ମୁଖ୍ୟଦ୍ଵାର କ୍ରମଶଃ ଲୋକାରଣ୍ୟ ହୋଇଉଠେ ! ମୋତେ ଯେମିତି ଲାଗେ, କୃଷ୍ଣ ଆମ 
ପାଖରୁ ବିଦାୟ ନେଇନାହାନ୍ତି, ସେତ ମୋରି ଭିତରେ ବାହାରେ, ମନରେ ସବୁଠାରେ 
ରହିଛନ୍ତି । ହସ୍ତିନାପୁରର ଜଳ, ସ୍ଥଳ, ଆକାଶ, ଗଛପତ୍ର ସବୁଥିରେ ତାଙ୍କର ସ୍ଥିତି 
ରହିଛି । ଦେହଟା ସିନା ରଥରେ ବସି ଦ୍ଵାରିକା ଯାଉଛି, ହେଲେ ତାଙ୍କ ଛାଇ ତ 
ରହିଯାଇଛି ଆମ ସଂଗରେ । ତଥାପି ରଥର ଚକ ଗଡ଼ି ଟାଲିଲାବେଳେ ନିଜକୁ ମୁଁ 
ସଂଯତ କରିପାରେନା ¦ ଲୁହ ଛଳଛଳ ଆଖରେ ରଥ ଅଦୃଶ୍ୟ ହେବା ପର୍ଯ୍ୟନ୍ତ ଅନାଇ 
ରହିଥାଏ ସେହି ଦିଗକୁ ! 

ରାଜଭବନକୁ ଆମେ ସମସ୍ତେ ଫେରି ଆସୁ । ରଥ ଚକର ଧ୍ଵନି ଏବେ 


ନରମି ଯାଇଥାଏ, ହେଲେ ମୋ କାନରେ ପ୍ରତିଧ୍ବନିତ ହେଉଥାଏ ସେଇ ଧ୍ଵନି | ମନେ 
ହେଉଥାଏ କୃଷ୍ଣ ଏହାରି ଭିତରେ କେଉଁଠି ବୁଲୁଛନ୍ତି 


ମୁଁ ମୋ କୋଠରି ଭିତରେ ଏକୂଟିଆ ଚୁପ୍ଚାପ୍‌ ବସିରହେ ! ଚାରିଆଡ଼କୁ 
ଅନାଇଲେ କେମିତି ଏକ ଶୁନ୍ଯତା | କୃଷ୍ଣ ତ ମୋତେ ମୋକ୍ଷର ବର ପ୍ରଦାନ କରି 
ଯାଇଛନ୍ତି । ମୋକ୍ଷ ଠାରୁ ବଳି ଆଉ କଣ ପୂର୍ଣତା ଥାଇପାରେ ଜୀବନରେ । ମୁଁ ତେଣୁ 
ଶୂନ୍ୟ ନୁହେଁ, ନିଜକୁ ଶୂନ୍ୟ ବୋଲି ଭାବିବା ହିଁ ଭୁଲ | ମୁଁ ତ ପୂର୍ଣତାର ସ୍ଵରୂପଟିଏ । 
ମୁଁ ଯେଉଁଠି, ଯେଉଁ ରୂପରେ ଥାଏ ନା କାହିଁକି, କୃଷ୍ଣଙ୍କ କୃପାରୁ ପୂର୍ଣ୍ତତାର ସ୍ବାଦୁ ଚାଖି 
ପାରିବି । ଏବେ ତେଣୁ ନିଜକୁ ଶୂନ୍ୟ ବୋଲି ଉଦାସ ହେବି କାହିଁକି ? ଏକ ଅପୂର୍ବ 
ପୁଲକରେ ଭରିଯାଏ ମୋର ତନୁ ମନ । 


900 


ARAN! 


Digitized by PPRACHIN, SOA 


ଆଗ୍ରେୟଶିଳା 


ଅଡଚାଳିଶ 


ସମୟର ଗତି ବଡ଼ ବିଚିତ୍ର । କାଳର ଘୂର୍ଣତନରେ ଉତ୍ତରାୟଣର ସମୟ 
ଆସେ । ଯୁଦ୍ଧ ଭୂମିର ଶରଶଯ୍ୟାରେ ଶାୟିତ ଭୀଷ୍ପଦେବ ଏବେ ବିଦାୟ ନେବେ । 
ଗଂଗାପୁତ୍ର ଭୀଷ୍ମ ଇଛାମୂତ୍ୟୁ ବରଣ କରିବେ | ହସ୍ତିନାପୁର ଏବେ ଶାନ୍ତ | ଯୁଧ୍ଷ୍ଠିରଙ୍କ 
ଦ୍ଵାରା ଧର୍ମରାଜ୍ଯ ପ୍ରତିଷ୍ଠା ହୋଇ ସାରିଛି । ତେଣୁ ଭୀଷ୍ପଦେବ ଆଉ ଅଧକ ଦିନ 
ରହିବାକୁ ଚାହାନ୍ତି ନାହିଁ। ଆମ ସମସ୍ତଙ୍କୁ ଛାଡ଼ି ସେ ଏବେ ବିଦାୟ ପାଇଁ ବ୍ୟଗ୍ର 
ହୋଇପଡ଼ିଲେଣି । ଏତକ ଦେଖିବା ପାଇଁ ତ ଏତେଦିନ ଧରି ଶରଶଯ୍ୟାରେ ପଡ଼ି 
ରହିଥିଲେ । ଏବେ ଆଉ ବଞ୍ଚି ରହିବାର ଆବଶ୍ୟକତା ନାହିଁ ତାଙ୍କର 
ତାଙ୍କୁ ଘେରି ଆମେ ସବୁ ଠିଆ ହୋଇଥାଉ । ସମସ୍ତଙ୍କ ଆଖରେ ଆଖୁଏ 
ଲୁହ | ସଜ୍ଞାନରେ ସେ ସମସ୍ତଙ୍କୁ ଦେଖୁଥାନ୍ତି କଥା ମଧ୍ଯ ହେଉଥାନ୍ତି | କୃଷ୍ଣଙ୍କ ପରାମର୍ଶରେ 
ଯୁଧଷ୍ଠର ତାଙ୍କ ପାଖକୁ ପ୍ରତିଦିନ ଯାଉଥାନ୍ତି । କୂରୁବଂଶର ମୁରବି, ଗଂଗାପୁତ୍ର ଭୀଷ୍ନ 
ଜଣେ ଜ୍ଞାନୀ, ବିବେକବନ୍ତ, ସତ୍ୟନିଷ୍ଠ ବ୍ୟକ୍ତିତ୍ଵ । ଦୀର୍ଘଦିନର ଅନୁଭୂତି ମଧ୍ଯ ତାଙ୍କ 
ପାଖରେ ପୁଞ୍ଜିଭୂତ । ତେଣୁ ରାଜଧର୍ମ, ସମାଜଧର୍ମ, ଦର୍ଶନତତ୍ତ୍ର ଇତ୍ଯାଦି ତାଙ୍କ 
ପାଖରୁ ଶିଖ ନେବାକୁ ପଡ଼ିବ । ଏ ସମୟ ଅତ୍ରିକାନ୍ତ ହୋଇଗଠିଲ ସେ ଯୁଯୋଗ ଆଉ 
ଆସି ନ ପାରେ | ସେଇଥପାଇଁ ଯୁଧଷ୍ପିର ତାଙ୍କ ନିକଟକୁ ଆସି ଏସବୁ ଶିକ୍ଷା ନିଅନ୍ତି । 
ଶରଶଯ୍ୟାରେ ଶାୟିତ ଥାଇ ମଧ୍ଯ ଏସବୁ ଶିକ୍ଷାଦାନରେ ଗଂଗାପୁତ୍ର ଆଦୌ କାର୍ପଣ୍ୟ 
କରିନାହାନ୍ତି ¦ ବରଂ ଯୁଧ୍ୁଷ୍ପିରଙ୍କ ଏତାଦୃଶ ଆଚରଣରେ ସେ ପ୍ରୀତ, ମୁଗ୍ଧ | ଯୁଧ୍ବଷ୍ଠିରଙ୍କ 
ଯାହା କିଛି ଜ୍ଞାନ ଥାଏ, ତାହା ଆହୁରି ବଢ଼ିଯାଏ । ଭବିଷ୍ୟତରେ ନିଜର କର୍ମ 
ସଂପାଦନାରେ ଏହା ଯେ ସହାୟକ ହୋଇପାରିବ, ଏଥିରେ ଆଉ ସନ୍ଦେହ ରହେ 
ନାହିଁ । 

ପିତାମହ ଭୀଷ୍ଠ ଯୁଧୁଵଷ୍ପିରଙ୍କୁ ଆଶୀର୍ବାଦ କରି କହନ୍ତି, ହସ୍ତିନାପୁର ଏବେ 
ତୁମ ଭଳି ଜଣେ ଧାର୍ମିକ ରାଜା ପାଇ ଉତ୍‌ଫୁଲ୍ଲିତ । ତୁମେ ଦୀର୍ଘାୟୁ ହୋଇ ରାଜ୍ଯ 
ଶାସନ କର | ଯୁଗେଯୁଗେ ତୁମର ଯଶକୀର୍ଭି ଅମଳିନ ରହିଥାଉ । ତୁମ ଭଳି ମହାନ 
ରାଜା ଏ ବଂଶରେ କେବେ କେହି ହୋଇନାହାନ୍ତି କି ହେବେ ନାହିଁ । ଇତିହାସ 
ପୃଷ୍ଠାରେ ତୁମ ନାମ ସ୍ଵର୍ଣ୍ଚା୍ଷରରେ ଲିପିବଦ୍ଧ ହୋଇ ରହିଥାଉ । 

ଏବେ ଭୀଷ୍ପଦେବଙ୍କ ଅନ୍ତିମ ଲଗ୍ନ ଉପସ୍ଥିତ । ଦେହ ତ୍ୟାଗ ପୂର୍ବରୁ କୃଷ୍ଣଙ୍କୁ 
ସ୍ମରଣ କରନ୍ତି । କୃଷ୍ଣ ବି ଉପସ୍ଥିତ ରହି ଆଶୀର୍ବାଦର ମୁଦ୍ରା ତୋଳି ଭୀଷ୍ମଦେବଙ୍କୁ 
ମୋକ୍ଷ ଦିଅନ୍ତି । ଭୀଷ୍ମଦେବଙ୍କ ଶରୀରରୁ ଆଲୋକର ରେଖାଟିଏ ଉର୍ବ୍ବକୁ ଉଠି କୃଷ୍ଣଙ୍କ 
ଶରୀରରେ ଲୀନ ହୋଇଯାଏ । ଆମେ ସବୁ ତଟସ୍ଥ ହୋଇ ଅନାଇ ରହିଥାଉ କେବଳ | 
ଭୀଷ୍କଦେବଙ୍କ ଜୟ ଜୟକାର ଧ୍ଵନିରେ କଞ୍ଚି ଉଠେ ଗଗନ ପବନ । ମହାବୀର 
ମହାରଥୀ ଗଂଗାପୁତ୍ର ଭୀଷ୍ଟଙ୍କ ଆଖ ବୂଜିଯାଏ ଚିରଦିନ ଲାଗି । ଗୋଟିଏ ଯୁଗର 
ଅବସାନ ପରେ କୁରୁବଂଶର ଏକ ବିଶାଳ ବଟବୃକ୍ଷ ସତରେ ଯେମିତି ମାଟିରେ 
ଲୋଟିପଡ଼େ । ମୁଁ କେବଳ ଏତିକି ଭାବୁଥାଏ, ହଜାର ହଜାର ବର୍ଷପରେ ମଧ୍ଯ ଏ 
ମାଟିକୁ ଏମିତି ଭୀଷ୍ପଟିଏ ଜନ୍ମ ନେବ କି ନା ସନ୍ଦେହ | ଭୀଷ୍ମ ତ ନିଜେ ଥିଲେ ଏକ 
ମହାମେରୁ । ସେ ମହାମେରୁକୁ ନା କେହି ଟାଳି ପାରିଛି ନା ଟାଳିବାକୁ ସାହସ 
କରିଛି । ଏବେ ମୂୃତ୍ୟୁଶଯ୍ୟାରେ ଥାଇ ବି ତାଙ୍କ ମୁଖମଣ୍ଡଳରେ ଫୁଟି ଉଠୁଥିଲା ଏକ 
ଅପୂର୍ବ ଜ୍ୟୋତି । ସେ ଜ୍ୟୋତି ଅପସରି ଗଲାପରେ ଆମେ ସବୁ ରାଜଭବନକୁ ଫେରି 
ଆସିଲୁ । 

ଯୁଧଷ୍ଣିର ଏବେ ସମଗ୍ର ଆର୍ଯ୍ୟାବର୍ଭର ରାଜା, ସବୁରି ମୁହଁରେ ତାଙ୍କର 
ଭୁରିଭୁରି ପ୍ରଶଂସା । ଦୟା, କ୍ଷମା, ଧର୍ମର ମୂଭିମନ୍ତ ପ୍ରତୀକ ସେ । ପ୍ରଜାମାନେ ତାଙ୍କ 
ପାଖରେ ସନ୍ତାନ ଭଳି | ହସ୍ତିନାପୁର ସିଂହାସନ ଆରୋହଣ କରିବାର ପରେପରେ 
ସମୟ ଦେଖୁ ସେ ଆୟୋଜନ କରିଛନ୍ତି ଅଶ୍ଵମେଧ ଯଜ୍ଞ । ରାଜଚକ୍ରବର୍ଉୀ ହେବାର 
ଗୌରବରେ ଗୌରବାନ୍ତିତ ହୋଇଛନ୍ତି । 

ଜ୍ୟେଷ୍ଠପିତା ଧୃତରାଷ୍ଟ୍ର ଓ ମାତା ଗାନ୍ଧାରୀଙ୍କ ସହ ରାଜକାର୍ଯ୍ୟରେ ପରାମର୍ଶ 
ଲୋଡ଼ିଛନ୍ତି । ଆମ ଦୂଇମାତାଙ୍କ ଏକ ଦୃଷ୍ଟିରେ ଦେଖୁଛନ୍ତି । ପୁତ୍ର ଶୋକରେ ଜର୍ଜରିତ 
ପିତାମାତାଙ୍କ ମନରେ ସାନ୍ତ୍ନା ଦେବାପାଇଁ ମୋ ପୁତ୍ରମାନେ ସେମାନଙ୍କୁ ଯଥେଷ୍ଟ 

ଶ୍ରଦ୍ଧା, ଭକ୍ତି ଓ ସେବା ପ୍ରଦର୍ଶନ କରୁଥାନ୍ତି । ସେମାନେ ମଧ୍ଯ ଯୁଧଷ୍ଠିରଙ୍କୁ ପାଇ ନିଜ 
ପୁତ୍ର ଶୋକ ପାସୋରି ଯାଇଛନ୍ତି । ପୁତ୍ରବଧୁ ଦ୍ରୌପଦୀ ମଧ୍ଯ ସେମାନଙ୍କୁ ହେଳା କରନ୍ତି 
ନାହିଁ । ବେଶ ସୁରୁଖୁରୁରେ ଆମ ଦିନଗୁଡ଼ିକ ଅତିବାହିତ ହେଉଥାଏ । 


କୃଷ୍ଣ ସେଦିନ ଠିକ୍‌ କହିଥିଲେ, ଏବେ ଆମ୍ଭର ସୁଖର ଦିନ ଆସିବ । ଅତୀତକୁ 
ଭୁଲିଯାଇ ମୁଁ ବି ସୁଖର ମୁହୂର୍ଭ ଗୁଡ଼ିକୁ ଉପଭୋଗ କରୁଥୁଲି । ଦେଖାଯାଉ କୃଷ୍ଣଙ୍କ 
କରୁଣାରୁ କେବେ ପୁଣି ମୁକ୍ତି ମିଳିବ । ମାତା ଗାନ୍ଧାରୀଙ୍କ ସହ ପୂର୍ବପରି ଅନେକ 
ଆଲୋଚନା ହୁଏ । ହେଲେ ସେଦିନ ଭଳି ଏତେଟା ଦୁଃଖ, ଆବେଗ ଏଥିରେ ନଥାଏ | 
ମୁଁ ତାଙ୍କୁ ଶାଶୁର ଆସନରେ ବସାଇଛି, ସେ ମଧ୍ଯ ମୋତେ ବୋହୂ ରୁପେ ଦେଖୁଛନ୍ତି । 
ତେଣୁ ଏକ ନୂତନ ସଂପର୍କ ଆମ ଦୁହିଁଙ୍କ ମଧ୍ୟରେ ଗଢ଼ିଉଠେ । 


ଏମିତି ସୁଖର ମୁହୁର୍ଉ ଗୁଡ଼ିକ ଅତିବାହିତ ହେଉଥିବା ବେଳେ ଏକ ଅଘଟଣ 
ଘଟେ | ସେହି ଘଟଣା ପରଠାରୁ ଜ୍ୟେଷ୍ଠଙ୍କ ମନ ଭାଂଗିଯାଏ ହସ୍ତିନାପୁରରୁ । ବାନପ୍ରସ୍ଥ 
ଯିବାକୁ ସେ ବ୍ୟଗ୍ର ହୋଇ ଉଠନ୍ତି । ସେହି ଘଟଣା ପାଇଁ ଆମେ ସମସ୍ତେ ଭୀମସେନଙ୍କୁ 
ଦୋଷାରୋପ କରୁ । ଯେତେଯାହା ହେଲେ ବି ବାପା ସେ ! ପୁତ୍ରଶୋକ ଜର୍ଜରିତ 
ପିତୃପ୍ରାଣ, କାହାରି ସାମାନ୍ୟତମ ଅପମାନ ସହ୍ୟ କରିପାରେନା । ଜ୍ୟେଷ୍ଠ ଧୂତରାଷ୍ଟ୍ରଙ୍କ 
ଅବସ୍ଥା ଠିକ୍‌ ସେଇଆ ! ଦୁର୍ଯ୍ୟୋଧନଙ୍କ ଶ୍ରାଦ୍ଧ ଦିବସରେ ଦାନ କର୍ମ କରିବାକୁ ମନ 
ବଳାନ୍ତେ ରାଜକୋଷରୁ ଅର୍ଥ ଦରକାର ପଡ଼ିଲା । ଅଥଚ ଭୀମସେନ ତାଙ୍କୁ ଅର୍ଥ 
ଦିଆଯିବନି ବୋଲି ଅପମାନିତ କରିବା ପରେ ସେ ସଂପୂର୍ଣ୍ଣ ଭାଙ୍ଗିଯାଇ ବାନପ୍ରସ୍ଥ 
ଯିବାପାଇଁ ଜିଦ୍‌ ଧରି ବସିଲେ । ଅବଶ୍ୟ ପରେ ଜାଣିଲି, ଯୁଧଷ୍ପିର ଏ ବିଷୟରେ ଥିଲେ 
ସଂପୂର୍ଣ୍ଣ ଅଜ୍ଞ । ହୁଏତ ଯୁଧୁଷ୍ଠିରଙ୍କୁ ସିଧାସଳଖ ଏ କଥା ଜଣାଇଥିଲେ, ଏମିତି କିଛି 
ଅଘଟଣ ଘଟି ନଥାନ୍ତା । ବିଦୂର ମଧ୍ଯ ଧର୍ମାମପା । ତେଣୁ ଏହି ସାମାନ୍ୟ କଥାରେ ରାଜ୍ୟ 
ଛାଡ଼ି ଚାଲି ନଯିବାକୁ ସେ ବହୁତ ବୁଝାନ୍ତି ବଡ଼ଭାଇଙ୍କୁ । ସବୁ କିନ୍ତୁ ବିଫଳ ହୁଏ । 
ଯୁଧଷ୍ଠିରଙ୍କୁ ତାଙ୍କ ନିଷ୍ପତ୍ତ ଜଣାଇ ଦିଅନ୍ତି | ଯୁଧଷ୍ପିର କିନ୍ତୁ ଜ୍ୟେଷ୍ଠତାତଙ୍କୁ ତାଙ୍କ ନିଷ୍ପତି 
ପରିବର୍ଭନ କରିବାପାଇଁ ଅନୁରୋଧ କରନ୍ତି । ମାତା ଗାନ୍ଧାରୀଙ୍କ ଗୋଡ଼ତଳେ ପଡ଼ି 
ବହୁତ ବୁଝାନ୍ତି । ସବୁ କିଛି ନିରଥିକ ପାଲଟିଯାଏ । 

ଶେଷରେ ସବୁକିଛି ଚୂଡ଼ାନ୍ତ ହୋଇଯାଏ । ଜ୍ୟେଷ୍ଠଙ୍କ ସହ ବିଦୁର ମଧ୍ଯ 
ବାନପ୍ରସ୍ଥ ଯିବାକୁ ବାହାରନ୍ତି । କାରଣ ହସ୍ତିନାପୁରରେ ସେ ଏକୁଟିଆ ରହି କରିବେ 
କଣ ? ବରଂ ବଡ଼ଭାଇଙ୍କ ପାଖେପାଖେ ରହି ତାଙ୍କର ସହାୟ ହେବେ | 


ମୁଁ ସବୁ ନିରବରେ ଲକ୍ଷ୍ଯ କରୁଥାଏ ! ମୋ ନିଜସ୍ବ ନିଷ୍ପତ୍ତି ବିଷୟରେ 
କାହାକୁ କିଛି କହୁ ନଥାଏ । ମନେ ପଡ଼ିଯାଏ କୃଷ୍ଣଙ୍କ କଥା । ମନେମନେ ତାଙ୍କୁ ହିଁ 
ସ୍ମରଣ କରେ । ପୁତ୍ରମାନେ ଏବେ ନିଜ ରାଜ୍ୟ, ଶାସନ, ପ୍ରଜାମାନଙ୍କୁ ନେଇ ବେଶ 
ସନ୍ତୁଷ୍ଟ ଅଛନ୍ତି । ତାଙ୍କରି ମାୟାରେ ପଡ଼ି ମୁଁ ଯଦି ଏଠି ଅଟକି ଯାଏ ତେବେ ତାହା ବି 
ନିନ୍ଦା ହେବ । ତା ଛଡ଼ା ଦୁହେଁ ଯାକ ଅନ୍ଧ, ଅନ୍ଧୁଣୀ । ଜଣେ ଯଦିଓ ଜନ୍ମାନ୍ଧ ଅନ୍ଯ 
ଜଣେ ଆଖୁଥାଇ ମଧ୍ଯ ଅନ୍ଧ । ତେଣୁ ବନମଧ୍ଯରେ ସେ ଦୁହେଁ ଚଳିବେ କେମିତି ? 
ଏଠାରେ ତ ସେ ଦୁହିଙ୍କ ମୁଁ ଶାଶୁ, ଶଶୁର ସମ୍ମାନ ଦେଇଛି । ତେଣୁ ମନେମନେ 
ନିଶ୍ଚିତ କଲି ସେମାନଙ୍କ ସହ ମୁଁ ମଧ୍ଯ ବାନପ୍ରସ୍ଥ ଯିବି । ଏକ ନିର୍ଦ୍ଦିଷ୍ଟ ସମୟ ଆସିଲେ 
ସମସ୍ତଙ୍କୁ ତ ବାନପ୍ରସ୍ଥ ଆଶ୍ରମ ଜୀବନ ଅତିବାହିତ କରିବାକୁ ପଡ଼ିବ | ତେଣୁ ଏବେ 
ଆଉ ରାଜଭବନରେ ରହିବାର ବେଳ ମୋର ନୁହେଁ । 

ସେଦିନ ନିର୍ଦ୍ଦିଷ୍ଟ ସମୟରେ ଜ୍ୟେଷ୍ଠ ବାନପ୍ରସ୍ଥ ପାଇଁ ନିଜକୁ ପ୍ରସ୍ତୁତ କରୁଥାନ୍ତି 
ବିଦୂର ତାଙ୍କ ହାତଧରି ବାଟ କଢ଼େଇ ନେଉଥନ୍ତି । ମୁଁ ମାତା ଗାନ୍ଧାରୀଙ୍କ ହାତଧରି 
ଆଗେଇଗଲି । ପୁତ୍ରମାନେ ମୋତେ ସେମାନଙ୍କ ସହ ଯିବାର ଦେଖୁ ଆକଟ କରନ୍ତି 
ହେଲେ ମୁଁ ଆଉ ପଛକୁ ଫେରି ଚାହେଁନା । ସଂସାରର ମାୟା ମୋହ ସବୁ ତ୍ୟାଗକରି 
ମୁଁ ଯେଉଁ ପଥରେ ପଥିକ ସାଜିଛି, ତାହା ହିଁ ମୋ ପାଇଁ ଉତ୍ତମ ପନ୍ଛା । ପୁତ୍ରମାନଙ୍କୁ 
ବୁଝାଇ ରାଜଭବନକୁ ପଠାଇଦିଏ | ଆମେ ଚାରିଜଣ ରାଜଭବନର ପ୍ରବେଶ ଦ୍ଵାରଠାରୁ 
ଅନେକଦୂର ଆଗେଇ ଚାଲିଥାଉ | ପଛରେ ପଡ଼ି ରହିଥାଏ ମାୟା ସଂସାର | 

ଆଗ୍ରେୟଶିଳା 


ଅଠଚାଳିଶ 


ବୃଷ୍ଣ ବଂଶରେ ମୋର ଜନ୍ମ ହୋଇଥଲା । ମହାରାଜ ଆର୍ଯ୍ୟାଶୂରଙ୍କ ମୁଁ ଥଲି 
ଦୁହିତା । ଅନେକ ଅଲିଅଳରେ ବାପା ମୋତେ ଡାକୁଥିଲେ ପୂଥା । ଟିକିଏ ବଡ଼ ହେଲା 
ପରେ କୁନ୍ତିଭୋଜଙ୍କ ପରିବାରକୁ ମୋତେ ଆସିବାକୁ ପଡ଼ିଥିଲା ¦ କୁନ୍ତୀ ନାମରେ ମୁଁ 
ହେଲି ପରିଚିତା । କୁନ୍ତିଭୋଜଙ୍କ ସଂସାରରେ ମୋ ପାଇଁ କିଛି ଅଭାବ ନଥୁଲା। 
ଦାସ, ଦାସୀ, ସହଚରୀ ଗହଣରେ ମୁଁ ବେଶ୍‌ ସୃଚଛନ୍ଦରେ ଥିଲି | କୁମାରୀ ଜୀବନରେ 
ଦୁର୍ବାସା ରଷିଙ୍କ ସେବା କରିଥୁଲି । ସେଦିନ ମୁନି ମୋତେ କହିଥିଲେ, ତୁମ ଜୀବନରେ 
ଅନେକ ଥର ଅରଣ୍ୟ ଯୋଗ ରହିଛି । ତୁମେ ରାଜକନ୍ୟା ହୋଇବି ଅରଣ୍ଯବାସୀ 
ହେବ | ତାଙ୍କରି ଆଶୀର୍ବାଦରୁ ଏଭଳି ଏକ ମନ୍ତ୍ର ପାଇଥିଲି, ଯାହା ମୋ ଜୀବନର 
ଧାରା ସଂପୂର୍ଣ୍ଣ ବଦଳାଇ ଦେଇଥିଲା ! ମୁନି ପ୍ରଦତ୍ତ ମନ୍ତ୍ରକୁ ପରୀକ୍ଷା କରିବାକୁ ଯାଇ 
ସୂର୍ଯ୍ୟଦେବଙ୍କ ଖିରସରୁ କର୍ଣ୍ଣକୁ ପାଇଥିଲି | ହେଲେ ତାକୁ ମଧ୍ଯ ହରାଇବାକୁ ପଡ଼ିଥିଲା 
ଯୌବନରେ ପାଦ ଦେଉଦେଉ ହସ୍ତିନାପୁର ମହାରାଜ ପାଞ୍ଡୁଙ୍କ ଧର୍ମପନ୍ନୀ ହୋଇ 
କୁରୁବଂଶର କୂଳବଧୂୁ ହୋଇ ଆସିଲି । ଅଭିଶାପଗ୍ରସ୍ତ ସ୍ଵାମୀଙ୍କ ପାଇଁ ଅରଣ୍ୟବାସୀ 
ହେଲି | ସେହି ଅରଣ୍ୟ ମଧ୍ଯରେ ହିଁ ଦେବ ସଂଗମ ଦ୍ଵାରା ପୁତ୍ରପ୍ରାପ୍ତି ମୋର ହେଲା | 
ତେଣୁ ଜନ୍ମ ପରଠାରୁ ଅରଣ୍ଯକୁ ହିଁ ମୁଁ ମୋର ବାସଗ୍ଧହ ବୋଲି ଧରି ନେଇଥିଲି । 
ଆଜି ପୁଣି ଜୀବନର ସାୟାହ୍ନରେ ଦେଡ଼ଶୁର ଓ ବଡ଼ଯାଆ ଗାନ୍ଧାରୀଙ୍କ ସହ ବାନପ୍ରସ୍ଥକୂ 
ଆଦରି ନେଇଛି ! ଜଂଗଲରେ ବାସ କରିବା ଅଭ୍ୟାସ ତ ମୋର ଆଗରୁ ବି ଥଲା । 
ତେଣୁ ଏ ବାନପ୍ରସ୍ଥ ଜୀବନ ପାଇଁ ଭୟ କରିବି କାହିଁକି ? 

ମୋର ହଠାତ୍‌ ଏ ପ୍ରକାତ୍ତ ନିଷ୍ପତ୍ତି ପାଇଁ ପୁତ୍ରମାନେ ନିଶ୍ଚିତ ମ୍ରିୟମାଣ 


ହୋଇ ପଡ଼ିଥିବେ । କାରଣ, ମହାରାଜ ପାଣ୍ଡିଙ୍କ ମୃତ୍ୟୁପରେ ମୋତେ ହିଁ ସେମାନଙ୍କ 
HH ୨୯୨ ॥ 

ଦାୟିତ୍ଵ ନେବାକୁ ପଡ଼ିଥିଲା । ଅବଶ୍ଯ ବାରବର୍ଷ ବନବାସ କାଳରେ ମୁଁ ସେମାନଙ୍କ 
ପାଖରେ ନଥ୍‌ଲି । ତେଣୁ ଦୀର୍ଘ ବର୍ଷ ପରେ ସେମାନଙ୍କୁ ପାଖରେ ପାଇ ବି ମୋତେ 
ପୁଣି ଦୂରେଇ ଯିବାକୁ ପଡ଼ିଲା । ସେମାନେ କାଳେ ପ୍ରତିବାଦର ସ୍ଵର ତୋଳିବେ 
ସେଥୁପାଇଁ ମୁଁ ଆଗରୁ କିଛି ଜଣାଇ ନଥୁଲି | 

ପୁତ୍ର ଭୀମସେନ ବେଶି ବ୍ୟସ୍ତ ହେଉଥଲା | ଅବଶ୍ୟ ଏହା ସତ୍ୟ ଯେ, ଅନ୍ୟ 
ପୁତ୍ରମାନଙ୍କ ଠାରୁ ତାର ଚାଲିଚଳଣ, ଆଚାର ବ୍ୟବହାର କିଛିଟା ଭିନ୍ନ । ସହଜେ ସେ 
କ୍ରୋଧୀ ଓ ଜିଦ୍ଖୋର ! ମନରେ ତେଣୁ ଶଙ୍କା ଜାଗୁଥିଲା । ମୋ ଅନୁପସ୍ଥିତିରେ ସେ 
କିଛି ଅଘଟଣ କରି ବସିବନି ତ | ଯୁଧଷ୍ପିର ମଧ୍ଯ ମୋତେ ଫେରିଯିବାକୁ କହୁଥିଲେ | 
କିନ୍ତୁ କାହିକି ଆଉ ଫେରିଥାନ୍ତି । ପୁତ୍ରମାନେ ଏବେ ବେଶ୍‌ ବଡ଼ ହୋଇଗଲେଣି, 
ଦାୟିତ୍ଵ ସଂପନ୍ନ ମଧ୍ୟ ହେଲେଣି । ସେମାନେ ନିଜ ନିଜ ସଂସାର ସମ୍ଭାଳିନେବେ । 
ମୋର ବିଶେଷ ଆବଶ୍ୟକତା ନାହିଁ । ତାଛଡ଼ା ବିଦୁର ମଧ୍ୟ ବନଗାମୀ ହେଲେ । ମୁଁ 
ତେବେ କେଉଁଥୁପାଇଁ ଅଟକି ଯାଇଥାନ୍ତି । ବରଂ ବନବାସୀ ହେବା ଏକପ୍ରକାର ଭଲ | 
ବନ ଆଶ୍ରମରେ କେମିତି ଚଳିବାକୁ ପଡ଼େ ସେଥୁରେ ମୁଁ ଅଭ୍ୟସ୍ତ । ଦୁଃଖ ଲାଗୁଥୁଲା 
ଦୁଇ ଅନ୍ଧ ଅନ୍ଧୁଣୀଙ୍କ ପାଇଁ । ସାରାଜୀବନ ସେମାନେ ରାଜଭବନ ମଧ୍ଯରେ ସୁଖ 
ସ୍ଵାଛୁନ୍ଦ୍ଯୟରେ ସମୟ କାଟିଛନ୍ତି । ବନବାସ ସେମାନଙ୍କ ପାଇଁ କଷ୍ଟଦାୟକ ନିଶ୍ଚିତ । ମୁଁ 
ଓ ବିଦୂର ସେମାନଙ୍କୁ ସହାୟତା ଦେବୁ । 

ବିବାହ ପରଠାରୁ ଶାଶୁ, ଶଶୁର ସେବା କରିବାର ସୁଯୋଗ ମୋତେ ମିଳି 
ନଥୁଲା | ଶୁଣିଥିଲି ବଧୁ ଜୀବନ ସାର୍ଥକ ହୁଏ କେବଳ ସ୍ବାମୀ ସେବାରେ ନୁହେଁ, ବରଂ 
ଶଶୁର ଘରର ଅନ୍ୟାନ୍ୟ ଗୁରୁଜନ, ଶାଶୁ, ଶଶୁର, ଦେଡ଼ଶୁର ମାନଙ୍କ ସେବାରେ 
ଏଥରେ ଅନେକ ପୁଣ୍ୟ ମିଳିଥାଏ । ଦେଡ଼ଶୁର, ବଡ଼ଯାଆ ମୋରି ଶଶୁର ଶାଶୁ 
ସମାନ । ସେମାନଙ୍କୁ ସେବା କରିବାର ସୁଯୋଗ ଏଠି ମିଳିବ । ତାହା ହିଁ ମୋ 
ଜୀବନର ସାର୍ଥକତା । ତେଣୁ ଏମାନଙ୍କ ଗହଣରେ ଅବଶିଷ୍ଠ ଜୀବନତକ କଟାଇ 
ଦେବାରେ ଆନନ୍ଦ ଅଛି । ଜୀବନର ଅନ୍ତିମ ପର୍ଯ୍ୟାୟରେ ନିରୋଳାରେ କୃଷ୍ଣ ନାମ 
ସ୍ମରଣ କରିବାକୁ ସୁଯୋଗ ପାଇବି । 

ସେଦିନ ଶତଶୃଙ୍ଗର ବନାଶ୍ରମରେ ଆମର ଜୀବନ କଟିଥଲା । ଶତଶୃଙ୍ଗର 
ଗିରି ଶିଖର ଆମକୁ ଛାୟାପ୍ରଦାନ କରି କୋଳେଇ ନେଇଥୁଲା | ସେଇ ପ୍ରକୃତି କୋଳରେ 

ଆମେ ବେଶ୍‌ ସୁଖରେ ଥିଲୁ ! ଆଜି ପୁଣି ଜ୍ୟେଷ୍ଠ ଜ୍ୟେଷ୍ଠାଙ୍କ ସହ ବନଯାତ୍ରା କରୁଛି । 
ଏ ପର୍ଯ୍ୟନ୍ତ ଆମେ ଆମର ଲକ୍ଷ୍ୟସ୍ଥଳରେ ପହଞ୍ଚି ନାହୁଁ । ଆମେ ଚାରିପ୍ରାଣୀ ଚାଲିଛୁ 
ଅବିରାମ ଗତିରେ । ପଛରେ ଛାଡ଼ି ଆସିଛୁ ବିଗତ ଦିନର ଅନେକ ସୃତି ଅନୁଭୂତି । 
ହୋଇପାରେ ସେ ତିକ୍ତ ଅବା ମଧୁର | ହେଲେ ସେହି ସୃତିକୁ ପାଥେୟ କରି ଆମେ 
ତ ବଞ୍ଚି ରହିଥଲୁ, ସ୍ଵପ୍ନ ଦେଖୁଥୁଲୁ | ଆଜି ଆଉ ସେଦିନର ସ୍ଵପ୍ନ ନାହିଁ, ପଛକୁ 
ଫେରିଯିବାର ସମ୍ଭାବନା ମଧ୍ଯ ନାହିଁ । ଅନନ୍ତ ପଥରେ ଆମେ ଆଗେଇ ଚାଲିଛୁ । ଏଇ 
ତ ଶାନ୍ତିର ପଥ, ମୁକ୍ତିର ପଥ | କିଏ ଜାଣେ, କେବେ ସରିବ ଏ ପଥ | ଆମେ ପୁଣି 
ଆଶ୍ରୟ ନେବୁ ବନାଶ୍ରମରେ |! ଦେଖାଯାଉ, ସବୁ ତ ସେଇ ଦୟାମୟଙ୍କ ଇଚ୍ଛା 

ଆମେ ଯତେଯେତେ ଆଗେଇ ଚାଲିଥଲୁ, ଗାନ୍ଧାରୀ ନାନୀଙ୍କ ମନରେ 
ସେତେ ପ୍ରଶ୍ନବାଚୀ ସୃଷ୍ଠି ହେଉଥଲା | ବିଚାରୀ ଅନ୍ଧ ପଟିକା ତଳେ ପୁଞ୍ଜଭୂତ ଅନ୍ଧାରକୁ 
ନେଇ ସେ ବା କଣ କରନ୍ତା । ମୋତେ ତେଣୁ ପ୍ରଶ୍ନ ପଚାରି ବୁଝି ନେଉଥାନ୍ତି । କୂହ 
କୁନ୍ତୀ ! ଏଠୁ ହସ୍ତିନାପୁର କଣ ଦିଶୁଛି ? ଯଦି ଦିଶୁଛି, କେମିତି ଦିଶୁଛି.... ? 

ଖୁବ୍‌ ଛୋଟ ନାଁ ? 

ତାଙ୍କୁ କି ଉତ୍ତର ଦେବି ? ମିଛ ତ କହିପାରିବି ନାହିଁ । ହସ୍ତିନାପୁର ଯେ 
ଦେଖାଯାଉନି ସେ କଥା ଶୁଣିଲେ ସେ ଯଦି ଆଘାତ ପାଆନ୍ତି ? ତେଣୁ ବୁଝାଇ 
କହିଲି, ଆମେ ପରା ହସ୍ଥିନାପୁର ଛାଡ଼ି ଚାଲି ଆସିଛୁ । ଏତେ ଦୂରରୁ ହସ୍ତିନାପୁର କଣ 
କେବେ ଦିଶେ ? ଆଗରେ ଗଂଗା ପଡ଼ିବ । ଆମେ ତେବେ ଗଂଗା ପାଖାପାଖି 
ହୋଇଗଲୁଣି । 

ସତ କହୁଛୁ କୁନ୍ତୀ ! ଗଂଗା ଏଠାରୁ କେମିତି ଦିଶୁଛି ? 

ଭାରି ସୁନ୍ଦର | ଗଂଗାର ଶୀତଳ ପବନ ଆପଣଙ୍କ ଦେହରେ କଣ ବାଜୁନି 
ମାତା ? 

ଗଂଗା ତ ଆଉ ଅଛ ଦୂର ! ଆପଣଙ୍କୁ କ୍ଲାନ୍ତ ଲାଗୁଛି ନିଶ୍ଚୟ । 

ଠିକ୍‌ ଅଛି, ଆସନୁ ଗଂଗା କୂଳରେ ଅଛ ସମୟ ବସି ତାପରେ ପୁଣି ଗଂଗା 
ପାରି ହେବା । 

ହଁ ଜୁନ୍ତୀଚ ତୁମେ ଠିକ୍‌ କହିଛ । ହସ୍ତିନାପୁର ତ ପଛରେ ଲୁଚିଗଲାଣି । 
ଅନ୍ତତଃ ପକ୍ଷେ ଗଂଗା କୂଳରେ ବସି କିଛି ସତି ତ ରୋମନ୍ତନ କରିହେବ । 

ନାନୀଙ୍କର ଗଂଗାପ୍ରତି ଆକର୍ଷଣ ଅଛି କି ନା ମୁଁ ଜାଣେନା । ହେଲେ ମୋ 
ମନରେ ଗଂଗା ପ୍ରତି ବିଶେଷ ଦୁର୍ବଳତା ରହିଛି । ଗଂଗାକୁ ଦେଖୁଲେ ମୋର ତେଣୁ 
ସ୍ୃତି ପଟରେ ଭାସିଆସେ ଅତୀତ ! ଯାହା ସହ ଯୋଡ଼ି ହୋଇ ଯାଇଛି ମୋ ଆଦ୍ୟ 
ଜୀବନର କିଛି ସୃତି । ସେଦିନ ଧାଇମା ମୋତେ ମଞ୍ଜ୍ଷା ସହ ଅଶ୍ଵନଦୀକୁ ନେଇ 
ଯାଇଥୁଲେ ! ଅଶ୍ବନଦୀ, ଚର୍ମଣ୍ଵତୀ ନଦୀ ସବୁ ଯମୁନାରେ ମିଶିଥୁଲେ ! ଯମୁନା ପଡ଼ିଥିଲା 
ଗଂଗାରେ । ତେଣୁ ମଞ୍ଜଷା ନିଶ୍ଚିତ ଭାସିଯାଇ ଗଂଗାରେ ଭାସିବ । ଆଉ ଗଂଗାମାତା 
ନିଶ୍ଚୟ ଶିଶୁପୁତ୍ରକୁ ବଞ୍ଚାଇଦେବେ । ସେହିଦିନଠାରୁ ଗଂଗାକୁ ମୁଁ ମାତା ବୋଲି ଧରି 
ନେଇଛି । ତାରି କୋଳରେ ନିଷ୍ଠାପ ଶିଶୁପୁତ୍ରକୁ ବିସର୍ଜନ ଦେଇ ବିକଳରେ ସେଦିନ 
ଗଂଗାମାତାକୁ ପ୍ରାର୍ଥନା କରିଥୁଲି ¦ ଆଉ ସେଦିନ ମୋର ପ୍ରାର୍ଥନା ଶୁଣି ଗଂଗାମାତା 
ପୁତ୍ରକୁ ମୋର ରକ୍ଷା କରିଥିଲେ । ଆଜି ମୋ ପାଖରେ ସେ ଶିଶୁପୁତ୍ର ନାହିଁ । କିନ୍ତୁ 
ସେଦିନ ଜୀଇଁ ରହିଥିଲା ବୋଲି ତ ମହାବୀର ମହାଦାନୀ ହୋଇ କାଳକାଳକୁ ଯଶ 
କୀର୍ରଭି ରଖୁଗଲା :! ଆଗାମୀ ଦିନରେ ଇତିହାସ ନିଶ୍ଚୟ ସ୍ଵୀକାର କରିବ ସେ ମହାବୀର, 
ମୋରି ପୁତ୍ର 

ଗଂଗାକୂଳରେ ବସିବସି ମୋ ମନରେ ଏମିତି ଅନେକ ଭାବାନ୍ତର ସୃଷ୍ଟି 
ହେଉଥଲା । ମୋ ପାଖରେ ନାନୀ ବସିଥୁଲେ । ବିଦୁର କିଛି ଫଳମୂଳ ସଂଗ୍ରହ ପାଇଁ 
ଯାଇଥିଲେ | ଚାଲିଚାଲି ଆମେ କ୍ଳାନ୍ତ | ହସ୍ତିନାପୁର ଛାଡ଼ିବା ବେଳେ ଆମେ ସଂଗରେ 
କିଛି ଖାଦ୍ୟ ଆଣି ନଥିଲୁ, ରାଜଭବନର ମାୟା ଯେବେ ତ୍ୟାଗକରି ଚାଲି ଆସିଛୁ, 
ସେଠିକାର ଖାଦ୍ୟ ପଦାର୍ଥ ସଂଗରେ ନେଇ ଆସିବା ମଧ୍ଯ ଅନ୍ୟାୟ | 

ଇତି ମଧ୍ଯରେ ବିଦୁର ପହଞ୍ଚି ଯାଇଥିଲେ । ପତ୍ରରେ କିଛି ବନ୍ଯ ଫଳମୁଳ 
ଆମକୁ ଖାଇବାକୁ ଦେଲେ ! ଆମେ ସମସ୍ତେ ଫଳାହାର କରି ଗଂଗାଜଳ ପାନ କଲୁ | 
ବେଶ୍‌ ଆଶୃସ୍ତି ଲାଗୁଥିଲା । ବିଦୂର ଏଥର ଆମକୁ ଗଂଗା ପାରହେବା ପାଇଁ ଇଂଗିତ 
ଦେଉଥାନ୍ତି । ନାନୀଙ୍କ ହାତଧରି ମୁଁ ଚାଲୁଥାଏ । ଆଗପଛ ହୋଇ ଆମେ ଚାଲିଥିଲୁ 
ନୌକାରେ ଗଂଗା ପାରହୋଇ ଆରପାରିରେ ଓଡ୍ଲାଇଲୁ । 

ନାନୀ ସିନା କିଛି ଦେଖିପାରୁ ନଥିଲେ, ମୁଁ କିନ୍ତୁ ଗଂଗାପାରି ହେବାର 
ଆନନ୍ଦକୁ ଉପଭୋଗ କରୁଥିଲି । ଗଂଗାର ଶୀତଳ ଜଳ ଆମ ନୌକାକୁ ଛୁଇଁଛୁଇଁ 
ଯାଉଥଲା, ବେଳେବେଳେ ଛିଟିକି ପଡ଼ି ଆମ ଦେହକୁ ବି ସର୍ଶ କରୁଥିଲା | ମନେମନେ 

ମୁଁ କହୁଥିଲି, ହେ ମା' ଗଂଗା, ତୋରି ଜଳରେ ମୁଁ ଦିନେ ମୋ ପାପକୁ ଧୋଇଥଲି । 
ସଦ୍ୟଫୁଟା ରକ୍ତର ଫୁଲକୁ ବିସର୍ଜନ ଦେଇ ପୁଣି କୁମାରୀତ୍ଵକୁ ଜାବୁଡ଼ି ଧରିଥୁଲି । ବଧୁ 
ବେଶରେ ତୋରି ଉପର ଦେଇ ହସ୍ତିନାପୁର ରାଜ୍ୟକୁ ଆସିଥିଲି । ସେଦିନ ମୋ ସ୍ବାମୀ 
ମହାରାଜ ପାଣ୍ଜୁ ଥଲେ ସଂଗରେ | ଆଜି ମୁଁ ବିଧବା, ଜନନୀ ହେବାର ସୁଯୋଗ ପାଇ 
ବି ବୃଦ୍ଧା କାଳରେ ଏକାକୀ । ଏବେ ମୋ ସହ ଯେଉଁମାନେ ଅଛନ୍ତି, ତାଙ୍କ ପାଖରେ 
ବିଶ୍ଵସ୍ତ ହୋଇ ଯେପରି ରହିପାରିବି ସେତକ ଆଶୀର୍ବାଦ କର । ମୋ ପୁତ୍ରମାନେ 
ଯେଉଁଠି ଥାଆନ୍ତୁ ନା କାହିଁକି ସେମାନେ ସୁଖରେ ରୁହନ୍ତୁ ଏତିକି ମୋର ମିନତି । 
ହାତଯୋଡ଼ି ଗଂଗାକୁ ମୁଁ ପ୍ରଣାମ କରୁଥିଲି | ଜ୍ୟେଷ୍ଠା ମୋତେ ହଲାଇ ଦେଇ ପଚାରିଲେ - 

କୁନ୍ତୀ କ”ଣ କରୁଛ, ଆମେ କଣ ଆର ପାରିରେ ପହଞ୍ଚିଲୁଣି 

ହଁ.... ନାନୀ] ଏଇ ତ କୂଳ ଦେଖାଗଲାଣି, ଆଉ ଅଛ ସମୟପରେ 
ଓହ୍ଲାଇବୁ । 

କୁନ୍ତୟ ତୋର କଣ ଯୁଧୁଷ୍ପିରଙ୍କ କଥା ମନେପଡ଼େନି ? ମୋର କିନୁ ଖୁବ୍‌ 
ମନେପଡ଼େ । ଯୁଧରଷ୍ଠିର ଭଳି ପୁତ୍ର ତୁ ଜନ୍ମ ଦେଇଛୁ ବୋଲି ଦିନେ ତୋ ଉପରେ 
ମୋର ଇର୍ଷା ହେଉଥଲା | ଆଜି ବୁଝୁଛି ସବୁକିଛି ଭାଗ୍ୟର ଲିଖନ । 

ନାନୀଙ୍କ କଥା ଶୁଣି ମୋ ଆଖ୍ମରେ ଜକେଇ ଆସୁଥଲା ଲୁହ । 


mim 

ଆଗ୍ରେୟଶିଳା 


ଅଣପଟଚାଶ 


ଆମେ ଏବେ ଗଂଗାର ଆରପାରିରେ ପହଞ୍ଚି ଗଲୁଣି । ବିଦୂର ବ୍ଯସ୍ତ 
ହେଉଥିଲେ ! ଶୀଘ୍ର ଶୀଘ୍ର ଆମକୁ ଆମର ଲକ୍ଷ୍ୟସ୍ଥଳରେ ପହଞ୍ଚିବାକୁ ପଡ଼ିବ । 

ଆମେ ତେଣୁ ପୁଣି ଯାତ୍ରା ଆରମ୍ଭକରୁ । ହାତ ଧରାଧରି ହୋଇ ଆମେ 
ଚାଲୁଥଲୁ । ନାନୀ ମୋତେ ବାରମ୍ବାର ଯୁଧଷ୍ପିର କଥା ମନେପକାଇ ଦେଉଛନ୍ତି କାହିଁକି ? 
ଯୁଧ୍ବଶ୍ଠିରଙ୍କ ପ୍ରତି ତାଙ୍କର ଏତେ ଦୁର୍ବଳତା ଅଛି ବୋଲି ମୁଁ ଆଗରୁ କେବେ ଜାଣି 
ନଥୁଲି । ଲକ୍ଷ୍ୟକଲି, ଯୁଧଷ୍ଠିରଙ୍କ କଥା କହିବାବେଳେ ଦୁର୍ଯ୍ୟୋଧନଙ୍କ ନାମ ସୁଦ୍ଧା 
ଧରନ୍ତି ନାହିଁ। ମୁଁ କିଛି ବୁଝି ପାରେନି । 

କି ବିଚିତ୍ର ତାଙ୍କ ଚରିତ୍ର । ହସ୍ତିନାପୁରରେ ପାଦ ଦେଉଦେଉ“ ସେ ତ 
ଅନ୍ଧପୁଟୁଳି ବାନ୍ଧିଥିଲେ । ଯୁଧୁଷ୍ତିରଙ୍କୁ ସେ ତ ଦେଖୁନାହାନ୍ତି । ଏପରିକି ନିଜପୁତ୍ର 
ମାନଙ୍କୁ ମଧ୍ୟ ସେ ଦେଖ ନାହାନ୍ତି । ଅଥଚ ଅବିକଳ ଯୁଧ୍ୁଷ୍ପିରଙ୍କ ଚେହେରା, ଚାଲିଚଳଣ 
ସମ୍ବନ୍ଧରେ ଜାଣିଲେ କେମିତି ? କେବଳ ଯାହା ସ୍ପର୍ଶ କରି, ସ୍ବର ଶୁଣି ଯୁଧ୍ୁଷ୍ପିରଙ୍କୁ ସେ 
ଟିହୁଥୂଲେ | ସେଥିରେ ଯୁଧଶ୍ଠିରଙ୍କ ଚେହେରାର ଅବିକଳ ବର୍ଣ୍ଣନା କରି ପାରୁଛନ୍ତି । 

ଧନ୍ୟ ଗାନ୍ଧାରୀ, ଧନ୍ୟ ତୁମର ଧୀଶକ୍ତି । ତୁମେ କେବଳ କୌରବ ଜନନୀ 
ନ ଥଲ, ଥିଲ ସାରା ବିଶ୍ଵର ଜନନୀ | ତୁମଭଳି ଜନନୀ ଆଜିର ସମାଜରେ ବିରଳ । 
କାଳର କରାଳ ବକ୍ଷରେ ତୁମରି ଆଦର୍ଶ ମାତୃତ୍ଵ ସମଗ୍ର ନାରୀ ଜାତିକୁ ଆଲୋକ 
ଦେଖାଇବ | ତୁମ ତ୍ୟାଗପୂତ ଜୀବନର କାହାଣୀ ଇତିହାସ ପୃଷ୍ଠାରେ ପାଲଟିଯିବ 
କିମ୍ବଦନ୍ତୀ ହୋଇ । ଯୁଗଯୁଗ ଧରି ସମଗ୍ର ନାରୀ ଜାତିକୁ ତୁମେ ହିଁ ଦେଖାଇବ 
ଆଲୋକ ବର୍ଭିକା | 

ଆମକୁ ସନ୍ଧ୍ୟା ସୁଦ୍ଧା ଗଂଗାକୂଳର ଅରଣ୍ୟରେ ଥିବା ଜଣେ ରଷିଙ୍କ ଆଶ୍ରମରେ 
ପହଞ୍ଚିବାକୁ ପଡ଼ିବ । ରାତିଟା ସେଇଠି ବିଶ୍ରାମ ନେଇ ପୁଣି ସକାଳୁ ଆମକୁ ଆମର 
ଲକ୍ଷ୍ୟସ୍ଥଳୀ ଖୋଜି ନେବାକୁ ପଡ଼ିବ । ବିଦୂୁରଙ୍କ ନିର୍ଦ୍ଦେଶରେ ସବୁକିଛି ହେଉଥାଏ । 
ରାତିଟା କୌଣସି ପ୍ରକାରେ ରଷିଙ୍କ ଆଶ୍ରମରେ କଟାଇ ଦେଉ | ଲକ୍ଷ୍ୟସ୍ଥଳୀରେ ଏବେ 
ବି ଆମେ ପହଞ୍ଚି ନାହୁଁ । ଦିନସାରା ଚାଲିଚାଲି ଆମେ କ୍ଲାନ୍ତ । ଜ୍ୟେଷ୍ଠ ଓ ଜ୍ୟେଷ୍ଠ 
ଦୁହେଁଯାକ ଥକି ପଡ଼ୁଥାନ୍ତି । କେତେ ଆଉ ଚାଲିବେ । ତଥାପି କଷ୍ଟ କରି ଆଗେଇ 
ଚାଲିଥାନ୍ତି । ପଥାଶ୍ରମ ଲାଘବ କରିବାପାଇଁ ବିଦୂର କଥାଛଳରେ ଆମକୁ ଚାଲିବା ପାଇଁ 
ଉତ୍ସାହିତ କରୁଥାନ୍ତି । ଲକ୍ଷ୍ୟସ୍ଥଳରେ ପହଞ୍ଚିବାକୁ ଆହୁରି ଅପେକ୍ଷା କରିବାକୁ ପଡୁଥାଏ । 
ଶେଷରେ ଆମେ ଆମର ନିର୍ଦ୍ଦିଷ୍ଟ ଲକ୍ଷ୍ୟସ୍ଥଳରେ ପହଞ୍ଚିଗଲୁ । ଦୁଇଟି ଛୋଟ ଛୋଟ 
ପାହାଡ଼ | ମଝିରେ ସମତଳ ଜାଗାଟିଏ ¦ ପାହାଡ଼ର ଉଚ୍ଚତା କମ ହେଲେ କଣ ହେବ 
ପ୍ରାକୃତିକ ଦୃଶ୍ୟ ବେଶ ମନୋରମ | ପାହାଡ଼ ଦୁଇଟିରୁ ଛୋଟ ଝରଣା ଦୁଇଟି ସେ 
ସୌନ୍ଦର୍ଯ୍ୟକୁ ଆହୁରି ଦ୍ବିଗୁଣିତ କରୁଥାଏ । ସେଇ ଝରଣା କୂଳରେ ଆମେ କିଛି ସମୟ 
ବସିଗଲୁ । ବେଶ ସ୍ଵଚ୍ଛ କାଚକେନ୍ଦୁ ଭଳି ଜଳ । ପାହାଡ଼ର ପଥର ଗୁଡ଼ିକ ଏମିତି 
ଥାକଥାକ ହୋଇ ରହିଛି, ସତେ ଯେମିତି ପାବଚ୍ଛ ଶ୍ରେଣୀଟିଏ କିଏ କେବେ ନିର୍ମାଣ 
କରିଦେଇ ଚାଲିଯାଇଛି | ଉପରକୁ ଉଠିବାକୁ ଏତେଟା କଷ୍ଟ ଲାଗିବନି । ଠାଏ ଠାଏ 
ଗୁଳ୍ପ ଲତା, ଛୋଟଛୋଟ ଚାରାଗଛ । ସମତଳ ସ୍ଥାନରେ ଝଙ୍କାଳିଆ ବରଗଛଟିଏ । 
ଆଖପାଖ ଜଂଗଲରେ ଫଳ ମିଳିବାର ସମ୍ଭାବନା ଯଥେଷ୍ଟ | ସ୍ଥାନଟିକୁ ତନ୍ମନତନ୍ନ କରି 
ବିଦୂର ଦେଖୁ ନିଅନ୍ତି ମୋତେ ମଧ୍ଯ ଦେଖାଇ ଦିଅନ୍ତି । ଶେଷରେ ଆମେ ଦୁହେଁ 
ନିର୍ବାଚନ କରୁ ଆମର ଆଶ୍ରମ ପାଇଁ ସ୍ଥାନ | ସେଦିନ କ୍ଲାନ୍ତି ମେଣ୍ଟାଇ ଆମେ ଆଉ 
ଫଳମୂଳ ଖୋଜିବାରେ ଯାଇପାରୁନା । ଝରଣାର ମଧୁର ଜଳପାନ କରି ସେଇ ସମତଳ 
ପଥର ଶଯ୍ୟାରେ ନିଜ ଦେହକୁ ଲୋଟାଇ ଦେଇ ରାତିଟା କୌଣସି ପ୍ରକାରେ କଟାଇ 
ଦେଉ | ଲକ୍ଷ୍ୟକରେ, ଜ୍ୟେଷ୍ଠ ଓ ଜ୍ୟେଷ୍ଠା ମଧ୍ଯ କିଛି ପ୍ରତିବାଦ କରନ୍ତି ନାହିଁ 
କୌଣସିଟିରେ । 

ତହିଁ ଆରଦିନ ଆମକୁ ସର୍ବପ୍ରଥମେ ପର୍ଣ୍ଣକୂଟୀର ନିର୍ମାଣ କାମ ଶେଷ କରିବାକୁ 
ପଡ଼ିବ । ତାପରେ ଯାଇ ଅନ୍ୟ କିଛି କାର୍ଯ୍ୟପନ୍ତା ନିର୍ଧାରିତ କରିବୁ । ଜ୍ୟେଷ୍ଠ ଓ ଜ୍ୟେଷ୍ଠା 
ଦୁହେଁ ଅନ୍ଧତ୍ଵ କାରଣରୁ କିଛି ସାହାଯ୍ୟ ଦେବାକୁ ଅକ୍ଷମ । ଆମେ ଦୁହେଁ ତେଣୁ ଆମ 

କାମରେ ଲାଗିପଡ଼ୁ । କୁଟୀର ନିର୍ମାଣରେ ମନୋନିବେଶ କରୁ । ଏମିତି ପ୍ରାୟ ତିନି 
ଚାରି ଦିନ ମଧ୍ୟରେ ଆମେ ପ୍ରାୟ ଚାରୋଟି କୁଟୀର ନିର୍ମାଣ କରିଦେଲୁ । ଗୋଟିକରେ 
ମୁଁ ଓ ନାନୀ, ଅନ୍ୟଟିରେ ଜ୍ୟେଷ୍ଠ ଓ ବିଦୂର । ଗୋଟିଏ ଯଜ୍ଞଶାଳା ଓ ଅପରଟି ଅତିଥ 
ସଳ୍କାର ପାଇଁ । ମୋଟାମୋଟି ଭାବେ କୁଟୀର ନିର୍ମାଣ ଶେଷକରି ଆମେ ସବୁ ଆମର 
ଦୈନନ୍ଦିନ ଜୀବନର ତାଲିକା ପ୍ରସ୍ତୁତ କରିନେଲୁ । 
` ଜ୍ୟେଷ୍ଠାଙ୍କ ହାତଧରି କୁଟୀର ମଧ୍ଯକୁ ମୁଁ ନେଇଯାଏ ! ତାଙ୍କର ଯାହାଯାହା 

ଲୋଡ଼ା ସବୁ ଯୋଗାଇଦିଏ । ବିଦୁର ମଧ୍ଯ ଅନୁରୂପ ବ୍ୟବହାର ଦେଖାନ୍ତି ଜ୍ୟେଷ୍ଠଙ୍କ 
ପ୍ରତି । ଆଶ୍ରମ ଜୀବନ ସହ ବହୁ ପୂର୍ବରୁ ମୁଁ ପରିଚିତ । ବିଦୁରଙ୍କୁ ମଧ୍ଯ ଏ ସବୁରେ 
ଖାପଖୁଆଇ ଚଳିବାରେ କଷ୍ଟ ହୁଏନି, ପ୍ରକୃତ କଷ୍ଟପାଆନ୍ତି ଜ୍ୟେଷ୍ଠ ଓ ଜ୍ୟେଷ୍ଠ | ଚିର 
ଅପରିଚିତ ଆଶ୍ରମ ଜୀବନକୁ ଏତେ ଶୀଘ୍ର ଅଭ୍ୟାସରେ ପରିଣତ କରିବା ହୁଏତ 
ସେମାନଙ୍କ ପାଇଁ କଷ୍ଟ ସାଧ୍ୟ, ହେଲେ ବିନା ପ୍ରତିବାଦରେ ସବୁ କିଛି ଅଭ୍ୟାସ କରିନିଅନ୍ତି। 
ପ୍ରାତଃସ୍କାନ ଠାରୁ ଆରମ୍ଭ କରି ପୂଜା, ମନ୍ତ୍ରପାଠ ଓ ପରେ ଅନ୍ୟାନ୍ୟ ନିତ୍ୟକର୍ମ 
ଧାରାବାହିକ ଭାବେ ଗଡ଼ି ଚାଲେ । 

ଆଦିମ ମଣିଷ ତ ଦିନେ ପ୍ରକୃତି କୋଳରେ ବଢ଼ିଥଲା | ନିଆଁର ବ୍ୟବହାର 
ଶିଖିବା ପୂର୍ବରୁ ସେ ତ ବଣ ଜଂଗଲରେ ପଶୁପରି ବିଚରଣ କରୁଥଲା ! ତେଣୁ ପ୍ରକୃତି 
ସହ ଖାପଖୁଆଇ ନେବା ମଣିଷର ଏକ ସ୍ବାଭାବିକ ଧର୍ମ । ପ୍ରକୃତିରୁ ମଣିଷ ସବୁ 
ଶିଖୁଛି । ଆଦିମ ମଣିଷ ତେଣୁ ପ୍ରକୃତିକୁ ହିଁ ଗୁରୁ ରୂପେ ପୂଜା କରୁଥଲା ! ପ୍ରକୃତି 
କୋଳରେ ହସି ଖେଳି ତାରି ପାଣି ପବନରେ ନିଜ ଶରୀରକୁ ପରିପୁଷ୍ଠ କରୁଥିଲା । 
ପ୍ରକୃତି ସହ ମ୍ଭ୍ିଷର ସଂପର୍କ ତ କାହିଁ କେଉଁ ଯୁଗରୁ । ନିବିଡ଼ ସଂପର୍କର ପରିଭାଷା 
ଯାହା ବ୍ୟକ୍ତ କରି ହୁଏନି, ଅନୁଭବରେ କେବଳ ବୁଝି ହୁଏ | 

ବନାଶ୍ରମ ଜୀବନ, ପ୍ରକୃତି ସହ ମଣିଷର ମିଳନ ପାଇଁ ସୁଯୋଗ ସୃଷ୍ଟି 
କରିଛି । କୃତ୍ରିମ ସଭ୍ୟତାର ଚିହ୍ନ ବର୍ଣ୍ଣ ଏଠାରେ ନାହିଁ । ଏଠି ସବୁ ପ୍ରାକୃତିକ, ଶୁଦ୍ଧ, 
ନିର୍ମଳ । ପୁଣି ମହାମିଳନ ଓ ସମର୍ପଣର ପର୍ବ ମୋ ମନରେ ଭରି ଦେଉଥୁଲା ବେଶ୍‌ 
ଆନନ୍ଦ 

ପ୍ରକୃତି ଏଠି ଶାନ୍ତ ନମ୍ର, କମନୀୟ । ବିଶୁଦ୍ଧ ପରିବେଶ, ଚିରାଚିରତ 
ନିୟମ ବନ୍ଧା, ଶୁଝ୍ଂଳିତ ଜୀବନ ଚର୍ଯ୍ୟା, ସବୁ ଶୂନ୍ୟତା ମଧ୍ଯରେ ପରିପୂର୍ଣତତାର ପରିଭାଷା | 

ଦୈନନ୍ଦିନ କାର୍ଯ୍ୟସୂଚୀର କୌଣସି ବ୍ୟତିକ୍ରମ ନାହିଁ ! ନିର୍ଦିଷ୍ଟ ସମୟାନୁସାରେ ପ୍ରସ୍ତୁତ 
ଜାର୍ଯ୍ୟସୂଚୀର ତାଲିକା ବେଶ ସୁରୁଖୁରୁରେ ସମାପିତ ହୋଇଯାଏ । ମନରେ ନା ଅଛି 
ଦ୍ବିଧା ଅବା ବିରକ୍ତି, ନା ଅଛି ରାଗ, ଦ୍ଵେଷ, ଅଭିମାନ ବରଂ ଅହଂଶୁନ୍ୟ ଜୀବନରେ 
ଅନେକ ପ୍ରଶାନ୍ତି 

ବେଶ ସୁରୁଖୁରୁରେ ମୋ ଆଶ୍ରମ ଜୀବନ ଗଡ଼ିଚାଲେ । ବ୍ରାହ୍ମ ମୁହୂଉଁରୁ ଶଯ୍ୟା 
ତ୍ୟାଗ କରି ମନ୍ତ୍ରପାଠ କରେ । ତାପରେ ବନରୁ ଫୁଲ ତୋଳିବାକୁ ଯାଏ । ଫୁଲ 
ଫଳର ଗନ୍ତାଘର ପ୍ରକୃତିରୁ ଆବଶ୍ୟକୀୟ ଫୁଲ ପୂଜା ପାଇଁ ଯନ୍‌ରେ ତୋଳିଆଣେ । 
ଆଶ୍ରମର ଅଗଣାକୁ ଓଳାଇ ପରିଷ୍କାର କରେ । ତାପରେ ନିକଟସ୍ଥ ଝରଣୀକୁ ସ୍କାନ 
କରିବା ପାଇଁ ଯାଏ । ଶାନ୍ତ, ଶୀତଳ ଜଳରେ ଅବଗାହନ କରି ନିଜକୁ ଶୁଦ୍ଧ କରିନିଏ । 
ଗଛ ଗହଳି ମଧ୍ଯରୁ ପକ୍ଷୀମାନଙ୍କର କାକଳି ମୋର ଏ ନିତ୍ୟକର୍ମରେ ସତେ ଯେମିତି 
ସ୍ଵାଗତ ଜଣାଇ ବନ୍ଦନା ଗାଉଥାନ୍ତି ! କି ମଧୁର ସେ ସ୍ଵର, ସ୍ବାନ ସାରି ମାଠିଆରେ ଜଳ 
ନେଇ ଆଶ୍ରମକୁ ଫେରିଯାଏ | ପୁନଶ୍ଚ ସନ୍ଧ୍ୟାସ୍ାନ ପାଇଁ ମଧ୍ଯ ଝରଣା କୂଳକୁ ଆସିବାକୁ 
ପଡ଼େ | ଯଜ୍ଞ ପାଇଁ କାଠ ସଂଗ୍ରହ କରିବାକୁ ବିଦୂରଙ୍କ ସହ ଯାଏ । ଆଶ୍ରମରେ ଜ୍ୟେଷ୍ଠ 
ଓ କ୍ୟେଷ୍ଠା ଦୁହେଁ ରହିଥାନ୍ତି । ଏତିକିରେ ମଧ୍ାହନ ହୋଇଯାଏ । ଫଳାହାର କରି କିଛି 
ସମୟ ବିଶ୍ରାମ ନେଇ ପୁନଶ୍ଚ ସନ୍ଧ୍ୟାର କାର୍ଯ୍ୟକ୍ରମ ପାଇଁ ନିଜକୁ ପ୍ରସ୍ତୁତ କରନିଏ । 

ଏମିତି ମାସ ପରେ ମାସ, ବର୍ଷ ପରେ ବର୍ଷ ଅତିବାହିତ ହେବାକୁ ଲାଗେ । 
ଦିନ ଗୁଡ଼ିକ କେମିତି ବିତିଯାଏ ଜାଣି ହୁଏନି | ପ୍ରତିଟି ରତୁ ଆମକୁ ସମ୍ଭାଷଣ ଜଣାନ୍ତି । 
ଗୋଟିଏ ରତୁ ପ୍ରବେଶ କଲେ ପ୍ରକୃତିରେ ମଧ୍ଯ କିଛିଟା ପରିବର୍ଭନ ଦେଖାଦିଏ । 
ଫୁଲ, ଫଳର ରଂଗ. ବଦଳିଯାଏ | ପକ୍ଷୀ ମାନଙ୍କର ସ୍ଵର ବି ବଦଳିଯାଏ । ପ୍ରକୃତି 
ପୃଷ୍ଠରେ ଏମିତି ଫୁଲ ସମ୍ଭାର ଦେଖଲଲେ ବେଳେବେଳେ ମୁଁ ଲୋଭେଇ ପଡ଼େ | ଇଛା 
ହୁଏ, ମୋର ସାରା ଅଂଗରେ ବିଛେଇ ଦିଅନ୍ତି ବନ୍ୟଫୁଲକୁ । କିନ୍ତୁ ମୁଁ ଯେ ଏବେ 
ବାନପ୍ରସ୍ଥୀ ବ୍ରତ ଗ୍ରହଣ କରିଛି ? ମୋ ନିକଟରେ ଏସବୁ ଭାବିବା ମଧ୍ଯ ପାପ । 
ପ୍ରକୃତିକୁ ଏବେ ଖୁବ୍‌ ପାଖରେ ପାଇ ତାର ପ୍ରତିଟି ରତୁର ଚିତ୍ରକୁ ମୁଁ ମନଧ୍ୟାନ ଦେଇ 
ପରଖି ନେଇଛି । ଆଶ୍ଵିନ ମାସରେ ଶେଫାଳି ଫୁଲର ମହକ, ଆଷାଢ଼ ଓ ଶ୍ରାବଣ 
ମାସରେ କେକା କେକୀ ନୃତ୍ୟ ବେଶ୍‌ ମନନ୍ଲୋଭା । ଧୀରେଧୀରେ ମୁଁ ପଶୁପକ୍ଷୀଙ୍କ 
ଭାଷା ଯେମିତି ବୁଝିବାରେ ସକ୍ଷମ ହୋଇଗଲିଣି । ସାରା ପ୍ରକୃତି ଆମକୁ ଦେବାରେ 
କାର୍ପଣ୍ୟ କରି ନଥାନ୍ତି । ଆମେ ଯାହା ଚାହୁଁ ପ୍ରକୃତିରୁ ସଂଗ୍ରହ କରିନେଉ । 

ଏମିତି ଭାବେ ବନାଶ୍ରମ ଜୀବନର ଚାରିବର୍ଷ ଅତିକ୍ରାନ୍ତ ହୋଇଗଲା | ଦେଖୁଲି 
ବିଦୂରଙ୍କ ମନ ଏବେ ପରିବର୍ଭନ ହୋଇ ଆସିଲାଣି । ଆଉ ଅଧ୍ବକ ଦିନ ଆମ ପାଖରେ 
ନରହି ସନ୍ନ୍ୟାସବ୍ରତ ନେଇ ତପସ୍ୟା ପାଇଁ ସେ ଆମକୁ ଛାଡ଼ି ଚାଲିଯିବେ | ମୁଁ ଚିନ୍ତା 
ଓ ଆଶଙ୍କାରେ ପଡ଼ିଯାଇଥଲି । ବିଦୁର ପାଇଁ ବନାଶ୍ରମ ବେଶ୍‌ ସୁଖଦାୟକ ହୋଇ 
ପଡ଼ିଥିଲା । ସେ ହିଁ ଆମ ତିନିଜଣଙ୍କ କାମରେ ସହଯୋଗ କରୁଥିଲେ | ଏବେ ତାଙ୍କ 
ବିହୁନେ ମୁଁ ଏକୁଟିଆ ଅନ୍ଧ, ଅନ୍ଧୁଣୀ ଦୁଇଟିକୁ ନେଇ ଚଳିବି କେମିତି ? ଜ୍ୟେଷ୍ଠ ଓ 
ଜୋୟଷ୍ଠା ବିଦୂରଙ୍କୁ ଯେତେ ଆକଟ କଲେ ବି ସେ ଆଉ ରହିବାକୁ ଚାହାନ୍ତି ନାହିଁ । ବାଧ 
ହୋଇ ତାଙ୍କୁ ଆମେ ବିଦାୟ ଦେଉ । ତାପରେ ସେ କେଉଁଠିକୁ ଯାଆନ୍ତି ତାହା ଆମେ 
ଜାଣି ପାରୁନା । 

ଏମିତି ଭାବେ ସମୟ ଗଢ଼ି ଚାଲୁଥିବା ବେଳେ ପୁତ୍ର ଯୁଧ୍ୟଷ୍ଣିର ଦିନେ ଆମକୁ 
ଦେଖିବାକୁ ଆସନ୍ତି । ତାଙ୍କ ପାଖରୁ ଖବର ପାଉ ବିଦୁୂରଙ୍କ ସ୍ଵର୍ଗପ୍ରାପ୍ତି ହୋଇଯାଇଛି । 
ଜୀବନ ତମାମ ସେ ଧର୍ମକୁ ଆଶ୍ରୟ କରି ବଞ୍ଚି ରହିଥିଲେ । ହସ୍ଥିନାପୁର ରାଜଭବନରେ 
ଥାଇ ମଧ୍ଯ ମନ ତାଙ୍କ ସଦା ପ୍ରଭୁଙ୍କ ଠାରେ ହିଁ ଥଲା | ଏପରି ସ୍ଥଳେ ବିଦୂର ଭଲରେ 
ଭଲରେ ସ୍ଵର୍ଗପ୍ରାପ୍ତି ନ ହେବେ କାହିଁକି ? ବିଦୂରଙ୍କୁ ହରାଇ ବେଶ୍‌ କିଛିଦିନ ମୁଁ ଭାଂଗି 
ପଡ଼ିଲି । ଜ୍ୟେଷ୍ଠଙ୍କର ତ ବିଦୂରଙ୍କ ପ୍ରତି ଖୁବ୍‌ ସ୍ବେହଭାବ । ସେ ଦୁହେଁ ମଧ୍ୟ ଆଖୁରୁ 
ଲୁହ ଗଡ଼ାଇଲେ । ଆମେ ଏବେ ତିନିଜଣ ରହିଗଲୁ । ମୁଁ ଖାଲି ଭାବୁଥଲି, କୃଷ୍ଣ 
ମୋତେ ଦେଇଥିବା କଥା ଅନୁଯାୟୀ କେବେ ମୁକ୍ତି ମିଳିବ । ସେଇ ଚିନ୍ତାରେ ମୁଁ ଯାହା 
କରେନା କାହିଁକି ସଦା ସର୍ବଦା ମନେମନେ କୃଷ୍ଣ ନାମ ସ୍ଵରଣ କରୁଥାଏ । ଦେଖାଯାଉ 
ମୋ ଭାଗ୍ୟରେ କେମିତିକା ମୃତ୍ୟୁ ଲେଖାଅଛି | 

- ଆଗ୍ରେୟଶିଳା 


ପଚାଶ 


ସମୟ, ଅବିରାମ ଗତିରେ ଚାଲିଛି । କାହାକୁ ସେ ଅପେକ୍ଷା କରେନା । 
କାହାରି ଉପରେ ନିର୍ଭର ମଧ୍ୟ କରେନା । ଗତି ତେଣୁ ସ୍ବୟଂ ଚାଳିତ । ସଂପୂର୍ଣ୍ଣ 
ନିରପେକ୍ଷ ମଧ୍ଯ । ଅଥଚ ମଣିଷ ସମୟ ଠାରୁ କି ଶିକ୍ଷା ପାଏ କେଜାଣି, ନିଜର 
ଦୋଷ ଦୁର୍ବଳତାକୁ ଢାଙ୍କି ଦୋଷ ଦିଏ ସମୟକୁ । ସମୟ କିନ୍ତୁ ଏସବୁ ପ୍ରତି ଖାତିର 
କରେନି | ସମୟର ଗତି ମଧ୍ଯରେ ଆଜି ଓ କାଲି ହଜିଯାନ୍ତି । ଏମିତି ପ୍ରତ୍ୟହ ହଜି 
ଯାଏ, କାଲି, ପୁଣି ପଅରଦିନ ଭିତରେ ହଜିଯାନ୍ତି ଦିନ ଗୁଡ଼ିକ । 


ସମୟ ସହ ତାଳ ଦେଇ ସବୁ ହଜି ଯାଉଥିଲେ ବି ସତ୍ୟ କେଵେ ହଜେନା । 
ସତ୍ଯ କେବେ ଜଳିଯାଏନି ! ଅତୀତର ପାଉଁଶଗଦା ମଧ୍ଯକୁ ସତ୍ୟର ସ୍ତୁଲିଙ୍ଗ ଲିଭି 
ପାରେନା । ବରଂ ପବନ ବାଜିଲେ ସେଇ ନିଆଁ ଜୋରରେ ଜଳିଉଠେ । ତେଣୁ, 
କେତେବେଳେ, କେଉଁଠି, କେଉଁ ପରିସ୍ଥିତିରେ କିଏ ଜଳିବ ଅବା କିଏ ଜଳାଇବ 
ତାହା କିଏ କହିପାରିବ ? 


ମଣିଷ ଜୀବନରେ ତ ଅନେକ ଘଟଣା ଘଟେ । କିଛି ମନରେ ଦାଗ ଭଳି 
ରହିଯାଏ ଆଉ କିଛି ମନେ ରହେନା | ମୋ ଜୀବନରେ ସେମିତି ଅନେକ ଘଟଣା 
ଘଟି ଯାଇଛି । କିଛି ମନେ ରହିଛି ଆଉ କିଛି ମୁଁ ଭୁଲିଯାଇଛି । କିନ୍ତୁ ଏତିକି 
କହିବି, ଏ ପର୍ଯ୍ୟନ୍ତ ଯେତିକି ମୁଁ କହି ସାରିଛି ତାହା ସବୁ ସତ୍ଯ। ତେଣୁ ମୋ 
ଜୀବନରେ ଘଟି ଯାଇଥିବା ସବୁ ସତ୍ୟ ଘଟଣାକୁ ମୁଁ ବ୍ୟକ୍ତ କରିଦେଇଛି | ହୁଏତ 
ତାହା ବି ସଂପୂର୍ଣ୍ଣ ନୁହେଁ । ଅନେକ ଘଟଣା ସହ ମୁଁ ଯୋଡ଼ି ଯାଇଥଲେ ମଧ୍ଯ ସେ 
ଗୁଡ଼ିକ ଉପରେ ମୁଁ ଏତେ ଗୁରୁତ୍ଵ ଦେଇନି । ତେବେ ମୋ ଜୀବନରେ ସମସ୍ତ ସତ୍ୟ 

ଘଟଣା ଗୁଡ଼ିକ ଜାଣିବା ପରେ ମୁଁ କଣ....., ମୁଁ କିଏ...., ଏସବୁ ଜାଣିବାର 
ସୁଯୋଗ ତ ଅନେକେ ପାଇବେ । ମୁଁ ଯାହା କିଛି କରିଛି ଭୁଲ୍‌ କରିଛି କି ଠିକ୍‌ 
କରିଛି, ତାହା ଆଗାମୀ ବଂଶଧରମାନେ ନିଶ୍ଚୟ କହିବେ | ତେବେ, ଏତିକି ଦୃଢ଼ତାର 
ସହ କହିବି, ମୁଁ ଯାହା ସବୁ କହିଗଲି ତାହା ସଂପୂର୍ଣ ସତ୍ୟ । ବିନା ଦ୍ବିଧାରେ ମୋ 
ଜୀବନର ସମସ୍ତ ଗୋପନୀୟତା ମୁଁ ପ୍ରକାଶ କରିଦେଇଛି । ଏହାପରେ ମୋତେ 


ଯିଏ ଯେଉଁ ଭାବରେ ଗ୍ରହଣ କଲେ ମଧ୍ଯ ମୋର ଦୁଃଖ ନାହିଁ । 


ଏବେ ଆମ ବାନପ୍ରସ୍ଥ ଜୀବନର ପାଞ୍ଚଟି ବର୍ଷ ପୂରି ଛଅଟି ବର୍ଷ ଚାଲିଲାଣି । 
ଦେଖୁଦେଖୁ ଏଇ ପାଞ୍ଚଟି ବର୍ଷ କେମିତି କଟିଗଲା ଆମେ କେହି ଜାଣି ପାରିଲୁ 
ନାହିଁ । ଦିଅର ବିଦୂର ଆମକୁ ଛାଡ଼ି ଚାଲିଯିବାର ମଧ୍ଯ ବର୍ଷେ ପାଖାପାଖି ହୋଇଗଲାଣି ! 
ଦେଢ଼ଶୁର ଓ ଗାନ୍ଧାରୀ ନାନୀଙ୍କ ବୟସ ମଧ୍ଯ ଧୀରେଧୀରେ ବଢ଼ି ଚାଲିଛି । ନାନୀ 
ଆଉ ଆଗପରି ବସି ରହିବାକୁ ଭଲପାଉ ନାହାନ୍ତି । ମୋତେ କହନ୍ତି, କୁନ୍ତୀ ! 
ତୁମେ ଏକାଏକା ସବୁ କାମ କରୁଛ | ବିଦୁର ଥିଲେ ତୁମକୁ ସାହାଯ୍ୟ କରୁଥିଲେ | 
ଏବେ ବିଦୁରଙ୍କ ଅନୁପସ୍ଥିତିରେ ତୁମକୁ ସବୁ କାମ ଏକା କରିବାକୁ ଖୁବ୍‌ କଷ୍ଟ 
ହେଉଛି ନା.... ? ମୋତେ ବି କିଛି କାମ ଦିଅ | ଦେଖିପାରୁନି ବୋଲି ପୂରା 
ନିକମା ହୋଇ ବସି ରହିବି ଆଉ ତୁମେ ଏକାଏକା ଆମ ଦୁହିଙ୍କ ସେବା କରୁଥିବ ? 
ବରଂ ମୁଁ ଅଣ୍ଡାଳି ଅଣ୍ଡାଳି ଘର ଓଳେଇ ଦେବି, ଫୁଲହାର ଗୁଚ୍ଧି ଦେବି । 


ମୋତେ ଭୀଷଣ ଦୁଃଖ ଲାଗେ । ଭାବେ ନାନୀ ବୋଧେ ନିଜକୁ ନିଜେ 
ଅପରାଧୀ ଭାବୁଛନ୍ତି । ତେଣୁ ମୋତେ ସାହାଯ୍ଯ କରିବା ଉଦ୍ଦେଶ୍ଯ ନେଇ ନିଜେ 
ନିଜେ କାମ କରିବାକୁ ଆଗେଇ ଆସୁଛନ୍ତି । ମୋ ବିବେକ ବାଧା ଦିଏ | ହଁ...., 
ଚକ୍ଷୁ ହିଁ ମଣିଷର ଜୀବନର ଜ୍ୟୋତି | ଅନ୍ୟାନ୍ୟ ଇନ୍ଦ୍ରିୟ ଅପେକ୍ଷା ଦର୍ଶନେନ୍ଦ୍ରିୟର 
ଗୁରୁତ୍ଵ ବେଶି । ଯିଏ ଜନ୍ମାନ୍ଧ ସେ ତ ପ୍ରଥମରୁ ପୃଥଵବୀର ଆଲୋକ ଦେଖିନାହିଁ । 
ଅନ୍ଧାର ହିଁ ତା ପାଇଁ ଆଲୋକର ଉତ୍ସ | ଅଥଚ, ଯିଏ ଆଲୋକ ଦେଖୁଛି ତାକୁ 
ଆଲୋକ ଠାରୁ ଦୂରେଇ ଅନ୍ଧକାର ମଧ୍ୟରେ ରଖିବା ଯେ କେତେ ଯନ୍ତ୍ରଣା ଦାୟକ 
ତାହା କେବଳ ଅନୁଭବୀ ହିଁ ବୁଝିପାରେ | ନାନୀ ପାଇଁ ତେଣୁ ମୋ ମନରେ କ୍ଷୋଭ 
ଜାତ ହୁଏ ।! ଏଭଳି ତ୍ୟାଗ କେହି କେବେ ଆଗରୁ ଦେଖାଇ ନଥିବ କି ଆଗାମୀ 

ଦିନରେ ଦେଖାଇବ ମଧ୍ଯ ନାହିଁ । ସ୍ବାମୀର ଧର୍ମ ପାଳନ କରି ସ୍ତ୍ରୀଟିଏ ଅନ୍ୟ କିଛି 
ତ୍ୟାଗ କରିବାର ଦୃଷ୍ଟାନ୍ତ ରହିଥାଇ ପାରେ | ମାତ୍ର ଏମିତି ଅନ୍ଧପଟି ବାନ୍ଧି ସାରା 
ଜୀବନ ଆଲୋକ ଠାରୁ ଦୂରେଇ ରଖିବା କେବେ କେଉଁଠି ନଜିର ନାହିଁ । ସେଭଳି 
ଦେବୀଙ୍କ ମନରେ ମୋ ବ୍ୟବହାର କିଛି କଷ୍ଟ ଦେଇନି ତ ? ନିଜକୁ ମୁଁ ଅପରାଧୀ 
ମଣେ । ନାନୀଙ୍କ ହାତରୁ ଝାଡ଼ୁ ଛଡ଼ାଇ ନେଇ କହେ ନାନୀ, ଆପଣ ଜ୍ୟେଷ୍ଠଙ୍କ 
ପାଖେ ପାଖେ ଥାଆନ୍ତୁ ସେ କେତେବେଳେ କଣ ଲୋଡ଼ିବେ ମୋତେ ତୁରନ୍ତ 
ଜଣାଇ ଦେବେ | ଏହାକହି ମୁଁ ଫୁଲ ତୋଳିବାକୁ ଚାଲିଯାଏ । 


ସେଦିନ ଥଲା ବୈଶାଝ ମାସର ଏକ ସକାଳ । ନିତ୍ୟକର୍ମ ସାରି ଘର 
ବାହାର ସବୁ ପରିଷ୍କାର କରି ଝରଣାରୁ ଜଳଆଣି ପୂଜା ପାଇଁ ସବୁ ସଜାଡ଼ି ଦେଲି । 
ସ୍କାନ ସାରି ପୂଜାରେ ଆମେ ବସିଛୁ । ତାପରେ ମୁଁ ଫଳ ଓ ସମିଧ ସଂଗ୍ରହ ପାଇଁ 
ବଣକୁ ଯିବି । ତେଣୁ ସକାଳୁ ମୁଁ ଶୀଘ୍ର ଶୀଘ୍ର କାମ ଶେଷ କରିବାପାଇଁ ଲାଗି 
ପଡ଼ିଥାଏ । ଏଇ କିଛିଦିନ ଧରି ପ୍ରବଳ ଖରା ହେଉଥିବାରୁ ଉତ୍ତାପ ମଧ୍ଯ ବଢ଼ି 
ଯାଇଥାଏ | ଆମେ ପାହାଡ଼ ଉପରେ ଅଛୁ । ତେଣୁ ଅତ୍ୟଧୂକ ଗରମ ତା ସହ ଖଞ୍ଜି 
ପବନ ଦିନକୁ ଦିନ ଅସହ୍ୟ ହୋଇ ପଡ଼ୁଥିଲା | ବନ୍ୟଜନ୍ତୁ ମାନେ ଶରୀରର ଉତ୍ତାପ 
କମାଇବା ପାଇଁ ଝରଣା ଜଳରେ ବୁଡ଼ି ରହୁଥିଲେ । ଅସହ୍ୟ ଉତ୍ତାପକୁ ସହିବା 
କଷ୍ଟକର ହେଲେ ମଧ୍ଯ ଆମେ ଯେତେବେଳେ ବାନପ୍ରସ୍ଥୀ ବ୍ରତ ନେଇଛୁ, ଆମପାଇଁ 
ଶୀତ, ବର୍ଷା, ଗ୍ରୀଷ୍ମ ସବୁ ସମାନ । ତେବେ ଅତ୍ୟଧଵକ ଉତ୍ତାପ ହେଲେ ପାହାଡ଼ 
ଉପରେ ନିଆଁ ଲାଗିଯାଏ, ଗଛପତୁ ଜଳିଯାନ୍ତି । ସେ ନିଆଁ ଅବଶ୍ୟ କେହି ଲଗାଇ 
ନଥାଏ । ଗୀଷ୍କର ପ୍ରକୋପରେ ସ୍ଵତଃ ନିଆଁ ଲାଗି ଗଛପତ୍ର ଜଳିଯାଏ | ଶୁଖଲା ଡାଳ 
ଗୁଡ଼ିକ ଜଳିଜଳି ଅଂଗାର ପାଲଟିଯାଏ । ପାହାଡ଼ ଉପରେ ଏମିତି ଘଟଣା ଘଟିବା 
ସ୍ଵାଭାବିକ ! ପାହାଡ଼ ଉପରେ ନିଆଁ ଲାଗିଣିଲ ବନ୍ୟପ୍ରାଣୀ ଠାରୁ ଆରମ୍ଭ କରି ଆମେ 
ସମସ୍ତେ ଅଳ୍ଚ ଦୂରକୁ ଚାଲିଯାଉ, ପୁଣି ଲିଭିଗଲେ ଫେରିଆସୁ | 


ସେଦିନ ସକାଳେ ଯଜ୍ଞ ଓ ପୂଜା ଶେଷ କରି ମୁଁ ସେ ଦୁହିଁଙ୍କୁ ପ୍ରଣାମ କଲି | 
କୁଟୀର ମଧ୍ଯରୁ ବାହାରକୁ ନ ଯିବାକୁ ପରାମର୍ଶ ଦେଇ ଫଳ ଓ କାଷ୍ଠ ସଂଗ୍ରହ ପାଇଁ 
ବାହାରିଗଲି | ବିଦୁର ଆମକୁ ଛାଡ଼ି ଚାଲିଯିବା ଦିନୁ ମୋତେ ତ ଏକା ହିଁ ଯିବାକୁ 

ଆଗ୍ରେୟଶଳା . 


ପଢୁଛି । ସେଦିନ ମଧ୍ଯ ଶୀଘ୍ରଶୀଘ୍ର ବାହାରି ପଡ଼ିଲି । ମୋତେ ଝରଣା ଆରପାରି 
ଜଂଗଲକୁ ଯିବାକୁ ପଡ଼ିବ । କାରଣ ଏ ପଟ ଜଂଗଲରେ ଫଳ ଓ ସମିଧ ଶେଷ 
ପ୍ରାୟ ହୋଇ ଆସିଲାଣି । ମୁଁ ତେଣୁ ଶୀଘ୍ରଶୀଘ୍ର ପାଦ ପକାଉଥାଏ ! ଖରାର ତାତିକୁ 
ଏବେ ସହିବା କଷ୍ଟକର ହେଲାଣି | ଯେତେ ଶୀଘ୍ରପାରେ ଆଶ୍ରମକୁ ଫେରି ଆସିବି 
ସେହି ଚିନ୍ତାରେ ବ୍ୟସ୍ତ ହୋଇ ପଡୁଥାଏ । ଅନେକ ବାଟ ଯିବାପରେ ଦୂରରୁ ଧୂଆଁ 
ଦେଖିଲି । ପରେ ଜାଣିଲି ପାହାଡ଼ରେ ନିଆଁ ଲାଗିଯାଇଛି । ମୁଁ ତେଣୁ ଆଉ ବେଶିବାଟ 
ନ ଯାଇ ଯେତେ ଯାହା ଫଳମୂଳ, ସମିଧ ସଂଗ୍ରହ କରିଥିଲି, ତାକୁ ମୁଣ୍ଡରେ ମୁଣ୍ଡାଇ 
ଆଶ୍ରମ ଅଭିମୁଖେ ଅଗ୍ରସର ହେଉଥିଲି । ଧୀରେଧୀରେ ନିଆଁର ପ୍ରକୋପ ବଢ଼ି 
ଚାଲିଥୂଲା | ନିଆଁ ଯେ ଖୁବ୍‌ ଜୋରରେ ମାଡ଼ି ଆସୁଛି ତାହା ବୁଝିବାକୁ ମୋତେ 
ଆଉ ବେଶି ସମୟ ଲାଗିଲା ନାହିଁ । ଉତ୍ତପ୍ତ ପବନର ବେଗ ମଧ୍ଯ ବଢ଼ି ଚାଲିଥାଏ । 


ବହୁକଷ୍ଟରେ ସେଦିନ ମୁଁ ଝରଣା ପାର ହୋଇ କୂଳରେ ପହଞ୍ଚିଲି ! କାଠବିଡ଼ା 
ତଳେ ଥୋଇ ମୁଁ ଯାହା ଦେଖଲି ସେଥିରେ ନିଜେ ମଧ୍ଯ ଥୟଧରି ରହିପାରିଲି ନାହିଁ, 
ବନାଗ୍ରି ମାଡ଼ି ଆସି ଶେଷରେ ଆମ ଆଶ୍ରମକୁ ଗ୍ରାସ କରିସାରିଲାଣି | ସାରା ଆଶ୍ରମ 
ଓ ତାର ଆଖପାଖ ଅଞ୍ଚଳ ହୁତୁହୁତୁ ହୋଇ ଜଳୁଥିଲା । ମୁଁ କିଛି ଭାବି ପାରୁନଥୁଲି | 
ଏମିତି ନିଆଁ ମଧ୍ଯରେ ଅନ୍ଧ ଅନ୍ଧୁଣୀ ଦୁହେଁ ସତରେ କଣ ବଞ୍ଚିଥିବେ ? ହେ ପ୍ରଭୁ, 
ଏ କଣ କଲ | ସବୁଦିନେ ତ ମୁଁ ସେମାନଙ୍କୁ ଛାଡ଼ି ଯାଉଥଲି । ଅଥଚ ଆଜି କାହିଁକି 
ଏମିତି ଅଘଟଣ ଘଟିଲା । କଣ କରିବି, କେମିତି ଉଦ୍ଧାର କରିବି, ଏମିତି ଚିନ୍ତା 
କରୁକରୁ ତଳେ ପଡ଼ି ମୁଁ ଅଚେତ ହୋଇ ପଡ଼ିଲି | ଚେତା ଫେରିବା ପରେ ଅନୁଭବ 
କଲି, ମୁଁ ମଧ୍ଯ ଏବେ ବନାଗ୍ନି ମଧ୍ଯରେ ରହିଯାଇଛି | ଅଗ୍ନିଶିଖା ଦୋଳାୟିତ ଗତିରେ 
ମୋରି ଆଡ଼କୁ ମାଡ଼ି ଆସୁଛି । ଆଉ କେତୋଟି ମୁହୁର୍ଉ ପରେ ଲହଲହ ଜିହଵା 
ବିସ୍ତାର କରି ମୋତେ ବି ଚାଟିଦେବ ! ବେଶ୍‌ ବୁଝି ପାରିଲି, ମୋର ମାନବ 
ରୂପରେ ଏ ମର୍ଭ୍ୟରେ ରହିବାର ସମୟ ଏବେ ଅତିକ୍ରାନ୍ତ | 


ମନେ ପଡ଼ିଲା, ହସ୍ତିନାପୁର ଛାଡ଼ିଗଲା. ବେଳେ କୃଷ୍ଣଙ୍କ କହିଥିବା କଥା, 
“ ନାନୀ, କିଛିବର୍ଷ ପରେ ତୁମ ଉପରେ ଏକ ବଡ଼ ବିପଦ ଆସିବ । ସେତେବେଳେ 
ମୋତେ ଡାକିଲେ ମଧ୍ଧ ମୁଁ ତୁମ ଶରୀରକୁ ରକ୍ଷା କରି ପାରିବି ନାହିଁ ।” ସେହି 

ମହାବିପଦ ବୋଧେ ଏବେ ଉପନୀତ । କୃଷ୍ଣଙ୍କ କଥା କେବେ ଅନ୍ୟଥା ହୁଏନି । 
ତେଣୁ ବିକଳ ହୋଇ କୃଷ୍ଣଙ୍କୁ ସ୍ଵରଣ କରେ, ରକ୍ଷାକର, ରକ୍ଷାକର ବୋଲି ଚିକ୍ରାର 
କରେ | କାହାକୁ ଦେଖୁ ପାରେନି | କିନ୍ତୁ ସେଇ ନିଆଁର ଝଲକ ମଧ୍ୟରେ ଆଉ ଏକ 
ଜ୍ୟୋତି ଦେଖିପାରେ । ଭାବେ କୃଷ୍ଣ ବୋଧେ ଦେଖା ନଦେଇ ମୋତେ ପରୀକ୍ଷା 
କରୁଛନ୍ତି ¦ ଚାରିଆଡ଼କୁ ଅନାଇ ରହେ | ଖୋଜିଲା ଖୋଜିଲା ଆଖରେ କୃଷ୍ଣଙ୍କୁ 
ଖୋଜେ । ସେ ତ କହିଥିଲେ ଶରୀର ରକ୍ଷା କରି ପ୍ରାରିବେନି କିନ୍ତୁ ମୁକ୍ତି ଦେବେ । 
ତଥାପି ତାଙ୍କର ଦର୍ଶନର ଆଶା ମୋ ମନରୁ ମଉଳି ନ ଥାଏ । ଘନଘନ ନିଃଶ୍ବାସ 
ବାହାରି ଆସୁଥାଏ । ଆମ୍ବରକ୍ଷା କରିବାର କୌଣସି ଉପାୟ ନଥାଏ । ତେଣୁ 
ସେଇଠାରେ ହିଁ ଆଖିବୁଜି ଧ୍ୟାନରେ ବସିଯାଏ | ମୋ ଚାରିପଟେ ନିଆଁ.... ଆଉ 
ନିଆଁ... । ସେ ନିଆଁ ଯେମିତି ମୋ ରକ୍ତ, ମାଂସର ଶରୀରକୁ ପଳପଳ କରି 
ଦେଉଛି । ଧୀରେଧୀରେ କୋମଳ ଅଂଗଲତା ମୋର ପାଉଁଶ ହୋଇ ଯାଉଛି । 
ହୁଏତ ଆଉ ଟିକକ ପରେ ସବୁ ଶେଷ ହୋଇଯିବ । ମୁଁ କିନ୍ତୁ ମୁଦ୍ରିତ ଚକ୍ଷୁ 
ସାମନାରେ ଦେଖୁଛି ଭିନ୍ନ ଏକ ଚିତ୍ରପଟ । ମୋତେ ନିଆଁର ତାତି କାଟୁନି କି ମୋ 
ଜ୍ଵଳନ୍ତ ଶରୀରରେ ଯନ୍ତ୍ରଣା ହେଉନି ।! ମୋ ଅନ୍ତର୍୍କ୍ଷୁରେ ମୁଁ କେବଳ ଦେଖୁଛି ମୋ 
ପ୍ରିୟ ପ୍ରଭୁ କୃଷ୍ଣଙ୍କୁ । ମୋରି ସାମନାରେ ଛିଡ଼ା ହୋଇ ହାତ ଠାରି ମୋତେ ଡାକୁଛନ୍ତି, 
ହାତତୋଳି ଆଶୀର୍ବାଦ କରୁଛନ୍ତି । ମୁଁ ଯେମିତି ଅନୁଭବ କରୁଛି, ମୋର ସାରା 
ସତ୍ତା ଲୋପ ପାଇଯାଉଛି । ମୋର ଶରୀର ଏକ ଜ୍ଵଳନ ଶିଖାରେ ପରିଣତ 
ହୋଇଯାଉଛି । ସେହି ଶିଖାଟି କ୍ରମଶଃ ଉର୍ଷ୍ତକୁ ଉଠି କୃଷ୍ଣଙ୍କ ଶରୀରରେ ଲୀନ 
ହୋଇଯାଉଛି ! କୃଷ୍ଣଙ୍କ ଦେଇଥିବା ପ୍ରତିଶୁତି ଏବେ ବାସ୍ତବରେ ପରିଣତ ହେବାକୁ 
ଯାଉଛି । 


ମୁଁ ଏବେ ରକ୍ତ, ମାଂସଧାରୀ ଶରୀର ହୋଇ ରହିବି ନାହିଁ, ଅଶରୀର 
ପାଲଟିଯିବି । ମୋର ପାର୍ଥିବ ଶରୀର ହୁତାଶନ ଅନଳରେ ଜଳିଯାଇଛି । ସେଦିନ 
ବି ପାଣ୍ଡୁ ରାଜାଙ୍କ ଚିତାନଳରେ ଜଳିଯିବାର ନିଷ୍ପତ୍ତି ନେଇ ଆଗକୁ ପାଦ ବଢ଼ାଇଥିଲି । 
ମାଦ୍ରୀ ମୋତେ ସଂସାରର ଦାୟିତ୍ଵ ଦେଇ ନିଜେ ପଶିଗଲେ ନିଆଁରେ । ଆଜି ମୁଁ ବି 
ସେହି ଅନଳ ଶିଖାରେ ପଶି: ଦେହତ୍ୟାଗ କଲି | ଜଳିଜଳି ନିଃଶେଷ ହୋଇଗଲି । 
ଯେତେଦିନ ଏ ମର୍ଭ୍ଯୟରେ ଦେହ ଧାରଣ କରି ରହିଥିଲି, ମୁଁ ମୋର କର୍ମ, କର୍ବ୍ୟ, 

ଧର୍ମ ପାଳନ କରିଥୁଲି । ମୋ ଦାୟିତ୍ଵ ସଂପନ୍ନ କରିଥିଲି । ଜୀବନରେ ସମସ୍ତ 
ଯନ୍ତ୍ରଣା ଓ କଷଣ ସହି ବି ଦବି ଯାଇ ନଥୁଲି । ବରଂ ଏତିକି କହିବି, ମୁଁ କଣ ତାହା 
ଆଗାମୀ ପିଢ଼ି ହିଁ ବିବେଚନା କରିବେ । ମୁଁ ପୂଥା ହ୍ଲିଏ କି କୁନ୍ତୀ ହୁଏ, ନିଜକୁ 
ତିଳତିଳ କରି ଜାଳି ମୋ ଶରୀରକୁ ଶିଳାର ଶରୀର ଭାବେ ରୂପାନ୍ତରିତ 
କରିଦେଇଥୁଲି ! ତେଣୁ ସବୁ ପରିସ୍ଥିତିରେ ନିଜକୁ ଖାପ ଖୁଆଇ ନେଇଥୁଲି। ମୋ 
ଶରୀର ତେଣୁ ‘ଆଗ୍ନେୟଶିଳା'ର ଶରୀର ଥୁଲା । କଳିଯୁଗର ମାନବୀ ମାନଙ୍କ 
ପାଖରେ ମୁଁ କେଉଁ ନାମରେ ପରିଚିତ ହେବି ଜାଣେନା, ତେବେ ମୋର ଆମ୍ଲିପି 
ପଢ଼ି ସେମାନେ ଯଦି ମୋତେ ଆଗ୍େୟଶିଳା ନାମରେ ନାମିତ କରିବେ ତେବେ 
ବି ମୋର ଦୁଃଖ ନାହିଁ । ବରଂ ଏ ଯୁଗର ନାରୀମାନେ ନିଜ ଶରୀରକୁ ମୋରି ଭଳି 
ଶିଳାର ଶରୀର କରିପାରିଲେ ମୁଁ ଆନନ୍ଦ ପାଇବି । ଶାନ୍ତି ପାଇବି । 


O00 


il Mo9୭ ll 
Digitized by PPRACHIN, SOA 


ଆମ ଓଡ଼ିଆ ସାହିତ୍ୟରେ ପୁରାଣ ଚରିତ୍ରକୁ ନେଇ ଉପନ୍ୟାସ ଅଥବା ଗଳ୍ପରଚନା 
ଖୁବ୍‌ କମ ହେଉଥଲା ବେଳେ ଯେଉଁ ଅନ୍ଧ କେତେଜଣ ଏ ଦିଗରେ ମନୋନିବେଶ 
କରିଛନ୍ତିୟ ସେମାନଙ୍କ ମଧ୍ଯରେ ଲେଖ୍ରକା ସିନ୍ଧୁ ସେନ୍‌ ଅନ୍ଯତମା । ବିଗତ 
ବର୍ଷମାନଙ୍କରେ ମହାଭାରତର ଦୁର୍ଯ୍ୟୋଧନ ଚରିତ୍ରକୁ ନେଇ ଅଶାନ୍ତ ଧୂମକେତୁଂ 
ଏବଂ ରାମାୟଣ ଯୁଗର ସପ୍ତ ନାରୀଙ୍କ ମନସ୍ତାତ୍ଵିକ ବିଶ୍ଲେଷଣରେ “ସପ୍ତଶିଖା? ରଚନା 
କରି ବହୁ ପାଠକୀୟ ଶ୍ରଦ୍ଧା ଲାଭ କରିଥିଲାବେଳେ ସଂପ୍ରତି ମହାଭାରତର ଆଉ ଏକ 
ପ୍ରମୁଖ ଚରିତ୍ର କୁନ୍ତୀଙ୍କ ଜୀବନ ଓ କାର୍ଯ୍ୟଧାରା ଅବଲନମ୍ବନରେ ଅଧୁନାତନ ସମାଜର 
ଜଣେ ମାଆର ହୃଦୟ ଓ ବିଚାରଧାରାର ଏକ ତୁଳନାମ୍ଭକ ସୁକ୍ଷ୍ମ ବିଚାର ଥୋଇ 
‘ଆଗ୍ନେୟଶିଳା” ନାମରେ ଅନ୍ୟ ଏକ ଚରିତ୍ରୋପନ୍ୟାସ ରଚନା କରିଛନ୍ତି ! 


ଏହାକୁ ପଢ଼ିଲାବେଳେ ପାଠକ ସମ୍ମୁଖରେ ସମଗ୍ର ମହାଭାରତର ପ୍ରତିଟି 
ଘଟଣାବଳୀର ଜୀବନ୍ତ ଚିତ୍ର ଯେମିତି ଭାସି ଉଠେ, ସେଇଭଳି ଭାବେ ଲେଖିକା ସ୍ବୟଂ 
କୁନ୍ତୀ ଚରିତ୍ରରେ ଉପନୀତା ହୋଇ ତାଙ୍କର ଯୁକ୍ତିସିଦ୍ଧ ସ୍ଵଂ-ବିଚ।ର ଥୋଇଛନ୍ତି ତଥା 
ବର୍ଣ୍ଣଧନାର ଚମକଵ୍ଵାରିତା ଦେଖାଇଛନ୍ତି , ଯାହା ଆଶ୍ଚର୍ଯ୍ୟାଭିଭୂତ କରାଏ । 


ଆଗ୍ନେୟଶିଳା” ସୁନ୍ଦର ଭାଷା ବିନ୍ଯାସରେ କେବଳ ଯେ ବର୍ଣ୍ଣିତ ହୋଇଛି ତାହା 
ନୁହେଁ, ଏହାର ଉପସ୍କଵାପନାଗତ ସ୍ବାତନ୍ତ୍୍ୟ ମଧ୍ଯ ପରିଲକ୍ଷିତ ହୁଏ । ଯାହା, ପାଠକର 
ଅନ୍ତର୍ଚେତନାକୁ ଆନ୍ଦୋଳିତ କରିବା ସହ ଭାବନା ରାଜ୍ୟକୁ ମଧ୍ଯ ଅନେକାଂଶରେ 
ମୋହାବିଷ୍ଟ କରିବାର ଯଥେଷ୍ଟ ଦାବି ରଖେ ବୋଲି ମୁଁ ମନେ କରେ । 


ମନେ ହୁଏ, ଏହି ପୌରାଣିକ ଚରିତ୍ରୋପନ୍ୟାସ ‘ ଆଗ୍ନେୟଶିଳା” ଲେଖୁକାଙ୍କ ପୂର୍ବ 
ପୁସ୍ତକ ଭଳି ଅଶେଷ ପାଠକୀୟ ପ୍ରଶଂସା ଲାଭ କରିବା ସହ ତାଙ୍କୁ ଜଣେ ଯଶସ୍ତିନୀ 
ଲେଖୁକାର ଗୌରବ ଆଣିଦେବ । 4 

